







“संहतिः कार्यसाधिका” ।

## मित्रगोष्ठी-पत्रिका ।

मासिकं संस्कृतपत्रम् ।

340

“सङ्गच्छन् संवदन् सं वो मनांसि जानताम्” ।

“समानो मन्त्रः समितिः समानो समानं मनः सह चित्तमेवाम्”

ऋग्वेदः ।

तीये वर्षे } १९२७ शकाब्दाः, वैशाखः । { प्रथम संख्या

### मङ्गलम् ।

शं नो देवा विश्वदेवा भवन्तु, शं सरस्वती सह धीमिरस्तु ॥१॥

शं नो मित्रः, शं वरुणः, शं विष्णुः, शं प्रजापतिः ।

शं नो इन्द्रो बृहस्पतिः, शं नो भवत्वर्ष्यमा ॥ २ ॥

शं नो मित्रः, शं वरुणः, शं विवस्वाँलमन्तकः ।

उत्पाताः पार्थिवान्तरीक्षाः, शं नो दिविचरा ग्रहाः ॥ ३ ॥

शं नो ग्रहाश्चान्द्रमसाः, शमादित्यश्च राहुणा ।

शं नो मृत्युर्धूमकेतुः, शं रुद्रास्तिग्मतेजसः ॥ ४ ॥

शं रुद्राः, शं वसवः, शमादित्याः, शमन्नयः ।

शं नो महर्षयो देवाः, शं देवाः, शं बृहस्पतिः ॥ ५ ॥

ब्रह्म प्रजापतिर्धाता लोका वेदाः सप्तऋषयोऽन्नयः ।

तैमै कृतं स्वस्त्ययनमिन्द्रो मे शर्म्मं यच्छतु,


ब्रह्मा मे शर्म्मं यच्छतु ॥ ६ ॥

अगयं नः \* करत्वन्तरीक्षमभयं द्यावापृथिवी उभे इमे ।

अभयं पश्चाद्भयं पुरस्तादुत्तरादधरादयं नो भयं ॥ ७ ॥

करतु—कुर्यादित्यर्थः ।

१





## मित्रगोष्ठी-पत्रिका ।

अभयं मित्राद्भयममित्राद्भयं ज्ञाताद्भयं पुरो यः ।

अभयं नक्तमभयं दिवा नः, सर्वा आशा मम मित्रं भवन्तु ॥ ६ ॥

पृथिवी शान्तिरन्तरोक्षं शान्तिर्घाँः शान्तिरापः शान्तिरोषधयः शा-  
न्तिर्वनरूपतयः शान्तिर्दिश्वे मे देवाः शान्तिः, सर्वे मे देवाः शान्तिः,  
शान्तिः शान्तिः शान्तिभिः ।

ताभिः शान्तिभिः सर्वशान्तिभिः शमयामोहं • यदिह घोरं यदिह  
क्रूरं यदिह पापं तच्छान्तं, तच्छिवं सर्वमेव शमस्तु नः ॥ १ ॥ †

—:0:—

## शुक्तिरजतम् ।

नूनं बहुभिरेव निरीक्षितं स्यात्—चन्द्रमसः सुनिर्मलैः किरणक-  
लापैर्ध्वलिते भुवनमण्डले पुरःपतितं शुक्तिकाखण्डम्, अथवा तादृश-  
मेवापरं किमपि समुज्ज्वलं वस्तु सपदि रजतरूपेणावभासते एव  
क्षीणालोकमध्यवर्त्तिनो रज्जुप्रभृतयः सर्पादिरूपेण प्रतिभान्ति ।  
तदेतत् कथं भवतीत्यस्मदीयानां दार्शनिकानामतमनुसृत्य किञ्चित्  
प्रदर्शयितुं यतिष्यतेऽस्मिन् सन्दर्भे ।

एकस्मिन् वस्तुनि अपरस्य वस्तुन आरोपोऽध्यास इत्युच्यते ।  
यस्मिन् आरोप्यते तदधिष्ठानम्, यत् पुनरारोप्यते तदारोप्यम् ।  
यथा—शुक्तिकायां रजतमारोप्यत इति शुक्तिका अधिष्ठानम्, रजत-  
मारोप्यम् ।

यद् वस्तु प्राक् कथमपि न ज्ञातम्, न तदारोपयितुं शक्यते, यो  
हि पूर्वं रजतस्वरूपं नाजानात्, न तदा तस्य शुक्तिका रजतवद् अध-  
भासेत । अत आरोपात् पूर्वम्, आरोप्यस्य ( रजतादेः ) ज्ञानमाव-  
श्यकम् ।

\* वयं ग्रामयामः—अग्रामयाम इत्यर्थः इति सायणः ।

† एतत्पूर्वम् अथर्वसंहिताया ऊनविंशकाखतः संगृहीतम् ॥

भारोपाधिष्ठानं ( शुक्तिकादि ) सामान्यविशेषरूपेण द्वेषा विभ-  
ज्यते । तत्र यदा सामान्यांशस्य ज्ञानम्, विशेषांशस्य चाज्ञानं स्यात्,  
तदाध्यासो भवेत् । प्रकृते—“इयं शुक्तिकेति” ज्ञानविषयभूतायाः शु-  
क्तिकाया द्वौ अंशौ—इदन्त्वरूपः, शुक्तिस्वरूपश्च, इदन्त्वांशः सामा-  
न्यम् । ( अयं घटः, अयं पट इत्यादौ सर्वत्रैव इदन्त्वांशस्यानुगमनात्, )  
शक्तिस्वरूपश्च विशेषः ( अन्यत्रास्यानुगमनात् ) । तत्र ‘इदम्’  
( किञ्चित् ) इत्यस्य । इदन्त्वरूपस्य सामान्यांशस्य ज्ञाने, ‘शुक्तिकेति’  
विशेषांशस्याज्ञाने च शुक्तिकायां रजतमध्यस्यते । यदि शुक्तिस्वरूपस्य  
विशेषांशस्यापि ज्ञानमेव स्यात्, न त्वज्ञानं, न तदा अध्यासः सम्भ-  
वेत् । स्थाणुर्यदि स्थाणुत्वेनैव विज्ञातः, न तर्हि तत्र कस्यचित् पि-  
शाचबुद्धिरुत्पद्यते ।

यथाच शुक्तिस्वरूपस्य विशेषांशस्याज्ञानादेवाध्यासः, न तु ज्ञा-  
नान्, एवम् इदन्त्वरूपस्य सामान्यांशस्य ज्ञानादेवाध्यासः, न त्वज्ञा-  
नान् अधिष्ठाने सामान्यतोऽप्यज्ञाने कुत्र, किमारोप्येत, किमिति शुक्ति-  
कायामेव रजतमारोप्यते, न तु तत्समीपस्थेऽप्यपरस्मिन् वस्तुनि । \*  
पुरोवर्तिन्यां शुक्तिकायां रजत आरोपिते इदंरजतम् इति ज्ञानं जायते ।  
यावत् किञ्चन लोके ज्ञानमस्ति अवश्यं तस्य स्यादेवेकैको विषयः,  
यथा—घटज्ञानपटज्ञानयोर्यथाक्रमं घटः पटश्च विषयः अतः ‘इदं रज-  
तम्’ इत्यस्यापि ज्ञानस्य अवश्यं कोऽपि विषयो वक्तव्य एव । तत्र न  
रजतं तस्य ज्ञानस्य विषयः सम्भवति, तस्यासद्भावात्, न हि तदानो  
तत्र रजतमस्ति । यद्युच्यते—मा नाम तत्र रजतमस्तु, देशान्तरे तु  
तदस्येव, तदेव तस्य ज्ञानस्य विषयो भवेदिति । तन्न सम्भवति;  
तदानो तस्य रजतस्य चक्षुरिन्द्रियेण सन्निकर्षाभावात्;—नहि इन्द्रि-  
यासन्निकृष्टस्यापि पदार्थस्य प्रत्यक्षं ज्ञानं भवति—नहि “ इदं लण्डन-  
नगरम् ” इत्यस्माकं प्रत्यक्षं ज्ञानं जायते; कुतः ? तेन नगरेण सह

\* अत्र बहूनि मतान्तराणि सन्ति, तानि क्रमेण वक्तव्यं भविष्यति ।

अस्मच्छब्दुषः सम्बन्धाभावात् । अतो न देशान्तरस्थमपि रजतं तज्ज्ञानविषयः । यदि वा कथञ्चित् ( ज्ञानलक्षणय्य ) स्वीक्रियतेऽपि सन्निकर्षः ( चक्षुषा देशान्तरोपरजतस्य ), न तदा “ इदं रजतम् ” इति ज्ञानं भवेत्, अपितु “ तद् रजतम् ” इत्येव ।

अथोच्यते—शुक्तिकाया लोचनेन सन्निकर्षे सति तच्चाकचिक्यादिदर्शनेन देशान्तरस्य रजतस्य “रजतम्” इति स्मृतिर्भवति, भवति च लोचनस्य अपाटवादिदोषेण पुरःस्थितायाः शुक्तेः केवलम् ‘इदम्’ इति इदन्स्वरूपसामान्यांशं ज्ञानम् । तदुभयं ज्ञानं मिलितं सत् ‘इदं-रजतम्’ इति भवतीति । नैदमपि शुक्तम्, तथाहि—शुक्तिकादौ रजताद्यध्यासस्थले ‘इदं रजतं पश्यामीति’ प्रत्यक्षरूपमेव ज्ञानं जायते । भवन्मते तु न तथा सम्भवति । देशान्तरस्य रजतस्य यदि स्मरणं स्यात्, तर्हि ‘रजतं स्मरामि’ इत्येव ज्ञानं स्यात्, न तु ‘रजतं पश्यामीति’ । वस्तुतस्तु ‘रजतं पश्यामी’ त्येतदेव भवति । अतो देशान्तरस्थरजतस्य, स्मरणेन शुक्तिकाया इदन्स्वरूपसामान्यांशस्य ज्ञानेन च “इदंरजतम्” इति ज्ञानं न सम्भवति ।

यथा च घटज्ञानस्य विषयो न पटो भवति, न वा पटज्ञानस्य घटः, एवम् ‘इदं रजतम्’ इत्यस्यापि ज्ञानस्य विषयः पुरोवर्त्ति रजतं विना नान्यत् किमपि सम्भवति ।

अतएव केचिदाहुः—\* काचादिदोषदूषिणेन नयनेन सार्द्धं पुरोवर्त्तिन्याः शुक्तिकायाः संयोगे सति तस्याः सामान्यविशेषरूपः सर्वोऽप्यंशो न गृह्यते भवति, किन्तु इदन्वांशमात्रमेव गृह्यते, तेन चान्तःकरणे चाकचिक्याकारा काचन वृत्तिर्जायते । तथा वृत्त्या पूर्वदृष्टरजतसंस्कारस्योद्बोधो भवति अथ तादृशोद्बुद्धरजतसंस्कारसहितं यत् शुक्तित्वरूपविशेषांशस्याज्ञानम्, तदेव प्रातिभासिकरजतरूपेण परिणमते ।

\* काचो नेत्ररोगविशेषः ॥

। अत्रायमनुयोगः सम्भवति—यथा हि घटस्योत्पत्तौ तदुपादानभूता मृत्तिकावश्यमपेक्ष्यते—नहि मृदभावे शिल्पिसहस्रं णापि घट उत्पादयितुं शक्यते, एवं शुक्तिरजतस्थले यदि प्रातिभासिकरूपं किञ्चन रजतमुत्पद्ये तद्यद्दि 'इदं रजतम्' इति ज्ञानस्य विषयो भवेत्, क नु खलु तस्योपादानमिति ।

इदमिहोच्यते—लोके हि द्विविधं वस्तु दृश्यते, तत्र प्रथमं 'व्यवहारिकम्, द्वितीयन्तु 'प्रातिभासिकम्' । तत्र प्रथमं यथा घटपटादिकम्; घटपटादिभिर्हि असमाकं संसारव्यवहारो निष्पद्यते, यावत् संसारं च तत्सर्वमवतिष्ठते । द्वितीयं प्रतिभासिकम्,—यद्दि प्रतीतिमात्रकालं तिष्ठति, विनश्यति चानन्तरमेव विशेषज्ञानोत्पत्तौ, यथा रज्जु सर्पादि । रज्ज्वां प्रतीयमानः 'अयं सर्प' इति ज्ञानविषयः सर्पस्तावदेव तिष्ठति, यावन् नायं सर्पः, रज्जुरियम् इति विशेषज्ञानं नो जायते । शुक्तिरजतमपि प्रातिभासिकम्, शुक्तौ रजतबुद्धिर्यदा उत्पद्यते, रजतसत्तापि तत्र तदैवानुभूयते, अथ 'नेदं रजतम्,—शुक्तिरियम्' इति विशेषज्ञाने जात एव न तस्मिन् रजतं भवति ।

क्रमशः

विधुशेखरशर्मा ।

—:0:—

## सौरकलङ्कः ।

त्रियम्ण्डलवर्तिनामनन्तानां ज्योतिष्काणां चन्द्रमा एवैकः कलङ्कीति प्रसिद्धम् । भगवान् भास्करोऽप्यविमुक्तः कलङ्ककालिभ्नेति न वयं तावत् प्रत्येतुं प्रभवामः, युक्तमेवैतत्; तथाहि यस्य खलु ज्योतिषा सर्वमपोदं विश्वमण्डलं प्रतिभासते सोऽयं ज्योतिर्मयो ग्रहराजोऽपि यत् स्वकीयाङ्के तिमिरं पुष्णोयादिति वस्तुत एवेदं महश्चित्रम् । अथ ज्योतिर्विदं वचनं नाविश्वासाहं तर्हि सूर्यस्यापि कलङ्कोऽस्तोति अनङ्गीकृत्य स्थानुं न शक्यते । उभयैरपि प्राचीनाधुनिकैर्ज्योतिस्त-

एवञ्चेः स्पष्टमेव प्रदर्शितं यच्चन्द्रमस इव सूर्यस्यापि वेदः कलङ्कोपेत इति । उभयोः कलङ्कयोरेतावन्मात्रं पार्थक्यं यत् चान्द्रकलङ्कः स्थिरः,—चिरमप्येकस्मिन्नेव स्थाने घर्त्तते, सौरकलङ्कस्तु न तथा,—सूर्यमण्डलस्य यस्मिन्नंशे यावत् स्थानं व्याप्य अद्य कलङ्को दृश्यते, कियद्दिनानन्तरं न स तस्मिन्नेवांशे तावदेव स्थानं व्याप्य वा दृश्येत स खलु कदाचिद् विपुलावयवः, कदाचिद्वा स्वल्पाकारः संवृत्तः सूर्यशरीरस्य नैकस्थानेषु कानिचिद्दिनानि विचरन् अन्तर्धत्ते । कदाचित् भूयोऽपि सूर्यमण्डलस्थान्यस्मिन् अंशे नवोनस्य कलङ्कस्याविर्भावो दृश्यते ।

चान्द्र-सौर-कलङ्कयोराकारसादृश्यमपि नास्ति । नूनं श्रीमद्भिः पाठकैश्चन्द्रमण्डलस्य कृष्णस्थूलदीर्घरेखामयाः कलङ्का दृष्टाः । सौर-कलङ्को न लेशतोऽपि तादृक् । सौरकलङ्का हि दूरवोक्षणयन्त्रेण सूर्यदेहस्य बहुषु स्थानेषु वृत्तकाराणि कृष्णचिह्नानीव दृश्यन्ते । यथा चन्द्रमसः कलङ्करेखा अन्योन्यं संश्लिष्टास्तिष्ठन्ति, सौरकलङ्कस्तु न तथा,—प्रायः खल्वेते सूर्यमण्डलस्य विभिन्नेष्वंशेषु अन्योन्यं विश्लिष्टा दृश्यन्ते । साधारणसौरकलङ्कानामायतनं सूर्यदेहापेक्षया नाधिकमपि, पृथिव्यपेक्षया अत्यन्तं बृहत् । गणनया निर्णीतं यत् सौरकलङ्कविशेषस्यायतनं कदाचित् ससागरपृथिवीतोऽपि चतुर्गुणेन पञ्चगुणेन वाऽधिकमिति । दृष्टं यत् कैश्चिदोदृशोः कलङ्केरधिकृतं स्थानं विंशतिसहस्रवर्गक्रोशापेक्षयाप्यधिकमिति । साम्प्रतं कश्चित् तादृगेष्वसौरकलङ्कः परिदृष्टः । अयमेवं बृहत्तरो यदस्य परिदर्शने दूरवीक्षणमपि नापेक्षितम् वयं कियद्भिर्बन्धुभिः साकं केवलं केनापि कज्जबल-लिप्तेन काचखण्डेनैव तं कलङ्कमपश्याम ।

चन्द्रसूर्यादीनां ग्रहणादिकमिव सौरकलङ्कस्याविर्भावतिरोभावौ गणनया पूर्वमेव विज्ञातुं नाद्यापि कश्चिदुपायः केनाप्याविष्कृतः । असम्भवो हि तदाविष्कारः । यथा घत्सरस्य कस्मिन् दिवसे, कस्मिन् स्थाने, झञ्झावायुर्वा वृष्टिपातो वा भवेदिति न निर्णेतुं शक्यते, सू-

सूर्यमण्डले सौरकलङ्काविर्भावतिरोभावनिर्णयोऽपि तदवस्थ एव । वृ-  
द्धिश्च शीतकं तच्छस्थानगतौ शीततापावपेक्षते,—कस्मिन् दिने प्रकृ-  
त्या किं नाम वृद्धीयिष्यते, किं वा हूसयिष्यत इति पूर्वमशक्यनिर्णयम्,  
सौरकलङ्कोत्पत्तिरपि तद्देव प्रकृतिमपेक्षते । इति सापि पूर्व  
दुर्निर्णया ।

सौरकलङ्कस्याविर्भावतिरोभावकालनियमो नास्तीति सत्यम्, पर-  
न्तु ज्योतिर्विद्भिः बहुपर्यवेक्षणेन तत्प्राचुर्यस्य कश्चिन् नियमोऽधि-  
गतः । प्रायः प्रत्येकादशवर्षं सूर्यमण्डले सौरकलङ्कस्य प्राचुर्यं दृ-  
श्यते, किन्त्वस्य समयव्यवधानस्य सौरकलङ्केन कीदृशः सम्बन्ध इति  
नाद्यापि ज्ञायते । खी० १६३७ तमाब्दे सूर्यमण्डले इयतः कलङ्कस्यो-  
त्पत्तिरासीत्, येन सूर्यस्य तापालोकयोरपेक्षिकं न्यूनत्वं सर्वैरनुभूत-  
म् । ईदृशोऽपि कश्चित् समयोऽसकृद् दृश्यते यत्रेकस्मिन् वर्षे नैकवा-  
रमपि कलङ्कोदयो भवति । कृतं कथनेन, सूर्यस्येयमवस्था प्रायः खलु  
कलङ्कप्राचुर्यकालानन्तरमेव एकादशस्य वर्षस्यानन्तरम् भवति ।

साम्प्रतं सौरकलङ्कस्योत्पत्तिरत्वमालोच्यताम् । प्राचीनज्योति-  
षग्रन्थालोचने एतद्विषये नैकविधा भङ्गतकथाः श्रूयन्ते । केनापि  
पण्डितेन सिद्धान्तितम्—सौरकलङ्को वस्तुतो न सूर्यमण्डलस्यान्त-  
रगतम्; कदाचिद् विद्यति परिभ्रमतां ग्रहाणां केचित् सूर्यपृथिव्योरन्त-  
राले आपतन्ति तदानो सौरालोकस्य पृथिव्यामामने अवरोधप्राप्तेः  
सूर्यदंढे कृष्णचिह्नानि दृश्यन्ते समुज्ज्वलदग्निपूर्णस्य कुण्डस्य पुरतः  
कस्मिंश्चित् पत्रे धृते, यथा कुण्डस्य पत्रव्यवहितोऽशः अनुज्ज्वलो  
दृश्यत, तद्वत् क्षुद्रक्षुद्रैर्ग्रहणैर्व्यवहितः सूर्यदहः वस्तुतः समुज्ज्व-  
लोऽपि भूगृहस्थैः कृष्णकलङ्कैः कुलै रिव दृश्यते । प्राचीनेषु ज्योतिः-  
शास्त्रेषु अपरेऽपि सिद्धान्ताः श्रूयन्ते । केनापि निर्णयितम्—सौराका-  
शमण्डले प्रसर्पन्तो मेघपंक्तिरेव सौरकलङ्क इति । अन्येन केनापि  
तत्प्रतिवदतोक्तम्,—सूर्यस्याभ्यन्तरम् अत्युज्ज्वलैर्द्रुतैर्धातुभिः पूर्ण-  
म्, ( प्राचीनमतमिदम्, साम्प्रतं न तथा स्वीक्रियते ) यदा कारण-

विशेषेण कस्मिंश्चिदंशे स घातुः शीतलत्वमापन्नः संहतो भवति, दृश स एवानुज्ज्वलः शीतलोऽशोऽस्माभिः “सौरकलङ्क” इत्युच्यते । कृतमुक्तेन साम्प्रतिकानां ज्योतिर्विदां कठोरपरीक्षया सर्वाण्यपि प्राच्योनमतानि भ्रमसंकुलत्वेन प्रतिपादितानि । तंदिह आधुनिकाः किं घदन्तीत्यालोच्यताम् ।

सौरकलङ्के साम्प्रतिकं मतं जिज्ञासुभिः पूर्वं किञ्चित् सूर्यस्य प्राकृतिकावस्थाज्ञानमुपादेयम् । हाशेल- (Herschel) लाप्लास- (Laplace) प्रमुखाः भुवनविश्रुताः पाश्चात्या वैज्ञानिकात्रवन्ति—सूर्यमण्डलं नियतमेव केनापि विपुलेन बाष्पावरणेनावृतं तिष्ठति, अतः सूर्यमण्डलस्याभ्यन्तरं कोटशमितं ज्ञातुं न कश्चिदुपायोऽस्ति, वस्तुतः सूर्यस्तस्मिन् बाष्पावरणे निगूढोवर्त्तते । तदिदं बाष्पावगुण्ठनं (Photosphere) पृथिव्या बाष्पावरणमिव न स्वच्छं, न वा ज्योतिर्हीनम् । इदं प्रज्वलद् बाष्पावगुण्ठनं महति शून्ये घर्त्तमानं तापालोकौ विकिरति । तन्मध्ये, सूर्यस्य तापो न तस्य स्वकीय इति नात्युक्तं भवेदिति सौराकाश एव हि तस्य महिमानं सम्पादयति । प्रागुक्तेनात्युज्ज्वलेन बाष्पावगुण्ठनेनेव सौराकाशः सर्वथा न पूर्णः, तद्बाष्पावरणस्योपरि नातिगभीरं बाष्पस्तरद्वयम् उपर्युपरि सज्जितमस्तीति दृष्टम् ।

किन्तु पूर्वोक्तप्रथमबाष्पावरणमिव अनन्तरोक्तं तद्द्वयं नात्युज्ज्वलम् । वैज्ञानिकेरुच्यते—एतयोर्बाष्पस्तरयोर्निम्नवर्त्तिनः स्तरान् नियतमेवैकः क्षीणलोहितालोकौ निर्गच्छति । एतदुपरिस्थः स्तरस्तु प्रायो निम्नप्रभः । ज्योतिःशास्त्रे एतयोः स्तरयोः प्रथमः “वर्णावरणमिति” (Chromosphere) द्वितीयस्तु तन्निम्नवर्त्ती “छटामुकुटम्” इति (Corona) आख्यायते । महता दूरवीक्षणेन सनैपुणं पर्यवेक्षितेऽपि सूर्यमण्डले, एतयोः सत्ता न तावन् स्पष्टमधिगम्यते यतः सूर्यगृष्टसंलग्नस्य तस्य खलु प्रज्वलतो बाष्पावरणस्य (Photosphere) उज्ज्वलतया अपरावपि स्तरौ समोज्ज्वलावेव दृश्येते, ततश्चान्योन्यं पृथक्त्वेन न निर्णयो भवति । अतएव पूर्णसूर्यग्रहणकाल एव वर्णा-

वर्णाच्छट्टामुकुटयोः सम्दर्शनस्यैकः सुसमयः । अस्मिन् समये अन्ध्रेण सूर्यमण्डले भावृते, बाष्पावरणमप्याघृतं भवति । अतो वर्णावरण-च्छट्टामुकुटयोरुज्ज्वलत्वं कीदृशमिति परोक्षितुं तदानीं युक्तोऽवसरोऽधिगम्यते ।

साम्प्रतिकैः पण्डितैः प्रागुक्तस्य सौरबाष्पावरणस्य चाञ्चल्यमेव कलङ्कस्य निर्दानमिति सिद्धान्त्यते । एतैरुच्यते—कारणविशेषेण बाष्पावरणे विच्छिन्ने यदा सूर्यस्यानुज्ज्वलो देह उन्मुक्तो भवति, तदानीं सूर्यस्य तमुन्मुक्तमंशमेव वयं कलङ्काकारेण पश्यामः । बाष्पावरणं तु तत् कया महाशक्त्या विच्छिन्नं भवतीति नाद्यापि केनचित् निःसंशयं सिद्धान्तितम् । कैश्चिदुच्यते यस्मिन् खलु सज्योतिष्काकाशे बहुलक्षवत्सराणि यावत् समुज्ज्वलन् महान् बाष्पराशिस्तिष्ठति, तदाकाशं यन्नियतमेव शान्तस्तिमितं वर्त्तत इति न सम्भाव्यते । अस्याः क्षुद्रतरायाः पृथिव्या उपरिस्थिते तरलबाष्पमये वियन्मण्डले तापस्यात्यधिकह्रासवृद्धिप्रभावेण अन्तरान्तरा ह्यट्टिकावर्त्तादीनां कथमि-वोत्पत्तिर्भवतीति सर्वेषां प्रत्यक्षम् । अतः सौराकाशं यद् अस्मदाकाशात् कोटिकोटिगुणाधिकाद् गचाञ्चल्यपूर्णमिति लीलयैवानुमातुं शक्यते । ज्योतिषिकैरेतेनैवानुमानेन कथ्यते,—प्रायः खलु सौराकाशे प्रज्वलन् समन्तादागच्छन् बाष्पराशिः परसपरभिघातेन ह्यट्टिकावर्त्तमुत्पादयति, सोऽयमवर्त्तः काले काले इयत्प्रबलो भवति, येनावर्त्तसंलग्नस्थानस्य बाष्पराशिस्तत्स्थानभ्रष्टो भवति । एवं च तदानीं तद्बाष्पराशोरपगमात् सूर्यस्यानुज्ज्वलोऽशोऽस्माभिः प्रत्यक्षीक्रियते ।

अन्येषां पण्डितानां मते बुधबृहस्पतिशुक्रादीनां ग्रहाणामाकर्षणमेव सौरबाष्पावरणस्य चाञ्चल्ये कारणमिति । एते घटन्ति—ते खलु ग्रहा युगपदाकर्षणेन सौरबाष्पावरणे किमपि प्रबलमालोडनमुत्पादयन्ति, तेनैव तद् विच्छिन्नं भवति । अत्र केषाञ्चिज् ज्योतिर्विदां मतं किञ्चिद् भिन्नम् । एतैरुच्यते—प्रकामं तापविकिरणेन बाष्पावरणस्य यदा केचिदंशाः शीतलीभूय किञ्चिद् गुरुभवन्ति, तदानीं



ते स्वपार्श्वरूपेषु लघुतरेषु बाष्पेषु न प्लवमानाः स्यात् प्रभवन्ति, अतः स गुरुः शीतलो बाष्परारिखस्तात् सूर्य्यदेहे प्रबलेन वेगेन निपतति सूर्य्यपृष्ठस्थस्तरलो बाष्पस्तु ऊर्द्धं गन्तुं चेष्टते “बल्” महाशयमते पतयोऽन्योन्यं विप्रतीपगामिनोर्बाष्पयोः परस्परघातप्रतिघाताभ्यां सौराकाशवाष्पावरणं विच्छिन्नं भवति अन्यच्च यद् बाष्पं स्वभावस्वच्छम्, तदपि प्रज्वळित सदस्वच्छं भवतीति स्पष्टमेवास्माभिः परीक्षया दृश्यते । अतो ‘बल्’ महाशयेनोक्तम्—अत्युष्णावस्थायां सौरवाष्पावरणस्य योऽशः सूर्य्यपृष्ठमावृणोन्, तस्मिन्नेव किञ्चित् शीतलीभूते अनुज्ज्वले, तेन यन् सूर्य्यपृष्ठं दृश्येतेति किमन्नाद्भुतम् ।

यथा तथा वा भवन् सौरवाष्पावरणविच्छेदकारणनिर्णये सत्यपि मतभेदे खण्डितं वाष्पावरणमेव यत् कलङ्कम् जनयति, नेहेदानीं किमपि मतद्वैधमस्ति ।

केवलं कुन्डलनिवृत्त्यर्थमेवेदं सौरकलङ्ककारणाद्यनुसन्धानमिति पाठकैर्न मन्तव्यम् । एतेन सूर्य्यस्यावस्थाविषय इमनेक तत्त्वमाविर्भूतम् । मन्ये, पाठकैर्ज्ञातमेतद् यद् ज्योतिर्मात्रस्यैव द्वे गती विद्येते । तत्रैकया तन् किमपि ज्योतिरभितो भ्रमति, अन्यया तु स्वस्वाक्षरेखया घूर्णति । पृथिव्यादिवत् सूर्य्योऽपि कस्यापि निजाक्षरेखया घूर्णतीति प्राचीनैरपि ज्ञातम्, परन्तु किम्परिमाणेयं गतिः, क्रियद्भिदिनेश्चैकं पूर्णावर्त्तनं सम्पद्यत इति ज्ञानस्य तदानीं नोपाय आसीत् । अयमुपायः सौरकलङ्के नोद्भावितः । सूर्य्यदेहस्य कापि कलङ्के समुत्पन्ने, दृश्यते, प्रायः खलु स न तत्स्थानं त्यजति, परन्तु पथ्यवेक्षणेन ज्ञायते कलङ्कमात्रमेव सूर्य्यगोलके एकयैव दिशा गतिमदिति । अतः स्वयं सूर्य्य एव यत् कलङ्कानावर्त्तयतीति प्रागुक्तव्यापारेण किञ्चित् प्रतिभासते । एवं सूर्य्यमण्डलस्य प्रान्तवर्त्तनः कलङ्कस्य सहसा तिरोधानानन्तरं पुनस्तद्विपरीतप्रान्तत आत्रिर्भावः सूर्य्यस्य कक्षावर्त्तनगतेरस्तित्वं प्रतिपादयति । कलङ्कस्यास्या गनेश्चिरं पथ्यवेक्षणेन निर्णयितम् यद् यथा चतुर्विंशतिघटिकाभिः पृथिव्याः स्वक-

क्षया एकं पूर्णावर्त्तनं भवति, सूर्यस्यापि तथा पूर्वपश्चिमाभिमुखं  
 भ्रमतः प्रायः पञ्चविंशतिदिनैः पूर्णावर्त्तनमेकं सम्पद्यते । सूर्यस्या-  
 क्षरेखाया अवस्थानं, तस्य बाष्पावरणस्य गाम्भीर्यं चानुमानिकं  
 कलङ्कपरीक्षया निर्णयितम् ।

सौरकलङ्कस्य सूर्यबाष्पावरणमेव कारणमिति अपरमप्येकं प्रमा-  
 णमुपलब्धम् । आवर्त्तमाने कस्मिंश्चिद् गोलके तद्गुपरिस्थाः सर्वेऽपि  
 विन्दवः समेनैव कालेन पूर्णावर्त्तनं सम्पादयन्ति न च तावता गोल-  
 कस्य सर्वस्मिन्नपि स्थाने आवर्त्तनवेगः समानो भवति,—गोलकस्य  
 मध्यस्थानात् विन्दुर्यावद् मेरोः समीपवर्त्ती स्यात्, तावदेव तस्या-  
 वर्त्तनवेगोऽल्पो भवेत् अतः पृथ्वी-सूर्यादिवत् आवर्त्तनशीले कस्मि-  
 श्चिज् ज्योतिष्के विषुवरेखास्थस्य विन्दोरावर्त्तनवेगः मेरुप्रदेशीय-  
 विन्दोरावर्त्तनवेगादधिकः । ज्योतिष्कपृष्ठेषु नदीपर्वतसमुद्रादयो  
 दृढसम्बद्धा इति तेऽपि ज्योतिर्मिः सार्द्धं समेनैव वेगेन घूर्णन्ति ।  
 बाष्पावरणस्य तु ज्योतिष्पृष्ठेन न तादृक् किमपि बन्धनमस्ति ।  
 अतस्तत् ज्योतिः सर्वमपि बाष्पावरणं स्वगतिवेगेनाकटुं प्रभवति ।  
 अतो विषुवरेखापरिस्थस्य मेरुसन्निहितस्य च बाष्पावरणस्यावर्त्तन-  
 कालभेदः सम्भवत्येव । सौरमण्डलपर्यवेक्षणेन तदेव दृष्टम् ।  
 ज्योतिषिकैर्विषुवरेखासमीपस्थानां मेरुसन्निहितानां च विविधानां  
 कलङ्कानाम् आवर्त्तनकालतुलनया तदनैक्यमुपलब्धम् । यतः सूर्यस्य  
 यमंशं वयं पश्यामः, स हि केवलं बाष्पमयः, बाष्पावरणस्य च तस्य  
 निच्छेद एव कलङ्कस्योदयो भवतीत्यस्वीकारः साम्प्रतं न केनापि  
 कर्तुं शक्यते ।

बुधबृहस्पत्यादिभिः सौरज्योतिर्भिरस्माकं क्षुद्रायाः पृथिव्याः  
 सम्बन्धोऽस्त्येव, परन्तु सूर्येणैवास्याः सम्बन्धः सन्निकृष्टतमः । सूर्यं  
 एवैकः सर्वान् ग्रहोपग्रहान् विविधैर्बन्धनैरावध्य परिचालयति ।  
 अयमत्र प्रश्नः सम्भवति—यदि नाम ग्रहपतेः सूर्यस्य देशे बहु-  
 शत-योजनव्यापी एकैकः कलङ्क उत्पद्येत, तर्हि किं पृथिव्यां तत्फलं

किञ्चिदधिगम्येत ? उक्तपूर्वमिदं कलङ्कप्राचुर्येण सूर्यकिरणती-  
 ष्णत्वमप्यल्पं भवतीति परन्तु सौरकलङ्कस्य पृथिव्यां नायमेवैकः  
 प्रभावः । ज्योतिषिकैरालोच्य दृष्टम्—प्रायो ह्यस्मिन् समये पृथिव्या-  
 मवृष्टिः अतिवृष्टिर्वा अपरो वा कोऽप्युपप्लवो भवतीति । अपि चा-  
 स्मिन् समये चৌम्बकशक्तेरपि (Magnetism) किञ्चित् परिवर्त्तन-  
 मुपजायते । पाठकैर्नूनं दृष्टं यद् दिग्दर्शनयन्त्रशलाका दक्षिणो-  
 त्तराभिमुख्येन नियतं तिष्ठतीति, भूम्या अपि कापि शक्तिरस्ति  
 यथेयं तां शलाकां स्वां प्रत्याकर्षति । कलङ्कप्राचुर्यसमये चौम्बक-  
 शक्तेर्बहु परिवर्त्तनं दृश्यते—तदानीं हि चुम्बकशलाकाया इयन्मा-  
 ञ्चल्यं जायते, येन दिङ्नियमः कर्तुं न कथमपि शक्यते ।

अनेन चौम्बकपरिवर्त्तनेन सौरकलङ्कस्य कीदृशः सम्बन्ध इति  
 प्रयत्नानैरपि पण्डितैर्नाद्यापि निर्णेतुं प्राभूयत । फ्रांसवेशीयेन वैज्ञा-  
 निकेन बेकेरेल—( M. Becquerel ) महाशयेन उक्तम्—“ वियति  
 परिदृश्यमानाया विद्युतः न केवलं पृथिवीत उत्पत्तिः । यथा सूर्यः  
 पृथिव्या अपरासां सर्षासां शक्तेर्जनकः, एवं चौम्बकवैद्युतशक्तयो-  
 रपि स जनकः ।

सौरदेहे कलङ्कस्योदये तदधिकृतस्थानात् महता वेगेन जलज-  
 नक—( हाइड्रोजेन ) प्रभृतीनि लघूनि बाष्पजातानि विद्युद्वरूपेण  
 महति शून्ये विचरन्ति, तान्येव च भ्रूषृष्टसन्निधाने सति भूम्यां  
 वेदुरत-चौम्बकशक्तयोः परिवर्त्तने कारणीभवन्तीति । अस्य मतस्य  
 किमपि दृढं प्रमाणं नास्ति । कियद्दिनमतीतम्, फ्रांसवेशीयेन  
 सुप्रथितेन ज्योतिर्विदा 'फेइ' ( Feye ) महाशयेन प्रागुक्तसिद्धा-  
 न्तस्य प्रतिवादे सप्रमाणं प्रतिपादितं यत् कलङ्कस्थाने जलजन-  
 क—( हाइड्रोजेन ) बाष्पोद्गमः सम्भवन्नपि न कथमपि पृथ्वीसमी-  
 पमाणन्तु महतीति । तदेतत् तेन गणितसाहाय्येन प्रदर्शितम् । अतो  
 वक्तव्यं यत् पृथिव्यां सौरकलङ्कस्य प्रभावं प्रति किं कारणमिति

निरूपणे साम्प्रतिकैरपि वैज्ञानिकैः पराभवः स्वीकृत इति ।

श्रीजगदानन्दरायः,

विज्ञानाध्यापकः,

ब्रह्मचर्याश्रमः, ( बोलपुर )

—:O:—

## व्रतपालनम् ।

वङ्गेषु नवद्वीपमण्डलान्तर्गते सुप्रथितनामधेये कृष्णनगरे वर्षमे-  
कमतीतम् प्रमथनाथो नाम कश्चिद् ब्राह्मणः स्वयमनिच्छन्नपि केवलं  
बहुतनयवियोगविधुरायाः सहधर्मिण्याः प्रियंवदाया निबन्धातिशयेन  
विवाहोचिते वयसि अवर्त्तमानेनापि निजात्मजेन चन्द्रनाथेन इन्दु-  
मतीत्यभिधेयायाः कस्याश्चिद् अष्टवर्षीयायाःकन्यकायाः पाणिग्रहणं  
समपादयत् । लब्धं यल्लब्धव्यम्, दृष्टं च यद् द्रष्टव्यमिति नववधूं वि-  
लोकयन्ती प्रियंवदा प्रकामं प्रमोदक्षोतस्त्विन्यां प्लवमानेव सानन्वं  
वर्षमेकमतिवाहितवती ।

निदाघसमये द्विधक्षत्रिव जगन्मण्डलं दहनशलाकिकासमूहैरिव  
दुर्विषहैस्तीक्ष्णतरैः किरणकलापैः समुद्रासमानः मध्यमम्बरमधिरो-  
हन् सहस्रकिरणः काञ्चिदग्निवामेव मूर्त्तिं धारयति । समग्रमपि भुवनं  
निष्प्राणमिव स्तिमितगम्भीरं कथं कथमिव तिष्ठति । कानिचिद्दि-  
नानि कृष्णनगरं सुविषमेण विसूचिकाव्याधिनाक्रान्तमिति सर्वोऽपि  
नागरिकजनो भीतभीतो गृहमध्य एव वर्त्तते; ते खलु नियतं पौरजन-  
संघातसम्मद्सङ्कुलाः कृष्णनगरस्य पन्थानो जनशून्या निरुद्वेगं  
निद्राणा इव विद्यन्ते । अन्तरान्तरा भीतिविधुरहृदयानां शववाहकानां  
गद्गदकण्ठास्फुटो “ हरिःहरि ” रिति कातरस्वर उद्भवति । काक-  
निकराश्च शुष्कपादपशिरसि कर्णकट्टु रटन्तो भीतानपि पौरान् पुन-  
रुक्तं भीषयन्ति, वायुऽपि च कथं कथमिव कठोररूपशौं जनानां शुष्कं  
हृदयं पुनरपि शोषयति । अस्मिन्नेव समये प्रमथनाथगृहतो द्वादा-

ध्वनिरुदतिष्ठत्; चन्द्रनाथो विसूचिकयाक्रान्तः, प्रतिहता शक्तिश्चि-  
कित्सकानाम्, प्रतिबद्धः प्रभावो मणिमन्त्रौषधीनाम्, पश्यत .एष  
चन्द्रनाथः विषमामवस्थामापन्नः, भस्मीभूतः सुखभोगः प्रियंवदायाः ।  
गतश्चन्द्रनाथः स्वस्थानं सफलयितुमिव स्वां दैवलिपिम्, पूर्णञ्च  
कामः कुलिशकठोरस्य विधातृहतवस्य ।

अहो इन्दुमति, अनाथासि, मुषितासि हताशे । शून्यं—जीर्णा-  
रण्यं खल्वसौ ते जीवलोकः । त्रिरय हन्तास्तमितस्ते सुखरविः ।  
साम्प्रतमन्धतमसाच्छन्नं ते जीवनम् । इयं दुःखवेदनैव ते अद्यप्र-  
भृति प्रियसहचरी । फलितमिदानीं दैवेन । अहो प्रसादवैमुख्यं  
देवानाम्; कष्टमितिदाहणो ग्रहकोपः । मृतश्चन्द्रनाथः, मूढे, इन्दुमति,  
त्वमपि किं न मृतासि । अनात्मज्ञे, कथमिदानीं कठोरामतिकठोरां  
यन्त्रणां सहेथाः ?

अहो सुखमयं शैशवम् । सर्वथा अलौकिकीयं सृष्टिर्भगवतो वि-  
श्वसृजः । यत्र नातोतो न वा भविष्यन् दशाविपख्यासो लेशतो  
जनान् पीडयति । यत्र च न द्वेषादयो हृदयमाक्रम्य जनान् पशुकुर्तुं  
क्षमन्ते ।

न जानातीन्दुमती स्मर्त्तुमपिशोच्यमात्मनोऽवस्थान्तरम्, न सा  
क्षणमर्थाचन्तयद्—यद् दैवचौरो जीवनमपि तस्या हृदयादचोरय-  
दिति । न वा स.वबोद्धुमचेष्टतापि यत् कथं नु खल्वेते हाहाकारं सोर-  
स्ताडं च रुदन्तीति । कथमिमे 'हा चन्द्रनाथ, हा इन्दुमति' इत्यस-  
कृदाकुश्यानुशोचन्तीति ज्ञातुमसमर्थापीयं केवलं तेषां तादृशीम-  
वस्थामवलोक्य तद्देव रोदितुमारभत ।

क्षणेनैव इन्दुमत्या भागधेयेन सह वेशस्यापि परिवर्त्तनं जातम्;  
मृष्टः सीमन्तमूलादचिरारोपितो विन्दुः सिन्दूरस्य, उन्मुक्तानि सह  
शङ्कायसवलयाभ्यां \* सर्वाण्यपि समुल्लसन्ति अचिरार्पितान्याभरणानि,  
दूरीकृतो रक्तपटः, परिधापितन्तु नयनविषादावहमरक्तं वासः ।

\* वङ्गेषु एतत् सर्वं सभर्त्तुं कल्लक्षणम् ॥

सात्वनात्मज्ञा अनेनापि चिरंवहनीयेन दौर्भाग्यपिशुनेन सुदुर्दशनं  
वेशपरिवर्त्तनेन नाबिभेत्, न व्यसीदत्, न वा लेशतोऽप्यकम्पत ।

प्रियंवदा तु 'हा चन्द्रनाथ, हा स्नेहसर्वस्व, हामातृत्वसल, हापुत्र'  
इति रात्रिन्दिशमाक्रन्दन्ती मूर्त्तिरिव करुणस्य दीनाद् दीनतरामवस्थां  
प्रतिपद्यमाना मुहुर्मुहुर्विलपन्ती प्रतिपदिन्दुलेखेवातिक्षीणा कथञ्चिदु-  
च्छ्वसति । .

नगर्थ्या विसूचिकायाः प्रकोप उत्तरोत्तरं वर्द्धते; प्रतिगृहमेव  
स्वजनवियोगव्याकुलानां मर्मच्छेदोचितो हाहाध्वनिराकर्ण्यते ।

सर्वथा अघितथमिदं यद् विपद् विपदमनुसरतीति । यद् हन्त  
इदृशमपि दशाभोगं भुञ्जानेषु प्रमथनाथपरिवारेषु अपगपि विपत्तिरुद-  
पद्यत; + कष्टम् इन्दुमत्यपि विसूचिकयाक्रान्ता । ज्ञात्वैवेदं सर्वं परं  
व्यसीदन् । व्याधिः क्रमादेव वर्द्धितुमारभत । निमेषादिव द्वित्रा  
अगदङ्कारा उपस्थिताः; व्यवस्थापितं तैर्भेषजम् । परन्त्वहो कष्टं,  
किं नाम तेन क्रियताम् ? का खलु भेषजं पिवेत् ? अभितो ध्वनिरुद-  
तिष्ठत्—“अद्य हि तिथिरेकादशी नाम; इन्दुमती च विधवा, न साद्य  
भेषजं पातुमर्हतीति” । विपन्नेयमवस्था आपतिता । परिपृष्टैः पण्डि-  
तैः तदेव प्रत्युक्तम्—“न खलु धर्मशास्त्रम् इदृशेष्वपि समयेषु विध-  
वानां जलचिन्दुमात्रस्यापि पानं विदधातीति” । “ननु विपमोऽय-  
मामयः, दुर्लभा ह्यनेनाक्रान्तानां प्राणाः, तन्न तदर्थं भेषजं पिवन्ती  
विधवाप्येषा दूष्येदिति” बहुशः प्रत्युक्तेऽपिकैश्चित् सहृदयैः, कस्तत्  
शृणुयात् ? नहि नश्वराणां प्राणानां कृते अविनश्वरो धर्मः परित्यक्तुं  
शक्यते । रोगो द्विगुणमवर्द्धत । पिपासा च बलवद्वाधत रोगिणीम् ।  
ज्वलम्, ज्वलम्, ज्वलम्, इत्यसकृत् सकर्षणं सविनयं च जलं याचमान-  
स्तस्याः क्षीणशुष्कः कण्ठः पश्यस्वपि बहुषु न केनाप्यन्वकम्प्यत ।  
न विन्दुरपि खलिलस्य पातितः केनापि तस्या ओष्ठाकरस्योपरि । को  
नृजनस्तया तदर्थं नाभ्यर्थितः ? न कः करुणार्थिना तरलतरलेन लोच-

नयुगलेन निरीक्षितः ? कोऽथवा उत्थितपतितेन अतिदुर्बलेन करप-  
ल्लवेन नाहूतः ? अहो न तथापि कस्यचिद् हृदयं व्यचलत् ? नालमते-  
ऽन्दुमती विन्दुमपि जलस्य, न वा पायिता सा भेषजम् ।

‘वत्से, सहस्व कथञ्चित् काञ्चित् क्षणान्, किं कुर्याः ? निरी-  
क्षस्व भगवन्तं धर्म्मम्; समाह्वय देवं मधुसूदनम्; स ते सर्वां बाधां  
निराकरिष्यति वत्से विधवासि, कथमेकादश्यां जलं प्रार्थयसे ?  
तन्मैवं विह्वला भूः अचिरादेव गच्छति रात्रिः, तूर्णमेवोदयति देवो  
विभावसुः; प्रभूतं ते जलं दास्यामि, तन्नयने निमील्य तूष्णीमास्व  
धर्म्मस्त्वां रक्षिष्यतीत्यादि’ विविधं प्रबोधबचनमन्तरा न किञ्चिद-  
न्यत् तदानीम् इन्दुमतीभाग्यं तस्यै उपहर्त्तुं प्राभवत् ।

अहो प्रशस्यो धर्म्मरक्षणप्रकारः । नूनं तथापतितां तामालोक्य  
प्रावापि भिद्येत, लौहमपि विद्रवेत् वज्रमपि च शतधा विदीर्येत;  
परन्तु न तत्रत्यैर्मनागपि विचलितम् । न विभाता विभावरी, न वा  
समुदितो भगवान् सहस्रकिरणः । इन्दुमती सुष्ठु खलु बान्धवाना-  
मुपदेशवचनमनुसृतवती; निरीक्षितस्तथा भगवान् धर्म्मः; आहूतो  
देवो मधुसूदनः; निमीलितं चिराय लोचनयुगलम्; अवलम्बितं च  
सुमहम्मौनम् । किञ्च जलं जलमिति न पुनस्तथा बान्धवो जन  
वद्देजितः । \*

कश्चिद् वङ्गीयः

प्रकाशानन्द शर्मा ।

—:o:—

\* लेखकेनात्र सत्यमेवोक्तमिति मन्यामहे । वङ्गीयेषु केषाञ्चिदयमेवाचारः,  
अस्मरिपतामञ्चा अपि एकादश्यां विसृष्टिकायाधिरभवत् । तद्दिने विष्णु-  
मात्रमपि तथा भेषजं न पीतम्, द्वादश्यां, प्रातरेव सा परं लोकसुपागत-  
वती । अपि वस्तुत एव ‘धर्म्मशास्त्र’ तथा कथयति ? \*

मि. प. व.

## भारतभूमिः ।

न स्नेहो गणितो न च स्मृतिपथं नीतस्तथासंस्तवो  
विस्रम्भो न विचारितः परिचितो नापेक्षितो वादरः ।  
क्लेशः पालनसम्भवः सविपुलो भ्रान्त्यापि नो चिन्तितो  
न क्षिप्रं हृदयञ्च बुद्धमथवा कालक्षिरं जीवतु ॥  
वत्सोच्चैरपिनामधेयमसकृद् यस्याः समुत्कीर्तयन्  
कीर्षिं कामपि साग्रहं जनगणैर्गैयां समाश्लिष्यसि ।  
या च त्वामतिवत्सला स्वहृदये धत्तेऽधुनाप्यादरात्  
तामेवाद्य न लज्जसेऽवगणयन्, विश्वोऽसि पुत्राथवा ॥  
विधुशेखर शर्मा ।

## साहित्यरत्नावली ।

### त्रिविक्रमः

अयं शाण्डिल्यवंशजः श्रीधरात्मजदेवादित्यस्य पुत्रः । अधिकं न  
किञ्चिन्निश्चितमस्यविषये ज्ञायते । एकमेव दमयन्तीकथापराख्यं  
नलचम्पूकाव्यमनेन प्राणायि । \* अयमतिप्राचीनइति ज्ञायते । अस्य  
श्लोकानां कण्ठाभरणे उपलम्भोदृश्यते । 'पर्वतभेदि पवित्रं जैत्रं नर-  
कस्य बहुमतङ्गहनम् । हरिमिव हरिमिव हरिमिव सुरसरिदम्भः पतञ्ज-  
मत' । अयं श्लोकः कण्ठाभरणे दर्पणे चोद्धृतः । अस्य काव्यं सभङ्ग-  
श्लेषप्रचुरं नचेदृशी सभङ्गश्लेषे वाग्मिता कस्याप्यन्यस्य कवेर्दृष्टा ।  
सभङ्गश्लेषप्रियतया च यथासंभवं सरलतायां कृतप्रयत्नस्याप्यस्य काव्यं  
प्रायोऽतीव गहनम् । यत्र कुत्रापि स्वभावोक्तिभ्रान्तिमदाद्यलंकारेष्वपि  
कौशलमद्भुतमस्य परिदृश्यते तथाचास्य 'कपाले मार्जार' इति भासपद्य-  
स्यानुकारि, दर्पणे उद्धृतस्याज्ञातकर्तृकस्य—

“मुग्धा दुग्धधिया गवां विदधते कुम्भानधोवल्लवाः

कर्णं कैरवशङ्कया कुचलयं कुर्वन्ति कान्ता अपि ।

\* अयं बाणाद्वर्चीनः सहिकाद्योपक्रमेऽनेन वर्णितः ।



कर्कण्भूफलमुष्णिनोति शबरी मुक्ताफलाशङ्कया  
सान्द्रा चन्द्रमसो न कस्य कुरुते चित्तम्रगं चन्द्रिका" ॥१॥

इत्यस्य पद्यस्य सदृशमस्य पद्यम्—

सिन्दूरस्पृहया स्पृशन्ति करिणां कुम्भस्थमाधोरणा-

भिल्लीं पलवशङ्कया विचिनुते सान्द्रद्रुमद्रोणिषु ।

कान्ताः कुङ्कुमकाङ्कया करतले मृदन्ति लग्नं च य-

त्तसेजः प्रथमोद्भवं भ्रमकरं सौरं चिरं पातु वः ॥ १ ॥

प्रायो गद्ये सुबन्धुबाणयोः शैलीमनुकृत्यायं प्रावर्तत । पद्ये तूप-  
क्रमे बाणस्य हर्षचरितोपक्रममनुसरन् अपि पश्चात्स्वतन्त्रामेव प्रणालीं प्रा-  
वर्तयत् । अस्य ग्रन्थश्चापूर्णाएव दैवाद्बाणस्ये वाचतस्थे इति समासिद-  
र्शनादिभाव्यते । अन्यकविभिरक्षुण्णामस्य पद्यति प्रदर्शयितुमत्र प्रब-  
न्धद्वयमुपन्यस्यते ।

## नलचम्पूः ।

### १ आर्यावर्तवर्णनम्

अस्ति समस्तविश्वम्भराभोगभास्वल्ललामलीलायमानः, सामानः  
सेव्यतया नाकलोकस्य, ग्राम्यकविकथाबन्धइव नीरसस्यमनोहरः, भीम-  
इषभारतालङ्कारभूतः, अनधीतव्याकरणइवाद्दृष्टप्रकृतिनिपातोपसर्गलो-  
पवर्णविकारः, पशुपतिजटाबन्धइव विकसितकमलकुवलयोच्छलितरजः  
पुञ्जपिञ्जरितहंसावतंसया प्रचुरचलच्चकोरच्चक्रवाककारण्डवमण्डली-  
भण्डिततीरया भगीरथभूगालकीर्तिपताकया स्वर्गगमनसोपानवीथीय-  
मानरिङ्गत्तरङ्कया गङ्कया पुण्यसालिलैः प्लाषितश्चन्द्रभागालंकृतैकदेशश्च,  
धाम धर्मस्य, आश्रयः संपदाम्, आचार्यमवनमार्यमर्यादोपदेशानामार्या-  
वर्तानाम देशः यत्र कृष्टयोगोगान्धिकापणेषु, रफोटप्रवादोवैयाकरणेषु,  
सनिपातस्तालेषु, ग्रहसंक्रान्तिज्योतिःशास्त्रेषु, भूतविकारवादः साङ्-  
ख्येषु, क्षयस्तिथिषु, गुल्मवृद्धिर्वनभूमिषु, गलग्रहा मत्स्येषु गण्डकोत्थानं  
पर्वतवनभूमिषु, शूलसंबन्धश्चण्डिकायतनेषु दृश्यते न प्रजासु । यत्र

चतुर्गोपशोभिताः संग्रामाश्च ग्रामाः, तुङ्गसकलभवनानगाश्च नगरप्र-  
देशाः, सदाचरणमण्डनानि नूपुराणी च पुराणि, सदानभोगाः प्रभञ्जना-  
श्च जनाः, प्रियालपनसाराणि यौवनानी च वनानि, विटपिहित्वाश्चेटिका-  
श्च घाटिकाः, निवृत्तिस्थानानि सुकलत्राणी चेश्चक्षेत्रसत्राणि, जलाविल-  
क्षणाः पशुपुरुषाश्चाप्रमाणा स्तडागभागाः, कुपितकपिकुलाकुलिताल-  
ङ्केश्वरकिंकराश्च भद्रकुम्भकर्णघनस्वापाः कृपाः, पीवरोधसः सरित-  
श्च गावः, सतीव्रतापदोषाः सूर्यद्युतयश्च कुलस्त्रियः । यत्र च मनोहारि-  
सारसद्गन्दास्तत्पुरुषेण दिगुना चाधिष्ठिताः कादम्बरीगद्यबन्धाश्च  
दृश्यमानबहुव्रीहयः केदाराः, किं बहुना ।

नास्ति सा नगरी यत्र नवापीनपयोधराः अपि च ।

दृश्यते न च यत्र स्त्री नवापीनपयोधरा ॥ १ ॥

भवन्ति फाल्गुने मासि वृक्षायत्र विपल्लवाः ।

जायन्ते न तु लोकस्य कदापि च विपल्लवाः ॥ २ ॥

यत्र च सौराज्यरञ्जितमनसः सकलसमृद्धिबद्धितमहोत्सवपरम्प-  
रारम्भनिर्भराः सततमकुलीनं कुलीनाः प्राप्तविमानमप्राप्तविमानभङ्गाः  
कतिपयवसुविराजितमनेकवसवः समुपहसन्ति स्वर्गवासिनं जनं  
जनाः । कथंचासौ स्वर्गात् न विशिष्यते यत्र गृहे गृहे गौर्यः स्त्रियः  
महेश्वरोलोकः सश्रीका हरयः पदेपदे धनदाः सन्ति लोकपालाः ।  
केवलं न सुराधिपोराजा न च विनायकः कश्चित् । यत्र चलतोपसं-  
बन्धः कलिकोपक्रमश्च पादपेषु दृश्यते न पुरुषेषु । यत्र च मरकवार्ता-  
परमहिमोपघातश्च तुहिनाचलस्थलीषु श्रूयते न प्रजासु । यश्च नीति-  
मत्पुरुषाधिष्ठितोऽप्यनीतिः सवटोऽप्यवटसंकुलः कारूपगतोऽप्यगतरूप-  
शोभः । यत्र च गुह्यव्यतिक्रमं नक्षत्रराशयः, मात्राकलहं लेखशालिकाः,  
मित्रोदयद्वेषमुलूकाः, अपत्यत्यागं कोकिलाः, बन्धुजीवविघातं प्रीण-  
दिवसाः कुर्वन्ति न जनाः । किं बहुना ।

देशः पुण्यतमोद्देशः कस्यासौ न प्रियो भवेत् ।

युक्तो नुकोशसंपन्नै र्योजनैरिव योजनैः ॥ ३ ॥

## २ नर्मदातीरभुवः

एवमसौ क्रीडितानेकपामरान्निरीन्द्रार्माश्च बहुतरङ्गीपशीमिताः  
सरितः सीरुक्ष व्यूढपत्ररथान्पथः पादपांश्व लङ्घयन् सालसहिताः पु-  
रीनारीश्च सेवमानः पच्यमानगोधूमश्यामलाः क्षेत्रभुवो मिल्लपल्लीश्च प-  
रिहरन् विधवाः शत्रुसीमन्तिनीरटवीश्चातिक्रामन् परिवारीणि बन्धुकु-  
लानि सरांसि च बहु मानयन् नातिचिरेण रविरथतुरङ्ग परिहृतविष-  
मशिरःशिखरसहस्रमजस्रमरणगणगन्धर्वसिद्धरुद्धस्कन्धमध्यं विन्ध्या-  
चलमनुससार—

ततश्च, दिशिदिशि किमिमानि प्रच्यवन्तेन्तरीक्षा-

दविरतमुत देवी भूतधात्री प्रसूते ।

इति शवरवधूमिस्तर्क्यमाणान्यवापुः

सपदि विपुलविन्ध्यस्कन्धमध्यं बलानि ॥ १ ॥

श्रु तशीलस्तु तुङ्गशृङ्गारङ्गत्सारङ्गाङ्गनासु नक्षत्रासन्नाकाशावका-  
शविशद्वंशजालजटिलासु चलच्चित्रचित्रककरिकलभकदम्बसंचारश-  
वलासु हारिहरिताङ्कुररमणीयासु वनस्थलोषु निक्षिप्तचक्षुषमवलोक्य  
राजानमिदमवादीत्—

माद्यदितिकपोलपालिविगलदानाम्बुसिकद्रुमाः

क्रीडत्क्रीडकुलाद्धं चर्वितपतन्मुस्तारसामोदिताः ।

अन्तःसुस्थितपान्थमन्थरमहलोलल्लतामण्डपाः

कस्यैता न हरन्ति हन्त हृदयं विन्ध्यस्थलीभूमयः ॥२॥

इतश्च पश्यतु देवः—

एषा सा विन्ध्यमध्यस्थलविपुलशिलोत्सङ्गरङ्गन्तरङ्गा-

संभोगश्रान्ततीराश्रयशवरवधूशर्मदा नर्मदा च ।

यस्याः सान्द्रद्रुमाली ललिततलमिलत्सुन्दरीसंनिरुद्धैः

सिद्धैः सेव्यन्तएते मृगमृदितदलत्कन्दलाः कूलकच्छाः ॥३॥

इतश्चास्यास्तीरे—

अंसस्रंसिजलाद्रंजर्जरजटाजूदैर्भ्रमन्थरा-  
 स्तिम्यत्सारवतन्तुनिर्मितकुथकौपीनमात्रच्छदाः ।  
 शीतोत्कण्टकितास्थिशेषतनवः स्नात्षोत्तरन्तः शनै-  
 रेतै पश्य पतन्ति पिच्छिलशिलाजाले जरत्तापसाः ॥४॥  
 पश्यैताः करिकुम्भसंनिभकुचद्वन्द्वोल्लसद्दीचयः  
 क्रीडन्त्यब्जविकासभासि पयसि स्वैरं पुलन्दाङ्गनाः ।  
 उन्मीलन्नवनीलनीरजधिया पक्ष्मांतरे नेत्रयो-  
 र्यासां हस्तलताहताअपि परिभ्राम्यन्ति भृङ्गाङ्गनाः ॥५॥

।दं च—

कुरुरभरसहंसहंसमालं मुक्षितमयूरचकोरचक्रवाकम् ।  
 क इह सुरचिरं चिरं विलोक्य प्रवरमते रमते नरो न रोधः ।

।तश्च—

वककृतनिनदं नदं नदम्भात्कृतसवनं सवनं भजन्तपते ।  
 निरुपमविभवं भवंस्मरन्तः प्रशमधनामुनयोनयोपपन्नाः ॥६॥  
 क्वचित्प्रवरगैरिकासमसमुल्लसत्पल्लवं

लवङ्गलवलीलतातलचलचकोरं क्वचित् ।

क्वचिद्गिरिसरित्तीतरुणविस्फुरत्कन्दलं

जलान्निचुलमञ्जरीमधुनिरुद्धभृङ्गं क्वचित् ॥७॥

क्वचिच्चटुलकोकिलाकलितनूतनचूताङ्गरं  
 कुरङ्गकुलसेवितप्रवरसालमूलम् क्वचित् ।  
 क्वचित्प्रवरसञ्चरत्सुरवधूपदैः पावनं  
 घनं नयति विक्रियामिह मनोमुनीनामपि ॥८॥

तदेवंविधेषुन्मिषन्मुकुलविगलितवहलमकरन्दसीकरासारसुरमित-  
 त्तलेषु कूजत्कुरुरपरिवारितसरःपरिसरेषु चलच्चकोरसारसरवरम-  
 गियेषु विहरतुदेवः सह सैन्येन नर्मदोर्मिमन्दानिलान्दोलितलतापल-  
 लेषु घनेषु ।

90268

## पाश्चात्यदर्शनम् ।

मुख्यतः पाश्चात्यदर्शनस्य यद्वा सर्वस्या एव पाश्चात्यविद्याया स्त्रयो विभागाः समयत्रयविभागतुसारिणः । ते च समया यथा—१ यवन समयः, २ रोमकसमयः ३ आधुनिकसमयश्च । तत्र यथाऽस्मद्देशेषूत्तरोत्तरं विद्यायाहानिर्जाता न तथा पाश्चात्येषु, तेषु तूत्तरोत्तरं विद्यायावृद्धिरेवाभूत्साम्प्रतमपि च स एव वृद्धेः क्रमः ।

यवनेषु चातिबुद्धिमान्सक्रतुनामा ( Socrates ) दार्शनिकोऽभूत् तस्मात्पूर्वेषां दार्शनिकानामेकोवर्गः, द्वितीयः सक्रतुवर्गः तृतीयश्च तस्मात्परोवर्ग इति यवनदर्शने धर्मत्रयम् ।

### सक्रतुपूर्वजाः

इतः प्रायोवर्षसहस्रत्रयात्पूर्वं प्राग्यवनेषु \* केऽपि प्रकृतिवादिनो-दार्शनिकाः समभूवन् । तेषु 'मिलित' नगरे ( Miletus ) स्थलेश ( Thales ) नामा विद्वानभवद्यः किल यवनेषु सप्तबुद्धिमतामेकत्वेन विदितः । सर्वेषां वस्तूनां का खल्वेका प्रकृतिरिति विभावयञ्जलमेधे-दृशी प्रकृतिरित्ययं निश्चिकाय † । पृथिवी तस्य मते जले एव प्लवमाना तत्रैव प्रतिष्ठिता वर्तते । ततः तस्मिन्नेव मिलितनगरे अनक्षिम-न्द्रनामा ( Anaximander ) विबुधोभूत् । तस्यमते न सलिलादेर्नि-यतगुणाद्द्रुतुनो नवा गुणहीनात्कुतोपि परिमितानियतगुणस्य जगत-उत्पत्तिः सम्भाव्यते इति किमप्यव्यक्त ‡ मनियतानेकगुणमवर्तत यस्मा-च्छीतोष्णशुष्काद्र्वादिभेदोऽभूत् । अस्मिन्नेवचाव्यक्ते सर्वं प्रलीयते । ( गीतासवपि—“ अव्यक्ताद्ब्रह्मकयः सर्वाः प्रभवन्त्यहरागमे । रात्र्या-गमे प्रलीयन्ते तत्रैवाव्यक्तसंज्ञके ” । तदनन्तरंचानक्षिमणिनामकः ( Anaximenes ) कश्चिदपरो धीमानुदपद्यत । तेन च परिच्छिन्नस्या-

\* वासस्थानभेदात्त्रयोयवनगणाः १ प्राग्यवनाः, यवनाः, पश्चिमयवनाश्च ।

† औपनिषद्गीमाकाशादिदृष्टिं भागश्चिद्मनुकरोति ननु सर्वथा ।

‡ किंचित्तां व्यानुसारि ।

स्य विश्वस्य सामान्य मपरिच्छिन्नं किंतु नियतगुणमेव किञ्चिन्मूलं भ-  
वितुमर्हतीति विभावयता वायु \* विश्वस्य प्रकृतिरिति निर्णीतम् ।  
ततोदिवोजनिनामा ( Diogenes ) कश्चिद्दार्शनिकोऽभूत् । स्पष्टमेवते-  
नोक्तमेकस्मादेवादिमात्कस्माच्चिद्दस्तुनः परिणामरूपं † सर्वं जगत्  
नाभिनवस्य कस्य चिद्द्रव्यस्योत्पत्तिः स्वीकार्या । नवा भारततत्त्वं स्वी-  
करोत्यसौ ‡ तत्पूर्वजानां स्थलेशादीनामात्मानात्मनोर्मेंदोनज्ञातभासीत्  
दिवोजनिना तु भेदं ज्ञात्वापि नात्मनः स्थितिरङ्गीकृतेति विशेषः ।  
ज्ञानं चेतनात्मकं न च तत्प्राणैर्विना स्थातुं शक्नोतीति वायुरेव जगतो-  
मूलम् सपत्र च ज्ञानस्यापिमूलम् । वायोरेव लघुत्वगुरुत्वादिगुणभे-  
दाज्जगतउद्भवः । पृथ्वीयं वायोर्गुरुंशः तथैव तारका अपि । तारकाश्च  
पृथिवीतउद्गतैर्वास्पैः पोष्यन्ते ।

अयंचान्न संप्रहस्योक्तः—

जगन्मूलं स्थलेशोऽपोऽव्यक्तंचानक्षिमन्द्रकः ।

वायुमाहानक्षिमणिर्नास्तिकश्च दिवोजनिः ॥

इतः सार्द्धं सप्तद्वयवर्षेभ्यःपूर्वं समधासनगरे ( Samos ) पृथुगौ-  
रनामा ( Pythagorus ) वैज्ञानिकोऽजनि अयं न प्रकृतिवादी किंत्वात्म-  
वादिनामन्यतमः । ( Jonia ) यवनेषु ( Phenicia ) फणीशेषु अजपुत्रेषु  
( Egypt ) च भ्रमणं विधाय पश्चादयं पश्चिमयवनेषु ( Greek Colonies  
in Italy ) निवासं चकार । पृथुगौरोगणितज्ञभासीत्सर्वे च पृथुगौरोयाः  
संख्यायामेव जगतस्तत्त्वं प्रतिष्ठितमिति मेनिरे । संख्याया गणितशा-  
स्त्रस्य मूलत्वात्स्वरादिसाम्यस्य संख्यापेक्षत्वा न्नियमेन संख्याविशेषाणां  
प्राकृतेषु वस्तुषु दर्शनाच्च तैरित्थं निरूपितमित्यरिष्टोत्तरः ( Aristotle )  
पृथुगौरोयाणां मते § एकमनेकशून्यं परा देवता । ततपत्र सर्वे

\* इदमपि तत्रैवक्रमेण स्थितिं किञ्चिदशुकरोति ।

† सारव्यानां परिखामोऽत्रानुसन्धयः ।

‡ लोकायतादिमतमशुकरोति ।

§ एकमेवाद्वितीयमित्युपनिषदाक्यमत्रानुसन्धयम् ॥

भेदाः समुद्रवन्ति । सत्ता स्थिरा भूतान्यस्थिराणि । अन्वयिकः  
 ( Xenophanes ) अन्योवैज्ञानिकोऽभूत् । तस्य मते स्थिरा सत्त्वैव  
 सर्वम् । भूतानि न किञ्चित् । सात्त्वैका सत्ता नित्या । बहुव्रतमनियत-  
 त्वञ्च तत्र नोपलभ्यते । परमानदाख्यः ( Armenid ) जनफणितः शिष्य-  
 आसीत् । तस्य मते नेन्द्रियकप्रत्यक्षेण किंतु विवेकसहकृतेन ज्ञानेन  
 तत्त्वं प्राप्यम् । सत्त्वैव च तत् तत्त्वम् । तदतिरिक्तं सर्वमसत् ।  
 ज्ञानस्वरूपैवेयं सत्ता सा च परिच्छिन्ना अपरिच्छिन्नावेत्यादि न  
 निर्णेतुं शक्यते ।

क्रमशः

श्रीरामानन्दारक्षार्थं

—:०:—

### अदृष्टवाद-विचारः ।

‘ दृष्टम् ’ इत्यस्य न केवलं चक्षुरिन्द्रियेण अपितु सर्वैरेन्द्रियैरनु-  
 भूतमित्यर्थं प्रयोगो दृश्यते दर्शनादिषु, ततश्चादृष्टमिति लौकिकानाम-  
 समाकं ज्ञानाविषयीभूतं किमप्यतीन्द्रियं वस्तु बोधयति । ‘लौकिक’  
 ग्रहणमात्रिभूतज्योतिषामृषीणां व्यावृत्त्यर्थं । तेषां हि सर्वज्ञत्वं  
 प्रसिद्धमेव ।

अदृष्टं जनानां ज्ञानास्तिक्ययोस्तारतम्यभावेन विविधार्थत्वेन गृ-  
 हीतं विविधैर्जनैः (Chance) तथा हि केचिद् व्याहरन्ति “यादृच्छिकं  
 घटनमदृष्टं दैवंवदइति उदाहरन्ति च ते तत्प्रमाणत्वेन—“यथा  
 काष्ठं च काष्ठं च समेमातां महोदधौ । समेत्य च व्यपेमातां तद्वद्  
 भूतसमागमः” । “अनित्ये प्रियसंवासे संसारे चक्रवदगतौ । पथि  
 संगतमेवैतद् भ्राता माता पिता सखा” ॥ “का तव कान्ता कस्ते  
 पुत्रः संसारोऽयमतीव विचित्रः । कस्यत्वं वा कुत आयातस्तत्त्वं  
 चिन्त्य तदिदं भ्रातः” ॥ इत्यादीनि वाक्यानि । केचिदपरे “जो-  
 वानां जन्मसमकालमेव धात्रा लिखिता काचिद् अखंडनीया लिपि-

दृष्टम्” इति विश्वसन्ति । प्रमाणान्यत्र—“यत्क्षणात् पतितो विन्दु-  
मर्तृगर्भं नियोजितः । तत्क्षणात्लिखितं घात्रा यावत् कर्म शुभाशुभ-  
म्” । “आयुः कर्म च विस्रं च विद्या निधनमेव च । पंचैतान्यपि  
सृज्यन्ते गर्भस्थस्यैव देहिनाम्” ॥ “लिखितमपि ललाटे प्रोज्झितुं  
कः समर्थः” “विघात्रा लिखितं कर्म प्राक्तनं केन वार्यते । ना भुक्तं  
क्षीयते कर्म कल्पकोटिशतैरपि” ॥ इत्यादीनि । अपरे तु “जन्मा-  
न्तरीयकर्मजन्यसंस्कारविशेषपवादृष्ट”मिति व्याचक्षते । यथोक्तं म-  
त्स्यपुराणे “स्वमेव कर्म दैवाख्यं विद्धि देहान्तरार्जितम्” । इति ।

एतेषां मतानां हेयत्वोपादेयत्वविचारे घयं पुनः शेषोक्तमेव मत-  
मनुमोदामहे । कुतः, ‘यादृच्छिकं घटनमदृष्टम्’ इति लक्षणे स्वीकृते  
कारणभूतस्येश्वरस्य जगन्निर्वाणकत्वमाक्षिप्येत कार्यकारणसंयोगनि-  
यमस्य व्याहतत्वापत्तेः । अथ यद्यखण्डनीया काचिद् विधिलिपिरदृ-  
ष्टम् इति लक्षणं गृह्येत तर्हि विघातुरीश्वरस्य सृष्टिक्रियाणां वैषम्य-  
नैर्घृण्ये प्रसज्येयाताम् । किञ्च । एतयोर्लक्षणयोः स्वीकृतयोर्मानवानां  
सर्वथात्मानमनीशमात्मनो मन्यमानानां कर्तव्याकर्तव्यविचारोपेक्षास-  
म्भवात् संसारे विविधाः क्लेशाः समुत्पद्यन्ते । न पुनस्तथा ‘जन्मा-  
न्तरीयकर्मजन्यसंस्कारोऽदृष्टम्’ इति लक्षणे स्वीकृते । एतेन हि सर्व-  
पात्रेवोल्लिखितानां विभिन्नमतवादिभिः प्रमाणत्वेन गृह्येतां वचनानां  
निर्दोषार्थसंगतिप्रतिपादनं सुशकं भवेत् । एवं यादृच्छिकघटनविष-  
ये वक्तव्यं यत् घटिष्यदद्यादृच्छिकमिव प्रतिभाति तदपि पूर्वजन्मार्जि-  
तकर्मरूपादृष्टेन नियन्त्रितमिति । विधिलिपिविषयेऽपि वक्तव्यं यत्  
विधितं कर्मफलस्य स्रष्टा अपितु कर्मणां यथाहंण फलेन योजयिता ।

यथोक्तं ब्रह्मवैवर्तपुराणे “कर्मानुरूपफलदः सर्वेषां कारणं विधिः ।  
भूवितव्यं कृतं कर्म तदमोघं श्रुतौ श्रुतम्” । इति

ननु ‘पूर्वजन्मसु कृतानां कर्मणामिहजन्मनि कुतः संभवति फलम्,  
जन्मनः प्रागेव स्वर्गनरकादिभोगेन तेषां निःशेष क्षपितत्वाद्’\* इति ।

\*यथोक्तं योगवासिष्ठे—“क्षीणे पुण्ये विश्रान्धे संमर्त्येणोक्तं च मानवाः” इति ।



अत्रोच्यते—‘नैवम्, तद्भावे पुनर्जन्मनोऽप्यसम्भवात्’ इति । अथ ‘जन्ममात्रापेक्षितमेव कर्म शिष्टमभूत्’ इति चेत् । ‘तदपि न । एषं सति जन्माव्यवहितपरमेव मृत्योः सम्भवाज्जीवानाम्’ । अतो ब्रूमः, यान्येव कर्माणि स्वर्गनरकभोगपराणि तान्येव भोगेन क्षपितानि न जन्मपराणि कर्माणि । अन्यथा सद्यः प्रसूतस्य अप्राप्तशिक्षस्य शिशोः स्तन्यपानादिकं कार्यं न व्याख्यातुं शक्यम् । एतत्सर्वं हि पूर्वजन्मसंस्कारजन्यम् इत्यत्रास्तिकदार्शनिकाः प्रमाणम् । अप्रापि पुनराशङ्केत, कथमयं संस्कार उपन्यस्यते । नैष कश्चिन्नियमो यद्यं जातो मानवशिशुरन्येष्वपि जन्मसु मानव एव आसीद् यतोऽयं स्तन्यपानादिरूपः संस्कार आगतो भवेद्’ इति । \* जीवस्यात्मन्यन्तर्निहिता कापि शक्तिर्विद्यते । सा च शक्तिर्जन्मनियन्त्रितकर्मसम्पादनद्वारेण क्रमशो विकासमधिगच्छति । तेन सह देहोऽपि क्रमशो विकासस्यास्यानु-रूपकर्मसम्पादनानुकूलं परिणामं व्रजतीति । अतश्चोपपद्यते मानव-देहस्यासुलभत्वं पुराणादिवर्णितं, विभिन्नजीवरूपेण बहुजन्मापेक्ष-त्वात् परिणामस्यास्य ।

एतावता दृष्टं यत् दैवं नाम प्राक्तनं पूर्वजन्माजितं कर्म वा । तदेव कर्म पेहिकं सत् पुरुषकारसंज्ञितं भवति । यत् सलु अस्माभिरिह भुज्यते फलं तत् उभयक्रियाजन्यम् । अतोहि समपुरुषकारयोरपि पुरुषयोः फलवैषम्यमुपपद्यते अदृष्टवैषम्यस्वीकाराद् इति ।

यद्धि महाभारतादिषु पौरुषं दैवात् घलीयः इति प्रतिपादितं त-स्यायमेवाशयो यद्दृष्टं शुभंवाशुभंवेति नास्माकं विदितमस्ति । अतो यदि जनः तन्निरपेक्षं शुभफलदं कर्म कुर्यात् तर्हि तेन अशुभादृष्टस्य

\* अत्र केषांचिद् दार्शनिकानां मते जीवप्रवाहस्यानादानन्तत्वाद् एक एव जीवो नेकवारमशेषथोनिवृ परिभ्रमन् तत्तज्जन्मसंस्कारं वहति । स च संस्कारः पूर्वाशुभतज्जन्मकाले पुनरात्मानं प्रकटयतीति । प्ररमस्मिन् मते ज्ञानवस्थादोषप्रसङ्गाह्नतोः अग्न्या युक्तिरुपाश्रियते ।

नियमनेन शुभाष्टस्य च सम्पोषणेन शुभोदकः सम्भवेत् इति । अत एव शास्त्रकारैः पुनः पुन रूपदिष्टम् ।

“उद्योगिनं पुरुषसिंहमुपैति लक्ष्मीः,  
 दैवेन देयमिति कापुरषावदन्ति ।  
 दैवं निहत्य कुरुपौरुषमात्मशक्त्या,  
 यज्ञे कृते यदि न सिध्यति कोऽन्नदोषः” ॥

“यथा ह्येकेन चक्रेण न रथस्य गतिर्भवेत् ।

तथा पुरुषकारेण विनादैवं न सिध्यति” ॥ इत्यादिभिः श्लोकैः ।

तत् किं “भाग्यं फलति सर्वत्र न विद्या न च पौरुषम्” ‘अरक्षितं तिष्ठति दैवरक्षितम्’ इत्यादयो दैवप्रशंसनपराः श्लोका दुरभिप्राय-  
 प्रणोदिताः ? नहि । पुरुषकारपराः श्लोकाः यथा जाड्यापनयनादि-  
 श्रेयः साधनपराः एवं एतेऽपि दैवपराः श्लोकाः आत्माभिमानित्वा-  
 दिश्रेयोविन्नप्रशमनपराः इति । सनातनश्चायं नियमो यत् न किमपि  
 वस्तु तत्त्वतो हितं वाहितं वा । हितत्वमहितत्वं च तस्य देशकाल-  
 पात्रापेक्षमिति शम् ।

श्रीनीलकमल भट्टाचार्यः ।

—:0:—

## वार्त्ताः सम्पादकाभिप्रायाश्च ।

नववर्षारम्भः—भगवतो विश्वम्भरस्य तत्रभवतां श्रीमतां ग्राहक-  
 मित्राणां च पुष्कलेन प्रसादेनाद्य “मित्रगोष्ठी-पत्रिकाया” द्वितीयव-  
 र्षारम्भो जातः । पुनरपि वर्षमेकं तेषां सेवनार्थं धृतपरिकरा वयम्—

“.....‘मित्रस्य’ मा चक्षुषा सर्वाणि भूतानि समीक्षन्ताम् ।

‘मित्रस्या’ हं चक्षुषा सर्वाणिभूतानि

समीक्षे, ‘मित्रस्य’ चक्षुषा समीक्षामहे” ॥

इति सुधामधुरां वैदिकसूक्ति मसकृदुच्चारयन्तश्चिन्तयन्तश्च तदर्थं,

पाठकमहोदयानपि क्षणं तत्स्मरणाय प्रार्थयामहे । आशास्महे—  
अतीताद् इव इहापि पत्रिकेयं तेषां स्निग्धनयनपातमधिगच्छेदिति ।

बङ्गेषु संस्कृतपरीक्षा—बङ्गेषु गताब्दे सम्प्रत्यायाः तीर्थोपाधि-  
परीक्षायाः फलमवलोकयन्तो वयं मोदामहे । फलप्रकाशिकायां पत्रि-  
कायां त्रयश्छात्राः पूर्वमीमांसापरीक्षायामुत्तीर्णा इति वृद्ध्यते । अनन्त-  
रातीतेषु त्रिचतुरेषु ततोऽप्यधिकेषु वा वत्सरेषु तत्र नैकस्यापि तादृ-  
शस्य छात्रस्य नामधेयं केनापि दृष्टम् । पूर्वमीमांसादर्शनस्य पठनपा-  
ठने पण्डितसमाजेषु प्रायो विलुप्ते । तदधीयानाद्छात्रा अतिदुर्लभाः ।  
दर्शनमिदमतिगम्भीरमिति न सन्देहः । पठनपाठन सम्प्रदायविच्छेद  
एव तस्यान्यतमं कारणम् । दर्शनेऽस्मिन् हृदयाहादोचिता बहवो-  
ऽर्थाः प्राक्तनैर्भाष्यकारादिभिर्निरपेक्षं चिन्तिताः । आशास्महे क्रमेणैव  
वयं दर्शनस्यास्य अनुशीलनाभ्युदयं द्रक्ष्याम इति । अन्यद्देहास्माकं  
हर्षहेतुः—यदिह वेदपरीक्षामप्युत्तीर्णस्यैकस्य छात्रस्याभिधेयं द्रष्टुं  
शक्यत इति । अहो अस्माकं दुर्भागधेगविलसिततम, यद् वयं पण्डि-  
तपरिषत्सु अग्रयमासनमधिगच्छन्तोऽपि न लेशतोऽपि वेदार्थं जानी-  
मः; वेदोऽखिलो धर्ममूलम् इति धर्ममूलत्वेनोद्धोषयन्तोऽपि वयं न  
जातु भ्रमेऽपि वेदाध्ययनमिच्छामः । यत्र कापि विप्रकीर्णानि द्वित्राणि  
समुद्भूतानि श्रुतिवचनानि ज्ञात्वैव वेदज्ञानं समन्नमिति कृतार्थमन्या  
भवामः । एतद्विषये विस्तरो वक्ष्यते । इत्थं दशाविपर्ययांसं भुञ्जाने-  
ष्वस्मात्सु एकस्यापि वेदतत्त्वानुशीलनाभिलाषुकस्य नामधेयाधिगमः  
कस्य नाम वेदार्थपक्षपातिन आर्यकुलसमुत्पन्नस्य भारतीयस्य नान-  
न्दाय भवेत् ।

वाराणसी-रामकृष्ण-सेवाश्रमः—वर्षपञ्चकप्रभृति आश्रमोऽयं  
जनानां कीदृशं महान्तमुपकारं साधयतीति सम्यक् प्रकाशयितुं ना-  
स्मल्लेखन्याः शक्तिरस्ति । आश्रमस्यास्यापरं नाम “द्विरद्भुःखप्रती-  
कारसमिति” इति । किमर्थमुत्पन्नोऽयमाश्रम इति तेनैव शक्यं बोधु-

१ । अस्ति कश्चिदाभाणकः—“स्निग्धे शिरसि सर्वोऽपि तैलं निषेक्तुं भवतीति” । वयमप्यत्र तत्स्मरामः, दुर्लभाः—अतिदुर्लभास्ते पुरुषाः, ये नाम दरिद्राणां दुःखसन्दर्शनेन वस्तुतः स्निग्धन्ते । वाराणसी-वासिनां नैतद्विदितं यत् कियन्तो नाम सत्रालयाभ्रमात्रैकजीविका-तिना भिक्षवो नियतमेव “अन्नम्, अन्नम्” इति प्रतिमार्गं प्रतिद्वारं सकरुणं प्रार्थयमानाः पर्यटन्ति । अन्नस्येव स्थानस्याप्येषामभा-वाः । यत्र कापि यथा कथञ्चिदेते रात्रिं यापयन्ति । व्याधिसमये य-शोचितं चिकित्सितमनधिगम्य प्रायेणैते विपद्यमाना राजपथेषु निप-तता अपि पार्श्वप्रचलितैरपि लोकनिवहैर्हन्त दृष्ट्वापि न दृश्यन्ते । अस्य केवलं चिकित्सितशुश्रूषणाभावादेव बहवः स्वधेते व्यापन्ना भवन्ति । अस्माकं रामकृष्णसेवाश्रमो देश-जाति-धर्मादिनैरपेक्ष्येण एतेषामेव व्याधिविधुराणां निःसहायानां मार्गनिपतितानां तपस्विनां मध्यमेपजप्रदानेन यावच्छक्यं सयत्नं स्वहस्तेन सेवनार्थमात्मलाभम-धिगतः न केवलं तन्मात्रमेव तत्कृत्यं,—वाराणसीयं विद्यारथानामिति मुक्तिक्षेत्रमिति च भारतस्य सर्वेभ्योऽपि देशेभ्यः बहवो लोकाः समा-गत्येह निवसन्ति । अधिकपत्र तेषां निर्धना वृद्धतराश्च सत्रालये-भ्योऽपि भाग्यदोषादन्नसंग्रहाक्षमाः । एषां दौर्गत्यं स्वयमस्माभिः प्रत्यक्षीकृतम् । रामकृष्णसेवाश्रमः परोपकारबद्धपरिकरैः सविग्रहैरिष-द्वारसैः स्वसेवकैः नगर्यां प्रतिगृहं भिक्षया संगृहीतेन तण्डुलादिना अनाहारोपहतानां तेषामपि यथाशक्ति साहायकं विधत्ते । आश्रमस्या-स्य चतुर्थवार्षिककार्यविवृति रस्मत्करतलमापतिता । तत्र दृश्यते त-स्मिन् वर्षे ६६५ जना आश्रमात् साहायकमधिगताः । न केवलं हिन्दवो दरिद्राः, किन्तु महम्मदीया अपि खीष्टीया अपि चात्र निर्वि-क्षेपं सेव्यन्ते । उक्तेषु जनेषु भारतस्य सर्वदेशीयानामेव नामान्युपल-भ्यन्ते । आश्रमोऽयं यत्सर्वेषामेव स्निग्धदृष्टिं स्वस्वानुरूपं साहायकं चाहति न तत्र स्तोकोऽपि संशयः । क्रियते रामकृष्णसेवाश्रमेण यत्क-र्तव्यं मनुष्यनामधारिणां, दृश्यते च यद् द्रष्टव्यं नयनशालिभिः ।

अत्र यो यत्किमपि प्रदायाश्रमममूम् अनुजिबृक्षति, तेन तदाश्रमस्य सहकारिसम्पादकसमोपे प्रेषणीयम् । आश्रमगतविस्तरोऽपि तत एव ज्ञेयः । तत्स्थाननिर्देश इत्थम्—सहकारि-सम्पादकः, रामकृष्णसेवा-श्रमः, वाराणसीनगरम् । Ram-Krishna Home of Service, Benares City.

तन्त्रीवार्त्ता-कौशलम्—तन्त्रीवार्त्ताप्रेरणस्य सांप्रतं किञ्चिद्-द्भुतमिव यन्त्रमाविष्कृतं येन प्रति‘मिनिट्’मात्रकालं ४०,००० शब्दान् तत्र्या अपरप्रान्ते प्रेरयितुं ततो ग्रहीतुं च सुरूपष्टाक्षरं शक्यते । अमृतबाजारपत्रिका । १०२६८

अद्भुतघटिकायन्त्रम्—फ्रान्सदेशे ‘लेरो’-( Leroy ) नगरे एकं महाश्चर्यभूतं घटिकायन्त्रमुत्पन्नम्, यच्चि एकशतवर्षाणां दिनं, मासं, वत्सरं तिथिम्, अयनं, महाविषुवं, सूर्यस्योदयम्, अस्तमयनं, समयं च पृथिव्यां प्रथिततमानां १२५ नगराणां प्रदर्शयेत् । —सैव ।

सौरकलङ्कः—एतन्नामकः कोऽपि प्रबन्धः पाठकैः पत्रिकाया अन्यत्र दृश्यते । सौरकलङ्कप्रभावेण शीतातपन्यूनाधिकत्वं भवतीति तत्रोक्तम् । अतीतवर्षे माघादिमासे सर्वत्रैव शीतातिरेकः सञ्जात इति सर्व एव जानन्ति । तदा वैज्ञानिकैरुक्तं तस्मिन्समये दृश्यमानः सौरकलङ्क एव तद्धेतुरासीदिति ।

भूकम्पः—अतीते चैत्रे पञ्चनदप्रदेशेषु महान् भूकम्पो जातः । प्राच्यामपि भारतस्य क्वचित् क्वचित् तत्कम्पोऽन्वभूयत । पञ्चनदे लाहोरादिनगरे महती क्षतिरेतेनोत्पन्ना । भूकम्पस्य किं कारणमित्यत्र मतभेदोऽस्ति । अस्मच्छास्त्रेषु तावद् वृहत्साहितायां ३२ अध्याये वराहमिहिरेणोक्तम्—

“ क्षितिकम्पमाहुरेके वृहदन्तर्जलनिवासिसत्त्वकृतम् ।

भूभारखिन्नदिग्गजविश्रामसमुद्भवं चान्ये ॥ १ ॥

अनिलोऽनिलेन निहतः क्षितौ पतन् सस्वनं शब्दं करोत्येके ।

केचिच्चवदृष्टकारितमिदमन्ये प्राहुराचार्याः ” ॥ २ ॥

इत्युक्त्वा वर्णितं यत्—पुराकिल पृथ्वी सपक्षैः पर्वतैः प्रपतनोत्प-  
तनाभ्यामाकम्पिता, सती ब्रह्माणमात्मखेदं न्यवेदयत् । तन्न ब्रह्मा इन्द्र-  
मिदमाह—

“मन्युं हरेन्द्र धात्र्याः, क्षिप कुलिशं शैलपक्षमङ्गाय” ।

सोऽपि—“शक्रः कृतमित्युक्त्वा मा भैरिति वसुमतीमाह ॥ ६ ॥

किद्वनिलदहनसुरपतिवरुणाः सदसत्फलावबोधार्थम् ।

प्राग्द्वित्रिचतुर्भागेषु दिननिशोः कम्पयिष्यन्ति” ॥७॥ इति

अतः परं वायव्यादि भूकम्पस्य कीदृशं लक्षणं फलं चेति वर्णित-  
म् । अद्भुतसागरे नाम ग्रन्थेऽपि दिग्गजकूर्म्मपन्नगानां चलनादेव भू-  
कम्पो जायत इत्युक्तम् । यथा—

मेघे वृश्चिकभे गजः प्रचलति व्यासादिभिः कथ्यते,

चापे मीनकुलीरभे च वृषभे सत्यं चलेत् कच्छपः ।

युके कुम्भधरे मृगेन्द्रमिथुने कन्यामृगे पन्नगः,

तेषामेकतमो यदि प्रचलति क्षौणी तदा कम्पते ॥इति॥

पाश्चात्यानां मतं तु नातिचिरं सन्दर्भान्तरेणैव प्रकाशयिष्यते ।

संस्कृतपरीक्षा—वाराणसीसुधराजकीय संस्कृतपाठशालायाः

१९०५ ई० वर्षस्य प्रथममध्यमोत्तमपरीक्षाः मार्चमासस्य २७ सप्तवि-  
ंशतिदिनसमारभ्य निर्विघ्नेन सम्पन्नाः । तत्र प्रायः त्रिंशत्परिमिताः  
संस्कृतविद्यार्थिनः परीक्ष्या आसन् । युक्तप्रदेशेषु अयमेवैकः प्रधान-  
संस्कृतविद्यालयः । परीक्षोत्तीर्णैः छात्रैः राजकीयमुद्रांकितं प्रशंसा-  
पत्रमधिगम्यते ।

सारनाथे आविष्कारः—पाठकैर्विदितमेव प्राक् यदत्र वाराणस्यां  
सारनाथनामकस्थाने भूमध्यात्प्राचीनगृहादिकं प्राप्यतइति । साम्प्र-  
तम् प्रायएव तत्स्थानस्य खननकार्यसुसम्पन्नं जातम् । तत्र बह्व्यः प्रा-  
चीना बौद्धमूर्त्तयः, विशालं गृहम्, प्रस्तररचितानि हस्त्यश्वध्वजातप-

ब्राह्मीनि, अतिप्राचीनाः लेखाश्च प्राप्यन्ते । सर्वैरनुमीयते पुरा तत्र बौद्धानां विहार आसीदिति । अग्रे यद्गविष्ण्विति तत् पाठकोभ्यो निवेदयिष्यामः ।

अद्भुतात्मगलानिः—इतः पूर्वं वाराणस्यां कस्यापि धनिनो वंश-  
करीरः कस्यामपि धारवनिताया मासक्तोऽभवत् । धारविलासिन्यपि  
सा न केवलं तदगतप्राणाऽसीत् इति तु निश्चितमेव । परन्तु एकदा  
तेन सा अन्यस्मिन्नासक्तेति समनुभूता । एतेन तस्य खलु महापुरु-  
षस्य आत्मगलानिः समुदपद्यत ! तेनैव च क्षीमेण स चिराय संसार-  
स्यासारे सुखभोगे जलांजलिं समर्पयन् आत्मनो हननमकरोत् ।  
युक्तमेवैतत्तादृशानाम् । नास्त्यत्र किमप्यद्भुतत्वमिति मन्यामहे वयम् ।

वाराणस्यां ग्रन्थिविसर्पः (प्रेग)—महदेवाश्चर्यं यद्धुनापि ना-  
द्वग्रीष्मः समापतितः । यत्र सौरचैत्रादेव नराः प्रोष्मर्त्तुं मनुभवन्ति ।  
भगवान् पर्जन्यदेवोऽपि न खलु वर्षणादविरमति । मन्ये भारतस्य  
शोकेन तस्य नयनाश्रु विगलतीति । अन्यथा कथमकाले जलदोदयः  
सम्भवेत् ? एतेन ग्रन्थिविसर्पस्यापि प्रकोपः समधिकपत्र संजातः ।  
सर्वत्रैव दारुणो हाहाध्वनि रूपाद्यते । न जाने परमपुरुषस्य कीदृग-  
भिलाषो वर्त्तते । न केवलं वाराणस्या मपितु सर्वत्रैव इयमेवदशा  
सञ्जाता । एतावतापि कालहतकस्य दुरन्ता पिपासा न परितृप्ता ।  
वैवमेवासमाकं विरुद्धमस्ति तत्कं खलु उपालभेमहि ।

# मित्रगोष्ठो-पत्रिका ।

( मासिकं संस्कृतपत्रम् । )

“ सङ्गच्छन् संवदन् सं वो मनांसि जानतम् ” ।

ऋग्वेदः ।

द्वितीये वर्षे } १८२७ शकाब्दाः, उद्यैष्ठः । } द्वितीयसंख्या

## संस्कृतभाषा ।

यद्यपि देववाणी उक्तपूर्वैरलौकिकै रतेकैर्गुणैः सम्पन्ना, यद्यपि सा वेदेशिकैरपि विद्वद्भिर्विशेषेणाद्रियते, यदि च सेदानीमपि जरादिभिर्दोषैर्न विकृता, देवीव नित्यस्थिरयौवना च, तथापि निदाघे गङ्गायाः स्रोतसइव तस्या अध्ययनाध्यापनयोर्ह्रासः कलौ भवत्येव, तथाहि नवद्वोपादिषुपि विद्याया लीलाभवनेषु पञ्चविंशतेर्वर्षेभ्यः प्राक् यावन्तोविद्यार्थिन आसन्, सम्प्रति तावतामङ्गंऽपिच्छात्राः पठन्ति नवेति संशय्यते, एवं मिथिलासु, वाराणस्यामपि किमुतान्यत्र विद्यास्थाने । तद्यमध्ययनाध्यापनयोर्ह्रासः कथं प्रवर्तते इति चेत्, उच्यते—संस्कृतपण्डितानां यथेष्टं धनार्जनं नास्ति, धनार्जनं विना जीविकापि दुष्करा भवति किमुत प्रयोजनान्यन्यानि तथाहि ब्राह्मणपण्डितानां धनार्जनोपायाः शुभयस्त्रयएव शास्त्रकारैर्विहिताः ते च उपाया याजनाध्यापनप्रतिग्रहाः । तेषामध्ये याजनेनार्जनं विरलमेव क्रमेण जायते यजमानान् विना कथायाजयेत् पुरोधाः न च कश्चिद् यष्टुमिच्छति ।

अश्वमेधाद्योबागारुतु सर्वथा नष्टाः । दुर्गापूजनाद्योऽपि दिनेदिने लोकैस्त्वज्यन्ते । यस्य पित्रा वर्षेवर्षे दुर्गादेवी पूजिता तेन सम्प्रति दुर्गाप्रतिमां पुत्तलिकामात्रं मत्वा तत्पूजनं निरर्थकं क्षतिकरञ्चेति



परित्यक्तम् । केनचिद्वा “ अहंवैष्णवः ” अन्यान् देवान् न भजेयमिति कृत्वा परित्यक्त्वा पित्रादिभिः कृतापि वार्षिकी दुर्गापूजा । भितृपिता-महान् भङ्गातवैष्णववर्मान् कथयन् स प्रकारान्तरेण पूर्वपुरुषान् मू-क्षान् मन्यते । अन्ये च निर्घनाजाताः व्ययाशक्त्या पूजायन्नात्रिकं परि-त्यजन्तीति यजमाना ह्यसन्ति कं याजयित्वा पुरोध्या धनमर्जयेत् । येऽपि यजन्ते तेपि पुरोधसां दक्षिणां बहुं मत्वा तां ह्यसयन्ति, परकरजतस्थाने अर्द्धरजतं पादोनरजतं वा कुर्वन्ति एवं दक्षिणापि क्रमशो ह्यसति । या-जनस्यैतदवत्यवस्था जाता अध्यापनाया अपि अवस्था सम्यग् हीना, अ-व्ये एव विद्यार्थिनः संस्कृतं पठन्ति, स्वयं व्ययेन पठितुं न शक्नुवन्ति द-रिद्रबालकादि संस्कृतं पठन्ति येतु समर्थास्ते आङ्गलभाषामधीयते । सुतरां संस्कृतविद्यार्थिनः स्वव्ययेन भोक्तुमप्यसमर्थाः कथंकारं दक्षि-णां दद्युः । यदिवा ददति तदा द्वित्राणि रजतान्येव इति अध्यापनाया अवस्था ज.ता । किं तथा धनार्जनं कुर्युरध्यापकाः । प्रत्युत जीवि-कार्थं भैश्याणि उपार्जयितुं धावन्तः क्वचिदमृचन्द्रं क्वचिद्वा तिरस्कारं प्रःप्नुवन्ति । पुरा दशसहस्राण्यपि विद्यार्थिनामन्नदानेन पुष्पान् मुनिः क्लृपतिरासीत् । प्रतिग्रहोऽपि प्रायेण विरलएव यदि कश्चिद्ददाति तदा प्रतिग्रहः सम्भवेत् परन्तु दानमेवं कश्चिन्न करोति कथं दानपार्थं प्रतिगृह्णीयात् ।

तथाचोक्तं कविना—

दानं नो कुरुते करोति यदिवा श्रद्धाविहीनं तदा  
श्रद्धायं यदिवा करोति तदपि प्रायोऽनुतापावहम् ।  
दत्त्वा नाप्यनुतापमृच्छति यदि श्लाघां विधत्ते तदा  
दाता दोषविनाकृतेन सुलभोयाच्ञालघुत्वेन किम् ॥

सुतरां दोषशून्यस्य दातुर्दुर्लभत्वात् प्रतिग्रहोऽपि दुर्लभइति । अथ वक्त्रेषु धनिनोऽभ्युदयकाले अंत्येष्टिकाले वा ब्राह्मणपण्डितान् नि-मन्त्र्य किञ्चित् किञ्चिद्ददति परन्तु तद्दानमपि पूर्वापेक्षया अल्पतरं जातं क्रमेणालपतममपि भवेदिति शङ्कामहे वयम् । तथापि पुरा नवद्वी-

पाठ्यापकानां विसर्जनं द्वित्रशतान्यासीत् इदानीं तु तत्र पञ्चाशदेष प्र-  
भूतं विसर्जनं मन्थ्यते दातारः । अपिच पूर्वं यावन्तो ब्राह्मणपण्डिता  
निमन्त्रिता अभवन् सम्प्रति तावता मद्धंऽपि निमन्त्रितान् भवन्तीति कष्टः  
खलु प्रतिग्रहः । इत्थं पण्डितानां जीविकाकष्टं विलोक्य विद्यार्थिनः सं-  
सृताध्ययनमवज्ञाय आङ्ग्लोविद्यामधीयत इति । यद्यपीदानीमनेके  
धनिनः संस्कृतविद्यार्थिनां भोजनादीनि दत्त्वा, अध्यापकेभ्यश्च वृत्तिं  
दत्त्वा विद्यालयांश्च संस्थाप्य छात्रानध्यापयन्ति तथापि पण्डिता भूत्वा  
ते किं कुर्वन्तु इति कोऽपि न भावयति । तदहं मन्ये यदि पण्डितानां  
कश्चित् द्रव्यार्जनोपायो जायते तदा वहवप्य छात्राः संस्कृतं पठेयु-  
रिति । स चोपायः पण्डितानां वृत्तिशालिनि कस्मिंश्चित्कर्मणि  
नियोजनमेव । पुरा हि हलायुधभट्टादयः पण्डिताः केचन सान्धिविप्र-  
हिकाः केचन गणनाध्यक्षाः अन्येचान्यस्मिन्नुन्नतपदेऽधिकृता आस-  
न्निति न तादृशे कर्मणि दास्यशक्त्वा कर्त्तव्या ।

यद्यपीदानीं तादृशा राजानो न सन्ति तथापि यादृशाधनिनो रा-  
जान उच्यन्ते तादृशैरेव निजामात्यपदेषु पण्डिता नियोजयितुं शक्यन्ते ।  
ये ये धनिनो विद्यालयान् संस्थप्य संस्कृतविद्यामध्याप्य विद्यार्थिनः  
पण्डितान् कुर्वन्ति ते यदि स्वतः परतोवा तेषां वृत्त्युपायं किञ्चित् कर्म  
तेभ्योदत्त्वा दापयित्वा वा तान् सुस्थितान् कुर्युस्तदा संस्कृतविद्याया  
उन्नतिः संस्कृतपण्डितानाञ्च स्थितिः सम्भवति । यदा पण्डिताः  
पञ्चदश विंशतिं वा रजतानि मासिकीं वृत्तिं प्राप्य विद्यालयेषु शिक्ष-  
कत्वं कुर्वन्ति तदा धनिनः पञ्चदश विंशतिं वा रजतानि तेभ्योदत्त्वा  
कर्म कारयितुं न शक्नुवन्तीति दूरापेतमेतत् ।

• परन्तु ते विद्यार्थिनः यथा गणनां विषयकर्माणिच विद्यालयेषु शि-  
क्षितुं महन्ति तथाभ्यवस्था कर्त्तव्या अपिचाङ्ग्ल भाषा मपि यथा  
अध्येतुं पारयेयुस्तथा यत्नोऽपि कर्त्तव्यः । आङ्ग्लविद्या यदि सखीव  
संस्कृतविद्यायाः सहकारिणी स्यात् तदा मणिकाञ्चनयोगाद्द्व संस्कृत-

विद्यापि परमशोभना भवेदित्यस्माकं मतम् । जीविका च तथा संसृ-  
तविद्यया सुकरा भवेत् । ( क्रमशः )

श्रीमहेशचन्द्रतर्कचूडामणिः ।

—:0:—

मत्सुयामस्य मुकुरः । \*

( जापानीयोपकथा )

बहुपूर्वम् 'इचिगो' विषये 'मत्सुयाम' नगरे कश्चिदनुगुणः परि-  
वारान्यवसत्; तस्मिन्नेको भद्रो गृहपतिः, तत्सहधर्मिणी, तयोश्चैका  
शिशुर्वृद्धिता भासन् ।

अयं खलु परिवारकर्ता कदाचित् कस्मैचिद्वर्जनीयाय कर्मणे  
तन्नगरं परित्यज्य गन्तुं प्रयतोऽभवत् ।

साम्प्रतं तत्र पर्यटनस्य लोहवर्मादयो बहवः सुखोपाया विद्यन्ते  
परन्तु पुरातनसमयेषु नैतादृशं पर्यटनसौकर्यमासीत् । तदानीं किल  
'इचिगो'-विषयात् तस्य तदानीन्तनी राजधानी 'क्योटो' नगरी  
बहुभिर्दिवसैः पद्भ्यां गन्तव्याभूत् । अतो न केवलः पथिकः स एव,  
किन्तु तद्वियोगमापद्यमाना तस्य पत्नी कन्यका चेति सर्वेऽपि ते  
चित्तोद्देगपरीता अभवन् ।

पतिरबोचत्—“यथासम्भवं त्वरितमहं प्रत्यावर्तिष्ये, सर्वमे-  
वाहं ममास्यामनुपस्थितौ तुभ्यं विष्टजामि आशंसेच—त्वं तथा प्रय-  
तिष्यसे, यथास्माकं बहुमतेयं वत्सा न क्लिश्यत इति” ।

दयिताया नयने अश्रुभिः प्लवमाने संवृत्ते । उक्तं तथा “प्रिय-  
स्यात्मनः कृते तूया यावत् सम्भाव्यं यन्नः समास्थेयः, अन्यच्च कर्मणः  
सम्पश्यन्तरं नैकमप्यधिकं दिनं तत्र त्वयावस्थेयमिति” ।

\* “The Mirror of Matsuyama” ( Jwaya's Fairy Tales Old  
Japan. इत्याद्यानुवाहः ।

अथ तद्वियोगदुःखं सर्षधानवबुध्यमाना तयोः सा मुग्धस्वभावा शिशुकन्यका अपहापरशिशुरिव पितुः परिच्छदान्तं गृहीत्वा परि-  
भ्रजमाना तं तदानीमवदत्—“ तात, तवेह वियोगसमये काममहं  
सुशीला तिष्ठेयं, तत् त्वया मदर्थं किञ्चिदुपायनमानेयम् ” ।

पतिगृहं हादगन्तुमुद्युक्त । पत्नी तनयामङ्गलेनिधाय प्रवेशद्वारप-  
र्यन्तं तमन्वगच्छत्, अपश्यच्च यावत्तदुष्णीषं दूरकुहोलिकया नात्रियत ।

माताकथयत्—“ भद्रं वत्से, पिता तावत् ते प्रयातः, त्वमिदानीं  
जनन्या सह सुशीलशिशुरिव गृहं रक्षिष्यसि ” ।

“ एवं, परन्तु प्रत्यावृत्ते ताते, उपायनमेकं मे प्रदातुं न त्वं जननि  
तं प्रार्थयिष्यसे ? ”

“ नूनमहं प्रार्थयिष्ये, काञ्चिन्मनोरमां शालभञ्जिकामानेतुं दृढ-  
सङ्कल्पार्थं माता ते पितरं याचितवती, स तां तृप्तते ध्रुवमानेष्यति ” ।

“ अहो कथमिदं शोभनं ! कथमिदं शोभनम् । ” दुहिता विल-  
सत् स्ववदनमण्डलं पश्यन्त्या मातुर्द्विगुणं प्रियासीत् । सा खल्वव-  
काशसमये सुतया सह कदाचित् कलिपुत्रकेभ्यो भोजनोत्सवप्रदानेन  
कदाविद्वा तस्यै चेतोरञ्जनेन प्राचीनकथाकथनेन गच्छत्सु विप्रयो-  
गदिवसेषु आत्मानं विनोदयितुं किञ्चिदालम्बनमिवाध्यगच्छत् ।

पतिः स्वकृत्यं सम्पाद्य ‘क्योटो’ नगरात् त्वरितं प्रत्यावर्त्तत ।  
दूरपर्यटनेन तस्य पाणिपादं वदनं च सूर्यकिरणेन तथा दग्धमिवाभूद्  
यथा यदा स प्रत्यागतः, तदा तत्सम्बन्धिनो जनान् विना नान्यः को-  
ऽपि प्रथमं तं प्रत्यभिज्ञातुमशक्नोत् । तावन्तं दीर्घकालं सानुरागं  
चिन्तयन्ती तु तस्य पत्नी कन्यका च निसर्गतस्तत्क्षणमेव तमभ्यजा-  
नीताम् । स तयोरेकां दक्षिणतः, अपरां च वामतः संस्थाप्य कुशल-  
प्रश्नमपृच्छत् । तेऽपि तस्मै तस्य स्वास्थ्यं, विघ्नविरहं चाजिज्ञा-  
सताम् । अथ स ताभ्यां विश्रामगेहमविशत् ।

तत्र क्षणं विश्रम्य स समानीतां चर्मपेटिकामपावृत्य काञ्चिद्  
दचिरां शालभञ्जिकां बहिरकरोत्, अद्दाच्च कन्यकायै इदं कथयि-

त्वा—' वृत्से, त्वदर्थमियमानीता, पुरस्कारोऽयं ते, य एवं मद्गुण-  
स्थितौ गेहार्थं शोभनं यत्नमास्थितवतीति' ।

तादृशीमुत्तमां पुत्तलीं तत्र तत्पूर्वं जात्वपि अनालोकितवती सा  
कन्यका पितरं प्रत्यतितमां सन्तुष्यन्ती कराभ्यां तां गृहीत्वा तत्सौन्द-  
र्यवशीकृतेव अभिष्यन्दमानेनेवानन्दरसेन तस्मिन् स्थाने उपाविशत् ।

ततः स तच्चर्मपेटिकातो गृहीतैकमुकुरः प्रियामुपगृह्य " तवाय-  
मुपहारः " इति समार्पयत् । सापि समुचितादरपूर्वकं स्वीकृत्यैनमप-  
श्यत् । परन्तु सा खल्वजाताभ्युदयेषु दिवसेषु " इन्निगो " प्रदेशे  
( अनुसूते ) लालिताभवदिति नैतत्पूर्वं मुकुरमिव पदार्थं कदाचिद्वै-  
क्षत । अतोऽत्यन्तमौत्सुक्येन किमेतेन क्रियत इति दयितमजिज्ञा-  
सत । हसन् स प्रत्यवोचत्—“ अयं मुकुरो नाम, लोकैरयं स्वप्रति-  
विम्बदर्शनार्थं व्यवह्रियते, अस्मिन्निव प्रदेशे यावन्न किमेषोऽभिल-  
ष्यताम्, परन्तु न कथमपि लभ्यते । नियतमहमश्रौषं यत् 'क्योटो'  
प्रदेशोऽयं प्राप्यते, अचिन्तयं च तदानीं तत्र वर्त्तमानोऽहं यत्तत्संग्र-  
हार्थं स एवावसर इति, तेन चाहमेनमानयम्, आशंसे त्वमेतत्कृते  
यत्नमाधास्यसीति " ।

पत्नी मुकुरागमवृत्तान्तमाकर्ण्य परं प्रमोदमापन्ना "यतोऽयं महार्घः,  
ततोऽहमेनम् आत्मानमिवावधारयिष्यामि, तथा च करिष्यामि यथायं  
न क्षीयत" इत्युक्त्वा असकृन्मूर्द्धनि निधाय ( आचारोऽयं जापानीषानां  
कृतज्ञत्वप्रदर्शने ) सयत्नं तं पेटिकायामरक्षत् ।

अथास्मात्प्रख्यातात् पर्यटनात् कानिचिद्वर्षाण्यतीतानि, महार्घा  
मणिरिव चाद्रियमाणा तयोर्दुहिता बाल्यमत्यवर्त्तत ।

दुःखाकरमिदं वर्णयितुं यत्तस्या जननी सपदि प्रकामं व्याधि-  
मापन्ना । सा हि प्रकृत्या नितान्तं सनेहशोलेति जनन्यां पोडिताया  
मनितमाम् उत्कण्ठाभञ्जत । दिवा वा रात्रौ वा न जातु सा मातुः  
शय्यापार्श्वमत्यजत् । सा हि मातरं भेषजपानार्थं प्रेरयन्ती, मन्दमन्दं  
पृष्ठे करतलपरामर्शेन व्याधिवेदनोपशमनार्थं प्रयतमाना, अन्यांश्च

विविधान् स्नेहोचितानुपायान् अनुतिष्ठन्ती निद्रालाभार्थं सर्वथाऽसम-  
र्थाभवत् । तथैवं यथाशक्ति कृतायामपि मातुः परिचर्यायां क्रमेणामयो  
मन्दतरो भवितुमारभत, भिषग्भिर्व्यवस्थापितं भेषजं च सम्यग्  
निष्फलमदृश्यत ।

यदा ते प्रत्यक्षीकर्तुमारभन्त यत् सर्वं खलु चिकित्सकैर्विहिताः  
प्रतीकाराः, सर्वाश्च परिचर्यास्तयोः,—यौ हि रुग्णां तां नितरामाद्रि-  
येते, वैफल्यमभजन्त, तदैकस्मिन् दिवसे जननी कन्यकां स्वोपधान-  
समीपे आकृष्य, गृहीत्वा च तस्याः करं क्षणं निःस्पन्दमाना, निर्निमे-  
षाभ्यां नयनाभ्यां तद्ददनमण्डलमालोकयन्ती आसीत्, अथ सकष्टं  
निःश्वस्यावादीत्—“वत्से, जानेऽहं साम्प्रतं स्वल्पापि ममाशा नास्ति;  
उपरतायां मयि, अहमिच्छामि, स्वपितरं प्रीणयितुं सुखयितुं च  
यावत्सम्भाव्यं त्वमितोऽप्यधिकं प्रयतिष्यस इति” । ततः सा का-  
ञ्चित्क्षुद्रमञ्जूषां या हि नियतमेव तस्याः शिरः समीपेऽविवद्यत, आ-  
कृष्य ‘मया किञ्चित्ते देयमस्तीति’ कथयन्ती पूर्वोक्तं मुकुरं ततो व-  
हिष्कृत्यावदत्—“अहमिमं मुकुरम् उपहार इति पूर्वं ते पितुः सका-  
शात् प्राप्तवम्—यदा स ‘क्योटो’ नगरमगच्छत् । मह्यमेव समर्पयि-  
तुमनसा तेनेदं दुर्लभतरं वस्तु समानीयत । अहं ते पश्चिमदानत्वे-  
नेदं ददामि । यदि त्वं कदाचिन्मामालोकयितुं बलवदिच्छेः तदेदं  
गृहीत्वा द्रष्टव्यम्; एवं कृते नियतमेव त्वं मां यत्र कापि समये द्रष्टुं  
शक्यसि” ।

एवमुक्त्वा सा तं मुकुरं दुहित्रे समापयत्, अचिन्तयच्च यत् ना-  
यत् किञ्चित्तस्याः परित्यज्यमानेषु शोचनीयमस्तीति । एतदनन्तरमेव  
ज्ञावसीदन्ती अपरं किञ्चन कथयितुमसमर्थाप्रियत ।

. भर्तुः, विशेषतस्तु दुहितुस्तद्दुःखं व्यावृत्तमभवत् । कञ्चित् कालं  
पौ शोकनापेनात्मानमप्यजानन्ती । तच्छोधोपरि अरुदताम् । अथ  
त्पेण हृदयं पर्यवस्थाप्य तौ तस्या अन्त्येष्टिसंविधानं समपादयताम् ।

कालो गन्तुमारभत परन्तु बालिकाया जननीं प्रत्यनुरागातिरेकी

न मनागप्युपशान्तः । यथा तथास्तु, सर्वावस्थायामेव सा प्रियां मृत-  
मातरमस्मरत्, स्मृत्या चाविश्राममरोदीत् ।

एकदा सा सपदि स्वमनसि मातुश्चरमं वचनमस्मरत्—यद् यदौ-  
सरदानत्वेन जननी मे त मुकुरमदात्, तयोक्तमासीत्—यदानी मेवाहं  
तां द्रष्टुमिच्छेयं, नियतमेव तन्न समर्था भवेयं—यद्यस्य मुकुरस्याभ्य-  
न्तरमालोक्येत, दुःस्वाफ्रान्तहृदयया तु मया सर्वमेवेकुं विसृजतम् ।  
यथास्तु, अहमेतं वहिष्कृत्य वारमेकं तत्र प्रयतिष्य इति । अथ सा तं  
पेटिकातो घट्टिरानीय निर्निमेष मथालोकयत् । तत्र चाद्भुतं यत् तया  
तरुणे वयसि वत्समानाया आत्मनो जनन्या वदनमण्डलं तस्यै किञ्चित्  
कथयितुमुन्मुखमिवाद्दृश्यत । चिन्तयमाणापि साचिन्तयत् “अस्मि-  
न्नादर्शं मे मृताया मातुरात्मा विदश्यते, सा मदर्थं कर्णामनुभवति;  
यदा यदाहं तां द्रष्टुं न क्षमेयं, तदा मदच्छया सैवमां द्रष्टुमागमि-  
ष्यति अहो, धन्यास्मि; भयमेवानन्द इति ” । एवं सा प्रमोदस्य सी-  
मानमत्यगच्छत् ।

ततः प्रभृति प्रतिदिनं प्रभाते प्रदोषे च सा तन्मुकुरतलं विलोक-  
यन्ती स्वस्यैकं विनोदनमवाप्नोत् ।

काले तन्मातुर्मृत्योः सांवत्सरिको विधिः पर्यावर्त्तत । पिता च  
स्वबान्धवानामुपदेशमनुसरन् पुनर्दारानग्रहीत्; सापि तपस्विनी क-  
न्यैकं विमातरमलभत । सपत्नोतनयापि मधुराकुटिलप्रकृतिः सा  
विमातरं प्रति नासूयामपुष्यत्; अपि तु आत्ममातेति तस्या निवेशानु-  
वर्त्तिनी मङ्गलानुष्ठायिनी चाभूत् । परिवारेषु न कश्चिद् विसंवाद  
उत्थित इति पिता तस्याः परां निर्वृतिमलभत वस्तुतत्त्वानुसारेण  
तु तत् क्षणिकमेवाभवत् ।

स्त्रियः अलु नियमेन नोदारहृदया भवन्ति । समयेन विमाता सा  
सपत्नीतनयायां दुर्व्यवहारमाचरितुं प्रावर्त्तत; काले काले च भर्तुः  
सकाशे सर्वप्रकारेण तां प्रत्यभियोगमानयत् दयितस्तु विमातुर्नैसर्गिको  
वैरवृत्तिं पर्यालोच्य न तन्नावधानमदात्, प्रत्युत दुहित्यंवारमनोऽनु-

कम्पां प्रदर्शयन् पूर्वाधिकं तामाद्वियत । सोऽयं भर्तुर्व्यवहारो दयित-  
ताया नितान्तमसुखायहो जातः । वाचाऽकथितेऽपि तयेदशे स्वहृद-  
यभावे स्नेदमैच्छद् यद् यथाकथमप्यस्तु, सा कन्यका तस्याः स्वकीय-  
गृहेऽवस्थानादवश्यं विरमेदिति ।

कदाचिद् विमातासौ छान्ना नयनयुगलमार्जनपूर्वं रुदती भर्तार-  
मुपगम्य कामं कातरावसन्नेन प्रकारेणावोचत्—“ प्रार्थये, अद्य प्रभृ-  
ति भवन्तं परिहातुं मामनुजानीहीति ” ।

तथेदमतिक्रमभूद् यथा तदाकर्ण्य तस्या दयितः सर्वथा चकितः  
सन्नवादोत्—“ किं कथयसि—तथेदमनभिमतं नाम ते मदगृहाव-  
स्थानं, येन त्वमेकमपि दिवसमत्रिलम्ब्य मां परित्यक्तुमिच्छसि ? ”

प्रत्युक्तं तया “ न तादृशं किञ्चित् ” “ त्वया साद्धर्मवस्थानं  
स्वप्नेऽपि मे नानभिमतम्, किन्तु वर्त्तमानायामवस्थायामस्मिन् निवासे  
विपन्नं मे जीवनम्, अतः सर्वं विविच्य साम्प्रतत्त्वामापृच्छ्यगम  
नमेव युक्ततरमिति चिन्तितवती ” । उक्तिरियं रोदनाश्रुसलिलै-  
रनुगता; पतिश्च तामवज्ञातुं नाक्षमत ।

सोऽकथयन्, “ किं जीवनं ते विपन्नम् नन्वेतत् सर्वं धिवरीतु-  
मर्हसि ” ।

“ एवं, विवृणुयामहम् ”, तदानीमपि रुदती सावदत् “ अहं ते  
दुहितुः कषलं विमातेति सा मामात्मनः सुखप्रतिबन्धं मन्यते । सा  
मां कदाचिद्धिनाशयिष्यति । तदर्थं च सा पूर्वप्रभृत्येव नियतमात्मनः  
प्रकोष्ठमध्यासीना तत्रैकस्मिन् दारुणि मन्मूर्त्तिमुत्कीर्य आभिचारिकान्  
मन्त्रान् पठन्ती वर्त्तते । सम्भावयामि तदन्ते सा मां मज्जीवनतो  
वञ्चयिष्यत इति ” ।

. पतिः साभिनिवेशमिदमशृणोत् विद्वेषमूलकमेवेदमिति तदालो-  
चनमनिच्छतोऽपि तस्य सपादि मनस्युत्थितं यत् यतः कुतश्चित्  
कारणाद् भवतु—दुहिता तस्य सर्वदेव स्वमातुर्गृहे तिष्ठन्ती प्रायो  
नान्यं जनमशालोकपरिति । अतो विमातुर्वचनानि न निष्फलान्या-



सन्, पितापि ततः प्रभृति कन्यां प्रति सन्दिग्धहृदयः सञ्जातः ।

अस्यामवस्थायां, यथा कथञ्चिदस्तु, तद्गृहमुपगम्य स्वयमेवैवं विषयं सम्यक् परीक्ष्य निश्चेतुमिच्छुः स यावत्सम्भाव्यं निःशब्दं तन्नोपगन्तुं समकल्पयत् ।

दुहिता तु सा तस्वतो विमातृत्वेऽपि मातरमेव ताममन्यत, ततश्च तयोर्मध्ये वैरोत्पश्यनुगुणं न किञ्चिदन्वतिष्ठत् । एवं तस्यां विमातुः स्नेहमभिलषन्त्यामपि, सा तु विमाता न तामददत् । नैतावदेव, परन्तु यदा साबुध्यत यद् विमाता पितुः सकाशे तस्याः परीवादान् कीर्त्सयति, तदानीं तस्या निर्दयत्वं चिन्तयन्ती दिवानिशमरोदीत् ।

एवं सर्वथा जननीस्नेहविनाकृता विधीदन्ती सा न केवलं प्रभाते प्रदोषे वा, किन्तु क्षणमवकाशे लब्ध एव स्वगृहमुपेत्य मुकुरं गृहीत्वा हृदयेन निर्निमेषां दृष्टिं तत्र पातयन्त्यतिष्ठत् ।

कदाचिदेवमुन्मनायमाना सा यदा स्वस्थानमागत्य दर्पणतलं पश्यन्त्यासीत्, तिरस्करणी तु गृहस्य भ्रमादपावृत्तैवाभवत् तदा कश्चित् तद्गृहं प्राविशत् । कोऽयमिति लोचने परावृत्य अतर्कितागमनेषु लोकेषु पितरमेवागतं विलोक्यासौ तु मुग्धहृदया मुकुरं तं स्वपरिच्छद्वाससा आच्छादयितुमत्वरत, पिता च नयनदुःखावहेनाकारेण “ किं त्यमिह नियतमेकाकिनी करोषी ” त्यब्रवीत् ।

तथोक्तम् “ किमिति ” ?

अतिकठोरेण स्वरेण सोऽजिज्ञासत—“ यत्तदस्तु, किं त्वमत्र वसनेनाच्छादयसि ” ?

भोतिविधुरा सा न तावत् किञ्चित् प्रतिवक्तुमशक्नोत् । मौनं तस्याः पितुः क्रोधमवर्द्धयत् । स च तां प्रकामं निरभर्त्सयत् । अथोच्चैः स तामवदत्—“ पत्न्या मे वचनं सत्यमेव प्रतिभाति तन्मरणसाधनार्थं रहसि त्वमाभिचारिकीं क्रियामनुतिष्ठसि । यद्यपीयं न ते वस्तुतो माता, परन्तु नियतमेवाहं त्वामवोचं यत्तद्वेषे त्वमस्यामा-

देशानुवर्त्तनेन सम्मानप्रदर्शनेन च वर्त्तन्ती इति । आः । अकार्यज्ञे,  
कथं त्वमीदृशी दुष्टुं चासि सञ्जाता ॥”

सा तु तद्दुहिता अस्मिन् विषये सर्वथा निरपराधासीदिति  
न तूष्णीं स्थातुमपारयत् । अग्निरिष पितास्याः क्रोधेनाज्वलत् सा  
तु करयुगलेन तश्चरणं गृहीत्वावादीत्—“ननु तात, न मां निर्दयमधि-  
क्षेप्तुमर्हसि । यावत् किं नाहं मूढा भवेयं, परन्तु नाहं स्वप्नेऽपीदृशं  
भीषणं वृत्तमस्वित्यम् । अयं मे निश्चयो यत् त्वं केनापि निर्मूलमेव  
किञ्चित् कथयित्वा षञ्चितोऽसि” । नाङ्गीकृतमिदं तस्याः स्वापराध-  
क्षालनं जनकेन । सोऽब्रुत् “तर्हि किमिति त्वमेतावन्ति दिनानि  
स्वगृहे आत्मानं गोपयन्ती तिष्ठसि ? न चैतद्वेध । साम्प्रतमेव त्वं  
मामालोक्य, मन्ये, स्वरितं किञ्चिद् वाससा प्रच्छादितवत्यसि, किं  
तद् ? बहिष्कृत्य प्रदर्शय” ।

सा खलु तदानीमप्यात्मनि पितुः संशयमवबुध्य विविच्य च यदा-  
मूलतः सर्ववृत्तान्तप्रकाशनमन्तरेण नान्यत् तत्र किमपि साहायकाया-  
स्तीति तदेव वरमिति वसनमध्यान्मुकुरं बहिष्कृत्य पितुः पुरतः स्था-  
पयित्वाकथयत्—“तात, तदिदं यदालोकयन्ती यावदद्य सर्वान्  
कालानहमयापयम्” ।

श्रुत्वैतज्जनकस्तस्या विरुद्धतर इवाभवत् । उक्तं तेन—“तदयं  
मुकुरः, यो हि मया क्षयोद्योगरादानीय उपायनमिति त्वन्मात्रे सम-  
र्पितः । परमेतदालोकनेन कालातिवाहने ते किं कारणम् ।”

“अस्त्येव तत्र कारणमिति” सा एकमपि वर्णमपरित्यज्य जन-  
न्युक्त्वं सर्वं वृत्तान्तं तरुमै अश्रावयत् ।

एवमप्यजातनिश्चयेन जनकेनोक्तम्—“सर्वथेदमप्रत्ययाहं यत्ते  
मात्पुरात्मा मुकुरेऽस्मिन् वर्त्तते, त्वं च यदा यदेच्छसि, तदा तवैव  
तन्मुकरदर्शनेन तां द्रष्टुं शक्नोषीति” ।

“तात, अहं ते निश्चयेन दृढं कथयामि यन्नेह मया मिथ्यो-  
च्यते । अथास्मिंस्ते संशयः, ननु स्वयमेवायं दृश्यताम्”—इत्युक्त्वा

सा मुकुरमात्मसाम्मुख्येन ( यथा तन्मुखप्रतिविम्बस्तत्र निपतेत् ) धार-  
यन्ती पुनरपि दाढ्यनावदत्—“स्येयं मे जननी, इतोऽपि ते सं-  
शयः स्यात् ?”

आकर्ण्येतद् आनन्दोल्लसितो जनकः करतालिकया अवदद्—भद्रं  
वत्से- अहं कथयामि भक्तिमता चारित्र्येण त्वमत्यादरणीयासि । दर्प-  
णफलके प्रतिविम्बितं वदनन्तु तवैव, न पुनस्तव मातुः । स्पष्टमिदं,  
ततश्च यज्जनन्या सह ते महत्सादृश्यमस्तीति; सा यदैवेच्छेः तदैवेह  
मुकुरे मां पश्येरिति तुभ्यं कथयित्वा तथा कौशलमिदमारचितवती  
यथा त्वमद्यापि तत्र श्रद्धाना मातुरेवेदं मुखं मुकुरे दृश्यत इति  
सन्तुष्यन्ती दिवानिशं तदालोकनेन मातरं प्रत्यात्मनो गरीयसी भक्तिं  
प्रकाशयसि । वत्से, काममहं त्वां प्रशंसामि । विमातुस्ते वचस्यव-  
धानेन निष्कारणमेव त्वामवजानन्, अभियुञ्जानश्चाहं नितान्तं जिह्मि  
वत्से, प्रसन्ना त्वं गितरं क्षन्तुमर्हसि । उक्त्वेदं स स्त्रीजन इवारोदीत् ।

क्रियक्ष्णपूर्वमेव तत्र कथं तद् वृत्तं सम्पद्यत इति दिदृक्षुर्विमाता  
गृहजनिकावृत्तशरीरासीत् । सा तु तत्सर्वं तथालोक्य नाहमिदं  
पूर्वमज्ञासिषमिति चिन्तयित्वा द्रुतपदं गृहाभ्यन्तरमुपागमत् । तत्र  
च करपुटं सबहुमानं दुहितुः पुरतः स्थापयित्वा सौत्सुक्यमवा-  
दीत्—“अहो वत्से काममहं वस्तुत एव लज्जितास्मि । अहं ते  
धर्म्यां प्रकृतिमन्यधैवाजानाम् । असत्येव ते दुष्कृते, असत्यपि च  
दुरभिलाषे तथाहं त्वयि सासूयहृदयाभवं, यथा त्वां सम्यगवज्ञातव-  
त्यस्मि । दर्पणफलके मायाविन्या इव ते स्थिरदृष्टिपातदर्शनैवाहं  
तत्सर्वं विरुद्धं चिन्तयन्ती पितुः सकाशे ते परीवादानुद्बुध्य तस्यापि  
चेतोषिकृतिमनयम् । स्वीकरोमि—अहमेवास्मि दुर्वृत्तेति । परं-  
त्विषतः क्षणादारभ्य मे प्रकृतिः परिषर्सेत । स्वात्मजाविवातिप्रीत्या  
त्वामादरिष्ये । अतीतं वृत्तमिदं कृपया समुद्राम्भसि निक्षिप । स्व-  
कीयमिव मातरं मां मन्यस्व । अहमपि च ते तादृश्येव जननी  
स्यामिति ” ।

पत्न्यास्तादृशेन स्वापराधस्य मर्षणप्रार्थनेन पतिः समतुष्यत्, माता दुहिता च तत्रः प्रभृत्यन्योन्यमैकमत्यमवलम्ब्य एकस्मिन्नेव गृहे यवसताम्, परिवारश्च सोऽभ्युदयमध्यगच्छत् ।

### प्रतीच्यविज्ञानविन्दुः ।

१। कुहेलिकाया निवृत्तिः—कुहेलिकाया बहवो दोषाः—शरीर-स्वास्थ्यहानिः, सधले अश्वादिशकडानामन्योन्यमाघातः, जले दिग्विभ्रमः, पोतनिमज्जनं, लण्डनादिषु च स्थानेषु कदाचिन्मध्यन्दिनेऽपि अतिनिविडत्वात्तस्या दीपालोकं विना गतागतसौकर्याभावः ।

अतस्तस्याः प्रतीकाराय कानिचिद्वर्षाणि पण्डितैः सविशेषं तत्त्वमन्विष्यते । तत्फलेनेदं ज्ञातं—जलीयः बाष्पः शैत्यसंयोगात् कुहेलिका भवति । वायौ स्थिता धूमधूलिकणाः कुहेलिकोत्पत्तौ सहायाः—न्यूनशैत्यसंयोगेऽपि धूमधूलिकणाश्रयेण जलीयबाष्पं कुहेलिकारूपेण परिणमते । नगरापेक्षया ग्रामपल्लीषु धूमधूली अल्पे इति तत्र कुहेलिकापि नगरतोऽल्पा भवति ।

अमेरिकावासी पण्डितः 'लज्'-महाशयः कुहेलिकानिवृत्तेः कमप्युपायं निर्णीतवान् ।

पूर्वं किल इंग्लैण्डीयपण्डितेन "ट्रिण्डाल"महाशयेन दृष्टम्—धूलिमये वायौ, कुहेलिकायां वा रक्षितस्य अत्युष्णीकृतस्य वस्तुमश्नुतुः पाश्वेषु धूलिर्षा कुहेलिका वा न तिष्ठतीति । अत्र हेतुं निर्णेतुं न कश्चित् तदानीं सम्यक् प्राभवत् । अनुमीय तु कैश्चिदुक्तं यत् तद्वस्तुनस्तापेन सन्निकृष्टा धूलिः, कुहेलिका वा दह्यत इति ।

नातिचिरं लड्-रेले, 'लज्' च इत्येताभ्यां तत्कारणं निर्णीतम्,—तत्र वस्तुनि समुत्पन्ना तडित् कुहेलिकां स्वसमीपादपसारयति । प्रतिद्वमेवेदं—सजातीयतडित्पूर्णे वस्तुनी परस्परतो दूरं गच्छत इति । एतत्परीक्षार्थं लघुरयमुपायः सर्वैः कर्तुं शक्यते—कौशेयव-

स्वघर्षणेन लाक्षावर्तिकायां तडिद्व्युत्पद्यते । ईदृशी कापि तडिद्व्युत्पत्त्या लाक्षावर्तिका क्षुद्रक्षुद्राणां पत्रादिखण्डानामुपरि धार्यते चेत्, पत्रखण्डानि तडित्प्रभावेण लाक्षावर्तिकायां संसक्तानि स्युः । इत्थं संसर्गेण पत्रखण्डान्यपि तडिद्व्युत्पत्तौ भवेयुः । अथलाक्षावर्तिकातोऽपाकृत्य तानि पत्रखण्डानि पुनस्तद्वर्तिकासमीपे नीयेरदचेत् तर्हि दृश्येत—पत्रखण्डानि वर्तिकातो दूर एव स्थातुं, चेष्टन्त इति । एवं, धूलिः, कुहेलिका वा तस्य तप्तस्य वस्तुनः संसर्गेण तडित्तोऽशमादाय ततश्च सजातीयतडिद्व्युत्पत्त्या सती तत्समीपाद् दूरं गच्छति । अतएव तप्तवस्तुसमीपे धूलिः, कुहेलिका वा स्थातुं न शक्नोति ।

एतन्मूलमवलम्ब्य 'लज्ज'—महाशयेन कुहेलिकानिवृत्त्यर्थं यन्त्रमेकं निर्मितम् । एतेन शयनादिगृहतो धूलिकुहेलिकापसारणं सुष्ठु सम्पद्यते । अमेरिकायां यन्त्रकार्यालयेषु नियतमुद्यतेर्धूमैः कार्यनिर्वाहकाणां स्वास्थ्यं नश्यतीति तेष्वपि त्रिचतुरेषु तदयन्त्रेण धूलिर्धूमश्चापसार्यते ।

२। ज्योतिस्तत्त्वम्—अनन्तेऽस्मिन् वियन्मण्डले क्षुद्राणि च महान्ति च बहूनि नक्षत्राणि सन्ति, नैतानि गणयितुं शक्यन्ते । मनस्युदेति—किं तर्हि अम्बरस्यास्य सर्वत्रैव नक्षत्रं विद्यते ? पण्डितैः प्रत्युच्यते—नाकाशस्य सर्वं स्थानं व्याप्य नक्षत्रमस्ति, तथा सति दूर-दूरतरस्थानस्थितैः असंख्यैर्नक्षत्रैर्गगनमण्डलं नियतमुज्ज्वलितं दृश्येत । यथा वने अन्योन्यव्यवधानस्थिता अपि वृक्षाः दूरस्थस्य संहता इव दृश्यन्ते, तद्वत् ।

एभिर्नक्षत्रैर्वियन्मण्डलस्य कियत्स्थानमधिकृतं 'निउकम्ब'-महाशयेन तन्निर्दिष्टम् । तेनोच्यते—वत्सराणां त्रिशद्विंशतिर्वेरालोको यावद्दूरं गन्तुं शक्नोति, तावत्स्थानं गगनस्य नक्षत्रमण्डलैरधिकृतमिति । आलोकः एरु-संकेण्ड' समयेन (होरायाः षट्त्रिंशच्छततमभागमितेन) १३,००० क्रोशान् गच्छति । अतस्तत्स्थानं कियदिति चिन्तयन्तु भवन्तः ।

एतेनेव ज्ञायते यदतिबहुत्वेऽपि नक्षत्राणां संख्या परिमिता, तदधिष्ठितस्थानंच परिमितम् ।

अत्रायमनुयोगः सम्भवति—किं त्रिचतुराणि विना सर्वाण्येव नक्षत्राणि स्थिराणि ? अत्रापि तेनैवोक्तम्—

अम्बरमण्डले परिभ्रमत्सु नक्षत्रेषु केषांचिदपरैर्नक्षत्रैः प्रतिबन्धो नासंभाव्यः । कदाचिदभ्रत्येवेदम् । दूर्वीक्षणयन्त्रेण स्वस्वकक्षासु भ्रमतां नक्षत्राणां गतिः, कदाचिच्च तेषु कयोश्चिदन्योन्यमाघातो दृश्यते पर्वति ।

३ । एन्-रे ( N-Rays ) फ्रान्सवेशीयेन पण्डितेन बुद्धो-महा-शयनेोच्यते केभ्यश्चित् प्रस्तरेभ्यो नियतमेव किमपि तेजो निगच्छति, मृण्मये काचमध्ये च पात्रेऽप्याहते तत्तेजो दृश्यते, किमधिकं पत्रमण्डे-ऽपि तत्तेजोलक्षणमालोक्यते । अस्यैव तेजसो नाम 'एन्-रे' ।

एतत्सर्वमालोक्य ज्ञायते यत् पदार्थपरमाणूनामाघातेन चाञ्चल्ये सम्पादित एव तत्तेजो बहिर्गच्छतीति ।

एतेन किञ्चित् प्रयोजनं साधयितुं केचिदप्रयत्ने । शरीरेषु ज्ञायूनां कृत्यं दुर्विज्ञेयम्; कदा नाम सहसोद्दीप्ता का ज्ञायुः किं करोतीति नात्रापि केनापि सम्यङ् निर्णेतुं शक्यते । कैश्चिदुच्यते यदि तेजस्त्यागं प्रति तत्पदार्थस्योत्तेजनमेव हेतुः, तर्हि कथञ्चित् ज्ञायूनां चित्रे ( Photograph ) गृहीते सहैव तत्तेजस्त्यागप्रकारस्यापि चित्रं गृहीतं भवेत् । ततस्तच्चित्रदर्शनेनैव का नाम ज्ञायुः कथं कियत्कृत्यं करोतीति विज्ञायेत् । 'एन्-रे'-तेजस इहैवोपयोगभ्रान्त्यते ।

जर्मनि—इंग्लण्ड-देशीयैः पण्डितैस्तु नैतत्सत्ता स्वीक्रियते । अत्र जर्मनि-पण्डिताः तत्तेजो दृष्ट्वापि कथयन्ति यन्न केवलं दर्शनेनैवास्य सत्त्वं स्वीकर्तुं शक्यते, भ्रान्तमपि तद् भवेत् कामं सम्भावयामः अस्मद्दृष्टिदोषं एवास्य भ्रमस्य कारणमिति ।

श्रीजगदानन्दरायः ।

## यत् किञ्चित् प्राप्तकालम् ।

विदितं सर्वैः साम्प्रतं खलु शिक्षासंस्कारमधिकृत्य कानिचिद्दि-  
नानि जनानां चेतःसु कीदृशं महदस्वैर्यमुत्पन्नमिति । परन्त्विदमति  
दुःखाकरं यत् तपस्विन्याः संस्कृतशिक्षायः कृते न किञ्चित् किमा  
कुर्वन्नद्यापि केनेचिन्नरीक्ष्यते । ये हि संस्कृतभाषायाः प्रधानावलम्ब-  
भूताः तेषामेवास्मदीयानां पण्डितमहोदयानां परमौदासीन्यमत्रालो-  
कयामः, अन्यतस्तु विस्मयावहं प्रमोदकरञ्चेदं यद् यैः साङ्गमस्य  
नवीनः संस्तवः, त एवास्या अभ्युन्नतये यतन्ते । किं बहुना सर्वथ  
अस्मत्कृत्यजातं विधिना तेषामेवोपरि विन्यस्तम् । वयन्तु केवलं व्यर्थ-  
रभिमानीरापूरित हृदयकन्दराः चापलवचनप्रपञ्चैर्दिगन्तरं ध्वनयामः

अध्ययनाध्यापनाभ्यां सर्वमप्यायुःकालं संस्कृतार्थं नियोजितव-  
द्भिरपि तत्रभवद्भिः पण्डितमहाशयैः केनोपायेन तच्छिक्षादानं पुष्क-  
लाय पारलौकिकाय लौकिकाय वा लाभाय भवेदिति न मनागपि  
चिन्त्यते । साम्प्रतं जनानामायुर्हसति, विषयास्तु वेद्याः क्रमेणैव  
वर्द्धन्ते । पूर्वं यद्धि सूत्रस्वरूपन्यायादिदर्शनं कियद्दिनपाठ्यमासीत्,  
तत्रैवेदानीं परःशता ग्रन्था उत्पन्नाः, उत्पद्यन्ते, काले चोत्पत्स्यन्ते ।  
इत्थं निखिलेनाप्यायुः समयेन न्यायदर्शनमप्येकमामूलाग्रम् अधिकर्तुं  
किञ्चित् न शक्नुयात्, किमुतान्यत् । अन्येषामपि शास्त्राणामियमेव गतिः

किमत्र विधेयमिति विचार्यम् । यदत्रेकः स्वजीवितकालमेकस्यैव  
शास्त्रस्याधिगमायातिवाहयेत्, न चापराणि शास्त्राण्यालोचयेत्, तर्हि  
स वस्तुतः पण्डितपदमर्हन्ति न वेति बहव एव संशेरते । दृश्यते  
साम्प्रतं न्यायशास्त्रमधीयाना विद्यार्थिनः, तद्वापयन्तः परां प्रति-  
ष्ठामधिगता अध्यापकाश्च, ये हि सर्वमायुर्भ्यां यशास्त्रकृते यापयन्तोऽपि  
किप्रयोजनकं न्यायशास्त्रमिति न सम्यग् जानन्ति । नहि अनुमान-  
मात्रनिर्णय एव प्रयोजनं न्यायशास्त्रस्य, न वा केवलं समतिसमरेषु  
सिंहनादोच्चारणम्, प्रायो हीदानीं न्यायशास्त्राध्येतारो व्याप्त्यादि-

कतिपयपदार्थनिर्घञ्जनपूर्वम् अनुमाननिर्णयमेव न्यायशास्त्रस्य परं पुढ-  
 बार्थं मन्यमानाः, तन्मात्रज्ञानेनैव त्रिभुवनमेवास्माभिर्ज्ञातमिति प्रौ-  
 ढाहङ्काराः सर्वमन्यच्छास्त्रं तृणमिवावगणयन्तो भ्रमेणाऽपि शास्त्रा-  
 न्तरादानं कर्त्तव्यमिति नावबुध्यन्ते । किं बहुना कार्यकारणभावादि-  
 साधनं यदनुमानस्यप्रयोजनं तदपि तैरसुलभम् । न हि ते कस्मिंश्चिद्-  
 द्रुतेवस्तुनि दृष्टे केन द्रव्येण कथं तन्निर्मितमित्यादि पाश्चात्यविद्वां-  
 सद्विद्वानुमातुं शक्नुवन्ति महद्द्रुतं—येषां हि तस्य शास्त्रस्य कृते  
 जीवनमेवातिश्रांतं तेऽपि तस्मिन् शास्त्रे कियन्तः, कीदृशाः, किं-  
 कर्त्तृकाश्च ग्रन्थाः सन्तीत्यपि न जानन्ति । अपरेषां शास्त्राणां तु  
 कथैव नास्ति । शास्त्राध्येतृणामिमामेवावस्थामालोक्य सार्द्धंद्दिशत  
 वत्सरेभ्यः पूर्वं मनस्विना श्रीमता वेङ्कटाध्वरिणा विश्वगुणादर्शं कृशानु-  
 नाज्ञोगन्धर्वस्य मुखेन नैयायिकान् प्रत्युक्तम्—

न जिघ्रत्याम्नायं, स्पृशति न तदङ्गान्यपि सकृत्,  
 पुराणं नाधीते, न गणयति किञ्चित् स्मृतिगणम् ।  
 षड्न् शुष्कं तर्कं परपरिभवार्थोक्तिभिरसौ  
 नयत्यायुः सर्वं निहतपरलोकार्थमधनः” ॥ इति ॥

अतएव चान्येनापि केनचिदुक्तम्—

मीमांसा पठिता न यैरुपनिषद्भैव श्रुता तत्त्वतः,  
 श्रीमच्छङ्करभाष्यतो भगवती गीताप्यधीता न यैः ।  
 सिद्धान्तापगतं शिरोमणिमतं ज्ञात्वापि किञ्चित्ततो  
 भङ्गाचार्यपदं गताः कथमहो लज्जां लभन्ते न ते” ।

जानीमो वयं न्यायगुणान् दुरपह्नुवाश्च ते । यथा वेङ्कटाध्वरिणैव वि-  
 श्वावसुमुखेनोक्तम्—

“मोहं वृणद्धि, विमलीकुरुते च बुद्धिम्,  
 सूते च संस्कृतपदव्यवहारशक्तिम् ।  
 शास्त्रान्तराभ्यसनयोग्यतया युनक्ति,  
 तर्कश्रमो न तनुते किमिहोपकारम्” ।



परन्तु यदि निरुद्धमोहप्रसरया विमलया बुद्ध्या कर्त्तव्यं न क्रियते, तर्हि किं तथा प्रयोजनम् । समुद्गीतत्वेऽपि दीपस्य यद्यसौ पदार्थोऽज्ञासनाय न विनियुज्यते, तर्हि किं तेन स्थितेनास्थितेन वा ?

नास्माभिर्नैयायिका निन्द्यन्ते, अपितु प्रचलन्ती संस्कृतशिक्षापद्धतिरेवेति पाठकैर्न विस्मयसंख्यम् । यथा नैयायिकाः, तद्दृष्टपरेऽपि दार्शनिकाः अन्येच घैयाकरणादयः । प्रायो ह्येकदर्शनाभ्यायी दर्शनान्तरं नालोचयति । सत्स्वपि घेदान्तदर्शनस्य बहुषु भाष्येषु एकाधिकभाष्यानुशीलयिता विरलप्रचार एव तत्रापि बहवश्चतुःसूत्रीमात्राभ्यासकृतिनः । बौद्ध-प्रत्यभिज्ञादिदर्शनकथा तु समुद्रोदरं प्रविष्टा । नास्ति-कत्वेन बौद्धजैनादिदर्शनमसेव्यमित्ययं वादस्तु बालप्रलाप इव सर्वथा विचारारसहः । किंच जैनेभ्योबौद्धेभ्योवा ब्रह्मलाभे सर्वथा तेषां मत-मनुशीलनीयं नान्यथेति सांप्रतिकविदुषां सिद्धान्तः ।

लोके संस्कृतमेवैकं घेषं नापरमिति को नाम वक्तुं साहसमा-दध्यात् । अस्त्येवैतद् यत् संस्कृतभाषा भाषान्तराणां जननीभूता श्रीमतां मोक्षमूलारभट्टादीनां मतेन लाटिनादिभाषाणां ज्यायसी स्व-सा घेति । न तावता संस्कृतमात्राध्ययनेनैव सर्वं विदितं भवति, तस्या एव वा वस्तुतो रसास्वादो जायते, तन्मुखेन च तस्याः श्रेयस्त्वं वा गम्यते । नहि दुग्धसम्भूतानामपि दधिघृतनवनीतादीनां रसनमन्तरेण तेभ्यो दुग्धस्य माधुर्यं प्रशस्यतरं नवेति ज्ञायते; न वा केवलं दुग्धा-स्वादमात्रेणैवं दधिघृतनवनीतादीन्यवबुध्यन्ते । अतो यदि केनचित् संस्कृतसाहित्यं कियन्मनोरममिति सम्यग् ज्ञातुमिच्छते, अवश्यं तेनापरभाषीयमपि साहित्यमालोच्यम् उभयो हि साहित्ययो विवेचने-नान्यतरस्य उत्कृष्टापकृष्टतरत्वं निश्चयते । तदकृत्वापि असमत्साहित्य-मेव जगत्यां सर्वातिशायीति महाभिमानेन कथयन्तोऽपि वधं न जि-ह्मीम इति चित्रमेतत् ।

आस्तां तावद् भाषान्तरानुशीलनं, तेन च स्वसाहित्यस्योत्कर्षा-

एकविधेष्वनम्, बहुकालापेक्षं दुष्करं च तत् । परं प्रकाममिदमनु-  
 तं, ( यथा न्यायदर्शनमधिकृत्य पूर्वमेवोक्तम् ) यत् स्वसाहित्य-  
 मपि सम्यक् नालोचयामः । बहवः साहित्यग्रन्थाः संस्कृतभाषायां  
 सन्ति, परं विद्यार्थिभिः कियन्तो नाम तेष्वालोच्यन्ते ? कियतां क-  
 वीनां ते नामानि जानन्ति ? परीक्षायां ये ग्रन्था निर्दिष्टाः, तेभ्यस्त्रि-  
 क्षतुराप्यप्यधिकानि काव्यानि कश्चिदालोचयति न वेतिसंशयास्पदम् ।  
 हृश्यते—प्रायेण हि विद्यार्थिनः परीक्ष्यकाद्यान्यधीयानाः, तेषां पद-  
 पदार्थालङ्कारनिर्णयमात्रेणैव तुष्यन्ति । वस्तुतः काव्यस्य कश्चैश्चि-  
 मिति ज्ञातुमिच्छापि तेषां न जायते । अभिज्ञानशक्तुलं सर्वोत्तमं  
 रूपकेष्विति कर्णाकर्णिकाया कथञ्चिज्ज्ञानन्तोऽपि ते कथं तदित्यनु-  
 युक्ता मौनमेव सेवन्ते । तत्रभवत आदिकवेर्वाल्मीकेः श्रवणरसायनं  
 रामायणं भगवतो व्यासस्य च अधरितामृतं महाभारतं साहित्यविद्या-  
 र्थिभिः स्पृश्यते न वेति को ब्रवीतु । अस्मदधन्यतया तिसृणां ( वारा-  
 णसी—पञ्चनद—कलिकातास्थितानां ) राजकीयानाम्, अपरासां च  
 ( नवद्वीपादिसुस्थानीयानां ) संस्कृतपरीक्षाणां नैकस्यापि साहित्यपरी-  
 क्ष्यपुस्तकेषु रामायणस्य वा महाभारतस्य वा नामधेयमधिगम्यते ।  
 धन्यवादाहर्ताः काशिक-रणवीरसंस्कृतविद्यालयाध्यक्षाः यैः सर्वासु  
 परीक्षासु रामायणभारतयोरंशाअध्येयत्वेन निर्णीताः ।

धर्मशास्त्राध्येतारः न्यायविवादबहुलान् रघुनन्दनशूलपाण्याद्य-  
 र्वाचीनविद्वद्भिरचितान् निबन्धानेव प्रायेणालोचयन्ति । अनधिका  
 अपि ग्रन्थादिसंहिताः, आश्वलायनादिश्रौतगृह्यसूत्राणि मीमांसाद-  
 र्शनं च प्रायः कालु तैर्नाधीयन्ते । नवीनग्रन्थनिबन्धदृष्टयस्ते प्राचीन-  
 शास्त्रोक्तान्विकृतात् धर्मान् बोद्धुं न क्षमन्ते । तेषु तेषु समयेषु  
 कथं क्रोनाचारेण वा समाजेन वा तेऽस्मत्पूर्वपुरुषा उन्नतिमवन्ति वा  
 प्रतिपेदिरे इति केवलं तत्तच्छास्त्रपाठेनैव ज्ञातुं शक्यम्, न त्वर्वा-  
 चीननिबन्धपाठतः । धर्मशास्त्रवेत्तार एव केवलमपक्षपातमामूलं  
 सर्वं विश्लेष्य तत्तत्स्थानेषु यथोचितं व्यवस्थापयितुमर्हन्ति न केवलं

पञ्चशुक्लैश्च कोषाञ्चिदभ्यस्तानामक्षराणामुच्चारणेनैव धर्मवेत्तुण  
कृतकृत्यत्वमिति मन्यामहे ।

“ वेदोऽखिलो धर्ममूलम् ” इत्यस्माकम् उच्छैराघोषः । तदध्य-  
यनमिदानीं विलुप्तम् । कालिदासेनोक्तं “ श्रुतौ तस्करता स्थि-  
तेति, ” वयन्वद्य ब्रूमः “ श्रुतौ वेदज्ञता स्थितेति ” । समग्र  
भारतमन्विष्यताम्, पञ्चषा अपि वेदव्युत्पन्नाः पण्डिताः लभ्येरन्-  
वेति महान् संशयः । जानीमो वयं धाराणस्यादिषु वेदज्ञा इत्यन्त-  
पथेति । परन्तु प्रायेणैव ते स्वरमात्रं जानन्ति । सुदुर्लभा अर्थज्ञा-  
नराः । भस्मनि हविर्विसर्जनमिष विनार्थज्ञानमध्ययनं निरर्थकमेव ।  
एतदेवोक्तं यास्कधृतया श्रुत्या—

“ सथाणुरयं भारह्वारः किलाभू-

वधीत्य वेदं न विजानाति योऽर्थम् ।

योऽर्थज्ञ इत् सकलं भद्रमश्नुते

नाकमेति ज्ञानविधूतपाप्मा ॥

यद् गृहीतमविज्ञातं निगदेनैव शक्यते ।

अनज्ञाविव शुष्कैधो न तज्ज्वलति कर्हिचित्” ॥ \*

पसुपशयां पतञ्जलिनोक्तं ब्राह्मणेन निष्कारणो धर्मः षडङ्गो वेदो  
ऽध्येयो ज्ञेयश्चेति । अद्यत्वे तु घरमब्राह्मणा वेदमधीयानाः तदर्थं जान-  
न्तश्च बहव उपलभ्यन्ते, न तु वयं ब्राह्मणा अथवा ब्राह्मणब्रुवाः ।  
पूर्वम् + श्रीमदहिफेनानन्दविद्याभुधिना “यक्षयुधिष्ठिरसंवाद”-नामके  
प्रबन्धे उक्तं यत् प्रतिशतकं नवतिरेव वेदविषये इयदनभिज्ञाः, येन ते  
धर्मशास्त्रवेत्तारः, संस्कृतज्ञा ब्राह्मणा इति विज्ञाय विस्मय पवोत्प-

\* इयं श्रुतिः पञ्चशायामपि धता ।

+ गतवर्षीयाश्विनमासीय पत्रिकाया । ओत्रियत्वं कथं भवतीति यक्षप्र-  
श्ने युधिष्ठिरसुखेन “वेदाश्चत्वार इत्येतावन्मानशानेनैव ओत्रियत्वं भवतीति”  
प्रकाशितम् । अतिसुखं तेन । अयमस्मद्विश्वासः निर्मूलक एव स्यात्चेत्,  
यत् प्रमोदावहं भवेत् ।

एते । कौमन्त्रः, किं ब्राह्मणं, किमारण्यकं, कोपनिषत्, किं श्रौतसूत्रं किं धर्मसूत्रम्, कियतीं वैषां संख्येति प्रश्ने बहूनामेवाधरोष्ठो.निःस्पन्वं तिष्ठति । किं तेषु वर्णितमित्यादिज्ञानस्य तु कथैव नास्ति ।

गुणगृह्याः पाश्चात्या विपश्चितो वेदार्थमालोचयन्तो गौरवमधिगच्छन्ति, न तु षयं येषां वेदो नित्यमध्येय इति नियमः । धिक् कष्टम्, यद्य भारतीयः पाश्चात्यानां वचनमाकर्ण्य वेदस्य गौरवमत्रबुध्यन्ते; न तु संस्कृतपण्डितानां, वेदपुस्तकान्यपि तैरेव प्रकाशितानि पश्यन्ति । न स्वयमालस्येन ते लिखितुं प्रकाशयितुं वा शक्नुवन्ति ये हि समाजस्य संरक्षणाय तच्छिरस्थानमध्यारोहिताः । साधुवादास्तेभ्यः मोक्षमूलरप्रभृतिभ्यः प्रतीच्यसंस्कृतज्ञेभ्यः, येषां प्रयत्नेन बहवो वैदिकप्रस्थाः प्रकाशमापन्ना दिशि दिश्याचार्याणां कीर्त्तिगाथामुद्गायन्ति, श्रीमता मोक्षमूलरेण वेदार्थमधिगत्य भारताकृष्टहृदयेन सता भारतं प्रति निर्मूलकदुरभिप्रायं पोषयतां प्रतीच्यानां हृदयस्थां बुद्धिं तिरस्कृत्तुं कियान् प्रयत्नः कृत इति “ भारतं किमस्मान् शिक्षयितुं शक्नोतीति ” ( India : What can it teach us. ) ग्रन्थे निबद्धैस्तदीयैर्व्याख्यानैः सुष्ठु प्रतीयते । एतद्विषये विस्तरं प्रकाशयिष्यामः । अत्र तु कीटैर्भक्षणमेवपुस्तकस्यपरममुद्देश्यम् नविद्यार्थिभ्योपि तस्यप्रकाशनम् । ‘मूर्खान्धकूपपतनादिवपुस्तकानां व्यर्थं गतं षत परोपकृति-घतत्वम्’ नैषधे ।

यथा चैतत्कर्माथं पाश्चात्या विद्वांसोऽस्माभिः प्रशस्याः, तथा वेदाद्यर्थविषये अस्मन्मतविरुद्धवादिवात् नूनं ते निन्द्याइति ध्रुवं भवन्तो षदेयुः । पाश्चात्यानां शिक्षाप्रकारः साधीयस्त्वेन प्रसिद्धतरः । उत्तमं वा अधमं वा, यत् ते कुर्वन्ति, तत्रैव प्रायेण जनानां श्रद्धा जायते । भारतीया अपि तेषामेव मतं युक्तमिति स्वीकुर्वन्ति, तेन च भारतीयसंस्कृतज्ञेषु शिथिलश्रद्धा जायन्ते । अत्र न तेषामपराधः । वयमेव सर्वथापराध्यामः । स्वयमेवास्माभिर्वेदार्थो नावबुध्यते, कथं नु खल्वत्र तेऽवबोध्यन्ताम् पाश्चात्या यद्दन्ति, हेयमपि

स्याच्छेसत्, तस्य प्रत्याख्यानयास्माकं शक्तिर्नास्ति । अतोऽस्मत्तः  
प्रतिवचनमलभमानास्ते किं कुर्वन्तु ।

पाश्चात्येषु रोथ- (Roth) नामकेन केनचिद् ब्रह्मवेदस्य व्याख्यानं  
कृतम् । तत्र का रीतिरवलम्बितेति तद्वचनमेव श्रूयताम्—

“ Therefore we do not believe, as H. H. Wilson does that  
Sáyana better understood the expressions of the Veda than  
any European exegete; on the contrary we believe that a con-  
scientious European exegete may understand the Veda much  
more correctly and better than Sáyana. ”

“ विल्सन इव न वयं विश्वासिमो यत् सायणः युरोपीयव्याख्या-  
कारापेक्षया वेदार्थं सुष्ठुतरमबुध्यतेति । अयं चास्माकं विश्वासी यद्  
विचारक्षमः कश्चिद् युरोपीयव्याख्याकारः सायणादपि शुद्धतरम्  
वस्तुष्टतरं च वेदार्थं बोधुं शक्नोतीति ” ।

अन्यदपि श्रूयताम्—“ We do not consider it the immediate  
purpose to obtain that understanding of the Veda which was  
current in India some centuries ago, but we search for the mean-  
ing which the poets themselves gave to their songs and phra-  
ses. We consequently hold that the writings of Sáyana and  
of the other commentators must not be an authority to the  
exegete, but merely one of the means of which he has to  
avail himself in the accomplishment of his task.”—Rudolph  
Roth's Preface to his great Sanskrit Wurterbuch.

“ भारते कियद्दत्तरपूर्वं वेदस्य योऽर्थः प्रचलितः, न वयं तं  
प्रार्थयामहे, परन्तु वैदिकैः ऋषिभिर्येनाथेन वेदो विरचितः, स एवा-  
स्माभिरनुसन्धीयते । अतः सायणादिव्याख्याकाराणामुक्तिः प्रामाणि-  
कत्वेनावश्यं स्वीकार्येति नास्माभिर्ग्रहीतुं शक्यते । तास्तु व्याख्याः  
अस्मद्वाक्याकाले केवलं किञ्चित् साहाय्यं करिष्यन्तीति ” ।

अधितथमिदं—यद्यत्वे आलोचयानां शास्त्राणां यादृशं प्राप्सुर्यं  
जातं, तत्र तत्र च यादृग् गम्भीरोऽर्थश्चिन्तितः, तेन एकस्मिन् जन्म-  
नि सविशेषं सर्वशास्त्राधिगमो न कस्यापि सम्भावयितुं शक्यत-

इति । तथापि नैतावन्मात्रं शास्त्रान्तरानधिगमे हेतुर्भवितुमर्हति । इदमस्माभिरभिप्रेयते—सत्यं साम्प्रतम् एकैकस्मिन्नऽपि शास्त्रे बहवो ग्रन्थाः उत्पन्ना उत्पद्यन्ते चेति परन्तु सर्वेऽपि ते ग्रन्थाः सविशेषं पठनीया इति न सम्भवति; कथमनादृत्य, वात्स्यायनपतञ्जलिप्रभृतीन् शिरोमणिनागेशादय आदत्तव्याः । अवश्यं हि ग्रन्थेषु केचिदुत्तमाः के-  
केचिद्वा अधमाः सन्ति । तन्नोत्तमेभ्योऽधमा विभज्यानुपादेयाः । शि-  
ष्टेषूत्तमेषु पुस्तकेषु यदि सर्वाण्यपि सम्यगालोचयितुं न शक्येरन्,  
तथापि तेषां साराकर्षणं नातिबुष्करं भवति । दुर्भेद्यतर्कशांसां परि-  
त्यागपूर्वकं सिद्धान्तावगमो नात्यायासकरो भवेदिति सम्भावयामः ।

कथं पठनीयमिति सांप्रतिकविज्ञानमूलप्रवर्तकेन पाश्चात्येन बेकन-  
मनीषिणोक्तम्—

“Some books are to be tasted, others to be swallowed,  
and some few to be chewed and digested.”—Bacon.

“कानिचित् पुस्तकानि आस्वाद्यानि, कानिचिद् गलाधःकरणीयानि,  
अन्यानि तु चर्चयितव्यानि जीर्णार्कत्तव्यानि च; स्पष्टार्थस्तु कानिचित्  
पुस्तकानि भागतः पठनीयानि, अपराणि पठनीयानि परंतु न तथा  
कौतूहलेन, अन्यानि तु सामग्र्येण साभिनिवेशं सश्रमं च पठनीयानि” ।

अनादृते चास्मिन् प्रकारे ग्रन्थबहुले वर्त्तमाने किमिवान्यद् गत्य-  
न्तरमस्तीति न ज्ञायते । इदन्वन्न बोध्यम्—यदेकेन तावदेकतमं शा-  
स्त्रमवश्यं यथोचितमध्येयम्, तत्र च समीचीना व्युत्पत्तिः साधनीया,  
अपरापरं शास्त्रं तु यावच्छक्यमुपादेयमिति । परं पाठारम्भप्रभृत्ये-  
षेदमवश्यं सङ्कल्पनीयं यद् यथा न्यायाद्येकैकशास्त्रचिन्तनं, तथैवा-  
परशास्त्रालोचनमपि च अवश्यकर्त्तव्यमेवेति । इदं च लक्षणीयं  
यत् सर्वमायुरेकस्यैव शास्त्रस्यागमे नात्येतीति । निरर्थकशुष्कतर्क-  
प्रपञ्चेषु परित्यक्तेषु साम्प्रतं दुर्बिगाहत्वेन प्रसिद्धानामपि शास्त्राणा-  
मधिगमः कामं सुगमो भवेदित्युक्तमेव । तथाच तदर्थमपि नातिबहु-  
कालस्यापेक्षा स्यात् ।

“ दार्शनिका ” इति प्रसिद्धैरप्यस्माभिर्यदि दर्शनान्तरवाचायामुप-  
स्थितायां तूष्णीमेव स्थोयेत न किं तर्हीदमस्माकम् अतितमां गौर-  
वहानाय भवेत् । वस्तुतो दर्शनान्तरतत्त्वमजानद्भिरपि यद्यस्माभिः  
केवलं प्रौढिवादमाश्रित्य सभामण्डपेषु तद्दर्शनाधिकारिणो वादिनो  
विजयाय प्रगल्भ्यते, किं तन्नाम भवद्भिर्युक्ततमं विविच्येत ? संस्कृत-  
विद्वांसो वयमिति सर्वेऽस्मान् यथोचितं मानयन्ति । परन्तु कीदृशी  
आर्याणां जीवविद्या आसीत्, कीदृशं तेषां रत्नतत्त्वम्, किंविधा  
शिल्पविद्या, का वस्तुविद्या, किं भाषाविज्ञानं, किम्प्रकारम् मनो-  
विज्ञानमित्यादिकं पृष्टैरस्माभिर्यदि न किञ्चित् प्रत्युत्तरयितुं शक्यते  
तर्हि किमस्माकं यावज्जीवं संस्कृतपाठेन ? प्रागुक्ता अपरे च बहवो  
हृदयविन्यासोचिता विषया अस्मदीयैः प्राचीनैरुच्चार्यैः सुपरिशीलिता  
उपनिषदाश्च तेषु तेषु ग्रन्थेषु । केवलमनन्वेषणदोषादेव न तान्  
वयं ज्ञातुं प्रभवामः । यथा वेदशाखासु विप्रकीर्णा धर्माः स्मृतिकारैः  
स्वस्वसंहितासु संगृहीताः, तद्दृष्ट्वा इदानीमपि यदि तत्र तत्र निगमा-  
गमेषु विप्रकीर्णास्ते ते विषया इतिवृत्तरूपेणैकत्र संगृह्येरन् यदि वा  
साहित्यदर्शनधर्मशास्त्राणां नातिबहुसमालोचनपूर्वम् इतिवृत्तरूपेण  
संग्रहो विधीयते, यदि वा वैदिकग्रन्थानां तेषां तेषामवश्यविज्ञेयानां  
विषयाणां सरलसन्दर्भेण इतिवृत्तविधयेव संक्षेपो विरच्येत, तर्हि  
संस्कृतशिक्षायाः कियानुपकारो भवतीति भवन्त एव विचारयन्तु ।  
यावच्छेत्थं न क्रियते, तावद् वस्तुतः संस्कृतभाषाया अभ्युदयाशंसा  
न कर्तुं शक्यते ।

श्रीमन्तः, इतोऽपि नामान्यत् श्रोतव्यमस्ति ? परन्तु किं केवलं  
श्रवणेन । सकृदप्यनधीतसभाष्यऋग्वेदः कथं नाम कोपि भारतीयः  
शतशोऽभ्यस्तसमस्तवेदतन्त्रानालोचितानेकभाष्यनिरुक्तादीन्सर्वाङ्गी-  
णवैदिककोशप्रणेतृनेतान्पाश्चात्यविदुषः किमपि प्रस्तिवक्तुं प्रभवत् ।

पाश्चात्या अस्माकं धर्मसमाजशास्त्रादिविषये यद् यद्दन्ति प्रका-  
शयन्ति च वस्तुमत्त्वेवेयं समग्रा तत्सर्वमाकर्णयति । तेन चास्माकं

साधुत्वमसाधुत्वं वा निर्णयिते जनैः । कः सन्देहः तेषामेव प्रभाषेण प्राचीनभारतगौरवमद्य विगन्तेष्वपि श्रूयते इति ।

दौर्भाग्यं खेदमतितामामस्माकं यद् वेदार्थग्रहणामिलाषे उत्पन्नेऽपि कैश्चित्, वेदग्रन्थ एव नोपलभ्यते । 'मुम्बई' नगरादिषु द्विजेषु स्थानेषु ऋग्वेदो मुद्रितः, श्रीमता मोक्षमूलरेणापि स प्रकाशितः । परं न स सर्वसुलभः । ६० षष्ठिरूपकव्ययं कर्तुं कियन्तो नामास्मासु ईशते । सामादिवेदविषयेऽपि इयमेव वार्त्ता । यावद् ग्रन्थसौलभ्यं न जायते, तावत् वेदानुशीलनाशा भारते पराहता । दृश्यते सर्वैः साम्प्रतं भगवद्गीतालोचनं भारते कथं प्रसृतमिति । दशवत्सरपूर्वं नेथमासीत् । विविधप्रकारेण गीताग्रन्थस्य मुद्रणं, तस्य सौलभ्यसम्पादनम्, प्रथमं किञ्चित्प्रयासेन लोकेषु तस्या उपादेयत्वबोधनञ्चेति त्रिभिः कारणैरेव गीताध्ययनमित्थं समृद्धप्रचारमिति सम्भावयामः । वेदविषयेऽपीयं पद्धतिरनुसरणीया । तथास्य सौलभ्यं विधातव्यं येन नितान्तं दरिद्राणामपि गृहं तेन खलु रत्नेनालङ्कृतं भवेत् ।  
विधुशेखरशर्मा ।

## पाश्चात्यदर्शनम् ।

समवासनगरे एव परमानन्दस्य शिष्यो मालीशनामा (Melissus) बभूव । प्रकृतिवादिनां प्रत्याख्यानपरोऽस्य यत्नः । एकमखण्डममूर्तमचलं सदेव तत्त्वम् । अनेकप्रतीतिरिन्द्रियजन्योद्भ्रम इति चास्य मतम् । ऐलेय (Elea) वासी जिनाख्यः (Zeno) कश्चिद्दीरोनीतिज्ञ आसीत् । अयं वाद्वित्सु प्रथमः । प्रतिवादिनां मते विरोधं प्रदर्श्य स्वमतं व्यवस्थापितवान् । बहुत्वस्य, भूतानां, गतेश्च स्वीकारे व्याहतत्वं तेन दर्शितम् । बहुत्वस्य वास्तवत्वस्वीकारे एकमेव वस्तु परिच्छिन्नमपरिच्छिन्नं च स्यादिति विरोधः संख्ययाहि तदन्वयेभ्यः परिच्छिन्नं स्यात् असंख्यभागसमवेतत्वाच्चापरिच्छिन्नम् । भूतानां भावस्य वास्तवत्वेऽपि स भावः सदृशात्सदृशो-



त्पत्तिरूपोवा विसदृशाद्विसदृशोत्पत्तिरूपोवा । प्रथमपक्षे कार्योद्भवो-  
 भ्रममात्रं सर्वथा सादृश्ये कार्यकारणयोर्भेदाभावात् । वैसादृश्ये त्वसंभा-  
 व्यस्यासत्कार्यवादस्य प्रसङ्गादभावाद्भावोत्पत्तिस्वीकारः\* । एवं गते-  
 रपि वास्तवत्वासंभवः गच्छन्नपि हि वाणोवस्तुतः प्रतिबिन्दु वियति  
 स्थिर एव । किंचाकाशस्यैव गमनाधिकरणत्वं स्वीकार्यम् विनाह्लाकाशं  
 गतेरसंभवः तच्चाकाशमसिद्धं, किमधिकरणकं हि तदाकाशं स्यात् ।  
 आकाशान्तराधिकरणकं चेदनवस्थाप्रसङ्गः । अनाधारं च न  
 संभवति तादृशस्य वस्तुन उत्प्रेक्षाया अप्यसंभवात् । एवं विभागस्य  
 निरोधहेतूनामभावात्परमाण्वन्तो विभाग इत्यपि भ्रममात्रम् । परमाणूना-  
 मपि परतोविभागस्यावश्यंभावितात् विभागस्य चापरिच्छिन्नत्वात् ।

इत्थं द्रव्याद्रव्यविभागः पृथुगौरीयैरेकानेकविभागरूपेण ऐलेयैश्च  
 भावाभावरूपेण स्वीकृतोऽभूदिति स्फुटम् ।

अयमत्र संग्रहश्लोकः—

संख्यां पृथुगौरीया जनफणिपरमानदौ सत्ताम् ।

प्रतिपेदाते तत्त्वं मालीशजिनौ सदैवैकम् ॥

इत्थं केपि यवनदार्शनिकाः प्रकृतिवादिनः परेचात्मवादिन इति व्या-  
 ख्यातम् । ततोऽप्यन्ये यवनदार्शनिका बभूवुर्ये उभयवादित्वेन द्वैतवा-  
 दित्वेन वा प्रसिद्धाः । एषां प्रथमोहरकलिताख्यः (Heraclitus) सम-  
 भून् । कूटस्थसत्तावादिनामैलेयानां प्रतिपक्षीभूय परिवर्तनशीलं  
 भावाभावस्वरूपं सकलं जगदिति प्रथयाम्बभूव प्रथमोऽयं द्वैतवादिना-  
 म् । परस्परविरोधरूपं सर्वं जगत् । शान्तिः केवलं मृतौ संभाव्या ।  
 सूक्ष्माणां भेदानां विरोधानां चाप्रमेयत्वात् इन्द्रियजन्यं ज्ञानं हरकलित-  
 स्य मते सर्वदाऽनिश्चितं प्रायश्चाश्रयेयम् । काले सर्वं जगत्प्रतिष्ठितं  
 दाहशक्तिरैत्रं च मुख्या जगति तथैव सकलपरिवर्त्तसंभवात् ।  
 अन्यश्च वैज्ञानिकः संपदाकाराभिधानः (Empedocles) सुशैलप्रदेशेषु

\* संख्यानां वैदग्ध्यना च सदकार्यवाद्द्वैतपक्षोत्राहुसंघेयः ।

( Sicily ) जातः । ऐलेयैः सममसौ कूटस्थां सत्तां स्वीकरोति । किं तु बहुत्वं द्रव्यस्य, भावरूपत्वं च सत्तायाः प्रथयन्नयं कूटस्थानि चत्वारि तत्त्वान्यङ्गीचकारेति भेदः । मैत्रीविरोधाख्यशक्तिद्वयेन सर्वं जगदेभिरेव चतुर्भिस्तत्त्वैर्निर्मितम् । नियत्या दैवेन वा तच्छक्तिद्वयमितरेतरेण नियतसम्बद्धम् । प्रथममिदं सर्वं जगच्चक्रमेकं सद्रूपमासीत् अनेनैव चोपरिवर्णितेन शक्तिद्वयेनेदं वर्तमानं रूपं प्रापितम् । सर्वथा द्रव्याभावश्चास्य मतेऽसंभाव्यः । सर्वं जगन्नित्यं द्रव्यमयं च ।

ततः परं केचित्परमाणुवादिनो दार्शनिकाबभूवुः । एषां प्रथमोलवकृपाभिधानः ( Leucippus ) अभूत् किं तु तस्य लेखादि नोपलभ्यतइति द्रामक्रीताभिधस्य ( Democritus ) तच्छिष्यस्यैव मतं प्रथममुपन्यस्यते । अयं महता व्ययेन सर्वेषु ज्ञातप्रदेशेषु गत्वा तत्रत्यं विज्ञानमादाय स्वदेशमेव महतीं प्रतिष्ठामासादितवान् । परमाणुवादिनां द्रव्यमविभाज्यैरखण्डैः सूक्ष्मपरिमाणैः परमाणुभिर्निर्मितम् । अनन्तमाकाशं सर्वं जगद्द्राप्य तिष्ठति । अस्मिन्माकाशे शून्यरूपे असंख्यानां जगतां स्थितिः । इमानि च जगन्ति वर्णैः पुस्तकानीव परमाणुभिर्गृथितानि सन्ति । एषामणूनां मध्ये न गुणकृतः कोपि परस्परभेदः । केवलं परिमाणकृतआकृतिकृतश्च भेदोस्ति । शून्यं विना परिवर्तस्यसंभवात् जगतो नित्यत्वापत्तेरेभिः परमाणुवादिभिः शून्यरूपमाकाशं स्वीक्रियते । परिवर्ते हि संयोगविभागाभ्यामेव सर्वं जगत्परमाणुभ्यः समुद्भवति । एतौ च संयोगविभागौ नियत्या नियमितौ ।

क्रमशः

पाण्डेयः श्रीरामावतारशर्मा ।



## साहित्यरत्नावली ।

माधवः ।

चतुर्दशशतके विजयनगरेश्वरस्य वीरबुक्कनृपतेस्तदनन्तरं हरिहरस्य च सभायां समस्तवेदवेदाङ्गपारगोमाधवाचार्यभासीत् । तस्य भ्राता सायनाचार्यइति प्रसिद्धः । उभयोर्बहवो ग्रन्था उपलभ्यन्ते । अयं सर्वज्ञ-विष्णोः शिष्यभासीदिति सर्वदर्शनसंग्रहे दृश्यते । माधवस्य चतुर्था-श्रमे विद्यारण्यनाम्ना प्रसिद्धिः संजाता । अनेनैव माधवेन वेदागत-गुरोर्भगवतः शंकरस्य \* चरितं शंकरविजयाभिधं प्राणायि । ग्रन्थ-शैलीसमालोचनेन शंकरविजयस्य प्रणेतामाधवः कोप्यन्त्य एवेति केचित् । अस्य ग्रन्थस्य प्रणयने माधवेन 'अभिनवकालिदास' नाम्ना स्वस्य व्यपदेशः कृतः । प्राधान्येन दार्शनिकत्वादस्य कवितायां बहवो दोषादृश्यन्ते तथापि विषयस्यापूर्वत्वाद्बहूनां गुणानां च सद्भावादस्य काव्यं प्रायोतीव मनोरमम् । अस्य ग्रन्थशैली च प्रायोऽनवीना । न क-सयाप्यनुकरणमस्य बहुमतम् । एकाक्षराणां खादिशब्दानां प्रयोगैः शंकरमण्डनयोः शास्त्रार्थेऽश्लीलादिदोषेण ईदृशैरन्यैश्च दोषैः क्वचि-त्कच्चिन्नातिरम्येऽपि शंकरविजये प्रसादादिगुणैः प्रायोद्दयमाकृष्यते बलाच्चपठितुं प्रवृत्तिर्भवति । आनन्दज्ञानेन ( आनन्दगिरिणा ) अन्यः शङ्करविजयाख्यःप्रबन्धःप्राणीयत । गद्यपद्योभयात्मकस्य तस्यैव प्रबन्धस्य विषयः केवलपद्यैर्माधवेन प्रथितः । प्रायश्चानन्दगिरिय-प्रबन्धानुसारेणैव सकलं माधवीयं काव्यम् । अत्र च शंकरमण्डनयो र्वाद्दः परमरमणीयइति सपवात्र विनोदाय सहृदयानां विन्यस्यते ।

शङ्करविजये—

अथप्रतस्थे भगम्बान्प्रयागात्तं मण्डनं पण्डितमाशु जेतुम् ।

गच्छन्स्वसृत्या पुरमालुलोके माहिष्मतीं मण्डनमण्डितां सः ॥

अव्यातरद्भ्रूल्लविचित्रवप्रां विलोक्य तां विस्मितमानसोसौ ।

\* श्रीशंकराचार्यः कीरलेषु द्दमशतके संजातः ॥

पुराणवत् पुष्करवर्तनीतः पुरोपकण्ठस्थवने मनोबे ॥  
 प्रफुल्लराजीववने, विहारी तरङ्गरिङ्गत्कणशीकराद्रुः ।  
 रेवामरुत् कम्पितशालमालः श्रमापहृद्गाथ्यकृतं सिषेवे ॥  
 तस्मिन्सविश्रम्य कृताह्निकः सन् खखस्तिकारोदणशालिनीने ।  
 गच्छसौ मण्डनपण्डितौको दासोस्तदीयाः सदर्शं मार्गं ॥  
 कुत्रालयो मण्डनपण्डितस्येत्याः सपप्रच्छ जलाय गन्त्रीः ।  
 ताश्चापि दृष्ट्वाद्भुतशंकरं तं सन्तोषयत्यो ददुरुत्तरंस्वम् ॥  
 स्वतःप्रमाणं परतःप्रमाणं कीराङ्गनायत्र गिरः किरन्ति ।  
 द्वारस्थनीडान्तरसंनिरुद्धा अवेहि तन्मण्डनपण्डितौकः ॥  
 फलप्रदं कर्म फलप्रदोऽजः कीराङ्गनायत्र गिरः किरन्ति ।  
 द्वारस्थनोडान्तरसंनिरुद्धा अवेहि तन्मण्डनपण्डितौकः ॥  
 जगद्भ्रुवं स्याज्जगद्भ्रुवंस्यात् कीराङ्गनायत्र गिरः किरन्ति ।  
 द्वारस्थनीगन्तरसंनिरुद्धा अवेहि तन्मण्डनपण्डितौकः ॥  
 पीत्वातदुक्तोरथतस्य गेहाङ्गत्वा बहिः सन्नकपाटगुप्तम् ।  
 बुवंशमालोक्य सयोगशक्त्या व्योमाध्वनावातरदङ्गणान्तः ॥  
 तदा सलेखेन्द्रनिकेतनाभं स्फुरन्महच्छञ्जलकेतनाभम् ।  
 समग्रमालोक्य मण्डनस्य निवेशनं भूतलमण्डनस्य ॥  
 सौधाप्रसंछन्ननभोवकाशं प्रविश्य तत्प्राप्य कवेः सकाशम् ।  
 विद्याविशेषोत्तयशःप्रकाशं ददर्श तं पञ्चजसंनिकाशम् ॥  
 तपोमहिम्नैव तपोनिधानं सजैमिनिं सत्यवतीतनूजम् ।  
 यथाविधि श्राद्धविधौ निमन्त्र्य तत्पादपद्मान्यवनेजयन्तम् ॥  
 अथोपसंस्पृश्य जलं सशान्तः स संभ्रमं मण्डनपण्डितोपि ।  
 ध्यासाङ्गया शास्त्रविदर्चयित्वा न्यमन्त्र्ययद्भैक्षकृते महर्षिम् ॥  
 सचाब्रवीत्सौम्य त्रिधादभिक्षामिच्छन्भवत्संनिधिमागतोस्मि ।  
 सान्योन्यशिष्यत्वपणा प्रदेया नास्त्यादरः प्राकृतभक्तभैक्षे ॥  
 मम न किं चिदपि ध्रुवमीप्सितं श्रुतिशिरःपथविसृतिमन्तरा ।  
 अवहितेन मखेष्वधधीरितः सभवता भवतापदिन्दुवृत्तिः ॥

जगति संप्रति तं प्रथयाम्यहं सममिभूय समस्तत्रिवादिनः ।  
 त्वमपि संश्रय मे मतमुत्तमं विवद वा वद वास्मि जितस्त्रिवादि  
 इति यतिप्रवरस्य निशम्य तद्वचनमर्थवदागतविस्मयः ।  
 परिभवेन नवेन महायशाः सनिजगौ निजगौ वमास्थितः ॥  
 अपि कदाचिदुद्देश्यति कोविदः सरसवाद्कथापि भविष्यति  
 इति कुतूहलिनोमम सर्वदा जयमहोयमहो स्वयमागतः ॥  
 ततः समादिश्य,सदस्यतायां सधर्मिणीं मण्डनपण्डितोपि ।  
 सशारदां नाम समस्तविद्याविशारदां वादसमुत्सुकोभूत् ॥  
 श्रीरामावतारशर्मा ।

### उदानवर्गः ।

उदानवर्गो हि भगवता बुद्धेन कथितानां नीतिमालानां संग्रह  
 षोडशोऽग्रन्थः । एषखलु भागचतुष्टयेन विभक्तः ऊननवत्यधिकन-  
 शतश्लोकमयश्च (१८१)- तद्यथा प्रथमभागे द्वादशाध्यायाः षष्ट्यधि-  
 दिशतश्लोकाः ( २६० ) । द्वितीयभागे द्वादशाध्याया ऊनपञ्चाश-  
 दधिकद्विशतश्लोकाः ( २४१ ) तृतीयभागे षडध्यायाअष्टत्रवारिंश-  
 दधिकद्विशतश्लोकाः (२४८) चतुर्थभागे च द्वात्रिंशदधिकद्विशतश्लोक  
 ( २३२ ) वर्तन्ते । श्लोकोगाथावेति " उदान " इत्यस्य अभिधेयम्  
 क्वचित्तु स्तोत्रमित्यस्मिन्नर्थेऽपि पदमिदं व्यवह्रियते । ग्रन्थेऽस्मि  
 यादृशाः श्लोका दृश्यन्ते, भगवता गौतमेन कथिताना मुपदेशमाला  
 शेषभागे तादृशा एवावलोक्यन्ते, अनुमीयते चैतेन यद्धर्मश्रोतृ  
 प्रति कथितोपदेशानां स्थिरांशं बोधयितुं लीलयैव स्मरणाहैः कति  
 पर्यैः श्लोकैरुपदेशानां सारनीतीर्भगवान् बुद्धः संग्रथितवानिति  
 बौद्धधर्मप्रतिष्ठापयित्वा श्लोकानामेतेषामतीव प्रयोजनीयता शिष्ये  
 श्योदर्शिता समर्थतश्च सविशेषं लौकिकेषु कर्मसु तेषां प्रयोगः । तेनै  
 तदनुमीयते यद् बौद्धमनीषिणोबोधप्रकर्षोत्पादकान् बौद्धसम्प्रदाय  
 स्याभिमततमांश्च बुद्धकथितानुपदेशान् संकलयितुं सोद्यमा आसन्  
 इत्थमेव कालेन उत्तरप्रहायानदक्षिणप्रहायान (Northern and Southern

inons ) नामकानि बहूनि पुस्तकानि समपद्यन्त । उत्तरमहायान-  
ङ्कलिषु ग्रन्थेषु द्विचत्वारिंशदध्यायात्मकं सूत्रम्, उदानवर्गः, कति-  
मान्यन्यानिच पुस्तकानि प्रसिद्धानि, दक्षिणमहायानसंग्रहितानां  
थानां च धर्मपदं (धम्मपद), सूत्रनिपातश्चेतिग्रन्थद्वयं प्रख्यातम् ।

धर्मपदस्यैः श्लोकैरुदानवर्गस्य त्रिंशत्प्रमितानां(३००)श्लोकानां प्राये-  
करूपता, सार्धशतस्यच समधिकं सादृश्यं लक्ष्यते । पुनरुदानवर्गस्य  
शक्तिःश्लोकाः सूत्रनिपाते दृश्यन्ते । अपिच प्रायसत्संख्यकानामे-  
श्लोकानां सूत्रनिपातरूपेण श्लोकनिबन्धेन सह भागतो ऽभेदः सम-  
पद्यते । तेनहि उदानवर्गस्य प्रायेणार्द्धसंख्यकाः श्लोकादक्षिणमहा-  
नान्तर्भूते धर्मपदे सूत्रनिपाते च प्राप्तव्याइति सिद्धान्तितम् ।

तेन पुनरेतदनुमीयते यत्स्थाविरगाथा-स्थाविरोदानप्रभृति-  
पुस्तकेषु परीक्षितेषु तिसृतीयपुस्तकस्य (Tehd-du-brjod-pai tro-  
es नामकस्य ) बहवः श्लोकास्तेष्वेव प्राप्तव्या इति ।

अनूदिते तिसृतीयग्रन्थे पालिपुस्तकेन तुलिते प्रथमपुस्तकस्य  
सर्वतएव पालिग्रन्थादीषत् प्रभेदोलक्ष्यते । अनुवादकस्य पालि-  
भाषायां सम्यग् व्युत्पत्तेरभावप्राप्तस्य मूलमित्युपपन्नम् चीनदेशीय-  
पुस्तकेऽपि उदानवर्गस्य श्लोकादृश्यन्ते ।

उदानवर्गस्य संकलयिता धर्मत्रातोनामेति चीनग्रन्थस्य मतम् ।  
अपि च धर्मत्रातोवसुमित्रस्य पितृव्यइति सपत्रग्रन्थो वर्णयति ।

कनिष्कस्य शासनसमये या बौद्धपरिषत् समाहृता, अयमेव वसु-  
मित्रः परिषदस्तस्याः सभापतिश्चेद् भवेत् तदासौ ख्रिष्टजन्मनः  
प्राक् प्रथमशताब्द्यामेव ( First Century B. C. ) वर्तमान आसोदि-  
यनायासेन स्थिरीक्रियते । तारानाथेन तु“वैभाषिकनायकानां कश्चित्  
स्थविरधर्मत्रातोनामाग्रणीरासीद्, अयं स्थविरधर्मत्रात उदानवर्गस्य  
संकलयिता धर्मत्रातश्च द्वावेतौनामिष्णुपुरुषाविति” मतमुपन्यस्य सरलं  
तत् समाधानं कुटिलीकृतम् । चन्द्रकीर्तिनापि “स्थविर ” “भदन्त”  
इति विशेषणद्वयेनान्वितौ द्वावेव धर्मत्रातौ निर्णीतौ । सम्भाव्यं यद्-

द्वावेतौ पुस्तकानि रचितवन्ताविति । यथावा भवतु परमेत  
अस्मन्मतं स्त्री० पृ० ७५ तमाच्छे उदानवर्गो विरचित इति ।

इल्लण्डदेशवासिना उलयम् रक्खिल नाम्ना केनचिद् बौद्धधा-  
तरवानुसन्धायिना स्वभाषाया मनूदितस्थोदानवर्गस्य भूमिकायाः ६  
क्षितोनिष्कर्षोयम् ।

अतः पर मस्माभिः पाठकानां चित्तविनोदनाय आंगलभाषाय  
मनूदितेषु उदानवर्गदलोकेषु केषांचित् संस्कृतानुवादा इह लिख्यन्ते-

(१) फलानां परिपक्वानां यथा पातभयं सदा ।

जातानां खलु जीवानां भयं मरणतस्तथा ॥ ७०७० ३ पृ ११ श्लो

(२) कामादुत्पद्यते दुःखं कामादुत्पद्यते भयम् ।

न जानाति भयं दुःखं, काममुक्तस्तु यो नरः ॥ १ पृ० २ श्लो०

(३) अप्रियैः सह संयोगाद् वियोगाच्च प्रियैः समम् ।

यावज्जीवं जनो दुःखं जनयत्यात्मनो महत् ॥ २५ पृ० ६ श्लो०

(४) कायेन मनसा वाचा धर्ममाचरतीह यः ।

स जनः सुखमाप्नोति परत्रेह च जन्मनि ॥ ३४ पृ० ६ श्लो०

(५) भूतले गगने वापि सिन्धौ वा गिरिगह्वरे ।

न स्थानं, यत्र कर्त्तारं नागच्छेत् कर्मजं फलम् ॥ ४ पृ० ५ श्लो०

(६) पुण्यं कर्माथवा पापं, यत् किञ्चित् कुरुते नरः ।

नैकमप्यनयोर्बन्ध्यं शुभाशुभकरं हि तत् ॥ ४० पृ० ८ श्लो०

(७) धर्मे प्रवृत्तिः परमा च निष्ठा, वदान्यता लोभ-विहीनता च

अमी गुणा यस्य जनस्य सन्ति, सर्वत्र सर्वैः खलु पूज्यते सः ॥

४४ पृ० ८ श्लो०

(८) जयेत् कोपमकोपेन, शुभेन चाशुभं जयेत् ।

औदार्येण जयेद्धोमं सत्येन चानृतं जयेत् ॥ ८१ पृ० १८ श्लो०

(९) वाच्यंते मरणं येन मरणं च निषिध्यते ।

संसारान्मुच्यते येन तज्ज्ञानं ज्ञानमुच्यते ॥ ४१ पृ० ३ श्लो०

श्रीहरिचरणविद्याभूषणः,

संस्कृताध्यापकः ब्रह्मचर्याश्रमः, ( बोलपुर )

# मित्रगोष्ठो-पत्रिका ।

( मासिकं संस्कृतपत्रम् । )

" सङ्गच्छन् संवदन् सं धो मनांसि जानताम् " ।

ऋग्वेदः ।

द्वितीये वर्षे } १८२७ शकाब्दाः, आषाढः । { तृतीयसंख्या

## काव्यपरिमलः ।

मानस्यापनयाय नम्रशिरसः शम्भोजंटाप्रसन्नलत्-  
सर्पाधीशतिरोमगिद्यु तिथिज्ञानीराजनाराजितम् ।  
देव्याः श्रीचरणारविन्दयुगलं त्वां पातु साधो बिरम,  
प्रातस्स्वारावणरागरञ्जित निव प्रह्लानुराग प्रदम् ॥ १ ॥  
महतां विरहे क्षुद्रोऽप्युपास्यः कार्यलिखये ।  
निशार्यां नष्टसूर्यन्दौ प्रदीपोऽपि तमोपहः ॥ २ ॥  
दृष्टः पक्षो निशेयं घनतिनिरमुखी कपिलीनः शशाङ्कः  
शङ्को ध्वान्तात् सशङ्कः शरणमुपगतः सूर्यदेवस्य पादान् ।  
तारा निद्रालसा घोरनयनदशशतीबाधृतामेघपत्रै-  
वारोप्यो योऽद्यक्षीपध्वलति यत्र मरुत् सोऽपि लोयेत तर्हि ॥ ३ ॥  
बदये कृशतां याति पुष्टिं गच्छति च क्षये ।  
छायव सवितुः पत्युर्गृहिणी व्यभिचारिणी ॥ ४ ॥

जडाशयोऽप्येष तवानुवत्सरं,  
प्रदूतितोऽङ्घ्रिः परिरक्षति प्रजाः ।  
पयोद् तस्मिन् त्रिमुक्त्स्वमद्य खेतु,  
निरागस स्तर्हि हताः शरीरिणः ॥ ५ ॥



मण्डूक मूकोभय लम्फझम्पम  
 विमुञ्च, किञ्च व्यपयाहि तूर्णम् ।  
 सृकद्वयं लेलिहदुःउज्वलाक्षः  
 सपोंऽय मेति त्वयि बद्धलक्ष्यः ॥ ६ ॥

श्रीमद्देशचन्द्र तर्कचूडामणिः ।

दिनाजपुरम्

### इत्-सिं ।

साम्प्रतं मि० ताकाकासुनीम "इत्-सिं"-नामकस्य कस्यचिच्छीन-  
 देशीयस्य पर्याटकस्य भ्रमणवृत्तान्तं प्रकाशितवान् । "फाहियान्"—  
 "हुयेन्-सां"—प्रभृतीनामिवास्य नाम नास्माभिः परिचितमासीत् ।  
 परन्त्वनेन भारतवर्षस्य तस्मिन् समये प्रचलितानां रीतिनीतिव्यवहा-  
 रानुष्ठानादीनां यादृशमविकृतं चित्रमङ्कितं तेन तद् बौद्धकालस्ये-  
 तिवृत्तसंग्रहार्थं महामूल्यम् । सुप्रथितस्य परिव्राजकस्य "हुयेन् सां"  
 इत्यस्य मरणानन्तरं खी० ६७३ तमेऽब्दे 'इत्-सिं'-महाशयो भारतमा-  
 जगाम । तदानीं सुप्रसिद्धायां भागीरथीतटवर्तिन्यां 'ताम्रलिप्ति'-न-  
 गरीयां पोतादवतीर्यायं बहुना क्लेशेन "नालन्द"-नाम्ना प्रख्यातं बौद्ध-  
 विहारमुपागच्छत् । तदा भारते नालन्दविद्यालय पथैकः सर्वोत्कृष्ट  
 आसीत् । प्रायो दश सहस्राणि विद्यार्थिनोत्र बौद्धशास्त्रग्रहणार्थम-  
 तिष्ठन् । न केवलं भारतस्य निखिलप्रदेशेभ्यः, अयिमु चीनेभ्यो यव-  
 सुमात्रादिभ्यो द्वीपेभ्यश्च बौद्धशास्त्राध्ययनार्थिनोऽत्रागच्छन् । 'इत्-  
 सिं'-महाशयोऽस्मिन् षोडश वत्सरान् संस्कृतं पालिं च भाषामधेत्य  
 'विनयपिटक'-प्रभृतीनां बौद्धधर्मग्रन्थानां प्रायः ५०,००० पञ्चाशत्  
 सहस्राणि श्लोकान् संगृह्य स्वदेशमनयत् चीनभाषया च तेषामनुवाद-  
 मकरोत् । अस्मिन् सन्दर्भे तेन स्वयं लिखिताद् भ्रमणवृत्तान्तात्  
 तत्कालप्रचलितं भ्रमणानामतिथिसंस्कारप्रकारमुद्धृत्य पाठकेभ्य उप-

द्वियते । इत्-सि महाशयः समाजव्यवहारादौ भारतमेव आदर्शकृत्य प्रचलितव्यमिति स्वदेशीयान् शिक्षयितुं भारतीयानामाचारादिप्रकारं सविशेषमवर्णयत् । अस्मिन् ग्रन्थे सर्वत्रैव भारतं प्रत्येतस्य महानु-  
रागो दृश्यते । सोऽयमस्माभिरुपजिहीर्षितस्तल्लिखितः अतिथिस-  
त्कारप्रकारो भारतस्य “ परिचितो वा अपरिचितो वा, शिष्यो वा  
विद्यार्थी वा, वयसा ज्येष्ठो वा, कनिष्ठो वा, यः कोऽप्यस्तु, आगन्तुं  
दृष्ट्वा भिक्षुरभ्युद्गम्य स्वागतं पृच्छेत् । समायाते अतिथौ भिक्षुः  
तत्करात् भिक्षापात्रं, जलपात्रं च गृहीत्वा नवदीक्षितं तं कापि निजने  
स्थाने, वृद्धन्तु वद्विःस्थिते गेहे उपवेशयेत् । अभिवादानाहंस्यातिथेः  
पादग्रहणं, देहे करतलपरामर्शनं च, अतादृशस्य कनीयसः पथक्कृमाप-  
नोदनार्थं पृष्ठे मन्दं मन्दं पाणितलेनाघातं च भिक्षुः कुर्यात् । सव-  
यसा सह व्यवहारे तु न कश्चिन्नियमः ।

शिक्षार्थी आगन्तुको दूरीकृते पथश्रमे, पाणिपादं प्रक्षाल्य पूज-  
नीयस्य जनस्य पादग्रहणं कुर्यात् । सोऽपि विद्यार्थिनः पृष्ठे स्कन्धे  
च करं स्थापयित्वा कुशलं पृच्छेत् । विद्यार्थी तं प्रश्नमुत्तरयित्वा स-  
विनयं तदेकपार्श्वं उपविशेत् । \* \* \* \* घृतेन, मधुना  
अपरैश्चाहार्यैः पानीयैश्चातिथेः सत्कारः करणीयः । \* \* \* पथि  
जनसंघे वा साक्षात्कारे मस्तकं मनागवनम्य “वन्दे” इत्युच्चार्यमिति” ।

‘इत्-सि’-वर्णिता भारतस्यापरेऽपि वृत्तान्ता यथाकालं प्रकाश-  
यिष्यन्ते ।

कश्चिद् अध्यापकः,

ब्रह्मचर्याश्रमः, ( बोलपुर )

शुक्तिरजतम् ।

( पूर्वानुवृत्तम् )

किं नाम व्यावहारिकं वस्तु किं वा प्रातिभासिकमिति पूर्वमुक्तम् ।  
व्यावहारिकस्य पदार्थस्य यादृशमुपादानं प्रातिभासिकस्य न तादृशं

भवति । समाने हि उपादाने, व्यावहारिकत्वेन प्रातिभासिकत्वेन च न्योन्यं भेद एव न स्यात्, यदि घटस्येव पटस्यापि मृद्वोपादानं भवेत् न तर्हि तौ अन्योन्यं भिद्येयाताम् । अतो व्यावहारिकात् प्रातिभासिकस्य भिन्नमेवोपादानं वक्तव्यम् ।

उक्तमधस्तात्—शुक्तिरजतस्थले चांक्रचिक्याद्विचन्द्रशंनसमुद्भवी धित-पूर्वद्वष्टरजतसंस्कारसद्वित शुक्तिस्वरूपप्रतिषेधांशस्य अज्ञानमे रजतरूपेण परिणमत इति । अतः अज्ञानमेव प्रातिभासिकस्य तस्य रजतस्योपादानम् । यद्विद्येनात्मना परिणमते तदेव तस्योपादानम् यथा घटरूपेण परिणममाना मृद् घटस्योपादानम्, यथा वा दधिरूपेण परिणममानं दुग्धं दध्न उपादानम् । अज्ञानम्, भविष्यति नार्थान्तरम् भाविष्या हि विचित्रशक्तिः—अघटनघटनपटीयसी । न किञ्चित् तथ दुष्करं नाम । तस्मात् प्रातिभासिकपदार्थोत्पत्तौ सर्वत्रैव अज्ञानम्— भाविष्यैवोपादानम् ।

अथ द्रष्टव्यं शुक्तिरजतस्य कतमस्मिन् पदार्थेऽन्तर्भाव इति । यद्वस्तु न जातु केनापि ज्ञानेन बाध्यते ( विनाश्यते ), तत् सत्, यथा— संसारदशायां घटपटादिकम्, न हि संसारदशायामस्ति तिष्ठित्वा तादृशं ज्ञानम्, येन घटपटादिकं बाध्येत । \* न तावत् शुक्तिरजतस्य वस्तु, 'इदं रजतम्' इति ज्ञानोत्तरं भाविना 'नेदं रजतम्' इति ज्ञानेन तस्य बाध्यमानत्वात् । नहि "नेदं रजतम्" इति ज्ञानोत्पत्तौ रजतस्य तत्र सन्निवेश्यते ।

यस्य खलु अतीतानागतवर्तमानरूपेषु कालत्रितयेषु न कापि सत्त्वम्, तद् वस्तु असत्, यथा— गगनकमल-वन्ध्यापुत्र-शाश्वत्कृदादयः, नहि कदाचिद् गगनकमलादय आसन्, सन्ति, भविष्यन्ति वा । न

\* यद्यपि एतस्मिन् ब्रह्मसिद्धेः गायत्रे किञ्चित् सत्त्वस्तु, तथापि संसार-वश्यायां घटपटादीनामपि ज्ञानान्तरेण बाध्यत्वाददर्शनात् । तेषु सत्त्वस्तुत्वमेव प्रकथ्यते एव अत्रदेष्टुम् अतएव अत्रशाश्वत्वाख्यानावकाशे वाच्यस्तिमिमाः— "परम—शुक्तिज्ञातो परमार्थवती" व्याहृः ।

वास्याकं शुक्तिरजतं तथा; कियन्तं कालं तस्योपलभ्यात् । अतो न तदसत् ।

नापि सदसत् तेजस्तिमिरयोरिव सखासखयोर्युगपद् एकत्र विरोधात् ।

ये किल वदन्ति—'इदं रजतम्' इत्यादौ रजतत्वांशे देशान्तरीय-रजतस्य स्मृतिः; इदन्त्वांशे तु इन्द्रियादिदोषेण पुरोवर्तिपदार्थांश्च सामान्यांशग्रहो भवतीति ।

तन्मतेऽपि शुक्तौ परिदृश्यमानं रजतं, शुक्तिर्वा भवेत्, देशान्तर-स्थं रजतं वा भवेत्, नैतयोर्द्वयोरन्यत् । यदि तावत् शुक्तिरेव स्यात्, तदा 'शुक्तिकेयम्' इत्येव ज्ञानं स्यात्, न तु 'इदं रजतम्' इति । अथ देशान्तरस्थं रजतम्; तर्हि 'देशान्तरे रजतम्' इति ज्ञानं स्यात्, न तु 'अस्मिन् रजतम्' इति । अथ कथयसि देशान्तरस्थितत्वेऽपि रजतस्य तद्देशान्तरं न स्मर्येत इति । तथापि न युज्यते; तथा सति 'रजतम्' इत्येव ज्ञानं स्यात्, न तु 'अस्मिन् रजतमिति' ।

अतः शुक्तिरजतं न सदस्तुत्वेन, न असदस्तुत्वेन नापि सदसद-स्तुत्वेन निर्वाच्यतुं शक्यत इति तद् "अनिर्वचनीयम्" एव किमपि पदार्थान्तरमिति ज्ञेयम् । \*

सम्भवतीह केषाञ्चित् संशयावकाशो यद् यदि नामैतन्मते ब्रह्मैव सत्, तद्वन्मिन्नं तु निखिलमेव असत् स्यात् कथं तर्हि जगद् 'अनिर्वचनीय' सम्भवतु इति । अत्र पञ्चपादिकायां श्रीपद्मपादाचार्यैरेव प्र-त्युक्तम्—“ननु सर्वमेवेदम् असदिति भवतो मतम् ? ( उत्तरयति )

\* एतन्मते शुक्तिरजतमिव निखिलोऽपि जगत्प्रपञ्चः 'अनिर्वचनीय' एव । यदि नाम जगत् सत् स्यात्, न तदा तस्य बाधा भवेत्; "तत्त्वमसौ"त्यादि वाक्योत्पन्न-निर्वचिकित्साज्ञानोद्भये तु तदपि बाध्यत एव । नापि जगद् अ-सद् भवितुमर्हति, गगनकमलादिवद् आत्मनाप्रतीत्यापत्तेः । न च वा सदसत् तयोर्विरोधात् । तस्माद् अनिर्वचनीयम् एवेति युक्तम् । अतएवेदं मतम् "अनिर्वचनीयवाद्" इत्युच्यते । अयमेव वेदान्तिनां सिद्धान्तः ।

क एवमाह अनिर्वचनीयाद्विद्वत्प्रत्ययस्य इत्युद्धोषितमस्माभिः । अपुनर्विद्योदये भविद्याया निरुपाख्यतामङ्गीकृत्य असत्त्वमुच्यते, काममभिधीयताम् इति” ।

कथितम्—इन्द्रियेण पुरोवर्त्तिपदार्यस्य सन्निकर्षे सति इन्द्रियदोषहेतुना अधिष्ठानस्य सामान्यांशमात्रं गृह्यतइति । अत्र बहवो बहुधा विप्रतिपद्यन्ते । केचिद् अध्यासं प्रति अधिष्ठानज्ञानस्य कारणतस्वीकुर्वन्ति, अन्ये न । केचिद् अधिष्ठानारोप्ययोः सादृश्यमपेक्षणीयमेवेति वदन्ति; अपरे न । इत्येवमन्येऽपि केचन किञ्चित् विभिन्नमेव स्वस्वाभिमतं पुरस्कृवन्ति । एतदपि समासतो दर्शयिष्यते ।

उक्तपूर्व—शुक्तिरजतस्य अज्ञानमेव उपादानमिति । शुक्तेः इदं स्व-शुक्तिर्वांशयोर्मध्ये इदन्त्वांशस्य ज्ञानात्, तदंशस्यैवाज्ञानं विनिवृत्तं, न तु शुक्तिर्वांशस्यापि । यद्विषयकं ज्ञानं, तद्विषयकमेवाज्ञानमिष्यति, न तु अन्यविषयकाद् ज्ञानादन्यविषयकमज्ञानम् इति नियमः ततश्च शुक्तिर्वांशस्य अज्ञानमेव रजतस्योपादानकारणम् । अनुभव एवात्र प्रमाणम्, दृश्यते हि शुक्तिज्ञाने न रजतमध्यस्यते, तदभावे तु अध्यस्यत एवेति । अतः शुक्तिर्वांशाज्ञानमेव रजतोपादानम् इत्युक्तम् ।

अतएवामो वदन्ति— रजतस्य शुक्तिर्वांशोऽधिष्ठानम् इदन्त्वांश आधारः रजतादिसम्पादकस्य अज्ञानस्य विषयः अधिष्ठानम् । यतः पुनः रजतादिभिन्नमपि तदभेदरूपेण प्रतीयते, स आधारः । प्रकृतं च तादृशस्य अज्ञानस्य विषयः शुक्तिर्वांश एवेति सोऽधिष्ठानम् । इदन्त्वांशस्तु भिन्नोऽपि रजतात् तदभेदरूपेण प्रतीयत इत्याधार इति केचित् ।

अस्ति तावत् शुक्तौ रजताध्यासे ‘इदं रजतम्’ इति ज्ञानं भवतीति । तस्मिन् ज्ञाने इदंत्वांशे रजतत्वांशेन अभेदेन प्रतीयत इति इदंत्वांशाज्ञानमेव रजतस्योपादानकारणं वक्तव्यम् अत्राऽयं चालस्यापि अनुयोगः सम्भवति—यदि प्रथमम् इदन्त्वांशस्य ज्ञानमेव उत्पन्नं,

कृतस्तदा तद्विषयकमज्ञानम् । नहि ज्ञानाज्ञानयोः सामानाधिकरण्यां भवति । अत्रेदं प्रतिवचनं—पुरोवर्त्तिनि पदार्थे नयनसन्निकर्षे सति प्रतःकरणे इदमाकारा काचन वृत्तिर्जायते । सा च वृत्तिरिदन्वांश-ज्ञानस्य आवरणशक्तिं विनाशयन्त्यापि विश्वेषशक्तिं विनाशयितुं न प्रभवति । ( नयनस्य काच-कामलादिदोष एवात्र कारणम् । ) अत इद-  
न्वांशविषयकस्य अज्ञानस्य विश्वेषशक्तिरेव रजतस्योपादान कारण-  
मत्यन्धे । •

कमशः ।

विधुशेखरशर्मा ।

:0:

## बौद्धानाम् आमेरिकाविष्कारः ।

यस्य खलु विविधयशोदुन्दुभिध्वानेनाद्य समग्रमपि दिगन्तराल-  
मापूर्यते, आमेरिकाभिधेयस्य तस्य महादेशस्य नामापि पञ्चशतवर्ष-  
पूर्वं केनापि नाज्ञायत । अथ ख्री० १४१२ तमाब्दे अङ्गीकृतसमुद्रयात्रा-  
खेदेन श्रीमता 'कलम्बस्'-महाशयेन प्रथमं तमाविष्कृत्य तदरशोमा-  
लिकया स्वोरःप्रदेशः परिशोभित इति सर्वेऽपि जानन्ति । तिरोभूत-  
मिवेदानीं तस्य तद् गौरवम् । अध्यापकेन श्रीमता फ्रायर- ( Fryer )  
महाशयेन आमेरिकायाः कस्मिंश्चिन् मासिकपत्रे "बौद्धानामामेरिका-  
विष्कार" इति प्रबन्धे † सुष्ठु प्रतिपादितं यत् कलम्बसतोऽपि  
षडुपूर्वं—१४०० वत्सराणामपि प्राक् बौद्धाचार्यैः उत्तरामेरिकाप्रदेश

\* अज्ञानस्य द्वे शक्ती—आवरणशक्तिः विक्षेपशक्तिश्च । यथा रङ्गमण्डः  
व्यथितया प्रतीसीरया स्वाभ्यन्तरस्थम् अभिनेतृगणम् आष्टयति; तदपसा-  
येन च स प्रकाशते; अज्ञानमप्येवं शक्तिविशेषद्वारा ज्ञानमाष्टयति; अज्ञा-  
स्येवं शक्तिः 'आवरणशक्तिः' इति गीयते । अपरया च कयाचित् शक्त्या  
ज्ञानस्य रजतत्वाभावेऽपि शुक्तिकायाः, सा रजतरूपेण प्रतीयते । अज्ञान-  
मयेवं शक्तिः 'विक्षेपशक्तिः' इति प्रसिद्धा ।

† "The Buddhist Discovery of America" Harper's magazine

भाविष्कृतः । वृत्तान्तोऽयं पाठकानां चित्तं विनोदयेदिति 'बौद्धधम्म' नामके ग्रन्थे संगृहीतस्तस्वार पवात्रोद्घियते । विशेषतो बुभुक्षुस्तत्पत्रमानीय द्रष्टव्यम् ।

पाठकैर्मनचित्रे दृष्टं स्याद् 'आसिया' महादेशस्योत्तरपूर्वलिङ्गकामट्कास्का-( Kamatschaska ) प्रदेशतः, आमेरिकायाः पश्चिमोत्तरस्थित आलास्का-( Alaska ) प्रदेशो 'बेरिंग' ( Berhing strait ) प्रणाल्या व्यवधीयते । पतन्मध्ये 'एल्युसियादयः' द्वीपश्रेणयः ( Alutian Isles ) क्रमेणैता द्वीपश्रेणीरतिक्रम्य नातिक्लेशेन आसियाः भागाद् अमेरिकायां गन्तुं शक्यत इति बहुभिः प्रमाणैर्ज्ञातं यत् पबौद्धभिक्षवः प्रागुक्तेन पथा प्रशान्तमहासागरमुत्तीर्ष्य आमेरिकामगान् । मेक्सिको-( Mexico ) वासिनां तत्सन्निहितानाञ्च प्राचीनानि वासिनाम् इतिवृत्तं, धर्मः, आचारः, प्राचीनकीर्त्तिचिह्नविकृतवृत्तस्य सत्यत्वं प्रमाणयति । पुरातनेषु चीनग्रन्थेषु "फुसम्" नामकस्य कस्यापि पूर्वदिक्स्थितस्य देशस्य नाम ज्ञायते, तद्देशोत्तरस्य वृक्षविशेषस्य नाम्ना तस्य देशस्य तद्भिधेयम् । वर्णनतः 'फुसम्' वृक्षस्य आमेरिकायां 'मेक्सिको'-प्रदेशीयस्य 'आगुये'-( 'मागुया' ) नामकस्य वृक्षस्य भूयः सादृश्यमधिगम्यते ।

चीनेषु 'हुइसेन-धम्मणवृत्तान्तो' नाम कश्चिद् ग्रन्थोऽस्ति तज्ज्ञायते हुइसेनः काबुल-नगर-( आफगानिस्थान )-वासी आसीत् ७११ तमे ख्रीष्टाब्दे 'युआन' नामकस्य सम्राजः साम्राज्यसमये । 'फुसं'-देशतः किञ्चन राजधानीमगमत् । तेन 'फुसं'-देशतो बहुविधानि द्रव्याण्यानीतानि, तत्र किमपि क्षीमवस्त्रमासीत्, तस्य सूत्रमतिदृढं बहुभारसहनं च । मेक्सिको प्रदेशस्य 'आगुये' वृक्षसूत्रमपि तादृशमेव भवति । अपरेषु द्रव्येषु तेन कोऽपि दर्पणं आनीतः, यस्यानुरूपो दर्पणः मेक्सिको-प्रदेशे व्यवह्रियते । हुइसेनधम्मणवृत्तान्ते अन्यदपि ज्ञायते ।

पुरा किल 'फुसं' देशीया बौद्धधर्मं नाजानन् । मथ खी० ४५८ तमाब्दे सुं वंशीयस्य 'ता-मि' नामकस्य सम्राजः समये काबुलनगरात् पञ्चबौद्धभिक्षवः 'फुसं'-देशमुपगम्य बौद्धधर्मं प्रचारयामासुः । तत्र बहवस्तस्मिन् धर्मं दीक्षिता आसन् । तत्कालप्रभृति च तेषामाचारादिशुद्धिरारभत । ते खलु परिम्राजका भिक्षवः कामट्कासकातः कथं केन पथा तन्नोपगताः तन्नत्यानाञ्च कोटशो व्यवहारः, इत्येतत्सर्वं तस्मिन् ग्रन्थे वर्णितमस्ति । फुसं वृक्षस्य गुणदोषौ, तद्दृक्कलतः सूत्रनिर्माणं, तेन च वसनवयनं, लिखनार्थं पत्रनिर्माणं चापि तत्र सम्यग् वर्णितम् । तस्मिन् देशे द्राक्षाफलस्य प्राचुर्यमिति च लिखितम् । किञ्च तत्र ताम्रं प्राप्यते, लौहखनिर्नासीत् स्वर्णं रूप्यकं च न व्यवह्रियत विक्रेयद्रव्याणां मूल्यसुथैर्यं च नाभवत् । तत्रत्यानां राज्यतन्त्रम्, रीतिः, नीतिः, विवाहः, अन्त्येष्टिक्रिया, नगरम्, दुर्गम्, इत्येवमादीनां विषयाणां यादृशं वर्णनमस्ति, तेन तेषां प्राचीनामेरिकायाः, विशेषतस्तु-मेक्सिको-प्रदेशस्य तैस्तैर्द्रव्यैः सह विस्मयावहमैक्यमुपलभ्यते ।

मेक्सिकोप्रदेशे कापि जनश्रुतिरस्ति—कश्चित् श्वेतकायः शुभ्रवसनो दीर्घकञ्चुको वैदेशिकः पुरुषः तत्रागमत् । तेन तत्रत्येभ्यः पापपरिहाराय, न्यायसत्यव्यवहाराय, शिष्टमिताचाराय च धर्मोपदेशः प्रवृत्ताः । अथ कदाचित् स साधुः पुरुषः लोकैरुत्पीडितो जीवितभयेन सपदि कापि जगाम । नातः परं केनापि तत्र तद्दर्शनं लब्धम् । कस्यचित् पर्वतस्य पाषाणखण्डे तत्पदचिह्नं निपतितमासीत् । तत्स्मृतिरक्षणार्थं 'भ्याग्डालिना'-नामके ग्रामे तस्यैका पाषाणमूर्त्तिर्निर्मिता । तन्नाम 'उइ-सि-पेकोको' । सम्भाव्यतेऽयं शब्दः 'इइ-सेन-भिधुः' इत्यस्यापञ्चशः । अन्येऽपि केचिद् वैदेशिका भिक्षवः स्वानुचरैस्तत्र प्रशान्तमहासागरतीरमागमन् । त पते, प्रागुक्ताः खञ्ज भिक्षव पञ्च भवेयुः । तैर्भिधुभिस्तत्र यो धर्म उपदिष्टः, भूयः ताम्यं तस्य बौद्धधर्मण । 'स्पेन'-(Spain) देशीयैः आमेरिकाविज-



बसमये तस्य देशस्य मध्ये भागे मेक्लिकोप्रदेशे च यो धर्मः, यन्मतं, यादृशं शिल्पं, गृहनिर्माणकौशलं, मासगणनपद्धत्यादीनि च निरीक्षितानि, तैः सार्द्धम् आसियादेशवासिनां धर्मस्य, सभ्यत्वस्य चात्यन्तं विमयावहं सादृश्यमुपलभ्यते । एतच्च तयोर्वंशयोः परस्परं तमागमं विना न कथञ्चित् सम्भवति ।

अन्यदपि किञ्चित्प्रमाणमधिगम्यते—भाषाविषयकं हि तत् । भगवान् बुद्धदेवः किञ्च 'गौतम' इति 'शाक्य' इति च नाम्ना प्रसिद्धासीदिति सर्वेषां विदितम् । तावेतौ शब्दौ, तदपञ्चशब्द मेक्लिकोप्रदेशे प्रचलिताः सन्ति । तदेतदुपरिष्ठात् स्पष्टीभवति ।

तस्मिन् देशे 'ग्वातेमाला' 'हुयातामो' इत्यादयः शब्दाः, स्थान-वशेषबोधकाः । तत्र 'ग्वातेमाला' शब्दः गौतमालय इति शब्दस्या-ञ्च 'श' इति स्पष्टमेवावबुध्यते; 'हुयातामो' शब्दोऽपीदृश एव । सन्ते तत्र 'शाकाटापेक' 'ओयास्काका' 'जाकाटेकास' 'शाकापुलास' इत्यादयः शब्दाः । एषां मध्ये "शाक्य" इति पदस्य भ्रूयः सादृश्यं दृश्यते । 'मिक्स्टेको' स्थानीयस्य प्रधानपुरोहितस्य नामधेयम्—'नाय-साक्का' इति; 'शाक्यमनुष्य' इति तदर्थः । 'पालेङ्क' नामके स्थाने बुद्धस्य मूर्तिरेका विद्यते; तन्नाम "शाक्-मोल" ( शाक्य-निः ) । कोलोरोडा-नदीसमीपे कापि क्षुद्रद्वीपे कश्चित् पुरोहितो रवसत्, तस्य नाम 'गोतु-शाक्का' ( गौतम-शाक्यः ) आसीत् । मेक्लिको-देशीयस्य पुरोहितस्य नाम 'लामा', तिब्बतदेशे बौद्ध-पुरोहितस्य नाम 'लामा', इत्येतयोः सादृश्यम् । 'मेक्लिको' इति देशस्य नाम तत्रत्यस्यैव कस्यचित् पादपस्य नाम्ना ज्ञातम्; अतो हि 'हुइ-सेनः' तद्देशोपगतः स्यात्, तर्हि तस्यापि फुसं वृक्षस्य नाम्ना तद्देशस्य नामकरणमपि युज्यते एव ।

अन्यच्च आमेरिकायां केचित्पदार्था उपलब्धाः, यैः स्पष्टमेव तत्र बुद्धधर्मप्रचारः प्रतीयते । यथा ध्यानस्थस्य बुद्धदेवस्य, सन्नान्तो बौद्धभिक्षोः, इस्तिनध ( न आमेरिकादेशीयस्येव ) मूर्तिः;

चीनदेशीय-‘पागोडा’-( Pagoda-देवालयः ) सहस्रो देवालयाः, प्राचीरगात्रेषु चित्रम्, उट्टङ्किता शिला, स्तूपो, विहारः मलङ्कारा-दयश्च ।

एभिः प्रमाणैः श्रीमता फायर-महाशयेन प्रतिपादितं यत् १४०० प्रत्सराणामपि पूर्वं बौद्धभिक्षवः अमेरिकामगमन्ति ।

विधुशेखरशर्मा ।

—:0:—

## बौद्धवृत्तान्तः ।

१

भूमिका ।

अद्यत्वे प्राच्यप्रतीच्यानामुभयेषामपि शिक्षितानां समाजेषु बौद्धानां धर्मस्य साहित्यदर्शनादीनां चानुशीलनं सविशेषं प्रवृत्तम् । सहृदयानां हृदयरञ्जनसमर्थानि बहूनि तत्त्वानि तेनाविर्भूतानि आविर्भवन्ति च । अस्माकं संस्कृतघण्डितमहोदया नाद्यापीह तदनुशीलनमिच्छन्तो दृश्यन्ते अतोऽस्मिन् सन्दर्भे तान् प्रति समासतो द्विजाणि वचनानि वक्तुमुचितानीति तत्र प्रवृत्ताः स्मः । किमितीहास्माभिरुदास्यत इति न वयं तत्कारणं जानीमः । साहस्रेनेदं शक्यते कथयितुं यत् सन्ति खलु बौद्धग्रन्थेषु तादृशं साहित्यम्, तादृशो नीतिवादः, तादृशं दर्शनतत्त्वं, तादृशाभ्यापरे शिक्षणीया विषयाः, यत्र तत्तद्ध्ययनशीलानां सर्वेषामेव मानसमतिर्तमां प्रीणितं स्यात् । बौद्धानां साहित्यमश्वघो-पप्रणीतं बुद्धचरितं कालिदासकाव्यप्रतिरूपद्धिं, एतद्ग्रन्थविषये कै-श्चिद्विदमप्युच्यते यत् कालिदासेन बुद्धचरिताद् बहवः श्लोकाश्चोरिता इति । तद्विचारस्य नेदंस्थानमिति यातु तत् । बौद्धानां दर्शनं कीदृग्-गम्भीरमिति अस्माकं दर्शनग्रन्थेषु तत्र तत्र कणशो विशिष्टं क्षणभ-ङ्गवादं \* शारीरकभाष्यादौ मात्रया विज्ञानवादं चालोच्यैव आस्मा-

\* सर्वदर्शनसंग्रहे, आत्मतत्त्वविवेके, कुमारिलवार्त्तिके, प्रज्ञापारमितादौ च ।

कीर्त्तनैर्दार्शनिकैरवबोधुं शक्यते । प्रतिपक्षैरस्मादाचार्यैर्बौद्धदर्शनस्य दुर्बला भागा एव उद्धृत्य दूषिताः; तानेवावलोक्य बौद्धदर्शनं न किञ्चिदिति वयं गणयामः; परं चित्रमिदं यत्तस्य तावतोऽपि चातुर्थ्यस्योपलम्भेऽपि न वयं तस्य अपरानंशानवलोकयितुं भ्रमेऽपीच्छामः । तेषां नीतिवादोऽपि अस्मन्नीतिवादतो मापि नाम श्रेयस्त्वं भजतां परं तु स खलु यत्किरन्तमानन्दमुत्पादयति, न तत्र लेशतोऽपि सन्तः हः । धर्मपदादयो ग्रन्थाः सुष्ठु अत्र साक्ष्यं दद्यात् ।

श्रीशङ्करभगवत्पादानां विज्ञानवादेन बौद्धविज्ञानवादस्य कीदृशमतिमहत् सादृश्यमस्तीति तदालोचयितृणां नाविदितम् बौद्धानां धर्मणं असमञ्जस्य मात्रैव विसंवादः । हिंसाप्रधानवैदिकयागादीनां प्रत्याख्यानानेन वेदप्रामाण्यास्वीकारादेव बौद्धधर्मस्योपरि कुमारिलभट्टपादैः श्रीशङ्करभगवत्पादैश्च भीषणो मुद्गरो निपातितः । अध भगवता बुद्धेन वेदप्रामाण्यमङ्गीकृत्यैव साङ्ख्यदर्शनवत् वैदिकयागादयो न्यपेक्ष्यन्त, तर्हि मन्यामहे, बौद्धधर्मस्य स्वोत्पत्तिस्थानाद् भारतात् निर्वासनदण्डो नाभविष्यत् । वैदिकधर्मविषये असमदार्शनिकैर्दुक्तं, वैदिकयागादिकं निषिध्यापि भगवता बुद्धदेवेन न किञ्चित्ततोऽधिकं कथितम् । तथाहि—यदि ईश्वरतत्त्वस्यापलापकमपि, देवतानां मूर्त्तिस्तिरस्कारकमपि मीमांसादर्शनम्, विशुद्धसत्त्वस्य केवलं ज्ञानेनैव मोक्षः, न तस्य वैदिककर्मापेक्षेति क्वचित् क्वचिद् वैदिकयागादीनामविधायकमपि शाङ्करदर्शनम्, स्पष्टमेव ईश्वरस्याभावं, वैदिककर्म्मणामफलोपधायकत्वं च कथयदपि साङ्ख्यदर्शनम्, वेदपुराणोतिहासप्रसिद्धम् इन्द्रस्य वृत्रासुरेण युद्धं न वास्तवम्, अपितु रूपकमात्रम् इति कण्ठत एव प्रकाशयदपि निरुक्तशास्त्रं च यदि नामास्माकं सादरं समालोचनीयं स्यात्, तर्हि बौद्धशास्त्रं नात्यन्तमपराध्यति अस्माभिरेव स ग्रन्थाः प्रदर्शितः । इदन्तु तदाविष्कारकेण स्खलितं यत्नेन स्वधर्मः वस्तुतो वेदमूलकोऽपि कण्ठतस्तत्प्रामाण्यम् अनङ्गीकृत्य प्रतिष्ठापितइति । वस्तुतस्तु असमञ्जसं बौद्धधर्मस्य यादृशं

भूयः साहस्यमस्ति, तेनासौ बहुध्वेषांशेषु अस्मद्गर्भस्य परिपोषक एव । जिज्ञासवस्तत् स्वयं परीक्ष्य ज्ञातुमर्हन्ति ।

किञ्च यदि विषादपि अमृतम्, अमेध्यादपि काञ्चनम्, बालादपि सुभाषितं, अमित्रादपि च सद्बुद्धं प्राप्नोति यत् किञ्चिन्मनुरवदत्, तद् भेषजम्” इति श्रुतिप्रख्यापितमाहात्म्यस्य धर्म्मशास्त्रकारस्य भगवतोमनोरादेशः स्यात्, \* तर्हि तन्नभवतां कुमारिलभट्टानां श्लोकवार्त्तिकोक्तं घचनमिदमसमाभिः नयने निमीलयैव कथञ्चित् श्रोतव्यम्, न त्वनुसरणीयम् । तद्यथा—मीमांसादर्शनकृता “शिष्टाकोपेऽविरुद्धम्”, “न शास्त्रपरिमाणत्वात्”, “अपि वा कारणग्रहणे प्रयुक्तानि प्रतीयेरन्” इति त्रीणि सूत्राणि ( मी० व० १७० ३पा० ५-७ ) उक्तानि । अस्यार्थं भाष्यकारः शबरस्वामी आह—“वेदं कृत्वा वेदिं करोतीति” श्रूयते, † इत्येवमादिषु स्थानेषु क्षुतादिनिमित्ते प्राप्ते “आचान्तेन कर्त्तव्यम्”, “यज्ञोपवीतिना कर्त्तव्यम्”, “दक्षिणाचारेण कर्त्तव्यम्” इत्येवमादीनि स्मृत्या विधीयन्ते । अत्र वेदं कृत्वा वेदिं करोतीति श्रुत्या वेदवेदिकरणयोरानन्तर्यं प्रतीयते, यदि हि एतन्मध्ये पुनराचमनादिकमनुष्ठेयते, तर्हि श्रुत्युक्तकालबाधः स्यात् । तस्मात् पूर्वोदाहृता स्मृतिः ( ‘आचान्तेनेत्यादिः ) अप्रमाणम्—इति पूर्वपक्षे प्राप्ते उच्यते—यथा वेदवेद्यादयः पदार्थाः श्रुत्युक्ताः एवमाचमनादयः स्मृत्युक्ताः । वेदवेदिकरणक्रमस्तु पदार्थनिष्ठो धर्म्मः । न च धर्म्मार्थं धर्म्मि—( आचमनादि ) बाधो युक्तः । तस्माद् वेदवेदिकरणमध्ये क्षुतादिनिमित्ते जाते कर्त्तव्यमेवाचमनम् । तस्मात् स्मृतिः प्रमाणमेव ।

\* अर्द्धानः शुभां विद्वासादहीतावरादपि । अन्त्यादपि परं धर्म्मं स्त्रीररनं दुष्कुलादपि ॥ विषादप्यन्तं आह्वं, बालादपि सुभाषितम् । अमित्रादपि सद्बुद्धम्, अमेध्यादपि काञ्चनम् ॥ स्त्रियो रतान्यथो विद्वा धर्म्मैः श्रौचं सुभाषितम् । विविधानि च श्रितपानि समासेयानि सर्वतः ॥” मनुर्वह्निता ।

† “वेदो नाम दर्भमयं सम्माजैर्नसाधनम्, वेदिः आह्ववनीयगार्हपत्यमभ्यवर्त्तनी चतुरङ्गुलखाता भूमिरिति” ग्यायमालाधिवरिरे माधवाचार्याः ।

घास्तिंकारः कुमारिलभट्टस्तु तेषां सूत्राणां तात्पर्यमित्यमाह-  
 “ब्रह्मचर्यम्, महिसां च, अपरिग्रहं च सत्यं च यत्नेन रक्षेत्” इति  
 श्रुत्या विधीयते । “बौद्धा” अपि ब्रह्मचर्याहिंसादीनि तथैव कर्त्त-  
 व्यत्वेनामनन्ति । न च एतादृश्या बौद्धस्मृत्याः श्रुतिविरोधः । त-  
 स्मात् को दोषस्तस्या बौद्धस्मृतेः प्रामाण्ये—इति पूर्वपक्षे प्राप्ते आह  
 यथाहि गङ्गोदकं ( केचित्तु गोक्षीरमित्याहुः ) पवित्रमपि श्बडतिस्रं  
 ( कुक्कुरचर्मपुटकमध्यगतम् ) अप्राद्यं भवति, एवमेव अहिंसादिक-  
 मुपादेयमपि बौद्धस्मृतिसम्बन्धेन अप्राह्यमेव । न प्रमाणमस्ति बौद्धशा-  
 स्त्रोक्तो धर्मः फलं साधयेदिति । अस्माकन्तु “वेदोऽखिलो धर्म-  
 मूलम्” इत्यादि बहुप्रमाणमस्तीति ।

माधवाचार्यकृत-शङ्करदिग्विजयपाठकानां नैतद्विदितं यद् बौ-  
 खानां समूलोन्मूलनार्थमेव कुमारिलभट्टस्यावतार इति । बौद्धान् प्रत्य-  
 स्य कीदृशो विद्वेष आसीदिति प्रागुक्तमीमांसासूत्राणां शबरस्वामि-  
 कृतस्य एतत्कृतस्य च व्याख्यानसपालोचनादेव स्पष्टीभवति । बौद्ध-  
 सिद्धान्तो महता प्रतापेन विचूर्णितस्तेन । अतएव माधवाचार्य आह—

“कुमारिल मृगेन्द्रेण हतेषु जिनिहस्तिषु ।

निघ्नप्रत्यूहमवर्द्धन्त श्रुतिशाखाः सहस्रशः” ॥इति॥

कृतमतिविस्तरेण । बौद्धशास्त्रमस्माकमनुशीलनाहं न वेति मन्यामहे,  
 एतद्विषयेऽस्माभिः संगृह्य क्रमेण प्रकाशयमानैः सन्दर्भैः सचेतसोऽस्-  
 त्पाठकमहाशया विज्ञातुं प्रभवयुः ।

अथ बुद्धदेवस्य नीत्युपदेशः ।

२

भगवता बुद्धदेवेन स्वानुचरान् प्रति कीदृशा नीत्युपदेशाः प्रद-  
 ताः, तदेवाद्य समासतोऽस्तत्पाठकमहाशयेभ्य उपहर्तुमिच्छामः ।

तत्र पञ्च धर्मादेशाः—(“सूतनिपात”स्य “धम्मिकसूत्ते-सूतनि-  
 पातस्यधार्मिकसूत्रे ) १ प्राणिहिंसा न कर्त्तव्या, २ अदत्तं द्रव्यं न प्रा-  
 ह्यम्, ३ कामेषु मिथ्याचारात् ( व्यभिचाराद् ) विरमणीयम्, ४ अनृतं

न भाषणीयम्, ५ मर्त्यं न पेयम् एते पञ्च धर्मादेशाः “पञ्चशीलम्” इत्यपि कथयन्ते । “पञ्चशील”मिदम् अविशेषेण भिक्षुकैर्गृहस्थैश्चानुष्ठेयम् ।

अत्रैव अपरस्मिन् नियमत्रये संयोजिते सर्वं मिलितम् “अष्टशीलम्” इति गीयते । अयमत्र विशेषः—पञ्चशीलमध्ये तृतीयनियमे व्यभिचारो निषिद्धः । अत्र तु अष्टशीले तृतीयनियमे मैथुनं सर्वथा निषिद्धम्—“अब्रह्मचरिया घेरमणी”—अब्रह्मचर्याक् विरमाणीति । एतन्नियमत्रयं यावच्छक्यं सर्वैरनुष्ठायुं यतनीयम् तद्यथा—१ विकालभोजनं न भोक्तव्यम्, २ माल्यं गन्धद्रव्यं च न धार्यं, ८ उच्छासने महाशयने वा ( उच्छपत्यंके, तूलगर्भादिशय्यायां वा ) न श्येतव्यम् ।

अत्रापरे नियमद्वये योजिते, तत् सर्वं “दशशीलम्” इति नाम्नाख्यायते । यथा—१ नृत्य-गीत-वादित्रोःसवदर्शनं न कर्त्तव्यम्, २ स्वर्णं रजतं च न धार्यं ।

‘दशशीलम्’ भिक्षुभिरवस्थानुष्ठेयम्, गृहस्थानां ‘पञ्चशीलम्’ एव अवस्थानुष्ठेयत्वेन विहितम्, अन्यत् सर्वं तु यथाशक्ति कर्त्तव्यम्\* इति यस्मिन्—( द्वितीयमपि ) अहं भन्ते, पञ्चशीलं धर्मं याचामि, अनुगाहं क्त्वा शीलं देथ मे भन्ते ” ।

\* अत्र प्रसङ्गात् पञ्चशीलादिकं बौद्धैः कया परिपाट्या गृह्यत इति किञ्चिदुच्यते ।

गृही भिक्षुसमीपं गत्वा त्रिः प्राथयेत्—अहं भन्ते, त्रिशरणेन सह पञ्चशीलं धर्मं याचामि । अनुगाहं क्त्वा शीलं देथ मे भन्ते ।

स.—अहं प्रभो, त्रिशरणेन सह पञ्चशीलं धर्मं याचामि । अनुगाहं क्त्वा शीलं देहि मे प्रभो ।

बौद्धैः प्रतिदिनं बुद्धस्य, बुद्धप्रवर्तितस्य धर्मस्य, तद्धर्मानुसारिणां च संघे इति प्रसिद्धानां स्तुतिः क्रियते । एतत्त्रयं “त्रिशरणम्” इति च गीयते । त्रिशरणम्—बुद्धं शरणं गच्छामि, धर्मं शरणं गच्छामि, संघं शरणं गच्छामि यत्र विस्तरो वक्ष्यते ।

ततिर्यपि-( तृतीयमपि ) अहं भन्ते, पञ्चसीलं धर्मं याचामि  
अनुगाहं क्त्वा सीलं वेथ मे भन्ते ।

अष्टशीलादिप्रार्थनासमयेऽपि इयमेव रीतिः । केवलं “पञ्चसील-  
म्” इत्यत्र यथा प्रयोजनम् “अष्टशीलम्”, “दशशीलम्” वेति  
पाठः ।

मिश्रुः— यद्दहं वदामि, तं वदेहि । ( स० पददं वदामि, २  
वद् ) । गृही—भाम भन्ते । मां प्रभो ।

अतः परं गृही मिश्रुमनु वदेत्—

१ । “ पाणातिपाता घेरमणी सिक्खापदं समादियामि ” ।

स०—प्राणातिपाताद् विटप्राणीति शिक्षापदं समादियामि ।

२ । “ अदिक्खादाना घेरमणी सिक्खापदं समादियामि ” ।

स०—अदत्तादानाद् विरमणीत्यादि ।

३ । “ कामेसु मिच्छाचारा घेरमणी सिक्खापदं समादियामि ” ।

स०—कामेषु मिच्छाचाराद्-इत्यादि ।

४ । “ मुसावादा घेरमणी सिक्खापदं समादियामि ” ।

स०—मृषावादाद् ... इत्यादि ।

५ । “ सुरा-मेरय-मज्ज-पमाद् ट्ठाना घेरमणी सिक्खापदं समादि-  
यामि ” ।

स०—सुरा-मैरय-मद्य-प्रमादस्थानाद् विरमणीत्यादि ।

६ । “ विकालभोजना घेरमणी सिक्खापदं समादियामि ” ।

स०—विकालभोजनाद् ( असमयभोजनात्-रात्रिभोजनात् ) विरमा-  
णीत्यादि ।

७ । माल-मन्ध-विलेपन-धारण-मण्डन विभूसन-ट्ठाना-घेरमणी  
सिक्खापदं समादियामि । ( स्पष्टम् )

८ । उच्चासपन-महासयना घेरमणी सिक्खापदं समादियामि ।

९ । नच्च-गीत-वादित-विस्सूक-दस्सना घेरमणी समादियामि ।

स०—नृत्य-गीत-वादित्रोत्सवदर्शनाद् विरमणीति ... ।

१० । “जातरूप-रजत-पट्टिप्राहणा खेरमणी सिक्कापक्वं समादिषामि ।  
स०—जातरूप-रजत-प्रतिग्रहणाद् विरमाणीत्यादि ।

अथ भिक्षुर्वदेत्—“तिसरणेन सह पञ्चसीलं धम्मं साधुकं सु-  
रक्षितं कृत्वा भग्पमादेन सम्पादेत्स्वम्”—त्रिशरणेन सह पञ्च-  
शीलं ( एवमष्टशीलं दशशीलं वा ) धम्मं साधु सुरक्षितं कृत्वा अग्र-  
मादेन सम्पादयितव्यम् ) गृही—“मम भन्ते” । ( आं प्रभो । )

प्रागुक्तम् अष्टशीलं वक्ष्यमाणाभ्यां पालिगाथाभ्यां संगृहीतम्—

“पाणं न हाने, न चादिक्कमादिये,

मुसा न भासे, न च मज्जपो सिया ।

अग्रह्यचरिया विरमेय्य मेथुना,

रत्तिं न भुञ्जेच्च विकालभोजनम् ॥

मालं न धारे, न च गन्धमाचरे,

मञ्चे छमायं व सयेथ सन्धत्ते । ... ” ॥

स०—प्राणिनं न हन्यां, नचादत्तमादद्याम्, मृषा न भाषेय, न च

मद्यपः स्याम् ।

अग्रह्यचर्याद् विरमेय मेथुनाद्, रात्रौ न भुञ्जीय विकालभोजनम् ॥

मालां न धरेयं न च गन्धमाचरेयम्, मञ्चे क्षमायां वा शयीय

सन्ततायाम् ॥

शीलप्रशंसापरा बहवः श्लोका विद्यन्ते । तेषु मनोरमतमा द्वित्रा  
उदाह्रियन्ते—

“न तं सज्जलदा वाता, न चापि हरिचन्दनं ।

नेव हारा न मणयो न चन्द्रकिरणङ्कुरा ॥

समयन्तीह सत्तानं परिलाहं, सुरक्षितम् ।

यं समेति इदं भरियं सीलं अञ्चन्त सीतलम् ॥

स०—न तं सज्जलदा वाता, न चापि हरिचन्दनं ।

नैव हारां, न मणयो, न चन्द्रकिरणाङ्कुराः ।

शमयन्तीह सत्त्वानां परिदाहं, सुरक्षितम् ।

यं शमयति इदम् आर्ज्यं शीलमत्यन्तशीतलम् ॥



सुरक्षितमिदमाख्यं शीलं जनानां यं दाहं शमयति, जलदपवनचन्द्र-  
चन्दनहारादयो न तं शमयितुं प्रभवन्तीति तदर्थः । एतदकरणे द्रो-  
षोऽपि प्रदर्शितो यथा—

यो पाणमतिमापेति मुसाबादं च भासति ।

लोके भदिन्नं भादिपाति परदारं च गच्छति ॥

सुरामेरयपानं च यो नरो अनुयुञ्जति ।

इधेऽवभेलो लोकस्मि मूलं खनति भक्तनो ॥

स०—यः प्राणमतिपातयति मृषाबादञ्च भाषते ।

लोके भदत्तमाददाति परदारांश्च गच्छति ॥

सुरामैरयपानञ्च यो नरो ऽनुयुनक्ति ।

इह एवमेष लोकेऽस्मिन् मूलं खनति आत्मनः ॥

धम्मपदं-मलवग्गो ।

“तिगलोवद सूत्त”-नामके • (शृगालवादसूत्रे) ग्रन्थे गृहस्थानां बहवो नियमः प्रपञ्चिताः । पित्रादीनां प्रति पुत्रप्रभृतिभिः क्रथं व्यवहर्त्तव्यम् इत्यादिकं तत्र सुष्ठु प्रदर्शितम् । तत एव किञ्चित्प्रदर्श्यते । :—

१ । पितरौ पुत्रश्च ।

पितरौ—१ । पुत्रान् पापेभ्यो रक्षेताम्, २ । तेभ्यो धर्म्मानुशासनं

कुर्याताम्, ३ । तेभ्यो विद्यां विज्ञानं च शिक्षयेताम्;

४ । अनुरूपया पत्न्या ( कन्यापक्षे भर्त्रा ) तेषां विवाहं स-

म्पादयेताम्, ५ । तेभ्यः स्वधनादेरुत्तराधिकारं दद्याताम् ।

पुत्रस्तु—प्रतिजानीयादिदम्—

१ । याभ्यां पोषितोऽस्मि तावहं पुष्णीयाम्; २ । पारिवारिकं

\* बुद्धदेवो यदा राजगृहान्तर्गते ( राजगृहं मगधदेशस्य प्राचीना राजधानी ) ‘वण्डने’ आसीत्, तदा कस्मिंश्चिद्दहनि भिक्षाटनार्थं गच्छन् पथि “शृगाल” नामानं कमपि दिक्षु प्रणामेन मिलन् तर्पयन्ने गृहस्थं यासुपदेशान् प्रादात् तै सर्वे ‘शृगाल सूत्रं’ निबद्धाः सन्ति ।

कृत्यं, यत् खलु तयोरुपरिस्थितं, तद्दहं सम्पादयेयम्; ३ ।  
तयोः सम्पत्तिं ( धनादिं ) रक्षयेयम्; ४ । तयो र्दायादीभवि-  
नुमहमात्मानं तदुचितं कुर्याय्; ५ । उपरतयोस्तयोः सम-  
रणानुबन्धेन तावहं सम्मानयेयम् ॥

२ । अभ्यापकः, अन्तेसदश्च ।

अन्तेसदः स्वाभ्यापकमित्थं सम्मानयेत्—१ । अभ्यापके समागते आ-  
सनादुत्थानेन, २ । तदपेक्षितसम्पादनेन, ३ । तदुचनानु-  
वर्त्तनेन, ४ । तदुपदेशे मनोऽभिनिवेशदानेन, ५ । तस्य  
परिचर्याया च ।

अभ्यापकोऽपि अन्तेसदाय स्वस्नेहमित्थं प्रदर्शयेत्—

१ । सर्वेषु साधुविषयेषु तस्यानुशासनेन, २ । त्वरितं ज्ञान-  
मुपार्जयितुं तस्मै शिक्षाप्रदानेन, ३ । ज्ञान-विज्ञानशिक्षया,  
४ । तस्य सुहृदनुचरादिसमीपे तस्य साधुवादकथनेन, ५ ।  
सर्वाभ्यो विपद्भ्यस्तस्य रक्षणेन च ।

३ । पतिः, पत्नी च ।

पतिः पत्नीं पालयेदित्थम्—१ । ससम्मानव्यवहारेण, २ । सदयव्य-  
वहारेण, ३ । तां प्रत्यात्मनो विश्वास्यत्वेन (परदारागमनेन),  
४ । यथा तामन्येऽपिसम्मानयन्ति, तथा करणेन, ५ । तस्यै  
अनुरूपवस्त्राभरणदानेन च ।

पत्न्यपि पतिं प्रत्यात्मनोऽनुरागं प्रकाशयेदित्थम्—१ । गृहसामग्रीणां  
यथास्थानं सञ्चिञ्चनेन, २ । पातिव्रत्येन, ३ । नात्यधि-  
कव्ययेन गृहकर्मसम्पादनेन, ४ । सर्वेषु गृहकृत्येषु श्रमाङ्गी-  
कारेण कौशलप्रदर्शनेन च, ५ । परिवारेषु तदुचितसत्कार-  
विधानेन ।

४ । बन्धवः, सहचराश्च ।

बन्धुजनः स्वसहचरानित्थं सेवेत—१ । उपहारप्रदानेन, २ । मधुर-  
सम्भाषणेन, ३ । तेषां कल्याणसाधनेन, ४ । तान् प्रत्या-

स्वसमानत्वेन व्यवहारेण, ५ । तैः सार्द्धं सौभाग्यभोगसेवने च । इमेऽपि तं प्रति स्वहृदयानुरागमित्थं प्रदर्शयेत्—१-२ सति तस्य प्रमादे तत्पर्यवेक्षणेन, तस्य धनसम्पत्तिरक्षणे न च ३-४ । समागतायां विपत्तौ तस्मै आश्रयप्रदानेन, तत्पक्षावलम्बनेन च, ५ । तत्परिचारेषु प्रीतिप्रदर्शनेन च ।

५ । प्रभुभृत्यक्ष ।

प्रभुस्तदाश्रितानां भृत्यानां मङ्गलमित्थं साधयेत्—१ । तेषां तत्सामर्थ्योचितेषु कर्मसु विनियोगेन, २ । अनुकूपाहार्यवेतनप्रदानेन, ३ । व्याधिसमयेषु तेषामुपचरणेन, ४ । तेष्योऽसुखमस्वाद्व्यभागप्रदानेन, ५ । अन्तरात्तरा कर्मणोऽवकाशप्रदानेन च ।

तैऽपि प्रभुं प्रति स्वानुरागमित्थं दर्शयेयुः—१ । प्रभोः पृथमेव शयनाशुधानेन, २ । प्रभोः परं शयनेन, ३ । यत्तेभ्यो दत्तं तेनैव सन्तोषाधिगमेन, ४ । सानन्दं कर्मणां सभ्यक् सम्पादनेन, ५ । प्रभोः प्रशंसावादेन च ।

६ । गृहस्थः ( अदीक्षितः ) सन्त्यासी च ।

गृहस्थो जनो मिश्रून् ब्राह्मणाश्चेत्थं सेवेत—१ १-२-३ । कर्मणा मनसा वाचा च तेभ्यो भक्तिप्रदर्शितेन, ४ । तेषां सद्यः स्वागतप्रदानेन, ५ । जीवितार्थापेक्षितद्रव्यदानेन च ।


इमेऽपि तस्मै स्वानुरागमित्थं प्रकाशयेयुः—१ । तस्य पापाश्रित्तनेन, २ । सदाचारे प्रेरणेन, ३ । तं प्रति करुणानुभवेन, ४ । धर्मोपदेशेन, ५ । संशयनिरसनपूर्वं स्वर्गपथप्रदर्शनेन च ।

श्रीमन्तः पाठकाः, तत्रभवता बुद्धदेवेनोपदिष्टान् गार्हस्थ्यधर्मानेतान् समालोच्य कस्य नाम हृदयं नानन्दस्फीतमुपजायते ? पित्रोस्तनयस्य विद्या-धर्म-नीति-सुख-सम्पादनार्थं प्रयासः, पुत्रस्य च पित्रोः परिपोषणं, स्वमाननं, स्मृतिस्मरणं च, अभ्यापकान् प्रति अन्तेकदानां सबहुमानो व्यवहारः, अभ्यापकानां च तान्प्रति स्नेहानु-

पद्यः । पत्युः पत्न्यां ससम्मानः, सकरणः, सस्नेहश्चाचारः, पत्न्या-  
पि च तस्मिन् प्रीतिव्रतं, इष्टानुरागः, गृहकर्मनैपुणादिकं च,  
धूनामन्योन्यं तादृशः समुदारः सदाचारः, प्रभुभृत्ययोस्तादृक्  
रसपरं सद्यः सानुरागश्च व्यवहारः, गृहस्थप्रव्रजितयोश्च मिथस्तद-  
ामनोर्बं वृत्तं न कस्य मानसमाकर्षयुः । सर्वेऽप्येते मनोरमा आचा-  
मसमग्रकर्मशास्त्रेषु असकृद् दृश्यन्ते । तत एवैते संगृहीता बौद्ध-  
शास्त्रेष्वपि इत्वं सर्वमवलोक्य भन्दमतिरपि बौद्धधर्मस्य हृदयङ्गम-  
वेसु प्रभवति ।

( शिष्टमग्रे )

कथित् पत्रिकाप्रियः ।



### वार्त्ताः सम्पादकाभिप्रायाश्च ।

स्त्री शिक्षा—कतिचिद्विद्वत्सानि भारते शिक्षासंस्कारालोचनेन  
जनानां चित्तं ध्यापृतम् । न केवलं विश्वविद्यालयशिक्षैव तदालोचन-  
ायः, अपितु शिरपविज्ञानशिक्षामप्यधिकृत्य सर्वत्रैव भारते जनानां  
चेतनं दृश्यते । नूनमिदं साम्प्रतं भारतस्य प्रमोदावहम् । अयं च  
हानानन्दो यत् तत्रभवान् धर्माधिकरणिकः श्रीसारदाचरणमित्र-  
होदयः स्वचिन्तितं स्त्रीशिक्षाप्रकारं पुरस्कृत्यास्मिन् क्षेत्रे समुप-  
यत इति । कलिकातायां महाकालो पाठशालेति प्रसिद्धस्य बा-  
लाविद्यालयस्य बालिकाभ्यः पुरस्कारप्रदानावकाशे स्त्रीशिक्षा-  
यस्य स अल्लु मधुरं व्याख्यानमकार्षात् । तच्चिन्तितः स्त्रीशिक्षा-  
कारः वर्त्तमानस्य समाजस्य समुचितः । अद्य यावन् यद्देशे स्त्री-  
शिक्षा नाधिकतराणां जनानां हृदयमाकर्षुं समर्था, इदमेव तस्य  
करणं यत् स्त्रीणां शिक्षया यज्जनैरभिलषितं, न तत्प्राप्यत इति ।  
धर्माधिकरणिक महाशयेनाभिप्रेयते समाजस्य वर्त्तमानायामवस्थायां  
वैश्वस्यैव देशस्य, अथवा अन्ततस्तु भारतस्य पुरुषाणां जीवनं स्त्री-  
जीवनावलम्ब्य भिन्नमेव भवेत् । एकस्य कृत्यमपरस्य कृत्याद्

मिद्यत एव । अतो बालकानां बालिकानां चाविशेषेण एकस्मिन्ने पथि विचरणं स्रममूलरूपमेवेति । तन्मते असङ्कीयानां बालिकानां यावद् द्वादशं वर्षं साधारण विद्यालये पाठसमयः । तत्र पञ्चमत्त सप्तमं वर्षं यावत् साम्प्रतं प्रचलिते सामान्यप्रकारेण 'किण्डरगार्टेन' प्रभृतिना लिखन-पठन-चित्राङ्कनशिक्षा देया । अष्टमाद् द्वादशं वर्षं यावत् पाठनं द्वेधा विभक्तं भवेत्—एकं विश्वविद्यालयशिक्षाभिः कञ्चिन्तीनाम्, अपरन्तु यासां प्रायो द्वादशे वर्षे विवाह एव पाठः समाप्यते । एताभ्यः क्वञ्चिन्तिमाभ्यो बालिकाभ्यः भारतीयम् इतिवृत्तं भारतीयं भूगोलं, प्राथमिकं गणितम्, चित्राङ्कनं, स्वास्थ्यतरङ्गम्, पाकविद्या,.....च प्रदेयानि । यास्तु स्वल्पा बालिका विश्वविद्यालयशिक्षाभिरुच्यन्ति, अष्टमवर्षप्रभृत्येव तासामपि पाठव्यवस्था कर्तव्येति । परिवारेषु परिवारकर्त्राणां गृहिणीनां समुचितं शिक्षणन्तरेण कीदृशं महदनिष्टमुत्पद्यत इति कस्य नाम नाविदितम् परिवारेष्वसद्बालिका यथा सुष्ठुतरं गृहिणीपदमविगन्तुं शक्नुयात् तथावश्यं सर्वैर्यतनीयम् । उक्तं मनुना—“स्त्रियः श्रियश्च गेहेषु विशेषोऽस्ति कश्चनेति” इदृश्यः स्त्रियश्चेदपेक्ष्यन्ते, तर्हि ताभिः शिक्षादानाद् श्रूते को नामापर उपायोऽस्तीति न जानीमः । श्रीमन्मित्रमहोदयेन बालिकानां प्रथमशिक्षार्थं योऽयमुपायाश्चिन्तितः, सर्वस मनोरमः । त्रिस्रवृत्तेरिव शरीरस्वास्थ्यद्वयतये शिक्षा आवश्यकी पितुरिव मातुररिव शरीरस्वास्थ्यद्वयोपात् उत्पन्नस्य शिक्षोः स्वास्थ्यविहन्यते । अतो बालकैरिव बालिकाभि रपि शरीरोन्नतये कश्चिन्नु बुर्व्यायामः सेवनीय एवेति प्रतिभाति । दृश्यत एवेयं रीतिर्वैशान्तरेषु

जापानस्योन्नतिः—वैदेशिके पत्रिकान्तरे जापानस्योन्नतिकारणविषये तस्यभूतपूर्वेण मन्त्रिणा कोऽपि प्रबन्धः प्रकाशितः । ता बहुषु ज्ञानव्येषु द्वित्रा एवेह लिख्यन्ते । जापानस्य पूर्वमभिमानमासीत् यत् तत्रत्यं सर्वमेव उत्तमम्, देशान्तरोयन्तु सर्वमेवापकृष्टम अतोऽनुपादेयमिति । यावत् तस्यायं मिथ्याभिमानमासीत्, न ते

वत् किञ्चित् कर्तुं प्राभूयत । अथ यदा स निर्मूलकत्वेन तेनावधा-  
तः, तदाप्रभृत्येव वैदेशिकेषु यद्यदुत्कृष्टं, तत्संप्रदाय आपानीयैः  
भ्यक् प्रयतितम् । अस्मद्देशेऽपि बहुलमिवायमभिमानोऽस्ति तेन  
गन्धाः सन्तः स्पष्टं प्रकाशमानमपि वैदेशिकानां गुणमहिमानं क-  
मत् क्वचिदपि दृष्ट्वाप्यपश्यन्त इवापह्नोतुमिच्छामः । कदाचित् कि-  
ञ्चित् सर्वथा नूतनमेवाविष्कृतं तद्वत् तैः, न तथात्वेनाङ्गीकर्तुमभिल-  
षामः । श्रूयते—विद्युद्वात्तयं न पाश्चात्यानां प्रथमा सृष्टिः, भारतीयै-  
र्वायैः सृष्टपूर्वा सेति वैदिकवचनोपन्यासेन प्रमाणयितुं केनापि  
दृष्टानुवेण कियद्दिनपूर्वं प्रायत्यत । अलमुक्तेन स अलु पश्चादुपहासित  
वाभवदिति । अत ईदृशं दुरोदकं वृथाभिमानं दूरतोऽपसार्य  
द्यस्योत्कृष्टं, तदेव निकृष्टादपि तस्मादादेयम् । जापानोन्नतेरपरं  
रणं तन्नत्या शिक्षा । अयं तस्मिन्नुपनिबद्धो नियमो यत् प्राप्ते षष्ठे  
वें वयसि अविशेषेण सर्वेऽपि बालका बालिकाश्च साधारणविद्यालये  
एकामधिगच्छेयुरिति । एतत्परिपाकेन दृश्यते साम्प्रतं जापाने प्रति-  
शतकं १३. ७८ बालकाः, ८१. ८ बालिकाश्च विद्यागारेषु शिक्षां  
भन्ते । भारते तु शिक्षमाणा बालकाः प्रतिशतकं २० विंशतिः, बा-  
लकास्तु प्रतिशतकं २ द्वे । सन्ति केचिदस्मद्देशे, ये हि प्रवर्त्तमानां  
शिक्षापद्धतिं दूषयन्तोऽपि न तावत् स्वोद्भावितामपि तामनुस-  
न्ति अन्यानेव वा तत्र प्रवर्त्तयन्ति । अस्मादपि शिक्षमाणेभ्यो बाल-  
भ्यो तासां बालिकानां संख्या न्यूना ।

उद्भिद्भिद्यायाश्चरमोत्कर्षः—आमेरिकायां कालिकर्णियानिवालि-  
। श्रीमता लुथार बरन्याङ्क- ( Luther Burbank ) महाशयेन उद्भि-  
द्याया इत्थमभिनवं तद्वत्तमाविष्कृतम्, आविष्कृत्यते चाद्यापि, येन  
वेंषामेव हृदयं विन्नीयते । मानवैरशक्यं नाम किञ्चिदस्तौति न  
द् विज्ञानतश्चेतस्युदेति । आमेरिकामरुषु अस्मद्देशायस्तुहीवृक्ष-  
। काण्डपत्रादिषु सर्वतः काटकाकीर्णः, अतएव च नरवत् पशुभि-  
ः यनुपादेयः कश्चित् 'क्याकटास' नामा ( Cactus ) पादपोऽस्ति ।

दश वर्षाणि परिश्रम्य बारब्याङ्कमहाशयेन तस्य वृक्षस्य पत्रस्याः सुखादुत्थं, पुष्टिकरत्वं च सम्पादितं, का कथा फलस्य । साम्प्रतं तस्य कण्टकसंस्पर्शोऽपि नास्ति । तेनोच्यते—यैरुपादानैः कयाकटास् वृक्षस्य कण्टकादयोऽनुपादेयाः अंशा उत्पद्यन्ते, ताव्येव हि तत्प्रभावेण भोज्यमंशमुत्पादयन्तीति । श्रीमता बारब्याङ्केन कयाकटास् वृक्षस्य प्याक्बेरी-(Blackberry) वृक्षोऽपि निष्कण्टकीकृतः । साम्प्रतं तोः पाटल-(गुलाब) वृक्षस्यापि कण्टकापाकरणाय यत्स्यते । आमेरिकायाः मेघ कस्मिंश्चित् प्रदेशे पादपानां वसन्तसमयशेषे तुषारपातेन मद्यनपचयो जायते । बारब्याङ्कप्रभावेणेदानीं क्लुसुम मुकुलादिषु तुषारेण संहतेष्वपि पुनः सूर्यकिरणसंयोगे तेभ्य एव फलोद्गमो भवति । डालिया-( Dahlia ) क्लुसुमं दुर्गन्धं, तेनास्मिन् म्याङ्गोलिया-(Mangolia) क्लुसुमस्य सौरभं सम्पादितम् । अनेन धुद्रं फलं बृहत्, बृहत् धुद्रं कर्तुं शक्यते । अष्ट्रेलियायाः नक्षत्र-क्लुसुमस्य-(Star-flower) तथाभ्युदयः सम्पादितः, येन सहाकारेण गुणोऽपि तस्यैव वर्द्धतः—शुष्कस्यापि तस्य वर्ण-सौकुमार्यवैलक्षण्यं न जायते । बारब्याङ्कमहाशयेनापराण्यपि बहून्यद्भुतानि सम्पादितानि सम्पाद्यन्ते च ।

वार्षिकोत्सवः—अतीते 'जे' मासे प्रयागस्थिताया 'हिन्दुधर्म-प्रवर्द्धिनी सभाया' द्वितीयो वार्षिकोत्सवो महता प्रमोदेन सम्पन्नः । तत्र काशिकर्महामहोपाध्यायैः श्रीराममिश्रशास्त्रिभिः, इटावावासिभिः पण्डितैः श्रीलक्ष्मीप्रदानशर्मनिश्च सभापतेऽसनमलंकृतमासीत् । सभायां सुप्रसिद्धैर्वाग्मिभिः पण्डितश्रीदीनदयालुशर्मव्याख्यानवाचस्पतिभिः, पण्डितश्रीमदनमोहनमालवीयैः, 'सुदर्शन'-सम्पादकैः श्रीमहादेवप्रसादमिश्रप्रभृतिभिश्च चेतोहरं व्याख्यानं कृतम् । सभार्थं सभास्थापितसंस्कृतपाठशालार्थं च तस्मिन्नेव स्थाने पञ्चसहस्राणि रूप्यकाणि संगृहीतानि ।

# मित्रगोष्ठो-पत्रिका ।

( मासिकं संस्कृतपत्रम् । )

“ सङ्गच्छध्वं संवदध्वं सं वो मनांसि जानताम् ” !

ऋग्वेदः ।

द्वितीये वर्षे } १८२७ शकाब्दाः, श्रावणः { चतुर्थमंख्या

## काव्यपरिमलः ।

काव्यप्रशस्तिः ।

कीर्त्तिं प्राँवदढापि भावमहती स्थैर्य्यं न घत्ते चिरम्,  
कालस्रोतसि लीयते रघुपतेरालीव पाथोनिधौ ।  
साचेत् स्थेयसि वज्रकोषसदृशे रामायणाभे कवे-  
वर्गम्भवे विनिधीयते नहि तदा स्याद् यातयामा कचिन् ॥१॥  
द्रवत्वं पाषाणानपि नयति दीप्तानपि शमम्,  
मृतानप्युच्चैर्यत् पुनरपि स्मुज्जीवयति च ।  
कवीनां जिह्वाग्रे स्फुरति तदिदं किञ्चिदमृतम्,  
यदिन्दौ वा सिन्धा वमृतमिति तन्नूनमनृतम् ॥ २ ॥  
सुरारीणां वारुण्यमृतममराणां हिमरुचि-  
द्विरेफाणां पौष्पं मधुच हुतशेषः क्रतुमताम् ।  
पिपासाक्षामाणामुदकमपवर्गश्च यतिनाम्,  
सच्चित्तानान्त्वेकं परमममृतं सत्कविवचः ॥ ३ ॥  
नोवीरैरसिपाणिभिर्न करुणाशीलैर्न दानव्रतै-  
र्नो वा धर्मधनैर्न तर्कनिपुणैर्ज्यं जगन्मण्डलम् ।  
सूक्तिर्युक्तिमती लसन्नवरसा कान्तेव तु प्रेयसी,  
वक्त्रं चुम्बति यस्य तेन कविना मन्ये त्रिलोकी जिता ॥४॥

श्री महेशचन्द्र शर्मणः ।



## संस्कृतभाषा ।

( पूर्वतो ऽनुवृत्ता )

भारतवर्षवासिभिस्तु संस्कृतशिक्षा अवश्यकर्त्तव्या । भारत-  
वर्षेहि यावत्यो भाषाः सन्ति, तावत्यः सर्वा एव संस्कृतावुत्पन्नाः,  
संस्कृतसदृश्यः, संस्कृतगन्धयो वेति संस्कृतमूलकाः । संस्कृतञ्च  
भारतवर्षस्य साधारणीभाषा, इत्यतः संस्कृतमेव भारतीत्युच्यते ।  
तथाच “ ब्राह्मी तु भारतीभाषा गोर्वाग् वाणी सरस्वती ” त्यमरः ।  
भारतस्येयमित्यण्प्रत्ययान्तभारतशब्दात् स्त्रीत्वात् ङीष् । भारतवर्ष-  
भुक्तौ याः प्राकृतभाषाः सन्ति तासां सर्वासामेव मूलं संस्कृतभाषा  
अतएव भारतवर्षभुक्ततत्तद्देशवासिभिः स्वस्वमातृभाषासंशोधनाय  
संस्कृतमवश्यशिक्षणीयम् । संस्कृतज्ञा हि संस्कृतस्येव तत्तद्देशभा-  
षाणामपि गुणदोषान् सूक्ष्माणुसूक्ष्मान्नियमांश्च जानन्ति संस्कृताध्य-  
यनं विना प्राकृतभाषाणामपि निखिलान् गुणदोषान् कृत्स्नान्नियमांश्च  
सम्यक् ज्ञातुं कोऽपि न शक्नोति । अतः प्राकृतानां प्राकृतभाषासु  
विविधा दोषा दृश्यन्ते । भाषादोषान् संशोधयितुं भद्रवंश्यै रवश्यं  
संस्कृतं किञ्चिदध्येतव्यम् । अन्यथा भद्राणां मुखे अशुद्धां भाषां श्रुत्वा  
पण्डिता उपहसन्ति तांश्च असभ्यान्मन्यन्ते ।

उच्चारणशुद्धिरपि संस्कृतमविदुषां भद्राणामपि प्रायेण न जायते,  
वहवो भद्राः कर्म्मैति वक्तव्ये कर्म्मेति, अग्रहायणेति वक्तव्ये अग्रान्  
इति, गौरवेति वक्तव्ये गौरवेति ब्रुवन्ति । दीर्घान् वर्णान् ह्रस्वान्,  
ह्रस्वांश्च दीर्घानुच्चारयन्ति, किंबहुना, अकृतोभयमिति वक्तव्ये, अ-  
कृतो साहसमिति उक्त्वा पण्डितानामुपहसनीया भवन्ति तदवश्यं  
भद्रैः संस्कृतमध्येतव्यम् ।

अपि च धर्म्मों यथा ऐकमत्यस्थापनस्य उपाय स्तथा भाषापि  
ऐकमत्यस्थापनस्योपायइति यदि सर्वे भद्रैः संस्कृतमधीयेत तदा एक-  
भाषा सूत्रेण वयं सर्वएव भारतवासिनो निबद्धा भवेम । इत्थं यदि

भारतवर्षे समस्तमव ऐकमत्येन निबद्धं भवेत् तदा कियानानन्दो ऽपु  
भूयेतेति वितर्क्यतां सहृदये रित्यलं विस्तरणेशाम् ।

श्रीमद्देशचन्द्र शर्मा ।

दिनाजपुरम् ।

—:O:—

## अस्माकं शास्त्रार्थः ।

शास्त्रार्थशब्देन किमुच्यत इति कस्य खल्वविदितम् । सभायां  
समवेतेषु संस्कृतशेषु कौश्रित् पूर्वम्, अपरैरुत्तरम् अन्यैर्माध्यस्थ्यम्,  
इतरैश्च श्रोतृत्वमवलम्ब्य आर्यशास्त्रविषये यदालोच्यते स एव  
'शास्त्रार्थो' नामेति वदन्ति । यया रीत्या तु साम्प्रतं तैस्तदनुष्ठायते  
तेन तद् वस्तुतस्तदभिधेयमर्हति न वेति महान् सन्देहः ।

शास्त्रार्थो नाम न खल्वहन्तुर्देनिःसारैर्वचनप्रपञ्चेः प्रतिपक्षस्य  
हृदय विदारणम्, न च सिंहनादमपि तिरस्कुर्वाणैः कण्ठध्वनिभिर्दि-  
गन्तरालवाच्चालनम्, महाकाशोदरप्रपूरणम्, श्रोतृश्रवणविवरप्रस्फोटनं  
वा । अथेदृश एव स भवेत्, तर्हि किमिति शास्त्रविद् एव तत्राधि-  
क्रियन्ते, किमपराद्धं प्राकृतैः यत्र नानुसर्त्तव्यं शास्त्रम्, न कर्त्तव्यो  
धिनयः, न रक्षितव्या महतां मर्यादा, न स्मरणीयं शीलम्, न द्रष्टव्यो  
धर्मः, न वापेक्षणीयो न्यायः अपि तु प्रकादयो दग्धः उच्चार्यो दुर्वादः,  
कर्त्तव्यः क्रोधः सेव्यो दुराग्रहः, प्रच्छाद्यं सत्यं तिरस्कार्यं तरत्रम् व-  
क्तव्यं स्वेच्छामनुसृत्य न तु शास्त्रम् निर्णयो वादित्रिजयो न तु शास्त्र-  
सिद्धान्तः, स्थापनीयं च यथाकथञ्चित् स्वीकृतम् न तु शास्त्रोक्तम् ।

प्रियाः पाठकाः, कोऽपर उपालभ्यताम्, भाग्यवैभवमेवास्माक मीढ-  
शाम्, अन्यथा येषां हि प्रत्यक्षरमेव धर्मस्य रक्षणमरक्षणं वा सम्भवति,  
यान् खल्ववलम्ब्यात्रापि कथञ्चिद् सनाथोऽयं भगवान् धर्म इति शक्य-  
ते कथयितुम्, कथं हन्त त एवेह दुर्निर्बन्धमात्र प्रणोदिताः सभामण्ड-  
पेषु प्रागुक्तेन प्रकारेण शास्त्रार्थकरणकैतवेन वस्तुतोऽशास्त्रार्थकरण

एव प्रवर्त्तन्ते । इमेऽपि चेत् तामेवासज्जनोचितां पद्धतिमाश्रयेरन्, तर्हि महाकवेर्वचनेन वक्तव्य मस्माभिः—

“त्रिलोकनाथेन सदा मखद्विषस्त्वया नियम्या ननु दिव्यचक्षुषा ।

स चेत् स्वयं कर्मसु धर्मचारिणां त्वमन्तरायो भवति च्युतो विधिः”।

को वैतादृशात् शास्त्रार्थादमीषां लाभो जायत इति न विद्मः ।

स्वप्रतिभाविष्करणमुखेन यशोभवजाधिगम एव स इति चेदभिप्रेयते, तर्हि अत्रापि तावत् पृच्छामः—किमङ्ग प्रतिभामाविष्कृत्य यशोऽधिगमस्य नान्यः कश्चिद् विशुद्धः पन्थाः पृथुक्तरायामस्यां पृथिव्यामुपलब्धः, येन हन्ताधर्म्योऽपि स सेवनीयः स्यादिति ? कीदृशं क्रियद्वा तस्माद् यशोऽधिगम्यत इत्यपि विविच्य द्रष्टव्यम् । कथयन्तु भवन्तः, कः स मनोषी “शास्त्रार्थ”-कारी यः खलु कश्चिद् ग्रन्थादिकार इव बहु पूर्वं मृतोऽपि साम्प्रतं केवलं तद्यशोऽनुसन्धानेन केनचिदपि स्मर्यत इति । तदिदं प्रार्थयामहे—यदि वस्तुत एव केवलं कीर्त्तिपताकायै “शास्त्रार्थस्य” करणीयता, तर्हि त्यज्यतां स दुरोदकं प्रकारः, अवलम्ब्यतां च कश्चित्तदनु रूपोऽपर उपायः । अन्यथा कीर्त्तिलाभाद् वरं तस्मादकीर्त्तिरेवोपाज्यत इत्यन्यानपि तावत् शिक्षितसम्प्रदायान् अनुयुज्य ज्ञायताम् ।

अथवा कोन्विदं नो विनयवचनमाकर्णयतु । नायं पूर्वेः श्रुणुः पन्थाः परित्यक्तुं शक्यते । निधीयतां दृष्टिः प्राचीनेष्वपि ग्रन्थेषु, तेषामप्यनवद्यानि पृष्ठानि पतादृशस्यैव “शास्त्रार्थ” नामप्रसिद्धस्य अशास्त्रार्थस्य प्रकाशनसमर्थैर्वचनकलापैर्मालिन्योपहतानि संवृत्तानि । श्रीमच्छङ्कराचार्यभगवत्पादैः श्रीमण्डनमिश्रस्य प्रतिद्धः शास्त्रार्थः कथमिव सम्पन्न इति श्रोमाधवाचार्येण शङ्करदिग्विजये वर्णितम् । तत्र वादिप्रतिवादिभ्यामन्योन्यं कथं सम्भाषणं कृतमित्यपि ज्ञातुं शक्यते । तदिह तत एव किञ्चिदुद्धृत्य प्रदर्शयते—

मण्डनः—स्थितोऽसि योषितां गर्भे तामिरेव विवर्द्धितः ।

अहो कृतघ्नता “मूर्ख”, कथं ता एव निन्दसि ॥

शङ्करः—

यासां स्तन्यं त्वया पीतम्, यासां यातोऽसि योनितः ।

तासु “पूर्वतम” स्त्रीषु पशुवद् रमसे कथम् ॥ इति ॥

८।२४-२५

श्रीशङ्करमण्डनाविव विद्वद्दरेण्यावन्योन्यसंवादे मूर्खमूर्खतमादीनि पदानि प्रयुक्तवन्तादिति न तावदस्मच्छिन्नं प्रत्येतुमिच्छति । न च तेषामिव पण्डितप्रकाण्डानामीदृशो जघन्यतमः शास्त्रार्थप्रकारः क्लृपयितुमपि शक्यते । सकलशास्त्राधिकारिणा दृष्टलोकमर्यादेन माधवाचार्येणैव च पण्डितेन कथमयं तत्र भवतां शङ्कराचार्यभगवत्पादादीनां वस्तुतोऽपकर्षप्रकाशकः तादृशदुर्वादकलङ्कितः ‘शास्त्रार्थो’ निबद्ध इति न ज्ञायते । एतेन रूपेणैव प्रकाशेत् यदस्य सांप्रतिकस्य शास्त्रार्थस्य माधवाचार्यादीनां समयेऽपि पूर्णैव मात्रासीदिति ।

शास्त्रार्थं करणीये भगवन्तः श्रीशङ्कराचार्यभगवत्पादाः मण्डनमिश्रमिव प्रतिवादिनं न जातु ‘मूर्खतम’ इति सम्भाषेतेति पूर्वमुक्तम्; परन्तु महदिदमस्माकं हृदयं दुनोति यत् तेषामपि ग्रन्थेषु क्वचित् क्वचिदपि प्रतिपक्षेषु दुर्विपहान्युपलम्भवचनान्यधिगम्यन्त इति । वेदान्तदर्शने शारीरके भाष्ये बौद्धान् प्रत्युक्तम्—

“निरङ्कशत्वात् ते तुण्डस्यैवं ब्रवीषि, नतु युक्त्युपेतं ब्रवीषि” ।  
इति । २ अ० २ पा ।

एवं बृहदारण्यकोपनिषद्भाष्ये तार्किकान् प्रति—

“अहो अनुमानकौशलं दर्शितमपुच्छष्टद्वैस्ताकिंकवलीवर्हैरिति” ॥ इति २ अ० १ ब्राह्मणम् ।

श्रीमन्तः शङ्करभगवत्पादाः केन नामास्मासु शिरसा नाच्यन्ते, कः खल्वकामेनापि तेषामद्भुततरमतिमहश्च शास्त्रवैशारद्यं न स्वीकुर्यात्, परन्तु यत्तदस्तु, स्वग्रन्थेषु तादृशानां दुर्वचनानामुपनिबन्धनेन युक्तमेव तैः कृतमिति न जातु वयं कथयितुं प्रभवामः । दौर्भा-

ग्यमेवेदमस्माकं यत्तेषामपि ग्रन्थेष्विव दं द्रष्टव्यं भवतीति । अन्येषु ग्रन्थकृतां तु कथैव नास्ति । न वयं तद्गुदाहरणेन सन्दर्भस्य शरीर-वृद्धिमिच्छामः । यदि दुर्वादरैरेव प्रतिपक्षा विजेतव्याः, तर्हि शास्त्रेभ्यो, युक्तिभ्यस्तर्कभ्यश्च किमिति निवापाञ्जलयो न प्रदीयन्ते ? न च युक्तितर्का अपि दुर्वादसाराः स्युरिति केनापि मुनिना भाषितम् ।

अस्मदधन्यतया ब्राह्मणग्रन्थेष्वपि वर्त्तमानस्य शास्त्रार्थप्रकारस्य दोषकलङ्कस्पर्शो दृश्यत इव । तदिदं वक्ष्यमाणाख्यायिकातो विज्ञायेत । वृहदारण्यकोपनिषदि ३अ० १, १० ब्रा०—

“जनको ह वैदेहो बहुदक्षिणेन यज्ञेनेजे । तस्य ह जनकस्य वैदेहस्य विजिज्ञासा बभूव—(१)कः स्विदेषां ब्राह्मणानामनूचानतम इति (२) । स ह गवां सहस्रमवहरोध; दश दश (३) पादा एकैकस्याः शृङ्गयोरावस्रा बभूवुः ।”

“तान् होवाच (जनकः)—‘ब्राह्मणा भगवन्तः, यो वो ब्रह्मिष्ठः स एता गा उदजताम् (उत्कालयतु स्वं गृहं प्रति नयतु) इति” ।

इदमाकर्ण्य न तावत् कश्चिद् ब्राह्मणेषु आत्मनो ब्रह्मिष्ठतां प्रख्यापयितुं शशाक । अथ तेषु तथाभूतेषु अप्रगल्भभूतेषु तिष्ठत्सु याज्ञवल्क्यः स्वान्तेवासिनं ता गाः स्वगृहं नेतुमकथयत्, तेन चात्मनो ब्रह्मिष्ठत्वं प्रख्यापितवान् । याज्ञवल्क्यस्य तेन कृत्येन सर्वे ब्राह्मणाः सु-क्रुधुः । अथ तेषु जनकस्य होता आश्वलः त्वं नु खलु नो याज्ञवल्क्य, ब्रह्मिष्ठोऽसीति कथयित्वा तेन सह विवदितुमारभत पर्याजीयत च । इत्थमेव आर्त्तभागादिभिरपरैरपि कैश्चित् शास्त्रार्थं विजयमधिगम्य शाकल्यनामकेन केनापि पुनः पुनरुयुक्तः प्रत्युत्तरयन् कोपमापन्नो याज्ञवल्क्यः तमपृच्छत्—

“तं त्वोपनिषदं पुरुषं पृच्छामि, तं चेन्मे न विवक्ष्यसि (कथयिष्य-

(१) 'कः स्वित्'—को तु खलु । (२) अनूचानः—साङ्गवेदविषय-चर्चा । (३) सुवर्णस्य पलचतुर्थभागः पादः । पञ्च पञ्च सुवर्णपादा एकेकस्मिन् शृङ्गे बह्वि-

सि), मूर्खा ते विपतिष्यतीति” । “तं ह न मेने ( विज्ञातवान् ) शाकल्यः तस्य ह मूर्खा विपपात” ! सम्पूर्णः शाकल्यस्य शास्त्रार्थः ! तत्प्रभावात् प्राणैरपि स तपस्वी वियुक्तः !

साम्प्रतिके शास्त्रार्थे कालवैभवाद्वा, राजशासनमाहात्म्याद्वा प्राण-वियोगं विना सर्वमेवान्यदस्तीति केन न दृश्यते ।

यदि कश्चिद्दीदृशं शास्त्रार्थं स्वप्रतिभया विरचयितुमशकः स्यात्, तर्हि अवश्यं तदुपायं स बोधनीय इति कोऽपि महाजनो गुरुश्रम-मङ्गीकृत्य तमुपनिषद्वाचन् । उक्तं तेन—

“ ततः संरम्भसम्भारगम्भीरारम्भनिर्भराम् ।  
 विपक्षं क्षिप्रमाक्षिप्य वाचमुच्चारयेदिमाम् ॥  
 यन्मया सह दुर्बुद्धे, वाग्युद्धं कर्तुमिच्छसि ।  
 तत्पङ्क्तुःश्रुङ्गमुत्तुङ्गं मेरोरारोदुमिच्छसि ॥  
 सुप्तसिंहसटाकृष्टिमष्टापदपदच्छिदाम् ।  
 व्याघ्राय शीघ्रमाघ्रातुं शशकः सत्यमीहसे ॥  
 शुकशावः शशादस्य चञ्चुं चुम्बितुमिच्छसि ।  
 सर्पं सर्पमङ्घ्रिभ्यां निस्पेष्टुं दुष्टं वाञ्छसि ॥  
 \* \* \* \* \*  
 त्वया दुर्वचनैरेद्य दुर्वासाः परिकोपितः ।  
 कालिका षण्ड्या कण्डूरपनेतुमिहेष्यते ॥  
 सुखसुप्तस्त्वया सिंहः पादाघातेन बोधितः ।  
 यदहं वादवचनाटोपेन परिकोपितः ॥  
 लक्षणे मम दक्षत्वं, साहित्ये संहता मतिः ।  
 तर्कं कर्कशतात्पर्यं, क शास्त्रे नास्ति मे श्रमः ॥  
 इत्थं सुव्यथकैर्वाक्यैरस्य दर्पाद्धमुखरेत् ।  
 अर्द्धं च दामयेद् वादी युक्तियुक्तैर्वचःक्रमैः ॥ इति ॥

कविकल्पलता, वादितर्जनम् ।

इतोऽपि किञ्चिद् गुरुभिः शिष्येभ्यः शिक्षणीयं सम्भाव्यते ! इद-

शमेव शास्त्रार्थं वर्णयितुं द्यूमानहृदयेन केनचित् महात्मना गीतो-  
ऽयं श्लोकः—

“ व्यासादीन् कविपुङ्गवाननुचितैर्वाक्यैः सलीलं हस-  
न्नुच्चैर्जल्प निमीलय लोचनयुगं, श्लोकान् सगर्वं पठ ।  
काव्यं धिक् कुरु यत्परैर्विरचितं, स्पन्दंस्व साङ्गं बुधै-  
र्यद्यभ्यर्थयसे श्रुतेन रहितः पाण्डित्यमाप्तुं बलात् ॥ इति ॥

श्रीमता नीलकण्ठदीक्षितेन चैतद्विषये सुष्ठु खलवात्मनोऽभिप्रायः  
प्रकाशितः—“ नभेतव्यं न बोद्धव्यं न श्राव्यं वादिनोवचः ।

झटिति प्रतिवक्तव्यं सभासु विजिगीषुभिः ॥

असंभ्रमो विलज्जत्वमवज्ञा प्रतिवादिनि ।

हासो राज्ञस्तवश्चेति पञ्चैते जयहेतवः ॥

उच्चैरुद्बोध्य जेतव्यं मध्यस्थश्चेदपण्डितः ।

पण्डितो यदि तत्रैव पक्षपातोऽधिरोप्यताम् ॥

लाभो हेतुर्थं न साध्यं, दृष्टान्तस्तु पुरोहितः ।

आत्मोत्कर्षो निगमनमनुमानेष्वयं विधिः ॥

अलभ्यं लप्स्यमानेन, तच्च जिज्ञासुना चिरम् ।

जिगीषुणा हियं त्यक्त्वा कार्यः कोलाहलो महान्” ॥ इति ॥

कलिचिडम्बनम्. १—५ श्लो०

अतः परं नास्माकं किमपि वक्तव्यमवशिष्यते । एतादृशेन शा-  
स्त्रार्थेन कियान् कश्चोपकारोऽपकारो वा सम्भाव्यत इति भवन्त  
एव विचारयन्तु भोः पाठकमहाशयाः; कुर्वन्तु च यत् खलु तत्रम-  
वद्भ्यो रोचते । इदन्तु सविनयं सविस्त्रम्भं सनिर्वन्धं च प्रार्थयामहे  
यत् तथा कृपया कर्त्तव्यं श्रीमद्भिः, यथा संस्कृतविदुषां न कश्चित्  
तद्विषयकः कलङ्काङ्कुरोऽस्माकं श्रवोरन्ध्रं प्रविशेदिति । अतितमं  
खल्वनेन वयं दूयामह इति शिवम् ॥

विधुशेखर शुर्मा ।

## नीतितत्त्वम् ।

( ETHICS )

प्रायेण खल्वस्मद्देशे नीतितत्त्वस्यानुशीलनं न दृश्यते । पाश्चा-  
त्यैस्तु साम्प्रतमिदं सविशेषमालोच्यते । किं बहुना विज्ञानेष्वेवेद-  
मत्युत्तमत्वेन तैः परिगृहीतम् । तत्र किमिदं “ नीतितत्त्वम् ” नामेति  
संक्षेपेण किञ्चिदिह तत्परिचयः प्रदीयते ।

‘इदमुत्तमम्’, ‘इदमुत्कृष्टम्’ इति किमुच्यत इति बुध्यत एवास्मा-  
भिः,—यदिष्टं तदेव तत्, यस्मान्निष्टं जायते, न जातु तदुत्तमं  
भवतीति । ‘स्वास्थ्यमुत्तमम्’, ‘अस्वास्थ्यमधमम्’, ‘धनं सत्’,  
‘दारिद्र्यमसद्’ इति इष्टानिष्टपदार्थेषु अस्माभिर्व्यवह्रियते । परन्तु  
कथमेकमुत्तमम्, कथं चान्यदधममिति न सम्यग् विविच्यते । उत्त-  
मत्वम् अधमत्वं चेदमापेक्षिकं भवतीति पश्यामः, यथा—अतयोरि-  
दम् ‘उत्तमतरम्’, एषु ‘इदमुत्तमतरम्’ इत्यादि । भवति चेत्थं किञ्चिन्-  
निरपेक्षमपि उत्तमम्, अधमं वा । यथा मुक्तिवादिनां मुक्तिर्निरपेक्षो-  
त्तमा । अतो निरपेक्षापेक्षिकयोः उत्तमाधमत्वयोः ( Relative  
and absolute good ) कश्चिद् भेदोस्तीति स्फुटम् । तत्र यदापेक्षि-  
तम् उत्तमम् अधमं वीच्यते, वस्तुत एव तत्तथा भवेन्नवेति न  
हायते । तद्धि कदाचित् कस्यापि प्रयोजनस्य सिद्धये भवतीति हि  
उत्तमं विविच्यते, न त्वन्यथा । स्वास्थ्येन वयं स्वकर्मसाधनाय  
भवाम इति हि ‘स्वास्थ्यमुत्तमम्’ इति ब्रूमः । निरपेक्षोत्तमं ( abso-  
lute good ) वस्तु तु न दृशाम्, तद्धि स्वयमेव तथा ।

यद्युच्यते सर्वमभ्युत्तममापेक्षिकमेव, न तु किञ्चिन्निरपेक्षमभ्य-  
ति, तर्हि कोऽपि भ्रम आपतेत् । तथाहि—‘इदमापेक्षिकमुत्त-  
मम्’ इत्युक्ते किमपेक्षया तदुत्तममित्यवश्यं वक्तव्यं भवेत्, एवं  
स्यापि तस्यापीति पारिशेष्यान् निरपेक्षस्य कस्याप्यनङ्गीकारे अन-  
ध्यापातः । ततश्च निरपेक्षस्य कस्याप्युत्तमत्वस्यास्वीकारे आपेक्षि-  
तत्वमपि न सिध्यतीति निश्चयः । अथ किं तन्निरपेक्षमुत्तम-



मिति निर्णेतुं पाश्चात्यैर्बहून् कालान् प्रयत्यते । तेषां प्रयत्नस्य संक्षिप्तमितिबुद्धं श्रीमतां पण्डितानां प्रीतिप्रदमेव भवेदिति सम्भावयामः।

निरपेक्षोत्तममेकमेव, न तु द्वितीयम् । सर्वेषामपि मानवानां प्रयत्नस्य इच्छायाश्च स एव विषय इति व्यक्तिविशेषाणामिव व्यक्ति-सामान्यानामपि तदुत्तमम् । तत्र सामान्यविशेषकृतः कोऽपि भेदो नास्ति ।

पाश्चात्यैर्दार्शनिकैरस्य खलु निरपेक्षोत्तमत्वस्य कीदृशं तत्त्वमाविष्कृतमिति लिख्यते ।

सामान्यतो दार्शनिकानां मतानि त्रैधा विभक्तुं शक्यन्ते । १ प्रथमं मतम्—सुखमेव निरपेक्षोत्तमम् ( Hedonism ); २ द्वितीयम्—स्वाभाविकेनैव ज्ञानेन नीतिनियमो ज्ञातुं शक्यते, तेन च यद्यथा, भवत्येव तत्तथालुप्येयम्; तदनुष्ठानमेव च निरपेक्षोत्तमम्, यथा—दुःखमुत्पद्यते चेदुत्पद्यताम्, तदवश्यं सहनीयमिति ( Rigorism ); ३ तृतीयम्—यत्प्रवृत्त्या प्रार्थ्यते, यच्च परमार्थज्ञानेन निवेद्यते, एतयोर्द्वयोः सामञ्जस्यविधानमेव निरपेक्षोत्तममिति, ( Eudæmonism ) ।

समासतः प्रागुक्तं मतत्रयमेव पाश्चात्यपण्डितेषु दृश्यते । एतद्वान्तरभेदा अपि बहवः सन्ति । 'स्वसुखमेव सुखमिति केचित् ( egoistic Hedonism ); परसुखमेव सुखमित्यपरे, ( Altruistic Hedonism ) एवमन्येऽप्यन्यदेव वदन्ति । क्रमेण तत्सर्वं प्रकाशयिष्यते।

आलोच्यमानोऽयं विषयः ( Ethics ) 'नीतिविज्ञान'मिति (Ethics Science) गीयते । परन्तु विज्ञानादस्य भेदोऽस्ति । "Ethics" ( नीतितत्त्वम् ) इत्यस्य न तथा कश्चिद् विरयोऽस्ति; परन्तु कश्चिदस्य भवितुमर्हतीत्येव कथञ्चिद् विषयत्वेन स्वीक्रियते । औचित्येन खलु यत्र सर्वं विचार्यते, तत्र अस्मात्परविज्ञानेष्विव सर्वमेव श्रवणनयनगोचरमानोयेत इति न सम्भाव्यम् । अतोऽस्य विषयस्य नीति-विज्ञानम् इत्यस्मात् " नीतितत्त्वम् " " नीतिदर्शनम् " वा ( Ethics Philosophy ) इत्येव नामधेयं युक्तम् ।

अत्रेदं वक्तुं युज्यते 'बेन्थम्' ( Bentham ) प्रभृतिभिः पण्डितैः नीतितत्त्वे किमनुसन्धेयमिति विस्मृतम्; ते कथयन्ति "औचित्य-मिति" यत्किञ्चिदस्ति, नीतितत्त्वात् तदपाक्रियतामिति । इत्थं सति नीतितत्त्वम् किमवलम्ब्य तिष्ठतु ? यदि सुखमेव जीवनस्य प्रयोजनं स्यात्, तर्हि सर्वं सुखं कामयन्त इति नीतितत्त्वेन न निर्णेतव्यम्, अपितु सुखं प्राप्तुमुचितम् इत्येतावदेव ।

इदं च द्रष्टव्यम्—नीतितत्त्ववद् मनोविज्ञानेनापि ( Psychology ) मानवानां कर्तव्यमुपदिश्यते तत्र कस्तावदेतयोः सम्बन्ध इति । इद-प्रस्य, बुद्धिवृत्तेः, इच्छाशक्त्यादेश्च नैकविधैर्दुर्विगाहै स्तत्त्वैः परिपू-र्यङ्गः पाश्चात्यैः पण्डितैर्विज्ञानमिदं जनानां पुरत उपस्थापितम् । नीतितत्त्वस्य मनोविज्ञानाद् भेदोऽस्ति,—मनसि किं कथं वास्ति शास्त्रीयेतावन्मात्रं मनोविज्ञानेन निर्णयते, नीतिविज्ञानन्तु तत्कृतं निर्णयमेवावलम्ब्य स्वविषये प्रसरति । सत्यमिदं यन्मनोविज्ञानं विना नीतितत्त्वम् पदमपि गन्तुं न शक्नोतीति । किं नाम मानवस्योत्तम-मेति ज्ञातव्ये प्रथमं हि मानवस्य मन एव किमित्यवश्यं ज्ञेयं भवति । मनसश्च ज्ञातव्यत्वे तदीयाः प्रवृत्तयो ज्ञातव्या भवन्ति । प्रवृत्तिज्ञा-नानन्तरं च तदनुसरणेन 'इदमुत्तमम्, 'इदमधममिति' नीतिविज्ञानेन नरूप्यम् ।

आगामिसंख्यायां मनोविज्ञानविषये किञ्चिन्मया कथनीयम् । तत्र वृत्तिसम्बन्धानि पञ्चषाण्यपेक्षितानि वाक्यान्वालोच्य नीतितत्त्वा-गोचनायां विशेषतः प्रवत्स्यते । तावन्तं कालं भवतां किञ्चिद् धैर्यं आर्थयामहे । गम्भीरोऽयं हि विषय इति ।

श्रीभजितकुमार चक्रवर्ती, बि, ए,

आंग्लोसाहित्याध्यापकः,

ब्रह्मचर्याश्रमः, ( बोलपुर ) ।

## श्री प्रभावतोदेव्या लेखः ।

श्रीमन् सम्पादकमहाशय, अहमसिम् काचिदन्तःपुरिका । नग-  
रतो दूरवर्तिन्यां कस्याञ्चित् पत्न्यामस्माकं निवासः,—यत्र नाद्यापि  
नागरिकभावो जनानां चेतःसु सम्यक् स्फुरणावकाशमलभत । अतो  
माहृदयाः कुलीनाङ्गनायाः वृत्तान्तपत्रिकासु किञ्चिद्विखनं नाम अ-  
न्तितमां साहसमिति न खलु नाहमपि विजानामि; तथाप्यद्य कारण-  
गौरवादिह प्रवृत्तास्मि । मन्ये नेदं जातु श्रीमतामुद्देगजनकं भवेत् ।  
तपस्विनीषु स्त्रीषु अस्ति खलु तत्रभवतां कश्चित् पक्षपात इति भव-  
त्सम्पादितां पत्रिकां गृहकोणावस्थानेन पठन्त्या मया नाविदितम् ।  
अन्यच्च कन्यकानां विषये किञ्चिदद्य मया कथनीयम् । तत्र च पापा-  
णककेशहृदयानां वः पुरुषाणामेकान्तेनैव अनुत्साहमालोक्य श्रीमतां  
करुणाकृणां कामयमानैः स्त्रोजनैरस्माभिः अगतिकगतित्वेन याव-  
च्छक्यं स्वयमेव किञ्चिदनुक्ता किं नामापरं क्रियतामिति भवन्त एव  
विचारयन्तु ।

सम्पादकमहाशय, यूयं खलु पुरुषा अस्माकमाश्रयाः, स्त्रियो वय-  
माश्रिताः यूयमुपजीव्याः, वयमुपजीविन्यः, किं बहुना सर्वथा युष्मा-  
कमेव करतलायत्तमस्माकं जीवनमपि । तथा सति यदेते यूयमस्मासु  
अनुचितमाचरथः,—अवज्ञानदृष्ट्यास्मान् पश्यथ, अकथनीयमपि च  
कथयथ, तत् किमेतद् धर्मस्य वा, शिक्षाया वा विद्याया ज्ञानस्य वा,  
सभ्यत्वस्य वा विलसितमिति न ज्ञायते ।

सम्पादकमहाशय, किमस्माभिः स्त्रीभिः पुरुषाणां वो वदन्विव-  
रादोदन्कबलम् आच्छिद्य गृह्यते, अहोस्वित् पाकोन्मुखानां शालीक-  
लमानां क्षेत्रेषु पुनरप्यकाण्डे हलसञ्चारः क्रियते; यद् हन्त आश्रिताः  
अपि वयं युष्माकं दहनदृष्टौ निपतिताः । जीवानां पुरुषत्वेन स्त्री-  
त्वेन वा जन्मग्रहणं नाम न जातु तदायत्तम्, कर्म वा ईश्वरो वात्र प्रभ-  
वति । एवञ्च कोऽयमस्माकमपराधो येन अपत्यत्वे समानेऽपि तत्र

एव पितुः स्नेहसम्भारमधिकरोति, न तु कन्यका । पुत्रजन्मनि पितु-  
र्द्विर्पातिशयः शरीरेऽपि न मीयते, कन्योत्पत्तौ तु वज्रणेव मस्तकं  
ग्रीव्यमानं भवति, दिशः शून्याः प्रतिभान्ति, जगच्च सर्वं विषादपरि-  
भूरितमिव दृश्यते । पृथिव्यपि कन्यकाया भारेण साङ्गत्रिहस्तमधो-  
च्छतीति वदन्ति । किमुच्यते कन्यकाया मृत्युरपि पितुर्द्विर्पायैव स-  
पद्यत इत्यपि पश्यामः । अहो कष्टं, गृहपालितस्य कस्यचिद् विहङ्ग-  
स्यापि मरणेन गृहाधिपतेः कातर्यं दृश्यते, न तु कन्यकानाम् । तिर्य-  
भ्योऽपि कन्यकाया जीवनमतिहेयम् ।

सम्पादकमहाशय, असमान् प्रति पुरुषाणां यदतितमां विद्वेषो-  
ऽस्ति न तत्प्रमाणाभावः । शास्त्रमिदं सर्वं तेषामेव वशंवदम् । यस्य  
हस्याप्येकस्य तद्ग्रन्थस्य यत् किमप्येकं पत्रमुद्धाट्य दृश्यताम्, तत्रै-  
वासमाकं हृदयमर्मभेदिनो निन्दावादा उपलभ्येरन् । आवेदमासाहित्यं  
सर्वत्रैवासमाकं विगणनम् ! क्षणं नेत्रमुन्मोलय दृश्यताम्—ऐतरेय-  
ब्राह्मणे महता प्रबन्धेन पुत्राणां गुणराशिमुपवर्ण्य व्यर्थमेवासमाकं  
अन्यकानां हृदये सपदि निशितं शूलं प्रवेशितम् । तद्यथा—महर्षि-  
रिदो हरिश्चन्द्रेण “ किंस्वित् पुत्रेण विन्दत ” इत्याद्ये कया गाथया  
श्लो दशभिर्गाथाभिः पुत्रगुणान् कथयन् अकाण्डे अवोचत्—

“ अन्नं ह प्राणः, शरणं ह वासो, रूपं हिरण्यं पशवो विवाहाः ।

सखा ह जाया, रूपणं ह दुहिता ज्योतिर्द्वं पुत्रो परमे व्योमन्” ॥\*

दृष्टं सम्पादकमहाशय, “रूपणं ह दुहितेति,”—दुहिता हि केवलं  
स्वकारित्वाद् दुःखहेतुर्भवति । इत्थमेव तद्वाक्यस्यार्थ इति श्रीसा-  
णाचार्योऽभिप्रेति । दुहितृणां दौर्भाग्यं अन्यदपि समर्थ्यते—

“ सम्भवे स्वजनदुःखकारिका, सम्प्रादानसमयेऽर्थहारिका ।

यौवनेऽपि बहुदोषकारिका, दारिका हृदयदारिका पितुः” ॥इति ॥ †

\* ऐतरेयब्राह्मणम् तृतीयेऽध्याये प्रथमं खण्डम् ।

† अत्रैव सायणेन धृतोऽयं श्लोकः ।

दुहितृणां पितृधनाधिकारोऽपहृतो युष्माभिः शास्त्रानुशासनव्याजेन ज्ञावतापि श्रीमतां न सन्तोषः । यदस्माभिरन्तरान्तरा पितृसकां किञ्चित् प्रार्थयते, तत्रापि युष्माकमक्षमा । तदिदमवलम्ब्य उपहसितुमपि यूयं न विरमथ । तेन हि “दुहितृ” पदस्यापि युष्माभिरभिभवोऽर्थः कल्पितः । उक्तं यास्केन—“दुहिता—दुर्हिता—दूरेहिता दोग्धेर्वेति” ।\* तदिह दोग्धेरिति सूत्रमवलम्ब्य युष्माभि रच्यते—“स हि (दुहिता) नित्यमेव पितुः सकाशात् द्रव्यं दोग्धि, प्रार्थनापरत्वात्, † अतो दुहितेति । अहो ये खलु पितुः सर्वं धनमधिकुर्वन्ति, न ते पितुर्दोग्धारः, परन्तु ता एव तपस्विन्यः, या हि सर्वधनवञ्चिता अन्तरान्तरा द्वित्रं वसनखण्डादिकं प्रार्थयन्ते ।

जन्ममात्र एवासमाकं पिता गुरुणैव भारेण दूयमानो महाननर्थः प्राप्ति इति शङ्कमानः यथाकथमप्यस्तु, गेहतोऽस्मान्बहिष्कर्तुं मिच्छति । तेनैव हि तस्य चेतसः प्रसक्तिः । तथा च जन्मदिनप्रभृत्येव कुत्रैतां नयामीति पिता नः खिद्यते । तेन चास्माकं ‘कन्येति’ अपरमेकमभिधेयमुत्पन्नम्—‡ “कन्या-क्रेयं नेतव्या भवतीति” युष्माभिरैवेदं निर्वाचनं कृतम् ।

अपरोऽपि कश्चिद् युष्मासु कथयति—

जातेति कन्या महती हि चिन्ता

कस्मै प्रदेयेति महान् वितर्कः ।

दत्ता सुखं यास्यति वा नवेति

कन्यापितृत्वं खलु नाम कष्टम् ॥

पार्वतीपरिणयकारेणाप्ययमेव प्रतिध्वनिः कृतः—“कन्यापितृत्वं खलु गृहमेधिनामधिकतरं दुःखमावहतीति” ।

\* नि० ३ अ० १ पा० ४ ख० ।

† निरुक्तम् ३ अ० १ पा०, ४ ख. दुर्गाचार्यशाखा ।

‡ निरुक्तम् ४ अ० ३ पा० ३ ख०—कन्या कमनीया भवति, क्रेयं नेतव्या वा कनतेर्वा स्यात् कान्तिकर्मणः ।

सम्पादकमहाशय, विवाह एवास्माकं सर्वानर्थमूलम् । कन्यकानां ग्लानिभार्यमेव पितरौ दूयन्ते । तेनैव चैषामस्मासु वैमनस्यं दृश्यते किन्तु पृच्छामि—किं नु खलु कन्यका ह्येवात्रापराध्यन्ति ? जानीष्यन्न कापि धनिकाय वा, विज्ञाय वा मूढाय वा, सुरूपाय वा कुलीनाय वा अनुमताय वा अननुमताय वा यस्मै कस्मैचिदपि प्रदीयमानापि न प्रातु युष्माकं कन्यका प्रकाशं किञ्चिदन्यथा ब्रवीति; न सा विवाह-समये इयञ्जनं देयमिति निर्बन्धेनापि पितुर्धनमधिककर्तुमिच्छति, सा खलु युष्मन्नियोगेन आशाल्यं परिचितानि आत्मीयत्वेनाभिमतानि सर्वाण्यपि वस्तूनि सपदि परिहाय कस्मिंश्चिदचिन्तितपूर्वं प्रदेशे सर्वथापरिचितै रभिनवैर्जनैः चिरंस्थानुमपि गच्छति । किं बहुना प्रदेव किञ्चिज्जनक इच्छति, तदेव कन्यका करोति । एवमपि न प्रसो-दति वो हृदयमिति सर्वथा दुःखसंवेदनायैवास्माकं जीवनम् । पति-गृहे तावत् सुखं भवेन्नवेति दूरमास्ताम्, हन्त पितृगृहेऽप्यवस्थाने तास्माकं सुखम् । अस्मद्विवाहसम्पादनभारखिन्नानां विषादकवल-प्रवदनानां पित्रादीनां चिन्ताजनितां ग्लानिमालोक्य कस्य नाम चेतसि सुखमुदेतु । सम्पादकमहाशय, ईदृश एव युष्माकमस्मासु अनुग्रह-प्रकारः । अथवा अलं विस्तरेणेति शिवम् ।

श्रीमती प्रभावतीदेवी ।

श्री प्रभावती देव्या लेखे अस्मदभिप्रायः ।

कन्यकानां समाजे कीदृशं स्थानमिति श्रीमत्या प्रभावतीदेव्या मल्लु सपष्टमेव लिखितम् । वसुत एव तत्तथैव । अन्येषुः कस्मिं-श्चेत् परिवारे अकाण्डे तिस्रः कन्यका मस्त्रिकया मृताः इमां वात्सी-माकर्ण्य कश्चिदस्मद्वयस्येषु विसमयरसमिवानुभवन् सानन्दमवादीत्— किमुच्यते, एकस्मिन् गृहे तिस्रः कन्यका मृता इति परं भाग्यं तस्य गृहपतेः, अन्यथा कापि विवाहात्पूर्वं युगपत् कन्यात्नयं म्रियत इति तत्सत्यं न दृष्टपूर्वं मयेति । इदमत्र वक्तुमुचितं—सौऽयं वयस्यो मे

स्रतसृणां कन्यकानां जनक इति । हृदयतेऽपि च प्रायेण मृताः  
दुहितरि “शान्तं पापं, प्रतिहतममङ्गलम्” इति बुद्धिर्जनानां चेत्  
स्युदेतीति ।

कन्यापितृत्वस्य कष्टावहत्वं द्वेधा । प्रथमतः स्नेहसर्वस्वभूताया  
कन्याया अकाण्डे विच्छेदात्; द्वितीयतस्तु तस्याः पाणिप्राहकसंग्रह-  
स्यासौकर्यात् । तत्र श्रीप्रभायतीदेव्या ‘विवाहं एवास्माकं सर्वानर्थं  
मूलमिति’ घटन्त्या द्वितीयहेतुप्रपञ्चनमुखेन पुरुषा अक्षिप्ताः । प्रथम-  
हेतुविषये तु तथा गजनिमीलनं कृतम् । अतस्तत्रास्माभिः किञ्चिद्क-  
व्यम् । येन पुरुषाणामुपरि न्यस्तस्य दोषस्यांशतः क्षालनं भवेत् ।  
अभिज्ञानशकुन्तले शकुन्तलायाः पतिगृहगमनसमये कण्वस्य हृदय-  
वृत्तिः कोदृशी आसीदिति “यास्यत्यद्य शकुन्तलेति हृदयं संस्पृष्टमु-  
त्कण्ठयेत्यादि” पठितवत्या देव्या प्रभावत्या नाविदितम् । तत्र च—  
“अर्थो हि कन्या परकीय एवेति” वचनमपि कण्वस्य कन्यकां प्रति  
नावज्ञां प्रदर्शयति, प्रत्युत तथा खलु संसारस्य स्थितिरिति दुःखमेव  
द्योतयति । अतएव हर्षचरितेऽपि बाणभट्टेन तत्तथैव वर्णितम् ।  
मनोरमः स ग्रन्थभाग इति पाठकेभ्य उपह्रियते—“कदाचित्तु राजा  
( हर्षस्यजनकः ).....गीयमानामार्यामिमामश्रृणोत्—

उद्देगमहावत्सें पातयति पयोधरोन्नमनकाले ।

सरिदिष तटमनुवर्षं विषर्धमाना सुता पितरम् ॥

तां च श्रुत्वा पाद्वर्षस्थितां महादेवीमुत्सारितपरिजनो जगाद्—‘देवि,  
तरुणीभूता वत्सा राज्यश्रीः पतदीया गुणवत्त्वेव क्षणमपि हृदयान्ना-  
पयाति मे चिन्ता । यौवनारम्भ एव कन्यकानामिन्धनीभवन्ति पितरः  
सन्तापानलस्य ।.....केनापि कृता धर्म्या नाभिमता मे स्थिति  
रियं—यद्ब्रह्मसम्भूतानि, अङ्गलालितानि अपस्तियाज्यान्यपत्यानि  
अकाण्ड एवागत्य असंस्तुतैर्नोयन्ते । एतानि तानि खल्वङ्गनस्था-  
नानि संसारस्य । सर्वाभिभाविनी शोकाग्ने दीशक्तिः—यदप-

त्यत्वे समानेऽपि जातायां दुहितरि दूयन्ते सन्तः । एतदर्थं जन्म-  
काले एव कन्यकाभ्यः प्रयच्छन्ति सलिलमश्रुभिः साधवः । एत-  
द्भ्यादकृतदारपरिग्रहाः परिहृतगृहवसतयः शून्यारण्यान्यधिशेरते मु-  
नयः । की नाम सहते विरहमपत्यानामिति ' ४ उ० ।

अतएव भट्टनारायणेनाप्युक्तम्—

“यास्यति सज्जनहस्तं रमयिष्यति तं भवेच्च निर्दोषा ।

उत्पादितयापि कविस्ताम्यति कथया दुहित्रैवेति” ॥

मन्यामहे पूर्वोदाहृतवचनदर्शनेन श्रीमती प्रभावतीदेवी निर्वि-  
चिकित्समवगच्छेद् यत्र स्वभावतः पुरुषाणां कन्यकाः प्रति हृदयं वि-  
द्विष्टम्, प्रत्युतातितमां खिग्धमेव, कथं नु खलु कन्यकानां सत्परिग्र-  
हीतुलाभेन सुखं भवेदित्येव चिन्तया ते खिद्यन्ते, खिद्यमाना अपि च  
नानुरूपं पात्रं लभन्त इति हि ते कन्यापितृत्वं कष्टकरमिति वदन्तीति ।

श्रीमत्या प्रभावतीदेव्या पेतरेयब्राह्मणस्य “ कृपणं ह दुहितेति, ”  
“सम्भवे स्वजनदुःखकारिका, सम्प्रदान समयेऽर्थहारिकेत्यादि” वचनं  
चोदाहृत्य वैन्यहेतुत्वात् कन्यकानामनाद्रास्पदत्वमुक्तम् । सर्वथा  
वयमिदं स्वीकुर्मः । एतदर्थं च यदमी वयं पुरुषा नितान्तं गृहणीयाः,  
न तत्र स्तोकोऽपि सन्देहः । स्वयमेव वयं स्ववैन्यमुत्पाद्यामः । न  
हि कन्यकाः पुरुषान् शिक्षयन्ति यद् भवद्भिः पाणिग्रहणकृते कन्यापितृ-  
सकाशात् सहस्राणि रूप्यकाणि शुल्कत्वेन ग्रहणीयानि । स्वस्वधनि-  
कत्वसाधनार्थं सत्रयमेव वयममुमुपायमुद्गावितवन्तः । नात्र स्त्रियो-  
ऽपराध्यन्ति । परन्त्वहो कष्टं दुर्विपाकः पुनरस्य तासामपि परा पीडा  
जनयति । प्रशस्योऽस्माकं प्रज्ञाप्रकर्षो, यतः स्वबुद्ध्यपराधेन  
दिनाद्दिनं जामातुः शुल्कपरिमाणं वर्द्धयन्तो मूर्त्तामिव स्नेहरसवल्लीं  
स्वां स्वां कन्यकां वैन्यहेतुं विवेचयामः, तेन च हन्त मृत्युमपि तस्याः  
श्लाघ्यमेव गणयामः ।

सत्यमेवोक्तं बाणभट्टेन—“अपत्यत्वे समानेऽपि जातायां दुहितरि  
दूयन्ते सन्त” इत्यादीनि । परन्तु तन्मते तत्कारणं विरहशोकाग्निरा-



सीत् । अद्यत्वे तु न विरहमयात् पितरोऽश्रुभिः कन्यकाभ्यः सलिलं प्रयच्छन्ति । भिक्षमिदानीं तत्कारणम् । साम्प्रतं हि केवलं जामातुः शुल्कसंप्राहाक्षमत्वमेव कन्यापितृणां मननयोरश्रुधारासुत्यादयति । कष्टं भोः कष्टमिदानीं सुशिक्षितस्य जामातुरनुग्रहेण वासगृहमप्युच्छिद्यते श्वशुरस्य । दिनादिनं ब्रह्माण्डकटाहसहोदरं जामातृपितृष्वरविवरमियता वेगेन वर्धते, येन सर्वं विक्रीयापि कन्याजनकैः तद्विलपितशुल्कार्थप्रदानेन न तत्पूरयितुं शक्यते । न च तावन्तमर्थं विनपुत्रजनकः स्वपुत्रं विवाहेऽनुमन्येत । सोऽयं साम्प्रतं शिक्षाया अरुष्टचरः प्रभावः प्रादुर्भूतः । सर्वे अलिवदानीं शिक्षिताभिमानिनः संहृत्य देशाभ्युदयार्थं विविधान् प्रयासानातिष्ठन्ति । परं प्रतिक्रियस्वयमेवेदमनुतिष्ठन्तोऽपि जानन्तोऽपि चास्य न्यायधर्मविगर्हितसंनैतस्माद् विरमन्तीति धिगेतेषां शिक्षाम् ।

पूर्वं कन्यापितर एव वरेभ्यः शुल्कप्राहिण आसन्, अद्यत्वेऽपि तिष्ठतामप्येषां कुर्या प्रतिदिनमेव क्रमेण हसति । परं तु सोऽयं शुल्कग्रहोऽद्य बहुगौरवबुद्ध्या पुत्रपितृभिरङ्गोक्तः समुद्रसलिलपूर इव सिते पक्षे महारंहसा वर्धते इति यत्सत्यं सर्वदा सनाथोऽयं शुल्कग्रहः । अस्य महानर्थकारित्वं पर्यायेण सर्वं पशानुभवन्ति । अनुभूय च न्यायमर्यादारक्षणायेव अन्तरान्तरा कनिञ्चित् तदपाकरणार्थं व्याख्यानैः सन्दर्भैश्च यत्नमपि मनागारचयन् । अन्ये च किञ्चित्प्रयत्नफलमनधिगच्छन्तो राजकीयशासनसहायतामैच्छन्तित्यपि दृष्टम् । तदिदमालोच्य कस्य नामार्यधर्मश्रद्धालोहृदयं न दूयेत । यच्च अनुचितमिति धर्मश्च न्यायश्चैकमत्येन कथयतः, बुद्धिरपि च यत् तथात्वेनैव गृह्णाति, हन्त तस्यैवानुष्ठानार्थमिदानीमस्माकं राजकुलं शरणं भवेदिति महदिदमद्भुतम् । कथं न्वहो चिन्तनेऽप्यस्य न वयं जिहीम इति को ब्रवीतु । अथवा भारतीयानां सर्वमेव सम्भाव्यते ।

इत्थं चास्माकं समाजस्थितौ कन्यापितृत्वं नाम यद्वृत्तमां दुःखावहं, कः खलु तन्न स्वीकृष्यात् ? हन्त न जानीमः कदा खल्वमः

पस्विन्यः कन्यकाः पुत्रैः सह समानमासनमधितिष्ठेयुः, कदा वा भारतीयानां “कन्यापितृत्वं कलु नाम कष्टम्” इतीदं पञ्चनं केवलं कन्यकानां विरहमूलकमेव भवेत्, न तु विवाहसम्पादनासौकर्यमूल-  
कमिति ।

समाजस्य नियमनभारः पुराकिलारुमाकं धर्मशास्त्रविदां पण्डित-  
ग्रहोद्दानामेवोपरि आसीत् । इदानीमपि च समाजव्यवस्थार्थं तानेषु  
ताना आश्रयन्ति । सम्प्रत्यपि च तेषां प्रभावः समाजस्य सर्वत्रैवानुभूयत  
एव—यद्यप्ययं क्रमेण ह्रसति । तद्यदीह सामाजिकानामधर्म्यं अन्याय्ये  
वाचारे समाजशीर्षस्थानमद्याप्यधितिष्ठन्तः पण्डितमहाशयाः सर्वे  
ऋतु सम्भूय प्रत्यवतिष्ठेरन्, मनागिष्य च यद्यमी विषयेऽस्मिन् चेतसो  
[द्वर्गमवलम्बेरन् तर्ह्ययमस्माकं ब्रह्मीयान् विश्वासः—पश्यत एव  
वच्छिन्नाभ्रविलायं विलीयेतैष दुरोदकः शुल्कग्रहव्याधिः । श्रीमन्तो  
भारतीयसंस्कृतविद्वांसः, सर्वथा भवन्त एवास्मिन्नगदङ्काराः । कृत-  
मतोऽपि कालातिपातेन, प्रसीदन्तु, चिन्तयन्तु कृपया भवतामेवैवं  
ऋत्यमिति, विरचयन्तु च यथोचितं प्रयत्नमिति सविनयं सबहुमानं  
निर्वन्धं च तत्रभवतः समारयामः । अन्यथा हन्त, हतो हतोऽयं  
पस्वी कन्यकाजनः इति सर्वमवितथमुक्तं श्रीमत्या प्रभावतीदेव्या  
ति ।

—:o:—

## भट्टशिवस्वामी ।

औचित्यविचारचर्चादिषु प्राचीननिबन्धेषु शिवस्वामिकृतत्वेनो-  
द्दिष्टाः श्लोका अनेके समुपलभ्यन्ते । तत्र कः शिवस्वामी, कुत्रत्यः,  
तदा बभूव, का चास्य कृतिः इत्यादिकं यथामति किञ्चिद्दिविच्य वि-  
हाप्यते मित्रगोष्ठी-यत्रिका-पाठकमहाशयेभ्यः ।

“मुक्ताकणः शिवस्वामी कविरामन्दवर्धनः ।

प्रथां रत्नाकरभ्रागात्साम्राज्ये ऽवन्तिवर्मणः” ॥

इति राजतरङ्गिणी-श्लोकात् ( ५ त ॥ ३४ श्लो ॥ ) अयमवन्ति-  
मणः सभाभूषणमिति ज्ञायते । अवन्तिवर्मा च खिल्लाब्दीयनवमशर-  
कोत्तरार्धे ( ८५५-८८५ ) काश्मीरान्पालयामासेति राजतरङ्गिणीपत्र-  
मतरङ्गादवसीयते । तत्सभाभूषणस्यास्य कवेरपि तावेष देशकालौ ।

अस्य च कृतिः कप्फणाभ्युदय इति महाकाव्यं विंशतिसर्गा-  
कम् अस्यादिमः श्लोको यथा—

सधङ्गतादिगुणगोचरमाययौ यो  
ध्येयो यतोऽपि यतिबन्धुर...बोधिः ।

मानाय निश्चितञ्चतुर्विधवित्तमूर्तिः

मूर्तिर्विंशां दिशतु द्वाशबलिः शिषं नः ॥

दशबलनमस्कारारम्भाद् एतन्मङ्गलश्लोकात् ग्रन्थोपसंहारश्लो-  
केभ्यश्चायं कविर्बौद्धो बुद्धमताचार्यस्य चन्द्रमित्रस्य शिष्य इति ।  
स्पष्टं प्रतीयते ।

कोसलाधीशं श्रावस्तीनगरवासिनं प्रसेनजितं जेतुं प्रस्थितः  
वृक्षिणापधाधीशस्य लीलावतीपत्तनवासिनः कप्फणस्य दण्डयात्रा-  
विस्तरेण वर्णिता ।

एकाक्षरश्लोक-बन्धश्लोक-संस्कृतप्राकृतसमावेशादिकं चात्र पठ-  
सर्गैकोनविंशसर्गबोस्समीचीनरीत्या निबद्धमिति प्रौढोयं महाकविः  
अन्तिमे च विंशे सर्गे कप्फणस्य बौद्धसिद्धान्ते आस्था जातेति अभ्यु-  
दयलाभ इति अवर्णयत् ।

यथाक्रमं तत्सत्सर्गायप्रमेयज्ञानार्थं तत्सत्सर्गविषया लिख्यन्ते । य-  
था— १ नगरीनरेन्द्रवर्णना, २ चारविक्षेपविन्यासः, ३ सभासंक्षोभः  
४ राजवाक्यं, ५ दूतीसंप्रेषणम्, ६ पर्वतवर्णना, ७ शिविरसंनिवेशः  
८ सर्धर्तुवर्णना, ९ कुसुमावचायः, १० जलक्रीडा, ११ दिनान्तवर्णनम्  
१२ चन्द्रोदय प्रसाधनम्, १३ मधुपानवर्णनम्, १४ सम्भोगवर्णनम्  
१५ प्रदोषवर्णनम्, १६ सैन्यप्रस्थानम्, १७ संकुलयुद्धम्, १८ युद्ध-  
वर्णनम्, १९ प्राकृतसमावेशः, २० अभ्युदयलाभः ।

कवित्वशैलीपरिह्वानार्थं कफ्फणाभ्युदयात्केचन इलोकाउदाह्रियन्ते—

अपसदसि समस्तायस्तु भूपालचक्रे  
प्रकटितगुरुकोपारभ्रमसंरभ्रजृम्भे ।

वहति विलसितानि प्रस्तुतानि प्रचण्ड-  
प्रलय-जलद-जालाडम्बरै रभयरन्धि ॥ १ ॥

इत्थं तास्ताः श्माधरवस्तुस्तुतिगर्भाः  
श्रुत्वा श्राव्या विश्रुतविद्याधरवाचः ।

शैलोत्सङ्गश्रीपरिभोगसपृहयालुः  
स प्रास्तावीत्सस्तुतिमाक्रीडविहारम् ॥ २ ॥

अथ वनगहनाञ्जिरीय पृथ्वी-  
सलबिलनिर्गतनागनायिकाभाः ।

अभिनवदिनकृत्करालताप-  
क्लमवशमन्थरमन्थरं ययुस्ताः ॥ ३ ॥

अथसुदृशां प्रियप्रणयविभ्रमभावनया  
सममुदियाय शनैः सुरतोत्सवसस्पृहता ।

रविरपिसञ्जहार करडम्बरमम्बरतः  
फलमभिवाञ्छितानुपदभावि हि भव्यधियाम् ॥ ४ ॥

संलापयन्त्या दयितस्य दूतीं  
वध्वा विभूषां च निवेशयन्त्याः ।

प्रसन्नता कापि मुखस्य जज्ञे  
वेषश्रिया नु प्रियवार्तया नु ॥ ५ ॥

अग्रे विकीर्णनिभृतप्रणयादिवाक्य-  
पुष्पाञ्जलिः सरलविभ्रमसूत्रधारः ।

प्रस्तावनां दयितसन्धिरसैः समाप्य  
सिद्धिव्यधत्त रमणीरतनाटकस्य ॥ ६ ॥

वदननिहिते तांबूलांशेश्रितेरति बीजतां  
कुवलयदृशः प्रत्याजज्ञे सरागतहस्तदा ।

किसलयरुचो यस्य च्छायामुपाश्रितयोस्तयोः  
विषमविषमः कात्स्न्ये नास्तङ्गतो विरहकृमः ॥ ७ ॥

समजनि न तत्प्रेम त्यक्तं यद्वीषदपीर्ष्याया  
स्मरसुखसखी नासावीर्ष्यांविना कलहेन या ।

न खलु कलहः सोऽन्योऽन्यं यः प्रसादनवर्जितः  
प्रसादनविधिनासौबाला नयेन विलिख्यरे ॥ ८ ॥

गुणमयोऽपि स दोष इव क्वचित्  
भवति यत्कमलाकरसारसाः ।

समुदये ऽम्बुमुचामभवञ्जगत्  
ह्रमनुदामनुदारमनो मुदः ॥ ९ ॥

रसरभसया रागस्थित्यामुहुः प्रियलालसं  
चिरपणितयामाना वृन्त्यामुहुः पिहितसपृहम् ।  
मधुमदमुदालेभेलभ्यं न दुर्लभवल्लभो  
निधुवनविधि क्रीडालम्बं नितम्भवती जनः ॥ १० ॥

गणरत्नमहोदधिव्याख्यायां 'वामनभोजमुख्याः' इति श्लोकव्याख्याने मुख्यशब्दस्यादिवचनत्वाच्छिवस्वामि-पतञ्जलिकात्यायन-प्रभृतयोलभ्यन्ते इतिवर्धमानः ।

धातुवृत्तौ यमधातुव्याख्याने उपायच्छतेकन्यकामिति प्रघट्टके 'अवृत्तिकारशिवस्वामिभ्यामिदं भाष्योक्त' इति, 'पाणिप्रहणविशिष्टस्वकरणंशिवस्वामि जयादिति च माधवः ।

एवं माधववर्धमानाभ्यां प्रामाणिकत्वेनोदाहृतः शिवस्वामी कफणाभ्युदयकर्तुर्भिन्नपकोवेति कालान्तरे विमर्शमर्हति ।

वेंकटरङ्गनाथस्वामी

विशाखपत्तनम् । ( भिजागापटम् )

प्रश्नः ।

साम्प्रतं कीदृशीमंस्कृतशिक्षा अपेक्ष्यते ?

उत्तरम् ।

शिक्षा हि नाम मानवस्य वैहिकं मानसिकं सामाजिकं च श्रेयः  
 भावहति । सा च गीर्वाणवाण्या आपांशुलपादहालिकात् सर्वस्यापि  
 तस्य वा भवितुमर्हति । तत्र आध्यात्मिकी शिक्षा विधातुमिच्छुः  
 'ववाणीमेव प्रायेण शरणं प्रयाति; गौडीयादिषु दर्शनशास्त्र-ग्रन्था-  
 नेनाम् इदानीमपि बहुलप्रचाराभावात् । बाह्यप्रयोजनादिकं सम्पाद्य'  
 त् गौडीयादिनापि कथं कथमपि अभिलषितसिद्धिः स्यादेव ।  
 स्तुतस्तु जड़विज्ञानादिषु आधुनिकगणित प्रभृतिषु पुरावृत्तप्रभृतौ  
 । प्रवेशमिच्छुः सर्वथा आंगलभाषामेव सरणिं कुर्वति । अशकश्चेत्  
 । डीयादिकेनापि समीहितसिद्धि रीषत्करी, संस्कृतेन तु कथमपि  
 डविज्ञानादिषु प्रवेशो न भवति । अतएव कस्मै अर्थाय अधुना  
 । स्कृतं पठ्यते इत्यस्य अनिर्द्धारणे "कीदृशी संस्कृतशिक्षा अपेक्ष-  
 । येया" इत्यस्य किमपि न सम्यगुत्तरं सम्भवति ।

धर्मार्थं पठ्यते चेत् ? वेदादिकं गुरोर्विधिवदध्ययनीयम् । तद-  
 क्षिततया षडङ्गानि मीमांसे च पठनीयानि । सूत्रभाष्याद्यात्मक-  
 । य-वैशेषिक-सांख्य-पातंजलानि च अध्येतव्यानि । नह्यत्र नव्यन्या-  
 स्य तदुद्भावितरीतिमवलम्ब्य निबद्धस्य वा अपरदर्शनस्य काचिद-  
 क्षा वृत्तंते ।

प्रवृत्तस्वाधिगमाय अध्यवसाय इति चेत् सर्वंप्रव संस्कृतनिबद्ध  
 न्याः यूरोपप्रदर्शितदिशा अध्येयाः । सा च रीतिः किंस्वरूपा इति  
 श्ने, वदामः प्रथमंतावत् कस्यायं ग्रन्थः ? कीऽस्य प्रणयनकालः ? इतः  
 र्वम् अस्मिन् विषये कानि पुस्तकानि आसन् ? तैः सहास्य कः स-  
 । न्धः ? अस्मिन् हि प्रतिपादितो विषयः ग्रन्थकारेण स्वमतमहिद्भा  
 हावितः उत पूर्वतनेभ्यो ग्रन्थेभ्य उद्धृतः । यदि उद्भाषितः कियदु-  
 वितं कियद्वा पूर्वाचार्येभ्यो गृहीतमिति । अत्रोदाहरणत्वेन काव्य-

प्रकाशो गृह्यते कुत्रत्योऽयं मम्मटः ? तत्पूर्वम् के अलङ्कारग्रन्थकारा  
 आसन् ? तेषां ग्रन्थेभ्यः कोऽर्थः किञ्च वाक्यं उद्धृतम् ? दृष्टान्तत्वेन  
 गृहीताश्च श्लोकाः केन प्रणीताः । काव्य प्रकाशस्य साहित्यदर्पणा-  
 दिना सह कः सम्बन्धः ? इत्यादिकमपि सम्यग् बोद्धव्यम् । केवलं  
 सटीककाव्यप्रकाशार्थावगमे कृतकृत्यता न स्यादेव । काव्यप्रकाशः  
 पाठ्यः तट्टीका अपेक्षिता चेत्पाठ्या । किन्तु एतदेव न पर्याप्तम् ।  
 अलङ्कारस्य इतिहासादिकमपि अलङ्कारशास्त्रपाठस्यान्तर्भवति किम-  
 पिशास्त्रं न नित्यम् अपितु सर्वमेव उत्पत्तिमत्, वृद्धिमच्चेति पाश्चा-  
 त्यानां सिद्धान्तः अत एव ते मन्वादि-शास्त्राणामपि प्रणयन काल-  
 विष्कारे सर्वथा सयत्नाः ।

बुद्धिसौक्ष्म्यसम्पादनाय परिश्रम इतिचेत् नव्यन्याय शास्त्रमेव  
 पाठ्यम् । किञ्च नव्यन्याये न्यायदर्शनप्रतिपाद्यविषयस्य तादृशगौर-  
 वाभावेऽपि तदेव भाषामहिम्ना करटदन्तानुधावनेन च सर्वेषां दर्शना-  
 नां दुर्बोधतममिव प्रतिभाति । अपरञ्च वेदान्तिनोऽपि अर्वाचीनाः  
 मधुसूदनादयः नव्यन्यायोद्भावितामेव भाषामवलम्ब्य अद्वैतसि-  
 द्ध्यादिकं प्रणिन्युः । अतएव अधुना नव्यन्यायमद्वारीकृत्य अन्येषु  
 दर्शनेषु सम्यग् व्युत्पत्तिर्दुर्लभा । अतश्च सर्वथा सः अध्येतव्यः  
 किञ्च अधुनापि नैयायिकवराः पञ्चपाः प्राणन्ति । नवीनाश्च अन्तरेण  
 सितः सर्वेऽपि तावत् सुकरेणोपायेन विद्यां प्रसिदादयिष्यन्ते नव्य-  
 न्यायं च दीर्घकालनैरन्तर्यसेवापेक्षं मन्यमानाः तदध्ययनात्पराज-  
 न्ते । गौड़ीयानां नव्यन्याय एव पाण्डित्यमस्खलितं पुनर्यथा भवति  
 तथा यतनीयम् । इयं हि विद्या गौड़ीयानामेव मतिपाटवेन ईदृशी  
 परिपुष्टिं गताऽपि यदधुना तै न सेव्यते तदतीव दुःखाकरम् । अतो  
 महामहोपाध्यायेषु न्यायपारगतेषु जीवत्सु एव अध्यापकेषु अध्याप-  
 समर्थेषु यथास्यशास्त्रस्य पुनः प्रचारोभवेत् तथा सर्वै र्यतितव्यम्  
 पञ्चपा अध्यापकाः यदि परलोकभाजो भवेयु स्तदा न्यायशास्त्रमे-  
 लोपं गच्छेत् । समासेनायं मद्भिप्रायः—

## पाश्चात्यदर्शनम् ।

ततः परं कोचिद्दर्शनभूतका विद्वांसोऽभवन् ये किल धेतनमङ्गी-  
कृत्य दर्शनाध्यापनादिकार्यं विदधिरे । तेषां प्रथमः प्रोतगोरः  
( Protagoras ) दामक्रीतस्य मित्रमासीत् । दृश्यमानं सर्वं जगत्  
परिवर्ति, इन्द्रियाणि च प्रत्यक्षगोचराण्येव वस्तूनि दर्शयितुं शक्नुवन्ति  
नाप्रमेयां शाश्वतीं सत्तामिति हरकलितः । मनोपीन्द्रियविषयमात्र-  
गोचरं नातीन्द्रिये प्रवर्ततइति दामक्रीतः । ततश्चातीन्द्रियतया दाम-  
क्रीतोक्ताः परमाणवः संपदाकरोक्तानि तत्त्वानि वस्तुवन्तराणि वा जग-  
मूलत्वेन दार्शनिकान्तरैः सिद्धान्तितानि कल्पनामात्राण्येव । नाती-  
न्द्रियं किमप्यस्तीति वक्तुं शक्यते । इन्द्रियजन्यं च ज्ञानमत्यन्तं मिथ्येति-  
वितुं युक्तं, शुद्धं हि वस्तु कैश्चिद्भिर्भाषितं पीत्तोपहतस्य पीतमाभाति,  
अमेकस्यारम्यमन्यस्य जायते इत्यादिवैषम्यदर्शनादेकस्य यादृशं यद्-  
तु प्रतिभाति, तादृशं तस्यैव, तन्नान्यस्य नच वस्तूनां किञ्चित्सा-  
ान्यं रूपादि वर्त्तते । दर्शनानि मिथ्यावाद्पराणि । तथाच दार्शनिका-  
ग्दशान्विहाय न्यायनीत्यलङ्कारादितत्त्वाभ्यासपरैः सर्वैर्भविताव्यमिति  
प्रोतगोरस्य मतम् । इदमहमप्रत्ययगोचरयोर्विषयविषयिणोर्भेदः प्रथमं  
आत्येषु प्रोतगोरेणैव सूचितः ।

प्रोतगोरस्यैव समये सुक्रतुनामा (Socrates) पाश्चात्येषु प्रसिद्ध-  
प्रथमो विद्वान्बभूव । आस्थाननगरे ( Athens ) रथ्यासु भ्रमण्यं कञ्चि-  
संभाषणायोद्भूय दर्शनतत्त्वानि वादद्वाराऽयमुपदिशति स । स्ववाद-  
तोशलेनच मृषा पण्डितमन्यानां मूर्खतामुद्भाव्य, जगन्मूलाद्यन्वेषण मसु  
हरमफलंचेति प्रमाणैः प्रतिपाद्य, निजाचारशोधने एव सर्वैर्दलः का-  
दित्यथं सर्वान् शिक्षयामास । कोन्यायः, किं सत्यं, किं वास्तवसुखम्,  
ऽः सदाचारइत्यादिनेवप्रश्नारश्चिन्तयेदित्युपदिश्य प्रथमोयं नीतिज्ञः  
आत्येष्वभवत् । प्रतिव्यक्ति सुखादेर्भेदादेकरूपं नीतितत्त्वं नेतरेषु  
िभाव्य मिति प्रोतगोरादयः । सुक्रतोस्तु व्यक्तिभेदे दृश्यमानेषु सत्य-



ज्ञानसुखादेर्वास्तत्रमैकरूपमेवेतिमतम् । शारीरदुःखादिकमनुभूय न सर्वथा निर्वेदः कार्यः, सेन्द्रियं हि शरीरमेव निगृहीतं सच्छ्रेयसेकल्पते । हृदयमेव नराणां धर्माधर्मादौ प्रमाणं । शुभाशुभं सर्वेषां वस्तुतपकरूपं हृदयसाक्षिकं च केवलं कामक्रोधाद्युपरागात्कस्यचिच्छुभमशुभमिवाशुभं च शुभमिव प्रतिभाति ।

सुकृतोरेवमतांशानवलम्ब्य सुखमेवपुरुषार्थ इति कैरीणवैशीयोऽरिष्टपः ( Aristippus of Cyrene ) सुखेषु शारीरेभ्यो मानससुखप्रशस्यतरम् । निगृहीतेन्द्रियैर्नरैः क्षणिकेषु सुखेषु वीतरूपैश्चिरकालं भ्यः सुखेभ्यः स्पृहणीयमिदृशास्तुखवादाननुसरन्तः केचिदार्शनिकासंसारसुखस्य क्षणिकत्वं सुखान्तरस्यचानुपलम्भं पश्यन्तो जीवनात्मरणमेववरमितिनिर्वेदपरा बभूवुः ।

अन्तस्थानाख्यः ( Antisthanes ) अपरः सुकृतमतानुसारी धर्मो धर्मार्थमेव सेव्यः स एवच परमः पुरुषार्थो न सुखेन बुद्धिमत्कार्यमितिमेने । तस्यरिष्यास्तु न केवलं सुखेन पुरुषार्थः किंतु महत्तर्थात्ममिति कायिकवाचिकमानसानां त्रिविधानां सुखानां सर्वेषु परित्यागमुपादिशन् ।

उत्कलितामिधः ( Uclides ) परोदार्शनिकस्तु परमानन्दमतमनुसृत्य सत्तामेकामङ्गीकुर्वन् निःश्रेयसं सद्रूपं मेने । इत्थंजगन्मूलान्वेषणादिप्रश्नास्तिरसकृत्य यवनदार्शनिकाः सुकृतमनुसृत्याध्यात्मतत्त्वान्वेषणपरा बभूवुरिति सूचितम् । तेषुच केचित्सविद्वादिनः, परोद्भव्यादिनः, इतरेच कर्मवादिनोऽभवन् एषां पृथक् कीदृशानि मतानीत्यनुपपन्नं सफुटीभविष्यति ॥

क्रमशः

पाण्डेय श्रीरामावतार शर्मा ।

## वार्त्ताः सम्पादकाभिप्रायाश्च ।

( श्रीमन्तः पाठकमहोदयाः सविनयनिर्बन्धं प्रार्थयन्ते यस्ते अनुग्रहवृत्त्या स्वस्वावगतं प्रकाशोचितं संस्कृतभाषा-समिति-विद्यालया-दिगतवृत्तान्तं संगृह्य पत्रिकायां प्रेषयितुं महन्तीति । )

पण्डितसभा—न्यायविवैकविहारनिकेतने नवद्वीपे महामहोपाध्याय-श्रीराजकृष्णतर्कपञ्चानन-महाशय-प्रमुखानां तत्रत्यानां पण्डितानां नवद्वीपाधिदैवतायाः श्रीमत्या विद्मन्जननी-देव्याः पुरतोऽर्नातचिरं क्रमपि सम्मेलनं संवृत्तम् । 'कायस्था यज्ञोपवीतं ग्रहीतुमर्हन्ति न वेति' तत्र विचार्यमासीत् । तत्रभवद्भिर्विद्भिर्देवैकमत्येन सिद्धान्तितं यत् कायस्था न क्षत्रिया अपितु शूद्राः, ततश्च न तेषां यज्ञोपवीत-धारणेऽधिकार इति ।

विधवोद्गाहः—उत्कलेषु पार्वतीपुरनामके जनपदे श्रीमतः श्रीवत्सपाण्डेयस्य ( B. A. ) समुद्योगेन कश्चिद् विधवोद्गाहः सम्पन्नः,—यत्र ध्रुवराजुभावपि ब्राह्मणजातीयौ । उत्कलप्रदेशे ब्राह्मणादुपश्रज्जातिषु विधवोद्गाहस्यायमेव प्रथमोऽवतारः । विवाहोत्सवे तत्रत्यानां शिक्षा-नामपि जनानामुपस्थितिरासीत् ।

विधवाश्रमः—श्रूयते तस्मिन्नेव स्थाने विधवानां कृते आश्रम-िकं स्थापयितुं 'प्रजाबन्धु'-पत्रिका-सम्पादकेन यत्यते । तदर्थं श्रीमद्भिर्मयूरभञ्जमहाराजैः १५०० रूप्यकाणि, श्रीमता श्रीवत्सपाण्डेय-महाशयेन च १०० रूप्यकाणि दातुं प्रतिश्रुतानि ।

स्मारकवृत्तिः—परलोकमुपगतानां तत्रभवतां महामहोपाध्याय-द्वीभाजां श्रीमतां समरचन्द्रशेखरसिंहमहोदयानां स्मारकत्वेन उत्क-सम्मिलन्या चत्वारिंशद् रूप्यकरूपैका मासिकवृत्तिः स्थापिता । वृत्ति-यमाङ्गलोविद्यार्थिनामेव महोत्सवाय सम्पन्ना । संस्कृतविद्यार्थिनां तेऽस्याः स्थापने तु युक्ततरमभविष्यदिति विवेचयामः, कस्यचित् संस्कृतज्ञस्य हि स्मृत्यर्थं सोत्पन्नेति ।

अभिनवा संस्कृत सामाहिकपत्रिका—वृत्तान्तोऽयं पाठकानां चे-  
 तसः परां प्रीतिमुत्पादयिष्यति यत् प्रथिततमः संस्कृतचन्द्रिकायाः  
 सहकारिसम्पादकः श्रीअप्पाशास्त्रि-विद्यावाचस्पतिमहाशयः आगामि-  
 विजयादशमीमारभ्य 'सूनृतवादिनीति' कांचित् 'साप्ताहिकी' वृत्तान्त-  
 पत्रिकां संस्कृतभाषया प्रकाशयितुमिच्छतीति । श्रीमता विद्यावाच-  
 स्पतिना सम्पादिता सा खलु पत्रिका चारुतमा भविष्यतीति सुहृदो-  
 ऽस्माकं विश्वासः । योग्येनैव जनेनेव प्रस्तुतम् । इदन्तु तेन स्वप-  
 त्रिकायां प्रकाशितं यद् यावन्मृतः शतचतुष्टयमपि ग्राहकाणां न  
 सम्पद्यते न तावत्सा प्रकाशयिष्यत इति अतो ये खलु सचेतसस्तां  
 पत्रिकां जिघृक्षन्ति, तेनच संस्कृतभाषायां भूयांसं प्रचारमभिल-  
 ष्यन्ति, तेन तत् त्वरितत्वरितं श्रीमान् विद्यावाचस्पतिमहाशयो वि-  
 ज्ञापनीयः । अस्याश्च वार्षिकं मूल्यम् प्रेरणव्ययेनसह रूप्यकत्रयम् ।

दातुः कर्णस्य चरणं दानम्—आमेरिकावासिनः प्रसिद्धस्य दान-  
 वीरस्य कर्णस्य ( Mr. Andrew Carneje ) दानगौरवेण पूर्वमेव जग-  
 दीवं चमत्कृतम् । साम्प्रतम् पुनरप्येतेन महाभागेन यदानं कृतं तेन  
 तस्य विवेचकत्वं सुष्ठु खलु प्रतीयते । ये हि अध्यापका वृद्धत्वेन  
 शरीरास्वास्थ्यतया वा अध्यापनाद् विरमन्ति, वृत्त्यन्तरग्रहणाक्षम-  
 तया धनहीनैस्तैर्जीवनधारणार्थं महान् क्लेशोऽनुभूयत इति दयाद्रह-  
 दयेन श्रीमता कर्णेन तत्प्रतीकारार्थं ३,१२,५०००० रूप्यकाणि प्रद-  
 त्तानि । 'इउनःइटेड्-इण्टेड्' 'क्यानेडा' 'निउकाउण्डलण्ड' इत्येतेषु  
 स्थानेषु तादृशेभ्योऽध्यापकेभ्यः तद्रूप्यकतः साहायकं दीयेतेति तस्य  
 खलु बदान्यबुरग्धरस्याभिप्रायः । श्रूयतामिदमस्माभिर्भारतीयैः ।

अध्यापकानां श्रमः—इंग्लैण्डप्रभृतिषु स्थानेषु अध्यापकैः प्रति-  
 सप्ताहं छात्राध्यापनाय प्रायेण १५ घटिकाः परिश्रम्यते । अत्रासन्तु  
 ष्टैस्तत्रत्यैः तत्प्रतीकाराय फ्रान्स-जर्मणि-प्रभृतिदेशस्थानाम् अध्या-  
 पकानां पाठनकालपरिमाणमुदाहृत्य प्रयस्यते । फ्रान्सादिदेशीया अध्या

पकाः प्रतिसप्ताहं पञ्चघटिकामात्रं छात्रानध्यापयन्ति । शिष्टस्तु कालेनैस्तत्तद्विषयाणां गवेषणानुशीलनाद्यर्थं नियोज्याध्याप्यो विषयश्छात्रेभ्यो यावत्सम्भाव्यं विधियते । अस्मद्देशे अध्यापकानां विशेषतस्तु संस्कृताध्यापकानां प्रतिसप्ताहं कियान् कालो गच्छतीति प्रत्यक्षमेव ज्ञेयम् । 'कलेज'-संज्ञकेषु विद्यालयेषु अध्यापकः प्रतिसप्ताहमन्यूनां प्रतुर्विंशतिं घटिका अध्यापयन्ति । ये पुनरध्यापकाः स्वगृहपत्रे छात्रान् पाठयन्ति प्रतिसप्ताहं तदर्थं तेषां प्रायेण चत्वारिंशतोऽध्यापिका घटिका अपेक्ष्यन्ते । इत्थं च भूयसां कालानां मित्यमेव विनियोगान्नैते तत्तद्विषये नवनव तत्त्वमनुशीलयितुं क्षमन्ते, न च तेन पाठमपि यथोचितं परिष्कर्तुं शक्नुवन्ति । ये तु केवलमेकमेव शास्त्रं सर्वदाध्यापयन्ति, तेषां विषये पूर्वोक्तं न युक्तियुक्तमिति वयमपि ब्रूमः । परन्तु अभिनवरहस्याद्यनुशीलने तैरपि दुर्लभ एव काल इति निश्चितमेव । अन्यस्मिंश्च पक्षे ये खल्वध्यापका बहुषु शास्त्रेषु अध्यापनां कुर्वन्ति, प्रायेण ते न सर्वत्रैव सर्वथा व्युत्पन्नाः । अतोऽध्याप्यानां तत्तद्विषयाणां सम्यगवबोधनार्थमवश्यं तैः स्वयं साधुतरमध्येत्यम् । अध्यापनमात्रे च तावति कालेऽतीते कृतः कथं वाधीयताम् । ततश्च येऽध्यापका कापि विद्यालयेऽध्यापयन्ति, तेषां श्रमलाभाय विद्यालयाधिकारिभिः अधिकतराध्यापकविनियोगेन यतनीयम्; बहुशास्त्राध्यापकैश्च वृथाकीर्तिलाभमात्रं पुरुषार्थं परित्यज्य स्वशक्त्यनुसारेण) एकं द्वे त्रीणि वा शास्त्राण्यध्यापनीयानि तत्तद्विषयं सर्वथा बोधयितुं विद्यार्थिनः शक्यन्ते न वेति स्वयमेवातरात्मानं पृष्ट्वा अध्यापकमहाशया ज्ञातुं प्रभवन्ति । छात्राणां यथास्तकं न चर्व्यते तथावश्यमेव विद्यादानाधिकारिभिः कर्तव्यमिति ते न जानाति ।

शिक्षार्थं दाने भारतीयः पाश्चात्याश्च—अतीते आंग्लशतके भारतीयैः शिक्षार्थं यद्यत् दानं प्रधानतया कृतम्, तत्सर्वं निर्विद्व्यते,—

दाता	वसंधनम्
१ तातामहाशयः ... ..	१० लक्ष्णाणि
२ प्रेमचौद-रायचौदः ... ..	२ लक्षे
३ मुन्सी कालीप्रसादः ... ..	५ लक्ष्णाणि
४ पं० गदाधरशास्त्री	अप्राकालेजार्थं वार्षिक द्वाविंशति सहस्रायो- चित्ता सम्पत्तिः ।
५ पाचेइयाप्पा मुदालियरः ... ..	६ लक्ष्णाणि
६ महम्मदमोहसीनः ... (प्रतिवर्षम्)	५१ सहस्राणि
७ भूदेवमुखोपाध्यायः ... ..	१,६०,००० षष्टिस- हस्राधिकमेकं लक्षम्
८ सार मङ्गलदास नाथु भाइ ... ..	३॥ लक्ष्णाणि ।
९ सद्दीर दयालसिंहः ... ..	१५ लक्ष्णाणि

भारते उक्तेभ्योऽपरं किमपि प्रधानं दानं विगते शतके जात-  
मिति नास्माभिर्ज्ञायते; भवेदपि वा कदाचित् । साम्प्रतं पाश्चात्येषु  
अमेरिका-युक्तप्रदेशस्य एकवर्षेऽधिगतं शिक्षाविषयकं दानमुदाह्रिय-  
ते,—१८१८ तमेऽब्दे तद्देशीयैर्धनिकैर्विद्यालयार्थं यत्नं प्रदत्तं, तत्सं-  
ख्या—१०,८९,००,००० रूप्यकाणि । एतद्दिना पुस्तकालय-चित्रप्रदर्श-  
नगृहाद्यर्थं धनं चत्वारिंशल्लक्षाधिकैकादशकोटितोऽप्यधिकमासीत् ।  
साम्प्रतमपि वैदेशिकपत्रेषु अमेरिकास्थानां धनिकानां शिक्षादिविषये  
कीदृशं दानमिति सर्वेषामपि नयनसरणिमापतति । सत्यमिदमस्म-  
द्देशेषु न तथा धनिनः सन्तीति, परं तु ये सन्ति तेषामपि किं जातु  
सर्वेऽपि ईदृशं किञ्चिन्महत् कृत्यमस्तीति चेतस्युदेति उद्विधाद्वा ?

—:—

शोकस्थानम्—शोकाकुलितचेतसो वयं प्रकाशयामो यद् आपा-  
दस्य अतीतायां पूर्णमायां कलिकाता-राजकीय-संस्कृतविद्यामन्दि-  
रभूषणं महामहोपाध्यायपदवीलाञ्छनः श्रीमत्पण्डितप्रकाण्डो गोवि-  
न्दशास्त्रिमहोदयः पृष्ठव्रणरोगाक्रान्तो हन्त ! अकाण्डे एव चिरपरि-

वितान् चिराय परित्यज्य परंलोकं मुपागमत् । आषाढपुर्णिमे, सुद-  
र्शनापि दुर्दर्शनासि सवृत्ता । अहह ! अवहृतं खलु वुरन्तेन काल-  
हृतकेन भारतस्य किमपि रत्नम् । अयि मातर्भारति प्रस्थितं भवत्याः  
केनापि सुपुत्रेणेति किं न दूयसे ?

साम्प्रतं कीदृशी संस्कृतशिक्षा अपेक्ष्यते ? इत्यत्रविषये भारतस्य  
तत्सम्प्रदेशवासिनां पण्डितधोरेयाणां मतानि असमाभिः संगृह्यन्ते;  
प्रकाश्यन्ते च यथासमयं पत्रिकाया मस्याम् । अतः प्राच्यन्ते पण्डित-  
प्रकाण्डा यत्ते स्वस्वमतमसिन् विषये प्रकाश्य असमत्समीपे प्रेष-  
यन्तिविति । किञ्च तन्मतं यथापत्रत्रयादूर्ध्वं न भवेत् तथा लेखकै-  
र्घतितव्यम् ।

भूकम्पादभयम्—जापानीयो भूतत्त्ववित् श्रीमान् ओमटिर्नाम पञ्च-  
नवेषु भूकम्पतत्त्वज्ञानार्थमागतः । तेनोच्यते साम्प्रतं द्विशतवर्षमध्ये  
उत्तरभारते भूकम्पाद् विशेषभयं नास्ति, अन्ताराज्यरा नु क्वचित्  
किमपि स्थानं मनाग् विचलेदपि । इदानीं पारस्यदेशे महान् भूकम्पो  
भवेदिति सम्भाव्यत इति ।

अहो कौशलम्;—लण्डनगरे कस्याञ्चित् प्रथितायां सभायां स्त्री-  
शिक्षाविषयकालोचने प्रसङ्गेन “लेडि इलियट”-नाम्न्या कयापि  
सभ्यया स्त्रीस्वाधीनत्वमवलम्ब्य इदमुक्तम्—भारतीयान्तः पुरिकाणा-  
मवरोधदूरीकरणार्थं नास्माभिस्तावान् आयासः स्वीकृतव्यः; अस्मा-  
कमध्यापनगुणेन यदा खलु ताः सुशिक्षिताः स्युः, तदानीमेव गृहद्वारं  
निरगलं भवेत्, धीरपदक्षेपं च ता बहिरागच्छेयुः क तदानीमवरोध-  
वन्धनं तिष्ठेदिति ।

परासीकानां शवसत्कारः—पारसीकैर्मृतदेहो नाग्निंसात् क्रि-  
यते, न वा भूमौ निखन्यते, अपितु यमदुर्गाभिधेये (Tower of Silence)  
कसिंश्चित् स्थाने निक्षिप्यते । शवमांसं गृघ्राणाम् महोत्सवं साध-  
यति । अथासिधसञ्चया जले क्षिप्यते । साम्प्रतमीदृशे शवसंस्कारे

पारशीकेषु वैमत्यमुत्पन्नम् । केचित् शवानां दाहमिच्छन्ति, अपरे तु पूर्वामेवपद्धतिं सनिबन्धं रक्षन्ति ।

समालोचनम् ।

जयपुरनगरात् “संस्कृतरत्नाकर” इति कापि संस्कृतभाषामयो मासिकपत्रिका वत्सरात् प्रभृति प्रकाश्यते इति अस्माकं महान् प्रमोदविषयः । भारतेषु यत्र यत्र बाहुल्येन संस्कृतभाषाया—मालोचनं भवति, जयपुरं तेषु अन्यतमम्, तत्रत्या पत्रिका विशेषेण उत्कर्ष-पदवीं गमिष्यति इत्यत्र कः सन्देहः । परन्तु दुःखाकरमेतत् वर्षेऽतिकान्तेऽपि अस्याः कलेवरपुष्टिः न भवतीति, अथवा संस्कृतभा-रत्या एव दौर्भाग्यमेतद् यत् तत् सेविनः पोषयितुं तत्-सन्तानेषु नास्ति कोऽपीति ।

प्रहेलिका ।

अपि स्वभावान्मलिना स्पर्शेऽपि बहुदोषकृत् ।

सद्भिः का गृह्यते पाणौ पात्रेऽपि प्रतिपादिता ॥

प्रश्नकर्त्ता

श्रीमहेशचन्द्र शर्मा ।

केवाञ्चिदाप्रहेणेतः प्रभृति पत्रिकायामन्तरान्तरा प्रहेलिका प्रका-शयिष्यते । कृतूहलिभिः पाठकमहाशयै यथासमयं तदुत्तरं देयमिति प्रार्थयामहे । उत्तरप्रदातृणां नामान्यपि प्रकाशयिष्यन्तइति कृतमुक्तेन ।

मि. प. स.

# मित्रगोष्ठो-पत्रिका ।

( मासिकं संस्कृतपत्रम् । )

“ सङ्गच्छध्वं संवदध्वं सं वो मनांसि जानताम् ” ।

ऋग्वेदः ।

द्वितीये वर्षे } १८२७ शकाब्दाः, भाद्रः { पञ्चम संख्या

## शुक्तिरजतम् ।

( पूर्वानुवृत्तम् )

शुक्तिरजतस्योपादानकारणम् अज्ञानमेवेति प्रतिपादितम् । निमित्तकारणं तु अस्पष्टालोकः, दूरत्वम्, नयनदोषः, आरोग्याधिष्ठानयोः सादृश्यज्ञानभित्तयेषामादिकम् । अधिष्ठानारोग्ययोः सादृश्यज्ञानं वस्तुतः कारणं न वेति बहवोऽत्र विप्रतिपद्यन्ते । तत्र ये तत्कारणतां स्वीकुर्वन्ति, तेषामयमभिप्रायः (१) —

आरोग्याधिष्ठानयोः सादृश्यज्ञानं न चेद्दध्यासं प्रति कारणं स्यात्, कथं तर्हि शुक्तिकायामेव रजतमध्यस्थते न पुनर्घटादौ, कथं वा रज्ज्वामेव सर्पं आरोप्यते न तु घटादौ । किमत्र बीजम् ? किञ्च यदि सादृश्यज्ञानमध्यासे नापेक्ष्येत, अङ्गारेऽपि रजताध्यासः प्रसज्येत । अथोच्यते—आरोग्याधिष्ठानयोः सादृश्यमेव कारणमस्तु, न पुनस्तज्ज्ञानमपि, अतएव नाङ्गारं रजताध्यासः प्रसज्येत, तत्र सादृश्यस्यैवाभावात्, शुक्तिकायां च सादृश्यसद्भावादेव रजताध्यास इति । नेत्रं युक्तम् । तथाहि—यदि सादृश्यमात्रस्यैव कारणता, न पुनस्तज्ज्ञानस्यापि, तर्हि जलधिजले नीलाशिलाध्यासो न स्यात् (२) । नहि अधिष्ठानभू-

(१) एतन्मते पुरोवृत्तिपदार्थं नयनसंयोगानन्तरम् इदमर्थस्य अधिष्ठानारोग्ययोः सादृश्यस्य च ज्ञानमुत्पद्यते; पञ्चादध्यासः ।

(२) समुद्रतीरमधितिलतो दूरस्थं स्थिरगम्भीरं सज्जितं नीलशिलेव



तेन जलेन सह आरोग्यस्वरूपाया नीलशिलाया मनागपि सादृश्य-  
मस्ति । अतो न सादृश्यमात्रं कारणम् अपि तु तज्ज्ञानमपि । एवञ्च  
न तद्दोषावकाशः । तथाहि सादृश्यज्ञानं भ्रमप्रमारूपेण द्वेषापि  
सम्भवति । तत्र ( समुद्रोदके नीलशिलाध्यासस्थले ) प्रमारूपसादृश्य  
ज्ञानाभावेऽपि भ्रमरूपं सादृश्यज्ञानं सम्भवत्येव । तथा च न किञ्चि-  
दसमञ्जसम् ।

ननु दृश्यते हि—अतिशुभ्ररजतपात्रस्थे स्रच्छे सलिले, मुक्ता-  
फले च, द्वयोरपि स्थानयोः समानेऽपि नीलिमसादृश्याभावे, रजतपा-  
त्रस्थसलिल एव नीलिमाध्यस्यते न तु मुक्ताफल इति; तत् क्रमेतस्य  
कारणमिति चेत्? अत्र केचित्,—अस्ति खलु रजतपात्रस्थसलिलस्य  
तादृशः कश्चिदन्यसाधारणः स्वभावो, येन तत्रैव नीलिमाध्यस्येत,  
न तु मुक्ताफलादौ । एवं शुक्तिकाया अपि स्वभावविशेषसद्भावावेव  
तत्र रजताध्यासः, न तु अङ्गारादिषु, तेषां तादृशस्वभावविशेषविर-  
हात् । तस्मात् न सादृश्यं, न वा सादृश्यज्ञानम् अध्यासकारणम्,  
अपि तु अधिष्ठानगतः स स स्वभावविशेष एवेति ।

वस्तुतस्तु नेदमपि युक्तम् । सादृश्यज्ञानस्य अध्यासकारणता  
अन्वयव्यतिरेकाभ्यामेव प्रतीयते । पश्यामः खलु—न तावत् पुरोनि-  
पतिते वसनखण्डे कमलकोरकवृद्धिर्जायते । अथ यदि तदेव वसन-  
खण्डं यथोचितं निकृत्य मुकुलाकारं क्रियते, सद्य एव तस्मिन्मुकुल-  
कठिकाज्ञानं समुत्पद्यते । तस्मात् कथमुच्यते सादृश्यज्ञानं नाध्यासे  
कारणमिति । यदि नाम वस्तुनः स्वभाव एवाध्यासकारणं स्यात्, कथं  
तर्हि कर्त्तनादिना वसनखण्डस्य मुकुलाकारकरणात् प्रागेव-पुण्डरीकि-  
मुकुलाध्यासो न जात इत्यपरे ।

अन्येत्वाहुः,—अध्यासो द्विविधः, विशेषज्ञाननिवर्त्तनीयः, तदनि-  
वर्त्तनीयश्च, तत्र प्रथमे अधिष्ठानतत्त्वज्ञानोदये अध्यस्तं वस्तु निव-  
प्रतिभाति । सर्वेषु पि एषु मतेषु सलिलस्य रूपं धवलम् । अतो न तेन नील-  
शिलायाः किमपि सादृश्यम् ।

सन्ते । यथा शुक्तिरजते—शुक्तिरस्वज्ञाने सति अध्यस्तं रजतं निव-  
सन्ते,—यावच्च शुक्तिरस्वज्ञानं नो जायते, तावदेव रजतमुपलभ्यते,  
न तु ततःपरमपि । द्वितीये अधिष्ठानतस्वज्ञानोदयेऽपि अध्यस्तं न  
निवर्त्तते; यथा स्फटिके लौहित्याध्यासः,—कस्यचिन्निर्मलस्य स्फटि-  
कोपलस्य सन्निधौ जवाकुसुमे गृहीते तत्प्रतिविम्बेन 'लोहितः स्फ-  
टिक' इति स्फटिके लौहित्याध्यासो भवति । तत्र अयं स्फटिकः  
श्वेत इति सत्यपि विशेषज्ञाने, अध्यस्तं लौहित्यं नापगच्छति, भवति  
हि तदानीमपि ज्ञानम्—स्फटिकोऽयं लोहित इति । पीतः शङ्खः,  
तिको गुड इत्यादावपीत्यमेव बोध्यम् । नयने पित्तदोषे समुत्पन्ने  
श्वेतोऽपि शङ्खः पीतः प्रतिभाति । तदानीम् 'अयं शङ्खः श्वेत' इति  
सत्यामपि बुद्धौ शङ्खेऽध्यस्तः पीतिमा न निवर्त्तते । जिह्वायां पित्तेन  
दूषितायां मधुरोऽपि गुडस्तिको भवति । तदा च 'गुडो मधुर' इति  
ज्ञानोत्पत्तावपि तदध्यस्तं तिकत्वं नापगच्छति ।

तस्मात् सादृश्यज्ञानस्य अध्यासं प्रति सत्यपि कारणत्वे, न सर्व-  
ेष्वपि अध्यासेषु तत्कारणम्, अपितु शुक्तिरजतरजजुसर्पेंत्यादिषु विशे-  
षज्ञाननिवर्त्तनीयेष्वेव । 'तिको गुडः', 'पीतः शङ्ख' इत्यादिषु विशेष-  
ज्ञानानिवर्त्तनीयेषु अध्यासेषु तु सादृश्यज्ञानस्य कारणत्वं वक्तुं न  
युज्यते । न हि 'पीतःशङ्ख' इत्यादौ शङ्खोतिम्नोरस्ति किञ्चित्  
सादृश्यम् । (१)

शुक्तौ रजताध्यासे शुक्तिरस्वज्ञानम् यथा प्रतिबन्धकम्, एवं  
शुक्तिज्ञानसामग्र्यपि प्रतिबन्धिका । शुक्तौ रजतादये किल केचन  
विशेषाः ( नीलवृष्टवप्रभृतयः ) सन्ति, त एव शुक्तिज्ञानस्य सामग्री  
तथाच सादृश्यज्ञानस्य अध्यासे कारणत्वास्वोकारेऽपि न क्षतिः ।

(१) अस्मिन् हि मते दृष्टेन्द्रियसंयोग एव अध्यासकारणम् । काचादि-  
दोषदूषितेन नयनेन शुक्तिकादिसन्निकर्षे सत्येव 'इदं रजतमिति' ज्ञानमुत्प-  
द्यते । तिको गुडः, 'पीतः शङ्खः' इत्यादावपि न कश्चिदाधः, तत्रापि पित्ता-  
दिदोषदूषितरसनेन्द्रियसन्निकर्षास्त्वैव ।

ननु सादृश्यज्ञानस्य कारणत्वास्वीकारे कथम् अङ्कारेऽपि रजतं नाप्य-  
स्यतामिन्द्रियुक्तम् इति चेत् ? न तत्रापि अङ्कारस्य नैलवादिरूपविशेष-  
दर्शनसाध्यत्वे रजताध्यासस्य प्रतिबन्धकतां करोति ।

क्रमशः

श्रीविधुशेखरं नमः ।

### बौद्धवृत्तान्तः ।

बुद्धदेवस्य नीत्युपदेशाः ।

साम्प्रतं बौद्धानामाचारपरम्पराप्रदर्शनतो विरम्य बुद्धदेवस्याप-  
रानपि काश्चिद्बुद्धपदेशादान् प्रदर्शयामः ।

उक्तं भगवता बुद्धेन—

“अक्रोधेन जिने क्रोधं, असाधुं साधुना जिने ।

जिने कर्त्तव्यं दानेन सत्त्वेन अठिक्त्वादिनम् ॥ धम्मपदं, क्रोधवग्गो ३

स०—अक्रोधेन जयेत् क्रोधम्, असाधुं साधुना (सुकर्मणा) जयेत् ।

जयेत् कर्त्तव्यं ( कृपणं ) दानेन, सत्त्वेनालीकवादिनम् ॥

“सुसुखं वत जीवाम वैरिणेषु अवैरिणो ।

वैरिणेषु मनुस्सेसु विहराम अवैरिणो” ॥ धम्मपदं, सुखवग्गो, १.

स०—सुसुखं वत जीवाम वैरिषु अवैरिणः ( सन्तः ) ।

वैरिषु मनुष्येषु अवैरिणः ( सन्तः ) विहरामः ॥

“न हि वेरेण वेरानि सम्मन्तीध कदाचन ।

अवेरेण च सम्मन्ति एस धम्मो सनातनो ॥५॥ यमकवग्गो धम्मपदं\*

\* बुद्धदेवस्य निर्वाणलाभानन्तरमेव राजगृहे बौद्धानां महत् सम्मेलनमा-  
सीत् । तस्मिन्नेव समये ‘धम्मपदं’ रचिनमिति वदन्ति । ‘धम्मपदस्य टीका-  
कारः खो-पञ्चमशतकोत्पन्नो बुद्धघोषो नाम स्वटीकायामवोचत्—यद् भग-  
वतो बुद्धस्योक्तिरेव धम्मपदे संगृहीतेति । बुद्धघोषेण प्रतियुक्तं आख्याया-  
भेकेका कथापि संयोजिता । इयमपि कथा बुद्धदेवनेव वर्यातेति तदुक्तिः ।

स०—नहि वैरेण वैराणि शाम्यन्तीह कदाचन ।

अवैरेण तु शाम्यन्ति एष धर्मः सनातनः ॥

श्रूयते बुद्धदेवेनेदं दृष्टान्तेनापि दृढीकृतम् । अत्रेयं कथा—कदा-  
चिद् भिक्षूणां मध्ये त्रियो महान् विसंवाद उत्थितः । तन्मीमांसार्थं  
ते सर्वे श्रावस्तीनगरमधितिष्ठन्तं बुद्धदेवमुपजग्मुः । अथ स भगवान्  
तेषां त्रिवादनिरासायेमां कथामारभत—पुरा किल वाराणस्यां ब्रह्म-  
दत्तो नाम महाधनसम्पन्नो त्रिपुलसैन्यसहितो महीपतिरासीत् ।  
कोशलप्रदेशे च दीर्घतिर्नामापरः कोपि क्षीणशक्तीराजाऽभवत् । प्रायो  
यथा बलीयान् दुर्बलं बाधते, तथा काशीराजोऽपि दीर्घंते राज्यमव-  
रुद्ये । तेन सार्कं योद्धुमसमर्थो दीर्घंतिः स्वराज्यात् सह महिष्या  
अपसृत्य गृहस्थेन बहुस्थानं परिभ्रम्य वाराणस्यां कस्यचित्कुम्भकारस्य  
गृहमाश्रयत् । राश्या तत्रैकः सुतः प्रसूतः । तस्य “दीर्घायु” इत्यभि-  
धानं जातम् । अथ बाले बद्धिते सति तदनिष्टाशङ्कया दीर्घंतिस्तं दूरं  
प्रैषयत् । इतो वाराणसोश्वरोऽज्ञासोद् यत्तदीयो वैरी तन्नगर एव  
तस्य कुम्भकारस्य गृहमधिवासतीति । ज्ञात्वैवेदं स दीर्घंतेस्तत्पत्न्याश्च  
वधदण्डमादिदेश । दैववशात्तु दीर्घायुः पित्रो मरणसमये तत्समी-  
पमागमत् । स्वजीवितोत्क्रमणकाले जनकः पुत्रमुपदिदेश—“ वत्स,  
नाधिकं पश्येः, नालपं पश्येः, किञ्च—

“ नहि वैरेण वैराणि सम्मन्तीध कदाचन ।

अवैरेण तु शाम्यन्ति एष धर्मो सनातनो ” ॥

भिक्षवः, अथ स दीर्घायुर्वनमुपेत्य पित्रोः कृते कानिचिदिनानि  
रोदनेन यापयित्वा वाराणसीपतेर्ब्रह्मदत्तस्य हस्तिपककृत्यं स्वीचकार

परेद्युः स प्रत्युष एव शयनादुत्थाय वीणया अतिमधुरं किञ्चि-  
दगायत् । तस्य खलु तद्गीतिमाधुर्यमित्थं मनोरमतरमासीद् येन स  
महीपतिरपि मुग्धचित्तः कः स इत्यजिज्ञासत् । तदनुज्ञया तत्समीपं  
नीतो दीर्घायुः प्रीणितेन तेन स्वपाद्वचरत्वेन न्ययुज्यत ।

कदाचिन्नरपतिर्ब्रह्मदत्तो मृगयार्थं सह दीर्घायुषा नगराद् दूरम-  
गमन् । तथास्थितस्य तु तस्य दीर्घायुषं विना नान्यः कश्चिन् पादुर्व-  
चास्तदानीं तत्राभून् । अथ स श्रान्तशरीरो दीर्घायुषोऽङ्के शिरो-  
देशं संनिवेश्य निद्रां लिखेव ।

अचिन्तयद् दीर्घायुः—नरेन्द्रेणानेन असमाप्तु महद्दण्डमाचरि-  
तम्—पितरौ विनाशितौ, तद्दण्डं चापहृतम् । तदयं प्रतिवैराव-  
सर इति । ततश्च तदनुष्ठानार्थं करवालं कोषत उन्मुच्यधारयत् ।

परन्त्वस्मिन्नेव क्षणे दीर्घायुषः स्वजनकेन मरणकाले प्रदत्तं तत्  
बालु वचनं स्मृतिपथमारूढम्—

“घत्स, नायिकं पश्य, नालयं पश्य-

नहि वेरेन वेरानि सम्मन्तीह कदाचन ।

अवेरेन तु सम्मन्ति एस धम्मो सनातनो” ॥ इति ॥

नरपतिरपि कमप्यतिघोरं दुःस्वप्नं विलोक्योद्बुध्यत, दीर्घायुषा  
तत्कारणं पृष्टोऽकथयञ्च—“न जातु मे सुखस्वापो जायते, सर्वदेव  
स्वप्नसमावेशे दृश्यते मया—यद्दहं दीर्घायुषोऽङ्के शिरः संस्थाप्य  
स्वपीमि, स तु सहसा मां करवालेन छेत्तुमुपक्रमते” इति ।

स तु दीर्घायुस्तदाकर्ण्य वामेन पाणिना राज्ञो मस्तकं दक्षिणेन च  
अङ्गं धारयन्नवोचत्—“पश्य राजन्, अयमेवासि स दीर्घायुः । बहव-  
स्त्रयासमाकमपकाराः कृताः । तदयं तस्यावकाशः प्रतिहिंसानलस्येति ।

असहायो महीपतिः सभयमवादीत्,—“ननु दीर्घायुः स्वप्राणान-  
हमद्य त्वां प्रार्थये, प्रसीद, न मामिह प्राणैर्वियोजय,—त्वं मां रक्षेति” ।

प्रत्युक्तं तेन—“राजन् कथमिदं सम्भाव्यते, ननु यत्न ममापि  
प्राणा विपन्नाः ? अथ त्वं मेऽभयवचनं प्रयच्छेः, अहमपि ते प्राणान्  
रक्षेयमिति” ।

राज्ञा तदङ्गीकृत्योक्तम्—“त्वं मे प्राणान् रक्ष अहमपि तेऽभय-  
वचनं ददामीति” ।

अथ तयोरन्योन्यं शपथपूर्वं सम्पन्ने मैत्रीबन्धने दीर्घायुः, आत्मनः सर्वं वृत्तान्तं प्रकाशयामास । ब्रह्मदत्तस्तदाकर्ण्योवाच—“ दीर्घायुः । पित्रा ते मरणसमये तुभ्यं “नात्रिकंपश्य, नालपं पश्य, —नहि वैरेण-वैराणोत्यादि यदुक्तं तस्य कोऽर्थः” ?

सोऽब्रुवत्—“ नाधिकं पश्य ”—दीर्घकालं यावद् वैरवृत्तिर्मनसि न रक्षणीयेति,—नाल्पं पश्य ”—नाल्पकारणेन मैत्रीविच्छेदः कर्तव्यः, ‘नहिवैरणे’ त्यादेरयमर्थः—त्वया मे पितरो विनाशितौ, तद् यद्यहमपि तदर्थं त्वां हन्यां, तर्हि त्वदीया जना मामपि प्रतिहन्तुं यत्नेरन्निति पश्य, न वैरं वैरेण शाम्यति । त्वया साम्प्रत मे प्राणा रक्षिताः, मयापि च तत्रेति पश्य, अवैरेणैव वैरं शान्तमिति ।

ब्रह्मदत्तस्तदाकर्ण्य दीर्घायुषे हृतपूर्वं तत्पितृराज्यं सर्वमेव समाप्यत्, स्वदुहितरंच तस्मै परिणयप्रियिना सम्प्रादात् ।

हे भिक्षवो यदिनामेदृशं वृत्तं धृतदण्डास्त्राणां राज्ञामपि सम्भाव्यते, तर्हि भिक्षवो, ये खलु यूयं धर्मं जीवितमवलम्बितवन्तः, तैस्तु आश्रयनेत्रेयं क्षमा समाश्रयणीया । अन्योन्यं वितयप्रणयप्रदर्शनेन यूयं निवसत, नान्योन्यं विच्छेदं जनयत, अयमेव ममोपदेशः । आशसे—गृहस्था अपि भिक्षूणां वः शोडसरणिमनुसरन्तः सुखिनो भवन्तीति । ( महावग्गो-१०.२० ) \*

अन्यापीदृशी काचिन्मतोरमा कथा श्रूयते—

कदाचित् कोऽपि श्रावस्तीनगरादूरस्थ-‘प्रणन्दपुर’-वास्तव्यो धी-वाः कुतोऽपि गच्छन्नधनि नया ‘अविरवत्या’स्तोरं कानिचित् कच्छ-पाण्डानि प्राप्य श्रावस्यां कस्यापि स्वसुहृदो गेहे केवलमेकं विना

\* कथेयं भागतः Civilization in Ancient India नामकाद् भागतश्च ‘बौद्धधर्मे’ नामकाद् वज्रभाषाग्रन्यात् संगृहीता ।

सर्वाण्यण्डानि बन्धुपरिवारैः सहामक्षयत् । शिष्टन्तु तत् तद् द्वित्रे  
प्रदत्तम् । सा क्लृप्तकन्यका तदण्डरसास्वादेन विरसमिवान्यं भोज्यं  
परित्यज्य ततः प्रभृति स्वगृहस्थितायाः कुक्कुट्या अण्डं प्रतिदिनं  
स्वयमेव पक्त्वा भोजितुमारभत ।

सा तु कुक्कुटी प्रत्यहमेव निजाण्डानां ध्वंसमालोक्य तस्यै कन्य-  
कायै असूयन्ती भगवन्तमभ्यर्थयत यत्सा त्वरितं प्रेत्य मांसाशिजन्तु-  
त्वेनोत्पद्य तस्याः कन्यकायाः पुत्रादीन् विनाशयेदिति ।

कुक्कुटी मृत्वा तस्मिन्नेव गृहे विडालरूपेणाजायत । कन्यका च  
स्वमातुरेव गृहे मरणानन्तरं कुक्कुटीत्वेनोदपद्यत । कुक्कुट्या प्रसू-  
तान्यण्डानि विडालोऽनुदिनमेव खादितुमारभत । अथेत्यमेव गच्छति  
काले सा कुक्कुटी देवं प्रार्थयत-यद् भविष्यजन्मनि सा तस्य विडा-  
लस्य सन्ततिं विनाशयेदिति । कुक्कुटीरूपा कन्यका सा उपरम्य  
वित्तव्याघ्ररूपेण विडालश्च हरिणरूपेणोदभवताम् । हरिणेन शावः  
प्रसूतः, व्याघ्रस्तु तमग्रसत् । इत्यमेव पञ्चशतवत्सराणि यावत्तयो-  
र्वैरं प्राचलत् ।

तयोरन्तिमे जन्मनि ऐको 'विलूम' \* रूपेण अन्यस्तु मानवकन्या-  
स्वरूपेण श्रावस्त्यां सम्भूतौ । बृद्धदेवस्तदानौ 'जेतवन'—विहारे  
ताभ्या-मिदमुपदिदेश "अनेन मे क्षतिस्तथादिता, अनेनाहं विजितो-  
ऽस्मि, अनेनाहं प्रहितोऽस्मि, अनेन बाहू मुषितोऽस्मीति न कश्चिद-  
न्यस्मै दुह्येत्, यदि तथा कुर्यात्, तर्हि तयोर्वैरमुत्तरोत्तरजन्मस्व-  
प्यावत्सुर्यते । अथ न तत् क्रियेत, वैरं शाभ्येदिति" । इदमाकर्ण्य  
'विलूम' 'शरणगमनम्' † उच्चार्य आश्रित्य च पञ्चमहादेशान्

\* शब्दोऽयं ब्रह्मदेशीयः मांसाशिजन्तुविशेषस्तीति तदर्थः ।

† 'शरणगमनम्'—त्रिशरणम्—बुद्धं शरणं गच्छामि, धर्मे शरणं ग-  
च्छामि अर्धं शरणं गच्छामि इति प्रागुक्तम् ।

( पञ्चशीलरूपान् पूर्वोक्तान् ) वैरदुःखादमुच्यत । कन्यका च सा  
\* 'सोतापत्ति'-मार्गमभजतेति † ।

बुद्धदेवेनेदशा मनोरमाः परःशता उपदेशाः प्रदत्ताः ।

कश्चित् पत्निकापियः ।

—:0:—

## विव्राहे कन्यायाः परीक्षा ।

साम्प्रतमप्यस्मद्देशेषु लक्षणेन कन्यायाः शुभाशुभत्वं विविच्य  
विवाह्यत्वं निर्णयित इति दृश्यत एव । प्राचीनग्रन्थालोचनेन ज्ञायते  
यत् सेयं प्रथा बहुतिथादेव कालात् प्रचलितास्तीति । न केवलं  
मन्वादिप्रणीतासु संहितासु, किन्तु पतेभ्योऽप्यतिप्राचीनतमेषु गृह्य-  
सूत्रेषु तत्परिचय उपलभ्यते । कीदृशीव सा परीक्षासीदिति पाठ-  
कानां कुतूहलविनिवृत्तये तत्तद्ग्रन्थेभ्यः संगृह्येह उपदिश्यते ।

सोऽयं परीक्षाविधिर्बुद्धेष्वेव गृह्यसूत्रेषु दृश्यते, अस्माभि-  
स्त्वह गोभिलगृह्यसूत्रादुद्ध्रियते । तत्र द्वितीयप्रपाठकस्य प्रथमका-  
ण्डकायामुक्तम्:—

“पुण्यनक्षत्रे दारान् कुर्वीतेति” ॥ १ ॥

कीदृशान् दारानित्यत आह—

“लक्षणप्रशस्तान् कुशलनेति” ॥ २ ॥

'सोतापत्ति'—बौद्धशास्त्रे ऽक्रमेणनिर्वाणप्रापकाञ्चत्वारी मार्गाः कथ्यन्ते  
था 'सोतापत्तिमग्नो' ( सोत व्यापत्तिमार्गः ), सकदागामिमग्नो सङ्गदा-  
गामि मार्गः ), 'अनागामिमग्नो' ( अनागामिमार्गः ), 'अरहत्तमग्नो  
अहंमार्गः ) च । विस्तर उपरिष्टात्प्रकाशयिष्यते ।

† बुद्धघोषिण धम्मपदव्याख्याने या कथा निबद्धाः, तासां काश्चिद् ब्रह्म-  
शीय भाषातोऽनूद्ग आंगभाषया Buddhaghosha's Parables नाम्ना  
अथेन Capt. T. Rogers महाशयैः प्रकाशिताः । तस एवेयं कथा संग-  
णैता ।



कुशलेन स्त्रीलक्षणविदा लक्षणदर्शनेन ये प्रशंसिताः, तानित्यर्थः  
अथ कदाचिद्विलक्षणज्ञो न लभ्यते, तदा किं कार्यमिति सूत्रकारस्तद्रूपं  
कथयति—

“ तदलाभे पिण्डान् इति ” ॥ ३ ॥

कुशलस्य स्त्रीलक्षणविदोऽलाभे कांश्चिन् मृत्पिण्डान् कुर्यादित्यर्थः  
मृदस्तु वक्ष्यमाणेभ्यः स्थानेभ्यः संग्राह्याः—

“ वेद्याः, सीताया, हृदाद्, गोष्ठाच्च, चतुष्पथाद्,  
आदेवनाद् आदहनाद्, ईरिणात् ” ॥ ४ ॥

( वेद्याः यज्ञवेदितः सीतायाः—लाङ्गलपद्धतितः,—कृष्टक्षेत्रादि-  
त्येके, आदेवनाद्—आदहनात्—श्मशानात्, ईरिणात्—उषरभूमितः  
इत्यर्थः । )

तथाचैतेभ्योऽपिभ्यः स्थानेभ्यो मृदमाहृत्य पृथक्त्वेन अष्टौ समानाः  
पिण्डा निर्मातव्याः, सर्वाभ्यो मृदभ्योऽल्पात्वं संगृह्य अपरश्चैक इति  
नव पिण्डाः स्युः । ते च पिण्डास्तथा चिह्निताः कर्त्तव्याः, यथा दृष्ट्वा  
विज्ञायेत यदयं पिण्डो यज्ञवेदिमृत्निर्मितः, अयं च सीतामृदुत्पन्न  
इति, एवमपरापरोऽपीति ज्ञेयम् । तदुक्तम्

“ सर्वेभ्यः संगृह्य नवमम् ” ॥ ५ ॥

“ समानकृतलक्षणानिति ” ॥ ६ ॥

अथ तान् पिण्डान् वक्ष्यमाणेन मन्त्रेण कुमारो मुपनयेत् :—

“ ऋतमेव प्रथमम्, ऋतं नात्येति कश्चन ।

ऋत इयं पृथिवी श्रिता, सर्वमिदमसौ \* भूयात् ” ॥ इति ॥

अथ कुमारीं ब्रूयादेपामेकं गृहाणति । सा चेत् पिण्डेषु आद्यात्  
चतुर्णामेकतमं गृह्णीयात्, तर्हि तामुपयच्छेत् । नद्यमस्यापि पिण्डस्य  
( सर्वमृत्निर्मितस्य ) ग्रहणे कन्या धिवाह्या भवतीति केचित् तदुक्तम्—

“ पूर्वेषां चतुर्णां गृह्णन्तीमुपयच्छेत् ” ॥ ८ ॥

\* अतः “ असी ” इत्यत्र कन्याया नाम निबन्धम् ।

“सम्भार्यमित्येके” ॥ १ ॥ इति \*

गोभिलपुत्रकृतस्य गृह्यासंग्रहस्य द्वितीय प्रपाठके कुमार्या एकै-  
कपिण्डग्रहणे कीदृशं शुभाशुभत्वं प्रकाशत इति वर्णितम् । तद्यथाः—

“वेदिपिण्डात् क्रियावती, सीतायाः फलते कृषिः ।

अक्षोभ्या च हृदे ज्ञेया, गोष्ठे भवति गोमती ॥ २१ ॥

चतुष्पथे प्रकीर्णा † स्याद् द्यूतस्थाने कलिप्रिया ।

इमशाने म्रियते भर्ता बन्ध्या भवति चोषरे ॥ २२ ॥

नवमे सर्वं एवैते कन्यायाः परिगृह्यते” ॥ २३ ॥

शास्त्रान्तरेष्वयं फलवादः ( विनाष्टमं पिण्डम् ) कन्याया अपत्य-  
गत्यत्वेनोपलभ्यते । यथाः—

“गृह्णाना वेदि पिण्डं च प्रसूते याज्ञिकान् सुतान् ।

सीतापिण्डन्तु गृह्णाना सुतान् सूते कृषीवलान् ॥

सर्वकामसमृद्धांश्च तृतीयस्य परिग्रहात् ।

गोष्ठपिण्डग्रहाच्चापि गोमिनः सुखिनस्तथा ॥

इतश्चेतश्च गन्तारः पञ्चमेनास्थिताः सुताः ।

पण्डेन तु गृहीतेन भवन्ति द्यूतसेविनः ॥

इमशानपिण्डग्रहणात् विधवा जायते ध्रुवम् ।

बन्ध्या वा विधवा सास्यादष्टमग्रहणादपि ॥

मिश्रमेतद्भवेत् सर्वं यतः पूर्वोदितं फलम् ।

नवमस्य ग्रहस्तरुमात् शुभो वा यदि वाऽशुभः” ॥इति॥

विधुशेखरशर्मा ।

\* तैत्तिरीय गृह्यसूत्रेऽप्ययं विधिः ईषद् भेदेन दृश्यते । यथा—“शक्ति  
विषये त्रयाणि षट्तिच्छ्रमानि उपनिषाय ब्रूयादुपसृष्टेति” । “नाना विधानि  
मंष्टानि वेदाः मांस्त्रेण इत्यादि” ॥ पूर्वेषामुपसर्गाने यथातिङ्गच्छदिरिति” ॥

१ ख. १५—१७ सू. ।

† वाभिचारिणी ।

## भारतस्य वर्णमाला वर्णलिपिश्च ।

कलिकाताविश्वविद्यालयपत्रिकायाः आंग्लवर्षीय—‘जुलाई’संख्यायां प्रकाशिते कस्मिंश्चित् प्रबन्धे साधूक्तं मे प्रियसुहृदा सुविदुषा पण्डितश्रीसतीशचन्द्रविद्याभूषण एम. ए.-महोदयेन—“भारते व्यवहृतानां विभिन्नानां भाषाणां संख्या पृथिव्या अवशिष्टांशेषु प्रचलितानां भाषाणां संख्यातो गरीयसी । कश्चिद् यूरोपीयः आंग्लवर्णमालाज्ञानसाहाय्येन नातिक्रम्येन यूरोपामेरिकादेशयोः सर्वतः पर्यटितुं प्रभवति, परं कस्यचिद् भारतवासिनः पक्षे प्रादेशिकभाषाविशेषस्य लिपिज्ञानसाहाय्येन प्रदेशान्तरे गमनं बह्वायाससाध्यम् । यदि कश्चिद् वङ्गवासी विहारभूमिं गच्छेत्, तर्हि स तत्र निजलिपिप्रकाराद्भिन्नं नूतनमेव कञ्चित् लिखनार्थं पश्येत् । एवमेव स्याद् यद्यसौ उत्कले वाक्षिणात्ये वा भ्रमणं कुर्यात्” । इति । लेखकेनानेन आदौ वर्णमालानां विशेषतोभारतप्रचलितानां विभिन्नानां लिपिप्रकाराणां संक्षिप्तं सम्पूर्णं च इतिवृत्तं दत्तं, पश्चात् मन्तव्यत्वेनोक्तं यत् काले देवनागरवर्णलिपिरेव निखिलहिन्दूनां साधारणलिपिर्भविष्यति इत्यत्र सम्भाव्यता विद्यतइति । अस्मिन् प्रबन्धे अहमिदमेवमतं विशदीकर्तुं, दृष्टान्तेन च रूपीकर्तुमस्यैव च अवश्यस्वीकार्यान् उपसिद्धान्तान् तत्र भवतां पाठकमहोदयानां पुरतः स्थापयितुं प्रयतिष्ये ।

नाहं प्रकृतस्ववित्, नचाहं भारतस्य वहिरन्तः प्रचलितानां वर्तमानानां विभिन्नलिपिप्रकाराणाम् इतिवृत्त-विकाशसंबन्धगवेषणाफलानां पुनरुक्त्या भवतां धैर्यच्युतिं जनयितुमिच्छामि । ज्ञानं सर्वदैव हितम् । काठिन्यसंशयाभ्यामुपहतमपि च तत् मनोहारि भवितुमर्हति । परं व्यवहाराजीवित्वेन प्राकृतनागरिकत्वेन चाहं केवल उल्लिखितपण्डितवरप्रदर्शिताया एव अवस्थायाः प्रयोगजविघ्नोपपाकरणोपायाविष्काराय यतिष्ये ।

विश्वविद्यलयशिक्षामभिज्ञमुषो मे कलिकाता-प्रधानविद्यामन्दि

रत्यागात् कतिपयवर्षानन्तरं भारतीयभाषासु रोमकलिपेः ( Roman character ) बहुलप्रचारसंसाधनार्थं काचित् समितिः प्रतिष्ठापिता । आंग्ल-फ़रासि-शर्मण्यदेशक्षयप्रकाशितेषु ग्रन्थेषु रोमकाक्षरैर्लिखितानां संस्कृत-पालि-जेन्दभाषामयविषयाणां पाठस्य नवीनत्वं तदापि मनसि अम्लानमेवासीत् । तदाहं सेमिटिक- ( Semitic ) लिपौ प्रकृतत्वविदां मते तु 'फिनीशीय'- ( Phoenician ) मूलकवर्णमाला-र्णलिप्योः ) मुद्रितस्य पारसीकस्य पाठाय भृशं यतमानासम् । असम्पूर्णायाः पुनरुक्तिदोषदुष्टायाश्च रोमकवर्णमालायाः स्वरूपाणां ( idiosyncrasms ) व्युत्पत्तिलाभायकृतोद्यमेन मया भृशं काठिन्यमनुभूतम् । देवनागरवर्णैः संजातपरिचयेषु भारतवासिषु इयं वर्णमाला केवलं कतिपयदिन्दुसमष्टिरिव प्रतिभायात् । अहन्तु आशौशवम् प्रांग्लवर्णमालायां सुपरिचित आसम् । अतोऽहं तदानन्तना बहवो युवान इव अमन्ये यद् भारतीयभाषासु सर्वासु प्राच्यभाषासु च रोमकलिपिप्रवर्त्तनेन बहवो बाह्याः असौकर्यप्रकारा अपगताः स्युरिति भतश्चाहं ब्राउन-प्रियासर्नमहोदयाभ्याम् आमन्त्रितः सपदि तत्समितिं गविशम् । तदाहं संस्कृतवर्णमालाया मूल्यं सौन्दर्यं च भारतीयभाषासु देवनागरलिपिपद्धते रूपयोगित्वं च न सम्यग् उपलब्धवान् आसम् इति कृतं कथनेन । तदा मया न ज्ञातं यद् एषैव लिपिः वेभिन्नैराकारैः सिंहल-तिब्बतब्रह्म-श्यामप्रभृतिषु भारतप्रान्तस्थितेषु देशेषु अन्येषु च सुदूरप्राच्येषु व्यवहियते इति । समितेः केचित् योग्यतराः सभ्या इव अहमपि कांचित् कालं रोमकवर्णलिपिप्रवर्तनाय षोडशम् यतमानोऽभवम् । प्रभुमण्डलं ( Government ) विषयस्यास्य उत्पादनभारमग्रहीत् भारतस्य विभिन्नप्रदेशेषु रोमकलिपेः प्रवर्तने महान् यत्नः आधीयत जनैः । विगतशतकस्य प्रथमाशीतिवर्षेषु अञ्जनद-प्रभुमण्डलं अस्याः प्रचाराय प्रायतत, स्त्रीपृथमप्रचारकाश्च तत्र यत्र अन्यस्याः कस्या अपि लिपेः सुप्रचलनं तैर्न परिलक्षितं तत्र तत्र एतां प्रावर्तयन् । परं पञ्चनद-प्रभुमण्डलं न सफलकाममभवत् ।

रोमकलिपिप्रचारसमितिरपि तस्वतो न किञ्चित् संसाधितयत्  
समितिरसौ अचिरञ्जीवा विस्मृतिसागरेनिमग्ना भग्ये भूयसां पाठ-  
महोदयानां श्रुतिपथमपि नागतवतीति ।

'प'-'बी'-'सी'-'डी'-त्यादिवर्णमालासमेता रोमकलिपिः तथा  
परिचितैः यूरोपीयैः आमेरिकावासिभिश्च स्पृहणीया भवेदेव । परं  
आधुनिकीनां यूरोपीयभाषाणां पक्षे यद् भवतु तद् भवतु, भारतीय-  
भाषाणां पक्षे तु एषा पुनरुक्तिदोषदुष्टा विकलाङ्गो चेति नोपादेश  
अपि च तस्याः रचना न विज्ञानसम्मता, फिनीशीयमूलकस्य मौलिक-  
रूपस्य ( crudeness ) अद्यापि तत्र दर्शनात् । संस्कृतवर्णमालायां  
यद् विज्ञानसौष्ठवं बाहुल्येन विद्यते न तत् कदापि प्रागुक्तायां लिपौ  
अविद्यत । आधुनिकं भाषाविज्ञानं संस्कृतव्याकरणमूलकमेव ।  
योहि "Grimm's Law"-(ग्रीमस् ल ) इति प्रसिद्धो ग्रन्थः स  
संस्कृतव्याकरणीय-शिवसूत्रस्यैव यूरोपीयवेशेनविपरिणमनम् ।  
अन्यच्च संस्कृतवर्णमाला स्वतः पूर्णा । शीतप्रधानदेशप्रभवणां  
भाषाणामन्तर्भूतान् ऊष्म-वर्णोच्चारान् ( hissing sounds ) विहाय अन्ये  
यतिविधाः मानवस्वराः सम्भवन्ति ते सर्वे एव संस्कृतवर्णेषु अभि-  
व्यञ्जिताः । अतः सर्वथा निरवकाशेयं कल्पना यद् भारतीयाः संस्कृ-  
तलिपिस्थाने रोमकलिपिं गृह्णीरन् इति । अतः स्वाभाविकमेतत् यत्  
ब्राउन-ग्रियासैन महोदयाभ्यां प्रतिष्ठापिता समितिः विलोपं गता इति

परं रोमकलिपिप्रवर्तनकल्पना न सम्यग् विलुप्ता । अधुनापि  
तस्याः समर्थकाः विद्यन्ते । सत्यपि तस्याः सम्पूर्णं अनुपयोगित्वे,  
सत्स्वपि च तस्य बहुषु सुरूपेषु दोषेषु, यत् तेषां निजस्वं तस्मिन्  
तेषां ध्रुवो विश्वासो वर्तते । परम् पतत् ते विरमरन्ति यत् रोमक-  
लिपेः आंग्लभाषायां व्यवहारोपयोगित्वापादनाय कानिचिद् रूपान्त-  
राणि स्वरगतपरिवर्तनानि च साधितानि, भारतीयभाषानिकराणाम्  
उपयोगित्वापादनाय पुनः केषांचिद् वर्णानां परिवर्जनम्, अपरेषां

प्रधानां प्रवर्त्तनमपि प्रयोजनीयं स्यात् । अयमपि रोमकवर्णमाला प्रचलने अपरोऽन्तरायः ।

किञ्च वर्ण-(letter) स्थाने पदांश-( Syllable ) व्यवहारकल्पना न मे सम्मता । तथा कृते 'ख'-इति एक वर्णं व्यवहर्तव्यं 'Kha' इति वर्णत्रयं व्यवह्रियेत, 'ख'-'घौ'- इति महाप्राणवर्णद्वयस्थले तालव्य 'श' इतिसंयुक्तध्वनिसथले च द्वौ रोमकवर्णौ अपेक्ष्यताम् । विसर्गस्यैव प्रकृतमहाप्राणवर्णस्य ध्वनिः 'h' व्यतिरिक्तेन अन्येन केनापि वर्णेन न प्रदर्शयितुं शक्यः स्यात् । रोमकवर्णमालायां एताः बाधा स्फुटा एव । सत्यमेतत् प्राच्यभाषातत्त्वविदः पाश्चात्याः रोमकवर्णमालायाः दोषाणां सूरीकरणाय कांश्चिद् वर्णान् कल्पितवन्तः (coined) भूयिष्ठं कृतकार्याश्च वभूवुः । परं पाश्चात्यविदुषामनुसरणम् किमेकान्ततः प्रयोजनीयम् ? लिखितभाषामपेक्षमाणां सभ्यतावस्थाम् अनारूढवताम् आदिमवासिनां मध्ये स्त्रीपृथग्प्रचारकैः संसाधितेन रोमक-वर्णमालाप्रवर्तनेन तस्या उपयोगः उत्कर्षो वा न प्रमाणीकृतो भवति । यत् खासियापर्वत-वासिषु सान्तालवासिषु च रोमकलिपेः प्रचलनं जातं तत् शिक्षकाणामेव अनभिज्ञतायाः जातिस्वभावस्य वा फलम् । यत्र यत्र रोमक-लिपिः प्रवर्तिता तत्र तत्र तत्स्थाने भारतमूला कापि वर्णमाला अनायासेनैव प्रयोक्तुं शक्या ।

भारतीयभाषासु रोमकलिपिव्यवहारे अपरा विद्यते महती अप-त्तिरस्माकं जातीयगर्वमूला । इयं हि भावप्रधाना । ( sentimental ) परमस्माकं बहुषु कार्येषु भावस्य (sentiment) महान् प्रभावः दृश्यते । अतः स भावः कथमपि न उपेक्षणीयः । सत्यपि हितवाद-( Utilitarianism ) पक्षे बहु समर्थिते, विशुद्धस्य उपयोगस्य ज्ञानं न सर्वदा जनान् कर्मणि प्रवर्तयति । अस्माकं जातीयगर्वो वैदेशिकवर्णमालाप्र-द्वेषप्रतिकूलः । अधुना तु भारते वैदेशिकभाव-शब्द-रीतीनां महान् उत्कर्षो दृश्यते । परं सर्वस्यैव वस्तुनः कश्चिद् अवधिः वर्तते ।

एतन्मया निश्चितं यद् बहव एव मे स्वदेशवासिनो यथा कारणान्तरात् तथा जातीयभावाद्धेतोश्च भारतीयलिपीनां स्थाने रोमकलिपिप्रवर्तनं प्रतिकूलमिष्यन्तीति । दृष्टं मया विगतवर्षस्य सेप्टेम्बरमासस्य सप्तदशदिवसे प्रकाशिते 'पाइओनियर'-( Pioneer ) पत्रपञ्चनदप्रदेशे रोमकलिपेः प्रवर्तनसमर्थनम् । अयं च हेतुः प्रदर्शितस्तत्र यत् प्रतिशतं त्रय एव नराः वर्णप्रयोगं जानन्ति । न च तेषां काचित् निर्दिष्टा वर्णलिपिर्वर्तते । परं यः सिद्धान्तः कृतः स न अपरिहार्यत्वेन कल्पनीयः ( necessary ) एको हि प्रबलः अंशस्तत्र उपेक्षितः । स च विदेशीयलिपिप्रतिकूलो भावो जनानाम्, यो मया जातीयभाव इत्यभिहितः । या तु विप्रतिपत्तिः ( Contest ) उत्थापिता तत्र, स उर्दु-रोमकयोः एकतरस्य उत्कर्षप्रतिष्ठापनविषयिणी । अहं तु न पश्यामि कथम् उर्दुमुपेक्ष्य रोमकम् अवलम्बितव्यम् इति । उभावेव समप्रभवौ । उभावेव च सर्वथा अविज्ञानमूलो समदोषयुक्तौ च । अहं तु 'अ'कारोच्चारणमिज्ञापने 'ए'-(a) आलिफ्-( alif ) इतिवर्णद्वयतः अकारस्यैव श्रेयस्त्वं स्वीकरोमि सुगमतरत्वात् युक्ततरत्वात् यथार्थत्वाच्च अकारस्य । किं च 'ए'-(a) वर्णस्य एतावन्ति उच्चारणानि विद्यन्ते यत् तेषां प्रदर्शनार्थं बहूनां शब्दानां प्रयोजनं भवति ।

एवं रोमकलिपिप्रवर्तनप्रस्तावः सर्वथा निरस्तः । एतेन, रोमकेण सह एकमूलकं तैरेव दोषैर्युक्तं तयैव च अविज्ञानमूला रचनया ( arrangement ) समन्वितम् आरवीय-पारसीकेतिभाषाद्वयमपि निरस्तम् । भारतीयसम्प्रदायस्थेषु केषुचित् पारसीक प्रवर्तने रोमकविषयिणी जातीयभावरूपा आपत्तिर्न प्रयुज्येत । परं बहुष्वेव आरवीय-पारसीकेषु रोमकेणैव तुल्यविरोधविषयः । अपि च भूयसामेव मतं सर्वत्र जयेत्, संस्कृतवर्णमाला च सर्वाभ्यो योग्यतरा । अतः साधारण-मते गृहीते, तस्या एव अनुकूलं मतं प्रभविष्यति इत्यत्र नास्ति मे संशयः । अहं तु संस्कृतलिपेरेव पक्षं दृढं समर्थये इति कृतं कथनेन । इयमेव वर्णमाला प्राचीनचीनवासिनो वर्जयित्वा अन्यत्र

प्रमत्ते पूर्व-(एशिया-) भूमौ प्रचलिता । संस्कृतवर्णमालायाः श्रेष्ठ-  
 त्वपक्षे नाहं बहु प्रपञ्चयितुमुत्सहे । परमेतद्विषये काञ्चिद् घटना  
 प्राख्यातुमिच्छामि । एतत्तु प्रयादत्वेन परिणतम् यद् बाह्यैक्ये जना  
 बहुभाषिणः किञ्चित् आत्मश्लाघिनश्च भवन्ति । अहमपि एतस्य व्य-  
 मिचारत्वेन न मन्तव्यः । १८७० तमे आंग्लवर्षे अहं कलिकाताविश्व-  
 विद्यालयस्य एम. ए. परीक्षाव्याप्तुत्तां भूत्वा उपाधिं लब्धवान् ।  
 एतन्मु मया अध्यापकसाहाय्यं प्रिनैव साधितम् । कस्माच्चिदनुकूलात्  
 कालगणनाप्रसादात् हेतोः वि. ए. परीक्षायाः आगमपत्र-(Certificate)  
 प्राप्तं; पूर्वमेवाहं एम. ए. उपाधिना भूषितोऽभवम् । मदीयः कश्चिद्  
 बन्धुश्च मद्दशापन्नोऽभूत् । तस्य च बन्धोः अकालमृत्युं गतस्य कति-  
 पथपर्याणि समतीतानि । उभावेव आवां १८७० वर्षे कलिकातावि-  
 श्वविद्यालयस्य तदानीन्तनानाम् आधुनिकानां च विषयाणां सुगमतमे  
 विषये आंग्लसाहित्ये परीक्षार्थिनो अभवाव । परीक्षायाः प्रथमचतुर्षु  
 दिनेषु उभावेव आवां शोभनं लिखितवन्तो । अधुना इव तदापि पञ्च-  
 षडि.से परीक्षाविषयो भाषाविज्ञानमासीत् । परीक्षामन्दिरमुभो  
 एकत्र गच्छेव इति मे बन्धुः नियतकालात् प्रागेव मत् सकाशमाग-  
 र्छत् । अहं तम् ईदृशस्य अकालागमनस्य कारणमपृच्छम् । स च  
 विपण्यवदन्ते रुदन्निव उवाच । नाहं 'Grimms' Law' ('ग्रीम्स् ल')  
 साधनप्रस्थं सम्यक् अधीतु मपारयम्, अतोऽहम् अद्यतनपरीक्षा-  
 याम् उपस्थितो भवितुं नेच्छामि इति । दौर्भाग्यवशात् वि. ए. परी-  
 क्षासमये, सत्यपि तदानीं संस्कृतभाषायाः अवश्यपठनीयविषयेषु  
 परिणतत्वे, नासौ व्याकरणं साभिनवेशम् अधीतवान् । सत्यमनो  
 भाशैशवं संस्कृतमपठत् । परं संस्कृतवर्णमालायाः वैज्ञानिकीं सिद्धिं  
 संस्कृतव्याकरणस्य च शिवसूत्रं न तत्त्वतः उपलब्धवान् । सुवि-  
 ध्यातैः शर्मण्य-( German ) पण्डितैः प्रदर्शितं वर्णविनिमयतत्त्वं  
 तस्मै abnacadabra ( वर्णसमावेशप्रकारविशेषः ) इव दुर्बोत्रं प्रत्या-  
 तात् । अहं तु त नैराश्यपरिहारयोपदिष्टवान्, अस्माकं वर्णमालायाः



शिवसूत्रस्य च रचनां ( arrangement ) तं स्मारितवान् । सुहृत्परमेव स 'क्लार्क'-( Clarke ) महोदयकृत-व्याकरण-तत्त्वविचार-( Comparative Grammar ) नामकग्रन्थे मोक्षमूलरप्रणीत-भाषाविज्ञानग्रन्थे ( Science of Languages ) च उपनिबद्धं स्वरविनिमयतत्त्वम् अवबोधुं कण्ठस्थं कर्तुं च समर्थोऽभूत् । अर्धघटिकान्यूनकाले एव च तस्य वदनमण्डलं प्रीतिप्रफुल्लमजायत नैराशयं च अपगतम् । एषम् 'Grimm's Law' 'ग्रीम्स् ल'-ग्रन्थस्य वाद्यकाठिन्यबहुलत्वेसत्यपि वभावेषावां परीक्षायामुत्तीर्णो अभवाव ।

अधुना सन्नद्ध-सिंहलस्य विशालस्यास्य भारतमहादेशस्य का नाम एकाकारा ( Uniform ) वर्णमाला भवितुमर्हति इत्येतत् निर्णेतव्यम् ।  
( क्रमशः )

श्रीसारदावरण मित्तः ।

—o—

## कृपिविज्ञानम् ।

साम्प्रतं पुरुषार्थतया ये ये विषया मानवैः प्रार्थ्यन्ते, तेषु को गरिष्ठ इति प्रश्ने अर्थएव स इति सर्वे पेरुमत्या उत्तरयन्ति । तदुपाजर्नं हि अधुना मानवानां मूलं मन्त्रं, तेनैव जीवनमतिबाह्यितुं केऽपि कुण्ठिता न भवन्ति । यतोऽधुना अस्माकं सुखं, दुःखं, जातीया दैशिकी च उन्नतिरनेनैव परिचालिता भवन्ति । तदधुना विचार्य्यं कोनाम गरीयानुपायोऽस्माभिर्ग्रहणीयो येनास्माकं जातीयदरिद्रता अचिरादेव विलीयेत । तत्र प्रधानतो मूलधनं श्रमः क्षेत्रं च यथा दारिद्र्यहानाय भवति न तथा क्रिमपि ।

प्राचीनकालात् सर्वएव जानन्ति 'रत्नप्रसूः पृथ्वीति' । परिश्रमेण धनमिति सूत्रस्य प्राधान्येन भूमिभूमिरेव, अन्नैव हि परिश्रमस्यफलं तिष्ठति । अयं खलु सिद्धान्तस्य निष्कर्षः; यतोऽपि धनागमो भवतु तत्

सर्वं पृथिव्याएव आयाति इति । प्राकृतनाः अस्य माहात्म्यं सम्यग-  
वगतवन्त आसन् । सभ्यतायाः प्रथमोदयाच्च कृषिः साधुतरमालो-  
चिता आसीत् । कृषिरेव भारतीयानां प्रधानतमा उपजोविकासीदिति  
आवेदेभ्यः सर्वाण्यपि शास्त्राणि प्रतिपादयन्ति । अपिच अस्य  
भारतवर्षस्य प्रकृतिं समालोच्य इदमेव प्रतिभाति, कृषिकार्य्याय यथा  
तापादिकमपेक्षते तत्सर्वमत्रैव अनायासलभ्यमिति । सर्वेषु मानवाः  
प्रकृतिमनुसृत्यैव जीवनोपायान् अन्विच्छन्ति । प्रकृतिः भारते एव  
कृषे रनुकूलां शक्तिं बहुतरं ददाति अतः पूर्वतएव भारतीयाः कृषि-  
तैव जीविकानुकूलत्वेन आश्रितवन्तः ।

परन्तु महद्दुःखाकरमिदं यत् तथैव प्रधानावलम्बत्वेन निर्दिष्टा-  
मपि कृषिविद्यां वानरः कण्ठार्पितां मुक्तावलीमिव सर्ववयमधुनाऽ-  
नादरचक्षुषा पश्यामः । अस्यच महदनिष्टकरं फलं पश्यतामपि अ-  
स्माकं चक्षूषि नोन्मीलयन्ते नवाऽस्माकं चैतन्यं समुदेति । प्रतिवर्षं  
दुर्मिक्षेण रत्नप्रसोभारतस्य बहु सहस्रं मानवाः जठरज्वालाभिर्दग्धाः  
समनातिथित्वं भजन्ते, वयन्तु तेषां वक्षःषु लीलयैव साहकारंपदनि-  
क्षिप्य उच्चैःकण्ठं घोषयामः—राज्ञः अनिश्चयकरभारप्रपीडिताएव एते  
मृत्युपथं गता इति । अस्मिन् हि दौर्भाग्यसङ्कुलेदेशे प्रतिशतं सप्त-  
तिरेव कृषकाः, अपिच यत्र पृथ्वी प्रकृत्यैव उर्वरा प्रकृतिश्च सर्वथासर्व-  
शस्यानुकूला तत्र दुर्मिक्षं नित्यमेव आयाति, किन्तु यत्र मार्किनप्रदेशे  
कृषकाणां संख्या प्रतिशतं पञ्चदशतोऽपि न्यूना भूमिश्च नीरसतमा  
त्र कोपि दुर्मिक्षस्य नामापि न जानाति । मन्ये अत्र मृत्तिकाया उर्व-  
रतैव दुर्मिक्षवृक्षस्य सम्यक्पुष्टेः कारणं भवति । अस्यकारणं—भारते  
प्रतिशतं सप्ततिः कृषका यावन्ति शस्यानि उत्पादयन्ति मार्किन्  
देशीयाः पञ्चदशसंख्यका अपि ततो द्विगुणफलं लभन्ते । इतोऽपि  
मसंतृप्तास्तेऽक्रमशः कृषकसंख्यां वर्द्धयितुं यत्नवन्तो दृश्यन्तइति ।  
:८७० स्त्रीष्टीयाब्दे तत्र ३४ लक्षपरिमिताः कृषीवला आसन् अधुना तु  
तेषां संख्या कोटिपरिमिता । दृष्ट्वा चैतन् कृषिकर्मणि उदासीनानां

रंलण्डीयानामपि चेतश्चिन्तासङ्कुलं जातम् । किंचाधुना अध्यापक  
'मूरो' ज्ञावितां रीतिमवलम्ब्य अमेरिका समधिकं शस्यशालिनो भूवि  
प्यतीत्यत्र नास्ति नन्देहस्य लेशोऽपि ।

कथमस्माकदेशे उर्वरतमेऽपि क्षेत्रं समधिकसंख्यका अपि कृषका  
न तथाः शस्यान्युत्पादयितुं पारयन्ति कथं वा शस्यश्यामलेभारतप्रांते  
द्विद्विद्विष्टानां मानवानामविर्भाव इति सुनिपुणं चेद् विचार्यन्त  
तदा एतदेव अस्मान् प्रतिभाति यदत्र कृषिकार्यस्य प्रणाली न समी  
चीना यतः श्रमानुरूपं फलं न प्राप्यते । एतच्च पाश्चात्यकृषिज्ञान  
पर्यालोचनयापि विस्पष्टं भवति । अतोऽस्माकं कृषिप्रथा आमूलत  
संशोधनमर्हतीति ध्रुवम् ।

यः खलु कृषिकार्यदेव विशेषतो धनागमं वाञ्छति तेन प्राक्क्षे  
त्रस्य मृत्तिका सम्यक् परीक्षया, तत्र उद्भिन्मूलं अनायासेन अन्तः  
प्रवेष्टुं शक्नोति नवा सा च तत्र दृढमूलाभविष्यति नवेति । अप्रवि  
ष्टमूला भूमौपतिता च उद्भिन् कदापि न फलदायिनी भवति इयतः  
सैकते प्रस्तरमयेच स्थाने शस्योत्पत्तिर्न सम्भवति । मृत्तिकायाः शस्य-  
शक्तिव्ये जलावरोधकत्वशक्तिरपि विशेषतोऽपेक्षने परन्तु कठिनकद-  
मदत् (Hard clay) जलेन वायुना च अनतिक्रम्या मृत्तिका शस्योत्पा-  
दने कदाचिदुपयोगिनी न भवति । यतो जलं वायुश्च उद्भिदामाहारस्य  
सनिजपदार्थविशेषस्य च संग्रहकर्त्ता । एवं वायुना जलेन शिशिरेण  
मृत्तिका स्वभावतः कृष्टा भवति उर्वरतां च गच्छति सा चेद्वर्षणाधि-  
क्येन सम्यग् धोता भवेत् । अतएव जलवायुनञ्चकारार्थं क्षेत्रं वर्षणपे-  
क्षते । कर्षणहि शस्य ग्रामे मुख्यं निदानम् ।

उद्भिन्मूलैः मृत्तिकातोऽस्माकृष्य देहस्य सर्वत्र विकसित्ति ततो-  
ऽस्य सारं स्वदृष्ट्यर्थमादाय अत्राजो ज्ञीयांशः पत्रतो वाष्पाकारेण  
परित्यजति । अतएव सा सूर्यकिरणसाहाय्येन अम्लजं (Oxygen)  
सदापित्यज्य अङ्गारकं संगृह्य स्वमृष्टिं विद्धाति । खनिजं वस्तु  
यत् किमपि उद्भिन्तु दृश्यते तत् मूलैरेव मृत्तिकात् आकृष्टम् । वृक्षस्य

पत्रमेव प्रायः पाककृत्ये सम्पादयति, अतएव अत्यत उत्तोल्य रोपितस्य वृक्षकस्य आदौ पत्राण्येव शुष्कतां वृजति तस्मात्तदा पाकान्नेर्पित्यर्थं आवरणेन तानि यत्नतः संरक्ष्याणि । पत्रहीना उद्धित् पाकस्थलीहीनजीवत् कदापि जीवितुं न शक्नोति । वृक्षस्य नाशं अयमेव सुगमोपायः । उत्पत्तिकाले एव पुनःपुनः पत्रस्य शुष्ककस्य छेदनेन अहितकारिणं यं कमपि वृक्षं नाशयितुं सर्वेपव शक्नुवन्ति ।

यत्र यस्य वृक्षस्याहार्यं वर्तते सा भूमिस्तस्यैव उपयोगिनी । वृक्षस्य खाद्यं प्रायः अम्लजं यवक्षारजं अङ्गारकमिश्रञ्च जलजं वाष्पं (Oxygen, Nitrogen, Hydrogen Compound of Carbon) एतत्तु प्रायः जठरं वायोश्च संगृहीतमवति । वृक्षस्य विंशतितन्त्राः खनिजपदार्थः । क्षेत्रञ्चेत् प्रजालकाम्लक्षारचूर्णकार्दमिः ( Phosphoric Acid, Potash, Lime ) खनिजपदार्थं विरहितमपि कर्षणयोग्यं स्यात्, तदायुता मानवोऽनायासेनैव क्षेत्रं तद्युक्तं कृत्वा तस्योर्वरतां वर्द्धयितुं शक्नोति । प्रायः सुधया सुधाकारणकपदार्थेनच भूमेः सारोभवति ।

यद्यपि तथाविधसारप्रयोगस्य आतन्त्र्यं सम्भवति, तथापि अत्र पूर्वमहोदयेनोद्भावितः सारो जनानां नितरामाश्चर्यं मावहति । शस्य-बीजेन सह विकीर्णं तस्मिन्सारे भूमिः स्वतएव वायुतः प्राचुर्येण आहार्यं संगृह्य प्रायः षोडशगुणाधिकानि शस्यानि उत्पादयति । एतेन मृत्तिकायाः पूर्वसञ्चितस्य सारस्य कापि हानिर्न भवति अपितु ततोऽपि तस्या उर्वरता वर्द्धतएव । यद्यपि कतिभिः शस्यबीजैः सह अस्य प्रयोगात् फलं न भवति, तथापि तानि बीजानि अय्यवहिते द्वितीये काले अस्यक् फलप्रदानि भवन्ति । तद्यथा—गोधूमेन च्चेदस्य सारस्य विनिवृत्तत्वात् प्रथमेऽवसरे वसुं कृत्वायेन स सारः प्रयोज्यः द्वितीयेऽवसरे विनासारैवैव गोधूमे उपो समधिकफललाभो भविष्यतीति ।

दीर्घकालं यावदसृष्टक्षेत्रं प्रसृत्यैव उर्वरं भवतीति प्राग्बोक्तम् । यत्रैतज्जं पद्बीजस्यानुपयोगितत् तदुपयोगिमृत्तिकाया पूरणेन सम्यक्

तत् फलप्रदं भवेदित्यत्र नास्ति सन्देहः । यथा मानवः एवं विधनाने पायैः क्षेत्रस्य उर्वरतां सम्पाद्य यथेष्टं शस्यं लब्धुं शक्नोति, तस्य यत्ने कृते एकजातीयवृक्षस्य फलं विभिन्नास्वादविशिष्टं विभिन्नावयवैश्च कर्तुं शक्नोति । मन्ये अस्माकं देशे एवं परिवर्तनविधया ( Hybrid, Grafting etc.) परिचिता बहव एव आसन् । श्रूयते च विश्वामित्रादीनां नूतनतरफलोद्भावनम् । मन्ये नारिकेलगुवकादय एकजातियोज्झिदपि तयोः फलस्यैव विभिन्ना परिणतिः, परन्वेतत् सर्वं ध्येयम् । अत्र तु नास्ति सन्देहो यदस्माभिर्व्यवहृतः पृष्पफलादि प्रायशो वन्यावस्थायाः चरमं संस्करणम् । वन्यं पनसं आम्ब्रञ्च समीक्ष्य पतत् सर्वं एव विवेचयितुं प्रभवन्ति । यत्ने कृते फलपरिमितं फलमादकपरिमितं कर्तुं अनेके प्रभवः । यस्याः क्षुद्रतराया भण्टाक्या व्यासपरिमाणं अर्द्धहस्तमपि न गच्छति तस्या एव व्यासः अमेरिकायुक्तप्रदेशे हस्तपरिमितमभूत् ।

तत्रापि तु कृषकैरेतदवश्यं स्मर्तव्यं—परिमितक्षेत्रे तदनुकूपेणाप्येतत्परिमितेन च श्रमेण यथा लाभो भवति तत्र अत्यधिकव्ययेन परिमितैरित्किश्रमेण च न ततोऽपि अधिकतरलाभो भवतीति, प्रयोजनानुसारेण द्रव्यमुत्पाद्यमिति च । एतयोर्नियमयोः सम्यक् प्रतिपालनेनापि सम्पूर्णफललाभो भवतीति न नियमः, अस्ति हि तत्र शस्यानां महानन्तरायः क्षुद्रः कीटः । तथाच “एपिस्” नामा क्षुद्रकीटो यथा शस्यस्य अनिष्टं साधयति न तथाऽन्यत् किमपि । एतन्तु रक्तवीजमिव न कदापि कोऽपि आमूलतोनाशयितुं शक्नोति । एकोहि कीटः अशीति कीटपरिमितानि अण्डानि प्रसूते तथानवमपुरुषपर्यन्तं एकेनैव संसर्गेण सर्वेषामधस्तनकीटानां प्रसवकार्यं मव्याहृतं चलति । अतएव आधुनिकप्रथया तन्निवारणचेष्टा सर्वथा कर्तव्या एतदर्थं कीटविज्ञानम् ( Entomology ) अवश्यमप्येतव्यम् ।

भारतीया अधुना नानाविधकारणपरम्पराभिः दूरिद्वाः, अन्नाभवेन च क्षोणसामर्थ्याः, अतः कृषिकाख्यैः चलोचद् एव तेषां प्रधान-

पुष्पकरणम् । परन्त्वही ! अधुना पथायुक्तपालनाभावेन प्राचां भार-  
तीयानां तत् प्रधानतया सम्पात्तः गो-कुलं जीर्णं शीर्णं कथमपि कृषि-  
कार्यापयोगि भवति अतः का नाम आशात्न कृषेरुपयुक्तफललाभस्य ?  
मपिच या धेनुरत्र शरावपरिमितदुग्धदाने कातरा, सैव पाश्चात्यैः  
पालनप्रणालीविशेषैः 'वेलिजियम्' देशे द्रोणपरिमितं पयो दृष्टते । येतु  
स्थानमाहात्म्यात् तथाभवतीति प्रतिबदन्ति तैर्भारतान्तभूते हिसार-  
गरे गत्वा द्रष्टव्यं अस्माकं देशेऽपि पालनकोशलेन गवां पयोवृद्धिः  
सम्भवति नवेति ।

अन्यच्च कृषकैः पशुचिकित्सा सम्यगध्येतव्या । पुरा या विद्या  
ब्रह्मदेवादिभिः राजकुमारैः सम्यगधीतासीत् । यद्यच्च साधुना भारते  
बलुता तथापि पाश्चात्येषु वर्त्तते, ततएव शिक्षणीया अन्यथा पीडिते  
शौ संक्रामकरोगाक्रान्ते पशुपाले बहुतरा क्षतेः सम्भावना विद्यते ।  
तच्च कृषकस्य कृषियन्त्रसंस्कारेऽपि पटुत्वमपेक्षत एव ।

तदधुना प्रेयांसो भारतीया भ्रातरः, पश्यत यूयं, यद्विज्ञानं  
स्वमाभिः निरक्षरस्य पांशुलपादिकस्य हालिकस्य रुक्धे निक्षिप्तं  
लभेत् भारतीयानां मवलम्बनं उन्नतेभ्य कारणं द्रष्टुं मस्माभिरिष्येत  
रा पाश्चात्यानामुद्भिद्दिद्यायां ( Botany ) भूमिविज्ञाने ( Geology )  
शुचिकित्सायां ( Veterinary science ) पशुविज्ञाने ( Zoology )  
सःयने ( Chemitary ) कीटविज्ञाने ( Entromology ) क्षेत्रविद्यायां  
( Survey ) कृषकाणां प्रवेशः सर्वथा अपेक्ष्यते । श्रुत्वाचेदं नासिका-  
॥कुञ्च्य येखलु कथयिष्यन्ति महो कलेर्माहात्म्यं ! यदधुना ब्राह्मणत-  
योऽपि एतावद्विज्ञानमधिगत्य हालिकोभविष्यति इति तान्प्रतिव-  
न्द्यं नैतत् कलेर्माहिमा यत् हालिकस्यापि विज्ञानपाण्डित्यमपेक्ष्यते  
रन्तु काल-महिमवशादेव निरक्षरस्यैव हस्ते अस्माकमुन्नतेः प्रथमं  
पिपानं वर्त्तते । आसीच्च पुरा शिक्षितानामेव इयं कृषिविद्या, ये खलु  
दाधिकारिणः येच अङ्गादिशास्त्रवेत्तारः वानिज्यकर्मकुशलाः तएव

वैश्याः कृषिकर्म वर्धन्तिस्म नतु तदानन्तना असभ्या निरक्षराः शूद्राः  
इति । तदधुना वृथा जात्यभिमानं परित्यज्य 'सर्वेषु शिक्षिताः  
हालिका भवेद्युद्धेत् तदा यथार्थोन्नतेः स्वल्पा भाशा भवेत् ।

श्रीभीमनन्द शर्मा ।

—:0:—

### वार्त्ताः सम्पादकाभिप्रायाश्च ।

संस्कृतविद्वांसः भारतीयद्रव्यव्यवहारश्च—वर्त्तमानेन भारतशः  
सक्रेन वङ्गेषु जनपदरूपाणि तदीयानि कानिचिदङ्गान्याच्छिद्य साद-  
मासामभूखण्डैः " पूर्ववङ्गासाम " नाम्नः कश्चिन्नूतनो विभागः प्रजानं  
हितकाम्यया विनिमितः । वङ्गायैस्तु सर्वैरेकमत्येन तस्य निकामं  
दुरोदकत्वम् विविच्य कृतोऽपि महान् प्रतिवाद्यो नाद्यापि किमपि  
फलं प्रसूते । एतेन नितान्तं विमनायमानैस्तैर्भारतस्य दिनादिनमु-  
द्भवन्तीं दुर्विपदां भयङ्करीमपननिमालोक्य विदूयमानेन चेतसा हं  
सङ्कल्पितं यन् क्रियतां नाम स्वैरमःधेनेवासमद्दुःखमपश्यता भारत-  
शासकेन तदधीनानां निग्रहः, किमस्माभिः कर्त्तुं शक्यम् । परन्तु  
नो निश्चयः, भवतु नाम यद्भवेत्, न वयमितः प्रभृति अतदोद्द-  
पूरयितुं वैदेशिकानां कष्टाकटाक्षं वीक्षेमहि; अवश्यमेवास्माभिः  
साम्प्रतं यावत्सभ्यं स्वदेशोत्पन्नान्येव द्रव्याणि संग्रहीतव्यानि । वैदे-  
शिकद्रव्याणामावश्यकत्वेऽपि इलैण्डियं तु न कथमप्यादेयमिति ।  
न केवलं वङ्गीयैः, अपित्वपरापरप्रदेशवासिभिर्ाप्ययं सङ्कल्पः; सदु-  
मानमङ्गीकृतः—अङ्गीक्रियते, तदुचितं चेष्ट्यते च ।

परिपाकरमणीयोऽयं सङ्कल्पः कथं नाम दरिद्राणां साधारणजनानां  
चेतःसु स्वल्पव्ययन स्थिरं पदमादध्यादिति देशहिताभिलाषुर्किं-  
दानो रान्निन्द्वं चिन्त्यते । एष्वथ सुगृहीतनाम्ना राजनर्तातज्ञधु-  
न्धरेण श्रीमता सुरेन्द्रनाथ वर्धोपाध्यायमहाशयन कस्यापि लेखकस्य

मुखेन स्वसम्पादितायां पत्रिकायां यदुक्तं, तदस्माकं विशेषालोचन-  
महतीति उपरिष्टाद् विन्यस्यते: — \*

" अस्मत्समाजे धनिकस्य वा निर्धनस्य वा, ब्राह्मणस्य वा शूद्रस्य वा  
कस्यचिद् हिन्दोरुपरि प्रभावं विस्तारयितुं धिद्येते खलु द्वौ समर्थौ  
सम्प्रदायो । तौ हि विद्वद्भिश्च, निरक्षरैश्च, पुरुषैश्च स्त्रीभिश्च समं  
पूज्येते, वचनं च तयोस्तैर्गृह्यते । तौ खलु सम्प्रदायावस्मदीयानां  
पवित्राणां गुरुणां पुरोहितानां च । एकैको गुरुः, एकैकश्च पुरोहितो  
व्यवस्थापत्राणां दानसमये तेभ्यो वैदेशिकानि द्रव्याणि बहिष्करो तु ।  
एकैकस्तयोः शिष्यैर्यजमानैर्वा सन्दर्शनसमये मातरं जन्मभूमिं प्रति  
पुरुषाणां स्त्रीणां वा कर्तव्यानि, स्वदेशीयानां द्रव्याणां व्यवहारोपयो-  
गित्वम्, ऐक्यस्य शक्तित्वं, नियमविरोधस्य हेयत्वं, सुरापानस्य च  
पापत्वं कीर्त्तयतु । उपदेष्टव्या च तेन शान्तिः, ऐकमत्यं चेति" ।

मन्यामहे, पाठकानां स्मृतिपथमागच्छेत, उक्तपूर्वमेवेदमस्माभिः  
पत्रिकाया अतीतायां संख्यायां—“ समाजस्य नियमनभारः पुरा  
किलास्माकं धर्मशास्त्रविदां पण्डितमहोदयानामेवोपरि आसीत् ।

\* "There are yet, two most powerful sections in our community who wield great influence upon a Hindu, be he rich or poor, Brahmin or Sudra. They are respected and heard by the educated and illeterate and by men and women alike. They are our Spiritual gurus and Purohits. Let every Guru or every Purohit when giving Vyavasta-Patras rigidly exclude from them all articles of foreign make. Let every Guru and every Purohit when he visits and on every occasion he visits his Shisyas or yajamanas recite the duties of a man and a woman to his or her mother Country, the utility at the use of country made articles, that unity is strength, litigation in an evil and drinking is a sin. He should also preach peace and harmony".—*The Bengalee, September 6. 1905.* ( Bi-weekly Edition )



इदानीं मपि च समाजव्यवस्थार्थं तानेषु जना आश्रयन्तीति । अना-  
 प्युपन्यस्तसन्दर्भलेखकेन तदेवाभिहितम् । सर्वथा भवितव्यमिदम्  
 यदि सम्प्रत्यपि पूर्वमिव प्रभूतेनोत्साहेनास्मदीयैः गुह्यभिर्गुरुणांमे-  
 कृत्यं क्रियेत, पुरोहितैश्च 'पुरोहितानां'मेव, व्यवस्थापकैश्च पण्डितैः  
 'व्यवस्थापकानामेव, तर्हि मुक्तकण्ठं बाहूत्क्षेपञ्चोद्धोषयामः, नातिवि-  
 रमेवास्माकं समाजस्य देवस्य च स्फुरन्तीं भूयसीं कल्याणपरम्परा-  
 मालोक्येम । यद्यप्यमी इदानीं स्वबुद्धिदोषेण वा, स्वकर्मापराधेन  
 वा, प्रसादपराङ्मुखाया भगवत्या भवितव्यतायाः कोपेन वा जनानां  
 चक्षुःषु "much neglected class" ( तत्रैव, अत्यन्तमवज्ञाता श्रेणी )  
 तथापि, न केवलं तेषु निसर्गपक्षपातिनो घयमेव, अपि तु यैः क्व-  
 तेऽवज्ञायन्ते, तेऽपि सम्भावयन्ति, ससाहसं प्रकाशयन्ति च यद् ब्रा-  
 ह्मणपण्डितैर्भारतस्य महोपकार आशास्यत इति । यावत् किं नालो-  
 च्यतां जनैस्तेषां विरुद्धम्, परन्तु दुर्लभ एव सः, यो हि प्राप्ते काले  
 तेषां प्रभुत्वं नाङ्गीकुर्यात्, तेषामादेशं न गृह्णीयात्, तेषां मतं वा ना-  
 नुसरदिति । ईदृशा हि नरा मनसि कुप्यन्तोऽपि राजनियमनिवन्-  
 नतेन मूर्द्धाद्यापि तेषामनुशासनं वहन्त्येव अतः साम्प्रतं तेषां जनाना-  
 मसन्तोषकारणं, युक्तं चेत् परित्यज्य, अयुक्तं चेत्, तदुपादेयत्वं  
 तेभ्यः प्रतिबोध्य पुनरपि प्रागिव देशस्य समाजस्य च स्थितये देश-  
 कालाद्यनुरूपं ब्राह्मणपण्डितैरैकमत्येनोद्युज्यताम् । त एवात्र विशेषे-  
 षणाधिक्रियन्ते । धर्मप्राणा हि भारतीयाः । क्षीणोऽपि नाद्यापि विक-  
 ष्टस्तेषां चेतःसु धर्माङ्कुरः । धर्मोपदेशकथास्वैते निकामं श्रद्ध-  
 ते । तत्प्रदर्शितमेव हि पन्थानं ते भक्तिपूर्वमाश्रयन्ते तेषामेव हि  
 वचनेन प्राणा अध्येतैस्त्वृणाय मन्यन्ते । अतो महद्गौरव मधिष्ठितानां  
 तत्रभवतां पण्डितानां गुरुणां, पुरोहितानां च वचनेन जनैः स्वदेश-  
 नुरागस्य, स्वदेशीय द्रव्यव्यवहारोपयोगार्थः, समाजप्रविष्टानां तत्तेषां  
 दोषाणां संस्कारस्य च शिक्षा यत्किन्तान्तं सुकरा भवेत्, कस्तत्र स्ती-  
 क्तमपि संशयमाशङ्कते । असमाकं देशस्य समाजस्य च वर्तमाना-

रस्या यदि निपुणं चिन्त्येत, तर्हि तस्य चिन्तयितुश्चेत्तसि ध्रुवमिद-  
मुद्रियाद् यद् द्राक्ष्येणपण्डितानां समाजादिव्यवस्थापनभारम् अन्य-  
शरःसु निःक्षिप्य निम्बिन्तं द्राघीयोनिद्रास्वेवनस्य नायमवकाश इति ।

नवद्वीपे पण्डितसमाजः, 'न्यायसिन्धु'श्च — अनतिचिरं नवद्वीप-  
थैः संस्कृतपण्डितैः वङ्गीय-लेफ्टनाण्ट-गवर्णर-महाशयाय 'न्याय-  
सिन्धु'रित्युपाधिरत्नं प्रदत्तम् । अत्रासन्तोषमावधानैः कैश्चिद् वङ्गी-  
वृत्तान्तपत्रैः नवद्वीपपण्डितेभ्यः सुदुःसहा दुर्वादा उक्ताः, विगानो-  
पादिका गाथाश्च काश्चिद् विरचिताः । संस्कृतभाषाया आश्रयभू-  
तानां पण्डितमहोदयानां मीढशैर्निन्दावादैः साधारणानां जनानां  
संस्कृतभाषां प्रत्येव क्रमेण वैमनस्य मुदेति । प्रायः खलु सामाजिकैः  
ह मिथः संवादसमये ईप्सतामपि गुणश्रवणं, दुर्भागधेयानामस्माकं  
विविधं पण्डितानां दोषवादध्वनिरेव प्रविशतीत्यहो महत् कष्टम् ।  
वङ्गशासकेन प्रवर्त्तितं वङ्गानामुपागतामवस्थां पर्यालोच्य नवद्वीपी-  
ः पण्डितैस्तस्य खलु महात्मनः को नु नाम 'न्यायो' विलोकितः,  
न स सपदि तः दृशस्योपाधेभोजनतामुपेत इति तेषां पत्राणामभि-  
प्रायः । यदि वस्तुत एव वङ्गशासकस्य कोऽपि ताड्यगुणः स्यात्,  
र्हि तस्य प्रकाशनेन नवद्वीपस्थाः पण्डिता आरोपितात् कलङ्कादा-  
शनं मोचयितुमर्हन्ति । अन्यथा अतिरभसकृतानां ईदृशां कर्मणां  
ल्यतुल्येन विपाकेन सह तैस्माकमपि हृदयं बलवद्विध्यते । किञ्च  
पाधिदानमपि तैः किञ्चिद्विचिच्य वस्तुतस्तद्योग्याथैव कर्त्तव्यमिति  
विनयं सविस्मभं च निवेद्यामः । दृष्टः खलु पूर्वमपि तेषामपात्रेऽपि  
विनियोगः ।

संस्कृत शिक्षार्थं दानम्—अन्येद्युः कलिकातायाः प्रधानन्याया-  
करणे धर्माधिकरणिकस्य पुरतः केनापि व्यवहाराजीविना इदं  
र्यितं यत्—बलाइचांद्त्ताभिधेयेन केनापि धनिकेन स्वग्रहे को-  
पे संस्कृतविद्यालयः स्थापनीय इति स्वदानपत्रे उक्तम्, परन्तु कथं  
इयं व्ययनिर्वाहो भवेदिति नोक्तमासीत् । एतत्परमेष्ठे स मृतः,

सहधर्मिण्यपि तस्य महात्मनः श्रीमती निस्तारिणी दासी नामाभि  
 पतिलोकमुपागात् । अनया तु महाभागया समादिष्टं—५१,५००  
 रूप्यकाणि संस्कृतशिक्षार्थं देयानि मे सम्पत्तिकार्यकारकैरिति; तेषां  
 विनियोगस्तु यया रीत्या समीचीनः स्यात् तदपि कार्यनिर्वाहकैरेव  
 कर्तव्यमिति च । एतैर्महाशयैः प्रतिमासं १५० रूप्यकव्ययेन पञ्च  
 विंशतेः संस्कृतविद्यार्थिनां भोजनव्ययः समपाद्यत, साम्प्रतं तेषां  
 सम्मत्या तानि ५१,५००, रूप्यकाणि श्रीमत्या निस्तारिणीदास्याः को-  
 षात् वङ्गीयशिक्षाविभागाध्यक्षसमीपं पञ्चविंशतेर्विद्यार्थिनां भोजन-  
 व्ययार्थं गच्छन्विति । साधुवादास्तस्मै पूतशीलाय दत्तमहाशयाय,  
 तस्यचानुरूपायै सहधर्मिण्यै महाभागायै निस्तारिण्यै । दातुरिच्छया  
 विरोधेन न वयं क्रिमपि विवक्षामः । परन्तु यदीयद्भिर्धनैः संस्कृत-  
 विद्यार्थिनां कृते द्वे गवेषणावृत्ति ( Research Scholarship ) स्था-  
 प्येतां, तदा वरं भवेदिति सम्भावयामः । एतदर्थं संस्कृतोत्साहि-  
 मिर्धनजनैः प्रयतनीयम् । वङ्गविभागशिक्षाध्यक्षेण कीदृशाय ज्ञा-  
 त्राय भोजनार्थयुक्ता वृत्तिर्दास्यत इति दिदृक्षामहे ।

वेदज्ञस्य गौरवम् । जम्बू-काश्मीराधिपतेर्महाराजस्य 'रघुनाथ-  
 पाठशालायां' कतिचिदध्यापकाः अपेक्ष्यन्ते । तत्र काव्यव्याकरणाध-  
 ध्यापकानां मालिकं वेतनं त्रिंशद् रूप्यकाणि, चतुर्णां वेदाध्यापकानां तु  
 एकैकं पञ्चविंशतिरिति निर्धारितम् । युक्तमेवेदं पाठशालाध्यक्षेण  
 कृतम् । जडानां छान्दसानां तदेव बहु ! हा भगवति वेद विद्ये,  
 हतासि ।

वृत्तिस्थापनम्—ज्ञायते साम्प्रतं चीनेषु प्रोषितैः श्रीमद्भिः जे.  
 मी. दत्त-प्रमुखाः कौश्रित् स्वदेशहितैषिभिर्भारतीयैः भारतीयानां शि-  
 क्षार्थं साहायकाय स्वामि-श्रीदयानन्दसरस्वती प्रभृतीनां केषाञ्चित्  
 सुप्रथितानां पुरुषाणां नाम्ना कतिचिद् वृत्तयः स्थापिता इति । प्रश-  
 स्यतरोऽयमेषां महाभागानां समुद्योगः ।

अनादृष्टिः—अस्मिन् वर्षे पञ्जाब् प्रभृतिषु देशेषु अद्यापि वृष्टे-  
र्नामपि न श्रुतं तद्देशवासिभिः । क्वैव कथा शस्योत्पत्तेः ? हाहा-  
वनिरपि समन्ततः श्रूयते । किञ्च बङ्गेषु प्रायः सर्वत्र पतावज्जल-  
प्रावणं सञ्जातं येन यावन्ति शस्यानि नष्टप्रायाणि । अहो । विचित्रा  
खलु ऐश्वरीकी लीला । भारतवर्षे पत्र एकत्र जलाभावेन मानवाः  
कण्ठगतप्राणाः अपरत्रच प्रभूतजलेनोद्दिशाः ॥

वैदेशिकं लवणम्—कलिकातास्थ 'हितवादि' नामके साप्ताहिक-  
वृत्तान्तपत्रे केनचित् लवणव्यवसायि-कार्याध्यक्षणेन विज्ञापितं यत्  
तेन कदाचित् स्वोचितकार्याय 'शाळिखा' नामकस्थाने ( यत्र विदे-  
शेभ्यो लवणपूर्ण-धूमयानान्यायान्ति ) गत्वा तेभ्यो लवणनिष्काशनं  
प्रत्यक्षीकृतम् । अथ तत्र लवणाभ्यन्तरे कोऽपिपदार्थः लवणविज-  
डितो दृष्टः परं मनुभवितुं नशकं तत्किमिति । साभिनिवेशं निरूप्य  
यत् तेनावलोकितं तत्तु प्रकाशयितुमपि अस्माकं लेखनी वेपमाना  
ध्रतोनैकपदमपि उपसर्पति । अहो ! स खलु लवणविजडितः  
पदार्थः कस्यचिद् गोः पाददेश आसीत् । तदवलोक्य स खलु  
महाशयः पोताध्यक्षं अपृच्छत् किमिति । तेनोक्तं-अनेनैव प्रकारेण  
अस्माभिर्यावतीयपशुमांस माहारार्थमस्माकं आनीयते । लवणमिश्रितं  
मांसादिकं कालविलम्बेन नष्टं न भवतीत्यतएवमाभिरेषः पन्थाः  
समाश्रित इति । अहह ! इतः परमपि किं श्रोतव्यमस्ति ? कथं  
नास्माकं श्रवणं विवरं धधीरं जातम् ; यस्य नामाप्यस्माभिर्नोच्चार्यते  
तन्मिश्रितं लवणं वैदेशिक प्रभावात् अस्माकमुदरवर्ति भवति ?  
विगस्मान् ? सत्यपि देशीय सैन्धवे कथं अस्माभिस्तत् अपवित्रतमं  
घस्तु व्यवह्रियते । न केवलं हिन्दूनां महम्मदीयानां मपि तत् सर्वथा  
परित्यज्यम् । शूकरमांसस्यापि तत्र सस्वमस्त्येव । अतः प्राथये  
ज्ञात्वा कदापि एवंविधं मनुचितं कर्म नानुष्ठेयमिति ।

शोकस्थानम्—वङ्गभाषायां सुप्रसिद्ध साप्ताहिकवृत्तान्तपत्रिकायाः

सम्पादकः स्वस्वाधिकारीच भ्रीमान् योगेन्द्र चन्द्र बसुः विराय प्राप्ति-  
 घृत इति नितरां दुनोत्यस्माकं चेतः । स खलु महोदयः वङ्गभा-  
 षायाः महदुन्नतिः संसाधिता । अपि च संस्कृत ग्रन्थानां यथा साधा-  
 रणेषु प्रकाशो विहित स्तेन न तथा केनाप्यन्येन । एतादृशस्य महो-  
 दयस्य स्वर्गमने वङ्गवसुन्धरायाः वङ्गभाषायाश्च महतीक्षतिः सञ्जाता ।

सन्धिः—श्रूयते रूस-जापानयोः सन्धिः संजातेति सुखाकरमेव  
 अल्पशक्ति सम्पन्ना अपि जापान-देशीयाः यादृशं विक्रमं प्रदर्शित-  
 वन्त स्तादृशं न कुत्रापि कोऽपि दृष्टवन्तः । जापानानां पराक्रमं हि-  
 लोक्य सर्वे एव यूरोपीया वज्रहता इव संजाताः । यातु, वयं शान्ति-  
 प्रियाः अतः शान्तिमेव प्रार्थयामः ।

जयपुरे गीर्वाणवाण्यालयः—अत्र सर्वप्रकाराणि संस्कृतभाषा-  
 मयानि पुस्तकानि मुद्रितानि हस्तलिखितान्यपि संगृहीतानि वर्तन्ते ।  
 साधुः खलु संकल्पोऽस्य प्रवर्त्तकस्य । वयं मस्य सर्वथा समर्थकाः ।  
 आशास्महे च अनुद्दिनमेवायं उन्नतिं गमिष्यतीति ।

नूतनं संस्कृतपत्रम्—श्रूयते मथुरातः 'संस्कृतभास्करे'ति नाम्ना  
 किमपि पाक्षिकं संस्कृतपत्रं आगामि-वसन्तपञ्चमीमारभ्य प्रचलिष्य-  
 तीति । परं यावदस्य ग्राहकाणामर्द्धसाहस्रं न सम्पद्यते तावन्न प्रच-  
 लिता भवेत् अतस्तद्वर्तिकैः तूर्णं तस्य सम्पादकः पण्डितश्रीराम-  
 लालशर्मा विज्ञापनीयः । पत्रादि प्रेषणस्थानम्—सतघरा, मथुरा-  
 नगरम् । अस्यच वार्षिकं मूल्यम् सार्द्धं द्यूकरूप्यकं भविष्यति ।

प्रचारे दोषो नास्ति परं स्थायित्वे सन्दिह्यन्ते बहवः । व  
 संस्कृतपत्रिकाणां बहुलप्रचारं सर्वैव अभिलषामः ।

सनातनधर्ममहासभा—श्रीमन्मदनमोहनमलवीय श्रीकृष्णजीपी  
 स्येताभ्यां महोदयाभ्याम् आगामिति माघमासे कुम्भमेलावसरे श्रीप्र-  
 यागधाम्नि "सनातनधर्ममहासभा" इति काचित् हिन्दुधर्मविषयिणं  
 परिषदाहता भविष्यति ।

एतानिमक्षेपेण तस्या महासभाया उद्देश्यानि—

(क) हिन्दुधर्मस्याधुनिकी शोचनीयामवस्थांप्रति हिन्दुसाधारणानाम् ( हिन्दूनाम् ) अवधानाकर्षणम् येन च तेषां धर्मस्य स्वार्थांशुष्णः तिष्ठेयुः तद्विषये समवेतयत्तस्यावश्यकत्वप्रदर्शनम् ।

(ख) भारतस्य विभिन्नांशेषु हिन्दूनाम् आचार-सम्प्रदायगते पापक्ये सत्याप धर्मविश्वासः अभिन्न एव इत्यस्यप्रदर्शनम् ।

(ग) हिन्दूनां शास्त्रग्रन्थेभ्यो भारतस्य निखिलप्रदेशवास्तव्यानां पण्डितप्रवराणां साहाय्येन प्रसिद्धानां धर्मसमाजाध्यक्षाणां श्रुति-स्मृतिपुराणमतानुसारिणाञ्च विभिन्नसम्प्रदायानां सम्मतान् इहा मुत्तपरम-कल्याणसाधकान् तत्त्वोपदेशसारान् संगृह्य कस्यचित् लघुग्रन्थस्य प्रणयनं परिग्रहणं च ।

(घ) तस्य ग्रन्थस्य संस्कृते भारतस्य प्रधानासु देशभाषासु च प्राकृत्य वितरणार्थम्, आधुनिक्या उदारशिक्षया सह धर्मग्रन्थज्ञास्य संयोजनकुशलानां धर्मशिक्षकाणां विनयनार्थं च कस्याश्चित् समितेः स्थापनम् ।

इदं प्रस्तावितं यत् अस्याः परिषदः माघकृष्णैकादशीमारभ्य मा-शुक्लपञ्चमीं यावत् ( आठजानुयारीमासस्य विशद्विवात् ऊन-त्रैशद्विसं यावत् ) दशदिनानि प्रयाग गङ्गातीरे अधिवेशनं भवेत् ।

तस्यां महासभायां ये खलु पण्डिता, मठस्वामिनश्च आहूताः भविष्यन्ति तेभ्यः सभाया न्यून्यतो मासपूर्वं कश्चिद् लघुग्रन्थः वितरिष्यते ।

सभायाः उद्देश्यं महत् । अस्माकमपि तस्याः सहानुभावो विद्यते ।

काशीस्थ रणवीर संस्कृतपाठशालीयपरीक्षाफलम्-

१८२७ शकाब्दे निम्नलिखिता श्छात्राः काशिरु-रणवीर-पाठशालं

वैभागिकीपरीक्षाया मुत्तीर्णाः—

शास्त्रि-परीक्षायाम् न्याये—२ य विभागे

द्वारिकानाथ काव्यतीर्थः ।

वेदे—प्रथम विभागे—

विद्याधर गौड़ः ॥

साधारण द्वितीयविभागे मध्यमपरीक्षायां वा—३ य विभागे-

सिद्धेश्वर भट्टाचार्यः, टीकाराम पाण्डेयश्च ।

साधारण प्रथमविभागे प्रथमपरीक्षायां वा२य विभागे—

विद्यादत्त भट्टः ।

३ य विभागे—

१ । पूर्णानन्द त्रिपाठी ।

२ । धर्मदत्त त्रिपाठी ।

३ । पुरुषोत्तम त्रिपाठी ।

वेदे प्रथम परीक्षायां २ य विभागे—

खुसीराम गौड़ः ।

# मित्रगोष्ठी-पत्रिका ।

( मासिकं संस्कृतपत्रम् । )

“ सङ्गच्छध्वं संवदध्वं सं वो मनांसि जानताम् ” ।

ऋग्वेदः ।

द्वितीये वर्षे } १८२७ शकाब्दाः, आश्विनः { षष्ठ मंख्या

## वैदिककालः ।

मित्रगोष्ठीपत्रिकायाः पञ्चमसंख्यायां वैदिककालनिर्णये नाना-  
विधानि मतान्युल्लिख्य अस्मद्देशीयसंस्कृतपण्डितानां मतानां शु-  
भ्रपि विज्ञापिता मित्रगोष्ठीसभ्यैः । अतस्तत्र विषये यथामति  
कञ्चिद्वक्तुमिच्छामः । अन्यथा “नापृष्टः कस्यचिद् ब्रूया” इति  
विषेधस्य उल्लंघनं स्याद् विशेषतश्च तादृशि गहने विषयेऽस्माक-  
न्व्यमतीनाम् अनुचितएव लेखनी प्रयोगः ।

गरीयसां मीमांसकादीनां केषाञ्चित् प्राचां मते वेदानामुत्पत्तिरेव  
अस्ति । सुतरां तस्याः कालनिर्णयोऽसङ्गत एव । परन्तु वेदान्तभा-  
ष्यकाराणां शङ्कराचार्यं पादानां नैयायिकानाञ्च मते वेदानां मुत्पत्ति-  
रिति सातूत्पत्तिः संसारसृष्टेः प्रागेव बभूव । भगवान् हिरण्यगर्भो हि  
दिद्वारा कार्याकार्यं मुर्पादिश्य संसारं ससज्जत तेषां मते युक्तिः ।  
यदि सा युक्तिरस्माकं शिरसा धार्या तथापि हृदयङ्गमा न भवति  
वैषमिण्यतो लौकिकी युक्ति मनुसरामः ।

वेदप्रकाशस्य बहवः कालाः श्रूयन्ते, बहुकृतो हि वेदानां सम्प्र-  
योऽलुप्यत । एकदा पुरा लुप्ते वेद सम्प्रदाये अत्रि-वंशजो 'दत्त'  
इति नामुनिरुपय समृत्वा लुप्तान् वेदान् प्रकाशयामासेति शिशुपालवधे  
हाकाव्ये चतुर्दशसर्गे ७१ श्लोकेन महाकविना माघनोक्तम्-यथा—



“सम्प्रदाय विगमा दृष्ट्युपी  
रेप नाशमविनाशिग्रहः ।  
स्मर्तुमप्रतिहनस्मृतिः श्रुती-  
वत्त इत्यभवद्विगोलजः ” ॥ इति ।

एतेन दत्तात्रेय समयेऽपि वेदानां लिपिवद्धाग्रन्था नामन्वि-  
सम्भाव्यते अन्यथा “श्रुतीः स्मर्तुमभव” इत्युक्तिर्न सङ्गच्छते  
श्रूयते आचार्या इति व्युत्पत्त्या श्रुतिशब्दोऽपि श्रवणेन ज्ञातव्यो  
धको भवति । भागवतेऽपि दत्तात्रेयोपाख्याने लुप्तानां वेदानां पुन-  
सम्प्रदायप्रवर्त्तकत्वात् दत्तात्रेयो विष्णो रवतार इत्युक्तम् । तस्मात्  
दत्तात्रेयस्य कालो वेदप्रकाशस्य काल इति ज्ञायते । स दत्तात्रेयः कदा  
जन्म लेभे कदावा वेदान् सस्मारेति पण्डितैर्निर्णयितां स समयः ।  
तदनन्तरं पुनरपि वेदसम्प्रदायोऽलुप्यत । लुप्ते वेदसम्प्रदाये भग-  
वान् कृष्णद्वैपायनो नानास्थानेभ्यः संगृह्य श्रुतीः सहस्रेण शास्त्राणि  
विभजे इत्यत एव ‘वेदव्यासेति’ तस्य ख्यातिर्बभूव । ततः प्रभृति  
वेदा लिपिवद्धा वभूवुर्िति सम्भावयामः । इत्थं ततः प्रभृति वेदानां  
लिपिवद्धा ग्रन्था अजायन्त इति निर्णयितां पण्डितैर्वेदव्यासस्य वेद-  
विभागसमयः । ततः पुनरपि वेदानां सम्प्रदायोऽलुप्यत, शिष्यो-  
शिष्येभ्यो मिथः प्रदानम् अर्थात् शब्दोच्चारणपूर्वमुपदेशः सम्प्र-  
दायः । लुप्ते तस्मिन् वेदसम्प्रदाये ‘वाजिरावपेशवा’ नामकः सुग-  
हीतनामा कश्चिन् महाराष्ट्रीयो राजा वेदसम्प्रदायम् पुनः प्रवर्त्तय-  
मास, स एव सम्प्रदायो विस्तीर्णः सन्नद्यापि तत्र तत्र देशे वर्त्तते ।  
अतः स समयो निर्णयितां पण्डितैः । एवं त्रयः काला वेदसम्प्रदा-  
यस्य प्रवर्त्तका इति । एकविधो वेदकाल निर्णयः ।

यदि च वेदसम्प्रदायप्रवृत्तिकाला इत्थं निर्णयन्ते तथापि वेदो-  
त्पत्तेः कालः क इति प्रश्नस्तदवस्थ एवास्ति, न तस्य किञ्चिदुत्तरं  
जातमिति चेद् दृश्यते—यदि च ब्रह्मैव वेदान् प्रणिनाय उपदिदेश वा  
तथापि वेदद्रष्टृन् ऋषीन्वेव वयं वेदप्रणेतृन् मन्यामहे । ऋषयो हि

श्वामित्रादयः परोक्षेण दिव्येन ( ज्ञानमयेन ) चक्षुषा ब्रह्मणः सका-  
 तात् वेदान् ददृशुः ततस्ते तान् वेदान् मनुष्येषु प्रकाशयामासुरिति  
 भ्य ऋषिभ्यो वयं ऋणिनः । तद्वणञ्च वेदोपदेशग्रहणमेव, स्वा-  
 यायेन तस्माद्दणाद् वयं मुक्तिं लभामहे इति तानेव ऋषीन् वेदक-  
 नून् वयं व्रूमः । एवञ्च वेदानां कर्त्तारो बहव एव ऋषयः न तु क-  
 श्चदेकः । यस्य मन्त्रस्य यः ऋषिः तस्य मन्त्रस्य तमेव कर्त्तारं प्रणे-  
 तारं वा जानीमः । यथा ग.य.त्रया विश्वामित्रऋषि रिति गायत्रीम-  
 न्त्रस्य विश्वामित्रमेव प्रणेतारं कर्त्तारं वा कथयामः ।

गायत्री च ऋच्छन्दर्सा ( वेदानां ) माता ।

श्रीमहेशचन्द्र शर्मा ।

## शुक्तिरजतम् ।

( पूयताऽनुवर्तते )

न च रजतमपि शुक्तिकायाः समग्रेष्वप्यंशेष्वधस्यते, न हि शु-  
 क्तिकाया नोलादिभागऽपि नयनसंयोगे रजतमाशेष्यते,—यतः शुक्ति-  
 स्वरूपविशेषज्ञानसामग्री नोलापृष्ठादिस्तत्र रजताध्यासे प्रतिबन्धकतां  
 करोति । अथ शुकतश्चाकचिक्यादिशिष्टे भागे चक्षुः सयुज्यते,  
 भवेदेवाध्यासः, नहि तद्भागं तदानो शुक्तिस्वरूपविशेषज्ञानसाम-  
 ग्नीति । ननु चाकचिक्यादिशिष्टभागे यदा नयनं सन्निकृष्यते,  
 तदापि शुक्तिज्ञानविशेषसामग्रीति ततश्च यथा नोलादिभाग नयन-  
 सम्बन्धे नाध्यासः, तद्वदिहापि मास्तु—इति चेत् ? इदमत्र समाधा-  
 तम्—यदि च तत्र चाकचिक्यादिकं न शुक्तिज्ञानस्य प्रतिबन्धकम्,  
 अपितु तत्सामग्रीव—भवति हि तादृशचाकचिक्यसद्भावे एव शक्ति-  
 ज्ञानम्, तथापि दूरत्वात्पृष्ठाकादिदोषेण शुक्तित्वाभिप्रेत्यज्ञानी न-  
 पृष्ठांशं नयनासंयोगत च, न तादृश चाकचिक्यादिमात्रं शुक्तिज्ञानसा-  
 मग्री, ततश्च रजताध्यासे न कोऽपि बाध इति ।

अयमेव न्यायः समुद्रोदके नीलशिलाध्यासस्थले । तत्रापि यथो  
 दकस्य शुक्लरूपात्मकं जलराशित्वादिरूपं च विशेषदर्शनं नीलशिला-  
 तलाध्यासस्य प्रतिबन्धकम्, एवं शुक्लरूपदर्शनसामग्री जलराशित्व-  
 पविशेषदर्शनसामग्री च प्रतिबन्धिके । जलराशित्वरूप विशेष दर्शा-  
 सामग्री च तरङ्गादिरेव । तत्र दूरत्वादिना इन्द्रियदोषादिना च  
 तरङ्गादिर्न गृह्यते । अतो जलराशित्वादिरूपविशेषदर्शनसामग्र्यभा-  
 वत् नीलशिलाध्यासे न कश्चिद् विरोधः विस्तृतवस्त्रखण्डे वस्त्र-  
 विस्ताररूपविशेषदर्शनसामग्री-सद्भावादेव न प्रथमं पुण्डरीकमुकुला-  
 ध्यासः । अथ कर्त्तनादिना तदेव वस्त्रखण्डं मुकुलाकारं क्रियते, ततः  
 प्रतिबन्धकाभावाद् भवेदेव पुण्डरीकाध्यासः ।

पूर्वोक्तेषु निखिलेष्वपि मतेषु अविद्यापरनामकाद् अज्ञानादेव  
 जगदुत्पद्यत इति स्थितम् । एतादृशं रजतं प्रातिभासिकनाम्ना ख्यायते ।  
 यावद्धि 'नेदं रजतमिति' ज्ञानं नोदेति, तावत् सत्यरजतात् तस्य  
 रजतस्य न कोऽपि भेद उपलभ्यते । यथा सत्यरजतदर्शनेन हर्षपल-  
 कादय आग्निर्भवति, प्रातिभासिकरजतदर्शनेऽपि तथैव भवति ।  
 इयांस्तु तयोर्भेदः—प्रातिभासिकस्थले त्वरितमेव विशेषज्ञानेन अ-  
 ज्ञानं निवर्त्तते, अज्ञाननिवर्त्तनाच्च तत् कार्यं रजतमपि निवर्त्तते, न च  
 चिरं प्रातिभासिकेन पदार्थनास्माकं व्यवहारः सिध्यति । सत्यरजत-  
 स्थले तु ( व्यावहारिके ) न तथा शीघ्रं तत्त्वज्ञानोदयः, अत एव तन्ना-  
 धिककालपर्यन्तं व्यवहारः क्रियते । घस्तुतस्तु यथा प्रातिभासिकं  
 रजतं मिथ्या—अनिर्वचनीयम्, सत्यरजतमपि तादृशमेव । भेद-  
 स्त्वयं यदेकस्य किञ्चित् पूर्वम् अपरस्य तु किञ्चित्परं निवृत्तिरिति ।  
 अयमेव अनिर्वचनीयवादिनां वेदान्तिनामभिप्रायः ।

मीमांसकास्वाहुः—'इदं रजतम्' इति नेदमेकं ज्ञानम्, अपितु  
 ज्ञानद्वयमात्रं वर्त्तते । एकं स्मृतिरूपम्, अपरमनुभवरूपम् । अत्रापि  
 'इदमंशोऽनुभवः, 'रजतांशस्तु स्मृतिः । काचकामलादिनयनदोषेण  
 पुरोवर्तिनि शुक्तिपदार्थं चक्षुःसंयोगे सति शुक्तिकाया इदन्त्वांश-


न गृह्यते, न तु शुक्तिर्वांशोऽपि । तस्मिंश्च गृहीते शुक्तिकाया रज-  
न सादृश्यसद्भावात् रजतविषयिणी स्मृतिर्जायते । यद्विषयिणी  
तिः, तत्काले पूर्वमनुभूतमित्यवश्यं सा स्मृतिः प्रकाशयेद्देव; तादृश  
व हि तस्याः स्वभावः प्रकृते तु नयनादिदोषप्रभावेण स्मृतिर्न तथा  
काशयितुं शक्नोति । अतो रजतत्वांशे वसतुतः स्मृतिरूपमपि ज्ञानं  
स्मृतित्वेनाप्रकाश्य अनुभवरूपेण प्रकाशते । ततश्च इदन्त्वांशज्ञानम्  
अनुभवः ) रजतत्वांशज्ञानं ( स्मृतिः ) चान्योन्यं भिन्नमपि उक्ततेन  
कारेण न भिन्नमिव भाति । अतो युज्यत एव 'इदं रजतमिति' अनु-  
भवरूपं ज्ञानम् ।

स्थूलतोऽयं खल्वेषामाशयः—शुक्तिकायां चक्षुःसंयोगे सति,  
नयनदोषवशेन शुक्तिरूपविशेषांशस्य ज्ञानं नोदेति, किन्तु इदन्त्वांश-  
त्रस्यैव । तेन च ज्ञानेन रजतस्य स्मृतिर्जायते । रजतस्य ज्ञानं  
स्मृतिरूपमपि दोषादेव न तथात्वेन प्रकाशते, अपि त्वनुभवरूपमेव  
ति । तादृशं ज्ञानं च सम्मिलितं सत् 'इदं रजतम्' इत्याकारकं  
वति । ततश्चोपपन्न एव तदुक्तितो निखिलो व्यवहारः । अयमेव  
ख्यातिवाद' इत्युच्यते ।

नैयायिकास्तु ब्रुवन्ति—न किञ्चित् प्रातिभासिकं रजतमुत्पद्यते,  
पि रजतस्य स्मृतिः न वा तस्याः स्मृतेर्दोषवशेनाभानम्, किन्तु  
शुक्तिकायां नयनसंयोगे सति नयनदोषदूरत्वास्पष्टालोकाद्यपराधेन  
शुक्तिकायाः शुक्तिरूपो धर्मो न गृह्यते, कल्पते च तत्र तत्र साद-  
रजतत्वरूपं धर्मान्तरम् । तथाच शुक्तिकैव रजतत्वरूपेण कल्प्यते  
ते । अयमेव 'अन्यथा ख्यातिवादः' ।

अत्रापराण्यपि मतान्तराणि यथावकाशं प्रदर्शयिष्याम इति ।

विश्वेश्वर शर्मा ।



## नामपदानामुत्पत्तिः ।

गौरश्वः पुरुषो हस्तीत्यादीनां नामपदानां पूर्वं कथमुत्पत्तिर्ज्ञातं कथं नृ गोर्गौरुच्यते, नत्वश्वः, कथं वाश्वः अश्वएवोच्यते, न तु गौरिति विदुषां कश्चिद् स विशोपात्तुशीलनविषयो भवितुमर्हति । तेन प्रथमं तत्तत्पदप्रयोक्तृणां तत्तद्भ्रस्तुविषये किं क्रियद्वा चिन्तनमासीदिति बोद्धुं शक्यते । आरब्धे सन्दर्भे तदेव किञ्चिदालोचयिष्यते । नेयं चिन्ता नवीना, नैरुक्तवैय्याकरणैश्च बहुपूर्वमेवायं विषयश्चिन्तितः । तेषामेव मतानीह प्रदर्श्यन्ते ।

आचार्यस्य शाकटायनस्य यास्कादीनां नैरुक्तानां च मते नामानुविशेषेण आख्यातपदोत्पन्नानि । तथाच “ भवप्रधानमाख्यातम् ” इति यास्कोक्तेः क्रियाप्रधानानि पञ्चतीत्यादीनि पदानि आख्यातानि । एतेषु आख्यातेभ्य एव सर्वेषां नामनोत्पत्तिः । एवं च यस्मिन् वस्तुनि या क्रिया दृष्टा, तत्क्रियानुसरणेन तत्रैव क्रियया तस्य वस्तुनो नाम क्रियते, यथा पचतीति पचनक्रियया तत्कर्तुः पाचक इति नाम । यथाचेदं तथापराण्यपि सर्वाणि नामानि तादृशरीत्या आख्यातज्ञतानीति तेषामभिप्रायः ।

अयं च सिद्धान्तो वैय्याकरणेष्वपि केषाञ्चित् सम्मतः, अपरैस्तु वैय्याकरणैः, नैरुक्तैरेतापि सता गाभ्येण च न तन्मतमाद्रियते । एतन्मते नामपदानां कानिचिदेव आख्यातज्ञानि, न तु सर्वाण्यपि । अतएवमिह उच्यते :—

सत्यं, तानि खलु नाम पदानि युष्माकमिव अस्माकमपि मते आख्यातज्ञानि, येषां वक्ष्यमाण लक्षणमस्ति । तथाहि—

त्रिविधानि खलु नामानि दृश्यन्ते—कानिचित् प्रत्यक्षक्रियाणि, यथा—कारको, हारका इति; अपराणि प्रकल्पक्रियाणि, यथा—डित्थो, डित्थः, अरविन्दोऽर्वाङ्, इति । एवं सति, येषु नामसु उदात्तादिः स्वरः, प्रकृतिप्रत्ययौ च लक्षणेशास्त्रविहितया उपपत्त्या युक्ताः धातुना चानुगताः, तानि नामानि आख्यातज्ञानि न त्वेभ्योपराण्यपि ।

धाविशेषेण सर्वेषामेव नाम्नामाख्यातजत्वं स्वीचिकीर्ष्यते, तर्हि स  
दी तत्पक्षेऽस्माभिः प्रदर्शितान् दोषानुद्धरतु ।

१। सर्वेषां नाम्नामाख्यातजत्वं—यया क्रियया एकस्य वस्तुनो  
म क्रियते, यदि सैव क्रिया अन्यस्य कस्यापि स्यात्, तर्हि तस्यापि  
स्तुनः तथैव क्रियया नामकरणमापद्यते । एवं च यदि 'अध्वानम-  
श्रुत' इति तत्कर्तुः प्राणिनः 'अश्व' इति नाम स्यात्, तर्हि अनश्वो-  
पि यदि कश्चित्प्राणी अध्वानमश्नुवीत्, तदा सोऽपि 'अश्व' इति  
थनीयः स्यात् । न तु कथ्यते । इत्थं, यदि तद्न क्रियायोगात्  
णस्य 'तृण' नाम, तर्हि यः कश्चित् तृण्यात्, स एव तृणपदवाच्यो  
वतु न तु भवति । तथा च एकक्रियायोगादनेकेषाम् एकनामधयत्व-  
सङ्ग इत्येको दोषः ।

२। अन्यच्च, क्रियाहेतुको हि नामधेयप्रतिलम्भे यावतीभिः क्रि-  
भिरकं द्रव्यं संयुक्तं स्यात्, तावतीभिरैव क्रियाभिस्तस्य नाम  
त् । तथा च धेयं गृहस्य स्थूणा, सा खलु 'दरे ( गत्तं ) शंते' इति  
स्या "दरशयेति" नाम भवितुं युक्तम् । एवमस्यां वंशः सज्यत  
ते सज्जनाति नाम धेयं भवतु । न तु भवति । तथाच अनेकक्रिया-  
गादेकस्य अनेकनामधेयप्राप्तिप्रसङ्ग इत्यपरोदोषः ।

३। किञ्च, पुरुषाश्वादीनां नामपदानां यो खलु प्रकृतिप्रत्ययो  
शयलक्षणानुगतौ, ताभ्यामेव प्रकृतिप्रत्ययाभ्यां यथानियमं तानि  
दानि कथनीयानि,—यथा हि तेषां पदानामर्थः सुबोधो भवेत् । एवं  
1, 'पुरि शंते' इति निमित्तमादाय पुरुषः 'पुरुषो' भवतीति युष्मा-  
नकथ्यते; परन्तु 'पुरुष' इति कथिते, तस्यैवप्रथमार्थः न स्पष्टं प्र-  
शसते, अतः 'पुरुष' इत्यनुकृत्वा "पुरि शय" इत्येव कथनीयम्, तथा-  
गार्थबोधसोकर्यं भवेत् । एवम्, 'अध्वानमश्रुत' इति 'अश्व' इत्य-  
श्रुत्वा 'अष्टा' इत्येव वाच्यम्; तृणमित्यकथयित्वा 'तद्न' मिति  
क्तव्यम् । न तु कश्चित्कथयति । न च तेषु तेषु पदेषु विद्यमानाना-  
पि क्रियाणां परोक्षीकरणे किमपि कारणं दृश्यते ।

४ । अपिच, शाकटायनादयो हि निष्पन्नपूर्वे नामधेये कतमस्य धातोः कतमेन प्रत्ययेन तन्निष्पन्नमिति विचारयन्ति, 'पृथिवीति' क मध्यं पूर्वमेवोत्पन्नम्, अथ तैरस्य प्रकृतिप्रत्ययान्तिप्रत्ययत्वमिच्छते, कथ्यते च 'प्रथनात् पृथिवीति' । अत्र जिज्ञासामहे—यदीयं प्रथनात् पृथिवी, तर्हि पूर्वमस्याः प्रथनं नासौत्, अथ केनापि प्रथनं कृतमित्युच्यते । तत्र कोनामास्याः प्रथनमकरोत्, किमाधारश्चायमासौत्पत्नीम्, नहि तदा कश्चिदस्याधारः सम्भवति\* । ततश्च प्रथनस्यैव भावेन प्रथनादिक्रियामूलकान्येतानि नामपदानीति न शक्यते वक्तुम् ।

५ । अयं चापरोऽद्भुततरः पदसंस्कारः शाकटायनेन प्रदर्शितः । 'सत्यम्' इति क्रिमपि पदमस्ति । तदिदं तेनेत्यं साध्यते—अस्तेर्धातोः 'सत्' इति, पतेश्च (रणगतौ) ण्यन्तं रूपं कृत्वा 'य' कारमात्रं पृहीत्वा 'सत्' इत्यस्योत्तरं स्थाप्यते । ततः 'सत्यम्' इति पदं जायते अर्थश्च सय—'सन्तम् अर्थम् आययति-प्रत्याययतीति' । तदनेन दृश्यते शाकटायन एकैकस्मात् पदात् पदान्तराद्भेदान् संसकृतवानिति, यत्र अत्रार्थो न शब्देनानुगतः, यत्र च शब्दोऽपि न धातुना सम्यक् साधयितुं शक्यते । एतद्दृशेषु स्थानेषु 'सर्वाणि नामान्याख्यातजानीति केवलमात्मनः प्रतिज्ञां रक्षितुं' काशकृशालम्बनमिव कृतं शाकटायनेन ।

६ । अन्यदपि, अभियुक्तैरुच्यते—क्रिया नामेयं क्रिमपि सस्वमाश्रित्य तिष्ठति; अतः क्रियातः पूर्वमेव सस्वस्य सङ्भावो वक्तव्यः । अन्यथा तदभावान् क्रिमाश्रित्येयं क्रिया तिष्ठतु । तथा च यदि क्रियातः पूर्वमेव सस्वस्य स्थितिः प्रमाणसिद्धा, तदा अपरकालीनया क्रियया पूर्ववर्तिनः सस्वस्य संज्ञा कथं नाम सङ्गच्छेत ? संज्ञा खलियं द्रव्यस्योत्पत्तिसहभूता, क्रियानिरपेक्षया हि संज्ञया अभिसम्बन्धमेव द्रव्यमुत्पद्यते । अतो नेदमुपपद्यते सर्वाणि नामान्याख्यातजानीति ।

\* अयं चान्यतमो हेतुरोश्वरनिराकरणे मीमांसकानाम् । दृश्यतामीमांस श्लोकावर्तिकम्, (सम्बन्धश्चैवपरिहारः), एवं मित्रगोष्ठी-पत्रिका १ वर्षे ११/१२ खं "मीमांसादर्शने ईश्वरवाहः" ।

शाकटायनानुयायिभिः नैरुक्तैश्चैत अक्षेपा इत्थं प्रतिक्षिप्यन्तेः—  
 १ । सर्वं नामपदं क्रियाजमित्युक्ते न कश्चिद्दोषः सम्भवति । यत्तु  
 प्रयत्ति—‘सर्वेषां नामानामाख्यातजत्वं यथा क्रियया एकस्य वस्तुनो  
 म क्रियत’ इत्यादीति, न तत् किञ्चित्; पश्यामः,—समानकर्मणामपि  
 ानां तेन कर्मणा केपाश्चिदेष नामधेयप्रतिलम्भो भवति, न त्वन्ये-  
 र् । तथा—तक्षन् कश्चित् तक्षोच्यते, तक्षन्नप्यन्यो न तक्षोच्यते;  
 व्रजन् कोऽपि परिव्राजको भवति, अपरो न भवति; भूम्यां जातः  
 ऽपि भूमिजोऽभिधीयते, नान्य इति । न च तावता तक्षणः तक्षण-  
 मितं नामधेयं न भवतीति, न वा परिव्राजकादीनां परिव्रजनहेतु-  
 म् । किमत्र कारणमिति चेत् लोकमेव पृच्छ, तमेवोपालभस्व । ना-  
 भाभिर्यं नियमः कृतः । अथवा क्रियातिशयकृत एव नियमो भवेत् ।  
 हि यदतिशयेन करोति, अनेकक्रियावत्त्वेऽपि तस्य तथैव क्रियया  
 मधेयं भवति । विद्यमानयाप्यनया क्रियया अपरस्य तन्नामाभावे-  
 पि, क्रिययैव हि कयाचित् तत्स्थितया तदभिधेयं भवति । तथाच  
 कक्रियायोगादनेकेषाम् एकनामधेयत्वसत्किरूपो दोषो नास्ति ।

२ । एतेन अनेकक्रियायोगादेकस्य अनेकनामधेयत्वसङ्करूपः  
 र्शितो द्वितीयो दोषोऽपि प्रयुक्तो वेदितव्यः । सतीष्यप्यनेकासु  
 यानु परिव्राजकस्य परिव्रजनक्रियामन्तरेण नान्यया नामधेयप्राप्ति-  
 वति ।

३ । यदुक्तं पदानामर्थबोधनोक्त्यार्थं ‘पुरुष’ इत्यनुक्त्वा “पुं-  
 य” इति वक्तव्यम्, तृणमिति च वक्तव्ये तद् नमिति, तत्रोच्यते—  
 यमस्माकमपराधो न वा शास्त्रस्य; प्राक् प्रयुक्तस्य हि शब्दस्य  
 वास्थानं शास्त्रानुसरणेन क्रियतेऽस्माभिः । तत्र येन प्रथमं व  
 द्ः प्रयुक्तः तस्यैवापराधो भवेत् । प्रयोक्त्रा हि तथा केचित् शब्दः  
 [काः; यथा ते सर्वेषां प्रतीतार्था भवन्ति, अन्ये तु केचिदप्रती-  
 र्थाः । ता अप्रतीतार्थानां शब्दानां प्रतीतार्थत्वं क्रियते एव शा-  
 ण । यथा जात्यः, आटणारः, जागरूक इत्यादयः—जात्यः,—जग-



वान्,\* आटणारः,†—अटनशीलः, + जागरुकः—जागरणशील इति ।  
 ४ । यञ्चोक्तं—यदि प्रथमान् पृथिवी, तर्हि कस्तस्य प्रथमकत्  
 क्रिमाधारश्च स आसीदिति, तदप्यकिञ्चित्करम् मा नामेयं केना  
 प्रथिता भवतु, तथापि पृथुत्वदर्शनादेवास्याः पृथिवीतिनाम, न क्  
 सर्वैर्दृश्यमानमस्याः पृथुत्वमपह्नोतुं शक्यम् । अथापह्नूयेत, सर्वदृ  
 हानं प्रसज्येत । नचैतदिष्टम् ।

५ । यदुक्तं—शाकटायनेन शब्देनानुगतेऽर्थे पदेभ्यः पदान्तर  
 णामर्द्धाः संस्कृताः, यथा “सत्यम्” इत्यस्मिन् पदे, तच्चायुक्तमिति  
 तत्र ब्रूमः—यः खलु शब्देन अननुगते अभिधेयेऽर्थे पदं संस्कराति  
 स पुरुषः तादृशेन संस्कारेण गर्हणीयः न पुनरयम् आचार्यः शाकट  
 यनः, योऽर्थानुगतैरेव धातुभिः पदं संस्कृतवान् । सन्तमर्थम् आय  
 ति—गमयतीति सत्यम् इत्यस्येव शब्दानुगतोऽर्थः । दृश्यते च ब्राह्म  
 ग्रन्थेष्वपि रुढिमनुसृत्य पदव्युत्पादनम् । यथा शतपथब्राह्मणे—

“तदेतत् इयक्षरं हृदयमिति, हृ इत्येकमक्षरम्,  
 अभिहरन्त्यस्मै स्वाश्चान्ये च य एवं वेद; द इत्येक-  
 मक्षरम्, ददत्यस्मै स्वाश्चान्ये च य एवं वेद; य  
 इत्येकमक्षरम्, एति स्वर्गं लोके य एवं वेद इति” ।

( १४. ८. ४.१ )

एवं च हरतेर्ददातेरेतेश्च धातुभ्यो हृदय शब्दः ।

६ । यदप्युक्तं—पूर्वोत्पन्नस्य सत्त्वस्यापरकालीनया क्रियया नाम  
 धेयं न सम्भवतीति । तदप्यचारु । पश्यामो वयं पूर्वमुत्पन्नानामपि  
 केषाञ्चित् पश्चात्कालीनयापि क्रियया नामधेयं भवति केषाञ्चित्  
 भवतीति, यथा कश्चिद् विल्वं भक्षयिष्यतीति भविष्यन्त्या क्रियया

\* “रूपादाहृत प्रभांसथोर्यप” ( पा० ५.२. १२० ) इत्यत्र “अन्येभ्योऽपि इ  
 ष्यत्” इति विधानात् सत्वर्थीययम् ।

† पा० ४.१. १३० दृष्टव्यम् ।

‡ “पा० ३.२. १६५.”

त्वादी नाम भवतीति । तस्माद् युक्तमेवैदं यत् सर्वाणि नामान्या-  
गतजानीति ।

नामपदानामुत्पत्तिविषये श्रीमता यास्केन स्वकीये निरुक्ते, श्री-  
ता दुर्गाचार्येण च तद्व्याख्याने यदुक्तं, तदेवास्माभिः संक्षिप्याध-  
गान् संनिवेशितम् ।

गार्ग्यस्य तन्मतानुमोदिनामुक्तानां वैयाकरणानां च मते 'कर्त्ता,  
ररुः, पक्ता पाचक इत्येवमादीनां प्रत्यक्षक्रियाणां नामपदानामाख्या-  
देवोत्पत्तिः । प्रकल्प्य क्रियाणां गौः, पुरुषः, अश्व इत्येवमादीनाम्,  
विद्यमानक्रियाणां च डित्थ-डवित्थादीनां नाख्यातत उत्पत्तिः;  
इत्त्वत्र अर्थप्रत्यायनार्थं क्रियानैरपेक्षेण केवलं शब्दव्यवहार एव  
ह्यते । केवलमश्वादिपदव्युत्पादनार्थम् अशनक्रियोत्प्रेक्ष्यते । न तु  
स्तुतोऽपि अशनक्रियायोगाद् अश्वः अश्वोभवतीति ।

नैरुक्तैर्वैयाकरणैकदशभिश्च अविशेषेण सर्वेषामेव नामानामाख्या-  
जत्वं घुष्यते । यद्यपि केषुचित्पदेषु नामधेयहेतुभूता क्रिया स्पष्टं न  
तिभासते, तत्रापि यावच्छक्यं सोत्प्रेक्षणीया । न हि केनचित्तदश-  
यत्वे क्रियापि तत्र न स्यादिति । पुरुषाशक्तिः खल्वेषा । प्रथममु-  
द्यमानो हि स स शब्दः क्रियात् एषोत्पन्न इति विज्ञायते ।

गार्ग्येण शाकटायनपक्षे ये नाम दोषा आशङ्किताः, अनुयुक्तैः  
नैरुक्तैः शाकटायनानुयायिभिस्ते समाहिताः । युक्तयश्च ताः समी-  
तोनाः । गार्ग्यपक्षे तु येषां नामानामाख्यातजत्वं तैर्नाङ्गीक्रियते, तेषा-  
त्पक्षो किमपि कारणं नोपलभ्यते । अत्र इयमयमनुयोगविषयो यत्  
यं न्वयमश्वः 'अश्व' इत्युच्यते इति । गार्ग्यपक्षेऽत्र न कापि हृदय-  
मा प्रत्युक्तिरस्ति । मन्त्रब्राह्मणात्मकस्य वेदस्य प्रथमं मन्त्रभागः,  
तो ब्राह्मणभागः । ब्राह्मणं विना नापरं किञ्चिन्मन्त्राणां प्राचीनतमं  
शाख्यानमस्ति, तच्च ब्राह्मणं शाकटायनपक्षमेव समर्थयते । मन्त्रस्थि-  
ानां नामपदानां व्याकरणावकाशे ब्राह्मणेन शाकटायनादिधृतैव प-  
रतिः प्रदर्शिता । उदाहृतं शतपथब्राह्मणवचनं तत्स्पष्टीकरोति ।

अथ च—“यदसर्पत्, तत्सर्पिरिति,” “यन्नवनीतमभवदिति” चेत्यादीनि परःशतानि नामपदनिर्वचनानि ब्राह्मणग्रन्थेषु दृश्यन्ते । यानि क्रियायोगात् सत्वानां नामधेयप्रतिलम्भो नाभिवाच्यन्, तानि वेदादिभाष्यभूतेषु ब्राह्मणग्रन्थेषु तादृशां निर्वचनं नाद्रक्ष्यत ।

वैदिकशब्दानामालोचनयाप्ययमर्थः रूपग्रीभवेत् । तदानीं क्लियात्यन्तप्राचीनसमये तन्नभवद्भिन्नं पिभिर्भ्यस्य वस्तुनो या क्रियोपलब्धा, तथैव तन्निर्दिष्टम् । यदा खलु तैरालोकितम् आलोचितं च यन्नदी मनुष्य इव सरतीति, तदा तैस्तस्याः सरणकर्तृत्वेन सरिदिति नाम कृतम्; एवं यदा नद्याः प्रवाहध्वनिराकर्णितः, तदा ध्वनिकर्तृत्वेन ‘धुनीति,’ ‘नदीति’ धाभिधेयं जातम् । यदा च तस्या हलवद् गमनं बीक्षितं तदा ‘सीरीति’ हलनाम्नैव साभिहिता । यदा च मात्रैव पुत्राणां तथा क्षेत्राणां पालनं कृतं, तदा सा ‘माते’त्येव कीर्त्तिता । इत्थं यदि प्राचीनतमानि नामपदान्यलोच्येरन्, तानि तेषामाख्यातजत्वं चादतरं विज्ञायेत । एषां पदानामुत्पत्तिसमये मन्त्राणामभिर्भावकाले श्रीमद्भिन्नं पिभिर्नामसादृश्येन तदानीं परिदृशमानेषु पदार्थेषु तत्तत् क्रियादर्शनात्, तत्तत्कर्तृत्वेनैव हि तेषामभिधेयं कृतम् + । क्षणमालोचननैवेदं सर्वेषां प्रतिभायात् † । तदिदं संख्यान्तरं दिदर्शयिषामः ।

विद्येश्वर शर्मा ।

\* सरित्, नदी, धुनयः, सारः मातर इत्याहयः शब्दा नदानाममधे निघण्टो पठितः । १ अ० १३ ख० ।

† If we want to know, for instance, what the ancients thought when they spoke of a river, the answer is, they thought of it exactly what they called it, and they called it, as we know in different ways, either the runner ( सरित् ), or the noisy ( नदी or धुनिः ); or if it flowed in a straight line, the plougher or the plough ( सीरा-नदी, सीरा-हलम् ), or the arrow; or if it seemed to nourish the fields, the mother ( माता ), or if it separated and protected one country from another, the defender ( सिन्धुः from सिन्धु, सेधलि, to keep off )—Max Muller's *The Hibber Lectures on origin and growth of Religion*. P. 191.

‡ “ Everything named as active ” *ibid.* P. 192.

## भारतस्य वर्णमाला वर्णलिपिश्च ।

( पूर्वतोऽनुवर्त्तते )

संस्कृतवर्णमाला सर्वाभ्यो योग्यतमा इति स्वीकृतेऽपि अक्षरम-  
क्षरेण को निर्णयः स्यात् ? अस्य प्रश्नस्योत्तरं न सुकरं, जनप्रकोपश-  
ङ्कासम्पर्कात् तस्य । जनप्रकोपश्च पैशुन्येन नित्यसंबद्धः । संग्रामो-  
त्र भारतप्रचलितविभिन्नलिपि-सम्बन्धी । ताश्च लिपयः प्रायः सर्वा  
एकवर्णमालाकाः । भारतस्य साधारणवर्णलिपिः कथं वङ्गलिपिरेव  
वितुमर्हेत् न कैथीया गुर्जरीया वा इत्यस्मिन् विषये काऽपि  
वक्षेपहेतुर्नास्ति । भवेन्नाम वङ्गभाषा साहित्यसमुद्भवा सौभाग्यवती,  
थापि वङ्गलिपिः तेलुगुलिपेः तामिलाद् भिन्नाया अन्यस्याः कस्या-  
श्चेलिपेर्वा न विशिष्यते । आदर्शः सर्वासामेक एव । आकृतिभेदाः  
। गुर्वर्थाः । यान् खलु हेतून्वलम्ब्य रोमकरबीयाभ्यां वर्णमालाभ्यां  
संस्कृतवर्णमालायाः श्रेयस्त्वं प्रतिपादयामो वयं ते तु हेतवो विभि-  
न्नभारतीयलिपिनां तारतम्यविचारे न प्रयुज्यन्ते । यो मया भाषा-  
मको हेतुः पूर्वम् प्रदर्शितः स समर्थितपक्षं लिपिविशेषं वर्जयित्वा  
न्यासां सर्वासां लिपिनां विरुद्धं गच्छेत् । अत्र हि वयं न कस्यापि  
साधारणशत्रोः प्रतिपक्षाः इति वक्तव्यम् ।

वर्षशतकात् पूर्वं भारते बहुसंख्यका लिपयः प्रचलिता आसन् ।  
८७७-तमे आंग्लवर्षे द्वाषष्टिः आदर्शाः संगृहीताः अभूवन् । अधुना  
प्रचलितानां लिपिनां मुख्यास्तु उड्ड- ( Uriya ) वङ्गीय-कैथी-नागरी-  
लेगु-तामिल-कानरीय-महाराष्ट्रीय-गुर्जरीय-गुर्मुखी-गुण्डीत्यख्याः  
अपयः । एतदव्यतिरिक्ता भारतस्य बहुप्रदेशेषु प्रचलिता विंशतः  
तन्धु-पञ्चनद-युक्तप्रदेश-विहारेषु प्रचलिता महम्मदीयैश्च समग्रे  
भारते व्यवहृता पारसीका च अन्यतमा । आसामाकृतिभेदाः परि-  
कुटाः परं साहस्यमपि स्फुटम् । ब्रह्म-सिंहल-प्रचलिते लिपी अपि  
स्मिन्नेव संस्कृताधिकरणे अन्तर्निवशयेयम् । लिपिनां साहित्यानां च  
साहस्य भेदबाहुल्यस्य एतदेव कलमभूत् यद् यद्यपि आंग्लशास-

नाधिकारे प्रादेशिकसाहित्यानि क्रमशोषर्धमानानि सन्ति, तथापि  
 नानि परस्परस्वतन्त्राण्येव, विभिन्नप्रदेशवासिनश्च स्वेत्रप्रदेशसा-  
 हित्यस्य हिन्दीसाहित्यस्य वा उन्नतिविषये स्तोत्रमेव जानाति । तत्र  
 तु अयमेव हेतुर्यत् भवत्पुगतः द्वौ अन्तरायौ विद्योते एको भाषास-  
 म्बन्धी । यदि कश्चिद् हिन्दीभाषामालपेत, तर्हि भवान् ताम् अनाया-  
 सेनैवावबोद्धुं तयैव चासम्यक् आलपितुम् अपि शक्नुयात्, परं वि-  
 हारवासिभिः व्यवहृतायाः कैथि-लिपेः पठने भवान् भृशं क्लेशमनु-  
 भवेत् । यदि भवतः ( वङ्गवासिनः ) पञ्चनदवासी कश्चिद्बन्धुः  
 स्वस्यां मातृभाषायां परं वङ्गाक्षरैर्लिखितं भवते कामपि लिपिं प्रेष-  
 येत्, तर्हि भवान् तां पठितुं शक्नुयात् । किं च, वङ्गाक्षराभिज्ञाय तस्मै  
 वङ्गभाषया प्रत्युत्तरं दातुं प्रभवेत् । एवमुभावयि भवन्तौ परस्पर-  
 भाषयोः किञ्चिज्ज्ञौ चेत् परस्परस्याभिप्रायं बोद्धुं शक्नुयाताम् । परं  
 लिपि ( अक्षर )-भेदः ईदृशे परस्परभावविनिमये महान् अन्तरायः ।  
 तदभावे परस्परसंव्यवहारः सुकरः स्यात् । 'पारी'-प्रवासी कश्चिद्  
 आंग्लपुरुषः अनभिज्ञोऽपि 'फ्रान्स'देशभाषायां तत्रत्यानां रथ्यानां प्र-  
 सिद्धस्थानचयानां च नामानि गृहनिर्णयार्थाः संख्याश्च पठितुं समर्थो  
 भवेत् । परं काशीं गन्तुकामः कश्चिद् वङ्गवासो 'प्टेशने' ( यानवि-  
 रतिस्थाने ) दृष्ट्वापि 'काशी'-नामाङ्कितं फलकं लिपिज्ञानाभावात् न  
 तत् नाम पठितुं शक्नुयात्, येनासौ यानाद् अविद्यमानवतीर्य विश्व-  
 नाथमहादेवपूजने त्वरमाणः स्यात् ।

प्रायो वयं भारतीयभाषा मपेश्य यूरोपीयभाषासु अधिकतरम-  
 भिज्ञा भवामः । अपि पश्चिमभारते उत्तरभारते वा वङ्गभाषोत्कर्षसा-  
 धकयोः विद्यालागाक्षयकुमारयोरिव महापुरुषयोरविर्भावोऽभूत्,  
 अपि वा वङ्गमचन्द्रसदृशाः ग्रन्थकाराः ( लेखकाः ) मधुसूदनसदृशा  
 वा कवय उत्पन्नाः ? बहव एवास्माकम् एतेषां प्रश्नानाम् उत्तरं दातु-  
 मसमर्थाः । अज्ञतायाश्चास्माकम् एतदेव कारणं यत् प्रवेशान्तरप्र-  
 लितभाषाणां नवीनायाः कस्याश्चित् लिपेर्वा शिक्षायां नास्माकं प्रव-

त्तिर्द्यते । भाषाणामपेक्षया वर्णलिपयः अधिकतरगतिकु'ठनस्था-  
नि । वहवो वयं देवनागराक्षरलिखितां हिन्दीं पठितुं शक्नुमः परं  
तथा शक्नुमः 'कैथि' लिपिलिखितां हिन्दीं पठितुम् । अर्थिप्रत्यर्थिप-  
रसमर्थकवृत्तिम् उपजीवतो मे बहुवर्षाण्यतीतानि, परमधुनापि केन  
चित् पठितां हिन्दीम् उद्दु'भाषां वा यथान्यायम् अवबोद्धुं समर्थोऽपि  
कैथि-पारसीकाक्षरलिखितानि अधिकरणलेख्यानि नाहं पठितुं  
शक्नोमि ।

प्रायः सर्वेष्वेव यूरोपामेरिकयोरन्तर्वर्तिषु देशेषु एकैव वर्णमाला  
एकैवच वर्णलिपिः प्रचलितास्ति । अत्र तु भारतवर्षे तयोः संख्या  
प्रतिमहती । अयं किं नास्माकं साधारणलिपिं निश्चेतुं समयः ?  
पथेत्यत्र भवन्तः प्रतिवक्ष्यन्ति इत्येष मे निश्चयः । सा च साधारण-  
लिपिः देवनागरी भवितुमर्हति इति मे मतम् । सत्रहस्र-सिंहले भारते  
याम-जापानदेशयोश्च तादृशमेव अस्याः स्थानं भवितुमर्हति यादृशं  
स्थानमधिगता रोमकलिपिः यूरोपामेरिकयोः ।

पुरा देवनागरीलिपिरपि वङ्गोत्कल-गुर्मुखी-गुर्जरलिपि-निकरवत्  
मदेशिक्येवासीत् इति सम्भवति । प्राक्कालीनविषयकोविदाः वदन्ति  
यत् पुरासौ प्रादेशिक्यासीत्, देवन गरपदेन पूतनगरी वारा-  
णसी बोध्यते, तत्र प्रचलिता लिपिः देवनागरीति व्युत्पत्तिदर्शनात्  
ति तत् सत्यं भवेत् । सम्भवत्येतद् यद् वाराणसीस्थाः पण्डित-  
होदयाः भारतस्य पवित्रलिपिस्वरूपामेतां चतुर्दिक्षु प्रचारितवन्त-  
ति । एतच्च न सम्भवति यद् अन्यासां भारतीयलिपीनामयं मूलाद्-  
रूपा इति । परं हिन्दूनामयं विश्वासो यत् एषा देवानां लिपि-  
रति । अस्यां लिपौ अधुनास्माकम् अत्युत्कृष्टानि संस्कृतपुस्तकानि  
लिखितानि सन्ति । यूरोपामेरिकाभ्याम् एषैव लिपिः संस्कृतग्रन्थानां  
पार्थलिपित्वेन परिगृहीता । भारतेऽपीयं यथार्थसंस्कृतलिपित्वेन  
श्रीकृता । आधुनिकतत्त्वानुसन्धानैस्तु अन्यथैव प्रतिपाद्यते । अशो-  
स्य राज्ञः शिलालेखाश्च तदेव समर्थयन्ति । परमयमपि भूतार्थो

नापलिपितुं शक्यो यत् कलिकाता-वाराणसी-मुम्बानगरीषु संस्कृत-  
स्तकप्रचारव्यवसायिभिः देवनागरीलिपिरेव युक्तमेति परिगृहीता।  
एतेन संस्कृतपाठकानां भूयान् लामोऽभूत् । यदि भवान् देवनागरी-  
लिपिं जानाति तर्हि अनायासेनैव कलिकाताप्रकाशितामिष मुम्बा-  
क.शितामपि सटीकां मनुसंहितां पठितुं भवान् समर्थः स्यात् । परं  
वङ्गेषु बहव एव शास्त्रपारदर्शिनः पण्डिताः कदापि देवनागरी-  
शिक्षणे । यान् खलु मूलग्रन्थान्, यानि च भाष्यादीनि काव्यानि च  
ते अधीतवन्तः तानि सर्वाण्येव वङ्गाक्षरमुद्रितानि । अतस्ते अधुना  
प्रकाशितान् संस्कृतग्रन्थान् पठितुं न शक्नुवन्ति । महान् एष परितः  
षविषयः । परम् ईदृक् नाभविष्यत् यदि सर्वत्र एकैवल्लिपिदेवनागरी  
प्रचलिताभविष्यत् । वस्तुतः भारतीयान् प्राक्कालीनविषयकोविदान्  
विहाय सर्वेषामेव देवनागरीलिपिरनुमोदिता ।

किमस्या देवनागरीलिपेरमूलम् इत्यनुसन्धाने नास्माकं समयो-  
वा प्रवृत्तिर्वर्तते इति तु मया भवद्भयः पूर्वमेव कथितम् । साहित्यसमा-  
जे अधुना अस्याः कीदृशा स्थितिरिति तु वयं पश्याम एव । का  
तर्हि न वयमेतामेव लिपिम् अधुनाप्रचलितानां भारतीयभाषाणां संगत  
लिपिरिति प्रयुज्महे । अधुना वर्णलिपीनां विषमबाहुल्यमपहाय स  
वयमैकमत्येन देवभाषालिपिं देवनागरीमेव समग्रभारतस्य भारतहेतु  
कसभ्यतानां देशनिकराणां च साधारणलिपित्वेन गृह्णीयाम । नूनमयं  
शेषोक्तो विदेशमपकीं विचारो न अस्मदायत्तः ।

निजस्वमन्तरेण सर्व एव कञ्चित् अभिमानमनुभवन्ति । तत्र  
युक्तमेव । अनेनाभिमानेन वशीकृतहृदयाः बहव एव भवन्तः  
( वङ्गासिनः ) आत्मोपायाः वङ्गलिपेः स्थाने कैथिलिपे गुर्जरलि-  
पेर्वा प्रवर्तनं नानुमोदयेयुः । परमीदृशाः जात्यभिमानभानाः देवना-  
गरीप्रवर्तनं न कामपि वाधां जनयितुमर्हन्ति । तेलुगु-तामिलभाषाणां  
पक्षे अस्माकं प्रतीक्यभारतीयप्रातृणां पक्षे च एवमेवस्यात् । यदा  
उच्चतरलक्ष्याधिगमाय एतद् अपेक्षितं भवति यत् एकप्रभुमण्डला-

भाषीनानाम् एकाकांशंप्रणोदितानां च विभिन्नजातीयानां जनानां धारणः कश्चित् साहित्यमार्गः निर्णेतव्यः तदा प्राचीनमतसंस्कारतिशयं कार्पण्यं व्यञ्जयत्येव । सर्वथा व्यक्तिगतः स्वार्थः देशहिंसे बृहत्तरे च लक्ष्ये निमज्जेत् ।

यदि पुनर्व्यमक्षराणि तूल्येण तर्हि पश्येम यत् प्रस्तावस्यस्य श्णेन नास्माकं काचित् क्षतिर्भवेत् यतः देवनागरीलिपेः अन्यासां रतीयलिपीनां च भेदः केवलं शाब्दिको न तु वास्तवः । कतिपय-पूर्वमम श्रद्धेयोबन्धुः सुविद्वान् श्रीगुरुदासबन्धोपाध्याय-के.लि. 18 ई-महोदयः कांचित् पुस्तिकां प्रक शित 111 । तस्यां तेन प्रद-ति यत् बङ्ग-देवनागरी-लिप्योर्यो भेदो दृश्यते सः स्तोत्र एव, लि-श्चेयं देवनागरी अनायासेनैव शिक्षितुं शक्यः इति । एकतः कैथि-प्राप्ती-गुर्जर-तेलेगुतामिललिपयः प्रत्येकम् अन्यतो देवनागरी-प्रपः अनयाहमयोर्भेदोपि तथैवाकिंचित्करः । देवनागरीलिप्यर्थे ताः सर्वा अनायासेनैव त्यक्तुं शक्याः । एतद्विषये मन्मतं दृष्टान्तेन रञ्जितुमहम् ऐच्छम् । परमधुनातस्य समयो नास्ति, आशङ्के-हं भूयानत्र समयो भरतां व्यथित एव । यथावसरं लिपयोऽयं विस्तर वर्णविषये । यदि सत्रह्यसिंहले भारते सर्वत्र सस्कृतलिपेः धारणलिपित्तेन प्रहणं सकृत् अनुमोद्येत, तर्हि तस्याः प्रवर्तनं न परं भवेत् । प्रायः सर्व एव कृतविद्या भारतीया देवनागरीलिपिं गन्ति । अधुना इदमव विचार्य कथं केनोपायेन च तस्याः प्रचलनं कृतजनानपि प्राप्नुयात् इति । नाहं प्रस्तौमि यत् एकद्वैव सर्वाः प्र-तिलिपयः परित्यक्तव्याः । तद्धि वितरामसम्भवमेव । ईदृशमन्-त्वं प्रस्तावं भवन्तो गृह्णीयुरिति च नाहमिच्छेयम् बहुवर्षाणि देवना-गरीलिपेः पाठ्यं तासामपि स्थानमव्याहृतं तिष्ठतु ततः क्रमेण तासां परिहारो तिलोपश्च साधनीयः । प्रारम्भे तु प्रदेशीयभाषासु नि-द्धाये ये साहित्यविषयका विज्ञानविषयकाश्च ग्रन्था विद्यन्ते ते सर्वं देवनागरीलिपौ प्रकाशितव्याः । अत्रस्तुतेन नववेशपरिग्रहेणानेन



ग्रन्थकारमहोदयानां न काचिद् हानिः सम्भवेत्, पठकमण्डलस्य  
अन्ध्रप्रसार आशस्यत । ये नाम ग्रन्थकारस्य गौत्वमावहन्ति ये  
वर्तमानानां भविष्याणां च सन्तानानां इच्छाविषयाः ते रस-भाष-  
लपना-प्रौढि-चारुतादयो ग्रन्थगुणाः यथा प्रदेशीयायां लिपौ त  
दवनागरीलिपावपि अधिकृतस्फुटाः स्युः । रसज्ञानां रसिकता क  
नां च करुणरसो यथा अधुना तथा तदापि तानेव भावान् जनयि  
विकासयितुं च प्रभवेत् । विभिन्नदेशीयानां लिपीनाम् इतिवृत्तमस  
प्रत्याययति यत् देवनागरोपचिच्छदप्रवर्तनेन लेखकप्रहादयानां  
कापि हानिः संभवेत् ।

अतः परं शिखरस्तेनैव प्रकारेण देवनागरीवर्णमालां शिक्षितुम  
रभेत् येन प्रकारेण विशालस्यास्य साम्रज्यस्य विभिन्नप्रदेशी  
लिपीस्ते शिक्षन्ते । लेखकार्ये देवनागरीव्यतिरिक्तानामन्यासां लिपी  
व्यवहारः क्रमण लघुतां प्रापणीयाः । अनेन च प्रकारेण स्वयं  
रेव वर्षेः समग्रसारने एकः लिपिः प्रवर्तिता स्यात् ।

विश्वविद्यालयतथ्यसंग्रहसमितिः संस्कृतप्रश्नोत्तरेषु देवनागरी  
लिपिव्यवहारमनुमोदितती । एतस्यानुमोदनस्य सर्वेषु विश्वविद्य  
लयेषु परिग्रहणत अभिप्रायाऽऽसाकं भूयसा सुखिद्धः स्यात् । विद्या  
लयच्छात्राः सर्व एव तदा देवनागरीयाक्षरैरनायासेन लिखितुं शिष्य  
यिष्यन्ते । श्रूयते मया पलाहावाद-ल.हो-माद्राज-बोम्ब-विश्वविद्य  
लयेषु देवनागरीलिपित्वश्यं शिक्षणीयेव । कलिकाताविश्वविद्या  
लयेस्तु अधुनापि अस्मिन् विषये पराङ्मुख एव दृश्यते । बहु  
र्षेभ्यः प्राक् श्रोमदगुहदासमन्योपाध्ययमहादयः कलिकाताविश्ववि  
द्यालये अवश्यमेव प्रवर्तितव्येति निबन्धेन प्रायतत । एतदर्थं कश्चि  
न्नियमोऽपि कल्पितः । परम् अद्यापि तन्नानुष्ठितम् । तदानीमहं स्व  
देवनागरीलिपिप्रवर्तनस्य प्रतिकूलपक्षम् अभजम् । अयं च तत्र हेतु  
मया चिन्तितो यत् अनेन प्रकारेण संस्कृतपरीक्षापथे नूतना वाचा  
निक्षिप्ताः स्युः एतच्च मया न विचारितं यत् विषयोऽयम् अभ्यासा

क्षः । स चाभ्यासो यदि शैशवाद् अर्जितो भवेत् तर्हि शीघ्रमेव ते  
 लिपता अन्तराया अन्तर्हिताः स्युरिति । एकपदे तस्या आवश्यक  
 व्यवहारः अभीष्टफलजनकः स्यात् इत्यतो यदि उपक्रमसाधनत्वेन  
 पूर्वपरिमितः समयो दीयेत तर्हि मन्ये परीक्षार्थिनः परीक्षासु  
 क्रम्यसौकर्यं नानुभव्येयुः । वर्तमानकालस्य प्रयोजनानि सम्यक् आ-  
 रोचितवता मया पूर्वमतमधुना परित्यक्तम् । अधुना एष मे दृढनिश्च-  
 यो यत् सर्वेषु प्रदेशेषु एकस्या एव वर्णमालायाः एकस्याश्च वर्णलिपेः  
 वर्तनमेव विभिन्नदेशेषु भाषानियमस्य भिन्नदेशीयसाहित्यपाठस्य च  
 सुगमतम उपाय इति ।

सम्भवत्यतत् यद् देवनागरीलिपेः प्रवर्तनं भारतीयभाषानिकरंषु  
 संस्कृतशब्दानां बहुलप्रवेशस्य अलक्षितसाधनं स्यात् । वङ्गभाषायां  
 संस्कृतमूलकानां शब्दानां बहुलप्रयोगः सुप्रतिष्ठितः । अयं हि प्रधा-  
 तस्तरूपाः वर्तमानसोष्ठवस्य हेतुः । तस्यां दिशि अधुना हिन्दीभा-  
 षायां द्रुतप्रवृत्तिश्चैव चिन्तुमारब्धा । अतश्चाधुनिकी हिन्दी विशेषतो  
 प्राणसीप्रचलिता हिन्दी संस्कृतायिता । आधुनिक-यूरोपीयभाषाणां  
 प्रविष्ट्या ग्रीकलाटिनेति-प्राचीनमुख्यभाषामूलकानां शब्दानामुप-  
 क्रान्तेन साधिता तथा भारतीयभाषान्तराणामपि सौष्ठवं तासु संस्कृत-  
 लकशब्दानामनुप्रवेशपरिहार्यत्वेनापेक्ष्यते । एतन्मे विदितं यत्  
 अतएव एवं जातीया कंचित् चिन्तका लेखकाश्च विद्यन्ते ये आधु-  
 कानां भारतीयभाषाणां वैभवसाधनाय साकल्येन प्राचुर्येण वा संस्कृ-  
 ताहाय्यग्रहणं नेच्छन्ति, इच्छन्ति च लिखितभाषाणामपि कथितभा-  
 षानुरूपत्वापादनम् इति । अतथाप्य तद्विषयम् अप्रविश्य वा तद्वि-  
 र्कं मन्येऽहमेकस्मिन् विषये सर्वेषामस्माकमैकमत्यं विद्यते । स च  
 एषः अयं यद् याः खलु भारतीयभाषाः संस्कृतमूलकास्तासामियं  
 संस्कृतभाषा चिरमेव शब्दानां मुख्यतमो निर्झरो भाण्डागारं चेति  
 श्यात् प्रभवेत् । संस्कृतस्य शब्दकोशो धातुगणश्च वर्तमानभाषाणां  
 शिगारमिव तिष्ठेताम् यस्मात् ताः स्वेषां रुचिरोन्नतभावानामनुरूपं

वेशं प्रहीतुं शक्नुयुः । यथा यथा लघु वयमेतत्, मूलवस्तु उपसर्गे यथा यथा चास्मात् बाहुल्येन शब्दमन्थनं कुर्याम तथा तथा त्वानि वयं साहित्यानामस्माकं विकाशे साफरं लभमहि । अस्ति च मे अंशंसा यत् दूरोत्तमकाले संस्कृतकोषात् प्रदेशीयभाषासु एतावत् शब्दवैभवं संप्रवेक्ष्यति यद् ईदृशं संस्कृतशब्दमन्थनं पुनः नाधिकमावश्यकं भविष्यतीति । एवं संस्कृतभाषिकाणां तद्भाषामूलकानां च शब्दानां बहुलप्रयोगेन देवनागरीलिपिप्रवर्तनेन च भारतीयभाषाधिकाराः परस्परम् अधिकतरसन्निकृष्टसंस्पृष्टाः स्युः । विभिन्नप्रदेशासिनश्च भाषाभेदे सत्यपि वर्तमानापेक्षया अधिकतः शीघ्रं परस्परभाषान् गृह्णीयुः । परस्परभाषासु च ते अधुनापेक्षया अल्पायासेन कल्पसमयेन च व्युत्पत्तिलाभे समर्थाः स्युः । संस्कृतज्ञानलवसाहायेनाहम् अनायासेनैव हिन्दीं विशेषेण आधुनिकीं हिन्दीं पठितुं कृतत्रय्येन हिन्दीभाषिणा भद्रजनविशेषेण सह सलापे स्वाभिप्रायं प्रकटयितुं च शक्नोमि । हेतुश्चात्र परिस्फुट एव—उभयोरेवावयोः शब्दसम्पत् संस्कृतैकमूला । एवमेव बहूनामवास्माकं पक्षे वर्तते ।

जानाम्यहं कल्पनामिमां भवतां प्रवासिनां च मे देशबन्धूनां विचारार्थम् उपन्यसन् अहं वादयुद्धमामन्त्रयमाणोऽस्मि । तच्च वादयुद्धं बहुसमयव्यापि भवेत् उत स्वल्पकालस्थायि तन्न जाने । परमेपासि मे गाढांशंसा यत् तर्ककाले कटुभाषा सर्वथा परिवर्जिता स्यात् इति । संस्कृतसाधारणमूलानां संस्कृतेन च भूरिपोषितानां विभिन्नानां भाषाणां लिपोनां च प्रयोक्तृणां देशबन्धूनां मध्ये मानसिकस्य साहित्यिकस्य च आदानप्रदानस्य प्रवर्तनं प्रोत्साहनं च प्राधान्येन मे लक्ष्यविषय इत्यस्य कथनं नावश्यकम् । संस्कृतस्य दर्शनसाहित्यरूपं समृद्धममूल्यं च भाण्डारम् अस्माकं साधारणाधिकारविषयः । एवं पाश्चात्याधिगतं विद्वापि । नाय गरीयानर्थः यदि कश्चिद् भाषातवासी त्रिवन्ध्रनगरात् ढाकानगरातो वा अस्मान् अभिनन्दतु । स च वयं च वङ्गवासिनः अस्माकं सुदूरसिन्धुमुम्बाप्रदेशागताश्च

धवः कलिदास-भवभूति-(Shakespeare)-सेक्षपोयर(Tennyson)-  
 निसत प्रमुखानां कवीनां गुणदोषविचाराणुभवदिषु किमपि सा-  
 रणसहानुभवबन्धनम् अनुभवामः । वङ्गेश्यो बहिः कति भारतीया  
 ह्यिमग्रथानाम् आंगुभाषायाम् अन्दितान् स्वल्पसंख्यकान् ग्रन्थान्  
 ज्ञयित्वा शिष्टान् पठितवन्तः ? कतिसंख्यका वयं वङ्गवासिनः 'दाल-  
 पात्रै'- ( Dalpatrai ) नाम्ना सुप्रसिद्धस्य गुर्जरकवनीम श्रुतवन्तः ?  
 भाषाविषयाद् बहिरस्मद् शोयानां मनोवृत्तिर्विकासः कोटश इत्ये-  
 त् परिमात् नास्ति कश्चिदुपायः । देशाभिमानः अधुना उत्तरोत्तरं  
 सर्पन्नस्ति, तस्य मूलानि च गभीराद् गभोरतरं बध्यमानानि सन्ति ।  
 धुना सर्वे वयं पाश्चात्यप्रभावाधीनाः संजाताः स्वीकुर्मश्चसहर्षं स्वा-  
 तं प्रति अस्माकम् ऋणाधिक्यम् । कथं न काचित् स्थानिकस्य का-  
 षकस्य च प्रभावस्य त्रिनिमयव्यवस्था क्रियेत येन दाक्षिणात्यसाहित्यं  
 साहित्योपरि वङ्गसाहित्यं च मद्रसाहित्योपरि प्रभावं प्रवर्तयेत् ।  
 शब्धनसंस्कारं गाढं ज्ञातुं न वयं समर्थाः स्याम यावत् तेषां साहित्यं  
 न जानीयाम । न च साहित्यजनितात् सहानुभवत् अधिकतरः  
 हतिसाधकः स्वार्थभावरहितश्च सहानुभावोऽन्यो विद्यते । एतन्मे  
 नोतं मतं यत् कस्याश्चित् साधारण्याः वर्णमालाया वर्णलिपेश्च  
 ग्रहः तस्यैव महती लक्ष्यस्य साधने प्रवर्तकः स्यात् । यत्पथाव-  
 धनेन मन्मते उद्देश्य तस्य साधने स्वल्पान्तरायः सम्भवत् तदपि  
 न विवक्षितम् । लाभस्त्वेतेन महान् स्यात् अन्तरायाश्च न एका-  
 न दुरतिक्रमाः प्रतीयेरन् । अहो तद्दिनं भारतस्य कीदृग् गौरवकरं  
 विष्यति यदा सर्वा भारतीया भाषा एकामैव लिपिं व्यवहरिष्यन्ति,  
 रूपदेशीयं साहित्यं च प्रदेशान्तराणां सहजबोध्यं भविष्यति ।  
 मस्य सौकर्यस्य च तुलनया परिश्रमो व्ययश्च ईदृक् अल्पो प्रतीये-  
 तां । भवत्पुरतो मया स्थापितस्य प्रस्तावस्यास्य अन्तिमं विचार-  
 लं सविश्रम्भमहं प्रतीक्षिष्ये ।

श्री सारदाचरणपिल्लः ।

## वाराणस्यां शारदचन्द्रः ।

( काव्यम् )

वाराणस्यां भगवत्या भार्गीरथ्यास्तटभूमावेव पवित्रं नारदतीर्थम्  
तत्र बहुभिः सुहृद्भिर्बहुभिर्विनोदालापैः, बहुभिः प्रमोदैश्च बहवः काल  
अताताः । परस्वीदृशं सुखदिनम्, एतादृशश्च शान्तिसमयो न जा  
महाया भगध्रेनादृशत, कश्चित्तु नरपि द्रश्यत इत्यपि नाशान्ति

ह्यः किल सकलकलस्य शारदशाशाङ्क्य निर्मलतमैः किरणप्रवाहै  
समुद्भासितावयवा भुवननयनमोहिनी राकारजनी काञ्चिद्भूतपूर्व  
सुषमासम्पत्तिमाविरकार्षीत् । अद्य तु प्रतिहृदयपटं तस्या एव नि  
पमसुखमयी परमक्रीमला शरीरिणीव मधुरता कापि स्मृतिलेख  
समङ्किता ।

तिथिरथ कृष्णा प्रतिपन्नाम । चन्द्रमसः समागमेनाद्यापि जगत्  
रिपूतं भवेदिति पश्चिमसन्ध्यायाः पूर्वमेव भवनसौधस्य छदोर्पा  
सर्वोच्चं स्थानमध्यतिष्ठम् । पश्यत एव त्रियम्भण्डलं क्रमेणास्फुटा  
स्फुटतरेण लोहितरागेण रक्तीभवितुमारभत । सुदूरतः पूर्वाकाश  
न्तात् तिमिररेखापि धीरधीरमात्मनोऽपरिस्फुटां मलिनां छायां प्रका  
शयितुं न व्यरमत् । नेत्रं चित्तं च मे ऐकाग्र्येण तामेव दिशमभ्यधा  
वताम् । जाह्नव्या अपरस्मिंस्तटे विशालः सिकतास्तूपः, ततः प्रस  
न्नाभिः शशपरम्पराभिः श्यमला सुविस्तीर्णा प्रान्तरभूमिः, ततश्च  
समुन्नताग्राणां नैकविधानां पादपानामधिरलसंस्थाना नयनाकर्षणनि  
पुणा श्रेणी । अहं तेषामेष गगनचुम्बिनां विटपिनां शिखरप्रदेशम्  
लक्ष्य निर्निमेषाभ्यां नयनाभ्यां जडइव तूष्णी मतिष्ठम् ।

प्रादोषिकमाह्वयं गगनपटं विहाय गच्छद्गच्छद्दपि किञ्चिद् वि  
भाष्येव न गच्छति, तिमिरं भुवनाक्रमणं कुर्वत्कुर्वदपि परावर्त्तत ए  
अनन्तस्याक शस्य सपदि क्वचिदेकैकं क्षीणं नक्षत्रं स्फुरितस्फुरितमा  
कुतोऽपि व्रीडया निवर्त्तत इव, पुनरागतागतमपि चान्योन्यं गृह्णावत्

कलिप्रवृत्तमिव सद्य एवान्तर्धत्तइव, अचिन्तयं त्रिदिवगङ्गायाः कन-  
कसलिलस्य द्वित्रा विन्दवः पतितपतिता अपि न पतन्ति, क्रीडाकौतु-  
कन्या गगनलक्ष्म्याः कब्रगीमलयस्तत्रकतो वा स्खलितस्खलितान्यपि  
नानिचित् कसुमानि न स्खलन्ति सा च तानि वा धृत्वा धृत्वापि न  
नर्धन्तुं शक्नोतीति ।

अथस्ताम्बानतिविस्तीर्णाया अनतिक्षुद्रायाश्च भगवत्या अमरस्रोत-  
स्वत्या अनाविलं सलिलं न धवलं, न कृष्णं न वा लोहितम् अपित्व-  
वमेव कमपि वर्णमाधाय वाराणस्याश्चरणप्रान्तं प्रक्षालयत् नाति-  
क्षुद्रा नातितीव्रेण च घगेन निःशब्दमनारतं प्रवहति । नगर्यां कतिषु  
दिक्षु कियन्तो नामानन्दाः, कियन्तो विषादाः, कियन्तो वा कोलाहला  
तिपद्यन्ते; कियत्सु देवालयेषु नीराजनसमयाध्मायमानानां शङ्खघण्टाडि-  
ण्डमादीनां वाद्यभाण्डानां माङ्गलिको निनादो नगरस्यैकस्मादपरं प्रान्तं  
वावत् प्रतिसौधान्तः प्रतिहन्यमानः गृहगम्भीरभांसलाकारेण पवनप-  
रव्यां न व्यगाहत् । मम तु लोचनं वा हृदयं वा तन्सर्वं ज्ञात्वापि न जा-  
नाति, श्रुत्वापि न शृणोति, बुद्ध्वापि च न बुध्यते; केवलमेकया दृष्ट्या,  
एकतैव च भावेन जाह्नव्या अपरोपकूलस्थितस्य खल्वभ्रभेदिनो मही-  
हृन्दस्योन्नतं चूडादेशमवलम्ब्य निश्चलनिःस्पन्दं निर्जीवयत्, चि-  
त्तापितवद्धातिस्थिर मतिष्ठत् । तथा चावस्थया तदानीं तत् खलु मे  
लोचनं हृदयं च सापराधमिव, कृतदुकृतमिव, च अपहृतपरस्वमिव  
॥ भीतभीतं निःशब्दं विविकं देशमाश्रयताम् । यदस्तु, मनो मे  
सद्य एव चन्द्र उदेष्यतीति गाढयोत्कण्ठया महतावेगेन, प्रयलेनो-  
साहेन प्रभूतया चाशया पर्यपूर्यत । नातः परं तद्विलम्बः सहातं ।  
तिपदि चन्द्रस्यागमने स्तोकः कालातिपातो भवेदेवेति ज्ञात्वापि न  
जानामीव—अथवा ज्ञातुं नेच्छामीव व्यस्मरमिवास्य तस्वस्य अचिन्त-  
म्—अतिनिष्ठुरः,—अतिनिर्हयोऽयं चन्द्रमाः; अहं कियतोत्सुक्येन  
कियताग्रहेण, कियता चानुरागेण भगवंश्चन्द्र, त्वामाकारयामि, कि-  
त्त्वहो कष्टम्, न त्वं तत् किञ्चित् पश्यसि, न किञ्चिद् विवेचयसि,

न वा किञ्चिच्चिन्तयामि; अतएव कथयामि त्वमत्यन्तमसहृदयः, न त्वमपरमालोक्यसि, । त्वमन्यस्य दुःखं वेत्सि न वा तत् प्रति करोषीति ।

अथ परस्मिन्नेव क्षणे विज्ञानञ्च मे औत्सुक्यम्, चिन्तयञ्चिन्तयामि हृदयस्य विगाढमुद्देगम्, पश्यञ्च वा स्वकीयं युक्तं समयं शारदो विधुरुदयशैलशिलातल मधिष्ठातुम् उपाक्रमत । अहो सा काचिदपूर्वसुषमा ? अहो किं तदेकं नयनयोरमृतमयं रसाञ्जनम् । न तद् वषणीयम्, न तद्दोषनीयं, न वा तत् श्रावणीयम् । यदि नयनं स्यात्, हृदयं स्यात्, हृदयस्य वा भावः स्यात्, तर्हि सकृन्नयनमुन्मील्यताम्, हृदयं च क्षणार्द्धं तदभिगच्छतु, नातः परं किमपि ते करणीयं भवेत्,—नातः परं त्वया मनागपि प्रयतितव्यम्, अभिलषितं ते सेत्स्यति, इयत्कालमन्विष्यमानं धनमधिगमिष्यसि, यद्वर्ण्यम्—अबोधयम्—अश्राव्यमित्यधोत्रम्, स्वयमेव तत् त्वं वेत्स्यसि, स्वयमेव तद्रसं रसयिष्यसि, स्वयमेव च तन्मर्माण्युद्घाटयिष्यसि,—किं खलु तदेकमद्भुतं द्रव्यमिति स्वयमेव त्वं साधु ज्ञास्यसि ।

तस्य किलोद्गच्छतः शारदेन्दोः सुकुमारैः पाटलपाण्डुरैः किरणकलापैः पूर्वगगनाङ्कनस्याधस्तलं परित्यज्य किञ्चिदुपर्युपरि परित्तुमारभ्यत, अपश्यम्—वासवाशायामाकाशमूले काचिदनतिदीर्घा अनतिनिविडा नातिकृष्णा नातिधवला च जलदलेखा प्लवमानेव मलिनफेनपिण्डपंक्तिर्विद्युद्दधेः सुविशालाया वेलाभुव एकस्मिन्नेव मारुतवेगेन संलग्नेति । कामं पुनस्तस्या एवोपरि किञ्चित्स्थानं व्यधाय तादृश्येवापराप्येका मेघपंक्तिरात्मनश्चतुर्ध्वपि पाश्वेषु चन्द्रमसः कनककिरणरेखया सदर्पं स्वसौन्दर्यं प्रकटयन्ती व्यराजत । अमृतदीप्तितेर्मूखमालानां माधुर्यसम्पत्तिः क्रमेणैव स्फुटतरीभवितुमारभत । किन्त्वहो किमिदमापतितम् ? काहमुदयादेव शारदशशाङ्कस्य मोहिनीं कान्तिं पश्येयम्, क्व च हन्त प्रारम्भ एव जलद्वर्शनम् ! नयनं चञ्चलमभवत् । उसाहरीनं हृदयमभजयत । चतसृभ्यो दिग्भ्यो विश्वस्येव विषादो मामावृणोत् । जलद्वखण्डाविव समागतं मालिन्यं मे

केवलं वदनमण्डलं, हृदयस्थाभ्यन्तरमपिच परिव्याप्नोत् । कात-  
ऽभवम् । चिरमुत्पन्नो मे सङ्कल्पः पूर्णपूर्णाऽपि न पूर्णः ! पाणिभ्यां  
तथृतोऽपि सुधाशुः न पुनर्धत्तुं पारितः । कियन्मे कष्टमुत्पन्नमिति  
यत् त्वं जानीयाः ? उदयग्निन्दुः क इव मया मन्यत इति न त्वं वे-  
त् । किमुच्यते, निर्बल इवाहं तदानीमभवम्, शिरासु शोणित-  
तो रुद्धमिव भवितुमारभत । किं कुर्यामि ? नास्ति कश्चित् प्रती-  
रः देवायत्तं खल्विदम् । नहि कश्चित् देवस्य प्रभवति । सर्वप्रभु  
इदम् । दुःखविनोदस्य न कोऽप्युपायस्तदासीत् । अतोऽहं सुलभ-  
ताभिर्निन्दागीतिभिर्विधातुः कर्माणि समालोचयितुं प्रावृत्तं ।

हन्त किमिदम् ! किमिदमहं कर्तुमारभे ! कमहमनिन्दम् ! कि-  
न् वा अनिन्दम् ? मेघलेखा ? किमेषा मे अपकृतवती ! अहन्त्वद्य  
शं नैकमपि सुहृदं पश्यामि, नैकमप्येतादृशं परमं सहायं विजा-  
मि । अहो मेघलेखे, धन्या त्वम्, धन्यं ते परोपकारव्रतम्, धन्यं च  
। जीवनम्, अपि चाहमप्यद्य भतितमां धन्यः, यो हि अपारस्य ते  
रुण्यसिन्धोर्भाजनत्वमधिगन्तुं समर्थः । चन्द्रमास्तदानीम् अति-  
भनाकाशवर्त्तिन्याः प्रथमाया मेघमालाया मन्दं-मन्दमात्मनो भुवन-  
मोहनं सुकुमारं वदनविम्बं प्रदर्शयितुमुद्युक्तः । तत् खलु जलध-  
ण्डमुदयशैलशिखरस्य विशालस्य शिलापट्टस्य कृत्यमसाधयन् ।  
मन्यस्मिन् यदालोकनं न जात्वाशंसे न वाशंसितुं शक्नोमि, प्रभू-  
सुकृतेनाद्य परिदृश्यमानस्यामुष्य जलधरशकलस्य प्रसादात् त-  
वोदयशैलस्य कश्चिदाभासमध्यगच्छम् । इन्दुरुदगन्तु मारभत ।  
दानीं स निवार्यताम् । इदानीमहमेनमालोक्य आत्मनोऽपि व्य-  
म् । चन्द्रः प्रथमां मेघपंक्तिमनतिगच्छन्नेव स्तोकरस्तोकां द्वितीयां  
वशत् । हन्त तामेतां शोभां नाहं कदाचिदवालोकयम्, न कुतो-  
ऽष्टणवम्, न कापि काव्यनिबन्धेऽप्यपठम्, न वा कस्मिंश्चिच्चित्र-  
ऽप्यपश्यम् । कौशलं कथयितुः, वैचक्षण्यं वा चित्रकरस्य न तत्सी-  
गन्तु महति । सा हि केवलं चक्षुषा गृह्यते, मनसा च बुध्यते ।



साम्प्रतं हि चन्द्रमसः प्रान्तद्वयं तयोः किल पुत्रमानयोर्जलद्वेषणोर्मलिनया छायायाऽदृश्यं संवृत्तम् केवलं मध्यभागं एव लोहितलोपितया स्निग्धप्रसन्नोज्ज्वलया हृदयङ्गमया आभया परिभासते स उतपादितमिव क्रूरबधारया पार्श्वद्वयमस्य तदानीमभवत् । अवलो क्यत एव, न ज्ञायते केन नाम सुकृतपरिपाकेण अपरा काप्यनालो कितपूर्वा, अनाकर्णितपूर्वा, अचिन्तितपूर्वा च शोभासम्पत्तिर्व्यंज्य सीत् । शारदः शशी क्रमेणोद्गच्छन्नधोमेघरेखां सवर्थात्यगच्छत् द्वितीया तु सा साम्प्रतं तस्य मध्यदेशमशोभयत् । तदानीं किल भुक् क्षणाद्धं युगपदर्धचन्द्रद्वयं मालोक्य स्वजन्मसार्थक्यं समपादयत् । चन्द्रमण्डलमध्यवर्तिनी विलम्बमाना सा खलु मेघपंक्तिं तदानीं तथात्वेन विभावयितुमशक्यत । सा हि सुनिर्मलस्य नभसः प्रसन्नेन नीलिम्ना अपार्थक्येन प्रत्यभासीत् । लोचनद्वयमेतावन्तं कालमहम्- बिक्रया एकमेव शशाङ्कमद्राक्षीत्, साम्प्रतं तु सपद्यनायासमखेद्व द्वौ खलु बिलोक्य स्वस्वधनत्वेनैकैकं दृढतरमगृह्णात् । प्रफुल्लं वित्तं मे प्रफुल्लतरमभवत् । कमप्यलौकिकं प्रमदसञ्चारमन्वभवम् । सांसा- रिकैर्द्रष्टव्यानां निरवशेषाणामपि सौन्दर्याणां मेकस्मिन्नेव सन्निवेश- मवलोक्य क्रियत्सुखं मे समुदपद्यत इति न शक्यते प्रकटीकर्तुम् । श्रीमन् पाठक, न खलु तस्याः सुषमायाः काचिदुपमा वा, उपेक्षा वा, निदर्शना वा तुल्ययोगितावास्ति । न मे तादृग् वाग्विभवो येन वो निवेद्येयं कीदृशी सासीदिति । सा हि आलङ्कारिकाणां रस- वैदान्तिकानां च ब्रह्म । सा हि स्वयं ज्ञेया, सहृदयवेद्या च । यावद- शक्यं, क्षामकण्ठश्चातक इवोद्धवदनस्तामेव पश्यन्नासम् । लोचन- मचञ्चलम्, हृदयं सुधीरम्, शरीरञ्चास्पन्दम् । ततश्चाहं तदानीं प्रह- गृहीत इव, पिशाचपीडित इव, चित्तार्पित इव, उत्कीर्ण इव, मूर्च्छित इव चातिष्ठम् ।

कांश्चित् क्षणानित्थमेवायापयम् । कियान् स कालः ? अप- लपः—स्वल्पादपि स्वल्पतरः—सूक्ष्मादपि सूक्ष्मतरः । स खलु सु-

प्रिय आसीत् । नहि सुखसमयधिरं तिष्ठति । दुःखाकरः संसारः ।  
 कृतसमयमिह सुखं माशास्यताम् । पूर्वक्षणे एवाहं कियन्तं नामानन्दं  
 अध्यगच्छम्, परसिमन्नेष तु क्षणे कापि स व्यलीयत; केवलं तु कोम-  
 तरा तस्यैका स्मृतिरेखावशिष्टा । जन्मन्यस्मिन् न जातु पुनरस्यान-  
 स्यानुभवो भवेत्, स हि केवलमात्मनः स्मरणविह्वलेनैव कामपि  
 स्मृतिलेखां प्रदाय चिरायान्तर्हितः ।

अचिन्तयम्—भगवंश्चन्द्र, त्वमेव धन्यः । त्वमेव विध्वस्तुराद्या  
 ष्टिः । एकतस्त्वम्, अपरतो जगतो निखिला अपि रोचनाः पदार्थाः  
 सारस्य त्वं कीदृशं वस्तिवति साम्प्रतमेवाहमज्ञासिषम् । अपश्यम्—  
 ह्यते सौन्दर्यम्, कियसे माधुर्यम्, कियान्ते प्रसादः, कियान् वा ते  
 लाल इति । अस्थिते त्वयि जगज्जीर्णमरण्यं,—शून्यं मरु । जडस्य  
 गतस्त्वमेव किञ्चिद् गौरवं रक्षसि । त्वमेवास्याभिमानपदम् । देश  
 धांशो, इदं मे किमपि वक्तव्यम् । एतावन्तं कालं यत्कलु भवतः  
 तिसन्दर्शनमेव मनस्युद्भूय महान्तमुद्देगं मे समुद्रपादयत्, बहुति-  
 षु कालेष्वतीतेषु तस्याद्य याथार्थ्यमुपलब्धुं समर्थोऽस्मि । अद्य मे  
 रंशुभदिनम् । अद्याहमवबुध्ये—काव्येषु किमर्थं ते इयानत्यादर-  
 ति,—किमिति वा तत्र ते इयती प्रतिपत्तिरिति । अवगच्छाम्यद्य—  
 ऋषिमुकुमारेषु कविहृदयेषु केन रूपेण त्वं प्रतिभाससे इति । वि-  
 नास्यद्य—भगवत्या परमप्रगल्भया कश्यपया को नाम ते गुणवैभवो  
 लोकिनो, येन त्वं कविहृदयेषूत्कीर्णोऽसीति । इत्यकालं प्रतिदिवसं  
 तिकाव्यमेव ते भूयोवर्णनमालोक्यतो मे चेतसि त्वां प्रति परा  
 रकिरेवोत्पन्नासीत् । न तत्साहित्यमपश्यं यत्र त्वया सह कविना न  
 शेरुमपि क्रीडितम् । नाहं तदानीं मजानां किमिति त्वमित्थं तैरा-  
 द्यसे इति । एवमपि तु अन्तरान्तरा तत्सर्वाध्ययनेन परां प्रीतिं  
 प्रापम् । भगवन्, कुमुदबान्धव, किमन्यद् ब्रूयाम्, अद्यैवाहं ज्ञातो  
 सि त्वं कवीनां कियत्प्रिय इति,—तेन सह ते कः सम्बन्ध इति,—  
 तेन नयनेन च स त्वां पश्यतीति । योऽसौ ते उरसि कलङ्करेखा परि-

दृश्यते, न सा कविदृश्येन सोढुं शक्यते । कविः किलामुं कलङ्क कलङ्कं कथयति । सोम्यस्फुटोऽङ्कनेन वियद्व्यापिषु सुनिर्मले किरणकलापेषु ते निमज्जितः । निमज्जत्येवैको दोषो गुणसन्निपते न च स ते निःसोमस्य सौन्दर्यस्य कणामपि तिरस्करोति, प्राक् धर्त्यत्येव, रम्यमेव हि शैथलेनावविद्धं सरसिजम् ।

इत्थमेवाहं स्वचेतसि चिन्तयंस्तिष्ठामि, एतदन्तर एव न जानकेन नाम सप्रसन्नेन प्रहेण, केन नाम पाकोन्मुखेन प्राक्तनेन सुकृतभारेण, कया वा अत्यनुकूलया भवितव्यतया सपद्यपरमेकं दृश्यलोचनमाकर्षत् । अवालोक्यम्—भागोरध्या मृदुस्त्रोतोमधुरस्यात् स्थिरचपलस्य शान्तगम्भीरस्य सलिलस्योपरि प्रतिविम्बिता शशाङ्क किरणधारा सिकतासुन्दरात् पूर्वतरात् सोपानशोभितं पश्चिमकूयावत् लम्बमाना । उपविष्ट आसम्, उदतिष्ठम् । पूर्वा दृशमभिसृज्य आसोधप्रान्तप्राचीरमगच्छम् । नातः परं किञ्चिदकार्षम् । अहं स्फणुस्थिरः । अपश्यम्—गङ्गायाः स्फटिकविशदेन सलिलप्रवाहे संमिश्रितश्चन्द्रमसः झिग्धस्वच्छः सुकोमलः किरणपूरो धोरचपला लहरीमालासु प्लवमानः स्वकीयं निसर्गमाधुर्यं सहस्रगुणमवर्द्धयत् बहुषु दिनेषु बहुषु स्थानेषु, बहुषु च जलाशयेषु, किं बहुना वाराणसीवाहिन्यां वाराणस्यामपि शशाङ्करश्मेर्दिलासलीलामपश्यम्, न तन्निखिलमपि दृश्यम् इत्यस्मिन्नकरम्, इत्यन्यनाभिरामम्, इत्यथ दृश्यस्पर्शसीत् । आपूर्वपश्चिमं शोभमानस्य भागोरध्याः कोमुदीमयकनकसलिलस्योपरि अन्तरान्तरैकैका क्षुद्रक्षुद्रा तरणी मन्दं मन्दं नृत्यन्ती दर्शकानां मुग्धं हृदयं मुग्धतरमकार्षीत् । क्षणानन्तरमेव सा तं खलु हिरण्यं गङ्गाप्रवाह मत्यक्रामत् । इत्थमेव जहू, नन्दिन्याश्चन्द्रकिरणसम्यकैर्नैकविधां सौन्दर्यपरम्परां निरीक्षितुमभितो लोकसञ्चारयतो मे यदृच्छया 'रामनगरदुर्गं' दृषिवषयता—मुपागच्छत् अगस्त्यदूरतः प्रकाशमानः कश्चित्क्षीणालोकस्तस्य दुर्गस्यास्तित्वं सूचयतीति । दुर्गाधीशस्य महाराजस्य वाराणस्यधिपतेः प्राक्तनानां पुण्य

तीर्त्तानां शौर्यसाराणां महीपतीनां कियन्तो वृत्तान्ताश्चेतस्युद्गच्छन् ।  
तृणाद् हर्षं, क्षणाच्च विषादमन्वभवम् । ततः प्रत्यावृत्तं नयनं क्षण-  
पुरिष्ठादुद्दीपितदिगन्तरालं मधुरिमैकागारं चन्द्रमसम्, क्षणाच्चाध-  
त्तात् समुल्लसन्तमुज्ज्वलं मग्दाकिन्याः प्रवाहमालोकयितुं प्रवृत्तम् ।

इत्थमेवानन्तरमपि मे कश्चित्समयोऽतीतः । यद् द्रष्टव्यम्, यज्ज्ञा-  
व्यम्, यद्वा भावयितव्यम्, अहं तत्सर्वं पश्यन् जानन् भावयंश्च ति-  
ग्रामि । किं दुःखमिति व्यस्मरमिषाहं तदानीम् । अचिन्तयं किमिति  
ना मुधैव संसारं निन्दति । संसारः सुखस्याकरो न तु दुःखस्येति  
पष्टं प्रत्यक्षोक्तं तदा वाराणसीवासिभिः । यस्मिन्नोद्देशी शरत्,  
ईदृशो जलधरः, ईदृशश्चन्द्रः, ईदृशस्तदय किरणकलापः, ईदृशी  
मग्दाकिनी, ईदृशश्च तस्य सलिलपूरः, सोऽपि नाम संसारो दुःख-  
मयः ? यः खल्विदमपि दुःखमाह, न स जानाति किं सुखमिति,  
जानतोऽपि वा तस्य तदनुभवसामर्थ्यं नास्ति । मम सुखं जायते, न  
तु तवेति किमस्य तत्त्वमिति न सोऽवबुध्यते । वस्तुस्वभावो हि स  
स्यात् ?—वस्तुवैव सुखदुःखात्मकम् ?\* किं नु भो एतदेवावितथम् ?  
किं खल्वनलश्च सलिलञ्चैकस्मिन् युगादेव तिष्ठेताम् । अपि नाम  
तेजस्तिमिरयोः सामानाधिकरण्यं भवेत् ? आन्तरं हि सुखं दुःखं च ।  
कथमिमे बहिःपदार्थं तिष्ठेताम् ? त्वं खलु स्वापराधमन्यस्मिन्नारोप-  
यसि ? नात्मनो दोषं स्वीचीकोर्षसि ! अतिमधुरम् ! परदोषानुस-  
न्धानमतिमधुरम्, अतिप्रीतिप्रदञ्च । मन्ये, निज्जूरसां पीयूषधारापि  
नेयमधुरिममयीति । तत एव त्वमात्मगुणमनालोकयन् जगद्दुःखाक-  
रमित्युद्घोषयितुं साहसमाधत्से । नेदं वेत्सि यत्त्वं स्वापराधेनैव शु-  
क्तिकां रजतं करोषि, रज्जुं सर्पं पश्यसि, स्थानुं च पिशाचं जाना-  
सीति । अन्धस्त्वं स्थानुं न पश्यसीति स्थानोरेष दोषः ? अत एव

\* सुखदुःखमोहात्मकं सर्वम् ते चित्तिग्रहणं रिति वाङ्मयसिद्धान्तः ।  
वासनाभेदादेवैकसाहस्युतः सुखं, दुःखं मोहो वाबुभूयत इति वेदान्तिनः ।

त्वं सत्यप्यस्मिंश्चन्द्रमसि, सत्यप्यस्मिन् नभोमण्डले, सत्यप्यस्मिन्-  
न्दाकिनीपूरे सत्स्वपि च वाराणसीसदृशेषु स्थानेषु संसारं त्वं दुः-  
खाकरं कीर्तयसि ? यदि सुखमीहसे, हृदयं हृदयमिव सम्पाद्य  
'सहृदयो' भव । ततस्त्वं किं दुःखमिति न पुनर्ज्ञास्यसि, न च ज्ञा-  
स्यसि घस्तुतो दुःखनाम्ना किञ्चिदासीन्नवेति । ज्ञास्यसि अभित-  
स्त्यां सुख-पारावारः संस्फुरतीति । ततश्च चिराय "सा निष्ठा सा  
परा गति" भवेदिति ।

प्रकृत्यास्तादृशेन सौन्दर्येण सुगन्धचित्तवृत्तिरहम् इत्थं कियत् किम-  
चिन्तयम्, कियान् प्रश्न उत्थितः, कियत्प्रतिवचनं जातम्, कियतीयुक्तिः  
प्रदर्शिता, कियान् दोषो विलोकितः, पुनश्च स विखण्डितः । नाप्यं  
किमपि कृत्यमासीत् । केवलं कामपूरं प्रकृत्या विहतोपमं माधुर्यं वि-  
लोक्यन्नासम् । निशीथिन्याः कियन्तं कालमित्यमतिष्ठमिति न स-  
रामि । परन्तु तत् खल्वेकं मे सुखदिवसमतिक्रान्तं, यद्धि मृत्योः  
प्राक्क्षणं यावच्चेतसि मे सुस्पष्टमङ्कितं स्यात्, यच्चाहं न जातु वि-  
स्मर्तुं शक्नुयाम् ।

श्री प्रकाशानन्दशर्मा ।

—:0:—

## महोमङ्गलसुत्तम् ।

पालितोऽनुदितम्

महामङ्गलसूत्रम् ।

एवं मया श्रुतम्—एकस्मिन् समये भगवान् श्रावस्त्यां विहरति  
जेटवने (१) अनाथपिण्डिकस्य आरामे । अथ खलु अद्भुतरा देवता

(१) जेतोनाम राज्ञः प्रसेनजितः पुत्रः, अनाथपिण्डिकेनान्ना केनापि  
धनिकेन तस्यकाशान् स आरामः क्रीत्वा बुद्धदेवाय प्रदत्तः, तदेव जेटवनम् ।  
अनाथ पिण्डिकः कदाचिद् अनाथ पिण्डिकान्ना दृश्यते ।

प्रभिक्रान्तायां रात्रौ अभिक्रान्तवर्णा केषलकल्पं जेतवनमवभास्य येन  
पगवान् तेनोपसमकंस्त; उपसंक्रम्य भगवन्तमभिवाद्य एकान्ते अ-  
ःथात् । एकान्ते स्थिता खलु सा देवता भगवन्तं गाथाभिरभाषिष्टः—

१

बहवो देवा मनुष्याश्च मङ्गलानि भविचिन्तयन् ।  
आकाङ्क्षन्तः 'सोष्ठानम्' (१) ब्रूहि मङ्गलमुत्तमम् ॥

२

असेवना च बालानां (२) पण्डितानां च सेवनात् ।  
पूजा च पूजनीयानाम्—एतन्मङ्गलमुत्तमम् ॥

३

प्रतिरूपदेशवासश्च पूर्वं च कृतप्रज्ञता ।  
आत्मसम्यक्प्रणिधिश्च,—एतन्मङ्गलमुत्तमम् ॥

४

बहु सत्यं च शिल्पं च विनयश्च सुशिक्षितः ।  
सुभाषिता च या वाचा, (३) एतन्मङ्गलमुत्तमम् ॥

५

मातापित्नोरुपरुधानं पुत्रदाराणां संग्रहः (६) ।  
अनाकुलाश्च कर्मान्ताः, (४)—एतन्मङ्गलमुत्तमम् ॥

६

दानञ्च धर्मचर्या च ज्ञातकानां (५) च संग्रहः (६) ।  
अनवघानि कर्माणि, एतन्मङ्गलमुत्तमम् ॥

(१) अस्य शब्दस्य संस्कृतं नाधिगम्यते 'खस्ति' शब्दः पालौ 'सीठ्ठि'  
त्युच्यते । तस्मादेवेदं प्रदं जातमिति सम्भाव्यते । ततश्च सुखमस्यार्थ इति  
गलिविहो वदन्ति ।

(२) मूर्खानाम् ।

(३) वाक् ।

(४) वृत्तिः, व्यवसाय इत्यर्थः ।

(५) ज्ञातौनाम् । (६) रक्षकमितिभावः ।

७

(१) आरतिर्विरतिः पापात्, मद्रूपानाञ्च संयमः ।  
अप्रमादश्च धर्मेषु—एतन्मङ्गलमुत्तमम् ॥

८

गौरवं च “निवातो” (२) च सन्तुष्टिश्च कृतज्ञता ।  
कालेन धर्मश्रवणम्, एतन्मङ्गलमुत्तमम् ॥

९

क्षान्तिश्च सुवचस्ता, च (३) श्रमणानां च दर्शनम् ।  
कालेन धर्म-‘साकञ्चा’ (४)—एतन्मङ्गलमुत्तमम् ॥

१०

तपश्च ब्रह्मचर्या च आर्यसत्यानां (५) च दर्शनम् ।  
निर्वाणसत्यक्रिया च,—एतन्मङ्गलमुत्तमम् ॥

११

स्पृष्टस्य लोकधर्मैः चित्तं यस्य न कम्पते ।  
अशोकं विरजं क्षेमम्—एतन्मङ्गलमुत्तमम् ॥

१२

एतादृशानि कृत्वा सर्वार्थमपराजिताः ।  
सर्वत्र स्वस्ति गच्छन्ति, तेषां मङ्गलमुत्तमम् ॥

विधुशेखरशर्मा ।

—०—

- 
- (१) आरतिशब्दोऽत्र त्यागार्थो बोधः ।  
(२) संस्कृतं नाधिगम्यते । अर्थस्तु ‘विनयः’—‘नम्रवृत्तिः’ ।  
(३) सुभाषितेत्वर्थः ।  
(४) ‘साकञ्चा’ शब्दस्य संस्कृतं दुर्लभम्; तदर्थस्तु ‘आलाप’ इति ।  
(५) दुःखम् दुःखममुदयः ( दुःखकारणम् ), दुःखनिरोधः, दुःखनिरो-  
धोपायश्चेति बौद्धानां चत्वारि आर्यसत्यानि ।

# मित्रगोष्ठो-पत्रिका ।

( मासिकं संस्कृतपत्रम् । )

“ सङ्गच्छध्वं संवदध्वं सं वो मनांसि जानताम् ” ।

ऋग्वेदः ।

द्वितीये वर्षे } १८२७ शकाब्दाः, कार्तिकः { सप्तमं मंख्या

## वेदवृत्तान्तः ।

विजानीमो वयं परमपण्डितेन श्रीमता मोक्षमूलरभट्टेन ऋग्वे-  
स्य प्रथम प्रकाशनसमये पाश्चात्यानां विदुषां वेदानुशीलने प्रवृत्ति-  
रूपादयितुं कियन्नाम प्रयतितमिति । उक्तं तेन क्वचित्—“ असङ्ग-  
हं पृष्टोऽभवम् यत्, कोऽयं वेदो नाम ? किमर्थमयं प्रकाशनीयः ?  
। खलु ग्रन्थः प्रायश्चतुःसहस्रवर्षपूर्वं निबद्धः, यश्च प्रथमत एव मूर्च्छि-  
जकानां वन्यानां ( Savages ) कस्याश्चिदशिक्षितायाः जातेः कृते  
। ऋजितोऽभूत्, यश्च स्वयं भारतीयैरपि न जातु प्रकाशितः, यद्यप्येनं  
।। प्रतं ते आत्मनो धर्मं, नीतौ, दर्शने च परं प्रमाणत्वेन स्वीकुर्वन्ति,  
।। सादपि ग्रन्थाद् अस्माकं किं नाम शिक्षणीयं सम्भाव्यते ? अपि  
।। म वयम् इंग्लैण्डीयाः अथवा युरोपीया जनाः धर्म-नीति-दर्शन-स-  
वंधीयेषु प्रश्नेषु ब्राह्मणानां प्राचीनाभ्यो गीतिभ्यः कमपि नूतन्मा-  
।। षोकं प्राप्नुयामेति सम्भाव्यते ? अप्ययं तथा सुदृढो निश्चयोऽस्ति,  
।। था नायं ग्रन्थो भारतीयानां कापि नवीना प्रवञ्चनाभवेत्, येन न  
।। वैवलमस्माभिः प्रयुक्तः श्रम एव विनष्टः स्यात्, अपितु चतुराणां  
।। भारतीयानाम् उपहासकारणतां वयं न गच्छेमिति ? पशाम्, ईदृशाना-  
।। परेषां च बहूनां प्रश्नानां प्रतिवचनं मया सटीकस्य ऋग्वेदस्य प्र-



काशनारम्भात् पूर्वं प्रदेयमासीदिति ”\* । श्रीमान् मोक्षमूलरमह-  
हाशयः कैः कैः प्रकारैस्तान् प्रश्नान् प्रत्युक्तवानिति सम्यक् प्रकाश-  
यितुं क्षुद्रशरीरेयं पत्रिकान् कथमपि शक्नोति । केवलं द्विजाणो  
तद्वचनानीह उद्घ्रियन्तेः—अतोऽहं पूर्वोक्तेषु प्रश्नेषु कांश्चित् प्र-  
युत्तरयितुं, कथितानां च संशयानां कांश्चिन्निरस्तुमित्यं भवतो बो-  
धयन् यतिष्ये यत् प्रथमं तावद् वस्तुतो वेदः क इति, द्वितीयतस्तु  
किं तेन प्रयोजनं न केवलं भारतीयानामेव, किन्तु अस्माकं युरोपीया-  
नामपि,—तत्रापि न केवलं प्राच्यभाषाध्यायिनामेव, अपितु एकैकस्य  
विद्यार्थिनो यो हि धर्मं वा, पुरावृत्तं वा, दर्शनं वाधीते,—एकैकस्य  
मनुष्यस्य, यो हि मानवजते महत्तश्चिन्ताप्रवाहस्यान्वेषणानन्दमनुभूत-  
वान्,.....एकैकस्य च विद्यार्थिनो यो हि यथार्थनामधेयाया ‘मानव-  
जातित’ उत्पन्न इति” † ।

श्रीमन्तः पाठकमहाशयाः, नूनं प्रशस्यतमोऽयं महाभागो मोक्ष-  
मूलरः, अन्ये चैतादृशः पाश्चात्या विद्वांसः, ये हि आत्मप्रभावेन रम-

\* Max Müller : *Chips from a German Workshop* Vol. I. P. 1.

† तत्रैव ३३ पृ० “ I shall endeavour, therefore, as far as this is possible within the limits of one lecture, to answer some of these questions, and remove some of these doubts, by explaining to you, first, what the veda really is, and, secondly, what importance it possesses, not only to the people of India, but to ourselves in Europe,—and here again, not only to the student of oriental languages, but to every student of history, religion, or philosophy ; to every man who has once felt the charm of tracing that mighty stream of human thought on which we ourselves are floating on ward, back to its distant mountain-sources ; every one who has a heart for whatever has once filled the hearts of millions of human beings with their noblest hopes, and fears, and aspirations ;—to every student of mankind in the fullest sense of that full and weighty word.”

तराभिर्वाचोयुक्तिभिः सर्वथा विमुक्तानपि प्रतीचवान् सविशेषं  
 र्थालोचनायां प्रवर्तितवन्तः, तेन च लुप्तप्रायां भारतीयार्यकीर्त्ति-  
 ि दूराद् दूरतरेऽपि प्रतीच्याकाशे सम्प्रसारितवन्तः । दृष्टं श्रीम-  
 र्माश्रमूलरभट्टेन कोट्टशाः प्रश्नाः प्रतिवचनीया आसन्निति ? भारते  
 गयं दशाविपर्यास आगतः, ( ईश्वरः प्रसीदतु, यथा नाप्यागच्छेत् )  
 वेदो वञ्चनोपायो न वेति सन्दिह्यतेऽपि केनचिद् भारतीया-  
 । परन्तु इत्थं वयमधः पतिताः, यथा सर्वविषयेषु वेदस्य प्राधा-  
 द्बोधयन्तोऽपि न सत्रयं तदालोचने प्रवर्त्तामहे, न घा अन्यमपि  
 र्त्तयितुं यतामहे ।

“ कृत्स्नो वेदोऽधिगन्तव्यः सरहस्यो द्विजन्मना ” ॥

मनु. २. १६५.

“ योऽनधीत्य द्विजो वेदमन्यत्र कुरुते श्रमम् ।

स जीवन्नेव शूद्रत्वमाशु गच्छति सान्वयः ” ॥

मनुः, २ अ० १६८. श्लो०

“ योऽन्यत्र कुरुते यत्नमनधीत्य श्रुतिं द्विजः ।

स संमूढो न सम्भाव्यो वेदवाहो द्विजातिभिः ॥

अधीत्य विधिवद् वेदं वेदार्थं न विचारयेत् ।

स सान्वयः शूद्रकल्पः पात्रतां न प्रपद्यते ” ॥

कूर्म पु० उप. वि. १३ अ०.

इतीदृशं वचनज्ञानं न खलु नास्माभिरसकृद् विलीक्यते ? नेदं न  
 ज्ञायते यद्देदानध्ययनेन सर्वथा परिहरणाय शूद्रत्वमपि सम्पद्यत-  
 त । परन्तु मुग्धचेतोवृत्तिभिरस्माभिः स्वयमेवात्मनो मस्तिष्कं  
 था चर्वितं यथा तदर्थपर्यालोचनायाः शक्तिरपि नास्ति । यदि सर्वं  
 हायापि पठनीयम्, यस्य च बलेनैव बलवद्भिरस्माभिः सभामण्ड-  
 षु साटोपमटाट्यते, येन विना च पद्मान्नमपि गमने दुरोर्दकं पाप-  
 पद्यत इत्युच्चैस्तरामारटामः, हन्त तदेवाद्यास्माभिर्नीद्वियते, तस्यै-  
 ध्ययनमिदानीं निष्फलमिति विचिन्वते तस्यैव चानुशीलनं जडत्वं

जनयतीति लिखितुमपि \* न विरम्यत इत्यहो अस्माकं मूलोच्छे  
पाण्डित्यप्रकर्षः ।

मन्यामहे, वेदे वस्तुतः किमस्तीति सर्बिशेषज्ञानाविषया वर्णित  
तेषां मधुरिमाणं रसयितुं कस्य नाम चित्तं न चाञ्चल्यमधिगच्छे  
पुरा किल भारतीयैरार्यैः कथमीश्वरतत्त्वम्, आत्मतत्त्वं वा अनुर  
लितम्; कथं कैश्च द्रव्यैर्यज्ञादिकमनुष्ठितम्; कथं युञ्जरीतिरासी  
युद्धेषु कानि नामास्त्राणि व्यवहियन्त, कीदृशी यानव्यवस्था; का  
षाणिज्यम्, किंरूपं गृहनिर्माणम्, किं प्रकारः कन्यकानां विवाह  
कीदृशी समाजस्थितिः, कीदृशमाहार्यम्, कीदृशी चिकित्सा, क  
दृशं कृषिकार्यम्, पूर्त्तकार्यम् अन्येष्टिविधिः स्वर्गादिकं च, क  
वा पुराणादिप्रसिद्धानामाख्यायिकानां मूलमित्यादयो बहवो विष  
ये वेदादेवैकस्माज् ज्ञातुं शक्यन्ते । भाषातत्त्वाद्यनुशीलनमपि वेदज्ञ  
नादेव सुकरं भवति । किं बहुना, स्वयमालोचयन्तु भवन्तो वेदार्थं  
जानन्तु च तस्मात् कीदृगिव प्रमोदाङ्कुर उत्पद्यत इति । इव चेष्ट  
वश्यं वक्तव्यम्—यत् सरसा इव नीरसा अपि वेदस्यांशाः सन्ति  
तदर्थं मनाग् धैर्यमवलम्बनीयम् ।

धयमपि चेतः प्रभृति नियमेन सचेतसां चित्तविनोदनानुकूल  
वेदांशान् पत्रिकायां प्रकाशयितुमिच्छामः । तत्र तावत् सपत्नीद्वे  
षस्य वेदे कीदृक् परिचय उपलभ्यते तदेवाद्य कुतूहलानां पाठकान्  
पुरत उपस्थाप्यते—

१

सपत्नीद्वेषः ।

अयं सपत्नीद्वेष ऋग्वेदसंहितायां सूक्तद्वये वर्णितः । तत्रापि  
सूक्तमित्थम् :—

\* वदन्डादिशब्दाः संस्कृते सुप्रसिद्धाः । प्राचीनेष्वपि ग्रन्थेषु इत्थं  
पश्यते । यथा—विक्रमोर्वश्याम्—“अस्याः सर्गविधा” वित्यादिश्लोके “विद्या  
सजड” इति । एवमन्यत्र । वेदस्य स्वरमात्रज्ञानं प्रतीयसत्किर्णत्वर्थज्ञा  
प्रतीति सम्भावयामः ।

१० म० १४५ सू.

देवता—सपत्नीबाधनम्, ऋषिः—इन्द्राणी । \*

“इमां ज्ञानाभ्योषधिं धीरुधं बलवत्तमाम् ।

यया सपत्नीं बाधते यया संविन्दते पतिम्” ॥ १ ॥

अतिवीर्यवतीं लतारूपामिमाम् ओषधिम् + अहम् उन्मूलयामि यया  
( वधूः ) सपत्नीं बाधते, भर्तारं च सम्यक् ( असाधारण्येन ) लभत  
इत्यर्थः ।

“उत्तानपर्णे सुभगे देवजूते सहस्वति ।

सपत्नीं मे पराधम पतिं मे केवलं कुरु” ॥ २ ॥

हे ऊर्ध्वमुखपत्रविशिष्टे, सौभाग्यहेतुभूते, देवप्रेरिते, बलवति,  
ओषधे, मम सपत्नीं परागमय (दूरीकुरु), पतिं च ममासाधारणं कुरु ।

“उत्तराहमुत्तर उत्तरेदुत्तराभ्यः ।

अथा सपत्नी या ममाधरा साधराभ्यः” ॥ ३ ॥

हे ओषधे, त्वमुत्कृष्टासि, त्वत्प्रसादेनाहमुत्कृष्टा भवेयम्; लोके या  
उत्कृष्टाः सन्ति, ताभ्योऽप्यहम् उत्कृष्टतरा भवेयम् । अनन्तरं मम या  
सपत्नी, सा निकृष्टाभ्योऽपि निकृष्टतरा भवतु ।

न ह्यस्या नाम गृभ्णामि, नो अस्मिन् रमते जने ।

परामेव परावन्तं सपत्नीं गमयामसि” ॥ ४ ॥

अहमस्याः सपत्न्या नामापि नोञ्चारयामि; नो जलुं कापि सपत्नी-  
जने रमते । सपत्नीमतिशयेन दूरदेश मेव गमयामः—भर्तारं अति-  
शयेन वियोजयामः ।

“अहमस्मि सहमानाथ त्वमसि सासीहः ।

उभे सहस्वती भूत्वी सपत्नीं मे सहाबहै” ॥ ५ ॥

\* येन सूक्तेन यत्प्रतिपाद्यते, तस्य सूक्तस्य सा देवता भवति । अनेन  
सूक्तेन सपत्नीबाधनं प्रतिपाद्यत इति तदेवात्र देवता । यस्य सूक्तं स ऋषि-  
रिति नियमः; तथा च सूक्तमिदम् इन्द्राण्या इति । तस्या एवात्र ऋषित्वम् ।

† पाठेति प्रसिद्धाम् इत्यापस्तम्बतेन सायणः ।

हे ओषधे, अहमभिभवकर्त्री अस्मि, त्वमपि अभिभवित्नी भवसि ।  
अत आवाप्तुभे अभिभवित्त्यौ भूत्वा मम सपत्नीम् अभिभवाव ।

“उप तेऽर्थां सहमानामभि त्वाधां सहीयसा ।

मामनु प्र ते मनो वत्सं गौरिव धावतु पथा

वारिव धावतु ” ॥ ६ ॥

हे पते, अभिभवित्नीमिमामोषधिं तव शिरस उपधानं करोमि ।  
अभिभवित्तृत्तरेण तेनोपधानेन त्वामभितो धारयामि । यथा गौरिवत्सं  
प्रति, यथा वा जलं निम्नेन पथा वगेन धावति, तथा तव मनो माम-  
नुलक्ष्य प्रधावतु ।

भगवता आपस्तम्बेनास्य सूक्तस्य कस्मिंश्चित् सपत्नीम्न प्रयोग-  
विशेषे विनियोगः प्रदर्शितो यथा—

त्रिःसप्तैर्यवैः पाठां परिकिरति—“यदि वारुण्यसि धरुणात् त्वा  
निष्क्रीणामि, यदि सौम्यसि सोमात् त्वा निष्क्रीणामीति” । श्वो भूत  
उत्तरयोःत्वाप्य, उत्तराभिस्तिस्तुमिरमिमन्त्र्य, उत्तरया प्रतिच्छन्नां  
हस्तयोराषध्य, शयनकाले बाहुभ्यां भर्तारं परिगृह्णीयात् उपधानलि-  
ङ्गया, वश्यो भवति सपत्नीबाधनं चेति ।

अयमर्थः—प्रथममेकविंशतिं यवान् पाठानामिकां लतां परितः  
“यदि वारुण्यसीत्यादि”मन्त्रेण किरते । ततः प्रभाते आदय्या ऋचा  
“इमां अनामी”त्यादिकया सा पाठा उन्मूलनीया । ततः “उत्ताने”-  
स्याविभिः तिसृभिर्ऋग्भिः सा अभिमन्त्रणीया पञ्चम्या ऋचा आ-  
च्छाद्य हस्तयोस्तां बध्नीयात्, अन्तिमया तु बाहुभ्यां भर्तारमाश्लि-  
ष्येत्, तेन स वश्यो भवति, सपत्न्याश्च बाधनं भवतीति ।

द्वितीयं सूक्तम्,—१० म० १५ सू०.

देवता पौलोमी शची, ऋषिरपि सैव । •

• “पुलोमतमया शची अनेन सूक्तेनात्मानमस्तीत् । अतः सैवर्षिः, सैवर्षी-  
वता । इति कात्यायनकृत—“सर्वाशुक्रमा”शुसारी सायणः ।

“उदसौ सूर्यो अगाबुदयं मामको भगः ।

अहं तद्विद्वला पतिमभ्यसाक्षि विषासीहः” ॥ १ ॥

यदसौ दुःप्रलोकस्थः सूर्यं उदगात्, तन्ममेदं सौभाग्यमुदगात् ।  
तदहं ज्ञातवती । अहं सपत्न्या अभिभवित्री सती भर्तारमपि अभि-  
भूतवती—यथा वशीकृतोभर्ता मय्येव चिरं वसन्ते, तथाकार्षामिति  
भावः ।

अहं केतुरहं मूर्धाहमुग्रा विवाचनी ।

ममेदनु ऋतुं पतिः सेहानाया उपाचरेत् ॥ २ ॥

अहं सर्वं जानामि, “अहं मर्धा”—सर्वेष्ववयवेषु शिर इव प्रधान-  
भूता भवामि; अहमुग्रा सती मां प्रति पतिं प्रियवचनभाषिणमेव  
करोमि; सपत्नीनामभिभवकारिण्या ममैव बुद्धिं ( कर्म वा ) अनु-  
सृत्य पतिरुपागच्छेत् ।

मम पुत्राः शत्रुहणोऽथो मे दुहिता विराट् ।

उताहमस्मि संजया पत्यौ मे श्लोक उत्तमः ॥ ३ ॥

ममैव पुत्राः शत्रुनाशका भवन्ति; ममैव कन्या विशेषेण राजते;  
अपिचाहं सपत्नीनां सम्यग् जेत्री अस्मि; पत्युः सकाशे च ममैव यज्ञ  
वृत्तमम् ।

येनेन्द्रो हविषा कृत्यभवद् दुःप्रभ्युत्तमः ।

इदं तदक्रि देवा असपत्ना किलाभुवम् ॥ ४ ॥

येन हविषा इन्द्रः ( ममभर्ता ) कर्मणा कर्ता, येन च स यशस्वी  
( अन्नवान् वा ) उत्तमश्चाभवत्, हे देवाः, अहमपि तदकार्षम्, अत  
एवाहं शत्रुरहिता अभूवम् ।

असपत्ना सपत्नी जयन्त्यभिभूवरी ।

आवृक्षमन्यासां वर्चो राधो अस्थेयसामिव ॥

अहं शत्रुरहिता, अहं शत्रुं हन्मि, जयामि, अभिभवामि च । अ-  
स्थेयतराणां जनानामिव अन्यासां सपत्नीनामहं धनं तेजश्च कण्डयामि ।

समजैषमिमा महं सपत्नीरभिभूषरी ।

यथाहमस्य वीरस्य विराजानिं जनस्य च ॥ ६ ॥

अभिभवकारिण्यहम् इमाः सपत्नी स्तथा सम्यग् जितवती, यथा-  
हमस्य वीरस्य ( इन्द्रस्य—पत्युः ), तदीयस्य परिजनस्य क्षोणी  
विराजिता भवानि ।

“यतेनैव कामेन ( सपत्नीबाधनरूपेण ) उत्तरेणानुवाकेन सदादि-  
त्यमुपतिष्ठत” इति सूत्रयता भगवता आपस्तम्बेन इदमपि सूक्तं सप-  
त्नीनाशने सूर्योपस्थाने विनियुक्तम् ।

पूर्वं बहुविवाहपद्धतिरासीदिति उदाहृताभ्यां सूक्ताभ्यां रूपप्रवेश  
प्रकाशत इति पाठकैर्लक्षणीयमिति ।

विधुशेखरशर्मा ।

## संस्कृतसाहित्यं पाश्चात्य विद्वांसश्च ।

१

पाश्चात्यैः संस्कृतपण्डितैः संस्कृतसाहित्यविषये बहु अलूकतं, ते-  
षामुक्तिराङ्ग लोप्रभृतिभाषानिबद्धत्वाद् अस्मदीयैः संस्कृतविद्यार्थिभि-  
र्नसुबोध्या, ज्ञातव्या तु सावश्यमेवेति माधुकरि वृत्तिमवलम्बमानेन  
मया इतः प्रभृति पत्रिकायां तेषां विदुषां मतं समासेन संगृह्य प्रदर्श-  
यितुमिच्छते । इदञ्चाशास्यते—श्रीमन्तो विद्यार्थिनः विद्यांसश्च तत्सर्व-  
मालोच्य उपादेयं गृह्णीयुः, अनुपादेयं तु युक्त्या साधारणजनानां पुरतः  
प्रकाशयेयुः,—यथा हि पाश्चात्यानां भ्रान्तैर्वचनैर्भारतीयानाम् अपरं  
च न मोह उतपद्यते । अथर्वं खल्विदं कृत्यमापतितमिदानीं भा-  
तीयानां विदुषामिति मन्यामहे ।

अथ तावद् विक्रमादित्य समयप्रभृतिप्रचलितानां साहित्यानां  
तत्कर्त्तव्यानां च समयः पाश्चात्येषु प्रथिततमस्य श्रीमता मोक्षमूलस्य  
मतेन स्थूलतः प्रदर्श्यते ।

विक्रमादित्यः कदोत्पन्न इति तस्मान्ना 'संवद्' इति प्रचलितमब्द-  
ानमेव प्रकाशयति, साम्प्रतं विक्रमाब्दस्य ११६२ तमो वत्सरो वर्त्तते ।  
तेन ख्रीष्टजन्मतः ५६ वत्सरपूर्वमेव विक्रमादित्य आसीदिति ज्ञा-  
ते । किन्तु मोक्षमूलरेणापरैश्च पुरातणविविद्धिर्नेदमङ्गीक्रियते । ते  
दन्ति—साम्प्रतं विक्रमनाम्ना प्रसिद्धोऽब्दो वस्तुतो न विक्रमेण  
वर्त्तितः, किन्तु ख्रीष्टपूर्वभाविना केनापि प्रवर्त्तितः स ख्रीष्टतः बह्व-  
र्चोनेन विक्रमेणात्मनात्मनाम्ना कृत इति । ( अत्र विस्तरः सन्दर्भा-  
तरेण वक्ष्यते ) अतो मोक्षमूलरेणेत्यं कालो निर्णयते :—

ख्रीष्टतः परम्—५५०, विक्रमादित्यो हर्षः उज्जयिन्यधिपतिः ।

„ ५३१—५७१ खोसरुनुसिरवान् पारस्यराजः । अयं मातम-  
नश्चिकित्सकं 'बारजई'-नामानं प्रसिद्धस्य पञ्च-  
तन्त्रस्थानुवादाय भारतं प्राहिणोत् ।

„ ५४४ कौरारयुद्धम्, अस्मिन् युद्धे विक्रमादित्येन  
म्लेच्छाः सम्यक् पराभूताः । अस्मिन्नेवाब्दे  
तान् पराभूय विक्रमादित्यः प्राक् प्रचलितमब्द-  
विशेषं संवदिति स्वनाम्ना कृतवान् ।

जैनैः सिद्धेश्वरसूरिस्त्रय विक्रमस्य साहाय-  
कमकरोत् ।

मातृगुप्तः--काश्मीरशासकः, भट्टमण्डद्वै-  
तसमकालीनौ ।

कालिदासो दिङ्नागस्य बौद्धेषु सुप्रथितग्र-  
न्थकारयोरसङ्गस्य वसुबन्धोश्च समकालीनः ।

कालिदासो भारविणा सह ६३४ तमाब्दी-  
यानुशासनलेख उक्तः ।

षष्ठशतकोत्पन्नेन दण्डिना कालिदासस्य से-  
तु काव्यं प्रशंसितम् ।

कालिदासेन भासस्य सौमिलेक्ष नामनी गृहीते ।



- खीष्टतः परम्—५८७ वराहमिहिरो मृतः । अनेन ४७६ तमस्य  
 तपन्नस्यार्यभट्टस्य नाम गृहोतम् । एते च प्र-  
 धृताः, यथा—५०५ तमाब्दोत्पन्न-श्रीसेनक-  
 रोमकसिद्धान्तः, पौलुस-भल-युनानीकृतः  
 लिशसिद्धान्तः, विष्णुचन्द्रकृतो वसिष्ठसिद्-  
 धान्तः, सौरसिद्धान्तः, पैतामहंसिद्धान्तश्च ।
- „ ५६१—५६६ चीनभाषया अमरकोषोऽनूदितः ।
- „ ५९८ ज्योतिषिक-ब्रह्मगुप्तस्य पिता जिष्णुः ।  
 दिङ्नागस्य मतमुद्योतकरेण-(न्याय वार्त्तिक-  
 कृता)समालोचितम् । उद्योतकरः सुबन्धुना(व-  
 सवदत्ताकारेण),सुबन्धुश्च बाणभट्टेन कीर्तितः
- „ ५५०—६०० शिलादित्यः प्रतापशोलः ( मालवाधीशः )  
 प्रभाकरवर्द्धनः, एतस्य परिषदि माधवगुप्त-  
 तारकः, सुषेणश्चासन् ।  
 राज्यवर्द्धनः-प्रभाकरवर्द्धनस्य ज्येष्ठः पुत्र-  
 अनेन मालवराजो जितः स्वयन्तु गौडाधिपे  
 गुप्तेन, कर्णसुवर्णेऽश्वरेण शशाङ्केन वा पराभूतः
- „ ६०५ चीनदूतः फेइ-तु (Fei-tu)
- „ ६१०—६५० शिलादित्यो हर्षवर्द्धनः प्रभाकरवर्द्धनस्य क-  
 निष्ठः पुत्रः । अस्य स्वसा राज्यश्रीर्नाम ग्रह-  
 मणो दत्तासीत् । ग्रहवर्मा मालवाधीशेन मारितः  
 हर्षस्य मन्त्री भाण्डिर्नाम । प्राग्ज्योतिषपुराधि-  
 प-कुमारेण भास्करवर्मणा तस्य मैत्री आसीत् ।  
 महाराष्ट्रपतिना द्वितीय पुलकेशिना युद्धम् ।  
 अयं चीनपरिव्राजकस्य 'हुयेनस्यां' इत्यस्य सम-  
 कालीनः ( ६२९-६४५ )  
 काव्यादर्शदशकुमारचरितकारो दण्डी ।

• सुबन्धुर्वासवदत्ताकारः ।

भाणः--हर्षचरित--कादम्बरी--चण्डीशतक  
प्रणेता \* ।

मयूरः, भक्तामरस्तोत्रकारो मानतुङ्गः, नारा-  
यणः, आढ्यराजः ।

भक्तृहरिमृतः ( ५५० ) जयादित्यः ( काशि-  
काकारः ) मृतः ( ६६० )

ब्रह्मगुप्त उत्पन्नः ( ६६० )

प्रदर्शितायाप्रस्यां समयक्रमपरिपाठ्यामद्यापि क्वचित् क्वचित् सन्वे-  
द्विद्यत एवेति मोक्षमूलरेणोक्तम् ।

श्रीसंग्राहकः ।

—:०:—

प्रश्नः

“साम्प्रतं कीदृशीसंस्कृतशिक्षाऽपेक्ष्यते ?”

उत्तरम्—

श्रीमहेशचन्द्र तर्कचूडामणेः ।

अस्य प्रश्नस्योत्तरदानात् प्रागेव जिज्ञासूनां तात्पर्यग्रहः कर्तव्यः ।  
न्यथास्योत्तरदानं दुष्करमेव, तथाहि प्रश्नघटकस्य “अपेक्ष्यते” इत्य-  
। पदस्य कर्तृपदमूहनीयं भवति । कीदृशैर्जनै रपेक्ष्यते, इतिप्रश्नकर्तु-  
कव्यमासोत् परन्तु तदनुक्त्या ग्रन्थकर्तुराशयः सम्यङ्नावबुध्यते  
यंकारमुत्तरं दीयेत ? तथापि मन्यामहे कस्यचिदाङ्गलविद्याध्यायि-  
ऽयंप्रश्न इति, यदि तस्यैवप्रश्नः स्यात्तदाऽऽङ्गलविद्यार्थिभिर्दृष्टात्रै-  
ङ्गलविद्यासहकारित्वेन कीदृशीसंस्कृतशिक्षाऽपेक्ष्यतेइति प्रश्नस्या-  
। शय उन्नेतव्यः । तादृश आशये सत्युत्तरं सुकरमेव, डिग्रीपरीक्षा-

\* पार्वतीपरिणयनाटकं वागीन कृतमिति मोक्षमूलरेणोक्तम् । तदस्मभ्यं  
रोचते ।

कृत्वेन निरुद्धारितासंस्कृतशिक्षणैव साम्प्रत मपेक्ष्यत इत्युत्तरं देयम् ।  
अथ यदि तादृशं तात्पर्यं न स्यात् तदापि वृष्टिशां मतानुसारं  
संस्कृते या या विद्याः सन्ति तासां सर्वासामेव स्थूलज्ञानं यथास्थानं  
तथैव संस्कृतशिक्षाऽपेक्ष्यत इत्युत्तरं दातव्यम् ।

प्राचां पुनरेकाविद्यासुशिक्षितेति मतमासीत् इदानीन्तु सर्वासां  
विद्यासु प्रवेशः कर्तव्य इति बहूनां मतं श्रूयते । तदनुसारेण सर्वासां  
विद्यानां सामान्यतः शिक्षाऽपेक्ष्यत इत्युत्तरं देयम् । विशेषशिक्षा  
दीर्घकालव्यापिनी दुःसाध्याचेति सा नेदानीन्तनानां हृदयङ्गमा । अ-  
ल्पीयसा कालेन यथाकथञ्चित् किञ्चित् किञ्चिच्छास्त्रमधीत्य यक्षि-  
मर्थमुपाज्जयेत् स एव पुरुषो धन्यः स एव सार्थकजन्मा तस्यैव विदु-  
पुरुषार्थाः इत्यतः शास्त्रं यथा यथा संक्षिप्तं संक्षिप्ततरं संक्षिप्ततमं  
लभ्यते तथा तथा विद्यार्थिनां तदुपादेयमुपादेयतरमुपादेयतमं  
भवतीति प्रायेण संग्रहग्रन्थानामेवाध्ययनप्रवृत्तिर्दृश्यते । एकं व्या-  
करणमेव पश्यन्तु भवन्तः पाणिनिं त्यक्त्वा कातन्त्रमधीते तदपि हि-  
मुग्धबोधं तच्च परिहृत्य सारस्वतचन्द्रिकां पठतीति सर्वेषां शास्त्र-  
णामीदृश्यध्ययनव्यवस्था, ज्योतिषं स्मृतिशास्त्रं दर्शनशास्त्रं ।  
प्राञ्जलं कोऽपि नेच्छत्यध्येतुं अत एव केनचित् कविनोक्तम्—

जातेव्याकरणं हतं तदखिलं श्रीवोपदेवेकवौ

गङ्गेशप्रभृतौ च नष्ट मधुना न्यायादिशास्त्रं परम् ।

श्रीमद्भागवते कुविन्दकविनाख्याते पुराणं हतं

जातेश्रीरघुनन्दने कलिघटे तद्धर्मशास्त्रं हतम् ॥ इति ।

तदिदानीं बहूनामपि शास्त्राणां किञ्चित् किञ्चिदध्ययनमेवा-  
पेक्ष्यत इति जानीमः । अस्माकं पुनर्मतं शब्दशास्त्रं तथाध्येतव्यं च  
संस्कृतं वक्तुं बोद्धुं लिखितुञ्च शक्यते, अन्येषां शास्त्राणान्तु साम-  
ान्यतो ज्ञानमपि शोभते व्याकरणस्यतु न तथा “उक्तं ह्यव्यकरण-  
स्त्वन्ध इति” प्रयोजनविशेष इच्छेदपेक्ष्यते तदा विशेषत एव तत्तच्च-  
स्त्रमध्येतव्यमित्यलं विस्तरेणेति ।

## वार्त्ताःसम्पादकाभिप्रायाश्च ।

वङ्गेषु दुर्गात्सवः ।

वङ्गेषु शारदो दुर्गात्सव इवापरः कश्चिन्महानुत्सवो वङ्गवसुन्ध-  
रया ( अथवा भारतवसुन्धरयैव ) नेदानीमालोक्यते, पुराप्यालोक्यत  
न वेति न जानीमः । चत्वारि दिनानि पुण्यमङ्गलदुन्दुभिनिनादेन  
वङ्गगगनमण्डलं परिपूरितमभवत् । प्रतिगृहं प्रमोदप्रवाह उदति-  
ष्ठत् । समं महम्मदीयैर्हिन्दूनां पुरतः कानिचिद्दिनानि मूर्त्तं इव सुख-  
सन्दोह आविरासीत् ।

दुःखबहुलस्य संसारस्य सेवनादतितमां ग्लानस्य मन्दीभूतोत्सा-  
होद्योगस्यान्तःकरणस्य विश्रमणाय पुनरुद्दीपनाय चान्तरान्तरा प्रमो-  
दहेतुस्तत्रो विहितोऽस्मदीयैर्विचक्षणैः शास्त्रकृद्भिः । नह्यन्तरान्तरा  
अगृहीतयवसकवलः, असेवितसलिलश्चाश्ववरोऽपि शकटनियुक्तः  
सन्नविश्रामं धावितुं शक्नुयात् । स चायं शास्त्रज्ञैर्विहितो भारतीयो-  
त्सवो न केवलं प्रमोदैकप्रयोजनः । धर्म्यः खल्वयं, शिक्षितव्यानि  
चात्र बहूनि सन्ति । अन्यथा सुरापान-वेशसेवनादिभिरपि प्रीतिला-  
भस्य सौकर्यं कस्य नामाविदितम् ? तदिह महति दुर्गात्सवे किम-  
स्माकं शिक्षणीयमस्ति, किमर्थंवात्र सधनाश्च निर्धनाश्च, पण्डिताश्च  
ालिशाश्च, सज्जनाश्च पामराश्च वैष्णवाश्च, शाक्ताश्चाविशेषेण परमा-  
दृष्यन्ते, किमिति चायमुत्सवः शास्त्रेषु \* नित्यत्वेनाप्यङ्गीकृत इति  
नेसर्गत एवामो प्रश्नाश्चिन्तयितु इच्छेतस्युत्तिष्ठेयुः तत्समाधानमेवेह  
उमासेन पाठकेभ्योऽस्माभिरुपहर्त्तुमिष्यते । सर्वैरेव हि सेवनीयोऽय-  
मुत्सवः ।

दुर्गात्सवेऽर्च्यमानेयं देवी दुर्गा केति निर्णयत एव तेषां प्रश्नानां  
निरवद्यमुत्तरं लभ्येत । ज्ञायत एव सर्वैरस्या देव्या महीमयी मूर्त्तिः  
विविधास्त्रशास्त्रोल्लसितैः कचिच्चतुर्भिः, कचिद् दशभिः, कचिद् पो-

\* संयोगएथक्न्यायेन काम्यनिबोभयरूपा दुर्गापूजेति स्मार्त्ताः ।

इशभिः कच्चिष्वाष्टादशभिर्भुजैर्निमीयते, सिंहाधिरूढा महिषासुरम  
ह्नोद्धता च सेति । \* दृष्ट्वैनां युद्धदेवतेयमिति बुध्यते । वस्तुतो  
ऽपि तत्तथैव । पुरा किल युद्धविजिगीषुभिर्महीपालैरेव साराध्यासीत  
प्रयोजनं च तस्य शत्रुविनिपातनमासीत् । देव्या बोधने प्रयुक्तं मन्त्र  
जातमेवेदं द्योतयति । तद्यथाः—

“ शक्रेण संबोध्य च राज्यमाप्तं

यथा, तथाहं प्रतिबोधयामि ।

यथैव रामेण हतो दशास्य-

स्तथैव शत्रून् विनिपातयामि ” । इति

बोधनविनियुक्ता अन्येऽपि मन्त्रा आलोचनीयाः । अतएव हि राज्ञ-  
भिराश्विनसितसप्तम्यादि दिन चतुष्टयेषु महता सम्भारेण देवीमेता  
मर्चयिषिः वा विजयप्रस्थानमक्रियत । अस्या देव्याः पूजनाव्यवहित-  
परं युद्धयात्राव्यवहितपूर्वं च अपराजितेति अन्यापि काचिदयुद्ध-  
देवता राजभिरर्चनीयेति दृश्यते । अस्या उपरिस्थितयो भुंजयोर्द-  
क्षिणे खड्गं, धामे चर्म, अधःस्थयोर्दक्षिणे वरः, वामे त्वभयमिति ।  
“ शरीरारोग्यमैश्वर्यं विजये संप्रयच्छ मे ” इति सा प्रार्थ्यते । प्रस्थाने  
सहैव देवीसापराजिता गच्छेदिति तस्या मूर्तिरूपाया ‘अपराजि-  
तेति’ प्रसिद्धाया लताया वलयधारणमपि विधेयं दृश्यते अयं तन्मन्त्रः-

\* केषाञ्चित्पाठकानां कृते दुर्गादेव्या ध्यानमन्त्रात् किञ्चिद्विज्ञोद्ध्रियतेः -

\* \* \* \* \*  
त्रिभङ्गस्थानसंस्थानां महिषासुरमहिनीम् । ऋणमलायतसंस्पर्शप्रदशवाहु समन्ति-  
ताम् । त्रिशूलं दक्षिणे धेयं, खड्गं चक्रं क्रमाद्धः । अधस्तान्महिशं तद-  
द् विशिरस्कं प्रदर्शयेत् । शिरच्छेदोद्भवं तददानवं खड्गपाणिनम् । हृदि-  
शूत्रेण निर्भिन्नं निर्यदन्तविभूषितम् । रक्तरक्तीकताङ्गं च रक्तविष्करितेष-  
णम् । शपाशवामहस्तेन धृतकेशं च दुर्गया । वमद्, धिरवक्त्रं च देवाः सिं-  
हं प्रदर्शयेत् । देयास्तु दक्षिणं पादं समं सिञ्चोपरिस्थितम् ॥

\* \* \* \* \* इत्यादि ।

“ जयदे वरदे देवि दशम्यामपराजिते ।

धारयामि भुजे दक्षे जयलाभातिवृद्धये ” ॥ इति ॥

देवीं महिषासुरमहिनीं दुर्गाम्, अपराजितां च पूजयित्वा । दशम्यां राजभिर्विजययात्रा क्रियते इति हि सा तिथि 'विजया' दशमीति गीयते । न कथञ्चित्तिथिरसौ विजयार्थिना राज्ञोल्लङ्घनीया । कार्य-गौरवादसमर्थपक्षे विधानमाह राजमार्त्तण्डः—

“ कार्यवशात् स्वयमग्रे भूमर्तुः केचिदाहुराचार्याः

छत्रायुधाद्यमिष्टं वैजयिकं निर्गमे कुर्यात् ” ॥ इति

इत्थं च यत्पूजनं पुरा किल शत्रुविनिपातनेच्छूनां राज्ञामेवाभूत्, मन्या-महे, तस्य सर्वत्रैव महोपकारकत्वं पर्यालोच्य मणीषिभिः सर्वेषा-मेव कर्त्तव्यत्वेन तद्दिहितम् । कारण मत्र क्रमेण प्रपञ्च्यते ।

यदि कश्चिद्यथार्थपुरुषार्थस्य सिद्धिमर्थयेत्, लौकिको वा पार-लौकिको वास्तु तस्य स पुरुषार्थः, सर्वत्र ऐक्यं तेनावश्यमेव सेवि-तव्यं स्यात् । यद्यस्यैक्यबुद्धिनोत्पद्येत तर्हि प्रतिपदं तस्य विपत्तिः । पारलौकिके तावद् वेदान्तदर्शनमेवोच्चैस्तराम् ऐक्यज्ञानमुद्धोषयति— “आत्मैवेदं सर्वम्, ब्रह्मैवेदं सर्वम्,” “ऐतदात्म्यमिदं,” सर्वम् “मृत्योः स मृत्युमाप्नोति, य इह नानेव पश्यति” इत्यादिभिः परःशताभिरद्वैत-तत्त्वप्रतिपादनपरायणाभिः श्रुतिभिः । लौकिके तु शास्त्रानुसन्धानस्य प्रयोजनमेव नास्ति, स्वयं सर्वं प्रत्यक्षीक्रियताम् । प्रदर्शयतु भवान् को नाम स्वजनविरोधमापन्नः परां श्रियं, कुशलसम्पत्तिं वाधिगच्छतीति । स्वस्वपरिवारवर्गं एव किं दृष्टिं सञ्चारयतु भवान् यदि नामैकैकः परिवारेषु परस्परं भिद्यते, तर्हि कियत् सुखमुत्पद्यते इत्याबालं सर्वत्र प्रसिद्धम् । अस्मादेव हेतोः आ पञ्चतन्त्राद् आ च वेदात् सर्व-स्मिन् खल्वमुमेवार्थं गीयमानं पश्यामः । उपदिष्टा अस्मच्छिञ्छशो नीतिविद्वयैः—

“ अल्पानामपि वस्तूनां संहतिः कार्यसाधिका ।

तृणैर्गुणत्वमापन्नैर्बध्यन्ते मत्तदन्तिनः ॥

संहतिः श्रेयसी पुंसां स्वकुलैरेत्पकैरपि ।

तुषेणापि परित्यक्ता न प्ररोहन्ति तण्डुलाः ” ॥

अस्यैवार्थस्य मूलं चित्रं ऋग्वेदसूक्तिग्रन्थनकृता सर्वं वेदं श्रावयि-  
त्वोपसंहरणसमये सर्वशास्त्रनिर्यासस्वरूपमिव प्रदर्शितम् —

“संगच्छध्वं संवदध्वं सं वो मनांसि जानताम्” । इति \* ।

एतस्यैवोभयलोकश्रेयस्करस्यैक्यस्य शिक्षणार्थमेव भगवत्या  
दुर्गायाः पूजनस्य प्रवृत्तिः तदुक्तं देव्यैव— +

“एकैवाहं जगत्यत्र द्वितीया का ममापरा ।

पश्येता दुष्ट, मय्येव विशन्त्यो मद्विभूतयः” ॥ इति

यदस्मिन् वाक्ये संक्षिप्तं, तदेवान्येषु सुविशदं प्रपञ्चितम् । अवधार्यतां का नामेयं भगवती महिषासुरमहिनी, अस्ति न धानया राज्ञा-  
मिवापरेषामपि प्रयोजनमिति । इयं हि दुर्वारभुजवीर्येण दुरात्मना  
महिषासुरेण स्वर्गान्निराकृतानां त्रिदिवाधिवासिनां तत्प्रतिघातार्थं  
सम्मिलिता शक्तिः, तेषामेकस्मिन् समागतं तेजः, न त्वपरं किञ्चित् ।  
तद्यथा—

“इत्थं निशम्य देवानां वचांसि मधुसूदनः ।

चकार कोपं शम्भुश्च भ्रूकुटीकुटिलाननौ ॥

ततोऽतिकोपपूर्णस्य चक्रिणो वदनात्ततः ।

निश्चक्राम महत्तेजो ब्रह्मणः शङ्करस्य च ॥

अन्येषां चैव देवानां शक्रादीनां शरीरतः ।

निर्गतं स्रु महत्तेज स्तच्चैक्यं समगच्छत” ॥

\* ऋग्वेदस्य दशममण्डलान्तिमसूक्ते अयमेवार्थो बहुधा प्रपञ्चितः ।

+ अतः परमधृतयन्यादिनामानि वचनानि साकंष्ट्यपुराणान्तर्गतस्य  
'देवीमाहात्म्या' स्येति बोधाम् । इदं देवीमाहात्म्यमेव 'दुर्गासप्तशती' 'क-  
ण्ठी'ति च नाम्ना प्रसिद्धम् ।

पे च—

“ अतुलं तत्र तच्छेजः सर्वदेव शरीरजम् ।  
एकस्य तदभून्मारी व्याप्तं लोकत्रयं त्विषा ॥  
यद्भूच्छम्भवं तेजस्तेनाजायत तन्मुक्त्वा ।  
याम्येन चाभवन् केशा बाहवो विष्णुतेजसा ” \* ॥

\* \* \* \* \* इत्यादि ।

पूर्वं पृथगवस्थिते वैश्वैर्यः शत्रुर्विनिपातयितुमशक्योऽभूत्, सर्वेषां श-  
रीनां सम्मेलने कृते तु स एव लीलया विनाशितः । अस्याः समष्टि-  
शक्तेरीदृशमुपकारित्वं विविच्यैव देवीमाहात्म्यवक्त्रा मुनिवरेण मेध-  
शोक्तं—दुर्गादेव्याश्चारित्रं—

“ संघातभेदे च नृणां मैत्रीकरणमुत्तममिति ” ।

या महाशक्त्या पश्यत एव दुर्धर्षा महिषासुरशुम्भनिशुम्भादयो वैत्या  
वेनाशिताः, देवताश्च परमामृद्धिं प्रापिताः, सापि यद्युपास्या न  
श्यात्, तर्हि केव सा भवतु ।

शत्रुविजयवदन्यान्वेष्वपि सांसारिकेषु अस्या महाशक्त्या आव-  
यक्तत्वमिति हि राजभिरिव अपरैरपि तस्याः पूजाविधातव्येति  
तयमः । इयमेवारुमाकं सर्वा विपत्तिमपाकर्तुमीष्टे । परस्परम-  
किये पद्मपि गन्तुं घयं विपद्येमेहि । विपत्तिं विनाशयतीत्यस्मात्  
सा दुर्गति कीर्त्यते । तदुक्तम्—

\* एवं शुम्भनिशुम्भवधे—

एतस्मिन्नन्तरे भद्रं विनाशायामरदिषाम् ।  
भवायामरसिंहानामतिवीर्यबलान्विताः ॥  
ब्रह्मेणशुद्धविष्णुना तथेन्द्रस्य च प्रकृतयः ।  
शरीरैभ्यो विनिष्क्रम्य तद्रूपेणैकैका ययुः ॥  
यस्यदेवस्य यद्रूपं यथाभूद्यथाह्वनम् ।  
तददेव हि तच्छक्तिरसुरान् हन्तुमाययी ॥



“विपस्त्रिवाचकोदुर्गं आकारो नाशवाचकः ।

तं ननाश पुरा तेन बुधैर्दुर्गा प्रकीर्णिता” ॥ इति \* ।

अतो यदियं शक्तिः ‘सर्वमङ्गलमङ्गल्या’ ‘सर्वार्थसाधिका,’ ‘सृष्टि-  
स्थितिविनाशानां हेतुभूता’ च न तत्र स्तोकोऽपि संशयावकाशः ।  
अतएवास्या देवीमाहात्म्योक्तं चारित्रं—

“श्रुतं हरति पापानि तथारोग्यं प्रयच्छति” ।

अतएव च तस्या युद्धेषु यद्दुष्टदैत्यनिवर्हणं चरितम्—

“तस्मिन् श्रुते वैरिभूतं भयं पुंसां न जायते” ।

अतएवास्या महामहोपकारित्वात् सकलकुशलनिदानभूतत्वाच्च उप-  
निबद्धतन्माहात्म्याया दुर्गासप्तशतिकायाः पाठो विहितः । परस्वह-  
घत्सरान्तेऽपि सकृद्भयं सविशेषं पर्यालोच्य सप्तशतीं न पठामः  
नहि युक्तार्थानुसन्धानं विना सहस्रकृत्वोऽप्यक्षराणामुच्चैरुच्चारणे  
समीहितसिद्धिर्भवति । अत एव वयं तस्या महाशक्तेः प्रसादेन व-  
ञ्चिताः, अत एव च सा रुष्टा सती सकलानभीष्टान् कामानपहन्ती  
त्यहो भाग्यं येन हि पुरःस्थितमपि रत्नं न पश्यामः, दृष्ट्वापि वा  
गृह्णीमः, गृहीत्वापि वा हृदयेसंस्थाप्य न यथोचितं सम्मानयामः  
तदागच्छन्तु भोः श्रीमन्तो भ्रातरः, आगच्छन्तु सर्वे वृथाविरोधति  
द्वेषादिबीजं दूरमपहाय परमाभ्युदयार्थं तामिमां महाशक्तिं देवीम्  
सकृत् साष्टाङ्गेन विधिना प्रणिपत्य प्रसादयामः—

“देवी प्रपञ्चात्तिहरे प्रसीद,

प्रसीद मातर्जगतोऽखिलस्य ।

प्रसीद विश्वेश्वरि, पाहि विश्वं,

त्वमीश्वरी देवि, चराचरस्य ॥

विश्वेश्वरी त्वं परिपालि विश्वं,

विश्वात्मिका धारयसीति विश्वम् ।

\* अपरापरं निर्वचनार्थं शब्दकरपद्मो द्रष्टव्यः । तत्रापि अयमेव  
उपलभ्येत ।

विश्वेशवन्धा भवती, भवन्ति—

विद्वाश्रयां, ये स्वयि भक्तिनम्राः” ॥

—o—

स्वावलम्बनम् ।

किं सुखं, किं वा दुःखमिति संक्षेपेणैवं मीमांसितमस्माकं स्व-  
दत्तस्वनिष्णातैर्भारतीयैर्मणीषिभिः—

“सर्वं परवशं दुःखं, सर्वमात्मवशं सुखम् ।

एतद्विद्यात् समासेन लक्षणं सुखदुःखयोः” ॥ इति ।

स्वल्पाक्षरं वाक्यमिदम्, अर्थस्त्वस्य महान् गम्भीरः परमोपकारकश्च ।  
लौकिकालौकिकेषु सर्वेष्वेव भारतीयशास्त्रेषु अयमेवार्थस्तैस्तैः प्रका-  
रैश्चित्तितः प्रपञ्चितश्च । परन्वसकृदेनं वचसोश्चारयन्तोऽपि न कि-  
ञ्चित् कर्मणा कर्तुं प्रभवाम इति धिगस्माकं शिक्षाम् । मनस्यन्यत्,  
कर्मण्यन्यच्च कुर्वाणा वयं दुरात्मनः स्मः संवृत्ताः । परमुखापेक्षिणः  
कस्य नाम सुखप्रत्याशा ? परतन्त्रजीवनस्यान्धस्य दुःखपूर्णं जीवितं  
केन चक्षुष्मता न प्रत्यक्षीकृतम्—यावत्तस्य कश्चिदनुग्रहबुद्ध्या तद-  
पेक्षितां यष्टिं प्रदाय न स्वयं गच्छति न तावत् स पदमपि गन्तुं प्र-  
भवति, यावत्तस्मै पानीयं न दीयते, तृष्णाक्षामकण्डोऽपि निर्गच्छ-  
त्याणोऽपि च स न कथञ्चित्तदुपादातुं शक्नुयात् । एवमेवं सर्वत्रापि ।  
अस्माकमपीयमेवावस्थोपस्थिता । सांसारिकेषु कृत्येष्वपेक्षितानां  
द्रव्याणां संग्रहे वयमियत् परापेक्षिणो यदस्य भीषणां परिपाकमालो-  
चयतो महद्दुःखमुत्पद्यते । तुच्छेष्वपि कर्मसु साम्प्रतं वैदेशिकानाम-  
नुग्रहं विना नास्त्यस्माकं गत्यन्तरमत्र । पश्यत एव ते कौशलेन तथा-  
स्माकं गेहमाक्रान्तवन्तो यत् तत्र नयनं सञ्चारयतो वैदेशिकान्येव  
द्रव्यण्यमित आलोक्येरन्, धर्मकृत्येष्वपि तान्येव व्यवह्रियन्ते, गृह-  
शोभाकाराणि तान्येव मन्यन्ते, विलासोचितानि तान्येव गणयन्ते, गौर-  
वावहानि च तान्येव विचार्यन्ते । न केवलं कुटिलकलाप्रवीणैर्वैदेशिकैः

गृहमेवास्माकमधिकृतम्, हृदयमपि नस्तेषामेवाधीनं सम्पन्नम् ।  
 यथा ते नर्त्तयन्ति, तथैव नृत्यामः, यस्ते साधु वा मसाधु वा कथय-  
 न्ति, यन्नपुत्तलीवत् तत्प्रतिध्वनि मेवाविष्कुर्मः । तेषामेव कल्याणेषु  
 सुन्दरमपि स्वदेशशिल्पं चरणावताडनेन दूरतः क्षिपामः, वस्तुतो  
 वैदेशिकादुत्तमतरमपि स्वदेशीयं द्रव्यं मुक्तकण्ठं निन्दामः । भार-  
 तंतिवृत्ताक्षराणि भारतभाग्यदोषेण साधारणेष्वप्रकाशितान्यपि ना-  
 घापि विलुप्तानि । किञ्चित्परिचिताक्षरैरपि तान्यनुसन्धाय द्रष्टुं  
 शक्यन्ते देशहितचिकीर्षुभिर्विहितानि विधीयन्ते च साम्प्रतं तानि सु-  
 लभानि, तदालोचनया ज्ञायते यद्—यद्भारतमद्य वैदेशिककल्याण-  
 कदाक्ष मन्तरा वसनाभावेनात्मनो लज्जानिवारणसमर्थं सम्पन्नम्, तदेव  
 नातिपूर्वं देशान्तराणां लज्जां विनिवार्यं विलासवस्तुसम्भारं च स-  
 म्पाद्य परोलक्ष्णाणि धनान्युपाज्जयितुं परं समर्थमासीत्, यद्भारतेऽद्य  
 समुद्रोपकूलवर्तिषु नगरेषु वैदेशिकानां वाणिज्यपोतानां समुच्छिन्नै-  
 गुणवृक्षकैर्गंगनमण्डलं समाकीर्णम् तदेवानतिपूर्वं महासमुद्रमुत्तीर्ष्य  
 अपरापरदेशानुपस्थाय न खलु हीनतरं गौरवमध्यगच्छदिति । आ-  
 त्मोदरं कथमिव पूरयितुं शक्यत इति भारतं नानभिज्ञमासीत्, निस-  
 गौह्यं, यत्स्वेदरपूरणं नाम, तिर्यञ्चोऽप्यत्र नापरमपेक्षन्ते, किमहं  
 पुनर्भारतं तादृशमभूदिति सम्भावयितुमपि शक्यते परन्त्वहो काल-  
 प्रभावः । हन्त च शिक्षाप्रकारो भारतीयानाम्, येनासम्भाव्यमपि स-  
 म्भवति, अचिन्त्यमपि च स्पष्टं पुरतो दृश्यते । तिर्यग्भिरपि यत्  
 क्रियते, हन्त भोः मुग्धं भारतं कतिचिद् वर्षाणि बहुगौरवबुद्ध्या  
 तदेवानुसरति ।

अथवा कृतमतीतचिन्तया । भूतं यद्भविष्यमासीत् वर्त्तमानमि-  
 दानीमालोच्यताम् । अयमयम् उदयशौ ठशिखर मधिकृष्ट इव भगवान्  
 भारताभ्युदयसहस्रकिरणः । प्रकाशिता इव दृश्यन्ते समुद्योगकिरण-  
 मालिकया अन्धतामिस्त्रमया भारतीयदृष्ट्याकाशभागाः । अथहतीवा  
 नुकूलः सुभगो मातरिषा । अपहतकण्टका इव समुज्ज्वला भारि

वस्थानः । उच्छ्वैस्तिष्ठन्तीव प्रहगणाः प्रसीदतीव च भगवती भवि-  
 तव्यतापि । तदलं विलम्बितेन, उस्तिष्ठन्तु आगच्छन्तु च सर्वे, याव-  
 ळ्छक्यं प्रयतेमहि वयं पुनरपि प्रसादयितुं देवीं भारतलक्ष्मोम् ।  
 सङ्कल्प्यतां सर्वे न वयमित्तः प्रभृत्यात्मोद्दरं पूरयितुं परकरुणाकटाक्ष-  
 मीक्षेमहि । न किं वैदेशिकानामिवैव असमाकमपि तदेव चक्षुः, तदेव  
 श्रोत्रम्, तदेव च पाणिपादमस्ति ? न वयं गात्र इव घासकवलं चर्व-  
 यामः । न खलु नास्माकं बुद्धिः शारुत्रेषु वा शिल्पेषु वा यथोचितं  
 क्रमते । न वा नास्मद्भारते सम्प्रत्यपि स्वल्पत्वेऽपि शिल्पादिव्ययवह-  
 नोचितं धनमस्ति । न वा नास्ति देहबन्धेऽपि तदर्थं सामर्थ्यम् ।  
 केवलं यदभावादिदं दौर्गत्यं सा हि 'इच्छा' नाम । यदीयम् इच्छा  
 स्यात्, तर्हि सत्स्वल्पपरेषु साधनेषु किमित्यसमत्-समीहितं न लि-  
 ङ्घेत् ? पश्यत, यदेते तन्तुबाया स्तुरीचेमादीनि वयनसाधनानि दूरं  
 परिवर्ज्य भिन्नामेव जीविकामाश्रित्य स्वावश्यकवसनोत्पादनेऽप्यस-  
 मर्थाः सन्तः साम्प्रतं पुनरपि प्रागिव सोत्साहं प्रतिदिनं प्रभूतानि व-  
 स्त्राणि वयन्ति, किमत्र कारणम् ? कारणम्—पूर्वं वयं तस्य तप-  
 स्विनः कुविन्दस्य सुन्दरमपि वस्त्रं चरणाघातेनापाकार्णम्, इदानीन्तु  
 तत्सादरं स्वीकुर्म इति । इत्थमस्माकमेवापराधेन भारतशिल्पाणि  
 मन्दी भूतानि । अद्य तावत्तद् विरोधेन योऽयं देशव्यापक उद्योग  
 भारद्भ्यः तेन शिशुरपि सम्भावयति तूर्णमेव भारतं प्रतिदिनापेक्षं  
 सकलमेव वस्तु सम्पादयितुं प्रभविष्यतीति । यः पुरुषः 'अहं भार-  
 तीय' इति स्वल्पमप्यभिमानं पुष्णीयात्, तस्य निरुद्योगावस्थानस्य  
 नायमवसरः । यावच्छक्यं सोत्साहं सर्वैरेव वैदेशिकं परित्यज्य मन्द-  
 तरमपि स्वयंशीयमेव द्रव्यमाद्रियताम् । नात्र लेशतोऽपि संशयो यत्  
 यदि भारतीयं द्रव्यमिदानीं वैदेशिकापेक्षया किञ्चिद्दीनतरम् अधि-  
 कमूल्यं वा प्रतीयेत, स्वल्पैरेवाहोमिस्तच्छास्तरम् अतिसुलभं च सम्प-  
 त्यत इति । नहि वैदेशिकादि द्रव्याणि प्रथमत एव इत्थं सुलभान्या-  
 सन्, क्रमेण हि तेषां सौलभ्यं जातम् । भारतोपद्रव्येऽपि स एव नि-

यमो न विरुमरणीयः । भारतयन्त्रोत्पन्नं यद्यपीदानीं वैदेशिकापेक्षणं स्थूलं भवति, भवतु नाम तत् तथा, न तेन किञ्चित्, स्थूलमेव तद्वत् गृह्णीयाम् । नहि स्थूलवसनेन अङ्गक्षतिरुत्पत्स्यते, न वा तेन गौरव-हानाशङ्का । कस्त्वां निन्दिष्यति ? गृहीतस्थूलवसना हि सर्वं एव वयं समानाः । काले चेद्मेव स्थूलं वसनं सूक्ष्मतया परिणंस्यते । अथ नितान्तं सूक्ष्मवसनेच्छा, किञ्चिदधिकं मूल्यमर्प्यताम्, ढाका—बन्दनगर—शान्तिपुराद्युत्पन्नानि सुबहुनि सूक्ष्मतमानि रमणीयानि वसनान्युपलभ्येरन् । भारतं हीदं न इलैण्डादिसदृशं स्थानम् । अस्मिन् हि अस्य अवस्थापेक्षं सर्वमेव वस्तु लब्धुं शक्यते इलैण्डं तु परदेशोत्पन्नं शस्यं विना प्राणितुमेव न प्रभवेत् । यदि वसनादिवस्तु भारते विदेशेभ्य आगच्छति, मूलोपादानन्तु तस्य प्रथमं भारतादेव संगृह्य तत्तत्स्थानेषु प्रेर्यते । मूढा वयं यदीदृश्या सर्वसुखमय्यां भारत वसुन्धरायां स्थित्वापि हन्त कुक्कुरा इव प्रभूणां वैदेशिकानां सदृशं दृष्टिं पश्यामः, तेन च शयनासनविहरणादिषु सर्वत्रैव परतन्त्राः सन्तो दुःखमपि सुखमिति धारयामः । इदानीं चक्षुस्मीलितं, चैतन्यं चोदितम् अवधीयतां—यथा बहुकौशलकुशलैर्वैदेशिकैरुपच्छन्दिता वयं मधुविषासमिव वैदेशिकानां द्रव्यं न गृह्णीम इति । स्मर्यताम्—

“सर्वं परवशं दुःखं, सर्वमात्मवशं सुखम्” इति ।

—:o:—

“अनुकूलो गलहस्तः” ।

एतावन्ति वर्षाणि तावता श्रमेण तावता चार्थव्ययेन स्वदेशहित-चिकीर्षवो वाग्मिनः पत्रिकासम्पादकाश्च जनानां हृदयेषु यं खलु स्वदेशप्रेमाणं जनयितुं नाक्षमन्त, स एवाद्य सपदि वङ्गव्यवच्छेदरूपं निमित्तमुपादाय प्रबलेन रंहसा स्वत एव समुत्पन्नः । वङ्गानामेकस्या अपरां सीमानं गच्छ, पश्येः बालस्य वा तरुणस्य वा, प्रौढस्य वा स्थिरस्य वा स्त्रीजनस्य वा, सर्वेषामेव हृदयं स्वदेशप्रेम्नो रमणीयेन

मधुरिष्णा स्फीततरमुल्लसति, सर्वेषामेव वदनं स्वदेशोन्नतिमेवाल-  
पति, सर्वेषाञ्च प्रयासः तद्दिष्यक एव भवन्नमितः प्रस्फुरतीति ।  
न केवलं वङ्गानामेवायं भावः, योऽसौ महान् प्रवाहो वङ्गैककोणे  
समुज्जृम्भितः, पश्यत्स्वेव सर्वेषु स प्रचुरेण वेगेन समग्रमेव भारत-  
माग्रावयन् देशीप्यते । सर्वेष्वपि देशेषु गृह्यान्तर्वा बहिर्वा समानमेव  
चित्रं प्रतिभासते । सर्वत्रैवैक एव व्यवहारः—परित्यक्तवैदेशिकव-  
स्तुव्यवहारा वयं स्वदेशोत्पन्नमेव सर्वे गृह्णीयाम अप्राप्यं च स्वयमु-  
त्पादयामेति । ये हि धनिनः पूर्वं नयनधारिणोऽप्यनयना इव मनसा  
भारताहितमबुध्यमाना अप्यबुद्धा इव भारतोन्नतये न किञ्चिद्-  
कार्षुः, त एवेदानीमग्रणीत्वमवलम्ब्य वस्त्रादिसम्पत्तये यन्त्रादिकं  
स्थापयन्ति, यथोचितं च तांस्तानुपायान् विदधति । कैश्चिद् आङ्ग-  
लोपत्रिकासम्पादकैः कतिभिश्चान्यैस्तत्पदानुसारिभिर्भारतविद्वेषकैः  
भारतीयानामयमुद्योगः सावङ्गमुपहसितः न तदानो तैरदूरदर्शिभि-  
रुप्रेक्षितमासीद् यद् भारतीया अन्योन्यमैकमत्येन इयद्गुरुतरं कृत्य-  
मनायासं लीलान्यायेनैव कर्तुं क्षमेरन्नति । साम्प्रतं तु नयनसम्मुख-  
मेव तादृदमचिन्तितचरं वृत्तमालोकयतां तेषां विस्मयरसपरीतमिव  
हृदयमण्डलं संवृत्तम् । तुरोदकोऽपि वङ्गव्यवच्छेद एवैतस्य निखि-  
लस्य परिवर्त्तनस्य बीजम् । अतएव कथयामःसोऽयं भारतीयानाम्—  
“अनुकूलो गलहस्त” एवेति ।

ऐक्यसूत्रबन्धनम् ।

भारतशासकमतेन सौराभिनस्य त्रिंशे दिवसे ( १६ अक्टोबर,  
१९०५ ) वङ्गानां कांश्चिद् भागानाच्छिद्य साङ्गम् ‘आसाम-प्रदेशेन  
भारते कोऽप्यभिनयो विभागो भारतीयानां हृदयमर्मव्यथया सह सृष्टः।  
अनिच्छतामपि पूर्वोत्तरवङ्गाधिवासिनां भ्रातृणां परस्परं विच्छेदशी-  
जमुप्तं तस्मिन्नहनि भारतसम्राट्प्रतिनिधिना । विभक्तोऽपि वङ्गभूमि-  
मण्डले न वयं हृदयेन भिन्ना इतीदं तु मिथो निवेदयितुमेकैकैः पूर्व-

वङ्गाधिवासिभिः पश्चिमवङ्गाधिवासिभ्यः, एतैश्च तेभ्यस्तस्मिन्दिने पीतरागरञ्जितं सूत्रमेकं प्रहितम् । ऐक्यबन्धनसूत्रकामित्र तत्सूत्रं सर्वैः प्रकोष्ठे धृतमासीत् । स्वस्वविभागस्थितैरपि वङ्गीयैरन्योन्यमिच्छं पीतसूत्रविनिमयः कृतः । तदानीं तेषां परस्परं हृदयानुभूतस्यैक्यस्य घटनमण्डलसूच्यमाना मनोहारिणी छविः कस्य नामप्रेक्षकस्य नातित-  
मामानन्दमुदपादयत् । प्रतिवर्षमेवेदमैक्यसूत्रबन्धनं क्रियेत । श्रेयो हृदयैक्यं स्थानैक्यात् ।

स्वदेशद्रव्य व्यवहारे वङ्गीय पण्डितानामुद्योगः ।

वङ्गीयानां संस्कृतपण्डितानां समाजसंस्कारे देशाभ्युदये चैत-  
वन्तं कालं वर्त्तमानं दूरन्तमौदासीन्यं क्रमेण विलीयमानमिव लक्ष्यते । स्मृतमिव साम्प्रतं तैर्यत् निर्धनानामपि तेषां प्रयासेन देशसमाजादी-  
नामनन्यसाधारणं प्रभूतं कल्याणं साधयितुं शक्यत इति । अभित एव श्रूयते—पण्डितमहोदयैः समितिषु सम्मिल्य शास्त्रीयप्रमाणोप-  
न्यासपूर्वकं वसनलवणशर्करादीनां देशान्तरागतानां द्रव्याणामव्यवहा-  
र्यता उच्चैस्तरामुद्बुध्यते, स्वयं प्रतिज्ञाय चान्येऽपि तदुर्जनं प्रतिज्ञा-  
प्यन्ते चेति । इदमप्यस्मत्कर्णगोचरमागतं यत् केऽपि पण्डिता एष-  
मेवार्थं व्याख्यातुं स्थानात् स्थानं पर्यटन्तीति । जानीमो वयम्—

“यद्यदाचरति श्रेयास्तत्तदेवेतरो जनः ।

स यत्प्रमाणं कुरुते लोकस्तदनुवर्त्तते” ॥ इति ॥

अतः श्रेयोभिः पण्डित महाशयै स्तदाचर्यतां, तच्च प्रमाणं क्रियतां येन ताननुवर्त्तमाना लोकाः श्रेयसो न परिभ्रश्येयुः, अनर्थं च न ऋ-  
च्छेयुः । असन्दिग्धमिदं यद् यदीत्थं ते कानिचिद्दिनानि प्रयासमा-  
वध्युस्तर्हि तेषु निसर्गश्रद्धालवः साधारणजना न पुनर्देदेशिकवस्तुव्य-  
वहारस्य नामापि मुखतो शृङ्गीयुरिति । संस्कृतविदुषां तमिमारम्भं  
वयं हृदयेन समर्थयामहे । प्रसीदतु भगवान् विश्वरम्भः, प्रपूरयतु च  
भारतम् अनन्यनिरपेक्षं स्वकीयमुदरम् ।

# मित्रगोष्ठो-पत्रिका ।

( मासिकं संस्कृतपत्रम् । )

“ सङ्गच्छध्वं संवदध्वं सं वो मनांसि जानताम् ” ।

ऋग्वेदः ।

द्वितीये वर्षे } १८२७ शकाब्दाः, अग्रहायणः । { अष्टम संख्या

## वेद वृत्तान्तः ।

२

द्युतदेवनम् ।

ऋग्वेदस्य दशममण्डलीयं चतुस्त्रिंशं सूक्तं सुष्ठु खलु द्यूतका-  
णां परिणामं प्रदर्शयति । अस्मिन् सूक्ते १४ चतुर्दश ऋचः सन्ति ।  
त्र १, ७, ९, १२, १३ ऋक्षु अक्षकृषिप्रशंसा, अपरासु तु अक्षकितव-  
नेन्द्रा । अस्य सूक्तस्य ऋषिः कषष ऐलुषो नाम, मौजवान् वा ।  
हुषु वैदिकसूक्तेषु द्यूतदेवनपरिचय उपलभ्यते । इदन्तु सूक्तं नि-  
म्नं मनोरममिति भावार्थंन पाठकानां पुरत उपस्थाप्यते :—

“ प्रावेया या बृहतो मादयन्ति प्रवातेजा हरिणे ववृतानाः ।

सोमस्येव मौजवतस्य भक्षो विभीदको जागृविर्मह्य मच्छान् ” ॥

बृहतोऽक्षा यदा पाशकाधारे तत इतः सञ्चरन्ति, तदा ते मां  
कामं मादयन्ति । \* मूजवत्पर्वतोत्पन्न-सोमलतारसास्वादनवत्,  
मौदककाष्ठनिर्मिता अक्षा मामुत्साहयन्ति प्रीणयन्ति च ।

२

“ न मा मिमेथ न जिहीथ एषा शिवाः सखिभ्य उत मद्यमासीत् ।

अन्नस्याहमेकवरस्य हेतोरनुव्रतामप जायामरोधम् ” ॥

\* सजवान् नाम कोऽपि पर्वतः । तत्र सोमलतोत्पद्यते ।



एषा मे पत्नी द्यूतदंभनाद्धेतोर्न कदापि मामखेद्यत्, न वामस्ते-  
यत्, सा खलु मां वा, मम बन्धून् वा प्रति शिवैवासीत् । अहन्तु हे-  
बलमस्यातिप्रियस्य अक्षस्य हेतोस्तामनुव्रताम् अवधीरितवान् ।

३

“द्वेष्टि श्वश्रूरप जाया रुणद्धि न नाथितो विन्दते मर्द्धितारम् ।  
अश्वस्येव जरतो वस्य नाहं विन्दामि कितनस्य भोगम्” ॥

द्यूतकारं तस्य श्वश्रू द्वेष्टि, जाया च परित्यजति । स हि याच-  
मानोऽपि न कुतोऽपि किञ्चिदधिगच्छति, विक्रयार्थमुपस्थापितस्य  
वृद्धस्याश्वस्येव नाहं कितवस्य कमप्युपयोगं पश्यामि ।

४

“अन्ये जायां परिमृशत्यस्य यस्यागृध्वद्देने वाज्यक्षः ।

पिता माता भ्रातर एनमाहुर्न जानीमो नयता वद्धमेतम्” ॥

यस्य अश्वरूपोऽक्षो धनगृध्रुर्भवति, अन्ये जनास्तस्य जायां स्तु-  
शन्ति ( सा व्यभिचारिणी भवतीति भावः ) पिता माता भ्रातरश्च  
कथयन्ति—“नैनं वयं जानीमः, बद्धमे नयत ( पुरुषाः )” ।

५

“यदादीध्ये न दक्षिषाण्येभिः परायद्भ्रमोऽवहीये सखिभ्यः ।

न्युसाश्च बभ्रवो वाचमकृतं एमीदेषां निष्कृतं जारिणीव” ॥

यद्दहं चिन्तयामि नैभिः क्रीडासहचरैरक्षान् देविष्यामीति, तदा  
क्रीडार्थं गच्छद्भिः सखिभिस्त्यक्तः सन्नहं तिष्ठामि । किन्तु यदा  
पश्यामि पिङ्गलवर्णा अक्षाः पाशकाधारोपरि निक्षिप्ताः शब्दायन्ते,  
तदा नाहं स्थातुं शक्नोमि—व्यभिचारिणीव स्त्री स्वोपपत्तम् एषां  
सखीनां समीपेऽहं द्रुतं गच्छामि ।

६

“सभामेति कितवः पृच्छमानो जेष्यामीति तन्वा शूशुजानः ।

अक्षासो अस्य वितिरन्ति कामं प्रतिदीप्ते दधत आकृतानि” ॥

कितवः ‘किं भो जेष्यामीति’ पृच्छन् शरीरेण वद्धमानः ( सखि-

इम् ) सभां प्रविशति । परन्तु अक्षाः प्रतिपक्षाय एतदीयं धनादि  
समर्पयन्त । एतस्याभिलाषं व्याहृतं कुर्वन्ति ।

७

“अक्षस इव कुशिनो नितोदिनो निकृत्वानस्तपनास्तापयिष्णवः ।  
कुमारवेष्णा जयतः पुनर्हणो मध्वा संपृक्ताः कितवस्य बर्हणा” ॥  
अक्षाः खलु अङ्कुशयुक्ता इव, निच्छेदेका स्तपना स्तापप्रदानशी-  
लाश्च । एते हि जेतृजनाय प्रथमं किञ्चिद्दालोचितं क्रीडनकं प्रदाय  
पश्चात्तं घ्नन्ति । एवमप्येतेऽक्षाः कितवजनानां मधुसंपृक्ता इव  
प्रतिभान्ति ।

८

“त्रिपञ्चाशः क्रीलति व्रात एषां देव इव सविता सत्यधर्मा ।  
वग्रस्य चिन्मन्यवे ना नमन्ते राजा चिदेभ्यो नम इत् करोति” ॥  
एषां त्रिपञ्चाशत्संख्यकानामक्षाणाम् एष समूहः सत्यधर्मां सवि-  
तेव शोभमानः क्रीडति । उग्रस्यापि जनस्य मन्युना नैते वशीभूता  
भवन्ति । किं बहुना राजाप्येतान् नमस्करोति ।

९

“नीचा वर्त्तन्त उपरि स्फुरन्त्यहस्तासो हस्तवन्तं सहन्ते ।  
दिव्या अङ्गारा इरिणे न्युत्ताः शीताः सन्तो हृदयं निर्दहन्ति” ॥  
एतेऽक्षाः क्षणं नीचा वर्त्तन्ते, क्षणाच्चोपरि स्फुरन्ति । यद्येषां  
हस्तो नास्ति, तथापि हस्तवन्तं जनं पराभवन्ति । पाशकाधारे  
निक्षिप्ता एते दिव्या अङ्गाराः ( अक्षरूपाः ) शीतला अपि जनानां  
हृदयं दहन्ति ।

१०

“जाया तप्यते कितवस्य हीना माता पुत्रस्य चरतः कस्वित् ।  
ऋणावा बिभ्यद्धनमिच्छमानोऽन्येषामस्तमुप नक्तमेति” ॥  
कितवस्य जाया हीना सती तप्यते, यत्र कापि चरतः कितवस्य  
पुत्रस्य मातापि तप्यते । उत्तमर्णः प्रदत्तं धनं तस्मात् कितवात् पुनः

प्राप्येत न धेति विभेति । स्वयं च स कितवो तासार्थं राजान्येषां  
गृहमुपसर्पति ।

११

“स्त्रियं दृष्ट्वाथ कितवं ततापान्येषां जायां सुकृतं च योनिम् ।  
पूर्वाङ्गे अश्वान्ययुजे हि बहन्तसो अग्ने रगते वृषलः पपाद्” ॥  
घृतकारो यदा पश्यति तस्य स्वकीया स्त्री दुर्दशाग्रस्ता, पर-  
कीयास्तु स्त्रियः सुसमृद्धाः, परकीयाणि च गृहाणि सुन्दराणीति,  
तदा नितान्तं खिन्नो भवतीति । स हि घृतकारः पूर्वाङ्गे पिङ्गलाय  
अश्वान् ( अश्वरूपान् ) अयुक्तं, किन्तु क्रीडाभ्युपशमे स दीन एव  
व्यचरत् ।

१२

“यो वः सेनानीमहतो गणस्य राजा मातस्य प्रथमो बभूव ।  
तस्मै कृणोमि न धना रुणधिम दशाहं प्राचीस्तद्वत् वदामि” ॥  
युष्माकं महतो गणस्य मध्ये यः सेनानीः यश्च युष्माकं मातस्य  
मध्ये राजा, तत्पुरतोऽहं दशाङ्गुलिभिरञ्जलिं वदामि, नाहं मदीये  
ग्लहं रुणधिम इतीदमहं सत्यं वदामि ।

१३

“अक्षैर्मा दीव्यः कृषिमित् कृषस्व वित्ते रमस्व बहुमन्यमानः ।  
तत्र गावः कितव तत्र जाया तन्मे विचष्टे सवितायमायेः” \*॥  
हे घृतकार, अक्षैर्मादीव्य कृषिमेव कुरु, तदुपाजितं वित्तं बहु-  
मन्यमानस्तस्मिन्नेव रमस्व । कृषिकर्मणैश्च गावो भवन्ति, तेनैव च  
जाया । अयमार्यः सविता मे इदमाह ।

१४

“मित्रं कृणुष्वं खलु मृडता नो मा नो घोरेण चरताभि धृष्णु ।  
नि धो नु मन्युर्विशतामरातिरन्यो वध्रूणां प्रलितौ स्वस्तु” ॥

\* तुलनीयम्—“यक्षभसे निजकर्मोपात्तं, वित्तं तेन विनोद्ध्य विसमम्” ।

“विधिवशात् प्रामेन मनुष्यताम्” इति शङ्करः ।

हे भक्षाः, असुमाकं मित्राणि कुरुत, सुखयत चास्मान् । नास्मान् स्वकीयेन तीव्रेण कुहकेन मोहय, अस्मान् प्रति युष्मदीयो मन्युरप-  
शाम्यताम्, अपरः कोऽप्यरातिः पिङ्गलवर्णानामक्षणां वो वागुरार्यां  
निपततु ।

श्रीमन्तः पाठकाः, विचार्यतां भवद्भिः कीदृङ् माधुर्यमस्य सूक्तस्य ।  
यावत्सम्भाव्यं सर्वमेवास्मिन्नतिसुन्दरं वर्णितं द्यूतस्य । यत्स्वयमे-  
तद्वाच्यतामस्माकमपरं किञ्चित् तद्दूर्णनमवाशिष्यत इति न चेतस्यु-  
वेति । द्यूतकारस्य पत्न्या दौर्गत्यम्, मानुर्वैयाकुली' पितुभ्रातृणां  
धैमनस्यम्, परिवाराणां स्नेहाभावः स्वस्य च तास्ता अवस्थाः कस्य  
नाम पाठकस्य हृदयं नानन्दतुन्दिलं कुर्युः ? द्यूतकारो देवनेच्छां ह-  
न्यानोऽपि तदर्थं समागतान् बन्धून् प्रत्याचक्ष्णाणोऽपि च पाशकाधारे  
सञ्चलतः शब्दायमानान् अक्षानाकर्ण्य तामिच्छां रोद्धुमसमर्थो द्रुततरं  
सभां गच्छतीति 'यदादीध्ये नेत्यादिभिः (५) कथं हृदयङ्गमं वर्णि-  
तम् । \* नजानीमो धयमस्य सूक्तस्य कतमामृचं प्रति पाठकानां सवि-  
शेषानुरागमाकर्षाम इति ।

\* तुलनीयम् - ऋच्छकटिके द्वितीयाङ्के संवाहके दृष्टसुवर्णदानात्तम तथा  
भयाहेवमन्दिरं प्रविश्य म्रियते ज्ञाते च तथात्वेन माधुरद्यूत काराभ्याम्—

“द्यूतकारः । कथं काष्ठमयो प्रतिमा ?

माधुरः । अरे नहि नहि, शैलप्रतिमा । ( इति बहुविधं चालयति, संज्ञाप्य  
च ) एवं भवतु, एहि द्यूतं क्रीडावः ।

( बहुविधं द्यूतं क्रीडतः )

संवाहकः ( द्यूतेच्छाविकारसंवरणं बहुविधं कृत्वा स्वगतम् )

अरे ! कत्ताशब्दो निर्मानकस्य हरति हृदयं हरिद्रस्य ।

उक्ताशब्द इव नराधिपस्य भृष्टराज्यस्य ॥

जानामि न क्रीडिष्यामि सुमेरुशिखरपतनस्वरूपं द्यूतम् ।

तथापि खलु कौकिलमधुरः कत्ताशब्दो मनो हरति ।

द्यूत। मम पाठः, मम पाठः ।

घृतत्रेवनस्य तैस्तैः प्रकारैर्दुरीदकत्वं प्रतिपाद्य परमर्षिणा  
कव्येण—

अक्षैर्मा दीव्यः कृषिमित् कृषस्व वित्ते रमस्व बहुमन्यमानः ।

तत्र गावः कितव तत्र जाया तन्मे विचष्टे सवितायमार्यः ॥

इत्युपसंहृतमिति यत्सत्यमतितमां रमणीयानि खल्वेतान्यक्षराणि ।

क्रियत्सरलं क्रियच्च नैसर्गिकमिदमिति सचेतस एव विचारयन्तु ।

एगादृशैः परोलक्षैर्निर्हपमै रत्नैरुपशोभितमपि चेदं धयं नास्ति

तत्र किञ्चिदालोचयमिति मन्वाना इव यन्मानुशीलयामस्तत्रेव नितान्तं

दुःखमुत्पादयति ।

विधुशेखर शर्मा ।

—:0:—

## महानाटकम् ।

अस्ति किलेयं किंवदन्ती—महानाटकं नाम ग्रन्थं किष्किन्धाधि-  
पतेः सुग्रीवस्य सहचरो हनुमान् निर्मितवान् इति । अतएव 'हनुम-  
नाटक'मित्यस्यापरं नामधेयम् । इदं च प्रसिद्धमस्ति यद् हनुमता  
महानाटकीयाः इलोका आदौ पाषाणफलके उत्कीर्णाः, ततः कारण-  
विक्षेपेण काले तेषु प्रस्तरफलकेषु समुद्रनिमग्नेषु तत उद्भूत्य मधु-  
सूदनेन कविना ग्रन्थाकारेण ते सज्जीकृता इति । यद्भवतु, कोऽयं  
हनुमान् कविरिति विचार्यम् । किमयं त्रेतायुगावतारी दशवदनदहन-  
कारी भगवतो रामभद्रस्य सेनानीः उत तदाख्यः कश्चिन्मनुष्य एवेति  
संशयः सामाजिकानां चेतसि भवितुं युक्त एव । नहि शास्त्रामृगस्य  
काव्यनिर्माणे शक्तिरस्ति । इदन्तु ध्येयम्—यदि भगवतो वादमीकेव-  
चनं सत्यत्वेन स्वीक्रियेत, तर्हि शास्त्रामृगस्यैव महानाटकनिर्मातृत्वं

माधुरः । न खलु, मम पाठः, मम पाठः ।

संवाङ्कः । ( अग्र्यतः सङ्घसोपख्य ) ननु मम पाठः" ।

सर्वेषां बोधसोकर्यार्थमत्र संस्कृतमेव सन्निवेशितम् ।

मस्तु । अन्यथा मानुषीं जानकों प्रति तस्य दूतत्वं नितान्तमसङ्गत-  
मेव प्रतिभाति । कथं नु तस्य स्त्रोजनप्रतिपत्तिकारिणी वाक्, कथं  
रामस्यावस्थावर्णनं सीतायास्तत्र विश्वासोत्पादनं च सङ्गच्छतु ।  
अथ वाल्मीकेर्वचनं न तथात्वेनाङ्गीकृतं भवेत्, तर्हि कश्चित्साख्यो  
मानुषः कविरेव तत्प्रणेतास्तु । सुग्रीवसहचरस्य हनूमत एतत्काव्यनि-  
र्मातृत्वे त्रेतायुगीयं तदिति वक्तव्यम् । अपरस्मिंस्तु पक्षे कालिदास-  
भवभूत्यादिभ्योऽर्वाचीनमेवेति कथनीयं स्यात् । यथा चंद्रं तथोपरि-  
ष्टात् स्पष्टो भवेत् ।

महानाटकमिदं कलिकातायां मुम्बानगर्यां च प्रकाशितम् । उभयोः  
पुस्तकयोरङ्गलमार्गेशो वृद्धिहासावनुभूयेते । कलिकाता पुस्तके नवा-  
ङ्कमात्रं दृश्यते, मुम्बापुस्तके तु चतुर्दशाङ्काः । किञ्चादिमे पुस्तके प्रत्य-  
ङ्गसमाप्तौ—“एष श्रीलहन्मता विरचिते श्रीमन्महानाटके, श्रीमधु-  
सूदनेन कविना सन्दर्भ्यं सज्जीकृतम्...” इत्यादिश्लोकदर्शनात् प्रागुक्ता  
किंवदन्ती समर्थ्यते, मधुसूदनकवेष्व श्लोकानां ग्रन्थाकारेण सज्जीकर-  
णमधिगम्यते । अन्तिमे तु दामोदरमिश्रः सन्दर्भकार इति लिखितम् ।  
अन्यच्च सन्दर्भकारौ काव्यान्तरेभ्यः संगृह्य कांश्चित् श्लोकान् महानाटके  
सन्निवेश्य किं तेषां काव्यानां मूलकविरेव प्रणेता, अपरे वा केचि-  
दिति संशयमुत्पादयतः । एतच्च किञ्चिदनुपदमेव प्रदर्शयिष्यामः ।

आलोच्यं काव्यमिदं महानाटकसंज्ञयाभिहितं भवति, परं न जानी-  
महे कथमस्य नाटकत्वं स्यादिति । नाटके यान्युचितानि, विहायाङ्कं  
प्राय एव तानि न सन्त्यत्र । ‘पञ्चादिका दशपरा’ हीहाङ्का इष्यन्ते,  
मुम्बापुस्तके तु चतुर्दशेऽङ्के ग्रन्थसमाप्तिर्दृश्यते । प्रवेशनिष्क्रमणा-  
दिकमप्यत्र नास्ति । यद्यप्यत्र अन्तरान्तरोक्तिप्रत्युक्तिर्दृश्यते, न त-  
थापि तावन्मात्रेण किमपि नाटकं भवितुं मर्हति । प्रवेशकविष्कम्भ-  
कादीनां नामापीह न कृतं ग्रन्थकृता । न निवेशितं पताकास्थानम् ।  
श्लोकाः सन्धयः । न प्रयुक्ता च नाटकरीत्या स्त्रीणां नीचपात्राणां च  
शकृतभाषा । अत एतच्चाटकत्वादपि हीयते, कृतः पुनरस्य महत्ववि-

शेषणं सङ्गच्छताम्? एवमप्यस्य नाटकत्वस्वीकारे श्रव्यकाव्यानां रघु-  
चंशार्दानामपि तथात्वप्रसङ्गः। इदंश्रव्ययोश्च काव्ययोर्भेदो न स्यात्।

ग्रन्थेऽस्मिन् पद्येन, कदाचिच्च गद्येन रामचरितं घणितम्। अतो  
गद्यपद्योभयरूपत्वादस्य 'चम्पू'-नाम्नैव युक्तो व्यपदेशः। तदुक्तं  
दर्पणकृता—

“गद्यपद्यमयी वाणी चम्पूरीत्यभिधीयते” । इति ।

'महानाटक'मिति नाम तु संज्ञामात्रं, न तु नाटकत्वेनेति साधीयात्  
सिद्धान्तः ।

अस्य ग्रन्थस्य कतिचिच्छ्लोका ग्रन्थान्तरेष्वपि दृश्यन्ते, अतो म-  
न्यामहे तथाविधैः श्लोकैः; तद्ग्रन्थकलेवरवृद्धिं कृत्वा सन्दर्भकारैरा-  
त्मनोऽदूरदर्शित्वं ग्रन्थान्तरानभिज्ञत्वंच दर्शितमिति, अथवा सन्द-  
र्भमाणस्य ग्रन्थस्य सौन्दर्यविधानाय तैरन्यकसृकत्वं ज्ञात्वाैव तेषां  
ग्रहणं कृतमिति । पठित्वैव च ज्ञायते न तेषां श्लोकानां मूलकविः  
प्रणतेति । तथाहि—हरधनुर्भङ्गं श्रुत्वा आगत्य च परशुरामो राम-  
चन्द्रं कथयति—

“येन स्वां विनिहत्य मातरमपि क्षत्त्रास्त्रमध्वासव-

स्वादाभिज्ञपरश्वधेन विदधे निःक्षत्त्रिया मेदिनी ।

यद्वाणव्रणवर्त्मना शिखरिणः क्रोशस्य हंसच्छला-

दद्याप्यस्थिकणाः पतन्ति, स पुनः क्रुद्धो मुनिभार्गवः ॥

रामः ।

स्त्रीषु प्रवीरजननी जननी तवैव,

देवी स्वयं भगवता गिरिजापि यस्यै ।

त्वद्दीर्घशीकृत विशाखमुखावलोक-

क्रीडा विदीर्णहृदया स्पृहयाम्बभूव' ॥ इति

तथा—

“जातः सोऽहं दिनकरकुले क्षत्त्रियः, श्रोत्रियेभ्यः” ॥

अन्यत्र च—

पुत्रोजन्मा नाद्य प्रभृति मम रामः स्वयमहम्,

न पुत्रः पौत्रो वा रघुकुलभुवां च क्षितिभुजाम्” । इति ।

सर्वेऽपि श्लोका मुरारिमिश्रकृते अनर्घराघवे सन्ति । किञ्च—

“रक्षोऽभिचारि चरुभाण्डमिष स्तनं यः” ।

॥विः श्लोकोऽनर्घराघवस्य एव । तत्र ‘रक्षोऽभिचारचरुभाण्ड’-  
गीहशः पाठः । मन्थसुल्यम् ।

‘जातिं मानय मानुषीमभिमुखो दृष्टस्त्वया हैहयः’ ।

इत्यादिश्लोकोऽप्यनर्घराघवीय एव । किं बहुना प्रायः प्रत्यङ्क-  
॥नर्घराघवीयः श्लोको दृश्यते । न केवलं मुरारेरेव श्लोका महा-  
टके, किन्तु कालिदासभवभूत्योरपि । यथा—

“चूडाचुम्बित कङ्कपत्रमभितस्तूणीद्वयं पृष्ठतो ।

भस्मस्निग्धपवित्रलाङ्घनमुरो धत्ते त्वच्चं रौरषीम्” ॥

यादिश्लोकः प्रियसमासस्य महाकवेर्भवभूतेः । एव मुत्तरचरिते—

“वृद्धास्ते न विचारणीयचरितास्तिष्ठन्तु किं वर्ण्यते,

सुन्दस्त्रीदमनेऽप्यखण्डयशसो लोके महान्तो हि ते” ।

यादिश्लोकेऽपि ‘किं वर्ण्यताम्’ इत्यत्र ‘हुं वर्चताम्’ इति पठित्वा  
शनाटके रावणाङ्कदसंवादे धृतः । अपिचाभिज्ञान शकुन्तले—

प्रीषामङ्गाभिरामं मुहुरनुपतति स्यन्दने दत्तदृष्टिः,

पश्चाधेन प्रविष्टः शरपतनभयाद्भ्रूयसा पूर्वकायम्

शस्परैर्द्धावलीढैः श्रमविवृतमुखञ्च शिभिः कीर्णवर्त्मना

पश्योदप्रह्लु तत्त्वाद्वियति बहुतरं स्तोत्रमुर्व्यां प्रयाति ॥

एवं श्लोको महानाटके रामकृतमारीचवर्णने धृतः । यद्यपीवं वर्णनं  
रलतया मनोहारितया चास्य कवेः सम्भवति; तथापि नात्रप्रन्धे  
संगच्छते, वनत्रासिनो रामचन्द्रस्य कुतस्तदानीं स्यन्दनाधिगमो  
यतु, येन स मृगः स्यन्दने दत्तदृष्टिः स्यात् । अतः सर्वथा महा-  
वेः कालिदासरुयैवायं श्लोकः । इत्थं मधुसूदनादि सन्दर्भकारेण  
स्थान्तरंभ्यः श्लोका उद्धृत्य महानाटके संनिवेशिताः ।

काव्यमिदमालोच्यतां नः प्रतिभाति यन्मूलकविनादौ केचि-  
च्छ्लोका एव प्रणीता आसन्, ततः काले सन्दर्भकारेणापरै रपि मधुरैः



श्लोकैः सन्द्ध्यं ते पुस्तकाकारेण प्रकाशिता इति । यथा वा भवतु । काव्यमिदं रसालङ्कारादीनामाकरभूतं । सरलतया च व्युत्पादकं शिशूनामपि, रचनानैपुण्येन च विनोदयति चेतः सचेतसाम् । विरल-प्रचारमीदृशं पुस्तकरत्नमिति कः सन्देहः । परीक्षापाठेषु अस्य प्रहणाय पाठशालाध्यक्षैर्यतनीयम् । एतत्काव्यं चेन्न पठन्ति विद्यार्थिनः, तर्हि विफलं तेषां विद्यार्थित्वम्; निष्फलञ्च तेषां संस्कृतशिक्षार्थं भ्रमः । भास्वाद्यतां रसिकैरस्य ग्रन्थस्य किञ्चित् कवितामाधुर्यं, परीक्ष्यतां चेदं कीदृशमिति—

प्राचीभागे सरागे धरणिविरहिणीकृन्तवक्त्रे समुद्रे,  
निद्रालौ नीरजालौ विकसति कुमुदे निर्घिकारेचकोरे ।  
भाकाशे सावकाशे तमसि शममिते नागलोके सशोके,  
कन्दर्पे मन्दर्पे वितरति किरणान् शर्वरीसावर्भौमः ॥१॥  
हे गोदावरि, रम्यधारिसुभगे, दृष्टा त्वया जानकी ?  
साऽऽहर्तुं कमलानि किं गतवती, याता विनोदाय वा ?  
इत्येवं प्रतिपादयं प्रतिपथं प्रत्यापगं प्रत्यगम्,  
प्रत्येणं प्रतिवर्हिणं तत इतस्तां याचते मैथिलीम् ॥२॥  
यश्चन्नेत्रसमानकान्ति सलिले मग्नं तविन्दीवरम्,  
मेघैरन्तरितः प्रिये ! तवमुखच्छायानुकारी शशी ।  
येऽपि त्वद्गमनानुकारिगतय स्ते राजहंसा गताः,  
त्वत्सादृश्यविनोदमात्रमपिमे वैवं नहि क्षाम्यति ॥  
राम, राम, तव नाम जपन्तः पामरा अपि तरन्ति भवाग्निम् ।  
भङ्गसङ्घिभवदङ्गुलिमुद्रः किन्नुचित्रमतरत्कपि-

रग्धिम् ॥ इति ॥

श्रीचन्द्रधर शर्मा ।

## काशिकावृत्तिः ।

पाणिनि व्याकरणस्य काशिका नाम वृत्तिः सर्वत्र सुप्रसिद्धा काशि-  
कराजकीयपाठशालाध्यापकस्य तत्रभवतः श्रीमतो बालशास्त्रिणः प्रसा-  
देन साम्प्रतं सर्वसुलभा च । एतद्विषयकमेवाद्य किञ्चिच्चिन्तयिष्यते ।

इयं काशिकावृत्तिः वामनो जयादित्यश्चेति द्वयोः पण्डितयोः  
कृतिरिति तदावरणपृष्ठालोकनेनैव प्रतीयते । कवेयमुत्पन्नेति बहुभि-  
भिन्नितम् । अध्यापको बोधलिङ्गो महाशयः ( Prof. Boethlingk )  
स्वप्रकाशितस्य पाणिनिव्याकरणस्य भूमिकायां ( ४५ पृ० ) प्रायो-  
ऽष्टमे शतके ( ख्री० ) सा स्यादित्युक्तवान् । इदं तत्प्रमाणम्—काश्मी-  
रेतिहास-राजतरङ्गिणी-कारेण श्रीमता कल्हणपण्डितेनोक्तं यत् का-  
श्मीरराज्याधीश्वरो महाराजो जयापीडोऽत्यन्तं संस्कृतानुरागी आ-  
सीत्, तेन स्वराज्ये व्याकरणाध्ययनस्य सविशेषप्रचाराय परं प्रयति-  
तम्, तस्य सभायां बहवः पण्डिता आसन्, तेषां नामानि यथाः—  
कृष्णः ( अयमेव धातुतरङ्गिणीकार इति बूलर- ( Bühler ) महाशयः ),  
दामोदरगुप्तः, मनोरथः, शङ्खदत्तः, चाटकः, सन्धिमान्, वामन-  
श्चेति । अयमेव वामनः काशिकावृत्तेरन्यतरो ग्रन्थकार इति । जया-  
पीडश्चाष्टमे शतके अभूदिति । अत्रेदं विवेच्यं—यदि जयापीडस-  
भास्थो वामन एव काशिकावृत्तेरन्यतरः कर्त्ता भविष्यत्, किं तर्हि  
कल्हणपण्डितो न तन्महद्वृत्तमवर्णयिष्यत्, किमिति वा तेन अपरा-  
पण्डितानां नामान्युल्लिख्य प्रसिद्धतरस्य वामनस्य नामधेयमात्रं  
सर्वशेषे सन्निवेशितमिति ।

श्रोमान् विल्सन् महाशयः ( Wilson, Asiatic Researches, XV.  
P. 55 ) कथयति—जयापीडसभास्थो वामनः काव्यालङ्कारसूत्रवृत्तिं  
वरचयदिति । वामनकृत-काव्यालङ्कारवृत्तेः प्रकाशकेन श्रीमता  
रूपेण्डरमहाशयेन तु ( Dr. Cappeller ) तद्भूमिकायामुच्यते—वामनेन  
काव्यालङ्कारसूत्रं तद्वृत्तिश्चेत्युभे एव विरचिते, तत्र च तेनैतेषां

नामानि धृतानि—शूद्रको-मृच्छकटिककारः, कालिदासः, अमरः, भवभूतिः, माघः, हरिप्रभः, कविराजः, कामन्दकीनीतिः, नाममाले. त्यादयः । अत्र यद्यं कविराजो राघवपाण्डवीयकारादभिन्नः स्यात्— यो हि दशमशतकोत्तरवर्त्सति निर्णयते, तर्हि काव्यालङ्कारसूत्रवृत्तिकारो वामनोऽवश्यमेव दशमशतकोत्तरवर्त्सति भवेदिति । अष्टम- शतकोत्पन्न जयापीडसभास्थो वामनः कथमस्मात् काव्यालङ्कारसूत्र- काराद् वामनादभिन्नो भवत्विति ।

कप्लेरमहाशयो विचारेण काव्यालङ्कारसूत्रवृत्तिकृतं वामनं द्वा- दशशतकोत्पन्नत्वेन निर्णयि कथयति यद्यमेव वामनः काशिकावृत्ति- कार इति । कप्लेरमहाशयेन श्रीबालशास्त्रिणो मतमेव प्राधान्येन स्वीकृतम् ।

तत्रभवान् श्री बालशास्त्री साह—१५१५तमशकाब्दे(१६७३ख्री०) वामनो नाम कश्चित् “ लोकोत्तरललितकाव्यनिर्माता ” महाराष्ट्र- भाषाकविरासीत्, काशिकाकारो वामनस्तस्माद् वामनात् पञ्चवर्ष- शय्या प्राचीन इति । तथाच काशिकाकारो वामनो द्वादशशतकोत्पन्न भासीदित्यायाति । अत्र तेन ‘नवनीत’नामके महाराष्ट्रभाषीयकाव्य- संग्रहे तत्सम्पादकेन यदुक्तं तदेव किञ्चिदनुलिख्य स्वीकृतम् । का- व्यालङ्कारसूत्रवृत्तिकारेण आलङ्कारिकेण वामनेन काशिकाकारस्य वै- याकरणस्य वामनस्य कोऽपि सम्बन्धोऽस्ति न वेति न किमप्युक्तं तेन ।

अभ्यापको गोल्डस्टुकारोऽपि (Professor Goldstucker, *Pāṇini*, P. 89) सविशेषं प्रमाणमनुपन्यस्यैव सिद्धान्तकौमुदी-नागेश-पुरुषो-त्तमादिसमकालीनैव ( त्रयोदशशतकादप्यर्वाचीना ) काशिकावृत्ति- रित्यभिहितवान् ।

एतन्मीमांसायाः पूर्वमिदमेव तावन्निरणयं किमियं काशिका केवलं वामनेनैव विरचिता, आहोस्विज्जयादित्येनापीति । कोलब्रूक—( Cole- brooke, Sanskrit Grammar P. 9 ) महाशयस्य मते काशिका वाम- नेन अथवा वामनजयादित्येन नाम केनचिदेकेनैव रचितेति ।

श्रीमता बालशास्त्रिणा प्रथमं तावद् वामनजयादित्यनाम्ना एक एव पुरुषः काशिकाकार इति मतं ( काशीस्थ-‘पण्डित’-पत्रे, १८७८ ई०, जुन, पृ० २० ) प्रकाश्य काशिकाप्रकाशसमये वामनजयादित्यौ परस्परं भिन्नाविति सप्रमाणं प्रदर्शितम् । तद्विद् “भट्टोजिदीक्षितकृत-‘प्रौढमनोरमायां” तद्धितप्रकरणस्य-बह्वलपार्थाद् इति ( ५४५२ ) सूत्रे ‘एतत्सर्वं जयादित्यमतेनोक्तं, वामनस्तु मन्यत’ इति तयोः पार्थक्येन प्रदर्शनात्, ‘प्रथमद्वितीयपञ्चमषष्ठा वामनकृतवृत्तयः, इतरे जयादित्य कृता इत्यभियुक्ता’ इति, तत्रत्यशब्दरत्नग्रन्थाच्चेतरेतरं भिन्नावेव ( वामनजयादित्यौ ) इति’ ।

अध्यापको देवदत्तापराख्यः अफूकेटमहाशयः ( Professor Aufrecht ) स्वप्रकाशितस्य सुसंस्कृतस्य ‘उणादिसूत्रस्य’ भूमिकायां बालशास्त्रिणः परं मतं पूर्वमेव प्रदर्शितवान् ।

श्रीमता बालशास्त्रिणोक्तं यत् काशिकायाः प्रथम-द्वितीय-पञ्चम-षष्ठाध्याया वामनकृताः अपरे तु जयादित्यकृता इति । किन्तु डा० श्रीमता बूलरेण ( Dr. Bühler ) काश्मीराधिगते प्राचीने हस्त-लिखितपुस्तके ज्ञायते यदादिमाश्वत्वारोऽध्याया जयादित्यकृताः, अन्तिमास्तु चत्वारो वामनकृता इति \* । यथा वास्तु, वामनजयादित्याभ्योन्यं भिन्नाविति निश्चय एव ।

शब्दकोस्तुभे, मनोरमायां चायं श्लोक उपलभ्यते :—

“बोपदेवमहाप्राहप्रस्तो वामनदिग्गजः ।

कीर्त्तरेव प्रनङ्गेन माधवेन विमोचितः” ॥ इति ॥

एतेन काशिकाकारो वामनो वेदार्थप्रकाशकभाष्यकाराद् माधवात्, नतोऽपि प्राचीनाद् बोपदेवाच्च प्राचीन इति स्पष्टमेवावबुध्यते । श्रीमान् मोक्षमूलरमहाशय उदाहृतश्लोकस्य याथार्थ्यं स्वप्रकाशितस्य

\* See Journal of the Bombay Branch of the R. A. S. 1877. P. 72 and Professor Kielhorn's Kātyayana and Patanjali. P. 12 note.

ऋग्वेदस्य भूमिकायाम् ( २१ पृ० ) समाहितवान् यद् ऋग्भाष्ये माधवेन बोपदेवो न कुत्रापि धृतः, वामनस्तु सकृदपि धृत इति । सायणधानुवृत्तौ वामनोऽसकृदेव धृतः । माधवः १३५० तमांशे, बोपदेवश्च द्वादशशतके आसीदिति वामनो द्वादशशतकात्प्राचीन इति सिद्धम् । अस्माच्च वामनो माधवादिभ्यः प्राचीनः, यतः सायणेन काशिकाव्याख्या-‘पद्मञ्जरी’-कारो हरदत्तः, न्यासापरनामधेय-‘काशिकावृत्तिपञ्जिका’-कारो ‘न्यासकार’ इति प्रसिद्धो जिनेन्द्रश्च धृतौ । बोपदेवकृत-‘काव्यकामधेनु’-व्याख्याकारेण च येन ‘काशिकावृत्तिपञ्जिका’ धृता । ततश्च व्याख्याकाराद् व्याख्येयग्रन्थकारो यत् प्राचीन एव भवेदिति किमु वक्तव्यम् ।

इदं विविच्यैव काशिकावृत्तिः द्वादशशतकपूर्ववर्त्तनीति कैश्चित् ( Burnel प्रमुखैः ), कैश्चिच्च ( Bühler प्रभृतिभिः ) सेयं नार्वाचीना कृतिरिति पूर्वमुक्तम् । घस्तुतस्तु कस्मिन् काले सोत्पन्नेति न निर्णीतम् ।

उभावपि वामनजयादित्यौ बोद्धौ जैनौ चेति प्रमाणतोऽवबुध्यते । प्रतिपादितमिदं श्रीमता बालशास्त्रिणा । यथा—आसितकैत्रं न्यारम्भे अःशीनंमक्रियादिरूपं मङ्गलाचरणं क्रियते, काशिकावृत्तौ तु न तद्-इयते, ‘वृत्तौ भाष्य’ इत्यादावत्रत्यदलोके “समाहृत्यान्यतन्त्राणी” त्यमरश्रुतिकसमानच्छायोपलभ्यते, एताभ्यां केषाञ्चिद् अप्रसिद्धानां पदानां साधनार्थं पाणिनिसूत्रं परिवर्त्तितम्—यथा ‘ग्रामजनबन्धुभ्यस्तल्’ ( ४.२.४३ ) इतीदं सूत्रं ‘ग्रामजनबन्धुसहायेभ्यस्तल्’ इति कृतम्, नहि कश्चिदास्तिक एव कुर्यात् । अपराण्यपि प्रमाणानि सन्ति विशेषजिज्ञासुभिस्तस्य शास्त्रिणः काशिकाया भूमिका द्रष्टव्या । आसीत् किल तदानो बौद्धानां वैयाकरणानां बहुलः प्रचारः,—यथा न्यासकार-जिनेन्द्रबुद्धिप्रभृतयः । भट्टोजिदीक्षित-हरिदीक्षित-नागेश-भट्टप्रभृतिभिस्तु परसिम्न काले तेषां कृतः पराभूता । यथा वा भवतु । उभावपि वामनजयादित्यौ यद्बौद्धौ, उभावपि च काशिकायाः कर्त्तारवित, सर्वैरेव तस्वीक्रियते ।

इदानीं विचार्यतां कदैतावत्पञ्चाविति । चैनिकपर्याटकस्य श्रीमतः  
‘इत्-सिं’-नामकस्य किञ्चित् परिचयः पत्रिकापाठकैः पूर्वमेवाधिगतः।  
अयं महाभागः प्रायः ६३५ तमाब्दे चीनदेशे जातः, भारतागमनार्थं  
स्मिन् ६७१ तमेऽब्दे निष्क्रम्य ताम्रलिखिनगरे ( वर्त्तमानतमलुक )  
७३ तमाब्दे आजगाम, इतश्च नालन्दविहारे बहुविद्यामधिकृत्य बहूनि  
बोधतत्त्वादीनि विज्ञाय ६९५ तमाब्दे चीनदेशं प्रतिनिवृत्तः,  
अथ ७१३ तमाब्दे परं लोकं भेजे । अनेन स्वकीये भ्रमणवृत्तान्ते  
भारतवर्षस्य सुसूक्ष्मा आचारव्यवहारा उपनिबद्धाः, तदानीन्तनी पठ-  
पाठनरोतिरपि तस्मिन् पुस्तके तेनोपवर्णिता ।

श्रीमता ‘इत्सिं’-महाशयेन स्वग्रन्थस्य ३४ परिच्छेदे भारतीय-  
शिक्षापद्धतिरालोचिता । अत्रापि शब्दविद्या-विषयकमेव तेन बहु-  
धम् । शब्दविद्याध्ययनमनेन पञ्चधा विभक्तम् । अयमाह—षड्वर्षीये-  
लिकैः प्रथमं “मूलसिद्धान्तः” ( Elementary Sidhānta ) अधी-  
ते, ‘सिद्धिरस्तिवति’ च तस्य प्रारम्भे वर्त्तते । इमं सिद्धान्तं मूलतो  
हेम्बरोऽशिक्षयत् । षड्भिर्मासैर्बालका एनं सम्यगधिकुर्वन्तीति ।

‘इत्-सिं-कथितोऽयं सिद्धान्तो’ ‘माहेश्वराणि सूत्राणि’ स्यादिति  
समाव्यते । परन्तु तत्प्रदत्तं वर्णनमेतद्विरोधि । तथाहि तेनोक्तम्—त-  
स्मिन् सिद्धान्ते ४९ अक्षराणि सन्ति, तैरक्षरैः १०,००० दशसहस्रतो-  
प्यधिकाः शब्दाः एतैः शब्दैर्निर्मिताः ३०० श्लोकाः, प्रतिश्लोकं च  
१२ अक्षराणीति ।

द्वितीयं व्याकरणपुस्तकं ‘पाणिनिसूत्रम्’ । स कथयति—अत्र  
१०० श्लोकाः द्वात्रिंशदक्षरै रेकैकश्लोकगणनयेतिभावः विद्यन्ते ।  
तैरैष्टमे वर्षे तत्पठनमारभ्य अष्टाभिर्मासैः सम्पाद्यत इति ।

तृतीयं व्याकरण पुस्तकं धातुः । अत्र १,००० श्लोकाः अयं कश्चि-  
त्पाठो भवेत् ।

चतुर्थस्त्रेषां विभक्तः खिलग्रन्थः—(१) अष्टधातुः, अत्र १,०००  
श्लोकाः, (२) मञ्जाः ( Man-ka )—अत्रापि १,००० श्लोकाः,—(३)

उणादिः, इहापि १,००० श्लोकाः । बालैर्दशमे वर्षे ग्रन्थत्रयीमेव पठितुमारभ्य त्रिभिवर्षैः समाप्यते ।

अत्रत्यो द्वितीयो ग्रन्थः 'मञ्च' इति इत्-सिं महाशय्येनोक्तम्, परन्तु कोऽयमिति प्रकामं प्रयतमानैः पाश्चात्यैरपि विद्वद्भिर्निर्णेतुं न प्रभूयते । जापानीयविदुषा मि० कासवरेणोक्तं 'मञ्च-शब्दोऽयं 'मण्डो' भवेदिति सम्भाव्यते इति । एवमपि न कश्चिन्निर्णयः । न हि तस्मान्न प्रसिद्धः कोऽपि व्याकरणग्रन्थोऽस्ति । बह्वालोचनतत्परेण मोक्षमूलरेण तत्रैव सूत्रमधिकृत्य सम्भाव्यते यद् यदि 'मञ्चो' वस्तुतो 'मण्डः' स्यात् तर्हि स शब्दा मण्डूकार्थं प्रयुक्त इति शक्यत आशङ्कितुम् । यतो मण्डूकर्याः व्याकरणविद्यायामतिप्रसिद्धा आसन् । \* तेषामेव कापि कृतिः कृदन्तपठनसमये इत्सिं-महाशयेन 'मञ्च' शब्देन धृता स्यादिति ।

असत्यर्थाटकस्य पञ्चमो व्याकरणग्रन्थः पाणिनिसूत्रव्याख्यारूपं वृत्तिसूत्रम् । तेनोक्तं बहुषु व्याख्यासु तदेव श्रेष्ठम् । तत्र १८,००० श्लोकाः ( अक्षरतः ) सन्ति । सूत्रस्थं पदमादाय सुष्ठु तत्र व्याख्यातम् । पञ्चदशवर्षैर्बालकैस्तत्पठनमारभ्य पञ्चभिवर्षैः सम्पूर्यते । अस्य ग्रन्थस्य कर्त्ता 'जयादित्यो' नाम । तस्य प्रतिभा अत्यन्तं तीक्ष्णासीत् । स किमपि लक्ष्मणैश्च सम्यगवबोद्धुं समर्थोऽभवत् । यथोचितं भ्रमं कृत्यानुष्ठानं तेन कृतम् । प्रायस्त्रिंशद् वर्षाणि जातानि स मृत इति ।

अत्र यदि प्रागुक्तानुसारेण इत्सिमहाशयस्य स्वकीयभ्रमणवृत्तान्त-ग्रन्थविरचनकालो न्यूनतः ६१० तमाब्दो ध्रियेत ( सहि ६१५ तमाब्दे घोर्नं प्रतिगत इति प्रागुक्तम् ) तर्हि पूर्वोक्तपाणिनिसूत्रवृत्तिकारस्य 'जयादित्यस्य' मृत्युः ६१० तमाब्दे संघटित इति शक्यत एव वक्तुम् ।

उल्लिखित-पाणिनिसूत्र-विषये इत्सिमहाशयेन यदुक्तम् काशि-

\* See Max Muller's History of ancient Sanskrit Literature P. 146.

कानृत्तिस्तद्भाजनतामर्हति । अतो नेदमयुक्तं विधेचनं यत् काशिका-  
वृत्तिरेव तेन पर्याटकेन घर्णितेति ।

अथेवं महत् सङ्कटमापतितम्—एकतः श्रीमता इत्स्लिं-महाभागेन  
जयादित्यः तद्दृत्तिकार इत्युक्तम्, वामनस्य नाम तेन न धृतम् । एतद-  
नुसारेण जयादित्यसमयः सप्तमशतकम् ( ६६० ) इति वक्तव्यम् ।  
अन्यतः काश्मीराधीश—जयापीडस्य ( ७५५-६६ ) सभास्थो वाम-  
नोऽष्टमे शतके ऽभूदित्युक्तपूर्वम् । न चास्मात् प्राचीनः कोऽपि वामन-  
पलभ्यते । कथं नु जयापीडसभास्थोऽर्वाचीनो वामनः एकशतक-  
पूर्ववर्तिना जयादित्येन सह ग्रन्थं विरचयतु ?

इत्थं काशिकासमयस्य सूक्ष्मरीत्या निर्णयस्य दुःशकत्वेऽपि स्थूलत-  
यां शक्यते कथयितुं यत् सा सप्तमशतकात् प्राचीना, न चाष्टम-श-  
कादर्वाचोनेति । तत्रेवं प्रमाणम्—

काशिकावृत्तौ “ऋतूष्यादिसूत्रान्ताट्टक” ( ४.२.६० ) इत्यस्मिन्  
सूत्रे ‘तदधीने तद्देद इत्यस्मिन् त्रिषये’ ‘आख्यानाख्यायिकेतिहासपु-  
रणेभ्यष्टक’ इति वार्त्तिकमुल्लिख्य आख्यायिकोदाहरणे ‘वासवदत्तिक’  
इति दृश्यते । वासवदत्ताख्यायिकाकारः सुबन्धुर्नाम सप्तमे शतके  
ऽभूवेति वदन्ति । अतः सप्तमशतकीयग्रन्थोल्लेखको न ततः प्राचीनो  
भवति । न च वैयाकरणो जयादित्यो वामनो वाष्टमशतकोत्तरवर्त्ति  
कश्चिदभ्यते । काव्यालङ्कारसूत्रवृत्तिकारस्तु वामनः काशिकाकारो  
भवितुं नार्हतीति पूर्वमुक्तम् ।

काशिकाविषये यावदुपलब्धं प्रदर्शितं मया, साम्प्रतं सञ्चेतसः  
संस्कृतविद्वांसः सुष्ठुतरं भीमांसन्तामिति प्रार्थयामहे ।

कश्चित् संग्राहकः ।



## मम गृहरहस्यम् ।

अहं श्रीविश्वेश्वरशरोमणिः । नाहं स्वयमेव पण्डितः, पितृपितामहा अपि मे परमपाण्डित्येन देशेषु सुप्रथिता आसन् । अहं धर्मशास्त्रज्ञः, धर्मशास्त्रमेव चाहमन्तेसदानध्यापयामि । मद्गन्तेष्वानिःसाम्प्रतं प्रचलन्तीषु परीक्षासु न निकृष्टं स्थानमधिकुर्वन्ति । किं बहुना आभिजात्येन वा देशमध्ये न मे मन्दं गौरवमस्ति ।

अद्याहमपुष्ट एव स्वगृहवृत्तं किमर्थं वक्तुमुत्सहे, नाहं न जानामि यन्मतिमता जनेनात्मनो वित्तं, गृहस्यच्छिद्रं, दुश्चरितं च न प्रकाश्यानीति बहूनामेवेदं चेतसि समुत्तिष्ठेत् । इदमेव मे तन्नोत्तरम्—सद्यं मया तल्लाघवं, यद्धि गृहवृत्तप्रकाशेन सम्भाव्यते, मम तु महत्याशास्ति यन्मदीयेन वृत्तेन बहूनामेव शिक्षा स्यात्, बहुष्वेव परिवारेषु च अशान्तिपिशाचिकायाः प्रवेशो निषिद्धो भवेदिति ।

इदानीमहमतीतपञ्चाशद्दूर्पोऽस्मि । केशकलापः शारदाकाशश्चेतिमानमाश्रयति । चर्माणि लोललोलानि, इन्द्रियाणि शिथिलानि, शरीरवन्धश्च दुर्बलतरः ।

पुत्रभाग्यं नितान्तं मन्दम् । प्रथमपत्नी मे निर्दयद्वयेव किमपि पुत्ररत्नमनुपहृत्यैव स्वल्पे वयसि मम दीर्घाशया सहैव स्वर्गलोकं प्रयाता । संसारधर्मरक्षणेच्छुरहं द्वितीयां पर्यणयम् । तस्याः कतिचित्पुत्रा दुहितरश्च जाताः । दुहितरः सर्वा अपि युक्तेभ्यः पात्रेभ्यः सम्प्रदत्ताः । तालु प्रायः सर्वासामेव पुत्त्रकन्या उत्पन्नाः । नमरो ममैव गृहे तिष्ठन्तः पाठशालास्वधीयते । मम मन्दभाग्येन पुत्रेषु तु द्वावेवार्वाशिष्येते, अन्येतु विमातुरेव पन्थानमनुगता अभूवन् । इमाश्चपि जीवेतामिति कः कथयितुं प्रभवेत् ? प्रतिपदमेवाहं तयोरनिष्टमाशङ्के । भाग्येन हि पुत्त्ररत्नं तिष्ठति । मम तु भाग्यं नितान्तं मन्दम्, अन्यथा कथं मे तादृशी पतिव्रता प्रथमा पत्नी अकाण्डेऽभिश्यत; कथं वा हन्त द्वितीयापि प्रथमाया एव पदवीमनुसृता स्यात् ।

पत्नीभ्यां चिराय विरतोऽहं कांकां दर्शां नागच्छम् । किमुच्यते  
अरण्यमिव शून्यमिव चाहं तदानीं सर्वमचिन्तयम् । गृहिण्येष हि  
गृहस्य लक्ष्मीरिति वदन्ति । धर्मशास्त्रज्ञोऽहं मनुसंहितायां दृष्टवान्—

“स्त्रियः श्रियश्च गोहेषु न विशोधोऽस्ति कश्चनेति” ।

तदानीं लक्ष्मीविरहितस्य मे शान्तिर्नाम केति सर्वथा विस्मृतमिवा-  
भवत्, हृदयमस्थिरमासीत्, वदनमण्डलं च नियतं चिन्तारलानमति-  
ष्ठत् । केवलं पत्नोर्वियोग एव ममास्याः कष्टावस्थायाः कारणमा-  
सीत् । अपरापि महोयसी-चिन्ता मामतितमामदुनोत् । प्रतिक्षणमेव  
धर्मशास्त्रस्य महाश्लोकद्वयं तस्युत्थाय विधुरमपि मां विधुरतरीकसु-  
मारभत । नाहमजानां कथं नु दृष्टा अपि बहवः पुत्रा मया लभ्येर-  
न्ति । वयो मे इदानीमधिकं जातम्, नाहं कस्मैचित् स्पष्टं कथ-  
यितुमशक्तं शास्त्रमर्थादारक्षणार्थमहं पुनरपि दारान् ग्रहीतुं मिच्छा-  
मीति । अस्मत्सखमांशः केचिद् वृद्धा ग्रामे सम्प्रत्यपि सन्त्येव, परन्तु  
तेषां वचनं नाद्यत्वे तथा प्रमाणं भवति, यथा साम्प्रतिकशिक्षितानां  
तर्हणानाम् । एते हि स्त्रिया इव पुरुषस्यापि द्वितीयं विवाहं न युक्त-  
तयाभिमन्यन्ते । मम तु दग्धभागधेयस्य साम्प्रतं तृतीयस्यावकाश-  
इति तत्कथापि नावसरं प्राप्नोति । श्रुतिपथमागतम्—मम पुनर्वि-  
वाहजनश्रुतिमाकर्णयतोः कृतयौवनपदार्पणयोः पुत्रयोर्महद् वैमन-  
स्यमुत्पन्नम् इति । उच्छृङ्खल लपितमिव पुत्रयोर्वचनमहमवाजानाम् ।  
मन्मतविरुद्धं किमपि शृण्वतो मे महान् क्रोधोऽभवत् । इतः साम्प्र-  
तमपि तत इतः परिभ्राम्यन्तः पिशाचापरमूर्त्तय इव द्वित्रा घटकाः  
सुन्दरीणां कन्यकानां वार्त्तां स्वष्टदेवतामन्त्रमिव कर्णयोः पूरयितुं  
मारभन्त । अहंतु पुत्रयोरन्येषां च वस्तुतो मज्जितैषिणां वचनमवज्ञाय  
स्थिरसङ्कल्पमकार्षं पुनरहं दारान् गृहीयामिति ।

अचिरमेव सर्वं सम्पन्नम् । शास्त्रमर्थादारक्षणार्थं पुनर्मया दारा  
परिगृहीताः । शून्यं गृहं मे पूर्णमभवत्, निर्गतालक्ष्मीः पुनस्तत्र समा-  
गतवती मनसाहं कियन्ति नाम सुखचिन्ताप्यङ्कयितुमारभे ।

नवपरिणीता पत्नी कमला नामासीत्, कमलस्येवैव तस्याः सा-  
 न्वयमभवत् । गृहाद् गृहान्तरं गच्छन्ती प्रतिचरणक्षेपमेव लावण्य-  
 लहरीलेखामाविष्कुर्वाणा सा कस्य नाम मानसं नाहार्षीत् । तस्या वि-  
 लासविभ्रमं दर्शं दर्शं सुभगम्मन्योऽहं परं गर्वमध्यगच्छम् । सार्धकः  
 संसार इतोदं तदानीमचिन्तयम् अहो रूपृहणीयायाश्चन्दनलताया  
 भुजगसंसर्गो मे मूढस्य मनसि न जातु तदा झमेऽपि समुदित आसीत्  
 प्रथमं कानिचिद्दहानि—

“दृष्ट्वा दृष्टिमधो ददाति, कुरुते नालापमाभाषिता,  
 शय्यायां परिवृत्य तिष्ठति, बलाद्गालङ्किता वेपते ।  
 निर्यान्तीषु सखीषु वासभवनाभिर्गन्तुमेवेहते,  
 जाता वामतयैव मेऽद्य सुतरां प्रीत्यै नवोढा प्रिया” ॥

इत्यादि बहुविधं स्मरतो मे नवोढा ‘वामा’ प्रिया प्रीतव एवासीत्,  
 परन्तु नातः परम् । वामत्व मस्या क्रमेण वर्द्धितुमारभत । वृद्धोऽपि  
 प्राणेभ्योऽपि गरीयस्यास्तरुण्या भार्यायाः प्रसादनपरायणः क्रमेण स्व-  
 गौरवं हारयन् किङ्कर इव तत्करुणाकटाक्षं निरीक्षमाणः कालेन मनु-  
 श्यनामानहं इव सञ्जातोऽभवम् । सामदानभेददण्डान्मकाश्चत्वारोऽ-  
 प्युपायाः प्रयुक्तप्रतिहताः । यदहं कथयामि, चण्डी कमला तिष्ठत्  
 प्राणेषु न तत्कुर्यात्, प्रत्युत विरुद्धमाचरेत् । क्रोधमूर्त्तिरिव सादीप्यत  
 कस्यैषा शक्तिर्यया तत्सकाशमपि गन्तुं प्रभूयेत । कथं कथमिवा  
 तत्समीपेऽभवम् । तामेवाहमन्वसरम्, न पुनः सा माम् । सीताया  
 सावित्र्या अरन्धत्यादीनां च चारित्रमसकृद्श्रावयम्, न तु सा किञ्चि-  
 शृणुयात् । अकथयमहं तस्यै—

“नेक्षेत् पतिं क्रूरदृष्ट्या श्रावयेन्नैव दुर्बलः ।

नाप्रियं मनसा वापि चरेत् पत्युः पतिव्रता” ॥ इति \*

सा तु आकर्ण्यैतत् तद्विपरीतं कर्तुमारभत । तस्याः स्वभाव ए

पर्यवसंत; यदहं कथयेयं तद्विरुद्धाचरणे धर्म इव तस्या नितान्तमा-  
ग्रहोऽदृश्यत । पत्नी पत्युर्वर्धमायुः कामयेत, इयन्तु प्रतीक्षणमेव मन्मृ-  
त्युमेव प्रार्थयत । पतिव्रतया अस्मिन् जन्मनि यः पतिः स्यात् ज-  
न्मान्तरेऽपि स एव प्रार्थ्यते । अनया तु किं कृतमिति गृहदासी मे  
न्यवेदयत्—कासुचिद् अन्तःपुरिकासु कदाचित् सावित्रीव्रतालोचन-  
तपरासु 'सावित्रीव्रतेन किं फलं जायते' इत्यनयापृष्टे 'वशं मानज-  
न्मनः पतिरेव जन्मान्तरेऽपि लभ्यत इति' प्रतिवचनं श्रुत्वाबोचद्—  
यदि वर्त्तमानजन्मनः पतिजन्मान्तरे न स्यात्, तर्हि अहमपि सावित्री  
व्रतं कुर्याम् इति इयं गर्विता पत्नी केन चक्षुषा मामपश्यदिति तावतैव  
मुस्पष्टम् ।

पत्न्याः सन्तोषमाधित्सुरहं पुत्रादिपरिवारस्य विभिन्ने गेहेऽव-  
स्थानं व्यवस्थाप्य तयैव न्यवसम् । यदेव किञ्चिद् अकथयत्सा तदे-  
वाहमन्यत् किञ्चिद्विचारयन्नन्वतिष्ठम् । परन्तु मदादेशविरुद्धाचर-  
णस्य लेशतोऽपि हासो नादृश्यत । यद्यहं किञ्चिज्जलं प्रार्थयेय, तर्हि  
कुडा सा जलपात्रं बलवन्निक्षिप्य द्विधा कुर्यात् । यदि कदाचिदपर-  
दिनापेक्षया पूर्वमेव रन्धनाय प्रार्थिता स्यात्, तर्हि तस्यास्तस्मिन्न  
हनिनिशीथे रन्धनं सम्पन्नं भवेत्; कदाचिच्च बिलम्बितभोजनापेक्षायां  
प्रातरेव रन्धनं सम्पाद्य मामुच्चैराह्वयेत् । यदि जातु धर्मकृत्याय प्रणु-  
येयम्, तत्क्षणमेव सा प्रत्युत्तरयेत्—'न मे तेन किञ्चित्प्रयोजन-  
मिति' । इत्थं यदहमिच्छेयं, न जाने कथं, ब्राह्मणी तद्विरुद्धमेवाच-  
रेत् । कामं तामहमन्वनयं, न तु सा स्वप्नेऽपि मे कदाचिन्मृदुलां  
वाणीं श्रावितवती । सा मत्समीपमेव नागच्छेत् । ब्राह्मण्या अनभि-  
मतेन किमपि कर्तुमपि न मे शक्तिरासीत् ।

अथ कदाचित् पितुः संवत्सरश्राद्धदिवसं सन्निहितमभवत् । पूर्वं  
पूर्वस्मिन् वर्षे श्राद्धवासरे ब्राह्मण्या यद्यत् कृतं तदालोचयतो मे हृद-  
यमकम्पत । सर्वं सुसहं, पितुः श्राद्धं त्ववज्ञातं द्रष्टुं न सह्यते ।  
इत्थं चाहं हस्तपदविहीन इवाभवं यत् तस्यै किमपि कथयितुं शक्ति

में नासीत् । एवमहं व्याकुलहृदयमिदं प्रतिपद्यामि, अस्मिन्नेव सा  
 कश्चिन्मम प्रपुत्रपञ्चमतिर्घयस्यः सतीर्थ्यंश्रागत्य पूर्वं किञ्चिदुप  
 सन्नुपायमुपादिशत्—‘ब्राह्मणी मया कथनीया यदस्मिन् वर्षे पि  
 श्राद्धं न करिष्यामीति सानु स्वभाववामा तद्दृढमेवाचरेदिति फल  
 मेऽभीष्टमेव सम्पन्नं स्यादिति सतीर्थो विज्ञाप्य प्रस्थितः । अहम  
 तन्मत माश्रित्य ब्राह्मण्यै न्यवेद्यमस्मिन् वर्षे पितृश्राद्धं न करिष्यामि  
 कार्यान्तराय स्थानान्तरं मया गन्तव्यम्, न च श्राद्धकरणे किञ्चित्  
 हृदयते, किमर्थं सञ्चितधनव्ययं कुर्याम् इति । निसर्गवामा ब्राह्मण  
 ‘अवश्यं भवशुरस्य श्राद्धं करणायम्, अहं तत्त्वं कारयेयमिति हृदय  
 क्तवती । अहमप्यधीरोत्तरैस्तस्यास्तां प्रवृत्तिमुद्दीपयन्नित्येव पितृ  
 श्राद्धं कर्तुं स्वीकृत्यावोचं यद् यदि नितान्तमेव ते भवशुरश्राद्धं सम्प  
 दनायाभिलाषः तर्हि मूढा, दुश्चर्माणी, वन्तुराः हीनाङ्गाः, अधिक  
 ज्ञाः श्वित्रिणः कुनखिनश्च ब्राह्मणा आहूयन्ताम्, तेषां भोजनार्थं च य  
 किञ्चिन्मलिनतरण्डुलादिकं क्रीयताम्, दधिदुग्ध-घृतशर्कराः लड्डु  
 कमण्डकादीनि दुर्लभतराणीनि कृतं तैः, दक्षिणयापि किमपि प्रयो  
 जनं नास्तीति । ब्राह्मणी तु मद्दर्शनं कर्णमनिपात्य ज्ञातकान्, यतीन्  
 गृहस्थान्, साधून्, श्रोत्रियान्, अनवद्यान् वृद्धांश्च श्राद्धे निमन्त्रित  
 वती, बहुविधसूपं सुरभितम्भं पकवती, प्रचुराणि लड्डुकम  
 ण्डकमोदकादीनि पिण्डान्पुष्पादीनि च नैकप्रकाराणि सुस्वादि  
 भोज्यानि सम्पादितवती, दक्षिणां च पण्डुलां विहितवती । अहमेत  
 दालोक्य फलतः स्वाभीष्टमेव पूर्वाणं लड्डु प्रमोदभ्रान्तचित्तः पूर्वं  
 वृत्तं सपदि विस्मरन् गृहिणीकथयम्—ब्राह्मणि पितुमं श्राद्धपिण्डः  
 विप्रेभ्यो वा, गोभ्यो वा देयं, अथवा सलिलमध्ये विसर्जनीयइति ।  
 प्रतिकूला गृहिणी स्वभावत एव तदकृत्वा हस्त अमेध्यद्रव्यकुण्डे तं  
 श्राद्धपिण्डं निक्षिप्तवती । मम पितृश्राद्धमित्थं सुसम्पन्नम् । भवज्ञानु-  
 तापलज्जादिभिर्विहीतं इव मे हृदयमण्डलम् । विप्रहिणोमिव नृप-  
 स्तीं पिशाचीं ब्राह्मणीं पश्यतो मे केन प्रकारेण दिवं गच्छतीति

ीऽन्यो मां विना विजानातु । वृद्धस्य तरुणी भार्या कथमिष भव-  
ति हि ज्ञायते मयेदानोम् ।

श्रीविश्वेश्वरशिरोमणिः ।

—:—

## वार्ता: सम्पादकाभिप्रायाश्च ।

भारते द्यूतम् ।

वर्षेऽस्मिन् सह केषाञ्चिद्द्विभवेन तिथिर्द्यूतप्रतिपन्नाम कियत्कालार्थं तिरोहिता । तदानीं प्रतिवर्षैव विकटमारुततां स्पृष्टमानानां जयतां कितवानां सुदुःसहैः कोलाहलवाराणस्यभ्यन्तरं प्रतिध्वनितमभवत् । बालवृद्धनिर्विशेषं बहव एव तस्मिन्दिने स्वं स्वं भाग्य परीक्षितवन्तः । राजशासनेन निषिद्धेऽपि द्यूतदेवने तत्रत्यानां पौरजनानां सुदुर्मनीयेन निर्बन्धेन केवलं तद्दिनार्थं कथञ्चित् तदनुमोदितं भवति । अन्यत्राप्यन्येद्युः पठितं, स्वरामो, मुम्ब.प्रदेशेषु कतिचित् कितवा राजद्वारेऽभियुक्ता अभूवन्निति । मज्जान्तर-प्रविष्टमिवेदं द्यूतदेवनं भारतीयानां विशेषं स्तूयन्तः भारतीयानाम् । न तैस्तन् सर्वथा परित्यक्तुं शक्यते । आवैदिककालात् खञ्जिदं प्रचलितं भारते । यथा चेदं तथास्यैव संख्यायामन्यत्र प्रकाशितो 'वैदिकवृत्तान्तः' (द्यूतदेवनम्) इत्यभिप्रेयति । द्यूतं नामेदं यदतिप्राचीनं नत्वमिनयं क्रीडनमिति तत एव विज्ञायेत । अपरापरजातीनामपि आचाराद्यनुशीलनेनास्य प्राचीनत्वं तु तद्देवसूक्तमवलोकयता न कथञ्चिन्निरहोतुं शक्यम् । अथ विश्वदस्य नवीनया पद्धत्या प्रक्षिप्तत्वमाचक्षोत, शृणोतु स महाभागः । रामासत्त्वेन मन्यमानस्य मोक्षमूलरस्यात्राभिप्रायम्—“येहि प्राचीन-  
माजविज्ञातारः पुरुषानिःशङ्कमुद्धोषयन्ति यन्नेदृशश्च ऋचोऽकृत्रिमा

भवितुमर्हन्तीति, यदि ते तत्तथैव प्रमाणयितुमशक्यन् तर्हि वयं तेषु कृतज्ञतमा अभविष्याम इति । \*

प्राचीनभारते दूतमित्थं प्रचलितमासीद्यद् आकृषीबलाद् भाव महीपालात् सर्वैरेव तद्सेव्यत । † मन्त्रब्राह्मणसूत्रसंहितापुराणैः हासेषु सर्वत्रैव दूतपरिचय उपलभ्यते । राजसूययज्ञे राज्ञां दूत-क्रीडा प्रसिद्धा । प्राचामियती दूतासक्तिरासीद्यत्तत्र विजयलाभार्थं शास्त्रीयानुष्ठानमप्युद्भावितम् । दृश्यते हि स्मृतिषु तिथिविशेषेषु श्राद्धकरणे दूते विजयो लभ्यत इति यथा—“दूतखिः षष्ठ्याम्” इतिगोभिलनाम्ना प्रसिद्धं गृह्यपरिशिष्टम् । “दूतविजयं षष्ठ्यामिति” विष्णुः । एवमन्येष्वपि सूत्रग्रन्थेष्वधिगम्यते, ब्रह्मपुराणे कार्तिक-शुक्लप्रतिपदि दूतदेवनमित्थं विहितम्—

शङ्करश्च पुरादूतं ससर्ज सुमनोहरम् ।  
कार्तिके शुक्लपक्षे तु प्रथमेऽहनि भूपते ॥  
जितश्च शङ्करस्तत्र जयं लेभे च पार्वती ।  
अतोऽर्थाच्छङ्करो दुःखी गौरी नित्यं सुखोषिता ॥  
तस्माद्दूतं प्रकर्त्तव्यं प्रभाते तत्र मानवैः ।  
तस्मिन् दूते जयो यस्य तस्य संवत्सरः शुभः ॥  
पराजयो विरुद्धश्च लब्धनाशकरो भवेत् ॥ इति ॥

\* “Some people who know all about primitive Society declare without hesitation that such verses can not be genuine. If they would prove it, we should feel most grateful” Max. Muller, Physical Religion. P. 77.

† ऋग्वेदस्य सूक्तान्तरेऽस्ति -

“चतुरश्विद्दमानाद् बिभीयादनिधातोः । न दुरुक्ताया स्य ह्येत्” ।

१. ३. २३. ६.

यथा दूतक्रीडां कुर्वतोः कितवयोर्मध्ये एकस्मिन्नपरस्मै किञ्चिद् धारयित्वा क्रीडामारम्भाणे सति, यावद्द्वयं धारितं धनं न ग्राहयति, तावदपरोः

दूतस्य असिंहासनराज्योपमत्वाद् यथास्योपादेयता तत्र तन्नाधि-  
गम्यते, एवं महानिष्ठकारित्वादानुपादेयतापि तेष्वेव ग्रन्थेषु न दु-  
र्लभा । दूतसेवनात्पाण्डवानां क्रियद्दौर्गत्यमासीदिति महाभारतीयो  
वृत्तान्तः कस्याविदितः । यथा—विराट् पर्वणि—

“किं ते दूतेन राजेन्द्र बहुदोषेण मानद ।  
देवने बहवो दोषास्तस्मात्तत्परिवर्जयेत् ॥  
श्रु तस्ते यदि वा दृष्टः पाण्डवो हि युधिष्ठिरः ।  
स राज्यं सुमहत्स्फीतं भ्रातृश्च त्रिदिवोपमान् ॥  
दूते हरितवान् सर्वं तस्माद् दूतं न रोचये ॥ इति ।

अत एवेदं व्यसनमध्ये गणितम् । यथा—

“मृगयाक्षो दिवास्वप्नः परिवादः स्त्रियो मदः ।  
तीर्यत्रिकं वृथाह्वयं च कामजो दशको गणः” ॥ इति ।

अत एव चेदं मनुना सविशेषं निषिद्धम्—

“दूतं समाह्वयं चैव राजा राष्ट्रान्निवर्त्तयेत् ।  
राजान्तकरणाद्येतो द्वौ दोषो पृथिवीक्षिताम् ॥  
प्रकाशमेतत्तास्कर्यं यद्देवनसमाह्वयो ॥  
तयोर्निर्यं प्रतिघाते नृपतियंलवान् भवेन् ॥  
दूतं समाह्वयं चैव यः कुर्यात् कारयेत् वा ।  
तान् सर्वान् घातयेद् राजा शूद्रांश्च दिक्कलिङ्गिनः ॥

न 'कामजं अप्रति न वति' अस्माद् विभक्त, तद्वद् दृग्गोत्रं विभक्त्यात् ।

॥सा स्पृहयेदिति तद्भावाद्यर्थः । ( निरुक्तं ३ २.४. द्रष्टव्यम् )

अग्यतापि—

“आभ्रातेव पुंस एति प्रतीची गत्तान्गिव सन्धे घनायां । त्वादि  
उपान्त २१८२.

प्रव 'गत्तान्गिवे'त्यादे व्योञ्जामाह व्यास्कः ( ३१५ ) अर्थाभिहिते योपान-  
तामाय दक्षिणाजो । गती, सभास्याख्यः, ...तं तव या पूर्वा वाप्यनिना माभो  
इति, तां तवाचैराधुन्ति, सा रिकथं लभत इति ।

एवमग्यतापि बहुसूक्तेषु ॥



अप्राणिभिर्यत् क्रियते लोके तद्दूतं मुच्यते ।

प्राणिभिः क्रियते यस्तु स विह्वयः समाह्वयः ॥ \*

दूतमेतत् पुराकल्पे सृष्टं वैरकरं महत् ।

तस्माद्दूतं न संयेत हास्यार्थमपि बुद्धिमान्” ॥ इति ।

पुरा दूतकाराणां कीदृग् दण्डो विहित आसीदित्युपरिष्ठाद् विन्यस्य  
मानो मृच्छकटिकश्लोक एव प्रकाशयिष्यति—

“यस्तन्म्रं दिवसान्तमान्तशिरा नास्ते समुल्लम्बितौ,

यस्योद्धर्षणलोपृकैरपि सदा वृष्टे न जातः क्रिणः ।

यस्यैतच्च न कुक्कुरैरहरहर्जङ्घान्तरं चर्व्यते,

तस्यात्यायतकोमलस्य सततं दूतप्रसङ्गेन किम्” ॥ इति

—:0:—

## वार्त्ताः सम्पादकाभिप्रायाश्च ।

भारते अक्षरैक्यम् ।

नेदमनङ्गीकर्तुं शक्यते यद्भारते अक्षराणामनैक्यामहद्विप्र  
जायत इति । भारतीयानामन्योन्यमनैक्ये भाषाभेदवदक्षरभेदोऽप्यप  
कारणम् । एतद्विषये धर्मीभिकरणिकेन श्रीमता सारदाचरणमित्र  
महोदयेन यच्छिन्तितम्, पत्रिकायामस्यां प्रकाशितपूर्वस्तदीयः सन्दर्भ  
एव तत्प्रकटीकरोति तन्मत्तमनुमोदामहे वयम् । नागराक्षरस्यैव अक्ष  
रान्तरापेक्षया भारते बहुलः प्रचारीऽस्तीति ।स्थीकसर्वव्यमेव । अतं  
यदि नाम भारते अक्षरैक्यसम्पादनमवश्यकरणीयं स्यात्, तर्हि  
नागराक्षरमेव सर्वैर्ग्रहीतव्यम्, इदमेव हि सुकरमिति निर्व्याजम  
स्माभिः कथनीयं भवेत् । भारतस्य भविष्यन्तमभ्युदयमनुचिन्त

\* तिरश्चामन्योन्यं धोषनमित्यर्थः । समाह्वयोऽपीदानीं क्रियत एव  
चङ्कोदारारब्धे तदधीश्वरस्य महती समाह्वयभूमिरस्ति । महाराजेन लकी  
वपश्रूनामेव योषधं क्रियत इति प्राण्यमः । युरोपेऽपि पुरा कित्वायं व्यवहारा  
आसीत्

स्वस्वप्रदेशवासिभिः दूरोदकैः स्वस्वाक्षराभिमानो दूरतः समुत्सा-  
रणाय इत्यपि ब्रूमः ।

जगत्पुराश्रमः ।

जगत्पुरं चद्रग्रामप्रदेशे । तत्र शैलशृङ्गस्योपरि कश्चिदाश्रमो  
विद्यते । अयमेव जगत्पुराश्रम इति कथ्यते । आश्रमाध्यक्षस्तत्र भवान्  
श्री पूर्णानन्दस्वामी नाम । अस्मिन् पुमांस इव स्त्रियोऽपि तिष्ठन्ति ।  
आश्रमपदं क्रियद्भिर्वटुभिरपि समलङ्कृतं दृश्यते । तत्र संस्कृतं विना  
भाषान्तरस्य नावकाशः श्रूयते, पञ्चवर्षीयः शिशुरपि कश्चित् केनापि  
दर्शकेन सह संस्कृतेनैवालापमकार्षीदिति । अपरः कश्चिदेकादशव-  
र्षीयो वटुर्निरगलेन संस्कृतेन व्याख्यानं कर्तुं शक्नोति । स्त्रियोऽपि  
तत्र न निरक्षराः । वासन्ती नाम काञ्चिदेतासु कलिकातायः 'तीर्थ-  
परोक्षां ( व्याकरणविभागे ) सम्यगुत्तीर्णवती । उत्तीर्णसांख्यदर्शन-  
मध्यमपरीक्षामेनामचिरेणैव कालेन 'साङ्ख्यतीर्थ'-पद्वीपरिशोभितां  
द्रश्यामः । अन्याप्येका हेमाङ्गिनी नाम साङ्ख्यदर्शनस्य प्रथमपरीक्षा-  
मुत्तीर्णा । इदं सर्वमालोच्य हन्त प्राचीन समयेषु तत्तदाश्रमस्थि-  
तानां गार्गी-मैत्रेयी-प्रभृतोनां स्मरामः । प्रधानाध्यापकः पण्डितश्री-  
रमेशचन्द्रशर्मा । अयं चतुर्षु विषयेषु कलिकातायास्तोर्थपरीक्षामु-  
त्तीर्णः । आश्रमवासिनः सर्वे नैष्ठिकं ब्रह्मचर्यमनुतिष्ठन्ति । विलास-  
सम्भोगस्य लेशोऽपि तस्मिन्नोपलभ्यते । शयनभोजनादिषु कठिन-  
तरो नियमः । न तु तेन कस्यापि शरीरक्षयो दृश्यते कथं वा भवेत्,  
नहि संयतेन्द्रियस्य योगस्थितस्य दीर्बल्यं नाम किञ्चिदस्ति । आ-  
श्रमस्थै रौपनिषद्गो धर्मोऽमुष्ठीयत इति सम्भावयन्ति । सर्वथा पक्ष-  
गतिनो वयमेवंविधानामाश्रमाणाम् । एतद्वार्त्तामधिगम्य क्रियन्तं  
गमानन्दमनुभवाम इति यत्सत्यं हृदयमेव केवलं तद्विज्ञानाति । भग-  
वानस्याश्रमस्य कुशलं विदधातु ।

## वङ्गीयरेखाक्षरम् ।

अङ्गलभाषायां रेखाक्षरस्य ( Short hand writing ) उद्भावे तस्याः क्रियानुष्कारः सञ्जात इति कस्याविदितम् ? तद्भाषयात्वात् त्वारितं किञ्चिद्विहितं साम्प्रतमयमेवापायोऽप्यलभ्यते । भारतीया भाषाणां नैकत्रापायं रीतिरंतावन्तं कालं कनाप्याविष्कृता । अ महता हर्षणेन प्रकाशयितुमस्माकं सार्धयानवसर आगतो यद् वङ्ग भाषायामयमाविभूतेति आविर्भावको वङ्गेषु सुप्रथितनामधेयः प्र च्यप्रतीच्योभयदर्शनतस्वनिष्णातो गाणितिकः सुगृहीतनाम्नोमहर्षे श्रीदेवेन्द्रनाथठक्कुरस्य ज्यायानात्मजः श्रीद्विजेन्द्रनाथठक्कुरो नाम साधारणेष्वप्रकाशित मपि रेखाक्षरमिदं कैश्चिदुत्साहिभिस्तरुणैरनु शील्यते । अस्माभिरपीदं विलोकितम् । परमोपयोगित्वमस्य कः स्वल्पलिप्तुं क्षमेत नातिचिरमेवेत् प्रकाशयिष्यते इति सम्भावयामः अक्षरेषु हिन्दीप्रभृतीनां भाषाणां वङ्गभाषया वर्णसाम्यमस्तीति तासां अपि भाषाणां स्वादेशापकारोऽनेन वङ्गभाषायरेखाक्षरेण ।

“ नीचा महत्त्वं गताः ” ।

येषां छायास्पर्शाऽपि पापकर्मवार्यमन्यैर्ब्राह्मणत्रुवैरस्माभिः स्वप्नेऽपि जानुं न चिकीर्ष्यते, तेषु केपाञ्चित् शवरादिजातीयानामेवाव विस्मयावहं किमपि वृत्तमिह प्रकटीकर्तुमुत्सहामहे । भिल्लसन्तालादिजातानाम् अमेध्यभोज्यभोजनं, कुत्सिताचारादिकं च सर्वविदितम् । अद्य तु सर्वमेवेदं परिवृत्तम् । सविशेष जानामो वयम्-वङ्गेषु गौडमण्डले ( जि० मालदह ) हरिश्चन्द्रपुराभिधन्नामसमीपे कंचित् सन्तालादिदेशायां निवसन्ति; ते सर्वैरैकमत्येन दृढतरं प्रतिज्ञातं यन्न ते मद्यं वा, मत्स्यं वा, मांसं वा सेवेरन्, न ते अस्त्रात्वा वा, अकृत्वा देवतोपासनम्, अपरिष्कृत्य वा गेहम्, अनुन्मूज्य वा उच्छिष्ट-तैजसपत्रादिकं किञ्चिद् भुञ्जीरन्, रविवासरे च हविष्यं गृह्णीयुरिति । कृषिरेव हि तेषां जाविका भवेदित्यपि निर्णीतम् । तेषां सजातीय एव

कश्चिन्नेपु प्रागुक्तं धर्मं प्रचारितवान् । श्रूयते अभ्यत्राप्येतज्जातीयै-  
रयमेव पन्था गृहीतः । अथ वयं पुनः किं कुर्मः ? यत्तैः क्रमेण परि-  
वर्ज्यते, तद्वच समीचीनतरमिति सादरमङ्गीकुर्मः सर्वथा सनाथो-  
ऽयमनाचारः ! निरवलम्बस्य शरणार्थिन एतस्याश्रयादानात् पापमेवा-  
साकमभविष्यदिति यत्सत्यं परं धर्मज्ञा वयम् । एतद्विजानतामपि प-  
ण्डिताभिमानिनां वदनकुहरात् 'नीचा महत्वं गता' इति कालमहि-  
मोद्धोषणं विना नान्यत् किमपि श्रोतुं शक्नुमः न वा किञ्चित्प्राप्तकालं  
करणीयं तेषां द्रष्टुं प्रभवाम इत्येव परं दुःखमावहति ।

### देशीय विश्वविद्यालयः ।

भारते राजकीयेषु विश्वविद्यालयेषु प्रचलितेन प्रकारेण वस्तुतः  
समीचीना 'शिक्षा नाधिगम्यत इति बद्धमूलोऽयं संस्कारः कतिपय-  
दिनप्रभृति भारतीयानां महान्तमसन्तोषमावहंस्तिष्ठति । एतदर्थम-  
सकुत्रिवेदितैरपि तदधिकृतै राजपुरुषैर्निष्प्रयोजनमितीव नास्मिन् वि-  
षयेऽद्यापि किञ्चित् प्रतिकृतम् । साम्प्रतिकेषु विश्वविद्यालयेषु केवलं  
केचिद् 'भृत्याः' गृह्यन्ते, न चैतेभ्यो देशस्य कश्चिद्दुपकारः सम्भाव्यते  
अथवा कृतं तावद्देशनामोदाहरणेन, एते स्वल्वात्मनोऽपि ऋते दास्या  
दयत् किञ्चिद् वस्तुतः कुशलं भावयितुं शक्नुवन्तीति पुष्पन्ति  
विदवासं सर्वे भारतीयाः । यदि नाम भृत्यां विज्ञापितैरपि शिक्षाधि-  
कृतै राजपुरुषैर्नैयं दोषोऽपाक्रियते, तर्हि स्वयमेव प्रयतनं विना कि-  
मपरं कर्तुं शक्यम्, नहि शिरसि पतन्तं शस्त्रसंघातमन्यो न निरा-  
करोतीति आत्मनापि हस्ताभ्यां स न निराकरणीय इति वस्तुस्वभाव  
उपदिशेत् । इतीदं विविच्य बद्धोत्साहपरिकरैरस्माकं वङ्गीयैर्बन्धुभिः  
'देशीय-विश्वविद्यालयः' ( National University ) इति नाम्ना को-  
ऽप्यभिनवो 'विश्वविद्यालयो' राजकीयसाहायकापेक्षां दूरतो परि-  
त्यज्य स्वयमेव स्वमनोरथानुरूपं संस्थापयितुं महान् प्रयास आस्थी-

यते । साम्प्रतं घङ्गेष्वेकतः श्रमशिल्पाभ्युदयसाधनेन स्वदेशी-  
ज्योत्पादनप्रसारादिषु अन्यत इचैतादृशविश्वविद्यालयस्थापना-  
खालनादिषु च विशेषतो जनानां चित्तवृत्तिः समाकृष्टा दृश्यते । ए-  
त्रैव च सर्वभ्यस्तदालोचनमेवाकर्ण्यताम् । कृतेऽपि विश्वविद्या-  
लान् विना निष्फल एवापमिति कियन्तो नामान्तेवासिनां र-  
कीयं विश्वविद्यालयं विहाय नवीनेऽस्मिन् पाठमङ्गीकरिष्यन्तं  
तेषां सम्मतिर्गृह्यते । विश्वविद्यालयाध्येतारः सामान्दं सोत्साहञ्च  
पूर्विकया स्वस्वनामधेयं कीर्त्तयन्ति । दुर्लभास्ते छात्राः, ये  
स्मिन्महत्यारम्भे वैमुख्यमादधति । विश्वविद्यालयापेक्षित-व्ययस-  
त्तये नातिचिरमेव बहुलश्राणि धनानि खंगृहीतानि संगृह्यन्ते र-  
सफलयतुसङ्कल्पमिमं घङ्गीयबन्धूनामनुकूलो भगवांस्त्रिभुवनाघीद्व-  
भवतु च भारतं समुज्जास्तितं भूयोऽपि तदुचितेनाभ्युदयेन ।

—:0:—

स्वदेशीयवस्तुव्यवहारे षड्गणानामवस्था ।

स्वदेशाभ्युदयनाटकस्य प्रथमसूत्रधारणां षड्गीयानां छात्राणां  
परि तदुद्योगानुचिताचार-व्यथितचित्तस्य शासनाधिकृतस्य रोष-  
पितलोचनानलसन्निपातः संवृत्तः । उद्धेपितमनेन यद्यदि काश्चि-  
राजकीयविश्वविद्यालयान्तर्गतपाठशालीयइच्छात्ः यथा कथमपि 'स्व-  
देशीयव्यापारे' संसृज्येत, दण्डनोय एव स भवेदिति । छात्रैस्  
श्रुत्वापीदं न श्रूयते, उचितमिति यतन्त एव ते तैस्तैः प्रकारैः स्वदे-  
शाभ्युदयाय । अत्रासन्तुष्टेन 'रङ्गपुर'-जनपदाधिकृतेन तत्रत्यराज-  
कीय विद्यालयान्तेसदानां प्रत्येकं रूप्यरुपञ्चकदानरूपो दण्डो विहितः  
आज्ञप्तं च यावत् स दण्डो नाङ्गीक्रियेत, न तावत् तेषु कश्चिद्विद्या-  
लये प्रवेश्यो भवेदिति । हविषा कृष्णवर्त्मवद् भूय एव वृद्धिमापन्ते  
स्वदेशोत्साहेन गृहीतैकमत्याः ( विहाय त्रयोदश ) सर्वे बालका राज-  
कीयविद्यालयं पर्यत्यजन् । अनुपदमेव तेषां यथोचितमध्यापनव्यवस्था  
सम्पादितैव स्वदेशहितैषिभिः । नूतन एवैको विद्यालयः स्थापित

पत्रेवं वक्तुं मुचितं-राजकीयविद्यालये यथापूर्वं स्थितानां बालकानां  
त्रिविद्-राजपुरुषचरणाश्रितानां तनया इति । क्रमणान्बान्धयेष्वपि जन-  
दिषु रङ्गपुरीयस्याभिनयस्य प्रसारः सम्पद्यते ।

ढाकानगर्यामपि छात्रैराजकीयविद्यालयः परित्यक्तः । यत्सत्यं  
शशासनाधिकृतानामोदशोनानुशासनेन वङ्गीयकलात्रसमाजेष्वतिभै-  
वं वैभनस्यमुत्पन्नम् ।

\* \*

वङ्गेषु स्वदेशद्रव्यव्यवहारार्थं यतमानानां जनपदानां 'वरिशाल'-  
नामकमेवाग्रमासनं लभते । मूर्त्तैव स्वदेशप्रीतिरवतीर्णा तत्र । क्षी-  
कण्ठानां बालानामपि कण्ठेभ्यो 'वन्दे मातरमिति' स्वजन्मभूमिमुद्दि-  
यमधुरमन्द्रो ध्वनिर्नियतमेव वियन्मण्डलमवगाहतं, सकृदुच्चरिते त-  
स्मिन् विदुःसन्महिम्नेषु जनानामन्तःकरणं बलवदाकृष्यते । पांशुलच-  
णानां हालिकानामपि साम्प्रतं नाविदितं यद्द्वैदेशिकवस्तुव्यवहारं  
क्रियन्नामापकार उज्जृम्भत इति । प्रस्फुटितमिवेदानीं सबेषां प्रज्ञा  
त्रयम्, कृटिलमत्तयो राजपुरुषास्तु हन्तामीपां नेममुद्योगं संहन्ते ।  
वन्देमातरमितिशब्दो द्रुत इवायोधानुदहत्येतेषां श्रवणविधरम्,  
विदारयति चान्तः प्रविश्य निशितक्रकच इव हृणमर्माणि । जनानां  
शान्तिर्घंसो हि तेन भवतीति तेषामाशयः । अतएव यथाविद्येक-  
मुपायप्रयोगेण तत्प्रशमनं विधीयते, बहुष्वेव स्थानेषु राजादेशो  
घोषितो यन्न केनापि 'वन्देमातरमित्यस्य लेशतोऽपि रक्षणीयः  
सम्पर्कः, न च प्रकाशे रहसि वा समिति र्वा द्वित्रैः समित्य गोष्ठी-  
विगोदालापौ न करणीय इति । स्वदेशोन्नतये 'वरिशाल'-जनपदधा-  
सिनामुत्स्रहार्तिरेको राजपुरुषाणां सर्वथैवाहचिकर इति तेषां तस्मात्  
प्रसह्य विरमणार्थं शतद्वयं समुचितान्स्त्रसमुल्लसितं 'गुरखा'-नामधेयं  
दुर्धर्षं सैन्यं तन्न नियुक्तम् । एभिः समुत्पादितैर्विधैरुपद्रवैः परं  
कष्टावस्था 'वरिशाल'-वासिना मुपस्थिताः । शृणुमो न तथापि ते  
स्वदेशीयवस्तुव्यवहासद् विरं-स्यग्तीति ।

\* \* \*

कचिच्च रूपप्रमेव राजपुरुषैः स्वदेशीयवस्तुत्यागादेशपूर्वं वैदेशि-  
कानामेव तेषां व्यवहारं जना आज्ञाप्यन्ते । कचिद् वा मूढतरैर्वि-  
केश्चिदनेषु सप्तमेऽष्टमे वा वत्सरे वर्त्तमानाः शिश्वाऽपि 'वन्देमातर-  
मिति' शब्दाञ्चारणमात्रदोषेण दण्ड्यन्ते । अन्यत्र च कचिच्च शान्ति-  
भङ्गभीरुभिस्तैर्वृथैव अनपेक्षितानां दण्डविधायक-रक्षापुरुषाणां  
( punitive Police ) नियोगन दरिद्राणामपि प्रजानामुपरि गुरुतरस्त-  
द्वयवहनमारो निपात्यते । अयन्त्वत्र रमणीयो विशेषो यद् एत-  
खलु व्यवहृतं तत्रत्येहिन्दुभिरेव कर्त्तव्यम्, न तु महम्मदीयेरपि  
शान्तिभङ्गव्याधिचकितै रङ्गपुराधिगतैस्तत्रत्या कचिद् बहुमाननाय  
महान्तो जनाः—येषामन्यतमः कोऽपि सुप्रतिष्ठितो 'महामहापा-  
ध्यायः,' विशेषरक्षापुरुषत्वेन नियोज्यावमानिताः । किं बहुना सर्वथ  
राजपुरुषाणां दुर्विपह दहनदृष्टौ निपातिता इदानीं वर्ङ्गायाः ।

### वाराणसी ।

सन्निहितः कालो वर्त्तमाने वत्सरे राष्ट्रीयमहासभाया वाराणस-  
भाविनः सम्मेलनस्य, तत्संबन्धुताया देशीयद्रव्यप्रदर्शन्याश्च । श्रीमन्मह-  
राजः काशीनरेशः प्रदर्शन्या द्वारमपावरिष्यति । महाराजेन तदुन्नत-  
पञ्च सहस्राणि रूप्यकाणि चिताणानि । प्रदर्शन्यां बहुभिः प्रसि-  
शिल्पादिविषये समुचिताः प्रवचनाः पठिष्यन्ते, व्याख्यानानि च कर्-  
ष्यन्ते । श्रूयते राष्ट्रीयमहासभामण्डप एव निवृत्तेषु तत्कल्पे  
'श्रीभारतधर्ममहामण्डल'-परिषद्ः सम्मेलनं भविष्यतीति ।

# मित्रगोष्ठो-पत्रिका ।

( मासिकं संस्कृतपत्रम् । )

“ सङ्गच्छध्वं संवदध्वं सं वो मनांसि जानताम् ” ।

ऋग्वेदः ।

द्वितीये वर्षे } १८२७ शकाब्दाः, पीषः । { नवम संख्या

## मनः शिक्षा ।

मनस्त्वत् सङ्कल्पाज्जगद्विदमुदेति भ्रमकरं  
समासक्तिश्चैषाऽनृतविषयमार्गानुसरणे ।  
ततस्तस्वज्ञानप्रविहतिरविच्छिन्नजनिकु-  
ल्ये तस्यापायः सकलजगतः शान्तिकरणः ॥ १ ॥  
यतस्त्वं दुःखानां भवगतिकृतानां प्रभवकृ-  
त्तसतेषां शान्त्यै प्रकृतिचपल, त्वां सुवचनैः ।  
विहातुं दौर्जन्यं कुविषयविषङ्गात्मकमिदं  
दिशाम्येषोऽहं तत् सफल्य विना कालहरणम् ॥ २ ॥  
जलोपाधेः कम्पात्तरणिरविकम्पोऽपि हि यथा  
मनुष्यैरज्ञानैर्विचलनयुतः कल्प्यत इह ।  
तथा त्वत्सङ्कल्पात्तव च विषयेषु प्रचरणा-  
दनासङ्गोऽप्यात्मा भवति भवधर्मैर्युत इव ॥ ३ ॥  
त्वमेवाधिष्ठाता करणनिचयानां नृप इव  
प्रवृत्तौ तेषाञ्च त्वमसि परमं कारणमिति ।  
समालोच्यैवं त्वामहमिदमतिप्रौढविनयाद्  
ब्रवामि स्थैर्यं त्वंश्रय निखिलरागोपशमनम् ॥ ४ ॥



सदा धावद्धावद्विषयमलपूर्णाध्वनि, कथं  
श्रमं नामोषि त्वं यत उपशमं यासि न ततः ।  
विचित्रं चारित्रं तव नहि विजानामि हृदय-  
स्वभावो दुर्ज्ञेयः कलु खलजनानामपि बुधैः ॥ ५ ॥

पतङ्गो दीपस्य द्युतिमतितरां धीक्ष्य सहसा  
प्रलुब्धो वेगेन प्रपतति शिखायां ज्वलति च ।  
मृगोऽपि व्याधस्य श्रुतिमधुरमाकर्ष्यं तिनदं  
सुवशीरन्ध्रोत्थं प्रसुदितमना बध्यत इह ॥ ६ ॥

तथा जिघ्रन् दूरात् कमलमधुगन्धं मधुकरः  
समागत्यावेगान्मियमनदशां तत्र लभते ।  
करी चाङ्गस्पर्शोच्छ्वसितहृदयो हन्त सुचिरं  
करिण्याः संसर्गाञ्जरपतिगृहे बन्धनगतः ॥ ७ ॥

सुभक्ष्यास्वादाशातरलितमना मीनविसरः  
सशङ्को संविद्धो वडिशवदने याति निधनम् ।  
विलोक्यैकैकस्यानुसरणविधौ दुर्गतिमिमां  
कथं न त्रासस्ते भवति सकलानामनुसृतौ ॥ ८ ॥

ततो हृत्पद्मस्थेऽमितसुखनिधाने द्युतिमये  
विशुद्धे बुद्ध्यादीन्द्रियनिचयसाक्षिण्यकरणे ।  
परात्प्रांशं सत्ये चित्ति निखिलसारेऽखिलमये  
समाविश्य क्लेशं क्षपय भवसन्तानजनितम् ॥ ९ ॥

श्रीरामप्रसन्न ब्रह्मचारी

राजगङ्गा वर्धमा

## वेदवृत्तान्तः ।

३

कृषिकर्म ।

प्रियाः पाठकाः, अतीतायां संख्यायां वैदिकसूक्तमुदाहृत्य घृत-  
विनस्य सुदुःसहोदकत्वप्रदर्शनावकाशे तत्परित्यागपूर्वं कृषिरेव कर-  
णियेति पीयूषनिष्यन्दसहोदरस्तत्र भवतामार्याणामुपदेशउदाह्रियत—  
“अक्षौर्मा दीव्यः कृषिमित् कृषस्व वित्ते रमस्व बहु मन्यमानः ।

तत्र गावः, कितव, तत्र जाया, तन्मे विचष्टे, सवितायमर्यः”॥इति\*  
अथ तु सैव कृषिः कीदृश्यासीत्तेषामिति तद्वृत्तान्तबहुलं सूक्तमकं  
सह संक्षिप्तेनार्थेनेह प्रकाशयते ।

इदं हि सूक्तम् ऋग्वेदस्य दशममण्डले, नवमाध्याये एकाधिक-  
शततमम् । अस्य ऋषिः सोमपुत्रो बुधः, देवता विश्वे देवाः, ऋद्वि-  
क्स्तुतिर्वा । तदुक्तं सर्वानुक्रमणिकायां शौनकेन—“उद्वध्वं,  
बुधः सोम्यः, ऋद्विक्स्तुतिर्वेत्यादीति” ।

अस्य सूक्तस्य मन्त्रेष्वार्याणां विषय एतद् विज्ञातुं शक्यते, यत्  
तेषां कर्णदण्डयुक्ताया नौकायाः, (२मन्त्रे) सीरस्य, युगस्य, दानस्य  
(३,४), चर्मभयरज्जवाः(५,६), जल सेचनार्थं कस्यापि पाषाणनिर्मितस्य  
घक्रस्य (७), गवां मनुष्याणां च जलपानार्थं दाहमयस्य पात्रस्य  
(५,६), लौहमयस्य पात्रविशेषस्य, जलादितरलद्रव्यरक्षणार्थं समस-  
तामकभाजनस्य (८), पाषाणमयस्य कस्यापि ‘वाशो’-नामकस्य छेदन-  
साधकस्य यन्त्रस्य (१०) + व्यवहारा विदिता भभूवुः । किञ्च कस्मि-  
श्चित्स्थान उपगत्य गोष्ठत्रिरचनपूर्वं गृहनिर्माणं, तत्र चायसपात्राणां  
बहिष्करणं, तेषां स्थानात्स्थानान्तरगमनं सूचयति (८) कृषिकर्मणि

\* ऋग्वेद. १०.३४.१३

+ मन्थामष्टे, अद्रत्वे लौहमयी वास्येव तदानीं घर्षणकृतधारपाषाण-  
बहिष्कारासीदिति ।

तैरम्बोऽपि नियुक्त इति गम्यते (७) । एकाधिकविवाहप्रथासीदिति ज्ञायते ('द्विजातिः'); प्राचीनार्येषु केचित् कृषिकारिणोऽभवन्ति चे वदन्ति तेषामिदं सूक्तं मन्यतमं प्रमाणम् । अत्र 'द्रोणेति' (३), 'अ-वतेति' (५), 'नयाणमिति' (७) चेतेषु शब्देषु भाषातत्त्वगतमपि किञ्चिच्छिन्तयितव्यमस्ति । परंतु तद्विह पाठकानां चैरस्यापादकं भवे-दिति न किमप्यधुना वक्तुमिच्छामः ।

इदं तत्सूक्तम् ।

१

उदधुध्वं समनसः सखायः, समग्निमिध्वं बहवः सनीलाः ।

दधिक्रामग्निमुषसं च देवीमिन्द्रावतोऽवसे नि ह्वये षः ॥

हे अन्योन्यं कर्मानुकूला बन्धवो, यूयमुद्बुद्धा भवत, सर्वे एकस्मिन्ने-स्थाने वसन्मानाश्च सन्तः अग्निं सम्यगुद्दीपयत अहमपि युष्माकं रक्ष-णाय दधिक्रानामिकां देवताम्, उपसम्, अग्निं चेन्द्रेण सहाह्वयामि ।

२

"मन्द्रा कृणुध्वं, धिय आतनुध्वं, नावमरिन्नपरणीं कृणुध्वम् ।

इकृणुध्वं मायुधारं कृणुध्वं प्राञ्चं यज्ञं प्रणयता सखायः" ॥

हे सखायः, गम्भीराणि स्तोत्राणि कुरुत कर्माणि विस्तारयत अरिन्नेण ( कर्णेन ) परपारप्रापणीयां नावं च कुरुत; किञ्च हलयुगा-दीनि कृषिसाधनान्यायुधानि निर्मलीकुरुत, तथा प्रागर्चनीयमपि प्रणयत ।

३

युनक्त सीरा वि युगा तनुध्वं कृते योनौ वपतेह बीजम् ।

गिरा च श्रुष्टिः समरा असन्नो नेदीय इत्सृण्यः पकमेयात् ॥

हे सखायः, हलानि वृषैर्युद्ध्वम्, तदर्थं युगानि विस्तारयध्वम्, मा-सीतायां कृतायां—क्षेत्रे कृष्टे बीजं घपत । • अस्माकं स्तोत्रेण सह

• 'सप्त ग्याभ्याः कृष्टे, सप्तारयया अकृष्ट इत्यापस्तम्बोक्तेः कृष्टे क्षेत्रे ि-जमाघत्रौक्षादीनि सप्तग्याभ्याश्चि अकृष्टे तु वेणुश्यामाकनीवारादीनि घ-इष्यानि बीजानि वपनीयानीति बोधम् ।

स्नाकमन्नं पूर्णं भवतु, तथा अस्माकं दात्राणि \* अन्तिकमेव पक्षश-  
ल्यस्तम्बेषु पतन्तु ।

४

सीरा युञ्जन्ति कवयो युगा वितन्वते पृथक् ।

धीरा देवेषु सुन्नुया ॥

शोभमानेषु ( क्षेत्रेषु ६१ ) बुद्धिमन्तो मेधाविन ऋत्विजः सुखेन  
लाङ्गलानि योजयन्ति, तथा युगानि पृथक् कुर्वन्ति । ( अथवा केचित्  
द्वलं चालयन्ति, केचिच्च विश्रामेच्छया युगकाष्ठानि पृथक् कुर्वन्ति ) ।

५

निराहावान् कृणोतन सं वरत्रा दधातन ।

सिञ्चामहा अवत मुद्रिणं वयं सुषेक मनुपक्षितम् ॥

हे सखायः गवां जलपानसाधनानि द्रुममय पात्राणि कुरुत, च-  
मियरज्जूक्ष धारयत, वयं सुखेन सेक्तुं शक्यम्, उदकोपक्षयरहितं  
र्त्तं सिञ्चामः ।

६

इष्कृताहावमवतं सुवरत्रं सुषेचनम् ।

इद्रिणं सिञ्चे अक्षितम् ॥

गवां जलपानपात्रसंस्कृतम् शोभनचर्मरज्जुयुक्तं, सुषेचनम् अक्षीणं  
र्त्तं सिञ्चामि । †

७

प्रीणीताश्वान् हितं जयाथ स्वस्तिवाहं रथमित् कृणुष्वम् ।

द्रोणाहावमवतमश्मचक्रमसत्रकोशं सिञ्चता नृपाणम् ॥

हे सखायः, अश्वान् यथोचितघासोदकादिप्रदानेन प्रीणयत, यथा  
क्षेत्रकर्षणाय प्रभवन्ति, ततः कृषिरूपं हितं कर्म जयत, कुरुत च

\* कवित्वाग्नि, 'कास्ति' 'इला' 'कोयता' इति ख्यातानि ।

† पञ्चम्या एव ऋत्विगोर्थे इष्ट पुनरुक्तः ।

सुखवाहकं हलरूपं रथं । हे ऋत्विजः कर्मनेतृणां पुदुषाणां पानयोग्यं  
सन्निहितद्रुममयपानपात्रं, निम्नभूतम्, अश्मचक्रयुक्तं गर्त्तं सिञ्चत ॥

८

व्रजं कृणुध्वं स हि वो नृपाणो धर्मं सीव्यध्वं बहुला पृथूनि ।

पुरः कृणुध्वमायसीरधृष्टा मा वः सुस्त्रोश्चमसो दंहतातम ॥

हे सन्नायः, गोष्ठं कुरुत, स खलु युष्माकं पयःपानसाधनम्  
भवति, बहुलानि विस्तीर्णानि च गृहाणि + कुरुत, लौहमयानि  
पात्राणि दृढीकुरुत, यथा तेभ्यो जलादि न स्रुतं भवेत् ।

९

आ वो धियं यज्ञियां धर्त्तं ऊतये देवा देवीं यजतां यज्ञियामिह ।

सा नो दुह्रीयद् यवसेव गत्वी सहस्रधारा पयसा मही गौः ॥

हे देवाः, अस्मदरक्षणार्थं, युष्मत्सम्बन्धिनीमस्माकं कर्त्तव्यत्व-  
बुद्धिमसकृदालोचयामि । यथा यवसानि भक्षयित्वा गौः सहस्रधारा-  
भिर्दुग्धं ददाति, तथा सापि बुद्धिरस्माकं कामान् प्रपूरयतु ।

१०

आ तू षिञ्च हरिमीं द्रागुपस्थे वाशीभिस्तक्षताद्गममयीभिः ।

परिष्वजध्वं दशकक्ष्याभिरुभे धुरौ प्रति बह्वी युनक्त ॥

हरितवर्णमेनं सोमं दाहमये पात्रे निधाय शिलासारभूताभिर्वा-  
शीभिः (तक्षणसाधनैः) छिन्त । अथ सोमपूर्णपात्रं दशभीरज्जुभिः  
शकटे आबध्य वाहकौ बलीवर्दौ योजयत ।

\* अत्र सायणेनाश्वशब्दस्य बलीवर्दोऽर्थः कृतः उदाङ्घ्रियमाणस्य मूक्तस्य  
देवता ऋत्विकस्तुतिः, विश्वे देवा वरयुक्तम् । वैश्वं देवपक्षे तु वाच्यार्षे एव  
गृहीतः । अस्मिन् पक्षे ऋगियं सायामिकार्थपरतया व्याख्यायते । श्रीमता  
यास्केन निरुक्ते (५, ४, ८.) इत्यमेव व्याख्यातम् सायणेनापि तदेवावुच्यते ।  
विस्तरभिया नाम्नाभिस्तरप्रदर्शने ।

+ क्षेषाक्षिन्तते धर्मशब्दो निघण्टौ गृह्णनाममन्त्रे पठ्यत इति तस्यै वारं  
चारुतरत्वबुद्ध्या न सायणमतं गृह्यते ।

११

उभे धुरौ बहिरापिष्टमानोन्तर्योनेष सरति द्विजानिः ।

घनस्पतिं घन अस्थापयध्वं नि षू दधिध्वमखनन्तउत्सम् ॥

यथा कश्चिद् द्वयोर्भार्ययो रमते, तथा यस्य लाङ्गलस्य धुगाद्वये  
घाहको बलीधर्वः शब्दायमानो भवति, गर्त्प्रदेशमखनन्तो यूयं काष्ठ-  
निर्मितं तल्लाङ्गलं प्रार्थनीये क्षेत्र एवावस्थापयध्वम् ।

१२

कृपञ्जर कृपथमुद्घातन चोदयत खुदत वाजसातये ।

निष्टिग्रयः पुत्रमा ष्यावयोतय इन्द्रं संबाध इह सोमपीतमे ॥

हे नेतारः, अयमिन्द्रः सुखदाता । अतोऽन्नलाभार्थं प्रति सोमं  
प्रेरयत, प्रसावं चास्योत्पादयत । हे पीडिता ऋत्विजः, इन्द्रः निष्टिग्रयः  
अदितेः पुत्रः, तस्य सोमपानार्थम्, अस्माकं च रक्षणार्थं तामागमयत ।  
विधुशेखरशर्मा ।

—:0:—

### छात्रचर्या । \*

वेदाभ्यासनिरन्तरव्यतिकर प्रत्यूहितप्रार्थित-

स्वैरालापविहारभोगजनितकलेशासहा भारती ।

नानाभावरसोज्वलान् बुधगणानाश्लिष्य तृप्ताप्यलं

साध्वो भक्तजनेषु वत्सलतरा देयान्ममाभीप्सितम् ॥

भ्यांयाद्यनेकशास्त्रार्थतत्त्वज्ञानमधूज्वले ।

चञ्चरीकतु चेतो मे श्रीमद्गुरुपदाभुजे ॥

\* प्रबन्धोऽयं स्यानन्दरपुरस्थ-( Trivendram) राजकीय-संस्कृतविद्या-  
मन्दिरे धार्मिकपरीक्षोत्तीर्णोच्छात्रपारितोषिकदानमहोत्सवाय C. S. I.,  
F. M. U., M. R. A. S., F. R. H. S, इत्यादयनेकविद्वद्गणानिना  
श्रीमत्केरलवर्मदेवेनाधिष्ठिते समाजे पठितः ।

अथि भोः सामाजिकाः, श्रीमतां तत्रभवतां समक्षं छात्रचर्यामधि-  
कृत्योपन्यसितुं प्रवृत्तस्य यत्सत्यं कम्पत इव मे हृदयम्, इदञ्च नाति-  
चित्रं, यतः ।

“आहूतापि पुरः पदं न ददती, प्राप्तोपकण्ठं हठात्,  
पृष्ठा न प्रतिवक्ति कम्पमयते स्तम्भंसमालिङ्गति ।

वैवर्ण्यं स्वरभङ्गमञ्चति बलादालिङ्गिता वेपते

कण्ठं भोः प्रतिभावतोप्यभिसभं वाणी नषोढायते” ॥ इति  
अथापि श्रीमता मादेशरूपं महानुग्रहं शिरसा विभ्राणः ।

“पात्रविशेषे न्यस्तं गुणान्तरं व्रजति शिल्पमाधातुः ।

जलमिव समुद्रशुक्तौ मुक्ताफलतां पयोदस्य” ॥

इत्यस्मिन्नर्थे च श्रद्धानो मदूचनं नीरसमपि रसिकजनमनसि  
निधीयमानं समुदितरसपोषं भविष्यतीति धैर्येण यत्किञ्चिज्जल्पितुं  
समुद्युक्तोऽस्मि । अतस्तत्रभवतामवधानं दीयमानमभ्यर्थये ।

इह किल जगति समुन्मिषत्स्वपि व्यासकपिलकणादादिष्विव,  
कुलक्रमागतानेकानवद्यद्दृष्टविद्याधरीकृतविद्याधरेषु, निखिलमहीवर्तु-  
लमुख्तिलकायमानेषु, पद्वाक्यप्रमाणपारावारपारीणेषु विद्वन्मणि-  
मुकुटेषु परस्सहस्रेषु प्राचीनसम्प्रदायवित्तु विद्यमानासु च यावदपेक्षं  
नानाविधसामग्रीसम्पत्तिषु जाग्रत्सुच विद्यामभ्यस्यत्सूपपाराङ्गेषु प्रच-  
लत्सुच तत्र तत्राध्ययनाध्यापनादिषु न तादृशीमवाप्नुवन्त्यभ्यासपि-  
पाटोमिदानीन्तना माणवकाः, यादृश्या किल सर्वातिशायिज्ञानोत्कर्ष-  
मधिगम्यासाकं पितृपितामहाद्या महानुभावाः प्रायोऽद्यतनैर्दुरवगा-  
हानपि विषयान् अस्माकमनुजिघृक्षया महाप्रबन्धरूपेण ग्रथन्ति स्म ।  
अत्रचैतावन्मात्रतारतम्यहेतुभूतं किमिति पर्यालोच्यमाने छात्रचर्या  
वैकल्यमन्तरा न किञ्चित्कारणमन्यदस्तीति प्रतिभाति । अतस्तादृश-  
च्छात्रचर्यामधिकृत्य किञ्चिदत्रविचारयामः ।

छत्रं गुरोर्वैगुण्यावरणं शीलमेवामिति छात्राः, शीलमित्यधिकारे  
छत्रादिभ्योऽण् इत्यण् प्रत्ययः तेषां चर्या छात्रचर्या । अनेन च यथा छत्रं

प्राप्त्य जायमानान्, वृष्ट्यातपादिदोषान् आवरणेन धारयति, तेन । शरीरिणस्तज्जन्यकलेशो न जायते, तद्द् गुरुकलेशवारकत्वाच्छी-  
 स्य छत्रत्वं, तद्दत्वाच्च छात्राः । तथा च गुरोर्येनकेनापि प्रकारेण  
 जायमानान् स्वने धारयितुं शक्यांश्च दोषान् धारयितुं बद्धदीक्षाः  
 प्रायेण मनसा धात्वा च गुरुमेवानुवर्तमानाः स्वप्नेपि तस्याहितमन्त्र-  
 रन्तः सर्वदा दाक्षिणात्या इव तद्धितप्रयोगकाङ्क्षिणो, नागरिका इव  
 रित्यक्तप्राभ्यधर्माः, तदाज्ञालिप्सया तन्मुखावलीकनपरास्तस्य स-  
 गाव्यमानानपि दोषान् वाचानुच्चारयन्तो, मनसाप्यचिन्तयन्तः काये-  
 अपि तस्य गतिभाषितेङ्गितादीन्यननुकुर्वाणाः, परेण च क्रियमाणानि  
 रिवादादीन्यनाकर्णयन्तस्स्वकर्णीयैकतत्पराश्व छात्रा इति फलितम् ।  
 याञ्च स्वोद्दिष्टविद्याभ्यासपरिसिद्ध्यर्थं यानियान्यवश्यमनुष्ठेयानि  
 मोह छात्रचर्यापदार्थः ।

तत्र च छात्राणां स्वरूपमप्रतिपाद्य तच्चर्याया निरूपयितुमशक्य-  
 त्प्रथमं तेषां स्वरूपं निरूप्यते । छात्राणां स्वरूपं तन्त्रसारे यथा—

“शान्तोविनोतश्शुद्धात्मा श्रद्धावान् धारणे क्षमः ।

समर्थश्च कुलोत्तमश्च प्राज्ञस्सञ्चरितो धनी ॥

एवमादिगुणैर्दुक्तश्छात्रो भवति नान्यथा ।

गुरुता शिष्यता वापि तयोर्वत्सरमात्रतः ॥

सद्गुरुस्स्वाश्रितं छात्रं वर्षमात्रं परीक्षयेत् ।

वर्षेकेन भवेद्योग्यश्छात्रो गुणसमन्वितः” ॥ इति

विद्याभ्यासाय प्रवृत्तस्य हि शिष्यस्य तदननुकूलविषयान्तरव्यावृत्त-  
 चित्तस्वरूपं शान्तत्वमावश्यकम् । अन्यथाभ्यासवेलायां विषयान्तर-  
 व्यापृतचित्तस्य गुरुभिरतिप्रयत्नेनापि उपदिश्यमानोर्थो मरुवृष्टिरिव  
 । कसा अपि फलाय प्रकल्पते । नहि विषयान्तरव्यापृतचित्तस्य मनो  
 दुन्दुभिघोषमपि विषयीकर्तुं प्रभवति । अतएवोक्तं कविकुलसार्व-  
 सीमेण श्रीहर्षेण— ।



“ धरातुरासाहि मदर्थयाध्वा ।

कार्या न कार्यान्तरचुरिभ्वचित्ते ” ॥ इति ।

अतः शान्तत्वमत्यावश्यकं विद्यामधिजिगांसूनांबालानाम् । एवं विद्योप्यावश्यकः, विनयो नाम गुरोस्सकाशादात्मनोऽपकर्षप्रकाशनम् । तद्धि गुरुहृदयावर्जकं भवत् गुरोर्मनःप्रसादहेतुतामापन्नं विद्याभ्यासवृक्षस्यालवालतां भजते तादृशविनयप्रदर्शनप्रकारश्च प्रतिपादितो मनुना, यथा—

“शरीरञ्चैव वाचञ्च बुद्धीन्द्रियमनांसि च ।

नियम्य प्राञ्जलिस्तिष्ठेद्दीक्षमाणो गुरोर्मुखम् ॥

नित्यमुद्धृतपाणिस्स्यात् साध्वाचारस्सुसंयतः ।

आस्यतामिति चोक्तस्सन्नासीताभिमुखं गुरोः ॥

होनान्नवस्त्रवेशस्स्यात् सर्वदा गुरुसन्निधौ ।

उत्तिष्ठेत्प्रथमञ्चास्य चरमञ्चैव संविशेत् ” ॥ इति ।

एतादृशविनयावलोकनार्द्राङ्कितान्तःकरणः परमदयालुरुपाध्यायः सर्वभ्योपि धनेभ्यः प्रधानभूतं विद्याख्यं धनं देशकालावच्छेदेनापि विलयरहितं तदभिलाषिणे छात्राय सम्प्रददाति । अहो ! परमकारुणिकत्वं विनयवशाकृतहृदयस्य गुरोः, पश्यत, इह किल जगति प्राकृतमपि धनं कः खलु पुमान् परं प्रापयितुं समुद्युङ्क्ते । न खलु सहोदरा अपि समुद्युञ्जते अत एवाह श्रीहर्षः—

“मा धनानि कृपणः खलु जीवन् तृष्णयार्पयतु जातु परस्मै ।

तन्न नैष कुरुते मम चित्रं यत्तु नार्पयति तानि मृतेऽपि ” ॥ इति ।

प्रत्युत परकीयस्य धनस्य स्वायत्तीकरण एव प्रयतन्ते, तदर्थञ्च कलहायन्ते । एवं स्थिते सर्वधनेभ्योऽपि सर्वप्रकारेणोत्कृष्टतमस्य—

“न चोरहार्यं न च राजहार्यं न भ्रातृभाज्यं न करोति भारम् ।

व्यये कृते वर्धत एव नित्यं विद्या धनं सर्वधनात्प्रधानम्” ॥

इत्युक्तलक्षणस्यास्य धनस्य प्रतिपादनं परमरूपव्यतिरेकेण कथं संबटताम् कथन्तराञ्च—

“तृष्णां छिन्धि, भज क्षमां, जहि मदं, पापे रतिं माकृथाः,  
सत्यं ब्रह्मनुयाहि साधु पदवीं, सेवस्व विद्वज्जनम् ।  
मान्यान्मानय, विद्विषोप्यनुनय, प्रख्यापय प्रश्रयं,  
कीर्तिं पालय दुःखिते कुरु दयामेतत्सतां चेष्टितम्” ॥

इत्याद्युपदेशञ्च बहुमूल्यप्रदानेनाप्यसुलभं धितरतु गुरुः नहि  
लभ उपदेश ईदृशः, येन पुमान् पौरुषं प्रपद्येत । अत उक्तं धिन-  
प्यावश्यक इति ।

पताहशगुणविशिष्टत्वं शिष्यस्यैकेन द्वाभ्यां त्रिभिर्वा दिवसैर्भवितुं  
शक्यं, तथापि तस्य छात्रीभवनयोग्यता अस्तित्वा नवेति वत्सर-  
त्रं परीक्षणयोग्यम्, नहि केनाप्यवगन्तुं शक्यं द्विद्वैदिवसैः प्रज्ञाव-  
पि । तस्य प्रथमं तथाविधगुणाभावेऽपि समनन्तरं तदीयसं-  
ण तत्प्रवृत्तिदर्शनेन तदीयोपदेशेन वा पूर्वोक्तगुणोत्पत्तिसम्भवेन  
थमं तत्परित्यागायोगात् । नहि स्वस्यापेक्ष्यमाणान् गुणानादायैव  
तो जायमानो जनिष्यमाणो वा समुपलक्ष्यते लोके । नापीदमस-  
रवि यत्सज्जनोपदेशप्रवृत्तिसंसर्गादिभिरपेक्ष्यमाणा गुणाः सम्भव-  
ति यथाह भर्तृहरिः—

“जाड्यं धियो हरति, सिञ्चति घाञ्चि सत्यं,  
मानोन्नतिं दिशति पापमपाकरोति ।  
चेतः प्रसादयति दिक्षु तनोति कीर्तिं  
सत्सङ्गतिः कथय किञ्चकरोति पुंसाम्” ॥ इति ।

।द्याभ्यासाय समुपागतस्य च गुणविशेषपरीक्षा तावदत्यावश्यक-  
त्सरमात्रेणापि । अन्यथा अविनयालस्यादिदोषप्रस्तम्भेच्छात्री  
वति, तदा तदीयाविनयादिदोषेणार्जितानां दोषाणां गुरुरेवहि पात्रे  
वति; तथाच स्मर्यते—

“राज्ञि चाम्नीत्यजो दोषो भार्यादोषस्त्वभर्तारि ।  
तथाशिष्मारजितं पापं गुरुः प्राप्नोति निश्चितम्” ॥ इति ।

न केवलमेवविधो दोषः, अपितु स्वकीयपुत्रा अपि तत्संलग्ना तदी-  
यवृत्तमनुकुर्वन्तः समानवयस्कतया तदुपदेशमेव महामन्त्रं म-  
न्वानाः स्वनेोपदिष्टमपि गजनिमीलितेनावधोरयन्तो दुर्भागैकपरायणाः  
प्रातिवेशिकांश्च माणवकान् ललितललितै रपदेशवचनैः समावर्जय-  
न्तस्तद्दृश्यञ्च निर्मलमपि कलुषो कुर्वाणाः ग्रामकूपनिपतितविषयका  
इव ग्रामीणान् सर्वानपि बालान् दूषयन्तः स्वयं दुष्टपदवाच्यतां भजे-  
रन् । किंवा इतोऽप्यन्यत्कष्टतरमस्ति लोके । बालानां हि हृदयं बाल-  
लसाग्रमिवातिकोमलम्, अन्यत्र प्रवर्त्यमानमनायासेन प्रवर्तते, नहि  
तदा कृत्याकृत्यविवेचनक्षमा तेषां बुद्धिः । अन्यत्र प्रवर्तमानञ्च हृदयं  
समासक्तं सदाद्रुं कुक्ष्यभिसपाषाणभ्रण्डमिव तत्रैव विलीयते तस्मात्  
बाल्य एव बालानां हृदयं यथा सद्दिश्य एव प्रवर्तते, तथा यतनीयम् ।  
तत्रच बाला यथा दुष्टैस्सह न संसृज्येरंस्तथा पर्यवेक्षणीयाः ।  
अतश्च छात्राः परीक्ष्यैव छात्रत्वेनोपकल्पनीया इति सिद्धम् । अत-  
एवोक्तम् ।

“गुरुता शिष्यता वापि तयोर्वत्सरमात्रतः ।

सद्गुरुस्स्वाश्रितं छात्रं वर्षमात्रं परीक्षयेदिति” ॥

एषंविधानाञ्च छात्राणामवश्यकरणीयेष्वन्यतमानि चर्यापरपर्या-  
याणि कृत्यानि निरूपयन्ते । अध्ययनवेलायां रसमागच्छन्त्या विरहम-  
सहमानया कामिन्येव निद्रया परिहासिकयेव नयनेपिदधत्या समा-  
लिङ्गमानोपि बलादेनां दूरीकृत्य सश्रद्धमाकर्णयेद्गुरुपदिश्यमान-  
नर्थान् । पुस्तकावलोकनवेलायां पठनवेलायाञ्च प्रायस्सर्वेषामपि  
निद्रा समायातीत्यतिरोहितमेव किल महाभागानाम् । निद्रायमाणे  
ज्जमुष्मिन् अतिप्रयासेन गुरुभिरुपदिश्यमाना अपि विषया अरण्य-  
रुदितायमाना न किञ्चित् प्रयोजनमावहन्ति, कण्ठशोषः परमवशिष्यते  
गुरूणाम् अतोऽध्ययनवेलायामपगतनिद्रैः सोत्साहैर्भाष्यम् ।

अतएवोक्तं नारदशिक्षायाम्—

“हयानामिव जात्यानामर्द्धरात्रार्द्धशयिनाम् ।

नहि विद्यार्थिनां निद्रा चिरं नेत्रेषु तिष्ठति ॥ ८।२३

दूत पुस्तकवाद्यं च नाटकेषु च सक्तिका ।

स्त्रियस्तन्द्रा च निद्रा च विद्याविघ्नकराणि षट् ॥ ८।२४

एवं श्रद्धाप्यावश्यकं श्रद्धा नाम गुरुपदिष्टविषयेषु विश्वासः, गुरु-  
मम दोषलेशमपि नोपदिशेत्, प्रत्युत मम यथा श्रेयस्सम्पद्येत,  
यथा च कृत्याकृत्यविवेचनक्षमो भवेयम्, यथा वा मृगप्रायां वृत्तिं स-  
त्यज्य गृहीतस्यास्य मनुष्यजन्मनरुसाफल्यं सम्प्राप्नुयां, तथा दीक्षा-  
रक्षणदक्षिणो भगवान् देव एव मामनुजिघृक्षुर्गुरुसंवृत्त इति तदुप-  
दिष्टेषु विश्वसनीयम्, अविश्वासो यदि जायेत तदा तद्वाक्येऽप्रामा-  
ण्यज्ञानोदयेन न तद्वाक्यं शृणुयात् नापि तथा प्रवर्तेत । नहि रजतं  
दृष्ट्वा रजतमिदमित्युक्तेऽपि तत्राप्रामाण्यज्ञानवान् मामयं प्रतारयतीति-  
दृष्ट्वा तद्वाक्यं शृणोति शृण्वन्नपि वातद्ग्रहीतुं प्रवर्तते अतोऽवि-  
बासं दूरीकृत्य गुणो वा दोषो वा, सर्वं तदायत्तमिति अचञ्चलचित्तेन  
भाव्यम् । एवं सश्रद्धमधीताश्च विषया अध्ययनव्यतिरिक्तेषु  
समयेषु पुनः पुनरनुचिन्तनीयाः, अन्यथा पठनवेलायां समयगवगता  
अपि विषया विरुमृताः सन्तोऽनधीतसमकक्ष्यतां भजेरन् । अतोवि-  
द्यायाः साफल्यमिच्छुभिर्बालैर्नैरन्तर्येणाभ्यासः कार्यः, न तु कदाचि-  
द्दप्रतामवलम्ब्य कदाचिच्चौदासीन्यपरिग्रहेण कञ्चित्कालमन्यं विष-  
यमयस्य तच्च विहाय, कञ्चित्कालं विषयान्तरस्य परिशीलनेन च वृथा  
कालो यापनीयः । युगपज्ज्ञानाविधिविषयविचारं हि क्रियमाणं, न  
कस्यापि विषयस्य कूलङ्कषबोधो जायते । अतो युगपज्ज्ञानाविषयबु-  
त्सापिशाक्तिकानाविष्टचित्तो भूत्वा स्वयमतिसन्दोऽपि पिपीलिकासर्प-  
णात्पाषाणोपि निम्नी भवेदिति न्यायसार्थकयितुकामः सुप्रसन्नचित्तो  
यदि प्रतिदिनमल्पमप्यधीयीत, तदा स नूनं विचक्षणो भवेदित्यत्र  
न कस्यापि विशयस्यावकाशः ।

एतदेवोपदिष्टं नारदशिक्षायाम्—

“शनैर्विद्यां, शनैरर्थानारोहेत् पर्वतं शनैः ।

शनैरध्वसु वसंतं योजनानि परं व्रजेत् ॥

योजनानां सहस्राणि शनैर्याति पिपोलिका ।

अगच्छन् घनतेयोऽपि पादमेकं न गच्छतीति ॥ ८।१५-१६

एवं प्रतिदिनं प्रातरुत्थाय स्नात्वा, स्वस्वकुलाचारानुसारेण करणीयं कृत्यमपि त्वरितं परिसमाप्य, पूर्वदुःखः पठितान् पाठान् सम्याभ्यस्य, तस्मिंश्च दिने ऽध्येतव्यान् पाठान् सङ्कदालोक्यालोच्य च यावदवगतं, क्लृप्तसमयेषु पाठशालां गत्वा, नियतप्रदेशेषु चोपविश्योपाध्यायेषु समागच्छत्सु उत्थाय विनयपूर्वं तदाज्ञानुरोधेन पुनरुपविश्य पाठस्समारम्भणीयः । विद्याभ्यासश्च बाल्य एव करणीयः, निसर्गरमणीये हि बालभावे ऽपगते अनेकविलासभरमन्थरे च सम्प्राप्ते यौवने प्राणिनः खल्वविनीतेन मन्मथहतकेन समुन्माद्यन्ते, तरलीक्रियते चान्तरङ्गमेतेषाम् निराक्रियते च कार्याकार्यविवेचनेसामर्थ्यं, कार्यते च पदमपथेऽपि कुतः खल्वनङ्गागुरानिपतितमनोमृगस्य हृदयाह्लादनशिशिरकामिनीसंलापामृतास्वादनपरस्य च विदयाभ्यासो नाम, दूरापेतमेतत् । अतश्चापरिमितमूल्यस्य बालभावस्यानन्तरं दुरधिगमत्या तारुण्येन द्रुसम्पादेष्वेधंविधेष्ववश्यकरणोपेष्वेव व्ययः कार्यः ।

निरन्तरव्यवसायो हि नराणां कामधेनुरिवाभीष्टफलप्रदायकः सर्वोत्कर्यप्राप्तिहेतुश्च भवति, नखलु जगति तद्दृष्टं यद्वि व्यवसायेन दुरधिगमम् । तथाचोक्तम् ।

“नात्युच्चशिखरो मेह नीतिनिम्नं रसातलम् ।

व्यवसायसहायानां नातिपारो महोर्ध्वः” ॥ इति ।

एवं निरन्तरमभ्यासे हि क्रियमाणे वासना द्रढीयसी जीवितावधि ततोप्यधिकं वानुवर्तमाना स्मृतोपनता परिचारिकेवावश्यकार्याणि साध्यितुं नियोगप्रतीक्षा भवति । एवञ्च जागरूकता, व्यवसायः, समयस्य यथायोग्यं त्रिनियोगश्च छात्राणामस्यावश्यकारि कृत्यानि, तथापि परमकारुणिकेन भगवता वित्तीर्णाया विलक्षणबुद्धेर्यथाशुभपयोगे

जागरुकतामन्तरेण न सम्भवति, यथावदनुपयुक्तायाञ्च तस्यां कृत-  
कृतां गलहस्तयता बालेन कृतप्रतायाश्च हस्तावलम्बो दक्षस्स्यात्,  
तादृशमहापराधजन्येन चैनसा परमुपलिप्येत, उभयतो भ्रष्टश्च भवेत् ।  
अतोजागरुकता तावद्व्यावश्यकता बालानाम् एवं सकलविधसुखानुभ-  
वनिदानेन व्ययसायेन विनाकृतो ऽलसपुरुषः सत्स्वपि सुखानुभवसा-  
धनेषु नैव सुखमनुभवितुं प्रभवति । अलसता हि सुखानुभवविरो-  
धिनी, आरोग्यनिर्मूलयित्री निर्गुणं निर्धनं निस्तेजसञ्च पुरुषमुपजन-  
यति, अतस्तादृशी मारोग्यपरिपन्थिनी मलसतां निराकृत्य व्यवसाय  
एव शरणीकरणीयो बुद्धिमद्भिर्बालकैः । एवं पाठशालामुपगतैरुपा-  
ध्यायस्य सतीर्थ्यानां वा वैमनस्यमजनयद्भिः सविनयैस्सम्यगनवगतान्  
विषयान् उपाध्यायात्सच्छात्रेभ्यो वा ऽवधारयद्भिः स्वस्वकृत्यपरैर्भवि-  
त्वम् ।

एवं विद्याभ्यासस्यारोग्यमन्तरा विधातुमशक्यतया विद्यया सहा-  
रोग्यस्य प्रधाननिदानं व्यायामोप्यवश्यं करणीयः । अतः प्रतिदिनं  
नियताध्ययने निवृत्ते द्वितीयायाञ्च गुरुणा गृहगमनानुज्ञायां, धयस्यै-  
ःसार्द्धं कश्चित्कालं किमपि देहायासप्रदं कर्म कर्तव्यम् अव्यायामशीलो  
ह जनो येन केनापि व्याधिना प्रस्तो ऽलसस्सन् परिक्षीणसकलाव्य-  
शक्तिः महापण्डितोऽपि परस्यात्मनो वा न किञ्चिदप्युपकर्तुं प्रभ-  
वति । अतः प्रतिदिनं येनकेनाप्युपायेन शरीरदाढ्यापदाने यतित-  
यम् व्यायामेन हि अस्मद्देहेषु वर्त्तमानानां चलनहेतुभूतानां मांस-  
चुराणां भागान् यथावदुपयोगेन पुष्टिर्जायते शरीरञ्च दृढं भवति  
दुक्तं चाग्भटेन—

“ विभक्तघनगात्रत्वं व्यायामादुपजायते ” इति ।

हृद्वेहस्यद्यायासे जायमाने निम्बासोच्छ्वासा अप्यधिकाधिका भे-  
न्ति, तदाच शुद्धवायूनामन्तस्सर्वत्र प्रचारेण रक्तं परिशुद्धं तत्  
विषयवेषु प्रसरति । एवं शरीरे शीघ्रसञ्चारेण चलवत्सरकर्मानु-  
नेन वा जायमानं हि स्वेदजलं त्वग्द्वारेण दुष्टांशान् बहिर्निष्काश-

यत् शरीरं सुस्थिरं करोति । जाठराग्निश्च प्रवृद्धोभूत्वाऽमितमप्याहारं क्रियमाणं भस्मसात्करोति । परन्तु व्यायामो हित इत्यालोच्य कर्णोयान्तराणि परित्यज्य पाठमप्युपेक्ष्यति शयेन क्रियमाणः शरीरस्यात्मनश्च दोषाय । केचिद्धि बालाः परीक्षार्थं बलवत्परिश्राम्यन्तो व्यायामलेशमप्यकुर्वाणा अहर्दिवं परीक्ष्यकोटिप्रविष्टानेषु विषयान् मुहुर्मुहुर्नुशीलयन्तोऽध्ययन एव स्वकीयं यावत्समयं विनियुञ्जाना महतोऽर्थाननुभवन्ति । उत्तेजनीया हि बुद्धिरनुकूलं तक्षादिनेषु वास्यादीनि, अतोयथोचितं व्यायामं कूर्वाद्भिरव्यायाममतिव्यायामं वा कुर्वाणैश्च न भवितव्यं श्रेयस्कामैर्विद्ययास्साफल्यमिच्छुभिर्बालैः ।

एवं विद्याभ्यासावस्थायां निर्दिष्टग्रन्थभिन्नग्रन्था अपि यथावसरं पर्यालोकनीयाः, नतु सर्वेऽपि ग्रन्था गुरुमुखत एवाध्ययनीया इति दुराशा कार्या । नहि केनापि शक्यं वर्षसहस्रेणापि गुरुमुखेन सर्वानपि ग्रन्थानभ्यस्य सर्वानप्यर्थानवगन्तुं किन्तु मार्गमात्रप्रदर्शनं कर्तुं शक्यं गुरुभिः अतो यथावसरं ग्रन्थान्तरपर्यालोकनमपि न दोषाय परन्तु ग्रन्थान्तरपर्यालोकनमपि मितं सदमितं फलमादाधाति, नत्वमितं तन्मितमपि गुणं जनयेत् । प्रत्युत सर्वङ्कषार्थबोधोपासम्भवेन ज्योतिरिङ्गणप्रभायमानज्ञाना यथावसरमधीतं चरितार्थयितुमक्षमाः पामरजनसाधारणा विद्वज्जनविगर्हा भाजनं सम्पद्येरन् अतो ग्रन्थान्तरपर्यालोकनमपि प्रकृतप्रत्यवायाजनकं याव दात्महिताय कल्पते तावदेवानुसरणीयम् ।

एवं अध्ययनकाले स्वचापलप्रयुक्तविलक्षणविजिगीषया कस्मिंश्चन विषये प्रतिपाद्यमान आत्मनः प्रतिभापकर्षं मन्वानः कथमप्यथं गुरुः पराजेतव्य इति “कश्चित्कान्तान्यायेन” अपूर्त्यनाकर्णयन्तोऽपि अन्तरा आक्षिप्य तस्मिंश्च क्षमावता गुरुणा समाहिते समाधानेऽन्यमाक्षेपमुद्भावयन्त आक्षेपसमाधानपरम्परया वृथाकालं यापयन्तो गुरोर्महद्दमनस्यं जनयन्तः तेन च सप्रयत्नमधीयाना अपि नकिञ्चिदपि फलमाप्नुं प्रभवन्ति । अनुग्रहः किल गुरोर्महच्छ्रेयस्साधनं छात्राणाम् ।

अधीतानां पाठानां मुहुरनुचिन्तने सन्ति चेत्सहपाठिनोऽप्यभ्य-  
रीकरणीयाः, नहि गुरुणा निष्पक्षपातिना सामान्येनोपदिष्टमप्यर्थं स-  
र्वापि समग्रं ग्रहीतुं प्रभवति । एक एकमर्थं सम्यग्गृह्णाति अपरश्चा-  
न्यमर्थम् । एकेन गृहीतोर्थोऽन्येन ग्रहीतुं न शक्यते अन्यतमश्च तं सम्पूर्णं  
गृह्णाति । अतस्सर्वेपि मिलिता अधीतान् विषयान् सम्यक् चर्चयन्त-  
स्तर्कयन्तश्च सन्दिग्धमर्थं निर्मत्सरास्समानयोगक्षेमा भवेयुः । परन्तु  
अधीतविषयपरिशीलनार्थं मिलितैस्ससरसालापादिकं कुर्वाणैर्वृथाकालो  
न यापनीयः । स्वभावः खल्वयं यद्वयस्यानां साभिध्यं सरससंल्लापप्र-  
वृत्तं भवतीति ।

एवं प्रतिदिनं नियतपरिश्रमाः स्वस्वकृत्यमात्रव्यापृता गृहकृत्या-  
दिष्वनभियुक्ताश्छात्राः परं पाण्डित्यमुपगम्येह चामुत्र च कृतकृत्या  
भवेयुरित्यत्र न कश्चित्सन्देहः । एवं स्थिते, आधुनिकाः केचिद्बालाः  
गुरुरूपदेशाकर्णनमात्मनः परं परिभवास्पर्द्धं मन्यमानाः, गुरोरवमानमेवा-  
वश्यकर्तव्यकृत्यजातेष्वन्यतमं मन्वानाः, अध्ययनवेलायामपि गुरुन् प्र-  
तारयितुं परं पुस्तकमवलोकयन्तो, मनसा चान्यत्कार्यजातमालोच-  
यन्तो ऽन्यदा च गुरुदूषणभाषणभूषणा वयस्यपाशैस्साधुं वृथा  
तत इतस्सञ्चरन्तः, पाठशालायामपि गुरोर् कार्यान्तरेण किञ्चिद्विवा-  
पमृन् कलकलरवेदिगन्तरालमापूरयन्तो, नानादेशवृत्तान्तावजिगमि-  
ष्या च नानादेशादागतावर्तापत्रिकास्समालोकयन्तः तद्गतांश्विषय-  
यान् सच्छात्रानन्यांश्च बोधयन्तः, सुशीलानपि दुःशीलयन्तः, कलहाय  
च रन्धान्वेषिणस्त्रिशङ्कुपातं पतन्तश्छात्रापसदाः स्ववेदग्व्यप्रशंसा-  
शंसनतमोभूयिष्ठहृदयकन्दगाः समुल्लसन्ति धरातले । किञ्चाम खलु  
तेषामसाम्प्रतम्, ये न कर्तव्यो विनयः, न रक्षितव्या महतां मर्यादा,  
नस्मरणीयं शीलं, न द्रष्टव्यो धर्मः, नानुमर्तव्यो न्यायः, नवा भेतव्यम्  
गुरुजनान् अपितु सम्पादनीयो दुष्टैस्सह सहवासः, प्रकाश्यो दम्भः,  
कर्तव्यः कलहः, उच्चार्यो दुर्वादः, प्रच्छाद्यं सत्यम्, धकतव्यं स्वच्छा-  
मनुसृत्य यत्किञ्चित्, प्रकाशनीयोगुरोरवमानः विधेयोऽध्ययनवेलायां



गुरुमिस्सह वादः, स्थापनीयञ्च यथाकथञ्चित् स्वोक्तम् । अपरे च के-  
 विच्छात्रा न्यायशास्त्राद्यध्येतारः कतिपयपदार्थनिर्वचनपूर्वकव्याप्त्या-  
 दिज्ञानमात्रेण त्रिभुवनमेवास्माभिर्ज्ञातमिति प्रोढाहङ्काराः सर्वमन्य-  
 च्छासत्रं तृणमिवावगणयन्तः कार्यकारणभावादीनापि सम्यगजानन्तो-  
 ऽपि चापलवचनप्रपञ्चैर्दिग्गन्तरं ध्वनयन्तः पारलौकिकाय लौकिकाय  
 वा लाभायाप्रभविष्णवः समितिसमरेषु सिंहनादोच्चारणमेव परं पुरु-  
 षार्थं मन्यमानाः निर्दिष्टग्रन्थानामपि पदपदार्थान् सम्यगनवबुध्यमाना  
 अधरितामृतानां महाभारतादीनां सकृदालोकनेपि पराङ्मुखाः स्व-  
 मायुः केवलं हसयन्तो भुमेर्भारभूता दृश्यन्ते अन्येतु केचन छात्रा-  
 सदा मासिकवेतनं दत्त्वाकिलास्माभिरधीयते, अतो न मनागपि गुर-  
 वोऽनुसरणीयाः, अपित्वस्माकमेव वचनमनुसरणीयं गुरुमिरिति तद-  
 चन मनाद्वियमाणाः स्ववचनमेव गुरुननुसारयितुं प्रयतमानाः, अन-  
 नुसरन्तश्च गुरोः, केसरकलापगतयूकादय इव सिंहस्य क्षुद्रोपद्रव-  
 कारिणो दैनन्दिनांश्च पाठानचिन्तयतः परीक्षान्याञ्च सन्निहितायां रा-  
 त्रिन्दिवं परिशोलयन्तस्तेनच रोगिणःसम्पद्यमानाः, परीक्षान्याञ्च परा-  
 जयं प्राप्नुवन्तः पित्रार्जितं धनं वृथा व्यययन्तो नकिञ्चिदपि फलं प्रा-  
 प्नुवन्ति । अतएव ह्यद्यतना बाला ईदृशचर्याविकलाः पण्डितमहाश-  
 यानामिवाभ्यासपरिपाटोमलभमानाः स्वोपजीवनायाप्यप्रभविष्णवो भ-  
 वन्ति । एतादृशीञ्च दुरवस्थां कतिपयानामपि निरासयितुकामैर्विबुध-  
 गणमणिमुकुटै रसभरमेदुरेण पीयूषमप्यधरीकुर्वता स्वकविताप्रपञ्चन  
 विद्वृज्जनानामन्येषाञ्चातितरामाह्लादं जनयद्भिः, नानाविरुद्धलाच्छि-  
 तैर्महामहिमशालिभिः केरलवर्मदेवैः प्रोत्साहितेन सकलधर्ममूलेताव-  
 र्थनःप्रा परमकारुणिक श्रीमूलकमहाराजेन सच्छात्रवृत्त्यधिष्ठापिताया-  
 मस्यां पाठशालायामधीयाना वयं कृतज्ञतासूचकमपरं कर्तुमक्षमाः  
 केवलमिदमाशास्महे—

श्रीमत्केरलवर्मदेवनिपुणप्रज्ञासमालोचित-

श्रेष्ठारम्भगृहीतधर्म्यधिषणस्सन्त्रायमाणो भुवम् ।

सुत्रामेवं दिवं बृहस्पतिमतिप्रक्रान्तधर्मात्करः  
श्रीमान् मूलकभूपतिर्विजयतामाचन्द्रतारं सुखी ॥

पद्मनाभशास्त्री ।

त्रिवेन्द्रम्, त्रिवङ्क, रम् ।

—:0:—

### आलवकसूत्रम् । \*

( आडवकसूत्रम् ) †

मूलपालिभाषातः प्रत्यक्षरानुवादरूपम् ।

नमस्तस्मै भगवते अर्हते सम्यक् सम्बुद्धाय ।

एवं मया श्रुतम्:—

एकस्मिन् समये (१) भगवान् आलव्याम् (२) विहरति आलव-  
कस्य यक्षस्य भवने । अथ खलु आलवको यक्षो येन भगवान् तेनोप-  
संक्रान्तः उपसंक्रम्य भगवन्तमेतदवोचत्:—

“निष्क्राम श्रमणेति” ।

“साधु बन्धो” (३), इति भगवान् निष्क्रान्तः ।

“प्रविश श्रमणेति” ।

\* इदं सूत्रं “सूत्रनिपात”नाम्ना प्रसिद्धस्य ग्रन्थस्य ‘उरगवर्गान्तर्गतम् ।  
आलवको नाम कश्चिद् यक्षः प्रथमं बुद्धदेवमभीषयत्; ततो बुद्धदेवेन तस्य  
केचिन्तु प्रश्नेषु प्रत्युक्तेषु स बौद्धधर्ममगृह्णात् । तदेव ह्यवर्णितम् ।

† “आडवक” इति संस्कृतं सम्भवति ।

(१) मूले द्वितीयान्तः पाठोऽस्ति ।

(२) नगर्याम् ।

(३) पाली “आवसी” इति वर्तते । अयं शब्दः आचार्येण शिष्याम्, उपा-  
सकादिना च प्ररक्षितं सम्बोधयितुं प्रयुज्यते । तस्य च “सुहृद्, बन्धो” इत्यादि  
रूपेण पालिभाषाविद्भिरनुवादः क्रियत । दुर्लभमस्य संस्कृतम् ।

“साधु, बन्धो” इति भगवान् प्राविक्षत् ।

द्वितीयमपि खलु आलस्यको यक्षो भगवन्तमेतदवावोचत् :—

“निष्काम श्रमणेति” ।

“साधु बन्धो” इति भगवान् निष्कान्तः ।

“प्रविश श्रमणेति” ।

“साधु, बन्धो” इति भगवान् प्राविक्षत् ।

तृतीयमपि खलु आलस्यको यक्षो भगवन्तमेतदवावोचत् :—

“निष्काम श्रमणेति” ।

“साधु, बन्धो” इति भगवान् निष्कान्तः ।

“प्रविश श्रमणेति”

“साधु, बन्धो,” इति भगवान् प्राविक्षत् ।

चतुर्थमपि खलु आलस्यको यक्षो भगवन्तमेतदवावोचत् :—

“निष्काम श्रमणेति” ।

“न खलु पुनरहं बन्धो निष्कामिष्यामि, यत्ते करणीयं तत्कुरु” ।

“प्रश्नं त्वां श्रमण, प्रश्यामि, स चेन्मे न व्याकरिष्यसि, चित्तं वा ते क्षेप्यामि, हृदयं वा ते फालयिष्यामि (१) पादेषु वा गृहीत्वा पारं गङ्गायाः क्षेप्यामीति” ।

“न खल्वहं तं बन्धो, पश्यामि सदेवके लोके समारके (२) सग्रहके, सश्रमणग्राहणार्थां प्रजायां सदेवमनुष्यायां, यो मे चित्तं वा क्षिपेत्, हृदयं वा फालयेत्, पादेषु वा गृहीत्वा पारं गङ्गायाः क्षिपेत् । अपि च त्वं बन्धो पृच्छ यदाकाङ्क्षसीति” ।

(१) दिग्धा करिष्यामि, कृत्स्नामीत्यर्थः ।

(२) बौद्धग्रन्थे मारो नाम कश्चिद् दृष्टोत्तो देवयोनिविशेषः; स खलु नियत मित्तियमुखपरायणः; नराणां साधुकार्येषु विघ्नोत्पादकः. बौद्धशास्त्र-प्रतिहानां घण्ट्यां कामदेवलीकानां प्रथमोऽधिपतिश्च । विघ्नैः सन्दर्भान्तरेण प्रकाशयिष्यते ।

१  
 “ किं स्वदिह वित्तं पुरुषस्य श्रेष्ठं,  
 किंस्वित् सुचरितं (१) सुखमावहति ।  
 किं स्वित् ह वै साधुतरं रसानां,  
 कथं जीवि-जीवितमाहुः श्रेष्ठम् ॥

२  
 “ श्रद्धेति वित्तं पुरुषस्य श्रेष्ठं,  
 धर्मः सुचरितः सुखमावहति ।  
 सत्यं ह वै साधुतरं रसानाम्,  
 प्रज्ञांजीविजीवितमाहुः श्रेष्ठम् ॥

३  
 कथं स्वित् तरति ओषं,  
 कथं तरति अर्णवम् (२) ।  
 कथं स्वित् दुःखमत्येति,  
 कथं स्वित् परिशुध्यति ॥

४  
 श्रद्धया तरति ओषम्,  
 अप्रमादेन अर्णवम् ।  
 वीर्येण दुःखमत्येति,  
 प्रज्ञया परिशुध्यति ॥

५  
 कथं स्विलुभते प्रज्ञां, कथंस्वित् विन्दते धनम् ।  
 कथं स्वित् कीर्तिं प्राप्नोति, कथं मित्राणि ग्रथ्नाति (३) ।  
 अस्माल्लोकात् परं लोकं कथं प्रेत्य न शोचति ॥

१) मूले पुलिङ्गान्तः पाठोऽस्ति ।

२) अत्राप्राप्तौ जलवेगवाचिना व्योमशब्देन धर्मोपदेशालोचनप्रकार-  
 १ संसारदुःखादि, प्रयत्नशब्देन च संसारो बोध्यत इति प्रतिभाति ।

३) आत्मनेति भावः ।

६

श्रद्धधानोऽहंतां धर्मं निर्वाणपत्त्या (१) ।

शुश्रूषमाणो लभते प्रज्ञामप्रमत्तो विचक्षणः ॥

प्रतिरूपकारी धुरावान् व्युत्थितो विन्दते धनम् ।

सत्येन कीर्त्तिं प्राप्नोति, ददन्निपत्राणि ग्रथ्नाति ।

अस्माल्लोकात् परं लोकमेवं प्रेत्य न शोचति ।

यस्यैते चत्वारो धर्माः सश्रद्धस्य (२) गृहमेधिनः ।

सत्यं धर्मो धृतिस्त्यागः स वै प्रेत्य न शोचति ॥

“इङ्ग” (३) अन्यान् पृच्छ पृथक् श्रमणब्राह्मणान् ।

याद् सत्याद् धर्मात् त्यागात् क्षान्त्या भूयाऽथ विद्यते ॥

७

कथं न्विदानो पृच्छेयं पृथक् श्रमणब्राह्मणान् ।

सोऽहमद्य विजानामि सोऽर्थः साम्प्रदायिकः (४) ॥

अर्थाय वत मे बुद्धो वासाय आलावीम् (५) आगतः ।

सोऽहमद्य विजानामि यत्र दत्तं महाफलम् ।

सोऽहं विचरिष्यामि ग्रामाद्ग्रामं पुरात्पुरम् ।

नमस्यन् सम्युद्धं धर्मस्य च सुधर्मं तम् ॥

इति आलवकसूत्रम् ।

विधुशेखरशर्मा ।

(१) निर्वाणप्राप्तिदारेण ।

(२) “सङ्घस्स” इति सूत्रेऽस्ति ।

(३) अस्य शब्दस्य संस्कृतं नाधिगम्यते । अथयमिदम्, अनुनयार्थं च प्र  
च्यत इति तु निर्णयितं । ‘इङ्घत्वं’ महाराज कलसिगामं चिलोदि  
(Buddhist Nirvan. I. xlii.) ‘इङ्घत्ते गणापेथ’ ( धम्मपदं २२३ श्लो०  
इत्यादौ तस्ये वार्धस्य प्रतिभासमानत्वात् ।

(४) पारलौकिकः ।

(५) तस्य यक्षस्य नगरीम् ।

## आर्याणामादिमो निवासः ।

( पाश्चात्यानां मतिनिर्वशपूर्वकं श्रीमतो बालगङ्गाधर-  
तिलकस्य मतम् ) ।

अस्यदीयाः पूर्वपूर्वपा भारतस्य नादिमनिवािनः । ते खलु  
सहस्रवत्सरपूर्वं स्थानान्तराद् इहागत्य अन्नत्यानादिमान् निवा-  
ः पराभूय प्रथमं पञ्चनदविभागे वसतिं चक्रुः, क्रमेण च सह  
विस्तारेण भारतस्य नैकप्रदेशेषु समागताः । इमं आर्य-नाम्ना-  
मभिहितवन्तः ।

भाषातत्त्वविदो विद्वांस ' आसियायां ' संस्कृत-पारसीकयोः,  
ते च ग्रीक-लाटिन-जर्मनीणादियु भाषासु सम्बन्धवाचकानां,  
भाषाचकानां, सर्वनाम्नां, कर्पाञ्चित्प्रतिदिनव्यवहार्यवस्तूनां, बहूनां  
वाचकानां च पदानां सादृश्यमधिगच्छन्ति । वेदोपलब्ध-  
ानां नामधेयैः सह ग्रीक-रोमण-प्रभृतिजातीनां देवतानाम्ना-  
प्रभूतं सादृश्यमुपलभ्यते \* । विभिन्नासु भाषासु शब्दानामित्थ-

उपस्थितान् किञ्चित्प्रकारः प्रदर्श्यते । भूयंसः शब्दाः उपलभ्यन्ते ;  
।हरणैको विपुलो ग्रन्थ एव भवेत्—

सं	आवेष्टिकम्	पारसीकम्	ग्रीकम्	लाटिनम्	जर्मनीयम्
	—	मादर	माटर	माटर	सुतेर
	पैतर	पटर	पाटर	पाटर	फातेर
	ब्रातर	ब्रादर	फ्राटिया	फ्राटर	ब्रुदर
	दधुधर	दोखतर	थगाटर	—	टधुतेर
	अजेम्	मा (बहुवचन)			
	तुम	त्	ष	टु	—
	दम्	दो	डओ	डूओ	—
	तिसरो	—	त्राइस	ट्रिस	त्राद
	अम्हि	अस्तम्, हेस्तम्	एस्ति	सम	—

प्रैकरूप्यमुपलभ्य साम्प्रतिकैः पण्डितैः सिद्धान्त्यते यद् इमा जाता पूर्वमेकरूपाएवासन्, एकस्मिन्नेव च कापि स्थाने न्यवसन्, तदा जनसंख्याधिक्याद् वा नैसर्गिकेण कारणविशेषेण वा तस्य स्थानं निवासानर्हत्वसम्पादनाद्वा, अन्यस्मादेव कुतोऽपि कारणाद्वा, तस्या परित्यज्य अभितो विकीर्णा बभूवुः । साम्प्रतं दूरविच्छिन्ना अपि विभिन्नदेशस्थिता अपि चैता 'आर्य' इत्येकेनैव नाम्नाभिधीयन्ते ।

अस्याः खलु प्राचीनाया आर्यजातेः प्रथमो निवासः कुत्रेति प्रश्नं विदुषां बहवो मतभेदा दृश्यन्ते । नाद्यापि केनचिदत्र सुस्थितः सिद्धान्तः प्रदर्शितः । प्रायोऽसम्भाव्यमेवास्य प्रश्नस्योत्तरमिति नातिशयोक्तिर्भवेत् । आरब्धे सन्दर्भेऽस्माभिरद्य तानि मतानि, तयोश्च काणि प्रमाणानिचोदाहरिष्यन्ते ।

तत्र तावत्प्रथमम् इदं मतमुत्थितम्—आसिया-मध्यभूभागे व मानयोः 'वेहुतागं'—'मुसतागं'—नामकयोः पर्वतयोः पश्चिमपार्श्वे त्तिन्युच्चतरा भूमिरेव प्राचामार्याणामवस्थितिस्थानमिति । ३ प्रमाणम्—(१) आसिया-वासिनो युरोपं गत्वा तत्र न्यवसन्निति सर्वप्रसिद्धम् । (२) ग्रीका रोमकाश्च पूर्वोत्तरभूभागाद् यथाक्रमं ग्री इतालो च गताः इत्यैतहासिकैरनुमीयते । किञ्चित्परवर्तिन्य काले आसिया-मध्यभागादेव बहिर्गत्वा हूणादयस्तत्तद्देशानधिकं तत्र तत्रैव स्थिता इति, (३) भारतीयार्याणां पारसीकानां च प्राचीनग्रन्थेषु उत्तरदिग्दिग्भागादेव आर्याणामागमनस्य परिचय उपलभ्यते तस्यामेव च दिशि तेषां देवनिवासस्य स्वर्गारोहणस्य च प्रशस्तपन्थाः । (४) 'बोखारा'-प्रदेशीया भाषा संस्कृत-पारसीकसुसम्बद्धा आर्यभाषा च ।

अस्मि अस्मि हस्ति, अस्ति एस्मि, आयस्, एस्, शौष्पित्त तित्त, अस्ति एस्मि, आयस्, एस्, पाट्टर चुपिट्टर

अपरे तु केचिदुक्तैः प्रमाणैः आसियामध्यभाग एवार्याणामादिमा-  
वासभूमिरिति निर्णीतवन्तः । इदमेव मतं कान्यपि दिनानि पण्डितैः  
समाहृतमासीत् । परन्तु सन्ति केचन तद्विरुद्धवादिनः पुरातस्व-  
विदः, येषां मते युरोप एवार्याणां प्रथमावस्थानमभूदिति दृश्यते ।  
अत्र तैरिदं प्रमाणमुपन्यस्तम्—आर्यजातीनां भूयस्यो युरोप एव  
साम्प्रतं दृश्यन्ते, अतस्तदालोक्य स्वयमेव मनस्कुदिति यदियं  
समग्रा जातिस्तत्रैवासीत्, शास्त्रविशेषस्तु कश्चित् कारणान्तरेण तत्  
आसियामागत्य प्रसृतइति । पौराणिकोपाख्यानेतिवृत्तभाषालोचनेन  
ऋष्यव्यभिचारिणं सिद्धान्तमुपगन्तुं नास्ति कश्चिदुपायः । अनुमान-  
मात्रं हि तत्सल्लु, यद् आसियामध्यभाग आर्याणां प्रथमो निवास आ-  
सीदिति । तत्संवादाय न किञ्चिदुपलभ्यते । आसियायामेव मान-  
सानां प्रथममुत्पत्तिरिति बहुदिनात्प्रचलितः कश्चिज्जनानां संस्कारः,  
नैव तेषामासियामध्यांश एवार्याणां प्रथमावस्थितिं प्रतिष्ठापयितु-  
माहः । इतस्तु युरोपे भूस्तरेषु बहूनि प्राचीनमानवानां वासविहारा-  
विष्कृतानि । अतो न स वादः साम्प्रतं युज्यते । संस्कृत-पार-  
सिक-युरोपीय-भाषासु गार्हस्थ्य सम्बद्धानां केषाञ्चित्पशूनां प्राकृतिक-  
स्तूनां च वाचकानां शब्दानां सादृश्यमस्तीति प्रमाणेन यदा अद्यत्वे  
शमिञ्जानामपि जातानां मूलतः पेष्यं निर्णयते, तदा, यदि नामेदृशं  
कश्चिद् वस्तु स्याद्, यस्य नामधेयमुभयोर्भाषयोर्नैकरूपम्, अपितु  
यत् पृथक्, तर्हीदम् अनुमानुं शक्यते यत्तस्य परिचयः तद्भाषा-  
पिणामन्योन्यं विच्छेदानन्तरं जात इति । सिंहव्याघ्रोच्छृङ्खलिप्र-  
तोनां नामानि उभयोर्भाषयोर्विभिन्नानि । यदि आसियायामेव आ-  
र्याणामादिमो निवासोऽभवत्, तर्हि उभयोर्भाषयोस्तेषां नामानां  
तुगतं किञ्चित्सादृश्यं नूनमस्थास्यत् । आसियायां हि सिंहादयो  
श्यन्ते न तु युरोपे अन्यच्च । प्राचीनया वर्णनया वर्त्तमानेन च वि-  
शेषेण आर्याः श्वेताङ्गा एव बभूवुरिति ज्ञायते । श्वेताङ्गार्यजातिस्तु



युरोपे दृश्यते, न पुनरासियायाम् । किञ्च युरोपीयजातीनां शारी-  
रकप्रकृतेः, दीर्घजीवनस्य, बुधैर्धर्मत्वस्य च पर्यालोचनयापि विज्ञायेत  
कुष नामार्यजातेः प्राचीनतमं गभीरतमं च मूलमभूदिति । एतैरुच्यते  
ते हि आर्याः पुरा किल युरोपस्थोसरांशेऽवस्थिताः, ते अत्रु षसंमा-  
नायाः फिनजातेः ( फिनलैण्डस्थायाः ) प्रतिवेशिन आसन्, यतः  
यद्यपीयं जाति न आर्यश्रेण्यन्तगता, तथापि तद्भाषायां बहुराणां  
संख्यावाचकानां, पारिवारिकसम्बन्धवाचकानां सर्वनाम्नां च शब्दानां  
सादृश्यमार्यभाषायामधिगम्यते । इदमेवात्र तत्कारणं धकष्यं यस्तो-  
जातीयोः क्वचिदतिप्राचीनकाले मिथः सन्निकर्षं आसीदिति ।

अथ वयं तद्वभयतः पण्डितप्रकाण्डस्य श्रीमतो बालगङ्गाधर-  
तिलकमहोदयस्य 'वेदे आर्याणामादिमो निवास' इत्येतद्विषयकं पु-  
स्तकं किञ्चिदालोचयिष्यामः । अस्य मते उत्तरमेरुप्रदेश एवार्याणां  
प्रथमो वास आसीत् । वेदेभ्यः, 'आवेस्ता'-नामकात् पारसीकधर्मग्र-  
न्थाद्धोद्धृतेन वचनेन प्रमाणितमनेन यद् भक्तस्तुषारकसमये ( inter-  
glacial period ) उत्तरमेरुप्रदेश एवार्या अवस्थिताः । अथ यदा  
नैसर्गिकेण कारणेन तुषारावृत्तत्वात् सा भूमिर्वासानर्हा संवृष्टा, तदा  
ते तां विहाय क्रमेण आसियायां युरोपे च प्रसृता इति । यथा यु-  
क्त्या येन च प्रमाणेन तेनेदं मतं समर्थ्यते, तदुल्लिख्यते—

तेन प्रथमं मेरोः, तत्सन्निहितप्रदेशस्य च प्राकृतिकवस्था प्रद-  
र्शिता, ततो वेदवचनेन प्रमितं यत्सा अत्रु वैदिकर्षिगणानां विदिता  
सीदिति । मेरुप्रदेशे दिवामानं रात्रिमानं च षण्मासात्मकम् । देव-  
तानां दिवसरज्ज्योरप्ययमेव विभागः । न केवलं भारतीयानां, पा-  
सीकानां वा अपितु युरोपीयानामपि विश्वासो यद्देवानां षण्मासा-  
दिनम्, षण्मासाश्च रात्रिरिति । ऋग्वेदे उच्यतेः शब्दः प्रायेण बहुवचन-  
न्तो दृश्यते । तेन बहुनामषसामेकत्राविर्भावो बुध्यते अन्यत्र च वेदे  
उच्यतेः त्रिंशद्विद्यस्ति । क्वचिच्छेषः प्रथमविकाशसूर्योदययोः दी-

यत्रधानं वर्णितम् । कचिच्छोकम् उपाश्रमवदावर्त्तते । एतत्सर्वं मेरु-  
देश एव सम्भवति, नत्वन्यत्र । ऋग्वेदे बहुकालव्यापिनो दिवसस्य,  
।। इदयारात्रेः, पञ्चसुपरिमितस्य वत्सरस्य चोल्लेखोऽस्ति । तदानीं  
किल वार्षिको यज्ञः नवभिर्दशभिर्वा मासैरपूर्यत, न तु साम्प्रतमिव  
द्वादशभिः किञ्च तदानीन्तनः शतनिशासाध्यो यज्ञोऽपि सुदीर्घकाल-  
व्यापिन्यां राजन्यामेष समपद्यत । दीर्घतमसः, भदितेः पुत्राणाम्, अप-  
रापरेषां चोपाख्यानतः प्रतीयते यद्यं सर्वो विषयो वैदिकऋषीणां  
विदित आसीदिति वत्सराष्ट्रकालव्यापी दिवसः, तादृशी रजनी,  
तावन्नं कालं व्याप्यावर्त्तमानउषस्समयः ततश्चावर्त्तमानमिव नक्त-  
न्दिनमित्येतत् सर्वं मेरु-तत्सन्निहितप्रदेशानामेव सूचकम् । वेदेषु  
अपरापरेष्वार्यप्रन्थेषु चोपलभ्यमानं तेषां वर्णनमिदमेव प्रमाण-  
यति यद्, यदा बलु आर्याणां तत्स्थानत्यागात्परं बहुकालानन्तरं वै-  
दिकैऋषिभिस्तत्सर्वं वर्णितं तदा नूनं तदनुसृतजनश्रुतीनां तेषां  
सुपरिचितमासीदिति । श्रीमता तिलकमहाशयेन पारसीकधर्मग्रन्थाद्  
( आवेस्तानामकात् ) अप्येतत्प्रमाणीकृतम् । विस्तरमिमांसात्मिकाभि-  
तदुद्दिश्यते । एतेन स्वमतं समर्थयितुं वेदतः, आवेस्तातश्च हिन्दु-  
पारसीकयोः पौराणिकोपाख्यानान्युल्लिख्योक्तं यत् तेषामिदमेवैकं  
पारख्यानम्—वैदिकयुगस्यापि बहु पूर्वं मेरु-तत्सन्निहितप्रदेशेषु तत्र-  
वन्त आर्या अवस्थिता आसीदिति । उक्तपूर्वमेवेदमस्माभिर्देव-  
तापातश्चेन भूस्तराविष्कृतप्राचीनमानवभासचिह्नादिभिश्च प्रमाणैर्यु-  
तोपीयाः पण्डिता युरोपोत्तरदेशेष्वार्याणामवस्थितिं रासीदिति निर्ण-  
यन्तीति । इदानीं इदयते श्रीमता तिलकमहाशयेन आर्याणां तद्वास-  
यानं ततोऽपि किञ्चिदुपरि निर्दिष्टमिति ।

साम्प्रतमिदमेव विचार्यम्—अद्यत्वे नियत-निविडतुषारावृतत्वान्  
रूपदेशो मनुष्यव्युत्पत्तौ इति ज्ञायते । तत्कथं नु तत्र प्राचीना-  
णां वासः सम्भवेदिति । भूतस्वविदां विदुषां मतमनुसरता श्री

मता तिलकमहाशयेनेत्यं स प्रश्नः समाधीयतैः—शैशिरिकयुगस्य ( Glacial period ) पूर्वं यदा पृथिव्या अनेकमेव स्थानं समुद्रसलिल-मग्नम् आसीत्, तदा मेरुप्रदेशस्य प्राकृतिकावस्था न वर्त्तमानेषु बभूवुः सा खलु तदानीं नातिशीतोष्णत्वान्मानवनिवासोपयोग्येवावर्त्तत । अथ यदा शैशिरिकयुगे सावस्था परिवृत्ता, तुषारावरणं च सर्वतः सम्पन्नं, तदानीमार्यास्तं प्रदेशं परित्यज्य क्रमेणान्यत्र जग्मुः । आग्ने-स्ता-ग्रन्थे तुषारप्राचुर्येणादिमवासभूमेः समुच्छेदोऽधिगम्यते । पण्डिताप्रगणनीयेन श्रीमता तिलकेन ज्योतिषशास्त्रप्रमाणोपन्यासेन वैदिकयुगीयनक्षत्रमण्डलानाम् अवस्थितिगणनया तत्कालं निर्णीयते यद् भूतस्वर्गैः पण्डितैः शैशिरिकयुगस्य यः समयो निर्दिष्टः, तेनास्य वस्तुतो विरोधो न भवतीति ।

इत्थमुदाहृतैः प्रमाणप्रयोगैरुत्तरसन्निहितप्रदेशेषु प्राचीनानामार्याणां वासस्थानं निरूप्यायं प्रश्न उत्थापितः श्रोमता तिलकेन यद् उत्तरमेरोः कस्यां दिशि आर्याणां वास आसीत्—किं युरोपस्य, आहोस्विद्, आसियाया उत्तरस्यां दिशीति । इत्थं तेनात्र स्वयं प्रत्युक्तम्—नात्र किञ्चिन्नियमेन वक्तुं शक्यम्, तथापि वेदे आवेस्ता-ग्रन्थे च यत् प्रमाणं लभ्यते, तेन आसियाया पश्चोत्तरस्यामार्याणां वासभूमिः सम्भवतीति मन्यामहे ।

उपसंहारावकाशेऽस्माकमिदं वक्तव्यं यत् तत्रभवतः तिलकस्येयं युक्तिः साम्प्रतं जगतः पण्डितमण्डलानां पुरतः स्थिता, समालोच्य च । त एवास्या उपादेयत्वमनुपादेयत्वं वा निरूपयिष्यन्ति । वयन्तु केवलं समासेनैनां प्रदर्शितवन्त इति ।

श्रीसुबोधचन्द्रमजुमदारः

ब्रह्मचर्याश्रमः, ( बोलपुर )

## वार्त्ताः सम्पादकाभिप्रायांश्च ।

संस्कृतपत्रिकाः, संस्कृतविद्वांसश्च ।

अत्रत्याया अस्मत्सहयोगिन्याः 'सूक्तिसुधायाः' प्रथमखण्ड-  
द्वादशसंख्यायां तदीयेन सम्पादकेन केपाञ्चित् संस्कृतविदुषामुपरि  
सकष्टमारोपितमभियोगमालोचयतां नो लज्जया, खेदेन, क्षोभेण च  
नितान्तं व्याकुलीभूतमन्तः करणम् । उक्तं तत्र—“केचित् पुनर्विले-  
ख्यापि प्राहकश्रेण्यां स्वयमेव स्वाभिधानं, स्वोक्त्यापि प्रतिमास-  
मिमां, स्तोकतममप्यस्या मूल्यं मुहुः प्रार्थ्यमाना नोत्तरमपि वित-  
रन्ति, दूरतस्तु मूल्यमिति” । एषमेव 'विज्ञानचिन्तामणि'-सम्पाद-  
केनापि निर्वोदितं, यथा—यद्वेते चिन्तामणयेऽस्मै दयनीयाय धारयन्तो  
“बहुवर्ष”मूल्यं बहुविधव्ययमात्रसाध्यमेतत्प्रचारणमारोपयन्ति संश-  
यपदवीमिति कष्टात् कष्टतरमेवैतत् ।.....इदं पुनरतीव चिन्नतरं  
यत् केचन सुहृदो निस्त्रपा इव स्वात्तयावत्सञ्चिकानां मूल्यमनप्यन्तः  
पुनरागच्छन्तीः सञ्चिकाः प्रत्याचक्षते, निवेद्यन्ति चेतः परं न  
प्रेष्यतां चिन्तामणिरिति”—(पु. १८, स. १.) अन्यास्वपि संस्कृत-  
पत्रिकास्वयमेव ध्वनिरन्तरान्तरा श्रूयते । न घयं निपुणमपि चिन्त-  
यन्तोऽवबोद्धुं प्रभवामः—कथं नु स्वयं धर्मशास्त्रज्ञाः, धर्मोपदेश-  
कपदाधिष्ठिताः सकलजनादर्शभूताः संस्कृतपण्डितमहाशया पन्थान-  
मिममनुसरन्तीति । वृत्तान्तपत्रिकासु प्रकाशितं नदशेन निन्दावादेन  
क्रियद्दुःखं,—क्रियतीं वा लज्जामनुभवामो वयमिति नासल्लेखनी  
प्रकाशयितुं समर्था । आशास्महे नातिचिरमेव अभियोकनृणां तत्त-  
त्पत्रिकासम्पादकानां नातः परं किमप्यभियोगकारणं स्यात्, नच  
श्रीमान् सूक्तिसुधासम्पादकोऽपि “विरंस्यामि निरर्थकात् प्रत्युत  
हानिकरादस्माद् व्यापारादिनि” खेदेन द्रुवन्नपि स्वपत्रिकाप्रच-  
णाद् विरंस्यतीति ।

## अपि भारतीया अनृतवादिनः ?

न तावद्दुःखं तदानीमन्वभवाम, 'यदानभिज्ञातलोकचारिण्यस्य  
 ऐतिहासिकमन्यस्य भारतविद्वेषिणो मिदमहोदयस्य उद्वणहाला-  
 हलपूर्णं इलैण्डाधिकृत-भारतेतिवृत्ते • "Brahman is an ant's nest  
 of lies and impostures" † इत्यादीनि सुदुर्विषहाणि प्रलपितानि नय-  
 नपदवीमध्याकृतानि, न वा तस्मिन्नपि समये तावद्दुःखमुद्भूतं यदानीं  
 सम्प्रत्यपि भारतसम्राट्प्रतिनिधिपदमधितिष्ठता अननुशीलितभार-  
 तीयजनचरित्रेणैव श्रीमता लर्डकज्जंनमहोदयेन ( येन हि "The Far  
 East" नामकस्य स्वकीयग्रन्थस्य प्रथमे संस्करणे स्वयमात्मनो वञ्च-  
 नाव्यापार उपनिबद्धोऽपि द्वितीय संस्करणे ऽपाकृतः ) अनन्तरातीते  
 कलिकाताविश्वविद्यालयोपाधिप्रदानोत्सवे ( Convocation ) भारती-  
 यानां सत्यमर्यादानभिज्ञत्वमुद्धोषितम्, यावत्सर्वपर्येषु : मुम्बानगर्या  
 'इन्दुप्रकाशाभिधेये वृत्तान्तपत्रे साम्प्रतं फ्रान्सदेशप्रवासिना केनापि  
 सहृदयपारसीकयुवकेन प्रकाशितस्य तदीयस्य लेखस्यालोकनेनोत्-  
 क्रामम् । अनभिज्ञास्ने भारतीयानां चरित्रस्येति क्षीबाणामिव मिल-  
 प्रभृतीनामप्युक्तिः कथञ्चित् तूष्णीमेवास्माभिः सोढासीत् । तस्य तु  
 पारसीकयुवकस्य पत्रमधीयानानां नः सहस्रधेव हृदयं व्यदीर्यत ।  
 अयं तत्पत्रिकायाः सारः—कृतभारतभ्रमणः कश्चित्फ्रान्सदेशीयो देश-  
 पर्याटकः फ्रान्सराजधान्यां पारिस-नगर्यां भारतविषये तद्व्याख्या-  
 नावसरे श्रीमतो रामकृष्णगोपालभाण्डारकरमहोदयस्य नामधेयमुदा-  
 हृत्य कथितवान् यद् भाण्डारकरमहोदयेन मिथोभाषणसमये तस्मा  
 उक्तं—“भारतीया वयं नियतमनृतवादिनः” इति—“We Indians  
 always lie.” अनुकूलभागधेयवैभवेनास्माकं तस्यां परिषदि स सर्व-  
 स्मदीयः पारसीकतरुणो दर्शकानामन्यतम आसीत् । कस्य नाम  
 स्वजात्यवज्ञानवादी न मर्माणि निकृन्तेत् ? व्यथितचित्तोऽयं गृहमा-

• Mill's History of British India.

† भारतीयब्राह्मणा मिथ्याप्रतारणापूर्णा इति तद्भावात्तः ।

नय लेखेन तं व्याख्यातारमजिज्ञासत यत्स डा. भाण्डारकरस्योक्तिं यथारूपं व्याख्यातवान् न वेति । अध्यापकभाण्डारकरसदृशः कश्चि-  
 एण्डितस्तादृशेन प्रकारेण स्वजातिमवमानयेदिति न विश्वसितुं श-  
 क्यते, तथा च तस्मिन् मिथः संवादे वक्तृबोद्धव्ययोनूनमेकस्य  
 भ्रान्तिः स्यादिति तदभिप्राय आसीत् । पृष्टेन तेन व्याख्यात्रा  
 सोऽयमस्मत्पारसीकतरुणः सादरमाह्वयौक्तो यद् डा. भाण्डारकरेण  
 तस्मै यदुक्तं तदेव तेन व्याख्यानावकाशोऽनूदितम्, न तत्र कापि  
 भ्रान्तिरस्तीति । अथानेनेदं सर्वम् 'इन्दुप्रकाशे' प्रकाशितम् । भार-  
 तीयेषु ये नामेदानीं पाश्चात्यरीत्या संस्कृतादिप्राच्यविद्यालोचनेन सह  
 पाश्चात्यैः प्राच्यविद्याविदाम् ( Orientalist ) आसनमध्यासते, विर-  
 लप्रचाराणां तेषामन्यतमोऽयं महाभागः डा. श्रीभाण्डारकरमहाशयः ।  
 चिन्तयितुमपीदं वयं न शक्नुमो यत्तेन स्वजात्यपकर्षकं वचनमिदमुक्तं  
 स्यादिति । डा. भाण्डारकरेणैतत्सर्वं विज्ञाय मुम्बानगरीयपत्रिका-  
 विषये यदुक्तं, तस्यायं सारः—“त्रिचतुरदिनपूर्वं केनापि बन्धुनाहं  
 निवेदितो यदनतिचिरं केनापि फ्रान्साधिवासिना कृते व्याख्याने  
 मन्नामोल्लिख्येदं कथितं बद्दहमवधम्—भारतीया निसर्गतोऽनृतमेव  
 वदन्ति सत्यन्तु कदाचिदेव, युरोपीयास्तु स्वभावतः सत्यवादिनः  
 कदाचिदेवानृतं कथयन्तीति । अत्रेदं—सुष्ठु खलु स्मरामि बह्वत्स-  
 रपूर्वं कोऽपि फ्रान्सीयसज्जनः ( Sir Raymond West ) इत्यस्य सका-  
 शात् परिचयपत्रिकां ( Introduction ) गृहीत्वा मत्सकाशमागतः,  
 इदं चात्यल्पं स्मराम्यपरोऽपि कश्चित्फ्रान्सीयो मन्मित्रस्य ( M. Senart )  
 इत्यस्य परिचयपत्रिकया मामपश्यदिति । परन्तु स्वल्पतममात्रमपि  
 स्मरणं नास्ति यद्दहमेतयोरेकस्मा अपि तदुक्तवानिति । न चाहमित्थं  
 वक्तुमपि शक्नुमि । नहि मे विश्वास आसीत्, न वा सम्प्रत्यप्यस्ति,  
 यद् भारतीया निसर्गतोऽनृतमेव कथयन्ति कदाचित्तु सत्यम्, अन्य-  
 तस्तु युरोपीया स्तद्विपरीता इति” । अस्माकं पाठकैरत्र लक्ष्येत

यद् डा. भाण्डारकरस्योपरि यो दोष आरोपितः, नासौ तेन कृतः, सुरूपष्टमस्वीकृतः । तद्विषये न तेन किञ्चिदिदानो स्मर्यत इति हि तेनोक्तम् । स्पष्टमस्वीकार एवेह तस्यास्माभिः शुश्रूषित आसीत् । यत्तु फ्रान्साधिवासिनस्तस्य महाभागस्यैतेनैव न्मुखबन्धनं भवेन्न तत्र संशयावकाश इति ।

भारतीयाः सत्यमर्यादां जानन्ति न वा, ते हि अनृतवादिनो वा सूनृतवादिनो वेति “प्रतिदिनमियं वेत्ति वसुधा” । ननु भो नेदानी-मप्युत्सन्ना वेदसूक्तयः, न सम्प्रत्यापि विलुप्तान्यार्वाणामेषामपराध्यापि शास्त्राणि, प्रतिगृहं प्रतिदिनं चाद्यापि जीयन्त एव पीयूषाकरभूतानि रामायण-महाभारतयोः सुभाषितानि साहित्यानि किं बहुना, न ह्यनु न भारतीयाः साम्प्रतमुच्छ्वसन्ति । तत्प्रथममागम्यतां, विलोक्यतां विचार्यतां च अथोच्यतां भारतीया वस्तुत एवानृतवादिनो न वेति, न पुनरङ्ग अविचार्योक्तवतस्ते वचसि कश्चित् परीक्षकः श्रद्धधीत ।

जानीमो वयं सर्वो ह्यात्मानं कान्तं पश्यतीति । न तथापि नास्माकं सत्यैकप्राणत्वे प्रमाणपरम्परास्ति । न वयं मस्माकं वेदादिग्रन्थेभ्यः प्रमाणमुपन्यस्य स्वपक्षं समर्थयितु मभिलषामः । नयनमुग्मीदयालो-क्यतां भूवल्लयस्यापरापरजातिभिरपि भारतीयानां चारित्र्यं प्रशंसितं न वेति । विद्यमानायामप्यनवद्यायां दर्शनशक्तौ मास्म भवान् केवल मस्मद्विषयेऽन्धोभूत् ।

यवराजाममनम्—

फेब्रुअरीमासस्य १८ दिवसे नगरीषु प्राचीनतमायाभस्यां वाराणस्यां श्रीमान् युवराजः पदं निधास्यतीति नगरीयं विविधैरुपचारै-रलंक्रियते नागरिकैः । उचितमेवेतत्सर्वथा राजभक्तानाम् ।

शोकस्थानम्—

पूर्ववङ्गकैभूषणं महामहोपाध्यायः पण्डितो रामनाथसिद्धान्त-पञ्चाननमहाशयो ज्वराक्रान्तः परलोकमुपागमदिति विदीर्णमिव नो हृदयेन । आश्वस्यतां तत्परिजनैरिति प्रार्थयामहे भगवन्त मुमाधवम् ।

# मित्रगोष्ठो-पत्रिका । ( मासिकं संस्कृतपत्रम् । )

“ सङ्गच्छन् संवत्स्रं सं वो मनांसि जानताम् ” ।

ऋग्वेदः ।

द्वितीये वर्षे } १८२७ शकाब्दाः, माघः । { दशमसंख्या

## मीमांसासिद्धान्तसंग्रहः ।

प्रथमाध्यायः ।

सृष्टिस्थित्यन्तकर्त्तारमवाङ्मनसगोचरम् ।  
यस्मान्न परमं किञ्चित् पुरुषन्तमुपास्महे ॥  
क्षपालेशं विना यस्याः पुरुषः केवलं पशुः ।  
मुदुर्बोधार्थबोधाय तां नमामि सरस्वतीम् ॥  
पित्रो गुरुणा मङ्घ्रौश्च प्रथमामि सुहुर्मुहुः ।  
यत्प्रसादेन मन्दस्व मम बोधलबोदयः ॥  
मीमांसास्त्रसन्दर्भप्रणेतारं महामुनिम् ।  
जेमिनिं मनसा वाचा कायेन च नमान्यहम् ।  
श्वरखामिनं भाष्यकारमाराध्य सादरम् ।  
क्रियते तन्मतेनाद्यं मया सिद्धान्तसंग्रहः ॥

अथातो धर्मजिज्ञासा कर्त्तव्याऽप्लुवनं ततः ।  
चोदनालक्षणोद्धार्यो धर्मो ऽध्यक्षं न तत्रसा ॥  
विद्यमानोपलभत्वात् तन्मूलाश्चानुमादयः ।  
सत्संप्रयोगे पुरुषस्याक्षाणां बुद्धिजन्मयत् ॥  
तद्धि प्रत्यक्षमाख्यातं भविष्यन्नास्य गोचरः ।  
धौत्पत्तिकस्तु संवन्धः शब्दस्यार्थं युज्यते ॥  
उपदेशो हि भवति ज्ञानं तस्या विपर्ययः ।  
प्रमाणमनपेक्षत्वाद्धर्मं शब्दस्ततो मतः ॥



न संबन्धयिता कश्चित् शब्दस्यार्थेन पूरुषः ।  
 मानाभावाद्स्मृतेश्च तथाप्यर्थावबोधतः ॥  
 दर्शनस्य परार्थत्वादास्येया शब्दनित्यता ।  
 सर्वत्र यौगपद्याच्च संख्याभाषाच्च गम्यते ॥  
 सर्वे प्रत्यभिजानन्ति स एवायमिति स्फुटम् ।  
 कारणं ज्ञायते नास्य घट्टिनाशाद्दिनश्यति ॥  
 न वायुहेतुकः शब्दः पटे तन्तुरिवेश्यते ।  
 न शब्दे घायववयवः स्याच्छेत्तत् स्पर्शनं भवेत् ॥  
 किञ्च शब्दस्य नित्यत्वं ज्ञायते लिङ्गदर्शनात् ।  
 प्रयत्नो व्यञ्जकस्तस्य नोत्पादक इतिस्थितिः ॥  
 दर्शनन्तु समं तत्र सतः परमदर्शनम् ।  
 अभिव्यञ्जकसंयोगविभागानागमाद्भवेत् ॥  
 अतएव चानुवातं सदूरा दुपलभ्यते ।  
 आदित्यवद् यौगपद्यं वर्णोऽन्यो नतु विक्रिया ॥  
 शब्दो न वर्द्धते किन्तु नाद एव विवर्द्धते ।  
 तद्भूतानां क्रियार्थेन समाह्वयो हि लक्ष्यते ॥  
 अर्थस्य तन्निमित्तत्वात्, लोके सन्नियमात् पुनः ।  
 प्रयोगसन्निकर्षः स्यात्, पुरुषाणा मलौकिके ॥  
 वाक्यानि चोपसंहर्तुं सामर्थ्यं नास्त्यतीन्द्रिये ।  
 पूर्वं शब्दः परा सृष्टिस्ततोऽसौ शब्दपूर्विका ॥  
 आख्याप्रवचनान्त् कापि श्रुतिसामान्यमात्रता ।  
 परस्परं सम्बद्धं समाह्वानं हि दृश्यते ॥  
 भविष्यति कथं ह्येतद्दालोन्मत्तप्रलापवत् ॥  
 इति मीमांसासिद्धान्तसंग्रहे प्रथमाध्यायस्य प्रथमः पादः ।

विधिवाक्यं क्रियार्थत्वाद्दर्थवत् तस्मिन्वार्थतः ।  
तेनैकवाक्यता हेतो र्दर्थवादोऽर्थवान् भवेत् ॥

साम्प्रदायिकता तुल्या न सर्वत्र विरोधिता ।  
प्रयोगे हि विरोधः स्याद् गुणवादस्तु क्वचिद् ॥

रूपात् स्तेनं मनो वाक् च प्रायादनृतवादिनी ।  
गौणोक्ति दूरभूयस्त्वात् स्व्यपराधात् सपुद्गता ॥

अज्ञानवचनं गौणं तथैवानवकृतृमगीः ।  
विद्याप्रशंसा शोभोक्तिः सर्वत्वञ्चाधिकारिकम् ॥

कर्मणः फलनिष्पत्तेः कर्मणां परिमाणतः ।  
लोकवत् तत्फले तावद् विशेषः परिकल्प्यते ॥

अभागिप्रतिषेधादे भवेन्नित्यानुवादता (१) ।  
विधिवन्निगदानान्तु वाक्यशेषत्व मिष्यते ॥

कच्चिद्धिरे निरर्थत्वा दुत्कर्षस्याप्यकल्पनात् ।  
विधौच वाक्यभेदः स्यात् (२) हेतुवन्निगदास्तथा ॥

स्तुत्यर्थाः शब्दपूर्वत्वात् नच द्वर्वादि चोदना ।  
वर्त्तमानापदेशश्च स्तुतावेवोपपद्यते ॥

निकृष्टमन्त्रंकरणमपेक्ष्य स्तूयते ह्ययम् ।  
लोकवद् परशब्दोऽयं परत्रालं प्रयुज्यते ॥

विधौ परो न शब्दार्थो नासौ हेतुविधिस्ततः ।  
हेतौ च व्यवतिष्ठेत निर्द्देशस्यार्थवत्ततः ॥

अव्यवस्था विधीनां स्यात् सामान्यस्य व्यपश्रये (३) ।  
विशिष्यते न स्रद्धवर्थः पदानां लोकषेदयोः ॥

लोकवत् भवितुं युक्तः स चेदेऽपि विवक्षितः ।  
प्रकाशयन्ति तन्मन्त्राः यन्नं यङ्गाङ्क मेवच ॥

मन्त्रैरर्थप्रकाशस्तु नित्यमादृष्टकल्पनाः ।  
पुनः श्रुतिर्गुणार्थेन चतुःसंख्यान्वितोग्रहः ॥

इत्यम्बरशाना मेघं संबन्धो रशनाग्रहे ।  
प्रथमं स्तोतुमन्येन प्राप्तो मन्त्रो ह्यनुच्यते ॥

पदानां नियमोऽप्यर्थविवक्षायां न दुष्यति ।  
जातेऽपि कार्यताज्ञाने काले स्मृत्या प्रयोजनम् ॥

अभिधानेऽर्थवादः स्याद् गुणात् हयादविरुद्धता ।  
उच्चारयत्यवहन्ति मन्त्रं मानवकस्तु यत् ॥

अवहन्तौ पूर्णिकायाः सोक्षराभ्यास इष्यते ।  
दुप्रहत्वात्सदभ्यासः सुकरं हि प्रकाशनम् ॥

न तन्न यज्ञसंयोगो न तदर्थं प्रकाशनम् ।  
सतः परमविज्ञानं लिङ्गञ्चाप्युपदिश्यते ॥

ऊहश्च विधिशब्दाश्च मानमर्थविवक्षणे (४) ।

इतिपीमांसासिद्धान्तमंग्रहे प्रथमाध्यायस्य द्वितीयः पादः ।

स्मृतयः कर्तृ सामान्यात् प्रमाणमनुमानतः (१) ।  
विरोधे त्वनपेक्षाः स्युः (२) दृष्टमूलास्तथैव च ॥

पदार्थाः प्रबलास्तेषां क्रमो दुर्बल इष्यते ।  
गुणत्वादुत्तरे काले क्रमः प्राप्नोति नान्यथा ॥

कालोऽपि च प्रयोगाङ्गं पदार्थस्योपकारकः ।  
शौचादयः सर्वशेषा नैव ते व्यवधायकाः (४) ॥

पदार्थाः शास्त्रसिद्धास्तु ग्राह्याः (५) तद्विरोधतः ।  
मूढप्रसिद्धा अपि ते ग्रहणीया भवन्त्यपि ॥

स्वतः प्रमाणं नो कल्पाः स्वराभावान्न वेदता ।  
वाक्यशेषो नचास्त्यस्मिन्नादरो नान्तरीयकः ॥

क्वचित् शास्त्रविरुद्धञ्च वचस्तत्रावगम्यते (७) ।  
होलाकादिः सर्वधर्मो विधेस्तन्न्यायतो यतः ॥

न चैषां नियतं लिङ्गं आख्यादेशस्य योगतः ।  
स्याद् योगाख्या माथुरवत् देशस्याप्यव्यवस्थितिः ॥

शिक्षाकल्पव्यवस्था तु दर्शनादेव जायते (८) ।  
साधुशब्दाः प्रयोक्तव्या अपराधादसाधवः ॥

एकोह्यनादिः सदृशा मपन्नंशा स्ततः परे ।  
अभियुक्तोपवेशाच्च साधुत्वं शक्यनिश्चयम् ॥

अशक्यापन्नं शयुक्तिः सादृश्यादर्धधीस्ततः ।  
गवादिशब्दस्मरणं भवेद् गाव्यादिदर्शनात् ॥

द्वपलब्धेऽहोर्कदेशे समुदायस्मृति भवेत् (९) ।  
य एव लौकिकाः शब्दा ये चार्था वैदिकाश्चते ॥

अविभागाद् भवत्येवं प्रयोगस्य हि चोदना ।  
स्तुत्यर्थेनार्थवादः स्याद् दृत्तानबहुलादिकम् ॥

नच प्रसिद्धि रतेषां वाक्यभेदोन्यथा भवेत् (१०) ।  
क्रियार्थत्वादाकृतिरुतु शब्दस्यार्थोऽन्यथा भवेत् ॥

न केनचित्प्रकारेण क्रिया श्येन चिदादिषु ।  
ब्रीहीनित्येवमादौ तु सैवस्वाद् व्यक्तिलक्षणा ॥

व्यक्तेः शब्दार्थता मां हि न स्याद् व्यक्त्यन्तरे मतिः ।  
सर्वथा त्वाकृति स्तावत् शब्दादेव प्रतीयते ॥  
व्यर्था व्यक्तौ शब्दशक्ति स्तया संबध्यते हि सा (११) ।

इति पीमांसासिद्धान्तसंग्रहे प्रथमाध्यायस्य तृतीयः पादः ।

उद्भिदादिकशब्दानां कर्मणो नामधेयता ।

करणत्वेन निर्देशात् समानाधिकरण्यतः ॥

श्रुत्या तस्योपपत्तौ न न्याय्या न त्वर्थलक्षणा ।

शब्दसामर्थ्यलक्ष्यत्वा दनुवादा हि ते मताः ॥

गुणफलोपबन्धेन त्वर्थवन्तो भवन्ति ते (१) ।

तथा चिन्नादिशब्दाश्च शक्यभेदोऽन्यथा भवेत् (२) ॥

अग्निहोत्राधारपदं नामधेयञ्च कर्मणः ।

तत् प्रख्येनास्य शास्त्रेण प्रजापतिनिषेधनम् ॥

न शक्य मग्निविधितः स निर्पिद्भुं यतोऽक्षमाः ।

प्रजापते निषेधे च तद्विधाने मनर्थकम् ॥

आधारो देवताद्रव्यसंयोगाद् यजतिर्मतः (३) ।

श्येनादिपदमप्येवं तैर्मतो व्यपदिश्यते ॥

यजतिर्जातिशब्दानां सादृश्याद् यागवाचिता (४) ।

वाजपेयपदञ्चैवं भवेत्तुल्यं क्रियाद्वयम् ॥

दर्शनं दीक्षोपलदा मेवमेवोपपद्यते ।

पक्षान्तरे ऽभिधानं हि स्वार्थवच्च परार्थवत् ॥

यजेतेत्यस्य शब्दस्य यतो विप्रतिविध्यते (५) ।

आग्नेय्यदौ गुणविधि रविभक्ता यतो गुणाः ॥

कर्मणो हि विधानार्थं तद्धितान्ते पदे मताः ।

अष्टाकपालः सिद्धोऽस्ति तस्यात्राम्नेयताविधिः ॥

संबन्धस्य विधाने हि भवेत् संबन्धिनो विधिः (६) ।

वर्हिं रादिजातिवाचं शब्दलाभादसंस्कृते (७) ॥

प्रोक्षणयादि पदानि स्यु यौगिकान्यर्थयोगतः (८) ।

तथा निर्मन्धशब्दोऽपि जातिसंस्कारतो नतु (९) ॥

वैश्वदेवो नामधेयं प्रत्यक्षश्रुतिचोदिताः ।  
 अग्न्यादयो देवता हि वाक्येनान्या विधित्सता ॥  
 तयो विकल्पो ह्यन्याय्य स्तत्रामिक्षा च तादृशी ।  
 ततो यागगणो लक्ष्यो नैवं गुणविधित्सता ॥  
 परार्थश्च गुणो यागं नाकर्त्तयितुमर्हति (१०) ।  
 वैश्वानरेष्टवष्ट्वादीनां स्या दर्थवादता ॥  
 विधौ संख्यां त्रिदध्यर्हि पुरोडाशकपालगाम् ।  
 नतु यागप्रयोगस्य विधातुं शक्नुवन्ति ते ॥  
 प्राप्ता यागस्य वाक्येन यद् द्वादशकपालता ।  
 प्रयोगेऽनर्थका स्तेस्यु स्ततो लक्षणया स्तुतिः ॥  
 स्याद् द्वादशकपालस्य न विभक्ता हि तत्र ते ।  
 दृश्यतेऽवयवस्तुत्या समुदायस्य च स्तुतिः ॥  
 कामाय विधयश्चेत् स्यु र्वाक्यभेदस्तदा भवेत् ।  
 संबध्यन्ते हेतुतया पूतत्वादावमे स्फुटम् (११) ॥  
 प्रस्तरादिकसंस्तुत्यै यजमानपदादिकम् ।  
 प्रोच्यते गुणवादेन तस्य कार्यकरो ह्यसौ (१२) ॥  
 आग्नेयादिक शब्दानां गुणवादात् स्तवार्थता (१३) ।  
 आदित्यो यूप इत्यादौ सारूप्यादर्थवादता (१४) ॥  
 अपश्वादिकशब्दैस्तु गवादीनां प्रशंसनम् (१५) ।  
 सृष्ट्यसृष्टयोः सृष्टिशब्दो भूम्ना स्तुत्यर्थमुच्यते (१६) ॥  
 समवायाच्च लिङ्गस्य तथा प्राणभृदादयः ।  
 अनुवादाः (१७) वाक्यशेषात् सन्दिग्धार्थविनिर्णयः (१८)  
 सामर्थ्याद्वदानादौ स्तुवादीनां व्यवसिर्थातिः (१९) ॥  
 इति मीमांसासिद्धान्तमंत्राद्ये प्रथमोऽध्यायः ।

## स्मार्तचूडामणि-रघुनन्दनभट्टाचार्यः ।

“ हरि रथैकः पुरुषोत्तमः स्मृतः,

महेश्वर इत्यम्बक एव नापरः ”

तथा स्मार्त इत्युक्ते एवमेव महात्मा इदानीं वङ्गदेशे निर्दिष्टी  
भवति । देशेऽस्मिन् सर्वैरेव ब्राह्मणपण्डितैस्तस्य ग्रन्थाः पठन्ते,  
स्वीक्रियते च तन्मतं सबहुमानं प्रमाणत्वेन । परमसौ महाभागः कदा  
ऽस्मिन् स्थाने प्रादुरभूत्, कुतो वा शास्त्राण्यधीतवान्, इत्यादयो विष-  
॥ स्तद्ग्रन्थाध्यायिनोऽप्यनेके न जानन्ति । अतोऽद्य तद्विषयमधिकृत्य  
हस्तित्पाठकेभ्य उपदिश्यते ।

पञ्चदशशततमाब्दात् पूर्वं \* मिथिलैव संस्कृतशिक्षायाः प्रधानं  
यानमासीत् । तदानीं न्यायशास्त्राध्यापना तत्रैव भवति स्म । न  
दा नवद्वीपाः पण्डितभूयिष्ठत्वेन प्रख्यातो ऽभवत् । येन महापुरुषेण  
यमं नवद्वीपे चतुष्पाठी † स्थापिता, यस्य चाध्यवसायेन नवद्वी-  
स्य महिमा उत्तरोत्तरं प्रवृद्धः, प्रख्यातनामा स पण्डिताग्रणीः रघु-  
नन्दनभट्टाचार्यस्योपाध्यायो वासुदेवसार्वभौमः ( १४८०—१४९० अ-  
व-  
१५ ) मिथिलायां गत्वा जयधरोपाध्यायापराभिधानात् स्वनामप्रसि-  
तात् महामहोपाध्याय-पक्षधरमिश्रात् न्यायशास्त्रमधीत्य नवद्वीपा-  
न्न-विद्यानगरग्रामे चतुष्पाठी † स्थापयामास, स्वयञ्चाध्यापकपदं म-  
वतष्टौ । बहवो विद्यार्थिनस्तस्यासन् । तेषु प्रसिद्धाः पञ्च—१।  
धुनाथशिरोमणिः, २। हरिदाससार्वभौमः, ३। रघुनन्दनभट्टाचार्यः,  
। श्रीचैतन्यदेवः, ५। श्रीपादगोस्वामी च ।

१४८५ तमाब्दे श्रीचैतन्यदेवः प्रादुरासीत् । रघुनन्दनभट्टाचार्यश्च  
प्रभवतः सतीर्थ्यः । तेनास्यापि जन्मकालः स एवेति निश्चियते ‡ ।

\* अन्दीन स्त्रीचीयः ॥

† चतुष्पाठी ग्रन्थेन वङ्गेषु पण्डितानां स्वस्यहान्तर्गतम् शास्त्राध्य-  
याध्यापनमन्दिरं सूच्यते ।

‡ रघुनन्दनः श्रीचैतन्यदेवात् परवर्तीति राजेन्द्रकाण मित्रः ।



रघुनन्दनः कस्मिन् स्थाने जन्म लेभे इत्यघाषि न ज्ञायते । परम्  
अध्ययनकालतः परं नवद्वीपावस्थितं स्तस्य सर्वैरेव स्वीक्रियते ।  
जनकोऽस्य हरिहरवन्द्योपाध्यायः स्थानान्तरादागत्य नवद्वीपे वसतिं  
चकारेति च केचित् कथयन्ति ।

रघुनन्दनस्याविर्भावात् प्राक् वेशेऽस्मिन् वाचस्पतिमिश्र-जी-  
मूतवाहन-शूलपाणि-भवदेवभट्टप्रभृतीनां मतानुसारेण कर्माणि स-  
म्पाद्यमानान्यासन् । असौ तु महात्मा स्वप्रणीते अष्टाविंशतितस्तै  
पूर्वेषां मतानि निराकृत्य नैयायिकयुक्तिवलेन स्वमतं स्थापितवान् ।

इदानीं उपनयनादिसंस्कारव्यतिरिक्तं सर्वमेव कर्मजातं तन्मतेनैव  
वक्ष्यीये रनुष्ठीयते । उपनयनादिसंस्कारे तन्मतानादरकारणत्वेन कि-  
म्बन्दीयं श्रूयते—प्रचारितेऽपि सर्वत्र तदीये मते कोऽपि प्रतिवेशी  
ब्राह्मणः नूतनतया तन्मतमनादृत्य पूर्वेषां पद्धत्यैव स्वपुत्रमुपनीतवान् ।  
तद् दृष्ट्वा कुपितो रघुनन्दनः ‘कुमारः स पुनः संस्कार्य’ इति तद्वलेन  
स्थापयामास । ब्राह्मणोऽपि अधनासहायतया भृशं ह्येव मनुबभूव ।  
तद्वलोक्य रघुनन्दनस्यौद्धत्यमसहमाना तज्जननी तमाहूय प्रोवाच—  
“तव पिता प्राचीनमतेनैव त्वामुपनीतवान्, त्वञ्च कथयसि पूर्वमतो-  
पनीतः पुनः संस्कार्य इति, अतः संस्कार स्तवैवाद्दौ विधेयः ।  
स्वयमसिद्धः कथमन्यं साधयतु ?” श्रुत्वैतत् जातचैतन्यो रघुनन्दन  
उपनयनादिसंस्कारे स्वमतस्थापनं शिथिलीचकारेति ।

स्मार्त्तचूडामणि रसो न केवलं स्मृतौ, तर्के वा अभिज्ञ आसीत्,  
अपितु मीमांसा-वेदान्त-पुराण-ज्योतिषप्रभृतीनाञ्च शास्त्राणां पार-  
मगमत् । शारीरकादिशास्त्रमतं तेन स्वग्रन्थे उद्धृतम् । बहुशास्त्र-  
दर्शित्वञ्च तस्य तदग्रन्थटीकाकृता काशीरामवाचस्पतिनाऽपि कथि-  
तम्—“मीमांसादिनाशास्त्रपारदृष्ट्या श्रीरघुनन्दनभट्टाचार्यः प्राची-  
नविश्वक्षणगणनानाविधव्याख्याजनितसन्देहस्य स्मृतिशास्त्रस्य मुक्-  
न्तरवचनयुक्तिभ्यां तत्त्वं निर्णय इदानीन्तनमुक्तबोधाय निकर्तव्यम्”



रघुनन्दनस्मृतिटीकाकृतौ द्वावेव प्रसिद्धौ, 'काशीरामबाधस्पतिः  
राधामोहनगोस्वामीश्च । काशीरामस्य जन्मकालः, वासस्थानं वा  
नास्माभिर्ज्ञायते । तत् कृतटीकातः केवलं मेष एव तस्य परिचयो  
ज्ञायते—

“यं प्राप्तं समस्तशास्त्रनिपुणश्रीरानकृष्णारमजः ।

श्रीराधोत्तरवह्नुभास्य सुकृती सङ्गीतसूडामणिः ॥

तेन श्रीयुतकाशिरामकृतिना यत्नेन निष्पादिता ।

टीका नापि सुभृत्खलापि कृतिभिः सानुग्रहैर्दृश्यताम्” ॥

अपरश्च टीकाकृद् राधामोहनगोस्वामी श्रीमद् अद्वैताचार्यप्रभुपाद  
वंशे शान्तिपुरे अजायत । शान्तिपुरस्थ पवासौ नवद्वीपराजान  
कृष्णचन्द्र-शिवचन्द्रेश्वरचन्द्राणाम् ( १७१०—१७८२ ) सभापतिः  
तस्य मकार्षीत् । अद्याप्यस्य वंशः शान्तिपुरे विद्यते । “एतद् गुरु  
गोस्वामिभट्टाचार्यवाटीति” नाम्ना प्रसिद्धम् । श्रीकृष्णतस्वामृत-  
श्रीकृष्णमकिरसोदय-भागवत-तत्त्वसार-तत्त्वसंग्रहाश्च ग्रन्था अनेनैव  
गोस्वामिना प्रथिताः । तत्त्वशास्त्रसंग्रहकः कृष्णानन्दश्च रघुनन्द-  
नसमसामञ्चिकः । असावपि नवद्वीपे एव स्थितिं लेभे । केऽप्यगु  
रघुनन्दनस्य भ्रातृत्वेन निर्दिशन्ति ।

कृष्णकेशवगोस्वामी ।

—:0:—

## यत् किञ्चित्प्राप्तकालम् ।

न वयं तद्विदं भ्रान्तं मतं पुष्णीमो यद् यत्खल्वस्माकमस्ति, नि-  
र्विशेषेण सर्वमेव तदुत्तमं, यत्वन्येषां तदधममिति । सन्ति हि क-  
निश्चिद्, यानि नामास्माकमेव अस्थितप्रतिस्पर्द्धीनि, सन्ति चाप-  
रिप्यपि कानिश्चिद्, यानि खल्वपरेषामेवोत्तमानि । इत्थं स्थितौ, उत्सा-  
रितमात्सर्धैरार्यमतिभिः सर्वमाढोऽप्य मरालैरिष क्षीरं पानीयापुष-  
देवोऽथ यव निखिलेभ्यः संग्रहणीयः । नहि कश्चिच्छुद्धार्थी सुपान्तिः

मांसार्थी वा मत्स्यस्य शल्ककण्टकादीन्पुपाद्दानः समीहितसिद्धिम-  
धिगच्छति ।

इदयन्ते, साम्प्रतमभितः सञ्चरन्तः केचित्परप्रत्ययनेयाः पुरुपा-  
पसदाः, ये हि प्रायेण लोकायतिकपक्षनिक्षिप्तचित्तवृत्तयः प्राचीने-  
ष्वपि निरन्तराच्चर्चनीयेषु तत्रभवत्सु ब्राह्मणेषु कटाक्षविक्षेप मारच-  
यन्तः प्रतिदिनानुष्ठेयानि सन्ध्यावन्दनकर्माणि निरर्थकान्येवेति परि-  
त्यजन्तीति । नायममीषामाचारस्तथातितीव्रतरं दुःस्वाकरोत्यस्मान्,  
यथा हन्त तत्पदवीमनुगच्छन्तः कोमलमतयः केचित्त्वारुण्यसुलभस्व-  
भावचपला विद्यार्थिनः ।

सत्यं, न वयं सन्ध्यावन्दने प्रत्यक्षरं वाचोयुक्तिं प्रदर्शयितुं प्रभ-  
वाम इति । तथापि नेत्रं सोढुं शक्नुमो न वा तस्य देनापि बुद्धि-  
मत्प्रकाण्डेनोत्प्रेक्षितं कारणमपि किञ्चित् पश्यामः, यत्सन्ध्यावन्दनं  
सर्वथा निरर्थकमेवेति ।

न वयमद्य श्रुतिस्मृतीतिहासपुराणादिभ्यः परःसहस्राणि वच-  
नाम्युदाहृत्य सन्ध्यापासनस्योपादेयत्वं प्रातिपिपादयिषामः । कथं तु  
तदश्रद्धानान् प्रति तस्यैवोक्तिः प्रामाण्यकोटिमवगाहेत ? अतो लौ-  
किकीमेव युक्तिमनुसरामः, कथयामश्च सविनयम्—स्वयमेव श्रोमन्तो  
विचारयन्तु, पश्यन्तु चास्ति तत्र किञ्चिल्लभ्यं न वति । न हि अवि-  
विच्यैव स्वमतिचापलाद् यत् किञ्चित्कुर्वाणः प्रशस्यते शोभते वा ।

अस्मच्छास्त्रेषु, अथवा अस्मद्देशेषु चारिद्रमेदैकं सर्वगुणाधिकम् ।  
पशुरेव हि सोऽधन्यः, यो हि विनाकृतश्चारित्ररत्नन । चारिद्रमव हि  
नरस्य नरत्वं रक्षति । अत एव विष्णुशर्मणा बालेभ्य उक्तम्—

“सर्वस्यैव परीक्ष्यन्ते स्वभावा नेतरंगुणाः ।

अतीत्य हि गुणान् सर्वान् स्वभाधो मूर्ध्न वर्त्तते” ॥ इति ॥

भूतपवास्माकं महाभारतादौ, बौद्धानां 'विसुद्धिमग्गो' प्रभृतो,  
जैनानां च 'डवासागदसाभो'-प्रमुखे ग्रन्थे शीलवर्णनं तत्तत्प्रकारेण  
कृतम् ।

पापाचरणेन हि शीलं कलुषीक्रियते । पापाचरणं च कर्मणा,  
मनसा वाचाचेति त्रेधा करोति मर्त्यः । धावच्छेदं पापानुष्ठानं सर्वथा  
नापाक्रियते क नु खलु तावत् शीलवैमल्यमधिगम्यताम् । तच्च तदैव  
वूरीकर्तुं शक्यते, यदा जनो जानीयाद् यन्मयेद् मिथम् पातकमुपाज्यत  
इति । एतज्ज्ञानमपि अन्तरान्तरा कृतकर्मानुचिन्तनं विना न सम्भ-  
वति । कृतकर्मालोचनमपि च युक्ते एव काले क्रियमाणं यथाभिल-  
षितं फलं प्रसूते । तत्तत्काले विहितमस्माकं सन्ध्यावन्दनमपि तद-  
र्थमेवेति सकृदपि तावदालोच्यतामिदं निर्मलसरेणान्तरारमणा ।

चञ्चलानि हीन्द्रियाणि; असंयतेभ्य इव वाजिभ्यः सुलभस्तेभ्यो  
विनिपातः । संयतेभ्यः सुपथप्रस्थापितेभ्यस्तु तेभ्यो, विनीतेभ्य इव  
वाजिभ्यः त्वरितं मेवाधिगन्तव्यम् अधिगम्यते । यथा सार्वभौरो  
दिवसे कमप्यश्वं विनीय समयान्तरे तस्य गुणदोषं पर्यालोच्य पर-  
स्मिन्नहन्यपि तस्य तुरङ्गमस्य स एव दोषो यथा नोत्पद्यते, तथा  
प्रयतमानः स्वमनोरथं प्रपूरयति; मनुष्योऽपि तद्वद् रात्रिकृतानि  
कर्माणि दिवसारम्भे, दिवसकृतानि च कर्माणि रात्रिसुखे एवालोच्य  
तेषु तेषु कर्मसु इच्छयानिच्छया घानुष्ठितान् दोषानवहितेन चेतसा  
संस्मृत्या तेषामपुनरनुष्ठानाय हृदयं द्रढयेत्, कृतानां च तेषां परिक्षयार्थं  
भगवन्तं सर्वेश्वरं प्रार्थयेत्, स एव ह्येकोऽस्मान् सर्वेभ्यः पाप्मभ्यो  
मोक्षयितुमीशानः । वासरारम्भे ब्राह्मे मुहूर्त्तं हृदयमनाविलमक्षीमं  
प्रसन्नतरं च तिष्ठति; जीवननगरस्यान्यतमं पन्थानं मघतरतीतुमुपस्थित-  
तस्तदानीं मघसरः । अवधीयतां भो यथा नेहापि पूर्वमिव विनिपा-  
तपरिपाकाः सुलभप्रचारास्ते ते दोषा अनुष्ठीयन्ते, स्मर्यतां मूढ,  
स्मर्यतां किं त्वया कृतं किं वा साम्प्रतं कर्तुमुद्युज्यत इत्येवायं, बन्धवः,  
सन्ध्यावन्दनत्रिनियुक्तो वैदिकमन्त्रो बोधयतिः—

“सूर्यश्च मा मन्युश्च मन्युकृतेभ्यः पापेभ्यो रक्षन्ताम् । यद् रात्र्या-  
पापमकार्षम् मनसा, वाचा, हस्ताभ्यां, पद्भ्याम्, उदरेण शिथिञ्चा  
(शिथिना) रात्रिस्तदवलुम्पत् । यत किञ्च वरितं मयि इव मत्तमस्यत-

दीप्तौ सूर्ये ज्योतिषि परमात्मनि जुहोमि स्वाहा” । तैत्तिरीयारण्य-  
कम्. प्र. ६, अनु. २५.

‘उपक्रान्तस्य दिवसस्याधिपतिः सूर्यः, अन्तःकरणम्, प्राणाद्यः  
बभ्रुराद्यश्च तत्सत्सङ्कल्पकृतेभ्यः, तत् कारणेभ्यो वा दुरितेभ्योऽ-  
हमान् रक्षन्तु—यथाहं ज्ञातःपरं पापं कर्म करोमि, तथा कृषन्तु ।  
किञ्च अतीतायां निशायां यत्कलु पापमहं प्रतिषिद्धचिन्तनादिभि-  
र्नसा, यच्च प्रतिषिद्धोच्चारणादिभिर्वाचा, यच्च हिंसादिभिर्हस्ताभ्यां  
यच्च प्रतिषिद्धव्याकमणादिभिः पद्भ्याम्, यच्चाभोज्यभोजनादि-  
भिरुदरेण, यच्च वागभ्यागमनादिभिः शिश्नेन कृतवान्, रात्रिर्मे तत्सर्वं  
पापं नाशयतु । तद्भिन्नमपि अश्रोतव्यश्रवणादिभिर्मयि यद्दुरित-  
स्ति, तद्विदमहम् अमृतकारणे, सत्ये ज्योतिषि दिवसाधिपतौ सूर्ये  
नेक्षिषामि, स खलु सर्वं तद्दहत्वित्यर्थः ।

यथा चेदमतिक्रान्तरात्र्यनुष्ठितदुरितानां वासरमुखे पर्वालौच-  
या तस्मिन्नहनि तेषामपुनरनुष्ठानाय क्रियते, रजनीमुखेऽपि तथैव  
दिनकर्मजातानां दोषादोषपरीक्षणार्थं करणीयमिति स एव मन्त्रः  
दोषकालोचितत्वेन किञ्चित् परिवर्त्य पठ्यते । एवं च उषसि  
र्धनिशाकृतपापालोचनया आगच्छदिवसे पापाननुष्ठानार्थं हृदोह-  
स्य हृदयस्य पुनः प्रदोषे दिनकृतकर्मचिन्तनेन सम्यक् परीक्षा  
स्पद्यते । असकृदेव परीक्षितं हृदयं कालेन सर्वथा पापाद् विरम-  
ति । तेन च शीलः सुविमलं भवति । ततश्च यथार्थं मनुष्यात्वं विवे-  
कत्वं विद्वत्त्वमुपजायते \* ।

अयं च मध्यन्दिने सन्ध्याकर्मणि विनियुक्तो मन्त्रः—

“यद्युच्छिष्टमभोज्यं च यद्वा दुष्परितं मम ।

सर्वं पुनन्तु मामापोऽसतां च प्रतिग्रहं स्वाहा” ॥

तैत्तिरीयारण्यकम्. प्र. ६. अनु. २३.

\* “मनुष्याः कस्मात्तुमत्वा कर्माणि बीथन्तीति” याज्ञोक्तेः ( मि. ३.  
१.) विमृषाकारो विवेचक एव मनुष्य इति ज्ञथते ।

सुगमोऽस्यार्थः । इदन्वयत्र लक्षणीयम्—संसारयात्रानुवर्त्तनस्य दिव-  
सभाग एव श्रेष्ठः समयः । तदानामेव विस्रमुपाज्यते । तच्च लोम-  
प्राबल्यादसद्भ्योऽप्युपादीयत इति तदिदं प्रतिषिध्यते—‘असतां  
च प्रतिग्रहमिति’ । संसारयात्रार्थं दिवसे बहूनि दृष्कर्माण्यनुष्ठीयन्त  
इति मध्यन्दिनेऽपि सकृत्तदनुपावेयत्वं स्मार्थते ‘दुश्चरितमिति ।

न केवलममी द्विन्ना एव मन्त्राः सन्धयोपासनस्येवं चित्रं प्रक-  
रति । अपरेऽप्यमुमेवार्थं स्पष्टयन्ति । सर्वथा चरित्रनैर्मल्यसाधना-  
र्थमेव यदस्योपासनस्य विधिरिति स्फुटमेव तत्संभ्योऽवगम्येत । स-  
त्पावयवेयं पत्रिकेति द्विन्नामेवान्यानपि मन्त्रान् प्रदर्शयामः । परी-  
क्ष्यतां श्रीमद्भिः—

“इदमापः प्रवहत यत् किंच द्रितं मयि ।

यद्वाहमभिवदुद्रोह यद्वा शोप उतानृतम्” ॥

ऋग्वेदसंहिता १म. २३सू. २२ऋ, एवं १०म. १सू. ८सू.

‘हे आपः, मयि यत्किञ्चिद् अज्ञानदूतं दुरितमस्ति, अथवा यदहं  
सर्घतो बुद्धपूर्वकं द्रोहं कृतवानस्मि, अथवा यदहं कमपि शतवानस्मि,  
यदहमनृतमुक्तवानस्मि, तदिदमपराधजातं मत्सकाशा दपनयत,—  
सर्वथा तेभ्यः पापेभ्यो मामुद्धरत ।

अयं चान्यः श्रूयताम्ः—

“ कत्वः समह दीनता प्रतीमं जगमा शुचे ।

मृळा सुक्षत्र मृळय ” ॥

ऋग्वेदसंहिता. ७म. ८१सू ३ऋ.

‘हे सधन, स्वभावतो निर्मल वरुण, दीनतया—अशक्ततया सर्वहं  
( न त्वपारेण कारणेन ) कर्त्तव्यत्वेन विहितस्य कर्मणः प्रतीपं—प्रति-  
कूलं गतवानस्मि,—अनुष्ठेयं कर्म नाहमनुष्ठातुम् अशक्तवम् । अहं  
हे शोभनधन वरुण मां सुखय ।

अपरऋः—

यत् किञ्चिदं वरुण देव्ये जनेऽभिद्रोहं मनुष्याश्चरामसि ।

अचित्तो यत्तव धर्मा युयोपिम मानस्तस्मादेनसो देव रीरिषः ॥

ऋग्वेदसंहिता. ७म. ८१सू. ५ऋ.

‘हे वरुण देवसमूहरूपे जने मनुष्या वयं यत् किञ्चनापकारजातम्  
माचरामः, अपि च यदज्ञानेन हेतुना तव कर्म वयं नानुष्ठितवन्तः,  
तस्मात् पापाद्धेतोरस्मान् मा हिंसीः’ ।

कियन्नामास्माभिरुदाह्रियताम् । श्रीमन्तः पाठकमहाशयाः, स्वय-  
मेव भवद्भिर्विधिके देशे सुस्थिरेण चित्तेन सकृदपि तावच्चिन्त्यताम्,  
ततश्चोच्यताम्, अस्ति किञ्चित्सन्ध्यावन्दनस्य सार्थक्यं न वेति ।  
यदीदमपि निरर्थकमेव मन्येत, तर्हि न ज्ञानीमः क इव चित्तविशो-  
धनोपाया भवतामभिमतः स्यादिति । न केवलं वैदिकमन्त्राणामुच्चा-  
रणमात्रेणैव कृतं यत्कलंव्यमिति । अर्थः अलु तेषामनुसन्धातव्यः,  
तदनुसृत्य च क्रमेणोत्पथप्रस्थितश्चित्तमसतकृजः सन्मार्गमवतार-  
यितव्यः । इत्थं यदि कश्चित्प्रतिदिनं सन्ध्यावन्दनं नियमेनानुतिष्ठेत,  
तर्हि न जातु तद्वन्दनविवरादाकर्ष्येत यत्तच्चिक्छमेवेति द्रवी-  
यानस्माकं विश्वासः ।

विष्णुनेत्रदर्शना ।

—:o:—

### संस्कृतशिक्षा\* ।

मासीत् किल कश्चित्कालः, यदा समाजनियमनभारो ब्राह्मणप-  
ण्डितेषु न्यस्तोऽभवत् । तदानीं अलु अपरापरवर्णाः अपरापरकृत्या-  
येषांचिन्तयन् । ब्रह्मणास्तु सर्वं समयम् आलोचयन्तः शास्त्राणि,  
प्रध्यापयन्तः शिष्यान्, चिन्तयन्तः प्राप्तकालं, व्यवस्थापयन्तश्च  
दनुकूलानेव धर्मान्, जनानां लौकिकं पारत्रिकं च श्रेयः संपाद-

\* मितगोष्ठ्याश्चतुर्थे वार्षिकीत्वे विष्णुनेत्रभट्टाचार्येण प्रतिनोऽयं  
विषयः ।



यितुं सन्ततमेव बद्धप्रयत्ना आसन् । यथा हि दुर्दान्तोऽपि ह्यो  
निपुणेन यन्त्रा सम्मार्गमानीयते, ब्राह्मणपण्डितैरपि तथैव तेषु समेषु  
तत्तदुपायेन उत्पथप्रसिधतोऽपि समाजः सम्यङ् न्ययम्यत । सर्व एव  
तदानीं बद्धाञ्जलयः शिरसा तेषां निवेशमङ्गीचक्रुः । तस्मिन् तेषामा-  
देशप्रतिपालनं न तथा भयाद्, यथा भक्तिरुम्भारादभवत् ।

अद्यत्वेऽपि न खलु न सन्ति तान्येव, तेभ्योऽपि चारुतमार्गिणश्च  
शास्त्राणि, न खलु नालोक्यन्ते तेषामेव सुगृहीतनामधेयानां साक्षा-  
त्कृतधर्माणां समाजकुशलचिन्तनतत्पराणं महापुरुषाणां वंशकरी-  
राः । परस्वमी न तथा शास्त्राण्यालोचयन्ति, न तथा शिष्यानध्या-  
पयन्ति न तथा देशकालाद्यनुरूपान् धर्मान् व्यवस्थापयन्ति, न वा  
तथा समाजस्य मङ्गलं चिकीर्षन्तोऽपि न किञ्चिद् धस्तुतः कुर्व-  
न्ति । अत एवायमधःपतितसमाजो दिनाद्दिनमधस्तरां गच्छन् वि-  
भ्रतोमुल्लममङ्गलं चोत्पादयन् निश्चितक्रकचधाराप्रवर्षिन्त्यतां चेतःसु-  
सुदुःसहां खेदपरम्परामुत्पादयति ।

यत्र कापि गम्यताम्, दृश्येत प्रायेण हि जना धर्मानुरागहीनाः,  
ईश्वरचिन्तनपराङ्मुखाश्च भूता, भवन्ति च । तिर्यञ्च इव केवलं स्व-  
स्वोदरपूरणमात्रेणैव चरितार्थमन्यास्ते मोहमयो प्रमोदमदितां  
परिपिबन्तः कालान् नयन्ति । न त्वन्यत् किञ्चित् करणीयं तेषां वि-  
लोक्यत इति । येषां हृदयं नेश्वरोपासनरसिकं न वा धर्मानुरागसरसं,  
व्यर्थमेव तेषां जीवितम् । न लेशतोऽप्यस्ति पशुभ्योऽमीषां भेदः ।  
परस्वसमद्वन्द्वन्यतया साम्प्रतं क्रमेणैतेषामेव सरभसप्रचारः परिवर्धते ।  
न जानीमः सोऽयं सर्वङ्कशो महोपप्लवः कियता कालेनोपशाम्येदिति ।  
यावच्चैयमवस्था न विलीयते तावदुच्चैस्तरां शास्त्राध्ययनध्वनिना  
सहस्रकृत्यो मुखरीक्रियमाणेऽपि दिगन्तराले कुतो नाम यथार्थस्या-  
भ्युदयस्य, पुष्कलस्य च शान्तिसुखसम्भारस्यावकाशः समधिगम्य-  
ताम् ।

हृदयं नाम स्वभावचपलम्, प्रायेणेद्मुत्पथपथिकमेव भवति । परन्तु नहि नास्यापि दमनोपायो विद्यते, माविर्भावयितुं वा शक्यते । सत्यप्येवं न कालु सर्व एव इत्थं समर्था भवन्ति । सर्वेष्वेव कालेषु हेचिरेव तादृशा महापुरुषास्तिष्ठन्ति, ये हि यथोचितं प्रबन्ध समुचितेनोपायेन स्वयमग्रपदवी मधिकुर्वाणा अन्येषामपि हृदयमावर्जयितुं प्रभवन्ति, तेन चैकैककमेण भूयसां मङ्गलं विदधाना समाजस्य प्रभू-तमुपकुर्वन्ति । परन्त्वहो को नामेदानीम् अग्रे सरन् तां पदवीं प्रद-शयेत् । पुरा किल विश्वक्षणवर्याणां ब्राह्मणपण्डितानामेवेदं कर्तव्य-मासीत् । अद्यत्वे तु ते तन्नामगौरवं धारयन्तोऽपि न तत्कृष्यन्तु-ष्टानुमिच्छन्तीत्येव परं दुःखमावहति ।

वैदेशिकसंसर्गो हि साम्प्रतं कश्चित्प्रतिबन्धमाप्रचयतीति सत्यमे-वेतत् । परन्तु न तावन्मात्रेणारुमाकम् अपराधकलङ्कभयः सम्भवति । भवेदेतदेवं, यदि दृश्येत सर्वथा हि जनाः स्वधर्मं परित्यज्य धर्माभ्रं-परिग्रहीतुमभिलषन्तीति । न त्वेतदस्ति । सर्वैरेव हि स्वकीयधर्म-तत्त्वं दृढीयसानुरागेणाकर्णयितुं काम्यते । न तु वयं तान् भ्रावितुं प्रभवामः । अतएव ह्यनन्यगतिकास्ते वैदेशिकमुखेभ्योऽरुमस्रमं भ्रोतुं प्रद्वषन्ति । वयन्तु पश्यन्तोऽप्यपश्यन्त इवेदं सुखालिकया वृथा वाग्-जालविरचनैः कालानसिवाहयामः, अन्तरान्तरा च गृहकोणेषु विरा-जन्तः 'ज्ञानलवदुर्विदग्धास्ते दुरात्मानो हन्त सनातनं धर्मं सर्वथा विश्वस्यन्तीत्यादिभिः आश्रमबहिर्गतेर्दुर्वाद्दशतकैरामनो धर्माभिमानं प्रकाशयामः ।

यदि कश्चिदुपेत्यारुमाननुयुञ्जीत—श्रीमन्, असमस्रमसाहित्या-देविषयकभ्यो ग्रन्थेभ्यः किमिति शिक्षितजनाः प्रायेण पाश्चात्यैर्विहि-तविधीयमानेभ्य एवा ऽधिकतरं स्पृहयन्ति, असमदुक्तं च दूरतः परि-यज्यारुमदोयशास्त्रेभ्येव वैदेशिकानामेव मतान्यनुरुध्यन्त इति । तर्हि । जानीमः किमत्र प्रतिवचनं प्रतिपत्तव्यमिति । अथवा साम्प्रतमरुमा-नं शास्त्रव्याख्यानपाटवं ति रोहितमित्येतद्दिना किमपरं वक्तुं शक्यते ।

आघ्रातसंस्कृतगन्धस्यापि पण्डितामिमानिनः कण्ठकुहराग्नांसं  
 लोऽयं मिनादो गगनमध्यमवगाहते—‘पाश्चात्यहतकैः कुव्यास्थानश-  
 तप्रणयेन शास्त्रमेवेदमस्माकं व्यक्रियत, विक्रियते चेति । परन्तु दु-  
 र्लभः—अथवा अतिदुर्लभं पथैतादृशो विद्वद्दौरेयः, यो हि पाश्चा-  
 त्यानामसद्युक्ति युक्तिपरम्परामिनिर्वशेषं निरस्य अधन्यस्य भारतस्य  
 लेशतोऽप्युपकुर्यात् । अथवा कस्तावदियन्तं श्रममङ्कोकरोतु । सुक्-  
 पर्याङ्ककाधिशयन मेव हि तावद्दूरम् ।

संस्कृतग्रन्थस्य त्रिचतुराणि पृष्ठान्यालोक्यैव कैश्चिद् अस्मदीयै-  
 र्विद्यार्थिभिः मोक्षमूलरादयः पाश्चात्याः संस्कृतविद्वांसः ‘न किञ्चित्ते  
 संस्कृतशास्त्रस्य विजानन्तीति’ प्रौढदर्पसंसूचकैर्निःसारैर्वचनप्रपञ्चैः  
 गर्ह्यन्ते । परन्तु दुःस्माकरं यत्ते भ्रमेऽपि न तेषां पुस्तकानामेकामपि  
 पंक्तिं पठित्वा, न केवलं तानेष, अपित्वस्मानप्यनुग्रहीतुं कदाचिद-  
 प्यभिलष्यन्तीति । साग्रतमस्यद्देशे मोक्षमूलरादिसदृशः कश्चित्-  
 संस्कृतपण्डितोऽस्ति न चेति संशयारूपदमेवेति निर्व्याजं वक्तव्यम् ।  
 सूक्ष्मरीत्या पदपदार्थयोजने, व्याख्यानादि करणे वा सर्वथा प्रतिहत-  
 प्रतिपक्षा एव भारतीयाः पण्डिता इति को नाम न स्वीकुर्यात् । परन्तु  
 यया रीत्या पाश्चात्यपण्डिता ग्रन्थाननुशीलयन्ति, तेभ्यश्च सारात्  
 आकर्षन्ति, तत्सर्वं विरलप्रचारमेव भारतीयेषु संस्कृतपण्डितप्राति  
 दृश्यते । भिन्नैव हि काचिदध्ययनाध्यापनबोधनशैली पाश्चात्यानाम्  
 यया खलु ते निरवशेषं सारमुपादाय ग्रन्थान् ‘निष्पीडितालक्तकवन्-  
 त्यजन्ति । साहित्ये वा दर्शने वा अन्यत्र वा अस्सदीयान्येव शास्त्राण्य-  
 लोड्य पाश्चात्यैर्मणीषिभिर्यद्भक्तत्वमाविष्कृतानि आविष्कृत्यन्ते च  
 तत्सर्वं कस्य नामानन्दं नोत्पादयति । सत्यमेवैतद् यत्तेषां ग्रन्थेषु-  
 भ्रान्तरा स्खलितानां नाविरलः प्रचार इति । तथापि तत्र तत्रास्माकं  
 यदनेकानि शिक्षितव्यानि सन्तीति नापलपितुं शक्नोम्यम् । म्याकडलेन  
 मोक्षमूलर-वेवरादिभिः पण्डितैः संस्कृतसाहित्यादिष्वप्ये पुस्तकानि  
 विरचितानि, अपि नाम भारतीयभाषाणामेकत्राप्येकमपि तादृशं

पुस्तकं विद्यते ? हस्त भो यानि खलु ग्रन्थनिकुरम्भकान्यालोचयतः पाश्चात्यपण्डिता भारतीयानाम्, अथवा समग्राया मानवजातेरेव विविधाद्भूतवृत्तान्तपरिपूर्णम् इतिवृत्तं प्रकाशयन्ति, वयं तु तान् न पठितुमिच्छामः, पठित्वापि वा न विचारयामः, विचार्यापि वा न किञ्चित्प्रकाशयामः ।

अस्माकं धर्मसमाजाचारेतिवृत्तादिजिज्ञासायां साम्प्रतं पाश्चात्या एव नः शरणम् । तेषामेव ग्रन्थं पठित्वाद्यास्मानिस्तत्सर्वं विज्ञेयम् । अस्मद्देशे यैः खल्वीदृशं पुस्तकं विरचनीयम्, न तेऽद्यापि प्रबुध्यन्ते । शास्त्रार्थनाम्ना प्रसिद्धे वाग्युद्धेऽवतीर्य श्रोतॄणां श्रवारम्भभेदनमेव पुरुषार्थ इति हि तेषां बुद्धिरिति धिगस्माकं दग्धभागधेयम् । अधान्य एव परिश्रम्य तादृक् किञ्चित् पुस्तकं प्रकाशयेत्, न खलु सकृदपि तदालोचनायावकाशं प्राप्नुमः । कर्णाकर्णिकया तु यत् किञ्चिद् अधिगम्य, अनधिगम्यैव वा कवलं वैदेशिककृतं कत्वश्रवणमात्रेण हेयं तदिति निर्लज्जप्रमाणं मतं प्रकाशयितुं न विरमाम इत्येतादृशमेवास्माकं पाण्डित्यम् ।

ब्राह्मण्य वयं, पण्डिता वयम् इत्यस्माकं मभिमानः । परन्तु सहस्रकृत्वोऽप्यन्विष्टेऽस्माकं ज्ञानभाण्डागारे लेशतोऽपि वेदज्ञानं न लभ्येत । हा भगवन् वेद, सर्वथा त्वमनाथोऽसि । पाश्चात्याः खलु स्वामाद्भियन्ते; यैः साहस्रमभिनवस्ते सम्बन्धः कल्पित, आविष्कृतो वा, न तु वयम्, येषां त्वं नित्यमाराध्योऽसि । ब्रह्मयज्ञे मन्त्रचतुष्टयाच्चारणमेव स्वभद्रस्यापि ते पठनस्य फलः सात्त्विकप्रायेण । न जनीमोऽव्य ब्रह्मपज्ञाश्रानस्य किं तु प्रथोत्तमं मन्त्रव्युक्तिव्युत्पत्तिसमागच्छति, अथवा तेऽपि नाम कियन्तः स्युः, ये हि प्रतिदिनं यथाविधम् ब्रह्मयज्ञमनुतिष्ठन्ति, सर्वे शास्त्रं विहाय त्वमेव भगवन् वेद, पठनीयोऽसौत्यलुदिनं परःसहस्राणि वचनान्यालोकयामः, परांश्चापदिशामः, परन्तु तादृश्येव काञ्चिदस्माकं प्रकृतिः, यया त्वं दूरं परित्यज्यसे । भविष्यताम्, साम्प्रतं प्रायः सामान्येन सर्वेषामेव शिक्षितायां गृहे

ख्रीष्टीयधर्मपुस्तकं ( Bible ) परिदृश्येत, न तु वेदः । अथवा अलं वेदनाम्ना, वैदिकानां साहित्यानामपि 'साम्प्रतमस्मद्गोष्ठेषु प्रचारे निषिद्धप्रायः । इदानीमीदृशा एव संस्कृतपण्डिता भूयिष्ठाः । अथवा किमत्राश्चर्यं, पटोयसी हीयम् अस्माकं रसना 'अहो कलिकाल' इति कालमहिमानमुद्धोषयितुम् ।

न विद्यो भारतेन प्राक्, कियत्पुण्यमुपार्जितमासीत्, यद्बलेन पाश्चात्यैः प्राच्यविद्याविद्भिः ( Orientalist ) सहास्य संस्तवः संवृणः। येन वेदग्रन्थः साम्प्रतमपि किञ्चिदुच्छ्वसन् स्वीकृतेष्वद्यासेन पुरुषेण लब्धुं शक्यते । अन्यथा चिररात्रायैव सुविषमान्धतमसाच्छ-  
ओऽयं काव्यन्तर्हितोऽभविष्यत् । किमुच्यते, मन्त्रब्राह्मणारण्यकसू-  
त्रादीनां भूयांस्येव महता श्रमेण पाश्चात्यैरेव पण्डितैः प्रथमं प्रका-  
शितानि, ततः परञ्च कालेन प्राच्यैरपि ।

इत्थमपि तथास्मद्भोग्यं यत्प्रायेण वैदिकसाहित्यमालोचयितुं जनानां प्रवृत्तिरेव नोत्पद्यते । न च तदर्थं प्रयत्नं विद्वधानोऽपि कश्चि-  
न्महापुरुषो वोक्ष्यते । क्वचित् क्वचिद्, वेदाभ्यासार्थं पठशाळास्तः ।  
स्वत्मात्रं तु तत्र शिष्यते । उपदिश्यमानाश्चार्यो न सरसतयोपदि-  
श्यते । अतएव हि विद्यार्थिनः स्वरसंयोगेन कानिचित्सूक्तान्यधिक-  
त्यैव ततो चिरमन्तो न पुनर्वेदतत्त्वमनुशोलयितुं प्रवर्त्तन्ते, न हि  
पश्यन्मपि मणिम् भ्रमणिवित् तत्तत्त्वम् अवबुध्य तस्मिन् रमते ।  
स हि काच इति तं द्रतश्चरणेन ताडयति । भूयः अद्वैतस्य  
विषयेऽस्माभिरुक्तम्, उच्यते च न ज्ञायते पुनरपि कियन्ति दिनाणि  
यावद्, वक्ष्यते वा । यावच्च वैदिकसाहित्यं पण्डितैर्नालोच्यते, तावद्  
सम्पूर्णैव तेषां शिक्षा पाण्डित्यं च यथार्थं तेषां नोपजायते ।

नेदं स्वल्पं खेदमावहात यद्यदिकश्चित्पृच्छेत् को वेदः ? किं  
मन्त्रः ? किं ब्राह्मणम् ? किमारण्यकम् ? कोपनिषद् ? किं कल्पसूत्रं ?  
किं श्रौतसूत्रम् ? किं गृह्यसूत्रम् ? किं धर्मसूत्रम् ? किं वा प्रतिशास्त्र-  
म् ? कियन्ति वा तानि ? किं किं वा तेषु तेषु वर्णितम् ? की-

शुश्रूषादानीं धर्मं ज्ञासीत् ? इदानीमनुष्ठीयमानानां धर्माणां कीदृशं मूलम् ? कदा कदा कथं च सामाजिकावस्थासीत् ? कथं नु तत्तद्धर्म-मूलम्, दर्शनमूलं च प्राचीनेषु ग्रन्थेषूपनिबद्धम् ? कथं कदा चैषां परिवृत्तिरारभ्यत ? कथं वा भाषातएव मित्यादीति, तर्हि मन्यामहे, बहुनामेष विद्यार्थिनां घटनं तूष्णीं तिष्ठेदिति । न चेदृशः कश्चिदिदानीं ग्रन्थोऽपि दृश्यते, यत्पाठेन तत्सर्वं विज्ञायेत । 'आर्यविद्या-सुधाकर' इत्यस्ति किमपि पुस्तकम्, परन्तु न तेन सम्यक् समोहितं सिध्यति । बहु खलु वक्तव्यं तत्र नोक्तम् । न च तस्य भाषापि तथा सरला । न चाभिनयानि मनानि तत्र समालोचितानि, एकदेशदर्शनन्तु तस्मात् सम्भवत्येव । पाठ्यमेवेदं पुस्तकं संस्कृतविद्यार्थिभिरित्यभिप्रेतः । परन्तु साम्प्रतं तादृक् कोऽपि ग्रन्थोऽपेक्षितः-यत्र समासेनावेदाद् अाचार्याचीनात्साहित्यात् सर्वस्य प्रसिद्धग्रन्थस्यावश्यज्ञेया निर्जला वृत्तान्ता उपनिबध्येरन् । न चैतावानेष तद् ग्रन्थोपकारः । कस्मिन् शास्त्रे किं कथमस्तीति सामान्यतो विज्ञाय किञ्चिदधिगतसस्तद्दिशेषज्ञानायापि हि शिक्षार्था प्रवहस्यन्ते ।

( शिष्टमग्रे )

—:O:—

## वार्ता: सम्पादकाभिप्रायाश्च ।

वाराणस्यां हिन्दुविश्वविद्यालयः ।

नेदमविदितपूर्वमसमत्पाठकैर्यत् प्रयागधर्माधिकरणे सुप्रथित-यायवादी स्वदेशहितचिकीर्षुः पण्डितश्रीमदनमोहनमालवीयः तानिचिद्वर्षाणि वाराणस्यां भागीरथ्यास्तटे कमपि संस्कृतविश्वविद्या-लयं प्रतिष्ठापयितुं यथोचितं प्रयतत, तदर्थं चातीते वत्सरे श्रीमतः काशीनरेशस्य मुद्राशालायां सुप्रतिष्ठितैर्बहुभिः पण्डितैरुपशोभिता उभाप्येका समपद्यत,—यत्र सभापनेरासनं श्रीमद्भिः काशीमहोपालैः अपथ्य समलमक्रियतेति । सोऽयं सङ्कल्पितपूर्वः संस्कृतविश्वविद्या-

लय' एव साम्प्रतं 'हिन्दु विश्वविद्यालय' इत्यभिधेन जनानां पुरत भा-  
विर्भावितुं गच्छतीति सप्रमोदं वयमद्य प्रकाशयामः ।

\* \* \* \* \*

अतिक्रान्त-राष्ट्रीयमहासभायां सम्मेलनार्थमागतैः कुशलमति-  
भिर्महाभागैस्तदानीं " हिन्दु विश्वविद्यालय"-स्थापनार्थं काचित्समि-  
तिरकारि, सिद्धान्तितं च तत्र तस्यावश्यकत्वम् । माननीयेन श्री-  
मता मालकीयमहोदयेन प्रतिष्ठापयिष्यमाणस्य विश्वविद्यालयस्य कृत्य-  
कलापव्यवस्थापुस्तकं प्रकाशितम्, यस्य खलु निष्कर्षोऽनुपदमेवोप-  
दिष्टात् पाठकेभ्यः प्रदर्श्यते । विश्वविद्यालयार्थं रूप्यककोटिरपेक्षते,  
तत्रास्माकं महनीयेन मित्रेण माननीयश्रीमधवलालेन द्वीणि लक्षणि  
दत्तानि अन्याभ्यां च सुगृहीतनामधेयाभ्यां कार्याश्रममहामतिभ्यां प्र-  
त्येकं द्वीणि लक्षणि दातुं प्रतिश्रुतानि । तस्यां समितौ राष्ट्रीयमहा-  
सभाधिष्ठातृणां हिन्दु विश्वविद्यालयार्थं महाननुगमोऽदृश्यत । सुप्र-  
थिताभिधेयैः श्रीमद्भिः सुरेन्द्रनाथबन्धोपाध्यायैः, बालगङ्गाधरति-  
लकैः, अध्यापक-भजेकमल्लुभिः, सुब्रह्मण्य-आयरैश्च तदर्थं यावच्छु-  
क्यं प्रयत्नमाध्यातुमङ्गीकृतम् । यथा चेत्यमवस्था, तथा सम्भावयामो  
नानिचिरं फलिष्यतेऽस्मन्मनोरथद्रुमेणेति । प्रसन्नो भारतीयानां वि-  
धिस्तथैव विधेयात् ।

अन्यामहं, न खल्वेकोऽपि स कश्चिद् हिन्दुसमाजेषु नयनविषय-  
तामागच्छेत्, यो हि संकल्पितविश्वविद्यालयस्य प्रस्तुतां कृत्यव्यव-  
स्थां न मुक्तकण्ठं प्रशंसोति । प्राचीनसमयेषु यद्यत् किलास्माकं  
महत्तरं रमणीयतरं चासीत्, तस्य सर्वस्य रक्षणं, साधारणानां पुरत-  
स्तस्य रोचनत्वसम्पादनं च संस्कृतशिक्षयैवैकया सम्भवति । संस्कृत-  
शिक्षयै हि सा, यदधिगमेन ते ते महामतयः ससन्तोषं साधारणजी-  
विकां भजमाना अपि दृविगाहगम्भीरान् तांस्तौष विषयांश्चिन्तया-  
मासुः, अनुबभूवुश्च परमानन्दं परोपकारप्रतसेवनादिना । न च सं-  
स्कृततो भिक्षा नाम सा कापि भाषा, यया किल प्रवर्धमानाभिवर्ध-

विज्ञानादिविविधविद्यानां सङ्कलनेन प्रादेशिकभाषाणां संवर्द्धनं सु-  
दुतरं सम्भाव्यताम् । अत ईदृश्याः संस्कृतभाषायाः सविशेषानुशी-  
लन व्यवस्थापयन्तो हिन्दुविश्वविद्यालयप्रवर्त्तका मणीषिणः कस्य  
नाम भारतीयस्य न खलु परःसहस्राणां साधुवादानां भाजनीभवन्ति ।

प्रस्तुते हिन्दुविश्वविद्यालये इमान्यन्तर्भवेयुः—१ एकः संस्कृत-  
विद्यालयः,—यत्र ज्यातिषशास्त्रस्य नभोविज्ञानशास्त्रस्य च मानम-  
न्दिरे ( astronomical and meteorological observatories ) ति-  
ष्ठेताम्,—२ एको रासायनिकपरीक्षागृहेण, उद्भिद्दिग्गविषयकोद्या-  
नेन च सहितः ( with laboratories and botanical gardens ) आ-  
युर्वेदीयविद्यालयः, ३ एकः अर्थशास्त्रविद्यालयः, यस्य रासायनिका-  
लयस्यो विभागाः स्युः, कर्कसिमिश्च विभागे तदुचितयन्त्रपरीक्षा-  
गृहाणि भवेयुः, ४ एकः कृषिविद्यालयः, ५ एको गान्धर्वविद्या-  
लयः, ६ एकश्च आङ्गलप्रभृतिवैदेशिकभाषाशिक्षार्थं भाषाविषयक-  
विद्यालयः ( Linguistic College ) । अध्यापकानां विद्यार्थिनां च  
नेवासार्थं गृहाणि च निर्मायेरन्, यत्र ब्रह्मचर्यं सविशेषं छात्रै रक्ष-  
णीयं स्यात् ।

\* \* \* \* \*

ये विद्यार्थिनो हिन्दुशास्त्राध्यापका आयुर्वेदाध्यापका वा भवि-  
मिच्छेयुः, तेभ्यः संस्कृतेन च तावता,—यावता ते प्रदत्तां धर्मशि-  
क्षां ग्रहीतुं शक्नुयुः । कृतविद्वेष्यो विद्यार्थिभ्यः 'स्नातक' इत्युपाधि  
येत । यः पुनः स्नातकः विश्वविद्यालय एष वा, ततो बहिरेव  
प्राप वा, शास्त्राण्यनुशीलयन् विज्ञानविशेषं विद्यार्थिशेषं वाधिकु-  
र्वीत् स खलु 'आचार्य' इत्युपाधिना पुराष्कयेत । यस्तु शिल्पादि  
वेष्ये यथोचितमधिगतविद्मः स्यात्, स हि 'अधिकारी' इत्युपाधि  
भेते ।



विश्वविद्यालयो यया परिचालकमण्डल्या पर्यवेक्ष्येत, तत्र खलु भारतीयमित्रराज्याधीश्वरा अपि वर्त्तमानमिति मन्यतां कीदृशमत्र गौरवमिति ।

\* \* \* \* \*

यदि नाम पश्यतामेव जनानाम्, महम्मदीयानाम् आलिगडनगरस्थो विद्यालयः ( M A O. College at Aligarh ) पताहशो मुक्तमधिगच्छेत्, तर्हि हिन्दुविश्वविद्यालयोऽयं न तथा भवेदिति नास्मिन्न कथमपि प्रत्येतुमिच्छति । कः सन्वेदो दरिद्र्यं साम्प्रतं तपस्विनी भारतवसुमतीति । तथापि या खलु भक्त्या वा भीत्या वा व्यर्थमेव राजपुरुषाधिष्ठातृकेषु स्थापनीयेषु स्मारकचिह्नेषु अहम्पूर्विकया परोलक्षं धनं समर्पयितुं शक्नोति, सैवेदानीं परिपाकरमणोयस्य कृत्स्नकुशलसम्पादनोचितस्य यथार्थाभ्युदयविधानबद्धपरिकरस्य हिन्दुविश्वविद्यालयस्य कृते अपेक्षितमर्थं वितरीतुं कथं नाम पश्चात्तद्मादधीतेति द्रढीयानस्मद्दिवासाः । लघ्वी मात्रेयं कोटिमुद्रा नाम भारतीयनृपाणाम् ।

—:0:—

### शारदामण्डलम् ।

धर्मोन्नतये विहितविधीयमानविविधप्रयत्नेन श्रीभारतधर्ममहामण्डलेन विचिन्तितं यत् प्राचीनेषु शास्त्रेषूपदिष्टानां व्यवहाराणामनुसरणादृते भारतीयानामार्याणां न वस्तुतोऽभ्युदयः सम्भाव्यते, तच्च संस्कृतशिक्षां विना सर्वथाऽशक्यसम्पादनमिति । अतः श्रीभारतधर्ममहामण्डलपरिषत् संस्कृतशिक्षायाः भूयःसमुन्नतये 'शारदामण्डलं' नाम स्वकीयापरिविभागरूपमपत्यं प्रसूतवतीति विदित्वा पश्चात् वृत्तान्तः पाठकानाम् अथ घयं केवलं तदीयचिकीर्षितकृत्यपरिपाटीगताभ्येदं द्विभ्राणि वचनानि प्रकाशयिष्यामः ।

शारदामण्डलं वाराणस्यामेव प्रथमं संस्कृतशिक्षाप्रदानस्य तद्वि-  
 यक्तानुशीलनकर्मणश्च ( research work ) व्यवस्था करिष्यति, क-  
 णे च काश्मीर-श्रीनगरे, नवद्वीपे, काञ्च्यां, पुण्यपत्तने ( पुना ),  
 प्रवृत्तिकायां ( उज्जैन ) मिथिलासु, मथुरासु, अपरेषु च प्रसिद्धेषु  
 वेदापीठेषु संस्कृतविद्यामुज्जीवयिष्यति । विद्यार्थिनां वाराणस्यां  
 स्थामिव कष्टमिति मित्रगोष्ठ्या असकृत् पूर्वमुक्तम् शारदामण्डल-  
 व्यापीडं नयनमाकृष्टम् । तदिव तेषां दुःखापनोदनार्थं छात्रनि-  
 ग्रासं स्थापयितुं सङ्कल्पते । भारतस्य स्थाने स्थाने ब्रह्मचर्याश्रमान्  
 चेकीर्षता मण्डलेन महत्कृत्यमनुष्ठानुं व्यवसितम् । असेवितब्रह्मचर्यं  
 भारतमुत्सन्नम् । ब्रह्मचर्यस्य रमणीयं परिपाकं पुनरप्यवलोकयितुं  
 ह्दा नाम मुग्धस्यैतस्य प्रज्ञानेत्रमुन्मीलेदिति भगवानेव जानाति ।  
 शारदामण्डलेन अत्रैव प्रथमं सविशेषं च यतनीयमिति युक्तं मन्या-  
 ष्टे । साहित्यदर्शनं विज्ञानादि विविधविषयाणां गवेषणार्थं काशिकाः  
 ण्डितैर्यथा प्रवेशान्तरीयाणां पण्डितानां सम्मेलनं स्यात्, तथा करि-  
 यते शारदामण्डलेन । प्रथमं तु वाराणस्यामेव तदारभ्येत । मण्डल-  
 मेदं परीक्षाविधिना संस्कृतविद्यालयानां शोधनमिच्छति, पात्रिकां  
 वैकां प्रकाशयिष्यति, यत्र मण्डलस्य कार्यविवृत्या सह विविधविष-  
 यकाः सन्दर्भाः स्युः । विस्तरस्तु मण्डलेनोपरिष्ठाप्रकाशयिष्यते ।  
 यं सर्वथास्य कुशलं कामयामहे ।

मित्रगोष्ठ्याश्चतुर्थवार्षिकोत्सवः ।

अतीते पौषे मित्रगोष्ठ्याश्चतुर्थो वार्षिकोत्सवः कुचविहारमहा-  
 राजानां कालीमन्दिरे महतारम्भेण निष्प्रत्यूहं सम्पन्नः । पण्डितवरैः  
 महामहोपाध्यायैः श्रीराखालदासन्यायरत्नभट्टाचार्यैः सभापतेरासनं  
 परिशोभितमासीत् । सभायां काशिकाः जयपुरादिस्थानान्तरागताश्च  
 बहवो विद्वांसोऽध्यापकाश्च विद्यार्थिनश्चाद्दश्यन्त । स्थानात्पत्न्यात्  
 तेषां नामधेयानि प्रकाशयितुमपारयन्तो वयं विषीदामः ।

प्रथमं गीतायां मङ्गलगीतिकायां गोष्ठ्या अन्वयतमेन मित्रधुरीणेन  
 न्यायाचार्यं पण्डितश्रीवामाचरणतर्कभूषणभट्टाचार्येण गोष्ठ्यास्तृती-  
 यवार्षिकं कार्यविवृतिः पठिता । तदालोचनेन ज्ञायते यत्तया गृही-  
 तानां कार्याणां यद्यपि नाभिलषितरूपा सिद्धिर्जाता, तथापि बालन  
 तथैव भविष्यतीति न खलु न द्रढीयस्याशास्ति । आलोच्ये वर्षे सु-  
 दूरे सिंहलद्वीपे गोष्ठ्याः कियन्ति मित्राणि जातानि, येषामधिकान्येषु  
 बौद्धमतानुगानि । पारसीकस्याप्येकस्य मित्रश्रेण्यां नाम दृश्यते ।  
 एतच्चान्यच्च पर्यालोच्य निश्चेतुं सुशकं यन्मित्रगोष्ठी सुष्ठु खलु  
 मैत्रीसुखमनुभवतीति । स्थानालपत्वाच्च विस्तरश्च इह तत्सर्वं प्रका-  
 शयितुं पारयाम इति क्षम्यतां सहृदयैः पाठकमहाशयैः । अथ  
 संस्कृतशिक्षाविषये वाचितवति किञ्चित् ( यद् हि पत्रिकायामन्यत्र  
 प्रकाशितम् ) पत्रिकासम्पादकमहाशये, संस्कृतचन्द्रिकासम्पादकेन  
 श्रीमता जयचन्द्रसिद्धान्तभूषणमहाशयेन कीर्तितगुणवैभवं सौम्यसु-  
 जनः संस्कृतचन्द्रिकासहकारिसम्पादकः श्रीअण्णाशर्मविद्यावाचस्प-  
 तिमहाशयः मित्रगोष्ठ्या उद्देश्यजातमवलम्ब्य तुमधुरं व्याख्यानं विहि-  
 तवान् प्रतिपादितवांश्च गोष्ठीं प्रति सर्वेषामनुरागाद् प्रदर्शनीचि-  
 त्यम् । अथ बहुविश्रुतेन अद्भुतशतावधानशक्तिशालिना श्रीश्रीराम-  
 शास्त्रिणा नाट्यशास्त्रविषयकं व्याख्यानं प्रक्रम्य निरर्गलं निर्गच्छद्भिः  
 स्ववचनजातैः सञ्चेतसामसकृत् सस्मितानन्द उत्पाशितः । ततः  
 प्रकाशिते सभापतिमहाशयस्याभिप्राये सम्पन्नं सभाकृत्यम् ।

इतश्च संस्कृतेनैव तत्र वंणीसंहारनाटकमभिनेतुं गृहोत्तगृह्यमाण-  
 भूमिकेषु अभिनेतृषु तदारम्भसूचको मांसलमधुरातोद्यध्वान उत्क-  
 र्णयन् सामाजिकान्, पूरयन् श्रवणविचाराणि, नन्दयन् हृदयानि, ध्वन-  
 यंश्च रङ्गमण्डपं गगणमण्डलमगाहत । पश्यत्स्वेव च दर्शकनिवहेषु  
 यथोचितं नान्दीपूर्वकं प्रारब्धमभिनयकर्म, अभिनीतं च समग्रमेव  
 नाटकम् । श्रोतृजनसुखार्थं मूलनाटकस्य किञ्चित्परित्यक्तम्, अपरं च  
 नूतनं किञ्चित् सन्निवेशितमासीत् । अभिनेतारः सर्व एव वङ्गीया

अभवन् । वङ्गीयानां संस्कृतोच्चारणं देशान्तरीयाणां तेन किञ्चिद् भिद्यते । अतो वङ्गीयेतराणां सामाजिकानां श्रवणयोस्तेषामुच्चारणं पञ्चातिरुचिकरमभूञ्च तन्न सन्देहलेशोऽपि । सत्यप्येवं प्रदर्शितोऽभिप्रायः समर्थ एवासीत् सचेतसामानन्दोत्पादनायेति तेषां तदानीन्तनानि घचनान्येव प्राकाशयन् ।

—०—

### वाराणसी ।

वसन्तपञ्चम्युत्सवे वाराणस्यां सुविश्रुतानां बहुश्रुतानां विदुषामेका महती समितिरासीत् । यत्र किञ्चिन्नूतनं युक्ततरं च कृत्यं तैः सम्पादितम् । श्रीमतो माननीयस्य माधवलालमहोदयस्य संस्कृतोपेतये प्रयत्नातिशयः कस्य नामाविदितः । तेनैव परितुष्टहृदया वाराणसेया विद्वांस आशीर्वचनैरमुं महाभागं सभाजयितुं तस्मिन्नहनि सममिलन् । सभायामादौ महामहोपाध्यायेन श्रीमता शिवकुमारमिश्रेण केचनाशीर्वादसूचकाः श्लोकाः पठिताः । अथ महामहोपाध्यायेन सि. आई. ई. इत्यपरोपाधिधारिणा श्रीमता गङ्गाधरशास्त्रिणा माधवलालमहाभागस्य तांस्तान् गुणान् व्याख्याय ग्रन्थात्मकाश्चतुरो वेदाः सहान्यैः कौश्चिद् धर्मग्रन्थैस्तस्मै तेषां रक्षणार्थं समर्प्यन्त । सोऽपि महाशयः कृतज्ञेन हृदयेन परमश्रद्धाहान् तान् ग्रन्थान् शिरसि संस्थाप्य कालोचितैर्मधुरैर्व्याख्यानैस्सर्वेषामेव हृदयं वलवदावर्जयत् ।

\* \* \* \* \*

वाराणस्यां पण्डितश्रीगदाधरशिरोमणेः सारस्वतोत्सवः प्रसिद्ध एव । अतीते सरस्वतीपूजनदिवसे तदुत्सवे कौश्चित्संस्कृतपण्डितैर्विद्यार्थिभिश्च वेणीसंहारनामकं नाटकं संस्कृतेनाभिनीतम् । त एषामी अभिनेतारो ऐकिल मित्रगोष्ठग्रामभ्यनयन् । परोऽभिनयश्चाकृत आसीदिति दर्शका मन्यन्ते । सोऽयम् अभिनयसम्प्रदाय इतः परं मृच्छकटिकं नाम प्रकरणं प्रयोक्ष्यत इति । अस्य प्रसादेन बहूनामेव

रूपकाणां प्रयोगो वाराणसेयानां नयनगोचरीभविष्यतीति सम्भावय-  
मः । क्रियदूर्ध्वपूर्वमेभिरेवाभिनेतृभिः चण्डकौशिकं, धेणीसंहारं च  
प्रयुक्तमासीत् । वर्द्धतामेषां प्रयासः ।

—:0:—

नववर्षं महामहोपाध्यायोपाधिः ।

श्रुतमिवास्माभिश्चलत्सु कथाप्रसङ्गेषु, प्रवर्त्तमानेषु च गोष्ठोत्सु-  
खालापेषु कस्यचित् महत्तरस्य महामहोपाध्यायस्य सखेवं वचनम्—  
'हन्त भोः किमिदमायातम्, मन्यामहे, साम्प्रतमयमुपाधिः ( महामहो-  
पाध्यायः ) उद्गीर्णं एव शोभत इति ' । न ज्ञानीमः सोऽयं महाभा-  
गो वर्त्तमानवर्षांयोपाधिप्राप्तजननामसूचिकां पत्रिकामालोक्य किं नाम  
कर्णपुटपेयं वचनमुक्तवानिति । न बुध्यामहे कथमिव तत्रभवता दुर्म-  
नायितमिति, यतो नेदमविदितं तेन यत् पतन् खलु चन्द्रकिरणः  
प्रासाद इव कुटीरेऽपि पततीति । तन्न यदि प्रासादस्तेनैवात्मानं  
ध्वंयं मन्येत, तर्हि तस्यैवायमपराधः । स खलु चन्द्रकिरणं प्राप्नोतु  
मैव वा, किं तेन तस्य छिद्यताम्, दुरपह्नुवा हि तस्य सहजद्युतिः ।  
कुटीरस्य तु स्पर्धमानस्य तावदेव शोभा, यावत्स चन्द्रकिरणो न  
व्यवधीयते । अन्यच्च प्रसिद्धमेवास्ति—“ काचः काचः, मणिर्मणि-  
रिति ”, ततः कृतं तस्य वैमनस्येन । कृतं चैनेषामपि नैराश्येन, ये  
हि यथोचितमनधीतिनोऽपि शास्त्रेषु केवलमुपाध्यलङ्कारेण पण्डित-  
समाजेष्वात्मानं प्रख्यापयितुमिच्छन्ति । अपि नामैतद्दिलोक्यापि य-  
थार्थपण्डितानाम् उपाधिलाभलोभो न खलु समूलमुन्मूलितो भवेत् ?

शोकः ।

वङ्गेषु विक्रमपुरमण्डलं पाण्डित्यगौरवेण नवद्वीपान् न न्यूनं  
स्थानमधिकरोति । अद्य हि तत्रत्यस्यैव सर्वश्रेष्ठस्य वर्षादसो नैया-  
यिकस्य तत्रभवतो महामहोपाध्यायपदं प्राञ्जलनस्य रामनाथसिद्धा-  
न्तपञ्चाननमहाशयस्य देवभूयाधिगमवृत्तान्तं श्रावयतामस्माकं दीर्यत

इव हृदयं शोकसम्भारेण । न केवलं पाण्डित्येन, अपितु पण्डितज-  
नोचितेन कारुण्यसारल्यादिना विविधेन गुणकलापेनाप्यतितरां मोहित  
आसीत्स प्रदेशस्तेन । सर्वथा हतासिव क्लृभूमि, या त्वमोदशेन पण्डि-  
तरत्नेन चिराय विनाकृतासि । श्लाघनीया चासि त्वमेव, यत्न ता-  
दृशस्य पण्डितप्रकाण्डस्य चरणरेणवो निपतिताः । शोकहतस्य परि-  
वारस्य भगवान् स्वस्ति विदधात्विति प्रार्थयामहे ।

—:0:—

### प्राचां दासवशीकरणम् ।

दासो यदि प्रभुवश्ये न स्यात्, तर्हि तदर्थं प्राचीनैर्भारतीयैरथैः  
कीदृश उपायोऽवलम्बित इति गृह्यसूत्रेषूपलभ्यते । पाठकानां क्षणं  
तद्विनोदावहं भवेदित्युदाहरामः ।

पारस्करगृह्यसूत्रस्य तृतीये काण्डे “उतूलपरिमेहः” \* इत्युप-  
प्राप्त्योक्तम्—

“स्वपतो जीवविषाणे स्वमूत्रमासिच्योपसलमेव त्रिः  
परिषिञ्चन् परीयादिति” ।

यमर्थः—दुर्विनीतो दासो यदानीं सुप्तः स्यात्, तदा स्वकीयं मूत्रं  
पितुः पशोः शृङ्ग आसिच्य तेनैव तं दासमप्रदक्षिणं त्रिवारं परि-  
षिञ्चन् परिभ्रमिदिति । तत्रायं मन्त्रः—

“परि त्वा गिरेरहं परिमातुः परिस्वसुः परिपित्रोश्च

भ्रात्रोश्च सख्येभ्यो विसृजाम्यहम् ।

उतूल परिमीढोऽसि, परिमीढः क गमिष्यसीति” ॥

यमर्थः—हे दुर्विनीत दास, (यत्र कापि त्वं गच्छ) पर्वतादपि  
मातुः सकाशादपि पितुः समीपादपि, स्वसुखां भ्रातृव्यं सुहृदो वा  
सन्निकर्षादपि त्वामिहमाह्वय मयि विशेषेणानुरक्तं करोमि त्वं मन्त्र-

• उतूलस्य—दुर्विनीतस्य दासस्य परि समन्नात्, मेहः सेचनं वशीक-  
रणाभिधिकं इति यावदिति” तत्रत्यं हरिहरभाषाम् ।

शक्त्या सेचनरूपैः पाशैर्बद्धोऽसि, तथाभूतस्त्वमिदानीं क्व गमिष्य-  
सीति ।

अथैतेनापि प्रकारेण स चेद् वशीभूतो न स्यात्, तर्हि यत् कर्त्त-  
व्यं, सूत्रकारस्तद्वुपदिशति—

“ स यदि भ्रम्याद्वावाग्निमुपसमाधाय

घृताक्तानि कुशेण्ड्वानि जुहुयादिति ” ।

अयमर्थः—प्रागुक्ते कर्मणि कृतेऽपि दासो यदि स्वेच्छया विचरेत्  
प्रभुवश्यो न भवेत् तदा दावाग्निं स्थापयित्वा घृताक्तानि कुशकुण्डलानि  
जुहुयादिति । तत्रायं मन्त्रो विनियोक्तव्यः—

“ परि त्वा हलनो हल निवृत्तेन्द्रवीरुधः ।

इन्द्रपाशेन सित्वा मह्यं मुक्त्वाथान्यमानयेदिति ” ॥

अयमर्थः—“ हे चञ्चलदास इन्द्रवीरुधो निर्गत्य समन्तात् स्थितोऽय-  
मग्निस्त्वामन्यं मोचयित्वा इन्द्रपाशेन बद्ध्वा च मत्सकाशमानयेदिति ।

सूत्रकारः कथयति इत्थमनुष्ठिते स दासो वश्यो भवेदेव—

“क्षेम्यो ह्येव भवतीति ” ।

# मित्रगोष्ठो-पत्रिका ।

( मासिकं संस्कृतपत्रम् । )

“ सङ्गच्छध्वं संवदध्वं सं वो मनांसि जानताम् ” ।

ऋग्वेदः ।

द्वितीये वर्षे } १८२७ शकाब्दाः, फाल्गुनः । { एकादशमं ख्या

यावत् तावत् ।

१

यावत्ते द्रव्येयुरुज्जितनया बन्धो भृशं बन्धनं,  
तावत्तावदिवं व्रजेच्छिथिलतामस्माक मुच्चैस्तराम् ।  
यावत्ते नयनं रुपा विषमया कुर्युर्महालोहितं,  
तावद्धन्त भवेत्तु तत्स्वतितमामस्माकमुन्मीलितम् ॥

२

यावत्ते ध्वनयेयुरम्बरतलं भ्रातर्मुहुर्मुहुर्कृतै-  
गच्छेत्तावदियं लयं सपदि नस्तन्द्रा दुरन्ताप्रहा ।  
यावत्ते विघटेयुरत्र रभसात् तावद्धि घर्षेत तद्,  
गाढं नो घटनं परस्परमनः प्रीतिप्रकर्षावहम् ॥

३

प्राप्तः सम्प्रति कर्मणामवसरोऽस्माकं समालोक्यतां,  
स्वापः पापविलासवन्नयनयोर्दूरं समुत्सार्यताम् ।  
भ्रातर्भीतिरिहोज्ज्वयतां विभुपदं भक्तयोत्तमं ध्यायतां,  
यस्म्यै सदृशं च यत्स्वजनुषस्तत्पूर्णां मातन्यताम् ॥



प्रातः ।

१  
उन्मत्तोऽसाविति यदि सखे वक्ति कश्चित्कदाचिन्,  
नायं वाच्यः किमपि सद्भक्तं तन्न ते भोः कथञ्चित् ।  
वद्यादद्य त्वयि तृणरजःसन्ततिं योऽवजानन्,  
नूनं प्रातः स खलु कुसुमैरर्चयेद्भक्तितस्त्वाम् ॥

२

नागच्छेद्यदि कोऽपि गौरवभरैर्व्यर्थैर्हि सार्धं त्वया,  
पल्यङ्गस्य सुकोमलं तलमयं सेवेत यद्यद्य वा ।  
कामं तिष्ठतु दुर्मतिर्ननु तथा, वाक्यो न किञ्चिद्वया,  
प्रातस्त्वेष पदाब्जयोस्तव समागच्छेद् ध्रुवं द्रक्ष्यसि ॥

एककः ।

१

आह्वाने श्रुतिगोचरेऽपि ननु ते नायाति कश्चिद्यदि,  
भातस्तिष्ठतु, मा शुचः, सरभसं याहि त्वमेवैककः ।  
सर्वे भीतिवशंवदाः सचक्रितं वक्त्रं परावर्त्य चेद्,  
एकाकी प्रकटीकुरुस्व सकलं तत्त्वं त्वमेव स्फुटम् ॥

२

कान्तारं वत दुर्विगाहमधुना त्वय्युद्यते गाहितुं,  
वैमुख्येन सखे न कश्चिदपि चेत् कुर्वीत साहायकम् ।  
यावच्छक्यमपाकुरु क्षतमुखप्रस्यन्दिरकच्छटा-  
पूर्णनाड्भ्रियुगेन कण्टकचयान्मार्गात् त्वमेवैककः ॥

३

विद्युद्भ्रूतितदिदृष्ट्वा खे श्रुतिपुटोद्भिन्दानवज्ज्वले,  
झञ्झावातविकम्पिते परिपतद्द्वाराम्बुपूर्णस्थले ।  
गर्जद्द्वारिधरे निशीथसमये सर्वैर्जनै रध्यते  
द्वारं चेत्यधिकस्य ते स्मर सुखं मृत्युं त्वमेवैककः ॥

विद्युशेखर शर्मा ।

## कथानां भ्रमणम् ।

ला फण्टेन् ( La Fontain ) नामकस्य कस्यापि फ्रान्सदेशीयस्य कथा ( Fables ) युरोपे सविशेषं प्रसिद्धाः । तत्रैकैतद्यमः—‘पेरी-टु’-नामिका कार्चिदगोपबाला दुग्धविक्रयाय नगरं गच्छन्ती ‘आशा-मोदकचर्वण’-न्यायेन मनस्यकल्पयद् यत्सा तत्र दुग्धं विक्रीय तेन किञ्चिद्धनमुपाजयिष्यति । अथ तेनार्थेन तया कुक्कुटाण्डशतं क्रेष्यते । क्रमेण च तदण्डोत्पन्नकुक्कुटौघविक्रयलब्धेन धनेनैको ग्राम्यो वराहः क्रीतो वर्द्धितो विक्रीतश्च भविष्यति । ततस्तदधिगतेनार्थेन पुनरपि तयैका गौः क्रेष्यते । कालेन तस्या एकः पुष्कलो वत्सो जनिष्यते । स च नवीनस्तर्णकः पादचतुष्टयस्य द्रुततरविक्षेपेणाभितो धाविष्य-तीति । एतत्सर्वं मनसा कल्पयन्ती सा खलु तपस्विनी प्रचुरप्रमोदेन विस्मृतात्मभावा यावद् गोवत्सवत् स्वयमपि पादमुक्षिपति, तावदेव हन्त तस्या भाण्डात्सर्वं दुग्धं भूमौ निपतितमिति ।

पञ्चतन्त्रे कापि कथास्ति, या हि हितोपदेशोऽप्युद्धृता । सासा-मिहि प्रदर्शयते—

“अस्ति देवीकोट्टनामनाम्नि नगरे देवशर्मा नाम ब्राह्मणः । तेन महाविषुवसंक्रान्त्यां शक्तुपूर्णः शरावः प्राप्तः । ततस्तमादायासौ भाण्डपूर्णकुम्भकारमण्डपिकायां रौद्रेणाकुलितः सुप्तः । ततः शक्तु-रक्षार्थं हस्ते दण्डमादायाचिन्तयत्—यद्यहमिमं शक्तुशरावं विक्रीय दश कपर्दकान् प्राप्नोमि, तदात्रैव तैः कपर्दकैर्घटशरावादिकमुपक्रीय अनेकधा वर्द्धितैस्तैर्घनैः पुनः पुनः पूगवस्त्रादिकमुपक्रीय विक्रीय वाणि-ज्यं कृत्वा लक्षसंख्यकधनान्युत्पाद्य विवाहचतुष्टयं करोमि । ततस्तासु पत्नीषु या रूपयौवनवती, तस्यामधिकानुरागं करोमि । तदनन्तरं सञ्जातेष्यास्ताः सपत्न्यो यदान्योन्यं दूद्दं करिष्यन्ति तदाहं कोपा-कुलस्ता दण्डेन ताडयिष्यामि । इत्यभिधाय तेन लघुः क्षिप्तः । तेन शक्तुशराव इच्छूर्णितो भाण्डानि च बहूनि भग्नानि । ततो भग्नभाण्ड-

श्रवणादागत्य कुम्भकारेण गले हस्तं दत्त्वा ब्राह्मणस्तिरस्कृतो मण्ड-  
पाद् बहिष्कृतश्चेति ।

नास्त्यत्र स्तोकोऽपि संशयो यत्प्रागुक्तयोः कथयोः सादृश्यमस्ती-  
ति । यद्यपि सादृश्यसङ्गावादे बोभयोरकम् अन्यतरस्साद्गृहीतमिति  
न वक्तुं शक्यते, तथापीदमेव सादृश्यसूत्रं गृहीतवद्भिरेतिहासिकै-  
र्विचित्रं किञ्चित्तन्ममाविष्कृतं, येन ज्ञायते कदा कथं च भारतीयः  
कथा रूपान्तरेण विभिन्नेषु देशेषु प्रसृता इति ।

इदृश्यः कथा बौद्धसमयोत्पन्ना इति पण्डितैरनुमीयते । यतो  
बहवो नीतिवादा बौद्धैराख्यायिकाभिरुपादिद्भ्यन्त । बौद्धयुगानन्तरं  
हिन्दुधर्मस्य पुनरुत्थानसमये पञ्चतन्त्रं विरचितमिति विदुषां विश्वा-  
सः । दुष्करो हि संस्कृतग्रन्थानां निर्माणकालनिर्णयः । अतो न  
वयं तत्र किञ्चिद् वक्तुमिच्छामः । इदृशी खलु कथा कदा कदा केषु  
केषु देशेषु पर्यटितवतीत्येतावन्मात्रमेव त्विह प्रदर्शयिष्यामः । स्त्री-  
यपञ्चमशतके 'आरव'-राजधान्यां 'षोगदाद्'-नगर्यां अलमनसूरो नाम  
नरपतिः ( खालिप् ) आसीत् । 'कलिल'-'दीमन'-नामकौ ग्रन्थौ त-  
स्यैव सभायां विरचितौ । तत्रत्याः कथाः पञ्चतन्त्राद् गृहीताः ।  
रचयिब्रूच्यते—ताः खलु पारस्यदेशस्य 'पहव'-नामधेयायाः प्राची-  
नभाषायाः संगृहीता इति । इमा अपि पुनः तत्रत्येन राज्ञा 'खसर-  
नुसीरवन्'-नामकेन प्रेरितस्तदीयश्चिकित्सकः ( हकिमः ) 'बारजोई'-  
नामा भारतवर्षादानीतवान् । उक्तमस्ति—स खलु चिकित्सको 'मृत-  
सञ्जीवन'-भेषजानयनार्थं भारतं ( तद्धि तदर्थं प्रसिद्धमासीत् ) प्रहि-  
तः । तेन तु तदिति प्रागुक्तकथासम्बद्धं पुस्तकमेवानीयत—यत्पाठेन  
मृता अपि सञ्जीवन्ति । तादृशं हि तस्य माधुर्यमासीदितिभावः ।

एतेन पुस्तकेन पञ्चतन्त्रस्य भूयान् भेद उपलभ्यते । नूनं पञ्चतन्त्र-  
विरचनात्पूर्वं मौक्तिकफलानीव बहून्युपाख्यानानि भारतस्य समन्ताद्  
विकीर्णान्यासन् । तेषां कानिचित् कैश्चित् सञ्चितानि नैकपण्यवीथिषु

च विक्रीतानि । शिष्टानि तु कानिचन स्वाभिप्रायोपयोगीनि विष्णु-  
शर्मणा संदर्भ्यं पञ्चतन्त्राभिर्धया हृदयङ्कमा हारयष्टिर्विनिर्मिता । अ-  
प्रायं हेतुः—पञ्चतन्त्रे पञ्चैवाध्याया दृश्यन्ते, पहवभाषीयग्रन्थे त्व-  
ष्टादशाध्यायाः । एषु पञ्चमे, सप्तमे, अष्टमे, नवमे, दशमे चाध्यायेषु  
पञ्चतन्त्रकथाः संह्रद्याः ।

श्रीमद्भिर्ज्ञायते महम्मदीयधर्मस्य प्रथमाभ्युदयसमये महोत्साह  
परिकरा 'आरव'-निवासिनः आसिया-आफ्रिका-युरोपेषु बहूनि स्था-  
नान्यधिष्ठितवन्त इति । यस्मिन् काले प्रागुक्तस्य बोगदाद-महीपालस्य  
'अलमनसूरस्य' सभायां तौ-ग्रन्थौ रचयितुमारब्धौ, तदानीं युरोपा-  
न्तर्गतस्य 'स्पेन'-राज्यस्याधिपतिः 'अबदार-रहमान'-नामा कम्भि-  
महम्मदीय एवासीत् । अतो नेदमसम्भवं यत्ताः खलु कथाः सह  
महम्मदीयैः 'स्पेन' देशं प्रविष्टा इति ।

ख्रीष्टस्य मृत्युस्थानस्य 'जेरुजेलम'-नगरस्योद्धारार्थं युरोपीया  
नरपतयः संहृत्य १०६० तमाब्दे तत्रागच्छन् । तदा 'साइमिड-वन्'-  
नामा कोऽपि आरवभाषात स्ताः कथा ग्रीकभाषायामनूदितवान् ।  
तत्पुस्तकस्य नाम "Stiphenites and Ichnelatis" अलमुक्तेन अ-  
स्मिन्ननुवादे मूलकथायाः सबहु रूपान्तरं जातमिति । ग्रीकभाषोपनि-  
बद्धा सा खलु कथेत्थमः—

कश्चिद् मिथुः किञ्चिन्नवनीतं मधु चैकस्मिन् पात्रे निधाय स्व-  
शय्यापाश्वं तदस्थापयत् । अथ स शय्योपविष्ट एकदा कल्पयितु-  
मारभत—अहं नवनीतं मधु च विक्रीय दश छागलान् क्रेष्यामि ।  
अथ पञ्चभिर्मासैरुत्पन्नैः शावैर्विंशतिश्छागला मे भविष्यन्ति । तत-  
स्तान् विक्रीय बलीवर्दीं क्रीत्वा कृषिं करिष्यामि । तेनाहं पञ्चभि-  
र्वत्सैरर्थनिर्को भविष्यामि, ततोऽपि स्वर्णमयमेकं प्रासादं करिष्यामि ।  
तत्र बहून् भृत्यान् क्रेष्यामि, सुन्दरीं चैकां परिणेष्यामि । तस्या  
एकः पुत्रो भविष्यति । तमहं सम्यक्शिक्षयिष्यामि । यदि सोऽल-  
सः स्यात्, तर्हि यष्ट्या 'इत्थमिति' स तथा भूमिं प्रहृतवान् । तेन-

घातेन दुर्भगस्य तत्कालु मधुनवनीतभाण्डमभज्यत, सर्वं च तद्  
विनष्टमभवत् ।

१५८३ तमाब्दे तत्पुस्तकम् इतालीभाषायामनूदितम्, १६१६  
तमाब्दे च लाटिनभाषायाम्, ततोऽपि चानन्तरं जर्मणभाषायाम्,  
क्रमेण च प्रान्सभाषायाम् ।

इत्थं बहुभिः कालैर्देशान्तरं परिभ्रमन्तीभारतीयकथा युरो-  
पीयाणामनुदिनसेव्यमाना संवृत्ता । तेषां धर्मोपदेशग्रन्थेष्वप्यासां  
कथानां स्थानं दृश्यते ।

भगवतो बुद्धस्य चारित्रं नामान्तरेण, कथमिव युरोपीयैरुच्यते  
तत्संस्थान्तरे प्रदर्शयिष्यामः । \*

श्रीअनितकुमारचक्रवर्ती

ग्रन्थचर्याश्रमः, बोलपुर ।

—:0:—

## संस्कृतशिक्षा ।

( पूर्वतोऽनुवृत्ता )

प्रायेण हि संस्कृताध्यायिनः साम्प्रतं शास्त्रैकबद्धदृष्टयो दृश्यन्ते ।  
ते हि, तदालोच्यशास्त्रे अपरापरशास्त्रस्य यत् किञ्चिदुद्धृतं, तन्मा-  
त्रेणैव 'अलमिति' परितुष्यन्तः विज्ञातं यद् विज्ञातव्यमिति मन्य-  
मानाः सर्वाण्येव शास्त्राणि तृणवद् विगणयन्ति; न तु स्वप्नेऽपि  
विक्षेपेण तत्सर्वं बुभुत्सन्ते । कथञ्चित्कोलाहलैर्विकचकषाले वावा-  
लीकृत एव हि सम्पद्यते यत्सम्पाद्यम्, लभ्यते च यल्लब्धव्यम् ।

यदि ते सकृदपि शास्त्रान्तरं पर्यालोचयंयुस्तिर्हि प्रभवेयुर्विज्ञातुं  
अत् कियत्स्वरूपतरं तेषां ज्ञानमाहात्म्यमिति नूनं स्मरेयुश्च ते तदानीं  
भक्तृदरेः काव्यमिदम्—

\* मोक्षमूलरस्य ग्रन्थात्संयच्छीतमिदम् ।

“यदा किञ्चिज्ज्ञोऽहं द्विप इव मदान्धः समभवं  
तदा सर्वज्ञोऽस्मीत्यभवदवलिप्तं मम मनः ।

यदा किञ्चित् किञ्चिद्बुधजनसकाशादवगतं

तदा मूर्खोऽस्मीति ज्वर इव मदो मे व्यपगतः” ॥ इति

नहि प्राचीना दार्शनिका दर्शनान्तरमनधीत्यैव केवलं दर्पोष्मणा तद्-  
व्यामासुः । न हि श्रोमन्तः शङ्कराचार्यपादाः, कुमारिलभट्टा उदय-  
नाचार्यादयो वा बौद्धादिमतं सम्यगविज्ञायैव तत्खण्डनाय युक्तिशस्त्रं  
निचिक्षिपुः । इदानीन्तु अस्मासु सर्वं एव केवलं त्रिचतुरग्रन्थस्थितं  
स्वल्पमात्रं बौद्धमतमाग्रायैत्र सर्वं बौद्धं दर्शनं हेयमिति निश्चिन्वानाः  
तदालोचनार्थमिच्छामपि न कुर्वन्ति । यदि दर्शनमालोच्यं, तर्हि  
अपक्षपातिदृष्टयेन भवितव्यम् । अन्यथा आत्मनो वादिविजयरूपस्य  
दुर्निर्बन्धस्य फलं भवेदप्यधिगतम्, न त्वङ्ग सत्यनिर्णयं प्रत्याशा कर्त्त-  
व्या । इदानीमुपलभ्यमानानां दर्शनग्रन्थानां भूयिष्ठा एव बौद्धाभ्युद-  
यकालपरवर्तिनः । बौद्धयुगे कीदृशी दर्शनविद्यासीदिति बौद्धग्रन्था-  
देवावबोधुं शक्यम् । आत्मेश्वरादिविषये बहूनि मतानि बुद्धदेवसमये  
प्रचलितान्यासन् । येषां हि नामापि साम्प्रतिकेऽस्वदोये दर्शनग्रन्थे  
न श्रूयते । बौद्धानां धर्मग्रन्थस्त्रेधा भिन्नः,—सूत्रम्, विनयः, अभि-  
धर्मश्चेति । तत्र सूत्रान्तर्गत-दीर्घनिकाय-मध्यमनिकायमध्ये ब्रह्मजाले  
दार्शनिकानां द्वाषष्टिमतानि बुद्धदेवेनोदाहृत्य विस्तरशो निराकृतानि ।  
दर्शनाध्यायिनां त्रिदुषामन्तःकरणं नूनमतिरमं विनोदयेगुरेतानीति  
नास्तीह स्तोकोऽपि संशयः । पालिभाषानिवद्धा विविधा बौद्धग्रन्थाः  
पाश्चात्यैः पण्डितैः प्रकाशिताः, प्रकाश्यन्ते च, केषाञ्चिच्च स्वस्वभा-  
षयानुवादा अपि कृताः । लण्डननगरवर्तिन्याः “Pali Text Society”  
इत्यभिधेयायाः समितेः सभापतिना ( T. W. Rhys Davids ) इत्ये-  
तेन सहानेकैर्युरोपीयैः पण्डितैर्दीर्घनिकायादयो बहवो बौद्धग्रन्थाभ्याह-  
तरं प्रकाशिताः प्रकाश्यन्ते च, आधिष्क्रियन्ते च तत्सर्वालोचनेन  
नूतननूतनानि तत्त्वानि ।

वयं पुनः किं कुर्मः—येषामावासभूमौ भारतवर्षे, तत्सन्निहिततरे  
 तिहलादौ च तत्सर्वमुत्पन्नम् । इदं वयं कुर्मः—अस्मत्पूर्वपूरुषैः देश-  
 वेवास्मात्स खलु बौद्धो धर्मो निर्वासितः, अतः कथं दर्शनमपि  
 तत्सम्बद्धं पुस्तकमधीयतामिति, नास्त्येव तत् किञ्चिद् इतीव मन्य-  
 माना न तत्प्रति नयनं सञ्चारयामः । निपिद्धं, हि तत्तन्त्रालोचन-  
 श्लोकवार्तिके कुमारिलभट्टेन । बौद्धेन धर्मेणास्मदीयस्य तस्य सत्स-  
 पि केषुचिद्दोषेषु बहूनि खलु शिक्षणीयानि पण्डितवराणामपि स-  
 न्तीति को नाम निहोतुं शक्नुयात् । भारतस्य तत्कालेतिवृत्ते सं-  
 हणीये बौद्धं जैनञ्चेति पुस्तकवृन्दमेष परमोपायः । निकृष्टादपि हि  
 समीचीना विद्या ग्राह्येति मनुसदृशैर्धर्मस्पर्तृभिरुच्यते, अतो यन्मते  
 धर्मबुद्ध्या बौद्धपुस्तकपाठस्यानुपादेयत्वमिति, न तत् किञ्चित् । नहि  
 स्वयं कुमारिलोऽपि बौद्धग्रन्थान्नापठत् । न चापठितस्य तन्मतस्य  
 तेन खण्डनं युज्यत इत्यास्तां तावत् तदिदम् । फलतस्तु एतदेवेह  
 वयमभिप्रेमो यद्दृश्यमिदानीमस्माभिः बौद्धशास्त्रमालोच्य तस्मान्नि-  
 रवद्यं रत्ननिकुरम्बं प्रकाशनीयम् इति ।

यथा बौद्धम्, एवं जैनमपि मतं नास्माभिरनुशील्यते । अक्षमा  
 वयमिह क्षुद्रे सन्दर्भे बौद्धानामिष जैनानामपि पुस्तकानां गुणान् वर्ण-  
 यितुम् । नास्ति स विषयो, यत्र जैनतीर्थङ्कराणां हृदयङ्कमा निबन्धा  
 न दृश्यन्ते । अस्मदीयेषु शास्त्रेषु तत्र तत्र दूष्यत्वेनोदाहृतान् अंशान्  
 आलाक्यैव न तदाकरेण्वस्माभिर्वर्तितस्पृहैर्भवितव्यम् अन्यथा बहु-  
 मिरुपादेयैरत्नैर्वयं वञ्चिता भवेम ।

बौद्धजैनशास्त्रालोचनेन न केवलं प्रागुक्तमात्रगुणलाभः । अन्यो-  
 ऽपि महोद्योगोऽनेन सम्भाव्यते । सनातनार्थधर्मानुसारिणाम-  
 स्माकं, बोद्धानां, जैनानाञ्चान्योन्यं कश्चित् परिष्काकभीषणो विदे-  
 षानलो हृदयकन्दरमधिष्ठाय नियतमेष वर्त्तते । तस्याप्यद् एव बीज-  
 म्, यन्न वयमन्योन्यस्य मतमालोचयामः । स्वयं किञ्चिद्नालोच्यैव

कुसंस्कारवशांश्चैव धर्मं तदापाइर्वावस्थानमपि परित्यजामः । परस्पर-  
परिचयाभावाद्देव सन्निहिततरमपि बन्धुं न वयं तथात्वेन निश्चेतुं  
प्रभवामः । तत एवचान्योन्यं मिद्यमाना दौर्बल्यं गच्छन्तः शत्रूणामा-  
नन्दाय भवामः । यावच्चि कस्यचित्सम्प्रदायस्य धर्मग्रन्थो नाधीयते,  
न तावत्स याथातथ्येन विज्ञातो भवति । अस्माद्देव कारणात् काले  
काले महाननर्थं उत्पद्यते । यथाहि स्थानुं पिशाचत्वेन मन्यमानः  
पुरुषः स्वबुद्ध्यपराधेन भयात्तो व्याकुलो भवति, अनन्तरं च विशेष-  
ज्ञानेन तस्त्वेनैव तं विज्ञाय भयान्मुच्यते, एवमेव बहुषु स्थलेषु केवलं  
स्वविवेकदोषेण मुधैव कांश्चिद् गह्रामः, तेन चैक्यबन्धनात् परिभ्रष्टस्य  
समाजदौर्बल्यकारणोभवायः । अस्मन्मते प्रथममात्मधर्मं विज्ञाय  
वाचच्छक्यं जगति वर्त्तमानानां सर्वासामेव जातीनां धर्मा भालोच-  
नीयाः, इत्यमेव हि गुणदोषौ साधु निर्णयिते । अन्यथा केवलमभिमा-  
नमात्रादपरापरधर्मनिन्दनं निन्दयितुरदूर्दर्शित्वमेव प्रकाशयेत् स्वयं  
वासौ परीक्षकैरनुपादेयवचनः स्यादिति । अलं तावद्द्यास्मिन् विषये  
बहूनां कतेन, मन्यामहे उद्दे जिता इव श्रीमन्तोऽनेन कर्कशवचनकला-  
पेन । आशास्महे—

‘ अप्रियस्य च पथस्य वक्ता श्रोता च दुर्लभ

इति व्यासवाल्मीकिवचनमनुसृत्यान्नभवद्भिमर्षणीया एव वयमिति ।

अथ किञ्चिद्भवद्वाचयानि द्वित्राणि वचनान्युच्चार्य विरमामः ।

ब्राह्मणपण्डितानां सारप्रतं का नाम जीविका भवत्विति बहव एव  
चिन्तयितुमिच्छामपि न कुर्वन्ति । पण्डिता उच्चैराक्रन्दन्ति—“ने  
शतीं पूर्वमिव वयं दक्षिणादिभिः सत्क्रियामहे लोकैः, नेदानीमहमा-  
सु प्रागिव जनाः श्रद्धधते, अस्मभ्यं दत्तं द्रव्यं जलनिक्षिप्तमिव नव्यशि-  
क्षितैर्मन्यते । वरं भिक्षुभ्योऽमी किञ्चिद्दद्युः, न त्वस्मभ्यम् । दक्षिणाल-  
भमेव हि द्रव्यमस्माकं जीविकेति समाजश्चेत्पुनरपि प्राचीनां पद्ध-  
तिमनुह्रयेत्, तर्हि नास्मज्जोदनं दैन्यदौर्गत्यनिपीडितं भवेदिति ” ।  
अन्यस्मिन्श्च पक्षे समाजसेविनो ब्रुवन्ति—“ किं खलु ब्राह्मणपण्डि-



तैः समाजस्य हितमनुष्ठीयते, येनायं तान् पोषयन्तु । किं वा तैरीह-  
शमार्यं व्यवह्रियते, येन तेषु जनानां श्रद्धोदेतु । प्रत्युत साम्प्रत तै-  
रिच्छमनार्यमाचर्यते येन धरम् अशास्त्रज्ञा मूढा अपि घन्याः, न तु  
ब्राह्मणपण्डिताः । धनलुब्धैरेतैर्नास्ति किञ्चिद्दुष्करं नाम, एतैरि-  
क्षणादेव जलं वह्निः, वह्निश्च जलं क्रियते । समाजेषु परं कृपाहा-  
ऽपि पापी किञ्चिद् व्यवत्यागेन एषां प्रसादात्परमपावनत्वेन गण्यत-  
धूर्त्तवका द्योते । विना धनादानं शिष्येभ्यो विद्या वित्तीयत इत्य-  
न ते किञ्चिद्देयमहन्ति । कृतमस्माकमधिगतविद्यैस्तैः शिष्यैः, हे  
हि अध्यापकाननुगच्छन्तस्तैस्तैरनुचितैः कृत्यकलापैः समाजं पुनस्त-  
जर्जरीकृत्युः । अतो न प्रयोजनमस्माकमीदृशैः पण्डितमहाशयै-  
रिति ।” यत्र कापि गच्छामः, तत्रैव सामाजिकेभ्यः सुदुःसहस्य-  
मुक्तिः श्रुतिपथमुपैति । किं बहुना सुप्रतिष्ठिताः सुपण्डिता अप्य-  
स्माभिरैवं वदन्तः श्रुता ‘यत्स्वयमेव वयं तथापकृष्टाः संवृत्ताः, ये  
वस्तुत एव लोकान् शिक्षयितुमस्माकं योग्यत्वं नष्टप्रायमिति’ । य-  
था भवतु सामाजिकानां सेयमुक्तिर्नास्माभिः साम्प्रतमवज्ञातुं शक्य-  
ते । अस्याः सारासारं निर्णयं देयमेवास्माभिः प्रतिवचनम् । कि-  
ञ्च यदि वस्तुत एव तदुक्तौ किञ्चित् सत्यं निहितं स्यात्, तर्हि त-  
दुपादाय तदनुकूपमेवास्माभिराचरणीयम् । नात्र मनागप्यौदासी-  
न्यं सेव्यम् । अन्यथा नष्टा वयं पुनरपि नश्यामः ।

योऽयं प्रश्नः साम्प्रतमुत्थापितस्तस्य सम्यक् समाधानं स्वल्पे-  
स्मिन् व्याख्यानं न सम्भाव्यते । विद्वन्मार्त्रं किञ्चिद्विद्वोच्यते । दक्षिण-  
विनापि ब्राह्मणपण्डितैरिच्छं धनमुपार्जयितुं शक्यते । सत्यं, धर्म्यकृत्या-  
नि न तथेदानीं समाजेऽनुष्ठीयन्ते, तथापि अस्माकं धर्मसाहित्यविज्ञा-  
नदर्शनादिज्ञासा जनानामुत्तरोत्तरं वर्धत इति स्पष्टमेव । परन्तु स्व-  
व्याप्यासेन तदखिलबोधकानि पुस्तकानि नितान्तभेद्य दुर्लभानि । पाठ-  
त्यैरेतद्विषयकाणि पुस्तकानि विरचय्य प्रभूतं धनमुपाज्यन्ते । य-  
च्च ते बहुसागरपारवर्तिनोऽपि परकीयाण्यपि दुरासदान्यपि शास्त्र-

संस्कृतस्य तद्विषयकान् ग्रन्थान्श्च निर्मायार्थम् उपाजयितुं शक्नुवन्ति, तर्हि यत्र सन्निकृष्टा अपि सत्रकीयान्यपि सुलभान्यपि तान्येव प्राप्य चास्तुरान् ग्रन्थान् विरचयितुं न शक्नुम इत्यश्रद्धेयमिदम् । उद्युज्यतां सर्वैः, स्वल्पैरेव दिवसैर्हृदयङ्गमानि पुस्तकानि प्रणीय न केवलं भारतीयैर्भ्यः, अपितु वैदेशिकेभ्योऽपि धनमधिगन्तुम् असमाभिः प्रभूयेत । साम्प्रतं कोटशो निबन्धा अपेक्ष्यन्त इति मित्रगोष्ठ्याः तृतीय-वार्षिककार्यविवृतिशेषे किञ्चित् ज्ञायेत । ब्राह्मणपण्डिताः सर्वमायुः संस्कृतानुशीलनेनैव यापयन्ति । अतस्तेषां सकाशात् तच्छास्त्रविषयकं विविधं तत्त्वं श्रोतुं सर्वैराशास्यते । बहवः साहित्य-रसिकाः सञ्जाता जायन्ते च, किन्तु नाद्याप्येकं साहित्यानां मन्दमपि समालोचनपुस्तकं पश्यामः । एवमवस्था अपरापरशास्त्रेष्वपि । 'येल' विश्वविद्यालये (Yale University) संस्कृताध्यापकेन E. Washburn Hopkins, M. A., Ph. D. इत्यनेन The great Epic of India इत्यभिधेयं रामायणमहाभारतयोः श्रुतिस्मृतिब्राह्मणादिसम्पकोल्लेख पूर्वकं दार्शनिकविषयादिविवेचनपुरस्कारं, छन्दस्तत्वादिमीमांसनसनाथं च यदेकं समालोचनं लिखितम्, तत्पाठतो विरमय एवास्मच्छेतस्युदेति यत् कथं नु तैरेतादृशो ग्रन्थो विरच्यते, अहो तेषां संस्कृतेऽपि ज्ञानप्रकर्ष इति । इत्थं क्रियतां पुस्तकानां नामानि क्रियन्ताम् । बहुतराणीदृशानि सन्ति । किञ्चित् परिश्रमेण आङ्गलभाषामधिगत्य षट्प्रन्तां तानि, विज्ञायतां च कथं क्रियच्च तेषां संस्कृतज्ञानमिति \* ॥

\* अत्रेदमसंकीर्णं न विरन्तं, प्राक्यते संस्कृतचन्द्रिकायाः सम्पादकेन श्रीमता जयचन्द्रसिद्धान्तभूषणमहाशयिन रामायणमहाभारतयोः समीचीनेन प्रकारेण कञ्चित् सचीयन्तो निर्मितप्रायः येन तद्ग्रन्थाधिगन्तव्यानां धर्मसमाजाचारादिविभिध विषयाणां निरूपणं ज्ञानं सुकरं भवेत् । ईदृशानौव पुस्तकानि साम्प्रतमपेक्षन्ते ।

साम्प्रतम् आङ्गलभाषाधिगमोऽवश्यमेवास्माभिः करणीयः तथा सति पाश्चात्यैः संस्कृतादिविषये किमुच्यते नोच्यते घेति ज्ञातुं प्रभविविषयामः, ततश्चोपादेयं स्वोक्त्य स्वश्रमलाघवं कारिष्यामः, अनुपादेयं च युक्त्या निराकारिष्यामः, अन्यथा तेषामसदुक्तेरप्रत्याख्यानं, चतुर्षु, महादेशेषु तदधीयाना भूयांस एवास्मद्द्विरुद्धपथप्रस्थिता भवेयुः । न ह्येतदस्माभिर्वाङ्मनीयम् । पाश्चात्यैर्बहवः खलूपादेया वृत्तान्ताः श्राव्यन्ते । परन्तु नहि न भ्रान्तान्यपि मतानि क्वचित् क्वचिदपि तैरुद्गीर्यन्ते । अस्माभिरेव तेषां सम्यक् प्रत्याख्यानं करणीयम् । अन्यथा किं नः संस्कृतशिक्षया ।

यथा च पाश्चात्यैः पण्डितैः सममस्माकम् अन्योन्यं मतादानप्रदानार्थम् आङ्गलभाषाधिगन्तव्या, तथा भारतीयपण्डितानां निज्ञेषु परस्परं तदर्थं कश्चिदुपायः कर्तव्यः । कदाचिद् हि कर्णाटवासी कश्चित् पण्डितः संस्कृतसाहित्यादिविषये किञ्चित् कथयेच्छेत्, वङ्गवासिनां विदुषां श्रुतिपथमुपगन्तुं नैतन्प्रभवेत् । यदि नाम जनाः उक्तं तत्त्वं नाकर्णयेयुः, तर्हि तद्वक्तुस्तादृशातिगुरुश्रमाङ्गीकारो निरर्थक एवेति घक्तव्यम् । किञ्च यदेकेन, बहुना कालेन महता च श्रमेण चिन्तयित्वा निर्णीतम्, तस्यैव हि निर्णयार्थं प्रदेशान्तरस्थः कश्चिन्मुधैव तावन्तं कालं तावन्तं श्रममङ्गीकुर्यादिति देशसमाजयोर्महती हानिः । अतोऽभिनवपुस्तकपाठे संस्कृतविदुषाम् मिथ्यातिपाण्डित्याभिमानमूलकमौदासीन्यं दृश्यते, तत्सर्वथा परिहरणीयम् । नहि सर्वः सर्वं वेत्ति । कियत्स्वल्पतरमेकैकस्य मानवस्य ज्ञानमिति रहसि विचिंत्य द्रष्टव्यम् ॥

नवनवग्रन्थस्येव मासिकादिपत्रिकायाः पठनमपि युक्ततरं मन्यामहे । अत्र हि स्वल्पेन समयेन श्रमेण च विविधानि घस्नुनि ज्ञातुं शक्यन्ते । एकदेशस्थितस्य विदुषो देशान्तरस्थितैर्विद्वद्भिः परिचयोत्पादात् परस्परं सौहृद्यमुपजायते । एकं च तत्त्वं सम्यक् सिद्धान्तयितुं बहूनां

पण्डितानां मतसंवादस्य लोक्यं लभ्यते । अनधीतस्थानेकस्य वि-  
षयस्यास्वादनरसध्याधिगन्तुं शक्यते । नायं पत्रिकाया गुणवर्णना-  
यं प्रमाकमारम्भः । स्वयमेवापक्षपातिना हृदयेन श्रीमद्भिस्तदालो-  
ष्य दृश्यताम् । सन्ति हि प्राचीना भूयांसो निबन्धाः, तत्पाठस्यैवा  
वकाशो न लभ्यते, न च पत्रिकासु तेभ्योऽधिकतरं किञ्चिन्नबध्यते  
इति किं ताभ्योऽसमाकमुपादेयं सम्भवत्विति रिक्तं वचो वादिनाम् ।  
सर्वथापि प्राचीनग्रन्थाधिकं किञ्चित् पत्रिकासु नास्तीति नाङ्गीकुतुं  
शक्यते । किञ्च शास्त्रपारावारेषु तत्र तत्र विकीर्णानां रत्नानां वि-  
विधैः प्रकारैः सौलभ्यसम्पन्नार्थम् एकप्रसन्दर्भेण मालिकां विरच-  
य्य रसिकेभ्य उपहरणमेव तासामन्यतमं प्रधानं प्रयोजनम् । एतद्वेव  
हि साम्प्रतं विशेषेणापेक्ष्यते । अन्यच्च नहि किञ्चिद्दृष्टेऽनुपपन्नं  
नाम । पुरःस्थिते पञ्चाङ्गेऽद्य मङ्गलवारो न वेति विचारायास-  
स्वीकारस्य किं प्रयोजनमिति न बुध्यामहे ॥

राजकीयशिक्षाव्यवस्थापनेन नापेक्षिता शिक्षाधिगम्यत इति स-  
र्वत्रैव शृणुमः । वस्तुतस्त्वमपि च तथैव । परन्तु पृच्छामः संस्कृत-  
शिक्षा किमिति साम्प्रतं चारुतरं न सम्पद्यत इति । यथा खलु आ-  
ङ्गलशिक्षाया भारो राजहस्तस्थितः, न तथा संस्कृतशिक्षायाः । स्वय-  
मेव हि राजसाहाय्यनिरपेक्षाः विद्वांसो विद्यार्थिनोऽध्यापयन्ति ।  
राजकीयपरीक्षाविधिरपि प्रायेण ब्राह्मणपण्डितैरेव विविच्य क्रियते ।  
तेषामेव हि तत्र परं प्रभुत्वम् । परन्तु दुर्लभास्ते विद्यार्थिनः, ये  
वस्तुतः 'शिक्षित'-पदवाच्यत्वं गच्छेयुः । साम्प्रतं परीक्षाविधिषु  
तथा व्यवस्था दृश्यते, येन वैदिकसाहित्यपरिचयस्य लेशोऽपि नाधि-  
गम्येत । केवलमर्वाचीनग्रन्थबद्धदृष्टीनां विद्यार्थिनां प्राचीननिबन्धा-  
लोचने प्रवृत्तेरुद्बोधने न किञ्चित्परीक्षाविधिषु दृश्यते । न च कि-  
ञ्चिद् विलोक्यते, येन ऐतिहासिकदृष्ट्या शास्त्रालोचनं सम्पद्येत ।  
पाश्चात्यैर्भारतस्य विविधमिति वृत्तं प्रणीतम् । परन्तु न तत्सर्वमपि  
समीचीनमिति सुप्रथितेभ्यो भारतीयेतिवृत्तविज्ञोऽवगच्छामः । ये

हि भारतीयार्यशास्त्रेषु निष्णाततराः, त एव तादृशं ग्रन्थं रचयितु-  
मर्हन्तीति तैरुच्यते । तच्च संस्कृतालीचनविनियुक्तनिष्कलायुग्मिः  
श्रीमद्भिर्ब्राह्मणपण्डितैरेव सुष्ठुतरं सम्भाव्यम् । अतो विद्यार्थिनाम्  
एतद्विषयप्रवृत्त्युद्देशार्थं यतनीयम् ।

स्थानस्थानेषु आङ्ग्लशिक्षितानाम् उच्चतरशिक्षासौकर्यार्थं यथा  
'गवेषणावृत्तयः' ( Research Scholarship ) सन्ति, संस्कृताध्येतृणा-  
न्तु न तथा किञ्चिद् दृश्यते । तादृशवृत्तिव्यवस्थापनेन महीयानु-  
पकारो भवतीति सर्वं एव मनाग् विविच्य ज्ञातुं शक्नुवन्तीति कृतं  
तत्प्रतिपादनेन । सहृदयैरेतद्विषयेऽवश्यं प्रयतनीयमिति सनिर्बन्धं  
ब्रूमः । अस्मन्मित्रगोष्ठ्या अन्यतमेन मित्रेण श्रीमता माननीयेन  
( Honourable ) माधवलालमहोदयेन लक्षरूप्यकाणि संस्कृतशिक्षार्थं  
दत्तिसन्ति । तत्र षष्टिसहस्ररूप्यकैः षड् गवेषणावृत्तयः ( यासामे-  
कैका प्रतिमासं विंशतिरूप्यकपरिमिता भवेत् ) स्थाप्येरन्निति बहु-  
भिरेव ज्ञायते । माधवलालमहोदयानां तदिदं कृत्यं कस्य नाम  
सेवनीयसंस्कृतस्य धनिजनस्य नानुकरणीयम् । किन्त्वत्र इदं किञ्चि-  
दस्माभिवक्तुमिच्छते यत्तै रूपायकैः प्रतिमासं षष्टिरूप्यकमिता द्वे एव  
वृत्ती स्थाप्येतामिति ।

—:0:—

## काव्यतत्त्वावली ।

ननु काव्यं किं, कस्माद्वा तस्य उत्पत्तिः, काव्यस्य प्रयोजनं वा  
किम् इत्यादिषु वक्तव्येषु प्रथमतः काव्यस्य लक्ष्याणि निरूप्यन्ते ।  
लक्ष्यज्ञानं विना हि लक्षणज्ञानं दुष्करं भवति ।

काव्यस्य लक्ष्याणि यथा-वेदाः, उपनिषदः, पुराणानि, इतिहासाः,  
स्मृतिशास्त्राणि, दर्शनशास्त्राणि, वैद्यकानि, महाकाव्यानि, जण्डका-  
व्यानि, विरुदावली \* स्तोत्राणि, कथाः, आख्यायिकाः ( प्राचीनते )

\*विरुदावली गद्यपद्यमयं राजाहीनां स्रोतम् ।

प्रहेलिकाः अन्येषु तादृशा ग्रन्थाः । एतानि श्रव्यकाव्यानि । दृश्य-  
काव्यानि च नाटकप्रकरणादीनि दृश्यरूपकाणि । नाटिकादीनि च  
अष्टादश उपरूपकाणि । तेषामभिनयसम्बन्धात् दृश्यत्वम् । तथा-  
हि “भवेद्भिनयोऽवस्थाऽनुकारः स चतुर्विधः, आङ्गिको वाचिक-  
इत्येवमाहार्यः सात्त्विकस्तथा” इति अभिनयानां मध्येऽपि वाचिका-  
भिनयः श्रव्यकाव्यम् आङ्गिकाहार्यसात्त्विकास्तु दृश्यकाव्यान्वेव ।  
यथा अभिज्ञानशकुन्तले—“विदूषकः” । भोवु, अङ्गभङ्गवि-  
मलो भविभ चिट्ठिस्सं । इति दण्डकाष्ठमवलम्ब्य स्थितः” ।  
अत्र दण्डकाष्ठमवलम्ब्य अङ्गभङ्गविशेषेण भङ्गाङ्गवदवस्थानं दृश्य-  
काव्यम् । तस्य तादृश मवस्थानं दृष्ट्वा हि विदूषकस्य अङ्गानि भङ्गानि  
इति प्रतीयते सभ्यैः, एवं “राजा शरसन्धानं नाटयति” इति राज्ञः  
शरसन्धानानुकरणं दृश्यकाव्यम् । एवं “शकुन्तला शृङ्गारलज्जां नाट-  
यति” इत्यत्र तादृशलज्जाविशेषस्यानुकरणं दृश्यकाव्यम् । एवं रोद-  
नस्यानुकरणं वाष्पमोक्षनादिकं दृश्यकाव्यम् । नृत्यादिकमपि दृश्य-  
काव्यम् । आहार्योऽभिनयस्तु राजादीनामनुकरणाय छत्रचामराद्या-  
हरणम्, मुकुटकुण्डलादिधारणञ्च । सात्त्विकोऽभिनयः पुनः ऊरु-  
स्तम्भ-कम्पधर्मादीनामनुकरणं, यथा अभिज्ञानशकुन्तले-शकुन्तला,  
“उरुस्तम्भ विम्बलद्धि संवुत्ता” इत्यत्र ऊरुस्तम्भस्य अनुकरणम् ।  
यस्तुतो नाटकादिषु यावत्योऽनुकरणक्रियाः सन्ति तावत्यः सर्वा एष  
दृश्यकाव्यानि, अतएव कश्चिद् यदि पंगुं विद्धम्य गरुडति तदा तम-  
वलोक्य पूर्ववङ्गनिवासिनः “अयमुत्तमं काव्यं करोतीति” घदन्ति ।  
अतो दृश्यश्रवणाणां द्विविधानामेषु काव्यानां संग्राहक काव्यलक्षणं  
कार्यम् । साहित्यदर्पणे तु पूर्वेषां लक्षणानि खण्डयित्वा यत् “वाक्यं  
रसात्मकं काव्यम्” इति लक्षणं कृतम्, तन्न समीचीनम्, अनुकरण-  
क्रियासु दृश्यकाव्येषु तस्य अव्याप्तेः । आङ्गिकाहार्यसात्त्विकाभिन-  
यास्तु न वाक्यानि, अतस्तेषां वाक्यत्वाभावात् लक्षणस्य अद्यत्सि-  
रेव । अतएव च काव्यप्रकाशकारमम्मटभट्टादयः प्राञ्चः “शब्दार्थौ

काव्यम्” इति लक्षणं चक्रुः । तत्र शब्दार्थयोर्मध्ये रामायण-रघु-  
वंशादीनि शब्दात्मकानि श्रव्यकाव्यानि । अङ्गभङ्ग विशेष-शरसन्धा-  
नादिका अनुकरणक्रियास्तु अर्थात्मकानि हृदयकाव्यानि । ताः क्रिया  
हि “अङ्गभङ्गविकलोभूत्वा सथास्यामि” “शरसन्धानं नाटयति”  
इत्यादीनाम् वाक्यानां अभिधेया अर्थाः । तथा च “तददोषौ शब्दार्थौ  
सगुणावनलङ्कृतीपुनः क्वापि” इति लक्षणमेव समीचीनम् । अत्र लक्षणे  
यो यो दोषः साहित्यदपणकारेण आरोपितः स सर्व एव प्रतिसमा-  
हितष्टोकाकारै रिति स बिचारोऽत्र न क्रियते ।

वेदाः काव्यानीति यदुक्तं तत्र “तेने ब्रह्म हृदा य आदिकवये”  
इति श्रीमद्भागवतोक्तः प्रथमश्लोक एव प्रमाणम् । तत्र हि आदिक-  
विशब्दस्य वाच्यो ब्रह्मा, वेदात्मकादिकाव्यकतृ तयैव तस्यादिकवि-  
त्वम् । एवं “एकोऽभून्नलिनात्ततश्च पुलिनाद् वल्मीकतश्चापर”  
इत्यत्र नलिनादेकः कविरभूदिति यदुक्तं, तस्य प्रतिपाद्यो ब्रह्मा, सह  
पद्मयोनिः । किञ्च वेदेषु अग्रगदीनां स्तोत्राणि पुरुषसूक्तानि च स-  
र्वाण्येव उरुहृष्टानि काव्यानि । अन्यञ्च —

चत्वारि शृङ्गा त्रयो अस्य पादा द्वे शीर्षे सप्तहस्तासोभस्य ।

त्रिधा बद्धो वृषभो रोरवीति महोदेवो मर्या नाविवेश ॥

इति यजुः माध्यन्दिन शाखा १७ अ० ११ सू.  
अस्य वाच्योर्थः कश्चिद्वृषः, तस्य चत्वारि शृङ्गाणि त्रयः पादाः, द्वे  
शिरसी, सप्तहस्ताः । स च त्रिधा बद्धः रोरवीति पौनः पुन्येन  
अतिशयेन वा रौति, स महान् देवः मर्यालोकमाविवेशेति, अद्भुतो-  
ऽयं वृषभइत्यर्थः । परन्तु अस्य व्यङ्ग्यार्थं अर्था बहवः सन्ति तेषु एकः  
चतुः शृङ्गो यज्ञः वृषभरूपः । अपरो व्यङ्ग्यार्थः शब्दग्रामः, एव-  
मन्योऽपि भाष्यकारोऽन्यं व्यङ्ग्यार्थं व्याख्यातवान्, इत्यतो ध्वनिका-  
व्यमिदमुत्तमम् । तथाहि वाच्यार्थापेक्षया अस्य व्यङ्ग्यार्थस्यैव अ-  
धिकचमत्कारजनकत्वमिति ।

एवमुपनिषदां च काव्यत्वं, यथा “अजामेकां लोहितशुक्लरुष्णां बह्वीः प्रजाः सृजमानां सरूपाः । अजोह्योको जुषमाणोऽनुशते जहात्ये-  
नां भुक्तभोगामजोन्यः । इति” अस्य वाच्योऽर्थः काचित् छागस्त्री,  
द्वौ छागौ च । व्यङ्ग्यार्थस्तु प्रकृतिर्जीवात्मा, परमात्मा च इति व्यङ्ग्यार्-  
थस्य अधिकचमत्कारित्वात् उत्तमं ध्वनिकाव्यमिदम् । तथाचोक्तम्  
काव्यप्रकाशे—“इदमुत्तममतिशयिनि व्यङ्ग्ये वाच्यात्, ध्वनिर्बुधैः कथि-  
तः” इति ।

पुराणानां काव्यत्वं नानारसनिरन्तरतया सुव्यक्तम् । महाभारतावे-  
रितिहासस्य काव्यत्वम् महाभारते एव उक्तं । यथा व्यासो ब्रह्माण-  
मुवाच—

“कृतं मयेदं भगवन् काव्यं परमपूजितम्” । इति

अथ ब्रह्मोवाच—“त्वया च काव्यमिति प्रोक्तं तस्मात्काव्यं भविष्यति  
इत्यादि”

रामायणस्य काव्यत्वन्तु सर्ववादिसम्मतमेव । लौकिककाव्या-  
नां मध्ये आदिकाव्यं रामायणमादिकविश्च लौकिककवीनां मध्ये बा-  
ल्मीकः । वेदकर्त्ता ब्रह्मा तु अलौकिककवीनां मध्ये आदिकविरिति  
विशेषः ।

रघुवंशादीनां काव्यत्वे न कस्यचिद्विप्रतिपत्तिः । प्रहेलिकानां  
काव्यत्वं पुनरध्वार्यदण्डप्रभृतीनां प्राचां सम्मतं, तासां हि व्यंग्याऽर्थः  
चमत्कारातिशयजनकः । यथा—

“यएवाद्दौ स एवान्ते मध्ये भवति मध्यमः ।

अस्यार्थं यो न जानाति तन्मुखे तद् ददाम्यहम्” ॥

इत्यस्याः प्रहेलिकाया वाच्योऽर्थो दुर्बोधः । व्यङ्ग्योऽर्थस्तु ‘य’कार  
एवाद्दौ ‘स’कार एवान्ते मध्येतु ‘भवति’शब्दस्य मध्यमो ‘व’कार इति  
‘यवस’ इति, यवसशब्दस्य अर्थः शुष्कं तृणम् । इत्यतः प्रहेलि-  
कानां काव्यत्वम् प्राचां सहृदयानां सम्मतम् । नव्याः साहित्यदर्पण-  
काराव्यस्तु व्यङ्ग्यस्य अतिगूढत्वात् प्रहेलिकानां काव्यत्वं न मन्यन्ते ।



प्रहेलिकानां काव्यत्वमुचितं नयेति विचारयन्तु आधुनिकाः सचेतसः ।  
अलं तद्विचारेण । अस्माकं मते तु काव्यत्वस्वीकार एव उचितः  
इति ।

मन्वादीनां स्मृतिशास्त्राणामपि काव्यत्वं दृश्यते ।

यथा—“दृष्टिपूर्तं क्षिपेत्पाद वस्त्रपूर्तं जलं पिबेत् ।

सत्यपूर्तां वदेद् वाचं मनःपूर्तं समाचरेत् ॥”

इत्यादी समुच्चयालङ्कारः प्रसादगुणश्चास्ति । काव्यस्य मुख्यप्रयो-  
जनमुपदेशोऽपि विद्यत एवेति अस्य काव्यत्वम् । नन्वत्र कोऽपि  
रसो नास्तीति कथं काव्यत्वम् रसवत एष शब्दस्य अर्थस्य वा का-  
व्यत्वाङ्गीकारादिति चेन्न । रसवत्काव्यसादृश्यात् गुणालंका-  
रादिसत्त्वाच्च तस्य गौणकाव्यत्वं हि साहित्यदर्पणकारादिभिरपि  
स्वीकृतमेव ॥

दर्शनानामपि काव्यत्वं स्वीकुर्म स्तथाहि तत्र परमात्मविषयक-  
भक्तिभावो रसोऽस्ति, उपपत्तिसादृश्यादीनां सत्त्वाच्च काव्यालङ्को-  
पमादयोऽलङ्कारा अपि सन्तीति तेषां काव्यत्वम् ॥

किं बहुना यत्र शास्त्रे काव्यगन्धोऽपि नास्ति तच्छास्त्रं कस्य-  
चिदप्यादरणीयं न भरतीति कोऽपि तदध्ययनाद्युन्मुखो न दृश्यते ॥

वैद्यकेऽपि कवित्वं दृश्यते, यथा—“वयस्थानागरसंगमादङ्गानां  
हन्ति वेदना” मित्यत्र वयस्था हरीतकी, नागरः शुण्ठी, तस्या  
भासङ्गात् हरीतकी अङ्गानां व्यथां हन्तीति वाच्योऽर्थः । व्यङ्ग्यार्थ-  
स्तु, ‘वयस्था’ यौवनस्था कामिनी ‘नागरस्य’ नगरवासिनी  
अनस्य ‘भासङ्गात्’ आसक्त्या अंगानां ‘वेदनां’ कामव्यथां  
हन्तीति । नन्वत्र वाच्यार्थेन व्यङ्ग्यार्थस्य सम्बन्धिरिहात् कवेरसम्ब-  
द्धप्रलापित्वं प्रसज्येत इति चेन्न, असम्बद्धं मा प्रसांक्षीदित्यप्राकर-  
णिकप्राकरणिकयोः उपमानोपमेयभावसम्बन्धः कल्पनीय इत्यालङ्का-  
रिकोक्त्या प्राकरणिकमर्थं उपमेयं अप्राकरणिकञ्च अर्थम् उपमानम्

कल्पयित्वा वाच्यार्थव्यङ्ग्यार्थयोरुपमेयोपमानभावसम्बन्धो हि ज्ञात-  
व्यः यथा नागरस्य धूनः असङ्घात् यौवनस्था कामिनी अङ्गानां काम-  
व्यथां हन्ति तथा शृण्णामङ्घ्रात् हरीतकी अङ्गानां वेदनां हन्तीति  
काव्यार्थः कर्तव्य इति न कश्चिद्दोषः असम्बद्धप्रलापित्वं वा । वै-  
द्यके तत्र तत्र कवित्वमस्तीति वैद्यानां कविराजख्यातिरिति मन्या-  
महे वयम् ॥

अथ कस्मात् काव्यस्य उत्पत्तिरिति काव्यस्य हेतुश्च्यते । अ-  
त्रोक्तं काव्यप्रकाशे—

“ शक्तिनिपुणत्वा लोकशास्त्रकाव्याद्यवेक्षणात् ।

काव्यज्ञशिक्षयाभ्यास इति हेतुस्तदुद्भवे ॥ ” इति ।

तत्र शक्तिः कवित्वशीजमूतः संस्कारविशेषः । सच्च संस्कारः पूर्व-  
जन्मार्जितपुण्यविशेषजन्यो भावनाख्यः । तादृशीं शक्तिं विना  
काव्यं नोत्पद्येत, उत्पन्नमपि वा उपहसनीयं भवेत् । तथाहि अश-  
क्तिद्रुतस्य “ ग्रथनामि काव्यशशिन विततार्थरश्मि ” मित्यादेर्हि उप-  
मानोपमेयभावो न सङ्गच्छते । तथाहि लोको यथा शशिनं ग्रथना-  
ति, तथा अहं काव्यं ग्रथनामात्ययमर्थो न समीचीनः । नहि कोऽपि  
शशिनं ग्रथनातीति उपमानमेव असम्भवम् ॥

तथा लोकशास्त्रकाव्याद्यवेक्षणात् निपुणता । लोकस्य स्था-  
वरजंगमात्मकलोकवृत्तस्य, शास्त्राणां छन्दोव्याकरणाभिधानकोष-  
कलाचतुर्वर्गगततुरंगखड्गादिलक्षणग्रन्थानां, काव्यानाञ्च महाकवि-  
कर्मणाम् आदि ग्रहणात् इतिहासादीनाञ्च अवेक्षणात् विमर्शनात्  
व्युत्पत्तिः । तथा काव्यज्ञशिक्षयाभ्यासः । काव्यं कर्तुं विचारयि-  
तुञ्च ये जानन्ति तदुपदेशेन पौनःपुन्येन प्रवृत्तिरिति त्रयः समुदि-  
ता हेतुः । ननु व्यसना हेतवः । एवञ्च पुष्पादीनि मनोहराणि  
वस्तूनि, अरण्यादीनि भयानकानि, समुद्रादीनि गम्भीराणि, पर्वता-  
दीनि, विशालानि वा वस्तूनि दृष्ट्वा शक्तिमतामेष कवीनां काव्यनि-

र्मार्णो प्रवृत्तिरुदेति नतु शक्तिं विनापि यस्य कस्यचित् प्रवृत्तिर्भवति  
 तत्र कारणं मनोहराणि पुष्पाणि दृष्ट्वा पुष्पेषु काचिद् रतिरुदेति,  
 साच रतिः मनसः प्रवणायितम् । उक्तं हि साहित्यदर्पणे—“रति-  
 मंनोनुकूलेऽर्थे मनसः प्रवणायित मिति ।” रतिरनुरागविशेष इति  
 फलितोऽर्थः । साच रतिसतस्य वस्तुन उपभोगेभिलाषं जनयति  
 सचाभिलाषः काम इत्युच्यते । यस्य मनसि यद् वस्तु आलम्ब्य  
 रति रनुराग उदेति तस्यैव मनसि तद्वस्तु विषयीकृत्य काम उदे-  
 तीत्यतो भारतवर्षीयाणां मते रतिकामयोः सहचरत्वं, स्त्रीपुंसयो रिव  
 दम्पतिभावश्च परिकल्पितः । इंग्लण्डादिदेशवासिनां मते तु रति-  
 कामयोः मानपुत्रभावः, रतौ सत्यां हि काम उत्पद्यते इत्यतो रतिजन्यः  
 कामो रतेः पुत्र इति कल्पितः । पुष्पादीनि मनोहराणि वस्तूनि तु  
 कामस्य उद्दीपनानि इति तानि उद्दीपनविभावा उच्यन्ते शृङ्गाररसस्य ।  
 अतस्तद्दर्शने कवोनां मनःसु ते ते भावा जायन्ते । एवमरण्यादीनि  
 भयानकानि वस्तूनि दृष्ट्वा भयमुदेति इत्यतस्तानि भयानकरसस्य  
 आलम्बनविभावाः । समुद्रादीनि गम्भोराणि वस्तूनि दृष्ट्वा गम्भीर्य-  
 भाव उदेति इत्यतः स भावोऽपि यदि उद्भूतः स्यात्तर्हि सोऽपि रस-  
 तुल्य एव चमत्कार जनकः । रसो हि उपलक्षणम् । रसशब्देन रस-  
 भावरसाभासभावाभासादयोऽपि उपलक्ष्यन्ते । अतएव इंग्लंडीयाना-  
 मालङ्कारिकाणां मते भाव एव काव्यस्य आत्मा । “शृङ्गारहास्य-  
 करुणरौद्रवीरभयानकाः । वीभत्सोऽथाद्भुतञ्चेति” अष्टौरसा अपि  
 भावविशेषा एव । अतस्तेऽपि इंग्लंडीयानां मते भावा एव उच्यन्ते ।  
 भारतवर्षीया आलङ्कारिकास्तु भावविशेषानपि तानष्टौ पृथक् कृत्वा  
 रसनाम्ना व्यपदिशन्ति । वस्तुतस्तु तेऽपि भावा एव । परन्तु  
 अन्येभ्यो भावेभ्यः शृङ्गारादिभावानामष्टानां प्रबलतया रसनाम्ना  
 तान् निर्दिशन्ति । पर्यालोचने तु कविशक्तेस्तारतम्यादेव भावानां  
 प्रबलत्वं दुर्बलत्वञ्च जायते, न तु स्वभावतस्तेषां कोषाञ्चित्प्रबलत्वम्

अन्येषाञ्च दुर्बलत्वम् । तथाहि कदाचित् शृङ्गारादिभ्योऽष्टभ्यो रसे  
भ्योऽपि दैन्यादिव्यभिचारिभावस्य प्रबलत्वं दृश्यते, अतो यः काश्च  
देव भावः कविशक्तेस्तारतम्यात् उत्कृष्टतमः, उत्कृष्टतरः, उत्कृष्टः,  
अपकृष्टः, अपकृष्टतरः, अपकृष्टतमो वा भवितु मर्हति, नतु स्वभावात् ।  
अस्मादेव हेतोः केषाञ्चिन्मतेऽष्टौ रसाः, अन्येषां मते शान्तेन सह  
नवैव रसाः, इतरेषाञ्च मते वात्सल्येन सह दश रसाः । वैष्णवानां  
मते पुनश्चतुःषष्टीरसाः । इत्थं रसानां संख्यातारतम्यं च दृश्यते ।  
भावा अपि अलङ्कारशास्त्रे विभावानुभावव्यभिचारिभावत्वेन ये ये  
गणिता स्ततोऽपि अधिकाः सम्भवन्ति । तथाहि गाम्भीर्यभावः वि-  
भावेषु अनुभावेषु व्यभिचारिभावेषु वा यद्यपि न गणितस्तथापि  
कववर्णनाच्चातुर्येण सोऽपि भावः शृङ्गारादिकान् रसानापि कदाचिद्  
अतिशयितुं शक्नुयात् तदा गाम्भीर्यभावोऽपि रसवत् काव्यस्य आत्मा  
भवेत् । अतएवोक्तं “ न भावहीनोऽस्ति रसो, न भावो रसवर्जितः  
परस्परकृता सिद्धिरनयो रसभावयोः ” इति । यत्र तु रसापेक्षया  
भावस्य अधिकतरचमत्कारित्वं तत्र भावस्यैव रसवन्मुख्यत्वमङ्ग-  
त्वञ्च, रसस्य पुनर्भाववत् गौणत्वमङ्गत्वञ्च, तथा—

“ क्षिप्तो हस्तावलग्नः प्रसभमभिहताऽप्याददानांशुकान्तम्,  
गृह्णन् केशेष्वपास्तश्चरणनिपतितो नेक्षितः सम्भ्रमेण ।  
भालिङ्गन् योऽवधूतस्त्रिपुरयुवतिभिः साश्रुनेत्रोत्पलामिः,  
कामीवार्द्रांपराधः स दहतु दुरितं शाम्भवोवः शरान्निः ॥ ”

इत्यत्र भगवति महादेवे भक्तिरूपो भावः मुख्योऽङ्गीच, तस्य काव्य-  
स्य ध्वनित्वव्यपदेशहेतुश्च । ‘कामीवेति’ शरान्नि कामिसादृश्यो-  
द्भावनान्नु आयातः शृङ्गारः पुनर्गौणः, अङ्गञ्च व्यभिचारिभावश्चेति  
अन्यत्र यः शृङ्गारो रसत्वेन व्यपदिश्यते स एवात्र भावत्वेन व्यप-  
दिष्टः । तथाचोक्तं साहित्यदर्पणे—“ रत्यादयोऽप्यनियते रसे स्युर्व्य-  
भिचारिणः ” इति । सुतरां रसोऽपि कदाचिद् भावो भवति,

भावोऽपि कदाचिद् रस्यमानतया रसो भवतीति पर्या उच्यते रसमा-  
वयो न पार्थिवयम् ॥

कविना वर्णनीयं वस्तु पृष्पादिवत् साधारणं भवतु तथापि सर्वेषु  
कंचे भावोदयस्य कारणं भवति । तथाहि महाकविना कालिदासेन  
साधारणस्य घटस्यापि वर्णनायामसाधारणो भावविशेष उद्भाविता,  
यथा—

इलाध्यं नीरसकाष्ठताडनशतं इलाध्यः प्रचण्डातपः,

क्लेशः इलाध्यतरः सुपङ्कतिचयैः इलाध्योऽतिदाहानलः ।

यन् कान्ताकुचपाश्वर्वाहुलति काहिललोललीलासुखं,

लब्धं कम्भवर त्वया, नहि सुखं दुःखैर्विना लभ्यते ॥

इत्यत्र काव्ये स्थावरस्यापि सुखदुःखानभिज्ञस्यापि अचेतनस्यापि  
च घटस्य या अवस्था कविना उद्भाविता, सा अवस्था सर्वेषां लोकानां  
विशेषतो यूनां कामिनामतीव कमनीया । इत्यतः कारणादेव लोका-  
नां प्रार्थनीयया अवस्थया सह घटस्य तामवस्थां सहशीकृत्य कवि-  
रवर्णयदिति काव्यार्थस्य सद्य एव हृदयग्राहित्वं जातम् ।

रसास्वादोहि लोकानां मनोभावेन सह काव्यार्थस्य सम्भेदात्  
( सम्मेलनात् ) आत्मन आनन्दोदयः । उक्तं हि “ स्वादः काव्य-  
ार्थसम्भेदादात्मानन्दसमुद्भव इति ” । यथा गङ्गायमुनयोरेव दूयो-  
र्नद्योः द्वौ प्रवाहौ क्वचित् सम्भिद्य ( मिथः सङ्गम्य ) एकप्रवाहात्मकौ  
भवतः, एकमेव नदीभावश्च गच्छतः, तथा काव्यश्रोतुर्मनोभावः का-  
व्यस्य भावश्च, द्वौवपि भावौ परस्परं यदि सङ्गमौ भवतस्तदा जायमानः  
परमानन्द एव रसास्वाद इति कथ्यते । प्रकृते च कयाचित् सुन्दर्या  
कुचपाश्वर्वाहुलतया गृहीतकण्ठस्य घटस्य दोलनलीलां दृष्ट्वा तादृश-  
मेव कण्ठग्रहमात्मनस्तया क्रियमाणं सर्वे कामिन इच्छन्ति । इत्यतः  
कविना घटस्य पुरुषस्यैव साऽवस्था वर्णिताऽभूत् । अतएव तस्य  
काव्यस्य भावेन लोकानां मनोभावो मिलति, मेलनाच्च परमानन्द  
उत्पद्यते ।

वस्तुनः तं तं भावं कविर्यद्द्वावयति तत् खलु कविशक्तेरेव  
विस्फूर्जितं, शक्तिजग्या प्रतिभा हि तत्तद्भावोद्भावनी । कविरेव  
स्वशक्त्या स्वप्रतिभया वस्तुनस्तां तामवस्थाम् उद्भाव्य तथा अव-  
स्थया सह लोकानां मनोगतं भावम् ऐक्यं नयति ॥

इदानीं काव्यानामुत्कर्षापकर्षयोः हेतुरुच्यते । काव्यस्य प्रति-  
पाद्योऽर्थो द्विविधो भवति । एकविधः स्वतःसम्भवी अर्थः । अन्य-  
विधश्च प्रौढोक्तिसिद्धोऽर्थः । योऽर्थः कविना स्वप्रतिभया परिक-  
ल्पितोऽपि स्वभावतः सत्यवत् प्रतीयते, सोऽर्थः स्वतःसम्भवीत्यु-  
च्यते । यथा महाभारते शकुन्तलोपाख्याने दुष्मन्तः गान्धर्णेण विवा-  
हेन शकुन्तलां परिणीय, 'तां पित्रालय एव स्थापयित्वा राजधानी'  
गत्वा, अन्यासु अन्तःपुरिकासु आसक्तः शकुन्तलां विसंस्मार । श-  
कुन्तला तु ऊढापि पञ्च वत्सरान् पित्रालय एव यापयित्वा प्रसूतेन  
पुत्रेण सह पञ्चवर्षानन्तरं दुष्मन्तस्य समीपं जगाम । ततो राजनि  
विवाहमनङ्गीकुर्वति शापप्रदानस्य भयं दर्शयित्वा राजानं स्वीकारया-  
मास । इत्येव मूलप्रस्तावः । महाकविः कालिदासः पुनर्दुष्मन्तस्य  
शकुन्तलापरिणयम् अन्यथा कल्पयामास । तथाहि शकुन्तला ऊढा  
सती राजनि राजधानीं गते पत्युर्दुष्मन्तस्य ध्याने एकाग्रमनाः सती  
अतिकोपनं तृप्स्विनं दुर्वाससमृषिम् " अयमहम् भोः " इत्युक्तवन्त-  
मर्ष्यतिथिं न शुश्राव । इत्यतः स ऋषिः कुपितः " यं चिन्तयन्तो  
मामभ्यागतमपि न वेत्सि, स त्वया प्रतिवोधितोऽपि त्वां न स्मरिष्य-  
ति " इति शकुन्तलां शशाप । अथ शकुन्तलायाः सखी तच्छापवचनं  
श्रुत्वा तमृषिमनुनीय प्रसादयामास । तत ऋषिरुवाच " यदि कि-  
ञ्चिदभिज्ञानं शकुन्तला दर्शयितुं शक्यात्तर्हि स शकुन्तलां स्मरेद् "।  
इत्युक्त्वा शापान्तं चकार । सखी च शकुन्तलाया हस्ते राजदत्तमङ्ग-  
रीयकमस्ति तदेव अभिज्ञानं भवदिति निश्चित्य निवृत्तमना अतिष्ठत् ।  
अथ शकुन्तलायाः पिता कण्वमुनिः प्रवासात् प्रतिनिवृत्त्य सर्वं ज्ञात्वा

अन्तर्वर्ती शकुन्तलां पत्युर्गृहं प्रेषयामास । शकुन्तलापि पथि  
 गच्छन्ती गङ्गायाः शचीतीर्थं सलिलं वर्द्धमाना जले प्रभृष्टमपि अंगु-  
 रीयकं न चुबुधे । ततश्च राजा शकुन्तलां प्रत्यादिदेश । अथ राज-  
 धान्या निष्क्रान्ता सा उच्चैः क्रन्दन्ती मात्रा मेनकया स्वर्गलोकं नीता  
 मारीचस्य देवगुरोः सन्निधानेऽतिष्ठत् । तच्चांगुरीयकं केनचिद्  
 रोहितमत्स्येन ग्रस्तमभूत् । सोऽपि मत्स्यः केनचिनमत्स्यजीविना  
 कैवर्तेन घृत्वा विक्रयार्थं यावत् खण्डशः कल्प्यते तावत्तस्योदरे महा-  
 रत्नभासुरमंगुरीयं लब्धम् । अथ स तदंगुरीयकं नगरे विक्रेतुं दर्श-  
 यन् राजकीयेन रक्षिपुरुषेण धृतः । अथ राजसमीपं नीतोऽङ्गुरीय-  
 कमादाय विना दण्डं राजा मुक्तः पुरस्कारेण च परितोषितः । ततश्च  
 तदंगुरीयकं दृष्ट्वा राजा शकुन्तलाया विवाहादिकं सर्वं वृत्तं ससमार ।  
 इत्येतावान् सर्वं एवार्थः कालिदासेन परिकल्पितोऽपि लोके सम्भवपर-  
 एव प्रतीयते इत्यतः सोऽयमर्थः स्वतःसम्भवी । यदि कश्चिद् अभि-  
 ज्ञानशकुन्तलनाटकस्य मूलं महाभारतीयं शकुन्तलोपाख्यानमदृष्ट्वा  
 तन्नाटकमेव वाचयति तदा स एतावन्तमर्थं परिकल्पितत्वेन लक्षयितु-  
 मपि न शक्यादिति वयं मन्यामहे । एतादृशोर्थः स्वतः स्वभावतो  
 लोके सम्भवतीति स्वतः सम्भवीत्युच्यते । स्वतः सम्भविनोऽर्थस्य  
 परिकल्पनं काव्यस्य उत्कर्षबीजं भवति । तत्र लोकानां विश्वासेन  
 काव्यस्य असत्यता प्रतीतिर्हि निवार्यते ॥

( क्रमशः )

श्रीमहेशचन्द्रतर्कचूडामणिः ।

दिनाजपुरम् ।

## “विवाहे कन्यापरोक्षा”\*-परिशिष्टम् ।

अहो द्रुहीयानसौ विवाहसम्बन्ध-प्रन्थिरार्य्यं जातीनां, यः कलु  
कालधर्म्मतां गतयोरपि दम्पत्योरशकच्छेदोऽशिथिलश्च सञ्जायते,  
विशेषतश्चार्य्यरमणी पुनः पुनर्जन्मनि तमेव पाणिग्राहमभिलषति,  
अनुतिष्ठति च तदर्थं धृतव्रता कठोरं तपो देवाराधनादिकञ्च ।

सत्यवधिधे विधाने, समीचीनं परीक्ष्यैव विधेयो विवाह-  
सम्बन्धः । येन हि जायापत्योरेकतरोऽपि न पश्चात्तप्येत प्रत्युत  
विमलं दाम्पत्यमानन्दं लभेतेति ।

ततो विशेषस्वेतावानं, ब्राह्मणमानवकानामुपनयनमिव, कुमा-  
रीणां विवाहपव वैदिकोमुख्यः संस्कारः । किमधिकं विवाह संस्का-  
रादन्यत्र नास्यमूषां मुक्तिसम्भावनापि शतशतैरपि ब्रह्मचर्यादिभि-  
नियमैरिति,

पथोक्तं—

“ वैवाहिको विधिः स्त्रीणां संस्कारो वैदिकः स्मृतः ।

पतिसेवा गुरौवासो गृहार्थोऽग्निपरिष्कया ॥ ”

( मनु० । २ । ६७ )

प्राक्तनास्तु ग्रहपय स्त्रिकालज्ञा लोकहितैषिणः संसर्गात् पापा-  
दिदोषाः सह शारीरिकनोष्मणा मानवेषु परस्परं व्यतिसंक्रमन्त इति  
सूक्ष्मं व्यवस्थापयामासुः, यथा—

प्रायश्चित्तविवेके छांगलेयः

“आलापाद्गात्रसंसर्पाग्निःश्वासात् सहभोजनात् ।

सहशय्यासनाध्यायात् पापं संक्रमते नृणाम् ॥

त्रैष देवलः—

\*सोऽयं प्रवक्ष्ये पत्रिकाया द्वितीयवर्षे पञ्चमसंख्यायां प्रकाशितः ।  
।। १३ पृ० पादटीकायां “ तैत्तिरीय यज्ञ सूत्रे ” इत्यत्र “ आपस्तम्बस्य  
ऋषेः ” इति भवेत् । मि० प्र० ४०



संलापस्पर्शानिःश्वास सहशब्दाशनासनात् ।

याजनाध्यापनाद् योनात् पापं संक्रमते नृणाम् ॥

तत्रैव, पराशरः—

“ भासनाच्छयनाद् यानाद् भाषणात् सहभोजनात् ।

संक्रामन्ति हि पापानि तैर्लावन्द्वाग्भ्रमि ॥ ”

इत्थं साधारण्येनाक्ताः संसर्गदोषा विवाहे ऽपि नोपेक्षणीयाः ।  
अतएव कस्याश्चित् शरीरे विषविशेषरूपः कोऽपि दोषः स्थितिमाल-  
भते नवा, येन खलु कन्याशरीरात् संक्रान्तेन दोषेण भर्ता पोष्येत  
त्रियेतैव वेत्यादि शास्त्रयुक्त्या परीक्षणीयम् । तत्रेयं परीक्षा—

तथाच स्मृतिः—

“ धर्मार्थकाममोक्षणां दाराः संप्राप्तिहेतवः ।

परीक्षन्ते प्रयत्नेनपूर्वमेव करप्रहात् ॥”

“रिपुक्षेत्रगतो तौतु लङ्गे यदि शुभग्रहौ ।

क्रूरस्तत्रगतो ऽप्येको भवेत् स्त्री विषकन्यका ॥”

“भद्रातिथिर्यदाश्लेषा शतभिषाच कृत्तिका ।

मन्वाररविचारेषु भवेत् स्त्री विषकन्यका ॥”

( इति रामदासकविवल्लभकृतज्योतिःसारार्णवे ६४ तरङ्गे )

अपरञ्च तत्रैव—

“ त्रीणि यस्याः प्रलम्बानि ललाट मुद्गरं भगम् ।

क्रमेण भक्षयेन्नारी श्वशुरं देवरं पतिम् ॥

भूमि नं स्पृश्यते यस्या अङ्ग ल्याच कनिष्ठया ।

भर्तारं प्रथमं हन्याद् द्वितीयञ्चाभिनन्दति ॥

यस्या मध्यं भवेद्दीर्घा सास्त्री पुरुषघातिनी ।

भूमि नं स्पृश्यते ऽङ्ग ल्या सापि हन्यात् पतिव्ययं ॥

प्रदेशिनी भवेद्दीर्घा सास्यात् सौभाग्यशालिनी ।

ऊर्द्धा यस्या भवेद्दीर्घा पतिं हन्ति चतुष्टयम् ॥

लम्बोदरी स्थूलजङ्घा स्थूलनासाच या भवेत् ।  
 पतयोऽष्टौ म्रियेरन् सा नवमेतु प्रसीदति ॥  
 विरला दशना यस्याः कृष्णाक्षी कृष्णजिह्विका ।  
 भर्तारं प्रथमं हन्ति द्वितीयमपि विन्दति ॥  
 यस्या अत्युत्कटौपादो विस्तृतञ्च मुखं भवेत् ।  
 उत्सरोष्ठे च लोमानि साशाग्रं भक्षयेत् पति ॥”

( पञ्चमतरङ्गे )

अपिच शुभाशुभपरीक्षा गरुड पुराणे—

यस्या स्तु कुञ्चिताः केशा मुखञ्च परिमण्डलं ।  
 नाभिश्च दक्षिणावर्त्ता साकन्या कुलवर्द्धिनी ॥  
 याचकाञ्चनवर्णाभा रक्तहस्तसरोरुहा ।  
 सहस्राणाम्बु नारीणां भवन्तः सापि पतिव्रता ॥  
 बक्रकेशाच या कन्या मण्डलाक्षी च या भवेत् ।  
 भर्ताञ्च म्रियते तस्या नियत दुःखभागिनी ॥  
 पूर्णचन्द्रमुखी कन्या वाळसूर्यलमप्रभा ।  
 विशालनेत्रा त्रिभ्रवोष्ठी सा कन्या लभते सुखं ॥  
 रेखाभिवर्द्धुभिः क्लृप्तं स्वल्पाभिर्धनहीनतां ।  
 रक्ताभिः सुखमाप्नोति कृष्णाभिः श्रेष्ठतां व्रजेत् ॥  
 भङ्गशं कण्डलं चक्रं यस्याः पाणितले भवेत् ।  
 पुत्रं प्रसूर्यते नारी नरेन्द्रं लभते पति ॥  
 यस्यास्तु रोमशौ पाश्वरौ रोमशोच पयोधरौ ।  
 उन्नतो चाधरोष्ठीच क्षिप्रं मारयते पति ॥  
 यस्याः पाणितले रेखा प्राकार स्तोत्रणं भवेत् ।  
 अपिदासकुलजाता राज्ञीस्वमुपगच्छति ॥  
 उद्धृत्तकर्पाळा यस्या रोमराजो निरन्तरं ।  
 अपिराजकुलेजाता दासोत्वमुपजायते ॥

वखा अनामिकाङ्कुष्ठौ पृथिव्यां नैव तिष्ठतः ।  
 पतिं मारयते क्षिप्रं स्वातन्त्र्येणैव वर्त्तते ॥  
 वस्यागमन कालेतु भूमिकम्पः प्रजायते ।  
 पतिं मारयते क्षिप्रं स्वेच्छाचारेण वर्त्तते ॥  
 चक्षुः स्त्रे हेन सौभाग्यं दन्तस्नेहेन भोजनं ।  
 त्वचः स्त्रे हेन शय्याञ्च पादस्त्रे हेन वाहनं ॥  
 क्षिप्रो भ्रतो ताम्रनखौ नार्याश्च चरणी शुभौ ।  
 मत्स्याङ्कुशाब्ज चिह्नो च चकलाङ्गल लक्षितौ ॥  
 अस्वेदिनौ मृदुतलौ प्रशस्तौ चरणौ स्त्रियाः ।  
 शुभेजङ्गे विरोमेच ऊरु करिकरो पद्मौ ॥  
 अश्वत्थपत्रसदृशं विपुलं गुह्यमुत्तमं ॥  
 नाभिः प्रशस्ता गम्भीरा दक्षिणावर्त्तिका शुभा ।  
 अरोमा त्रिवली नार्यां हृत्स्तनो रोमवर्जितौ ॥

( ६४ अध्याये )

अपिच मनो—

“गुरुणानुमतः ज्ञात्वा समावृत्तो यथा विधि ।  
 उद्दहेत् द्विजोभार्यां सवर्णां लक्षणान्वितां ॥  
 असपिण्डा च या मातुरसपिण्डा च या पितुः ।  
 सा प्रशस्ता द्विजातीनां दारकर्मणि मैथुने ॥  
 महान्यपि सऋक्कानि गोऽजाविधनधान्यतः ।  
 स्त्रोसम्बन्धे दशैतानि कुलानि परिवर्जयेत् ॥  
 हीनक्रियं निष्पुरुषं निश्छन्दो रोमश्चार्षलं ।  
 क्षय्यामयाव्यपसारिष्विन्नि कुष्ठिकुलानि च ॥  
 नोद्दहेत् कपिलां कन्यां नाधिकान्कुरीं न रोगिणीं ।  
 तालोमिकां नातिलोम्नीं न चाचाटां न पिङ्गलां, ॥  
 मर्क्षवृक्ष नदीनाम्नीं नान्य पर्वत नामिकां ।  
 नपश्यद्दि प्रेथ्यनाम्नीं न च भीषणनामिकां ॥

अव्यङ्ग्यङ्गो” सौम्यनाम्नो” हंसवारणगामिनी” ।

तनुलोम केशदशनां मृदङ्गीमुद्गहेत् स्त्रियं ॥ (३।४—१०)

अपिच कृत्यचिन्तामणौ—

“ नेत्रे यस्याः केकरे पिङ्गलेवा

स्याद्दुःशीलाश्यावलोलेक्षणाच ।

कूपो यस्या गण्डयोः सस्मिताया

निःसन्दिग्धां बन्धकां तां वदन्ति ॥”

अपिच, यदा इन्द्रजिता शरजालेन बद्धो राम-लक्ष्मणौ रक्षोमिः  
सीतासकाशे मृतत्वेन दर्शितो, तदानीं त्रिजट्टया समास्वास्यमाना सा  
स्व वैधव्यलक्ष्म नास्ताति. सनिर्व्वन्दं व्यलपत्, यथा—वाल्मीकीये  
युद्धकाण्डे—

“वैधव्यं यान्ति ये नीर्य्योऽलक्षणैर्भाग्यदुर्लभाः ।

नात्मनस्तानि पश्यामि पश्यन्ती हतलक्षणा ॥

सत्य नामानि पश्यानि स्त्रोणामुक्तानि लक्षणैः ।

तान्यद्य निहते रामे वितथानि भवन्ति मे ॥

केशाः सूक्ष्माः समानीला भ्रुवौ चासंहते मम ।

वृत्ते चारोमकेजङ्घे दन्ताश्चाविरला मम ॥

शंखे नेत्रे करौ पादौ गुल्फावूरु समन्वितौ ।

अनुवृत्तनखाः स्निग्धाः समाश्चाङ्गुलयो मम ॥

स्तनौ चाविरलौ पोनौ मामकौ मग्नचूचुकौ ।

मग्ना चोत् सेधनी नाभिः पार्श्वोरस्कञ्च मेचितं ॥

मम वर्णो मणिनिभो मृदून्यङ्गहहाणि च ।

प्रतिष्ठितां द्वादशभिर्म्माम्बुः शुभलक्षणां ॥

ममप्रयवमच्छिद्रं पाणिपादञ्च वर्णवत् ।

मन्दस्मितेभ्येव च मां कन्यालाक्षगिका विदुः ॥

अधिराज्ये ऽभिषेको मे ब्राह्मणैः पतिना सह ।

कृतास्तकुशलैर्व्यक्तं तत् सर्व्वं वितथीकृतं ॥” (४८।७—१४)

अपिच समानगोत्रप्रवरादिविवाहे हटात् कृतं तत्र शुक्ररजसोः पितृमातृकुलस्य सान्निध्यसम्बन्धात्, तथाविधभार्यायामुत्पन्नः सन्तानो विकृतप्रकृतिमापद्यते नृशसभावमधिकरोति, स्वधर्ममाचारञ्च परिहरति, दुःस्तरां च रुजमाश्रयति स्वल्पमायुश्च भजते । अतो यथा समानगोत्रप्रवरादिदोषो न जातु घटेत्, तथैव कन्यां परीक्ष्य विवहत् ।

तत्रैव सङ्गिता परीक्षा—

सगोत्रा, अनवरवयस्का, समानप्रवरा, पितृपेक्षया ऊर्द्धतनवषणां पुरुषाणां पुत्रकन्यासन्ततिपरम्परया प्रत्येकं सप्तमीपर्यन्ता, अधस्तनेऽपि तदपेक्षया सप्तमीपर्यन्ता पितृवन्धवपेक्षया ऊर्द्धतनवषणां प्रत्येकापेक्षया सप्तमीपर्यन्ता, अधस्तनेऽपि तदपेक्षया सप्तमीपर्यन्ता ।

मातामहसमानोदका मातामहापेक्षया ऊर्द्धतनचतुर्णां पुरुषाणां पुत्रकन्यासन्ततिपरम्परया प्रत्येकापेक्षया पञ्चमीपर्यन्ता, अधस्तने च तदपेक्षया पञ्चमीपर्यन्ता, मातृवन्धवपेक्षया ऊर्द्धतनचतुर्णां पुरुषाणां प्रत्येकापेक्षया पञ्चमीपर्यन्ता, अधस्तने च तदपेक्षया पञ्चमीपर्यन्ता कन्या विवाहे परीक्ष्य परित्याज्या इति । विशेषस्तु उदाहतरवादी द्रष्टव्य इति । तथाच—

“समानगोत्रप्रवरां समुदाह्योपगम्य च ।

तस्यामुत्पाद्य चाण्डालं ब्राह्मण्यादेव हायते ॥” इति

यदिवा दैवदुर्विपाकत्रयाद् यथोक्तलक्षणपरीक्षाविप्लवाद्वा विसदृशलक्षणा कन्या विवाहदुरापतत् तन्महिम्ना च कन्या भर्तुः प्रतिकूला जारदिदोषदुष्टा वा शङ्क्येत तर्हि तद्दोषप्रशमनाय मुनिभिरुपदिष्टो विधिवृंहदारण्यकोपनिषदादौ द्रष्टव्यः, तदुक्तेन प्रकारेण प्रतिकूलां वशीकुर्याज्, जारदोषाञ्च निवर्त्तयेत् ।

अपिच घरकन्ययां राशिनक्षत्रादि समनुसृत्य वर्ण-गणराजयो-टकद्वादश-नवपञ्चमारिद्वादशमित्रद्वादशपङ्ककमित्रपङ्ककारि-षड्पङ्ककादयः शुभाशुभयोगाः सम्यक् परीक्षितव्याः । तेनहि तयोः

शरीरमानसयोः समस्वभावे विवाहश्चतुर्वर्गमनुवध्नाति विषमभा-  
वेतु विवाहः परिवर्जनीय इति ।

श्रूयते तत्र दक्षिणात्यैरिच्छं विचारो विवाहे नाद्रियते तत् परि-  
णामफलमपि तैरवानुभूयता मसाधु साधुवेति ।

वर्गगणादिमेलन शास्त्रान्तु दिनपञ्जिकातो ऽवगन्तव्यं नेहतदाश्रितं  
विस्तृतिभयादिति दिक् ॥

श्रीजयचन्द्रशर्मा ।

संस्कृतचन्द्रिका-सम्पादकः ।

—:0:—

### वार्त्ताः सम्पादकाभिप्रायाश्च ।

संस्कृतविद्याकरभूतायां वाराणस्यां सार्वजनिकः संस्कृतपुस्तकाल-  
लयो नास्तीत्यद्भुततरं वृत्तान्तं कान्यपि वर्षाणि मुक्तकण्ठमुच्चैस्तरा-  
मारटस्त्वस्मासु निपतित इवेदानो सकरुणकटाक्षपातो भगवत्या भाग-  
धेयदेवतायाः । साम्प्रतमुत्प्रेक्षितं तस्यावश्यकत्वं वाराणसेयैर्महस्तरैः,  
विधीयते च तदर्थसाधनाय तैर्यथोचितं प्रयास इति को नाम संस्कृ-  
तपक्षपाती जनो नात्यन्तमानन्देत् ?

युवराजागमनेन अपरापरत्रिषयेषु भारतस्य कीदृशं मङ्गलामङ्गल-  
मुत्पन्नमिति निश्चिन्वन्तु ते राजनीतिचेत्तारः, न वयं तत्र किञ्चित्  
कथयितुं प्रभवामः, निरुद्धप्रसारा खल्वन्न तदनधिकारिणामस्माकं  
लेखनो । संस्कृतभाषायास्तु युवराजप्रसादेन महानुपकारः सम्पादित  
इति निगदामः । नायं महाभागो भिन्नो नाम युवराजात्, यं खलु  
निमित्तत्वेनासाद्य वाराणस्यां सुबृहत्संस्कृतपुस्तकालयः स्वल्पैरेवा-  
होभिः संस्कृतसेविनां परमानन्दमुत्पादयन् विराजिष्यते, युवराजस-  
म्माननार्थम् इच्छयानिच्छया वा, भक्त्या भोत्या वा, शक्त्याशक्त्या वा  
पौरजानपद्वर्गैर्वर्षयितानां तावतां धनानामयमेवैको रमणीयः परि-  
पाको यदेष संस्कृतपुस्तकालयो नामेति—यद्यप्यस्य सम्पत्तये भिन्न

एव द्रविणविनियोगोऽपेक्ष्यते । पुस्तकालयोऽयं युवराजस्मारकत्वेन स्थाप्येत । स्थानमस्य वर्तमानराजकीयसंस्कृतविद्यालयसीमांतर्गतमेव भवेत् । तत्र पृथगेव गृहं निर्मायेत । पुस्तकालयस्य निखिलव्ययनिर्वाहार्थं रूप्यकलक्ष्मपेक्षितम्, तत्र श्रीमता काशीनरेशेन त्रिशत् सहस्राणि, श्रीमता माधवकालेन च पञ्चविंशतिः सहस्राणि प्रदत्तानि । यावच्छक्यमन्यैरपि प्रदीयते । सम्भाव्यते तूर्णमेवापेक्षितं धनं संगृहीतं स्यादिति ।

राजकीयसंस्कृतविद्यालयस्य नगरतो दूरवर्तित्वात् तदन्तर्गते स्थापयिष्यमाणे संस्कृतपुस्तकालये नागरिकाणां ग्रन्थालोचनसौकर्यं भवेदिति न वयं सम्भावयामः । अतो नगरमध्ये एव क्वचिद्युक्ततरे स्थाने सोऽयं पुस्तकालयो स्थाप्येत च, वरं स्यादिति युक्तमिव मन्यामहे ।

अध्यापको म्याकडोनेलः ( Professor Arthur A. Macdonell ) 'संस्कृतसाहित्येतिवृत्तं' ( A History of Sanskrit Literature ) विरचय्य प्राच्यविश्वविद्यालयेषु महद्यथा उपाजितवान् । यद्यप्यस्माकं तस्य ग्रन्थस्य सर्वं पश्यंशेषु मतेऽयं नास्ति, तथापि यथा परिपाठ्या संश्लेषपूर्वकं त्रिविधा विषया एतस्मिन् सन्दर्भास्तेन वस्तुत एवायं परं साधुवादमर्हति । नूनमिमं पठनां चित्तानन्दितं स्यादित्यत्र नास्त्यस्माकं स्तोकोऽपि सन्देहः । अध्यापकस्य वेबरस्य 'भारतवर्षीयसाहित्येतिवृत्तं' ( Professor Weber's History of Indian Literature ) टिप्पणीशतसङ्कलत्वात्प्रातीव रुचिकरमस्माकं प्रतिभाति । मोक्षमूलरस्य च 'प्राचीनसंस्कृतसाहित्येतिवृत्तम्' ( History of Ancient Sanskrit Literature ) नामप्रतमतिदुर्लभं संवृत्तम्, यत्केनेदं पुनर्मुद्रितम् । अतो नवीनजिज्ञासूनाम् अध्यापकम्याकडोनेलप्रणीतः स एव ग्रन्थः परमुपकारमिदानीमावहति । संस्कृते पुनरोद्देशस्य ग्रन्थस्य कदा दर्शनं लभ्येतेति भगवानेव जानाति ।

# मित्रगोष्ठो-पत्रिका ।

( मासिकं संस्कृतपत्रम् । )

“ सङ्गच्छध्वं संवदध्वं सं वो मनांसि जानताम् ” ।

ऋग्वेदः ।

द्वितीये वर्षे } १८२७ शकाब्दाः, चैत्रः । { द्वादशसंख्या

## वद्धविहगः ।

१

कदाचिद् दृढमध्ये पतति बल बन्धो तृणकणे  
पिधत्ते पक्ष्मभ्यां द्रु ततरमियं यन्निजतनुम् ।  
स्वभावोऽसौ सृष्टेर्न खलु परिहार्यः क्वचिदयं  
समर्थम्मन्यैरप्यपि मरणभोतेरुपगतो ॥

२

यथेच्छं त्वं भस्मीकुरु मम शरीरं वह्नकै-  
मया तु स्थातव्यं जडवदति तूष्णीं स्थिरपदम् ।  
अहो माहात्म्यं ते किमपि भुवनानामविदितं  
यदन्तर्हासाय प्रभवति च सन्तापयति च ॥

३

तपस्वी निर्दोषो नर्भसि विहरन्नात्मविषये  
शक्नुतोऽयं पाशे ननु सुविषमे व्याध, पतितः ।  
स्वशक्त्या प्रस्थातुं धृतपरिकरो यत्प्रयतते,  
कृपा तेनैव स्यादिह यदि न ते, किं स कुरुताम् ॥  
विधुशेखरशर्मा ।



## प्रार्थनापरिपाकः ।

१

गतो घ्रातः स्त्रीवन्निभृतभवनाभ्यन्तरमहो  
 स्वलद्भिर्बाष्पाग्मः पृषतनिकुरम्बैरनुदिनम् ।  
 सिधतस्तूष्णीं पृथ्वीतलमिह परिप्लावयसि यन्  
 न तस्यायं कालो द्रढय निजचिसं द्रढय रे ॥

२

कृतः शोकः कामं, रुदितमपि भूयः सकरुणं  
 बहुक्तं वैधुर्यादसकृदपि बध्नोऽञ्जलिपुटः ।  
 कृता याचन्ना भूरि प्रणतित्रिधिनापि प्रतिदिनं  
 न सन्तोषस्तेषाम्स्तदपि यदि कार्यन्तदनु किम् ॥

३

निमग्नास्ते नित्यं मदजलधिगम्भीरसलिले  
 व्यथां बुधेरन्नो व्यथितहृदयानां कथमिव ।  
 विषज्वाला ज्वालां जनयति कथं, वेत्ति किमयं  
 न दष्टो यो धन्यो ननु विषधरेण कचिदपि ॥  
 विधुशखरशर्मा ।

—10:—

## जयमङ्गला ।

( कामसूत्रटीका, भट्टिकाव्यटीका च )

विदितमिदं मित्रगोष्ठीपत्रिकापाठकमहाशयानां, यथा किल—  
 वात्स्यायनप्रोक्तस्य कामसूत्रस्य टीकास्वन्यतमा जयमङ्गलाख्या प्रका-  
 शिता नैकवारं जयपुराभिजनैः काव्यमालासंपादकैर्महामहोदयभ्यायैः  
 श्रीदुर्गाप्रसादशर्मैरिति ।

अथ तत्कृतं विषयिण्येषा जिज्ञासा—“इति श्रीवात्स्यायनीयका-  
 मसूत्रटीकायां जयमङ्गलाभिधानायां विदग्धाङ्गनाविरहकातरेण गुह-

दत्तेन्द्रपादामिधानेन यशोधरेणैकप्रकृतसूत्रभाष्यायां साधारणे प्रथ-  
मेऽधिकरणे शास्त्रसंग्रहः प्रथमोऽध्यायः” इति सर्वत्राध्यायसमाप्ता-  
वधिकरणसमाप्तौ चाभिन्नरूपेणावस्थितां पुष्पिकां हृष्ट्वा तत्प्रकाशकैः  
मुञ्जपत्रे ‘कामसूत्रम् यशोधरविरचितया जयमङ्गलाख्यया टीकया  
समेतम्’ इत्यमुद्रितम् ।

तस्मिन्नेव पुस्तके ३६४ पृष्ठस्य टिप्पणे पूर्वोल्लिखितपुष्पिकान-  
न्तरम् “इत्यपरार्जुनभुजबलमल्ल-राजनारायण-महाराजाधिराज-चौलु-  
क्यचूडामणि-श्रीमद्वीसलदेवस्य-भारतीभाण्डागारे श्रीवात्स्यायनीय-  
कामसूत्रटीकायां ‘जयमङ्गला’भिधानायां वैशिकमधिकरणं समाप्तम्”  
इतिपुस्तकान्तरस्थः पाठ उद्धृष्टो दृश्यते ।

१९०५ तमवत्सरे मद्रासपुर-राजकीय-प्राचीनलेखान्वेषणपटिष्ठे-  
न श्रीहृष्यपण्डितेन मुद्रिते तञ्जोरनगरस्थस्य श्रीजम्बूनाथभट्टस्य पु-  
स्तकालये विद्योतमानानां पुस्तकानां सूचीपत्रे \* १६३३ संख्याकस्या-  
स्य ग्रन्थस्याद्यन्तप्रकाशनस्थलीयपुष्पिकायामप्यन्यूनान्तिरिक्ता एषे-  
वानुपूर्वी दृश्यते ।

मैसूर-राजकीय-प्राच्यकोशागारे १९६२ संख्याकद्रमिडाक्षरमय-  
जयमङ्गलामातृकायां तु “इति श्रीकामसूत्रटीका ‘जयमङ्गला’ समाप्ते-  
त्येतावदेव वर्तते । एतन्मातृकाधारेणैवेदानीं सप्तमस्यौपनिषद्विका-  
धिरणस्य टीका परिशिष्टरूपेण मुद्रिता श्रीदुर्गाप्रसादसूनुना श्रीमता  
केदारनाथेन सप्तहत्याचार्येणास्मिन्प्रकाण्डेन ।

एवं मातृकाप्रयान्तपुष्पिकादर्शनेन मुद्रितायाः कामसूत्रटीकाया  
नाम ‘जयमङ्गलेति’ निर्विकल्पमवसीयते । तत्कर्ता क इति जिज्ञा-  
सायां श्रीदुर्गाप्रसादशर्मणां वाक्यप्रामाण्येन यशोधर इति ज्ञायते ।

भूमिकामसमदाशयः—यथापण्डितसम्राट्-†जगन्नाथविरचितरेखा-

\* Reports on Sanskrit Manuscripts in Southern India by  
E. Hultrsch, P.H. D. Government Epigraphist, Madras No. III.

† Bomby Sanskrit Series No. LXI संख्याकरेखागणितस्य  
भूमिकायाः ७म पत्रं द्रष्टव्यम् ।

गणितस्य श्रीजयपुराधीशपुस्तकालयीयमातृकाया 'लोकमणि' लेखकः, एवमेव चौलुक्यचूडामणेः श्रीवीसलदेवस्य भारतीभाण्डागारस्थ- 'जयमङ्गला' सहितकामसूत्रपुस्तकस्य 'लेखको' यशोधरो, न तु कर्तेति ।

अत्र प्रमाणं तु पूर्वोदाहृतपुष्पिकान्तर्गतः—'विदग्धाङ्गनाबिरह-  
कातरेण गुरुदत्तेन्द्रपादाभिधानेन यशोधरेण एकत्रकृतसूत्रभाष्यायां'  
इति भाग एव । अत्र हि यशोधरेणेति कर्तरि तृतीयाया 'एकत्रकृते'ति  
मूलव्याख्यानयोरेकस्मिन् पुस्तके संनिवेशरूपैकीकरणक्रियायामेवा-  
न्वयः ।

पूर्वोदाहृतपुष्पिकायां 'विदग्धाङ्गने'-त्यर्दिभागस्य त्यागे मैसूर-  
मातृकापुष्पिकयैकार्थ्यं सुस्पष्टमेव । तज्जोरमातृकायामपि 'श्रीवीसल-  
देवस्यो'स्याद्विदर्शनात् जयमङ्गलायाः प्राथमिकी मातृका वीसलदेवस्य  
पुस्तकालयस्थेत्यनुमीयते । एष मदीयस्तर्कः ।

एवंचापैतु नाम कर्तृत्वं यशोधरे । परं तु पौरुषेय्या जयमङ्गलायाः  
कः कर्तेति तु जिज्ञासायाम्—भट्टिकाव्यटीकासु सुप्रसिद्धा प्राचीना  
च या 'जयमङ्गलाख्या' टीकाऽनेकवारं सम्मुद्र्य प्रकाशिता वर्तते, कृप-  
या तस्या अन्ते दृष्टिः प्रसार्यताम् । तत्र "जटीश्वरो जयदेवो जय-  
मङ्गल इति च नामभि स्त्रिभिस्सुप्रसिद्धस्य \* अनेकशास्त्रव्याख्यानु-  
कृतौ टीकायां काव्यस्य" इति हि पुष्पिका दृश्यते ।

तथाच जटीश्वर-जयदेव-जयमङ्गलरूपै स्त्रिभिर्नामभिः प्रसिद्धो  
यो भट्टिटीकाया 'जयमङ्गलायाः' कर्ता स एवास्याः कामसूत्रटीकाया  
अपि कर्तेति ममाशयः ।

यदि टीकाद्वयनामैक्यमात्रेण कर्तुरैक्यं सम्भाव्येत, ननु तर्हि प्रवर-

\* 'अनेकशास्त्रव्याख्यानुकृतौ' इति कर्त्तृकार्या श्रीशुक्तमुवनचन्द्र बसा-  
कमुद्रितास्मत्पुस्तकालयस्य पुष्पक मातृकायां वर्तते 'अनेकशास्त्रव्याख्यानकृत'  
इति षष्ठान्तमेव बाधुपदमिति ममाशयः ।

सेनकृतप्राकृतकाव्यस्य, भास्कररायकृतस्य ( मन्त्रशास्त्रीयप्रस्थान-  
त्रयान्तर्गतस्य ) 'योगिनीहृदयव्याख्यानस्य' च 'सेतबन्धम्' इति नामै-  
क्यात्कत्रैक्यं सम्पद्येतेति चेन्मैवम् । 'अनेकशास्त्रव्याख्यानकृत' इति  
पुष्पिका खण्डस्य अर्थपर्यालोचनया नायं तादृशः प्रसिद्धापलाप इति  
निश्चेतुं श्रीमतां हृदयान्येव प्रतिभुवो भवन्तीति मम प्रत्ययः ।

अथ च विचारयन्त्वनेकमहाग्रन्थपरिशीलनतीक्ष्णमतयः ग्रन्थ-  
द्वयस्य मङ्गलश्लोकसौसादृश्यमपि—

“वात्स्यायनीयं किल कामसूत्रं, प्रास्तावितं कैश्चिद्विद्वान्यथैव ।  
तस्माद्विधास्रे जयमङ्गलाख्यां टीकामहं \* सर्वविदं प्रणम्य ” ॥  
प्रणिपत्य सकलवेदिनं मतिदुस्तरभट्टिकाव्यसलिलनिधेः ।  
जयमङ्गलेतिनाम्ना नौकेव विरच्यते टीका ॥

मङ्गलश्लोकयोः 'प्रणिपत्य'—'प्रणम्य', 'सर्वविदं'—'सकलवेदिनं', इत्या-  
दिपदार्थसाम्यं सावधानं विचार्यताम् ।

कामसूत्रटीकायां तत्र तत्रोदाहृतेतिहासबोधकसूत्राणां व्याख्याने  
व्याख्यातुं र्यादृशमितिहासानुपूर्वीप्रकाशनसामर्थ्यं व्यक्तीभवति तादृ-  
शमेवभट्टिकाव्यव्याख्यानेऽपि तत्र तत्रोपलभ्यत इति द्वितीयो मसक्त-  
स्य हस्तावलम्बः ।

उदाहरणार्थं कामसूत्रस्य प्रथमेऽधिकरणे द्वितीयेऽध्याये 'यथादा-  
ण्डक्य' इति सूत्रस्य, भट्टिकाव्यस्य चतुर्थसर्गे प्रथमश्लोके 'दण्डकारण्य-  
मीयिवान्' इति पादस्य च व्याख्याजयमङ्गला द्रष्टव्या ।

“गुणदोषौबुधोगृह्णन्निन्दुक्षेडाविवेश्वरः ।

शिरसाश्लाघनेपूर्वपरंकण्ठेनियच्छति ” ॥

इति विज्ञापयति—

वेङ्कटरङ्गनाथस्वामी ।

विशाखपत्तनम्

## नागिला !

“ का हि पुङ्गवना तेषां येऽन्यःशिक्षाविचक्षणाः ।

ये स्वं शिक्षयितुं दक्षास्तेषां पुङ्गवना नृणाम् ॥”

स्थविरावलीचरितम्, ( परिशिष्टपर्व ) १।३८३

पुरा किल मगधेषु सुग्रामाभिधेयग्रामवास्तव्ययोः रेवतीराष्-  
कृतयोर्वंस्पत्यो भवदत्तो भवदेवश्चेति तनयावभूताम् । पतयोर्भव-  
दत्तो यौवन एव सुस्थिताचार्यसन्निधौ प्रग्रज्यादीक्षामददौ । अथ  
कदाचित् तदीये ‘गच्छे’ \* कश्चित्साधुः ‘मम वैमान्त्रेयो भ्राता मवि  
नितान्तं स्निग्धः, तन्मयाप्रार्थितो नूनं प्रव्रजिष्यतीति’ तत्समीपं गन्तुं  
गुरुणानुज्ञातो यथास्थानमुपेत्यापश्यद् यत्तस्य भ्रातरमजानन्निव स्वा-  
गतमपि नाकर्षीत्, व्रतादानस्य तु कथैव नास्तीति । स तु विलक्षः  
सन् गुरुसमीपमागत्यानुजस्य सर्वां कथामकथयत् । तदाकर्ण्य भव-  
दत्तोऽवादीत्—‘अहो काठिन्यमस्थानुजस्य यदेष गृहगतं ज्यायांसम-  
वाह्नासोदिति किं नु भो गुरुभक्तेरपि विवाहकौतुकं नाम श्रेयः,  
यद्यं सानन्दः सन् तांपरित्यज्य ज्येष्ठं नान्वियायेति । अत्र कश्चिद्  
भवदत्तमूचे—‘तदासि भवदत्तस्त्वं पण्डितः, यदा स्वं भ्रातरं प्रवाज-  
यिष्यसीति’ । प्रत्युक्तं तेन यदास्मद्गुरुचरणाः सहास्मामिर्मगधेषु  
गमिष्यन्ति, तदानीं क्लिवदं कौतुकं दर्शयिष्यत इति । अथ कालेन  
सूरयो मगधानगच्छन् । तत आसन्नान् दिदृक्षुर्भवदत्तो गुरुणाज्ञातः  
सन् सहैकेन साधुना निजमनुजं प्रग्रज्याग्रहणेनानुग्रहीतुं गृहमुपज-  
गाम ।

इतो भवदत्तानुजो भवदेवो वासुकी-नागदत्तयोस्तनयां नागिलां  
नाम कन्यकां वोढूमुद्युक्तः । विधीयमानोद्वाहोत्सवा बन्धुवो भवद-  
त्तागमनम् उत्सवोपरि उत्सवमिवान्वमन्यन्त । सद्यः पाद्येन तत्पादौ  
प्रक्षाल्य तीर्थोदकादप्यधिकमिवतरपादोदकमवन्दन्त ते । भवदत्तस्तु

\* गुरुशिष्यासंधौ जैनग्रन्थेषु ‘गच्छे’नाम्ना प्रसिद्धः ।

‘विवाहव्याकुला यूयम्, भतोऽन्यत्र विद्वन्मृगं यामीति’ बन्धनकथयत् । भवदेवोऽपि तदानीं कुलाचारं पालयन् वयस्याभिः सेव्यमानां नवो-  
 ङां प्रियां मण्डयन्नासीत् । अस्मिन्नेव समये स महामुनेर्भवदसत्या-  
 गमनवार्त्तामश्रौषीत् । श्रुत्वैव भ्रातृदर्शनोत्तालोऽसौ भर्त्समण्डिता-  
 मपि बल्लभां विहाय द्वागुदस्थात् । अर्धालंकृतां कान्तां विहाय गन्तुं  
 नोचितमिति तस्याः सखीनां सविनयप्रणयं वचनं बधिर इव स ना-  
 श्रौषीत् । स खलु ‘गुरुप्रणिपातं कृत्वा पुनरप्ययमहमागच्छामीति’  
 कथञ्चित्ताः सर्वाः समाश्वास्य त्वरितगतिस्तस्मात् स्थानाद्भ्येत्य  
 भवदत्तमवन्दत । भवदत्तस्तु वन्दित्वोत्थितमात्रस्यैवानुजस्य श्राम-  
 ष्यदानाय सत्यङ्कारमिवैकं घृतभाजनं प्रदाय तस्मिन् मनाग्दत्तदृष्टि-  
 निर्जगाम । तत्पदाम्भोजषट्पदः सोदरस्तदृतभाजनं धारयन् तमेवा-  
 न्वगच्छत् । अन्येऽपि च बहवो नरा नार्यश्च भवदेववत्तमनुययुः ।  
 अथातिक्रान्ते कियति मार्गे विना भवदेवं सर्वं एव निवृत्ता बभूवुः ।  
 अयन्तु ‘नाहमेनं श्रान्तं ज्यायांसं भ्रातरमस्थाने परित्यज्य गन्तुमुत्सह’  
 इति न तत्सङ्गमजहात् । भवदत्तोऽपि विविधाभिर्गार्हस्थ्यवार्त्ताभि-  
 स्तन्मन आवर्जयन् क्रमेणाचार्यपादैः परिष्रितं ग्राममध्यगच्छत् । तत्र  
 च क्षुद्रका भवदत्तं सानुजजागतं निरीक्ष्य कृतवक्रोष्टिकाः ‘अहो भव-  
 दत्तः स्वयचसोऽवितथत्वसम्पत्तये दिव्यवेशधरमनुजमानोतवानिति’  
 उपाहसन् । ‘कोऽयं तरुण’ इत्याचार्येण पृष्टे, ‘सोदरोऽयं मम भगवन्,  
 दीक्षां जिघृक्षुरागत’ इति प्रत्युक्ते च भवदत्तेन, पुनरपृच्छदाचार्यो  
 भवदेवं—‘किं त्वं दीक्षां कामयसे ? तेन प्रत्युत्तरितम्—‘भगवन्, मा  
 मे भ्राता मृषावादी भवतु’ । अथ भवदेवस्य यथोचितं प्रव्रज्याग्रहण-  
 विधिः सम्पन्नः । स हि ततः प्रभृति जैनसाधूनामन्यतमः सन् वेशा-  
 न्तरेषु विहन्तीमारभत ।

अन्यतो भवदेवः किमिति नायात इति चिन्तयोद्दिग्ना बन्धवो  
 भवदेवमभ्येत्य तद्दिरहेण परिवाराणां तपस्विन्या नवोढाया वध्वाश्च  
 तौर्गत्यातिशयं प्रकाश्य क स साम्प्रतं तिष्ठतीति विनयेन पर्यपृच्छन् ।

भवदेवस्तु सोऽस्य धर्मोदकार्थम् 'भायातमान्' एव स पुन र्यातः न बोधिं कुत्र स वर्त्तत इति मिथ्योवाच'। तदाकर्ण्य दस्युमुषिता इव शीनास्यास्ते किमेष तेनैवापरेण वा वर्त्मना गत इत्यादिकं बहुविध कल्पयन्तस्तर्कयन्तश्च प्रत्यावर्त्तन्त ।

इतो भवदेवः कर्णाकर्णिकया तां वासार्त्तामधिगत्य नवोढां प्रिय हृदि ध्यायन् केवलं भातृभक्त्यैव गृहीतां प्रव्रज्यां सशल्यामिव कथञ्चित् पर्यपालयत् । अथ महर्षिर्भवदत्तः कालेन स्वर्गमुपेतः । भवदेवस्य तु संसारचिन्ता क्रमेण घट्टितुमारभत । नियतमेव सोऽचिन्तयत्—'अहो कथं नु मे प्रेयसी नागिला सुदुःसहं विरहदहनमिमं सहते । भ्रातुरेवोपरोधेनाहमेतावन्तं कालं व्रतमपालयम्, साम्प्रतं तु तस्मिन् स्वर्गते किं मे प्रयोजनमनेन स्यात् । नाहं दुष्करेणाप्येतेन व्रताचरणेन तथा पीडितः, यथा खलु तस्या विरहक्लिष्टाया नागिलाया भवस्थाविपर्यासचिन्तनेन । हस्त नूनं सेदानीं तुहिनाविलेव पद्मिनी, महमध्यगतेव मराली, निदाघतप्तेव वल्ली, यूथभ्रष्टेव हरिणी, पाश-बद्धेव च शारिका कष्टां दशामागता । तद्यदि जीवन्तीं तामधिगच्छेयं तर्हि गार्हस्थ्यमेवावलम्बयेति' । एवं चिन्तासन्तानसन्धानि-तद्द्वयः कदाचिदेष स्थविरर्पाननापृच्छत्रैव स्वगच्छाद् विनिर्ययो ।

अथायं तूर्णमेव स्वप्नाममागत्य क्वापि संवृतद्वारबाह्यायतनसन्निधाववस्थित एकया ब्राह्मण्या सह समागतया कयाचिदङ्गनया वन्दितः सन् पित्रोः कुशलं पृच्छन्नकुशलमेष विज्ञाय दुःखितचित्तः प्रिया नागिला जीवति न वेति पप्रच्छ 'ननु भद्रे भवदेवेन या खलु नवोढा प्रिया परित्यक्तासीत्, किमेषा साम्प्रतं तिष्ठति' ? सा त्वङ्गना स्वर-संयोगेनाकारेण च प्रत्यभिज्ञाय प्रत्युत्तरितवती—'तपोधन, अपि नाम भवानेव स भवदेवः' ? उक्तं भवदेवेन—'यथाह भवती, अहमेव स नागिलाजीवितेश्वरो भवदेवः । तदानीं किलाग्रओपरोधेन मया तां विमुच्य अकामनापि दुष्करं व्रतमिदमादायि । साम्प्रतं तु विप्लने तस्मिन् भ्रातरि, निरङ्कुशोऽहं कथमस्ति मे प्रियतमेति तद्विदक्ष्य

आगतोऽस्मि' । तथा ब्राह्मण्या सह समागता सा खलु सीमन्तिनी नागिलैवासीत् । परावृत्तवयोगुणामेनां बहुतिथात् कालादनन्तरमा-  
लोक्य भवदेवः प्रत्यभिज्ञातुं नाशक्रोत् । नागिलोक्तवती—'अहमेव  
सा नागिलाऽस्मि, या हि नवोद्वैव भवताऽत्याजि । पुण्याशय, एतावता  
कालेन व्यतीते यौवनविभवे किं ममेदानी' लावण्यं वर्त्तत इति विमृ-  
श्यताम् । येन त्वमिह मुह्यसि । तदङ्ग, स्वर्गापवर्गदायकं रत्नत्रयं  
परित्यज्य वराटिका मात्र सदृशी' मां न कथमपि ग्रहीतुमर्हसि । घोर-  
नरकपातप्रतिभुवां विषयरूपाणां स्मरासत्राणां मा जातु भेदनीयो भव ।  
लब्धनापि हिनैषिणैश्च भ्रात्रा त्वं व्रतं ग्राहितोऽसि अतः पापखनौ मय्य-  
नुरक्तः सन् तमनाप्तं मा मंस्थाः । तदद्यापि निवर्त्तस्व अनुग्रज च  
गुरुपादान्, आलोच्य च तदन्तिके मदनुरागजं पापम् इति' ।

नागिला यावदेवं भवदेवमन्वशात्, तावदेव ब्राह्मण्या भुक्तपायसः  
कोऽपि शिशुपुत्रस्तन्नोपागत्य मातरमवोचत्—'मातः, यन्मयाद्य  
सुधोपमं पायसमभ्यवहृतं तदिदानीं वमिष्यामीति भाजनमेकमधो  
धारय, अद्याहमन्यत्र निमन्त्रितोऽस्मि, तत्रैव भुक्त्वा दक्षिणां लप्स्ये  
भवान्तपायसस्तु न पुनर्भोक्तुं शक्यामि, आदत्तदक्षिण आगत्य भूयो-  
ऽपि वान्तमिदं पायसं भोक्ष्ये, का ह्यीः स्वोच्छिष्टभोजन इति' । ब्रा-  
ह्मण्युक्तवती—'वान्ताशी त्वं जुगुप्स्यो भविष्यसि, तदलमनेन जुगु-  
प्सनीयेन कर्मणेति' । भवदेवोऽपि ब्राह्मण्युक्तं समर्थयमानोऽवादीत्—  
'त्वं खलु वत्स, वान्ताशी कुक्कुरादपि निरुष्टो भविष्यसीति' । ना-  
गिला भवदेवस्येवं वचनमाकर्ण्य तमब्रवीत्—'श्रीमन्, यद्येवं जाना-  
सि कथयसि च, तर्हि किमिति मामुद्दम्य पुनरप्युपबुभुक्षसि ? मांसा-  
सृगस्थिविण्मूत्रपूर्णा अधमाधमाहं वान्तादपि जुगुप्स्यास्मीति किं  
त्वं मामिच्छन् न जिह्से परं खलु शिक्षयसि, न त्वात्मानमिति यत्स-  
त्यं पर्वतशिखरे हि ज्वलन्तमग्निं पश्यसि, न पुनर्वर्त्तमानमपि चरण-  
योरधः ?



का हि पुंगुणा तेषां येऽन्यशिक्षाविचक्षणाः ।

ये स्वं शिक्षयितुं दक्षास्तेषां प्रकृणुणा नृणाम् ॥ इति

भवदेवः । साधु शिक्षितोऽस्मि भद्रे त्वया यत् शिक्षणोयम् ।  
जात्यन्ध इवोत्पथप्रस्थितोऽहं पन्थानं खल्वानीतोऽस्मि त्वया । तदद्य  
स्वजनान् दृष्ट्वा गुरुसमीपमुपसृष्य व्रतातीचारार्थं दुस्तपं तपो विधा-  
स्यामि ।

नागिला । किं ते स्वजनैस्तपोधन, ते हि तव गुरुसन्दर्शने नूनं  
मूर्त्तिमन्तो विघ्न भविष्यन्ति । तदलं तत्र गमनेन, गुरुपादान्तमुपगत्य  
दान्तचित्तो व्रतमेवाचर । अहमपि च व्रतिनोजनसन्निधौ प्रव्रजि-  
ष्यामि ।

भवदेवो नागिलाया वचनेन यथोक्तमकार्षात् । नागिलापि स्वोक्तं  
नान्यथयत् । \*

विधुशेखरशर्मा ।

—:0:—

श्रीस्वामिबालरामस्योदासोनमहात्मनः प्रशस्तिः ।

आसीन्निखिलशास्त्रपारावारपारदृष्ट्वा विश्वविश्रुतयशोराशिर्वि-  
षयभोषणाशीविषदष्टमानुषजनविषवैद्यो ह्यद्यानवद्यगणरत्नाकरोऽश्रान्तो  
पस्थितमहीपतिगणाहम्पूर्विकाप्रणतमूर्धतिरोहितचरणारविन्द उदा-  
सीनोमहात्मा स्वामिश्रीबालरामोनाम ।

अयं खलु क्रमशः—

\* कथयं जेनाचार्यहेमचन्द्रकृत-‘स्वविरावलीचरित’-नामकाद् ग्रन्थात्  
संगृहीता । नागिलानुरक्तस्य भवदेवस्य प्राग्वर्णितं प्रव्रज्याग्रहणं ‘सुन्दरी’-  
षड्वह्यस्य नन्दस्य तेन तूलनीयम् । सोदराग्रहेण भवदेव इव भक्तो बुद्धस्य  
निर्वन्धेन नन्दः प्रब्रजितः सन् प्रियतमार्थं निवरां कातरौबुभुव । अथ लपा-  
स्तुना भगवता बुद्धेन स उद्घृत आसीदिति बोधिसत्त्वावदानकल्पकति-  
कार्या ( दृश्ये पञ्चवे ) द्रष्टव्यम् ।

श्रीस्वामिवाङ्मरामस्योदासीनमहात्मनः प्रशस्तिः । ३४७

पितुःप्रियः प्राप्तसमप्रसंसकृतिः कृती जनानन्दकरः स्वभावतः ।  
प्रभावशाली धिषणाप्रकर्षतः प्रवीणतां वर्णगणेष्विजगिम्बान् ॥१॥  
अत्यल्पकालात्सकलान्यधीत्य श्रुतेः षडङ्गानि परिश्रमेण ।  
विचक्षणाद्दीक्षितवैद्यनाथात्तथेतरेभ्यो नियतोगुरुभ्यः ॥ २ ॥  
काश्यामधीयाय महामहोपाध्यायादसौ कौविद्राममिश्रात् ।  
वेदान्तशास्त्राणि नितान्तसक्तो भक्तौपरब्रह्मण्डत्कच्चितः ३ (युग्मम्)  
ततो नवद्वीपपुरं प्रयातोऽधीतेऽस्म शेषाण्यपि दर्शनानि ।  
अभ्यस्य भूयोरसनाप्रवर्त्तान्यमूनि कृत्वाभृशमाप तोषम् ॥४॥  
अथभ्रमन् देशविशेषज्ञोभं पश्यन्गुरुभ्योबहुशोऽधिगच्छन् ।  
शास्त्राणि लोकैरभितोच्यमानः परामवन्वादि कुलं तथासीत् ॥५॥  
दाक्षिण्यकन्दक्षिणदिग्गतोसौ विचक्षणानैक्षत सक्षणस्ताम् ।  
क्षणादवाकृष्यत यैर्मनोऽस्य बैलक्ष्यमापे भृशमीक्षितश्च ॥६॥  
मूर्ध्नागतः क्षमां विनयेन युक्तः परीक्षितोनुक्षणमेभिरेषः ।  
क्षीणः क्षुधास्त्राय भुवाऽक्षयांहि तृप्ति प्रपदे श्रुतिशिक्षयात्तम् ॥७॥  
तेन श्रुतिक्षौद्रबुभुक्षितेन गृहीतदीक्षेण समीक्षितानि ।  
क्षौद्रैक्षवक्षीरसुधादिकानि क्षाराणि रूक्षाणि गतक्षणानि ॥८॥  
समाप्य वेदाध्ययनं विधायोपाध्यायवर्गाङ्घ्रिसरोजरेणून् ।  
निजोत्तमाङ्गस्य विभूषणानि तोर्याटनं कर्तुमियेषभूयः ॥९॥  
कुर्वन्पवित्रान्पृथिवीप्रदेशान्महात्मनां सङ्कृतिमीप्समानः ।  
प्रायः प्रयातिस्व सतां समाजो यात्राप्रसङ्गाद्भवतिस्व यत्र ॥१०॥  
क्षमामण्डलस्याखिललब्धवर्णवर्गोद्धतमे परं सदाऽयम् ।  
घाराणसीवासिमनीषिवृन्दे महद्गुह्यं कलयञ्चकार ॥११॥  
विधाय पातञ्जलदर्शनस्य व्याख्यां कवीनां रुचिरां चिराय ।  
स्थिरां तनुं कीर्तिमयी गभीरस्तत्पुस्तकान्यर्पितवान्बुधेभ्यः ॥१२॥  
अभ्यर्थितः शिष्टजनैश्च पातञ्जलप्रकाशं सरलं स्फुटार्थम् ।  
हिन्दीगिरा दर्शनशास्त्रस्य लोकोपकाराय चकारशोभम् ॥१३॥

अथ श्रौतसर्वस्व ( पिण्डपितृयज्ञमीमांसा ) गङ्गास्थितिमीमांसा, अवोधध्वान्तमार्तण्डः अन्येप्यनेके ग्रन्थास्तत्र भवता भवता पवतां जना-  
नामुपकरिष्णुना प्राणाधिषत प्रास्थायि चोदग्दिग्गतजनपदान्पदारवि-  
न्दरजोभिः पवित्रपितुम् । प्रागेवास्यां पूर्वं प्रभावमाकर्ण्यतिसमुत्क-  
ष्ठितचेतसा सत्सम्भावनस्वभावेन छपरानगरीवास्तव्येन श्रीमता  
देवकुमारसिंहेनाभ्यर्चितः सनाथयाम्बभूव तद्भवनं चरणसरसीरुह-  
योरेणुभिः । सततपरिभ्रमणशीलेनापि भावभूरिलेन तस्मैप्रत्यहं  
ज्ञानमार्गमुपदिशता व्यलम्बि तस्यैवालये वर्षद्वयम् । ततः प्रस्थितो  
वङ्गदेशीयाङ्गलविद्यालयानामध्यक्षेण ( इन्स्पेक्टर आफ् स्कूल्स्,  
बङ्गाल् ) श्रीमता भूदेवचन्द्रमुखोपाध्यायेन दर्शनशास्त्राध्ययनाय स्व-  
स्योपाध्यायपदवीं प्रापितः । उत्तरपाराभूमिपतिना श्रीमता रास-  
विहारिमहोदयेनापि दर्शनशास्त्रस्य महाऽऽदर्शभूतः स्वसन्नोभूपणी-  
चक्रवर्षद्वयावधि ।

एवमेव जगति ज्ञानमार्गं प्रकाशयता भूमण्डलमार्तण्डेन, जनाहा-  
दकारिणा क्षयरहितचन्द्रमसा, मनीषितवर्षिणा जङ्गमकल्पतरुणा  
करुणावरुणालयेन वर्त्तमानएव संवत्सरे कुम्भमहोत्सवे त्रिवेणीं ज्ञातुं  
प्रयागतीर्थं गतवता शमवता साधुगणानवता सर्वदर्शिनापि स्वानुच-  
रवर्गान् स्फुटमकथितवतैव ससम्प्रममीश्वराहूतेन धा पाप्यसामसा-  
कं सङ्कतिं त्वरया परिजिहीर्षता वा देवैः स्वेषामधःस्थितलोके तस्य  
वासमनुचितं मन्यमानैर्विमानवद्भिरपि तस्मिन् बहुमानवद्भिर्नवज-  
नादृश्यैर्नैतनवोपरिलोकं तपोनिधिना तपोमासे कृष्णप्रियेण कृष्णपक्षे  
अद्भुतप्रभाषपूर्णेन पूर्वाङ्क तिथौ ( नवमी तिथौ ) यशःशुक्लेन शुक्र-  
वासरे सेवकजनक्षणदेन क्षणदायां महात्मनामग्रगण्येनाद्ये यामि भूमिव-  
लयेऽभिनवं शोकमुद्गावयता नवम्यां घण्टायामसिमंलोके सचेतनमात्र-  
स्य नेत्राभ्यामश्रुवेणीः प्रवाहयता शोकसागरमग्नेष्वपि सर्वेषु परम-  
प्रियशिष्यं श्रीस्वाम्यात्मस्वरूपशास्त्रिणं ज्योतिर्विदं श्रीरामचन्द्रोपा-

यं च निरवलम्बमेवंत्यजता त्रिवेणीतटे निजपाञ्चभौतिकशरीरशून्यं  
मर्थ्यभुवनं व्यधायि ।

अधुना श्रीस्वाम्यात्मस्वरूपशास्त्रिणा तत्रभवद्भिः परमहृपालु-  
भिर्निजानुचरत्वेन स्वीकृतया साधुमण्डल्याभ्यर्चितपूर्वेण निजशोक-  
मूनयित्वा तां मण्डलीं स्वमानशरणां यथापूर्वं पालयितुं प्रवृत्तेन भूय-  
तामित्याशास्ते ।

पाण्डेयश्रीकान्तशर्मा ।

—०—

## काव्यतत्त्वावली ।

( पूर्वतोऽनुवृत्ता )

मन्यविधोऽर्थस्तु प्रौढया प्रगल्भयैव उक्त्या सिद्धोनिश्चित इत्यतः  
प्रौढोक्तिसिद्धः । न तु स्वभावतोऽपि लोके सम्भवति । यथा उत्तर-  
चरिते रामो यदा सीतां निर्वास्य तद्द्वादशवर्षे शम्भुकस्य शूद्रतापसस्य  
वधाय वण्डकारण्यं पुनर्जंगाम, तदा मुरलानाम काविक्रदी तमसान-  
दीमुवाच—

“सखि तमसे, प्रेषितास्मि भगवतोऽगस्त्यस्य पत्न्या लोपामुद्रया ”  
इत्याद्यारभ्य “स्वैरं स्वैरं प्रेरितैस्तर्पयेति” इत्यन्तम् । अथ तमसा मुरलीं  
प्रत्युवाच “ उचितमेव दाक्षिण्यं स्नेहस्य ” इत्याद्यारभ्य मुरलातमसयो-  
र्नद्योक्तिसिद्धा एवार्थाः । तृतीयाङ्के विष्कम्भं  
यावत् । ततश्च तृतीयेऽङ्के सीतातमसयो रक्तिप्रत्युक्ती प्रौढोक्तिसि-  
द्धोऽर्थः ।

सीतया च छाथारूपया रामगात्ररूपशो रामेणसह वनदेवताया  
वासन्त्याः उक्तिप्रत्युक्तयः सर्वाएव प्रौढोक्तिसिद्धा एवार्थाः ।

द्वितीयेऽङ्के ज्ञानेय्या नद्यासह वनदेवताया वासन्त्या उक्तिप्रत्यु-  
क्तयश्च प्रौढोक्तिसिद्धावर्थाः, किं बहुना उत्तरचरितस्व ब्रह्मूनि प्रायेण  
प्रौढोक्तिसिद्धार्थमितिकानि ।

तथाहि मुरला-तमसा-गङ्गादीनां नदीनां घनदेवतायाश्च दिव्यः कोऽपि प्रभावोऽस्तीति मन्तव्यम् । तेन प्रभावेन तोर्थभूतास्तानघो घनदेवता च मनुष्यवत् मूर्तिं धारयन्ति, मनुष्यवत् उक्तिप्रत्युत्कीर्णं कुर्वन्ति, देवताइव प्रणिधानेन अतीतानागतान् सन्निरुष्टविप्रकृष्टांश्च पदार्थान् जानन्ति, इत्येवं रूपया प्रौढया उक्त्या एव तेतेभ्यः नाटकपाठकैः सत्यत्वेन निश्चीयन्ते ।

ये पुनः नदीनां तीर्थत्वं तादृशदिव्यप्रभवान् अतीतानागतसन्निरुहितव्यवहितविषयज्ञानं च प्रणिधानशक्तिं वा न मन्यन्ते; वनानां देवताभ्य न विश्वसन्ति, ते खलु तादृशान् प्रौढोक्तिसिद्धान्तर्यान् न प्रतियन्ति । तथाहि महम्मदोय-ख्रिष्टीय-नास्तिकप्रभृतिमिलोकैस्तेतेऽर्था मिथ्यात्वेनैव गृह्यन्ते, सुतरां तादृशार्थनिबद्धं काव्यमपि तैरसत्यत्वेनैव निर्णयते । एवं रामायणे वानरमात्रस्य हनूमतः शतयोजनविस्तीर्णसागरलङ्घनं प्रौढोक्तिसिद्धोऽर्थः । न खलु कोऽपि वानरः एकमपि योजनमुलङ्घयितुं क्षमते, किंपुनः शतयोजनविस्तीर्णं समुद्रम् । परन्तु देवेन वायुना जनितस्य विशेषतो रुद्रावतारस्य हनूमतो महान् प्रभाव आसीत्; वायुर्हि दिव्यशक्तिसम्पन्नः सहस्रमपि योजनानि मुहूर्तेन लङ्घयति, बलेन च वृक्षप्रासादादीन् भङ्क्त्वा पातयति, तस्य पुत्रो हनूमान् पितुः कञ्चिदपिमहिमानं प्रापैव इत्यतः स शतयोजनमपि समुद्रं लङ्घे । रुद्रावतारतया च तस्य महाबलशालित्वं । रुद्रोहि महाप्रलये सर्वं जगत् संहरति, किं विचित्रं तदात्मकस्य हनूमतो गन्धमादनपर्वतानयनमिति प्रौढया प्रगल्भया उक्त्या हनूमतः शतयोजनविस्तीर्णसागरलङ्घनादिकोऽर्थः सिध्यतीति प्रौढोक्तिसिद्धोऽयमर्थः सर्वेषां लोकानां विश्वासयोग्यो न भवति ।

ननु रसभावादीनामाधिक्यात् काव्यस्य यदि चमत्कारित्वं स्यात् तदा किं चिन्तनं प्रौढोक्तिसिद्धेन अर्थेन । उत्तरचरिते रामस्य विप्रलम्भरसः सान्द्रतया कस्य सचेतसो मनो न हरति, स हि सर्वपद वि-

प्रलम्भरसः प्रौढोक्त्या सिद्धेनार्थेन व्यक्तः । एषम् 'आख्योपन्यासे' प्रौढोक्तिसिद्धानामर्थानां बाहुल्यात्, मन्ये, सर्वेषामेव असत्यता प्रतीतिर्जायते, परन्तु तस्य रसः कस्य वा मनो नाकर्षति; कोवा तमुपन्यासं पठन्नभिनविष्टचेता न भवति ?

ननु तस्य उपन्यासस्य असत्यताप्रतीतावपि न काचित् क्षतिः, सर्वेषां साम्निवेशप्रवृत्तिदर्शनादिति चेत् न यत्र काव्येऽसत्यता-प्रतीतिर्भवति तस्य काव्यस्य उपदेशोऽपि मिथ्यात्वेनैव गृह्यते ततश्च काव्यस्य प्रयोजनं तेन न सिध्यति इति तस्य काव्यस्य निष्फलत्वा-पत्तिः । काव्यस्य मुख्यं प्रयोजनं हि रामादिवत् प्रवर्तितव्यं न रावणा-दिषदित्युपदेशदानमेव । ❀

\* तथाच उक्तं काव्यप्रकाशे,

काव्यं यशसेऽर्प्यते, अवहारविदे शिवेतरक्षतये ।

सद्यः परनिर्दृते, कान्तासम्मितयोपदेशयुजे ॥ इति

अस्यह्यर्थः । काव्यं यशसे, काव्यस्य प्रयोजनं यशः । कविर्हि ताव्यनिर्माय कालिदासादिवत् चिरस्थायि असाधारणं यशोऽलभते । त्येकं प्रयोजनम् ॥ १ ॥

काव्यं "मर्थं कते", अर्थस्य धनस्य क्तु करणम् तस्मै । कविः काव्यं नेर्माय तादृक्रीय अर्थोपार्जनं करोतीति प्रत्यक्षसिद्धमिदं काव्यस्य द्वितीयं योजनम् ॥ २ ॥

काव्यं "अवहारविदे", अवहारस्य राजादिभिः सह पण्डितानां सुनीनां लिङ्गिणां अनन्यसचिवानां दासानां महिषोणां प्रजाहीनां च यादृशीत्यवहारः तस्य विद् भ्रानं तस्मै अवहारविदे । कविर्हि काव्यं निर्माय तद्वारा कौटुम्भेन जनेन सह कौटुम्भस्य जनस्य कौटुम्भ्यवहारोजात इति ताव्यमात्रकः सुपदिप्रति । यथा पातशाहादिभिः पातशाह जातादिभिश्च सह कः कौटुम्भ्याहरेदिति आकबरादित्तरितेषु कार्येषु ज्ञात्वा इदानी-तनाः प्रिम्भ अय् ओयेल्षु नामकेन सम्राट् कुमारेण सह तादृशं अवहारन्ति यतो अवहारज्ञानं तृतीयं प्रयोजनम् ॥ ३ ॥

यदि काव्ये असत्यताप्रतीतिरुत्पद्यते तदा तदोयोपदेशोऽपि अस-  
त्यताप्रतीतिरुत्पद्यते । तथाहि यदि रामायणे असत्यताप्र-  
तीतिः स्यात्, तदा रामस्य तादृशसदाचारे रावणस्य च तादृशदुरा-  
चारे, मिथ्यात्वप्रतीतिर्जायेत । तथात्वेऽसति, रामस्य तत्तत् सदा-  
चरणं पराजयस्य कारणमित्यपि न प्रतीयेत, सुतरां रामवत् प्रवर्त्ति-  
तव्यम् रावणवत् न प्रवर्त्तितव्यमित्यस्मिन्नुपदेशोऽपि विश्वासो नोप-  
पद्यते इति काव्यस्यैव वैयर्थ्यं स्यादिति । अतः काव्ये यथा असत्य-  
ताप्रतीतिरुत्पद्यते न स्यात् प्रत्युत सत्यताप्रतीतिरेव दृढा भवेत् कविना तथैव  
यत्नः कर्त्तव्यः इत्यत उक्तं प्रौढोक्तिसिद्धादर्थान् स्वतः सम्भविनो-

काव्यं “शिवेतरश्चतये”, शिवेतरस्य अमङ्गलस्य पापस्त्रेति यावत् चतये  
ध्वंसाय । भगवत् स्तोत्रादिकं काव्यं हि कवः पापं विनाशयति । अत्र प्रशि-  
द्धिः मयूरभट्टनामा कश्चित् कविः कुष्ठरोगग्रस्तो भूत्वा सूर्यशतकं नाम  
काव्यं निर्माय तेन सूर्यस्तुत्या आरोग्यदातुर्भगवतः सूर्यस्य प्रसादात् कुष्ठ-  
रोगात् मुक्तो बभूवेति । सर्वदेववाणिनः सर्वेऽपि वास्तिकाः खलु परमेश्वर-  
ज्ञानं प्रापन्त्यकारणं मन्यन्त इति ॥

दूरदृष्टध्वंसः काव्यस्य चतुर्थं प्रयोजनम् ॥४॥

“सदाः परनिर्वृतये”, सदाः काव्यनिर्माणसमये काव्यश्रवणसमये च  
काव्यं परमानन्दं कमपि जनयतीति पञ्चमं प्रयोजनम् ॥५॥

“कान्तासन्मिततयोपदेशयुजे” कान्ता यथा क्रीडाकौतुकादिरसैः प्रिया-  
भामाभामिसुखीकृत्य उपदिशति प्रियतम, प्राणेश, मन्त्रमेकां वाराणस्याः  
शाटिकां देहि इति, सच्चउपदेशः रसेरात्रीकृतेन प्रियया कदाचिदपि प्रया-  
ख्यातुं न शक्यते, तथा काव्यमपि शृङ्गारादिभौरसैः ओतारं द्रष्टारं वा अ-  
भिसुखीकृत्योपदिशति रामवत् प्रवर्त्तस्व न रावणवदिति, एवं च स उपदेशः  
प्रियायास्तदानौन्नोपदेशवत् अलङ्घनीयो भवति । इति बृहत् प्रयोजनम्  
॥६॥ इदमेव प्रयोजनं काव्यस्य सर्वेभ्यः प्रयोजनेभ्यो मुख्यतमम् । अस्य उप-  
देशरूपस्य प्रयोजनस्य यत्र काव्ये सद्भावस्तस्य सत्कावात्वं, यत्र पुनरसद्-  
भावस्तस्यासत्कावात्वं निश्चीयतां सद्भिः ।

ऽथस्य सर्वेषां हृदयङ्गमतया उत्कृष्टतरत्वमिति । एवञ्च भवभूतेरुत्तर-  
चरिते रसस्य आधिक्ये सत्यपि प्रौढोक्तिसिद्धानामर्थानां बाहुल्याव-  
भिज्ञानशकुन्तलापेक्षया उत्तरचरितस्य निकर्षं वयं मन्यामहे ।

प्रौढोक्तिसिद्धोऽप्यर्थो द्विविधः । तयो रेकतरः कवे रात्मन एव  
प्रौढोक्त्या सिद्धः । यथा हनूमतः शतयोजनविस्तीर्णसागरलङ्घनं  
कालमीकः प्रौढोक्तिसिद्धोऽर्थः । यथा वा उत्तरचरिते तृतीयेऽङ्के  
मुरलया नद्या सह तमसानद्या उक्तिप्रत्युक्ती भवभूतेरेव प्रौढोक्तिसि-  
द्धोऽर्थः । तृतीयाङ्के विष्कम्भः ।

अन्यतरस्तु कविना निबद्धस्य अन्यस्य कस्यचित् प्रौढोक्त्या  
सिद्धः । कवेः प्रौढोक्तिसिद्धादर्थान् कविनिबद्धस्यान्यस्य प्रौढोक्त्या  
सिद्धोऽर्थः किञ्चिन्मनोरमः । यथा अभिज्ञानशकुन्तले दुष्मन्तस्य  
पुरोधसोमुखेन कविना सशरीरायाः शकुन्तलायाः स्वर्गलोकोत्पतनं  
वर्णितम् । यथा—

नेपथ्ये । आश्चर्यमाश्चर्यम् ।

राजा । ( कर्णदत्त्वा ) किन्तु खलु स्यात् ?

पुरोधाः ( प्रविश्य ) देव, अद्भुतं खलु सवृत्तम् ।

राजा । किमिव ?

पुरोधाः० देव, परावृत्तेषु कण्वशिष्येषु,

सा निन्दन्ती स्वानि भाग्यानि वाला,

वाहृत्क्षेपं रोदितुञ्च प्रवृत्ता ।

राजा । ततः किम् ?

पुरोधाः । स्त्रीसंस्थानञ्चाप्सरस्तीर्थं मारात्,

उत्क्षिप्याङ्के उगोतिरेनां तिरोऽभूत् ।

इति प्रौढोक्तिसिद्धोऽर्थो विवृतः ।

अन्यथापि अर्थस्य ही भेदो स्तः । यथा स्वयंतिरेग्यच्छायायो-  
निह्वेति । तयोमध्ये कविना योऽर्थः स्वयमेव प्रथममुद्गायितः सः



स्वयोनिः । स्वः कवेरात्मैव योनिरुत्पत्तिहेतुर्यस्येत्यर्थः । यथा “स-  
द्योमुण्डितमत्तहूनचिबुकप्रस्पद्धिनारङ्गकम्” । इत्यत्र कविना उद्गा-  
वितं सादृश्यं केनाप्यन्येन न ततः पूर्वमुद्दृङ्कितम् । मत्तस्य हूनस्य  
चिबुकं हि नारङ्गक ( नारङ्गो ) फलवत् रफतगौरं भवति । सद्योमु-  
ण्डितत्वेन च चिबुकस्योपरि नारङ्गकफलस्य उपरीव कूर्चमूलानां कृ-  
ष्णकृष्णविन्दुचिह्नानि दृश्यन्ते इत्यतोऽयमर्थः स्वयोनिः । सादृश्य-  
मिदञ्च अतीव चमत्कारजनकम् । यथा वा अभिज्ञानशकुन्तले—

“स्मर एव तापहेतु निर्वापयिता स एव मे जातः ।

दिवस इवाभ्रश्याम स्तपात्यये जीवलेकस्य” ॥

इत्यत्र य एव तापस्य हेतुः स एव तापस्य शान्तिकारकः इत्ययमर्थो-  
ऽसम्भव इव प्रतिभाति । अतः सादृश्येन महाकवि स्तमर्थमुपपादया-  
मास—“दिवस इवाभ्रश्याम” इति । तपात्यये वर्षासु ऋतो यदिनं  
मेघाच्छन्नं भवति, वृष्टेः प्राक् तदिनमतीव शीघ्रमसन्तप्तमस्रमिवा-  
नुभूयते । वृष्टौ सत्यां तु तदेव दिनं कदाचित्तथा शीतलं भवति यथा  
वस्त्राच्छादनेनापि शीतं न निवार्यते । सोऽयं दृष्टान्तः कालिदासेनैव  
स्वप्रतिभया प्रागुद्गावित इति स्वयोनिरयमर्थः । यथा वा—

“तन्मध्ये च स्फटिकफलका काञ्चनी वासयष्टि-

मूले बद्धा मणिभिरनतिप्रौढवंशप्रकाशैः ।

तालैः शिञ्जद्वलयसुभगैर्नर्तितः कान्तया मे,

वामध्यास्ते दिवसविगमे नीलकण्ठः सुहृदः” ॥

इति मेघदूते मयूरनर्तनरूपोऽर्थः कालिदासेनैव प्रथमतः परिकल्पि-  
तः । सोऽयमर्थः स्वतः सम्भवी च स्वयोनिश्च ।

अन्यच्छायायोनिरर्थस्तु अन्यस्य कवेरर्थस्य छायायात्र मव-  
लभ्य अन्येन कविना यः परिकल्प्यते, सोऽर्थोऽन्यच्छायायोनिः ।  
यथा प्राचीनै व्यासबालमीकादिभिः कविभिः प्रथमतो, नीलोत्पलसा-  
दृश्येन सुन्दर्या नयनस्य मनोहरत्वं वर्णितम् । तेषां तस्य अर्थस्य  
छाया मुपजीव्य अन्येन कविना—

“निजनयनप्रतिविम्बैरम्बुनि बहुशः प्रतारिता कापि ।  
नीलोत्पलेऽपि विमृशति करमर्पयितुं कुसुमलाषी” ॥

इत्येतत्काव्यं प्रथितम् । अस्यार्थश्च कुसुमचयनकारिणी काचित् सुन्दरी जले पुष्पं चिन्वती निजनयनप्रतिविम्बान्येव जले दृष्ट्वा नीलोत्पल-  
भ्रमेण तान्युद्धत्तुं हस्तं प्रसार्य प्रसार्य वञ्चिता सती तात्त्विके नीलो-  
त्पलेऽपि हस्तमर्पयितुं विमृशति, इदं मम नयनप्रतिविम्बं, उत नी-  
लोत्पलमिति विकल्प्य शङ्कते इति । एषोऽर्थोऽन्यच्छायायोनिः ।  
यद्यपि अयमर्थोऽन्यच्छायायोनि स्तथापि नूतनया कविप्रतिभया यो-  
जितत्वाद्पूर्वं इव प्रतिभाति । नयननीलोत्पलयोः परस्परसादृश्यञ्च  
अतीवसङ्गततया चमत्कारविशेष मुद्गावयति । यथा वा—

“चन्द्रं गता पद्मगुणाञ्च भुङ्क्ते, पद्माश्रिता चान्द्रमसीमभिख्याम् ।  
उमामुखन्तु प्रतिपद्य लोला, द्विसंभ्रयां प्रीतिमवापलक्ष्मीः” ॥

इत्यत्र कालिदासोऽपि अन्यच्छायायोनिमर्थं बबन्ध । प्राञ्चो घा-  
लमीकिव्यासादयः कवयः चन्द्रवन्मुखम्, पद्मवद् चन्दनमिति चन्द्रस्य  
पद्मस्य वा सादृश्येन मुखसौन्दर्यं तुष्टुवुः । कालिदासस्तु तयो  
रुभयो रेव सादृश्यं भङ्गीविशेषेण उमामुखे व्यञ्जयामास, एवमन्यच्छा-  
यायोनिरप्ययमर्थः स्वयोनिरिव नूतनायते । परन्तु अन्यस्य कवेरर्थ-  
मेव शब्दात्तरेण यदि कोऽपि गृहीत्वा प्रथनाति, तदा स निन्दनीय  
एव । उक्तं हि केनचित् कविना—

“कृतप्रवृत्ति रन्यार्थं कविर्वान्तं समश्नुते” ॥ इति ॥

षान्तभोजीव स इतिभावः । भवभूतिस्तु “तन्मध्ये च स्फटिक फल-  
के”त्यादेः कालिदासकृतेः पद्यस्य अर्थ—

“भ्रमिषु कृतपुरान्तर्मण्डलावृत्तिचक्षुः,  
प्रचलितचटुलभ्रूताण्डवै मण्डयन्त्या ।  
करकिसलयतालैर्मुग्धया नर्यमानम्,  
सुतमिव मनसा त्वां वत्सलेन स्मरामि” ॥

इत्यनेन अनुकुर्येव बबन्धेति वयं तर्कयामः । भवभूतिर्हि कालिदासा-  
द्वर्वाचीनः कविरित्यतः कालिदासापेक्षया भवभूते निरुक्तः ।

उत्तरचरितेऽन्यस्य कवे रथानुकरणमस्ति इति तस्य अभिज्ञान-  
शकुन्तलाभिरुष्टत्वं ब्रूमः ।

अपिच अभिज्ञानशकुन्तले पञ्चमेऽङ्के—

“ न खलु सपदि भोक्तुं नापि शक्नोमि मोक्तुम् ” इति,

“ न विवृतो मदनो न च संवृतः ” इति च यथैव उक्तं तथैव  
उत्तरचरिते—

“ पापः पञ्चवटीं विलोकयतु वा गन्तव्यसम्भाव्य वा ” इति  
भवभूतिना उक्तम् । कालिदास एव इत्थं विद्वद्योः क्रिययोरेव नि-  
षेधं कृत्वा बहुश उक्तिवैचित्र्यमदर्शयत् । यथा—

“ शैलाधिराजतनया न ययौ न तस्थौ ”

“ साध्वेऽङ्गीव स्थलकमलिनीं न प्रवृद्धां न सुप्ताम् ” ॥

इत्यादि । उक्तवैचित्र्यमेव ह्यलंकारः । अन्यत्र च अर्थयोस्तुल्यता  
दर्शयते । यथा अभिज्ञानशकुन्तले, षष्ठेऽङ्के मिश्रकेशी—

“ सम्बधा पपमज्जिनं तुप पञ्चादेश दुक्खं

पिअसहीण, पच्चकखं उज्जेव सहीजनस्य ” इति ।

उत्तरचरिते च तृतीयेऽङ्के सीता, “ अज्जउत्त, दाणीं सि तुमं अम्महे  
उक्खा इदं दाणीं मे परिञ्चाअसल्लं अज्जउत्तेण ” इति, । अनयो-  
र्द्वयो रथयोस्तुल्यतैव । अपरत्र च अभिज्ञानशकुन्तले “ सविपमि-  
ष शल्यं दहति माम् ” इति, उत्तरचरिते च “ यथा तिरश्चीनमलातशल्यं  
प्रत्युत्तमन्तः ” इत्युभयोः सादृश्यं प्रायस्तुल्यम् । किञ्च अभिज्ञानशकु-  
न्तलेः—सख्यौ । (तथाकृत्वा) “ सहि जइ नाम सो रापसी पञ्चाहिस्माण  
मन्थरो भवे तदोसे इमं अत्तणो णामधेअङ्कितं अंगुलीअअं देसस्सम-  
सि ” । शकुन्तला । इमिणा वो सन्देशेण कम्पिदं मे हिअभम् ।  
सख्यौ । सहि मा भाआहि सिणेहो पाव मासङ्कदि । इति । उत्तरच-  
रिते च—

वासन्ती । अयि कठोर यशः किल ते प्रियं,  
किमयशो ननु घौरमतः परम् ।

किमभवद्विपिने हरिणीदृशः

कथय नाथ कथं वत मन्यसे ॥

सीता । सहि वासन्ति, तुमं एष्व दारुणा कठोरा अ ।

जा एष्वं पलवन्तं पलावेसि ।

तमसा । प्रणय एवं व्याहरति शोकश्च इति “ स्नेहः पापमाशङ्कते ”

“ प्रणय एवं व्याहरति शोकश्च ” इति उभावेव अर्थो एकविधौ । त-

थाहि “ स्नेहः पापमाशङ्कते ” इत्यस्य अर्थः स्नेहः पापमाशङ्कयति

इति । “ प्रणय एवं व्याहरति शोकश्च ” इत्यस्याप्यर्थः प्रणय एवं

व्याहारयति शोकश्च इति द्वयोरेव वाक्ययोः लक्षणया णिचोऽर्थः

बोद्धव्यः । स्नेहे आशङ्कायाः प्रणये च व्याहारस्य साक्षात्कर्तृत्वेन

अन्वयानुपपत्तेः । लक्षणायाः प्रयोजनं च व्यङ्ग्यम् । तच्च व्यङ्ग्यम्

“ स्नेहः पापमाशङ्कते ” ननु आवां पाप माशङ्कावहे इति । तथाच त्वयि

भावयोर्यः स्नेहोऽस्ति स एव पापमाशङ्की ननु आवामिति भावः ।

प्रणय एवं व्याहरति इत्यत्रापि प्रणयस्यैव अयं दोषः नतु वासन्त्याः

कठोरत्वं दारुणत्वं वा इति व्यङ्ग्यो भावः । इत्युभयत्र ध्वनेस्तुल्यत्व-

मिति पर्यालोचयन्तु सन्तः । लक्षणामूला शाब्दीयं व्यञ्जना ।

किञ्च मेघदूते—

भङ्गोनाङ्गं प्रतनु तनुना गाढतप्तेन तप्तं,

सास्रेणान्द्रं तमविरतोत्कण्ठ मुत्कण्ठतेन ।

शीघ्रोच्छ्वासं समधिकतरोच्छ्वासिना दूरवर्ती

संकल्पैस्ते विशति विधिना वैरिणाहङ्गमार्गः ॥

इत्यत्र यथा कालिदासेन नायिकानायकयो रङ्गयोस्तुल्यत्वस्था विशे-

षणेन सूचिता तथा उत्तरचरितेऽपि तृतीयेऽङ्के—

रामः । हाधिक् प्रमादः ।

करपल्लवः स तस्याः सहस्रैव जङ्गोजडात् परिभ्रष्टः ।

परिकम्पिनः प्रकम्पी करान्ममस्विद्यतः स्विद्यन् । इति ।

उत्तरचरिते पौनरुक्त्यमपि दृश्यते यथा द्वितीयेऽङ्के—

‘वासन्ती । अथ स रामभद्रः किमाचारः ।

आत्रेयी । तं राज्ञा कतुरश्वमेधः प्रक्रान्तः ॥

वासन्ती । अहह ! धिक् परिणीतमपि ॥

आत्रेयी । शान्तं नहि नहि ।

वासन्ती । का तर्हि यज्ञे सहधर्मचारिणी ॥

आत्रेयी । हिरण्यमी सीताप्रतिकृतिः” ।

इति आत्रेयीमुखान् वासन्ती शूश्राव ।

तथापि तृतीयेऽङ्के—

रामः । अस्तिचेदानीमश्वमेधसहधर्मचारिणी मे ॥

सीता । ( साक्षेपं ) अजउत्त, का सा ?

वासन्ती । परिणीतमपि किम् ?

रामः । नहि नहि, हिरण्यमी सीताप्रतिकृतिः ॥

इत्यत्र वासन्त्याः पौनरुक्त्यं दोषः ।

इति कालिदासभवभूत्योस्तारतम्यं सहृदया एव विचारयन्तु किं  
महाकवेदोषोद्घाटनेन ।

कमशः

श्रीमहेशचन्द्रतर्कचूडामणिः

राजारामपुरम्, दिनाजपुरम् ।

—o—

वार्त्ताः सम्पादकाभिप्रायाश्च ।

अस्मत्पाठकानां कैश्चिद् धाराणस्यां ‘दरिद्रदुःखप्रतीकारसमिति’-  
रित्यपराभिधेयस्य ‘रामकृष्णसेवाश्रमस्य ( Ramkrishna Home of  
Service ) वृत्तान्तो विज्ञातपूर्वः । अस्य पञ्चमवार्षिककार्यविवृति-  
मालोक्यतामस्माकं हृद्यकन्दरो महतानन्देनापूर्यते । ‘स्निग्धे शि-  
रसि सर्व एव तैलं निषिञ्चतीति’ लौकिकानामाभाणकम् अन्यथयि-  
तुमिव बद्धपरिकरोऽयं यथार्थाभिधान आश्रमः । दारिद्र्यदहनदग्धानां

विधायकवर्जितकलेवराणामधन्यानां साहायकाय प्रज्ञावत्स्वपि लक्ष्मोषः स्वपि च स्वल्प एव स्वहस्तावलम्ब्यमर्पयन्ति । भगवत्यान्नपूर्णया कृताधिष्ठानायां वाराणस्यां मुष्टिमेयेनान्नेन कथञ्चिद्गच्छन् देव दिन-मिति व्यर्थं प्रायश्चित्तया बहव एवेह समागत्य प्रतिकूलेन दैवेन व्या-धिदानशनेन च परिपीड्यमाना उपेक्ष्यमाणाश्च पार्श्वगामिभिः पश्याद्भि-र्जनैर्निःसहायाः परां विपत्तिमापद्यन्ते । अस्माकं 'रामकृष्णसेवाश्रमः' प्रतिद्वारं भिक्षाटनोपलब्धधनतण्डुलादिदानेन यावच्छक्यं कथाञ्चित्-धामेव तपस्विनां दुःखापनोदनार्थं प्रयतमानः प्रशस्यतमं कृत्यमनुति-ष्ठति । अतीतेऽब्देऽहमादाश्रमात् १२५ जनाः येषां ५१३ पुमांसः, स्त्रि-यश्च ४१२, स.हायकमधिगताः । जातवर्माभिजनादिनिविशेषं खल्व-नेनातुरा जनः सेव्यत इत्युद्धोषानुरूपमंवास्य कृत्यामिति तदीया काउ-विवृतिः, पश्यतामस्माकं नयनानि च प्रदर्शयति । विस्तरः कार्यवि-वृतौ द्वयः । साम्प्रतन्तु आश्रमस्य स्वकीयगृहाभावादातुराणां सेवना-दिकार्येषु महदसौकर्यं जायते, अतस्तेन सहास्मामि स्तदर्थं सकहणाः सचेतसो यथाशक्तिद्रविणादिसाहाय्यं प्रार्थयन्ते । स्वल्पतरमपि दानं बहु मंस्यते । दातृभिर्दत्तितं द्रव्यमाश्रमसहकारिसम्पादकसमीपे प्रेषणीयम् । तत्स्थानसङ्केत इत्थं—सहकारिसम्पादकः, रामकृष्णसेवा-श्रमः, रामापूरा, बनारस सिटी । The Assistant Secretary, Ram-krishna Home of Service, Ramapura, Benares City.

\* \* \* \* \*

इहो पाठकमहाभागाः सम्प्रत्यपि नोच्छिन्नान्यस्माकं वेदविद्या-विरहितानामप्यार्यम्मन्यानाम् आम्नायादीनि तानि तानि शास्त्राणि, न च नेदानीमप्यध्यापयन्त्यध्यापकाः, अधीयते चान्तेवासिनः परन्तु सर्व-मपि कथं कथमिव विपर्यासापन्नमिह परिदृश्यते । यः खलु 'गुरुकुल'-शब्दः पुराकलं बालस्यापि विशेषतो ब्राह्मणादिवंशोयस्य नितान्तं सुपरिचित आसीत्, स एवेदानीं बहुवर्षीयैरपि संस्कृतशास्त्रमर्थोया-नैरपि चान्तेसदैः कोषोद्धाटनमन्तरेण न ज्ञायते । अद्यत्वे ग्रन्थमात्र-

स्थितोऽयं शब्दः । कीदृशः पुनस्तदर्थ इति नारुमामिः प्रत्यक्षीकर्तुः शक्यते । एतादृशे च भारतीयानामधःपातसमये यदि किञ्चिद्, विकलोऽपि वा गृहीतपरिच्छदान्तरोऽपि वा स एवार्थोऽस्माकं नयन-पथमवतरेत् तर्हि क इव प्रमोद उत्पद्यत इत्यनुमीयतां भवद्भिः ।

युक्ते वयसि गुरुकुलमुपनीता वटवो यथानियमं ब्रह्मचर्यमाचर्य कां नु खलु विश्वतोमुखीं कल्याणपरम्परां लंभिर इति न जात्वद्य वयं चिन्तयामः, न च तस्य चिन्तनीयत्वमपि गणयामः । अत्रितथमिदं यदिदानीं सर्वथा प्राचीनरीत्यागुरुकुलनिषेवणेन साम्प्रतिकी लोक-स्थितिर्दुर्लभेति । तथापि पृष्टो व्याचष्टां भवान्—किमङ्ग अपेक्षितेन प्रकारेण संस्कृत्यापि गुरुकुलनिवासो ग्रहीतुं न शक्यते ? मन्यामहे ब्रह्मचर्याभावादेव प्रायेणेदानीं भारतीयानामकालवाङ्मयम्, अल्पा-युष्टशक्तिहासः धर्मानाश्वासः, ईश्वराननुरागादयश्च विविधा उपद्रवा आभिर्भवन्तीति । कृते संस्कारे, यः कोऽपि यां काञ्चिद्दिदमां किं नाधिगच्छतु न दुष्कर तेन ब्रह्मचर्यपरिपालनं भवेदिति विश्वसिमः । अतएव समाजहितचिकीर्षुभिः 'आर्य-समाज'-मतानुसारिभिः सम्भूय यथाविवेकं प्राचीनां पद्धतिं संस्कृत्य हरिद्वारसमीपे जाह्नवीतटे 'गुरु-कुलम्' इति ब्रह्मचर्याश्रमः स्थापितः, यस्य खलु वृत्तान्तपुस्तक तन्मुख्याधिष्ठातृमहाशयेन रूपयास्मभ्यमुपहृतम् । श्रुद्रविद्युद्देयं पत्रिका विस्तरशस्तदालोचयितुमसमर्थाः । तथापीदं समासतोऽवश्यमेवा-स्माभिर्वक्तव्यं पाश्चात्यसाहित्यविज्ञानादिव्यवस्थामपि क्रोडीकृत्य प्राचीनांश्च नियमकलापान् यावत्सौकर्यं परिपालयद् गुरुकुलमेतत् सर्वेषामेवोदारहृदयानां नूनं महीयसीं प्रशंसामर्हतीति । आर्यसमा-जानुसृतं मतमस्मत्सम्मतं न वेति नेह तत्र किञ्चिद्बुद्ध्यद्, नृचास्य पत्रिकायां तत्प्रकाशनार्थं मस्माकमवसरोऽप्यस्ति, सम्भन्ध्यमानसम्प्र-दायविशेषवैमनस्यस्य कृत्यकलापस्य हि निषिद्धः सञ्चारो गोष्ठ्या-सुतरां च तत्प्रकाशितायां पत्रिकायाम् । न चेह तन्मतप्रकाशनस्या

पेक्षाप्युत्प्रेक्ष्यते । इदन्वसमाभिः स्पष्टमुदीर्यते यत्र वयं तेषां महनीय-  
महिम्नामपि विद्वद्दौरेयाणां पन्थानमनुगन्तुं प्रभवाम इच्छामो वा,  
ये हि आर्यसमाजेन सवनामध्ये 'आर्य'पत्रं प्रयुक्तमालोक्य स्वयमार्याः  
सन्तोऽपि न तेन पदेनात्मानं व्यपदेशुमभिलषन्तीति । आर्यसमाजो  
धर्माद्विषये युक्तं मतमनुसरतु मैव वा, परन्तु तेन समाजमङ्गलार्थं  
विधीयमानः प्रयत्नः प्रशस्य एवेति स्वीकर्तव्यमेव । आर्यसमाजस्य  
जलन्धरनगरवर्ती- 'कन्यामहाविद्यालयो'ऽप्यपरं तस्य सामाजिक-  
कल्याणसाधनोदाहरणस्थानम् । अन्यत्रैवं लाहोरस्थो 'दयानन्दा-  
श्लोचैदिकविद्यालयो' नाम ।

\* \* \* \* \*

अस्माकं श्रीभारतधर्ममहामण्डलेन पुनः किमद्ययावत् कृतं लो-  
कोपकाराय ? कासाञ्चिद्वान्तरसमितानां स्थापनं, स्थानेषु स्थानेषु  
अन्तरोपदेशक-महोपदेशकानां प्रेरणाम्, वस्तुतो हितकाराणां केषां-  
चिन् कर्मणां सङ्कल्पं विना नान्यत् किञ्चिदुपलभामहे । महामण्डलेन  
स्वमतावलम्बिनां कृते आर्यसमाजस्योदाहृतानीव कर्माण्यवश्यमनुष्ठे-  
यानि, विशेषतस्तु ब्रह्मचर्याश्रमस्थापनं नाम । महामहानृपतीनां  
नामाक्षराणि महामण्डलस्य सहायकसंरक्षकादिश्रेण्यां हृदयन्ते । किं  
नाम दुष्करमेतैः स्वधर्मरक्षणवर्द्धनप्रचारणार्थम् ? कियद्वा ब्रह्ममपे-  
क्ष्यते । बहु काले कृतं महामण्डलस्य श्रीमता ज्ञानानन्दस्वामिना ।  
अपि नाम तत्र भवान् साम्प्रतमस्मिन् विषये स्वनयनं सञ्चारयेत् ?

\* \* \* \* \*

प्रातिपूर्वं केनापि सुशिक्षितेन जापानीयेन विदुषा स्वदेशीय-  
शिक्षापद्धतिविषये अत्रत्यनगरमन्दिरे व्याख्यानं कृतम् । अयमिह  
तस्य संक्षिप्ततरो निष्कर्षोऽस्तत्पाठकभ्य उपह्रियते :—इतः ४० वत्स-  
रपूर्वं जापानदेशे उच्चशिक्षाया निष्प्रयोजनत्वमन्यत, परन्तु ततः  
४६



प्रभृति शिक्षा तथा प्रचलितः, यथा साम्प्रतं तत्रत्यानां जनानां प्रति-  
शतकं १८ जना लिखितुं पठितुं च जानन्ति । स्त्रीषु पठ्यात् चतुर्दशं  
वत्सरं यावत् सर्वा एव राजनियमेन पठितुं विद्यालयं प्रैर्यन्ते । तत्र  
ताभ्यो लिखनं पठनं च विना रुच्यं गृहकर्मपरिपाटोप्रभृतीनामपि  
शिक्षा दीयते । व्यायाममपि यथोचितं ता अभ्यस्यन्ति । बालकानां  
शिक्षाव्यवस्था सर्वकर्मोपयोगिनी । जापानीयतरुणाः प्रायेण राज-  
कीयं कर्म नेच्छन्ति । त एव हि राजानं पुष्पन्ति, न पुन स्तेन पुष्य-  
माणमात्मानमिच्छन्ति । जापाने द्वौ राजकायौ अपरे च कतिचिद्  
अराजकोया विश्वविद्यालयाः सन्ति । राजकीयराजकीययोस्तयोर-  
तावानेव भेदो यदूर्वस्मिन् एकप्रकारैश्च शिक्षा, अन्यत्र तु विविधा  
सा । जापाने द्विविधमक्षरं व्यवह्रियते, एकं तत्रत्यमेव, अन्यत्तु  
चीनजम् । उभयमपि दुरधिगमम्; तेन च शिक्षाया महान्तराया  
भवताति साम्प्रतं रोमकाक्षरग्रहणप्रस्तावस्तत्र प्रचलति । व्याख्या-  
त्राऽयं समर्थत एव । जापानीयाः सत्यमन्विष्यन्ति, अतस्ते स्थित-  
मध्यममात्मनो दूरीकर्तुम्, अस्थितं चोत्तमम्यत्साद् ग्रहोतुं नियत-  
मुन्मुखाः । श्रीमता व्याख्यात्रा स्वव्याख्यानमित्यमुपसंहृतम् :—  
“Pride of India is pride of Japan, shame of India is the shame  
of Japan.”—भारतस्य गौरवेण जापानस्यापि गौरवम्, भारतस्य ल-  
ज्जया तु जापानस्यापि लज्जेति ।



अन्येद्युः लण्डननगरशक्तिन्यां 'Royal Asiatic Society'-सभाया-  
मनेनाध्यापकेन ग्याकडोनेलेन भारतीयराजपुरुषाणां संस्कृतशिक्षाव-  
द्यकृत्वविषये कश्चित्प्रबन्धः पठितः । संस्कृतशिक्षयैव भारतीयोनामा-  
चारव्यवहारदिकं सुष्ठु ज्ञातुं शक्यं, शक्यं च तथैव तेषां धर्मवि-  
धिनियमादिकमवबोधुं येन ब्रिटिशपुरुषैर्भारतीयानां शासनं आहतरं  
सम्पद्येतेति । स खल्विदं विविधाभिर्धुक्तिभिः प्रतिपाद्य 'सिविल

सर्विस'-परीक्षायां संस्कृताध्ययनावश्यकत्वनियमव्यवस्थापनप्रस्ता-  
वम् अकार्षीत् । सभापतिना तु तत्परीक्षायां संस्कृतस्य तथात्वेन  
स्वर्त्तनं साम्प्रतं दुर्लभावकाशमिवेत्युक्तमासीत् ।

\* \* \* \* \*

महामतिरुद्धारनोतिकत्वेन प्रख्याततरो भारतसचिवमहाशयः कै-  
श्चद् भारतवन्धुभिः वङ्गव्यवच्छेदप्रतीकारार्थं प्रार्थितः सन् वङ्गी-  
यानां वङ्गव्यवच्छेदानलसन्तापः प्रशान्तः अतः कृतं तत्प्रसङ्गेन इति  
प्रणयिनोत्तरेण तेषां कर्णविवरमशीतलयन् । तर्हिदं विज्ञाय वङ्गानां  
पुनरप्यभिनवैव काचिद्वस्योपस्थिता । राजपुरुषाणामनुचितेन निरा-  
गोनावशेन दुःखदहनजालाकडापैर्दंष्ट्रमानष्वपि हृत्पिण्डेषु वङ्गी-  
यानां तत्प्रकाशनसामर्थ्यं तिरोहितमिवासीत् । कस्य खलु सकृन्ध  
पूर्वद्वयमस्ति, यो हि नीचस्यापि राजपुरुषस्य तर्जनीमञ्जुञ्जतताऽपि  
विभीयात् । किम्याककठनामिव वङ्गीयानां बाह्यरूपं विलोक्यैव  
वस्थास्त इति राजपुरुषैर्निर्णीतं परन्तु यद्येतेस्तेषामन्तर्भागेषु नयन-  
मलं सञ्चारितं स्यात् तर्हि विलोफयत यद् दुःखदहनदग्धत्वाद्  
वङ्गारकृष्णं संवृत्तं तेषां हृदयमण्डलमिति । यथा वा भवतु, वङ्गेषु  
वङ्गव्यवच्छेदस्यानमिमत्तत्त्वप्रस्थापनोत्साहः स्वदेशवस्तुव्यवहारा-  
पवसायश्च पुनरपि प्रभूततरेण रमसेन प्रवर्त्तते । नूतनमिव जीवन्  
रुधं वङ्गीयैः । पुनरप्युद्यमातिशयेन समितीः संस्थाप्य देवताश्च  
क्षीकृत्य स्वदेशद्रव्यव्यवहारः प्रतिज्ञायते ऽस्माकं वङ्गीयवन्धुभिः ।

\* \* \* \* \*

संस्कृतत्रिन्द्रिकाया द्वादश षण्डीयनवमसंख्यायां पण्डितचामन-  
रस्य 'धर्मविप्लव'-नामकः सन्दर्भो मनोरमो विचार्यश्च । वयमस्य  
रितं समाप्तिं द्रष्टुमुत्कण्ठामहे । अस्यामेव संख्यायम् पतान्यक्ष-  
णि प्रकाशितानि—यानि सविशेषं सर्वेषां नयनारुषणमर्हन्ति ;—

“पुण्यपक्षे ... श्रीरक्षार्थीपटीयसः श्रीमतो राजासरतानसिंहमहाशयस्य  
 वेधप्रयोगाः समघटन्त । अवेक्षिता अभूलान्तमेतेऽस्माभिः । यो यः  
 किल प्रयोगो दृश्यते स स विस्मयस्तिमितमेवातनोति चेतो द्रष्टृणाम् ।  
 मत्स्यवेधः, पत्रकरगतनारीकेलवेधो, वापीगतस्य जम्बोरसयोत्पातन-  
 मिथेवविधाः किल प्रयोगा आनन्दपूरेण हृदयमुत्सावयन्तीव । यैः  
 किल महामतिभिर्मत्स्यवेधशब्दवेधादिषु मिथ्यात्वमारोप्यतेऽवश्यममी  
 अवेक्ष्यन्तां प्रयोगा एतै र्येन सुदूरमुत्सरेद् दुराग्रहपिशाचिकेयमेतेषा-  
 मिति ब्रूम इति” । इतोऽपि विस्तरश इदं शुश्रूषितमासीदस्मा-  
 भिः । अपि नाम तत्सम्पादकमहाशयस्तामिमां वाचां प्रपञ्चपितुं  
 मनाक् श्रममङ्गीकुर्यात् । महत् खल्विह कौतूहलं जनानां विशेषतस्तु  
 साम्प्रतिकानाम् ।

\* \* \* \*

नातिपूर्वं दुर्धर्षगुर्धर्षाबल प्रपीडिते विग्रहिणीव स्वदेशानुरागप्र-  
 भाधे वङ्गेषु घरिशालनगरे अन्येद्युर्वङ्गीयप्रादेशिकसमिति सम्मेलने  
 तत्तत्स्थानागता निरपराधाः सभास्तार-महाशयाः भूताविष्टानामिष-  
 पिशाचपीडितानामिष वातग्रस्तानामिष धोच्छृङ्खलं विचरताम्, अनु-  
 चितमाचरताम्, अस्थान एव कुप्यतां बिभ्यतां च स्वार्थान्धानां राज-  
 पुरुषाणां निष्कारणप्रज्वलितेन कोपानलेन कथमिष निर्दयं प्लुष्टा इति  
 कस्य नाम वर्त्तमाने समये परिचिताक्षरस्य क्षीरकण्ठबालकस्याप्य-  
 गोचरम् । तस्मिन्नहनि वङ्गोयानां तां खलु दुर्वशामालोक्य युगप-  
 देवासमाकं हर्षो विषादश्च हृदयमधस्ताम् ॥ एकतो दुर्विनीतानां  
 मूढानां रक्षापुरुषाणां गुरुतरलगुड्वाधातेन निरपराधानां सामाजिकानां  
 शिरसः सुदुर्दर्शः शोणितस्त्रावः, अन्यतश्च तदानीमपि दिर्विचुरमा-  
 ह्न्यमानानामपि तेषां तारात्तारतरं “वन्देमातरम्” इत्यवधोरितामृ-  
 तनिश्चन्दो निखिलप्रेमसर्षस्वीभूतः सुप्रसिद्धो ज्वनिः । यावद्यावद्  
 रक्षापुरुषाणां लग्दपातः, तावत्तावदेव भूतलपतितानामपि तेषामु-

ञ्चैस्तरां स एष सान्द्रगम्भीरो निनादः, कश्चिदष्टादशवर्षदेशीयो बालकश्चित्ररञ्जनो नाम आघातेनासकामृत्युरपि क्षीणोभूतात्कण्ठतो न तं ध्वनिपर्यत्यजत् । एष खलु ताडयद्भिः रक्षापुरुषैः सरोमध्ये न्यपात्यत; रुधिरधारया चायं भूतलमरञ्जयत् । इयं दशा बहूनामेवासीत् । इत्थमपि वङ्गीयास्तदानीं यद्पूर्वं वीर्यमदर्शयन्, तत् खलु वस्तुत एवाद्भुतमनिर्वचनीयं च । एतै हिं पूर्वमेव ताडङ् निग्रहस्तैस्तेहंतुभिरन्वमीयत । तथा ज्ञात्वैव ते सकलदेशोपकाराय निरणयन् यत् ताडयतो विनाशयतोऽपि राजकीयपुरुषान् ताडयमाना अपि च वयं न लेशतोऽपि प्रहरेमेति । देशाधिनायकैः सुरेन्द्रनाथादिभिर्यथैवादिष्टं, कण्ठागतेष्वपि प्राणेषु वङ्गीया भ्रातरो निःशब्दं च तथैवाकार्षुः । तस्मात्प्रतं पश्यत भी वाचकमहाशया वङ्गानां वर्तमानामवस्थाम् । गिरिनिर्झरिणीप्रवाह इव प्रतिहन्यमानोऽयं वङ्गीयानां स्वदेशानुरागो भूयोऽभि वर्धमानः कमिव परिपाकमुपैष्यतीति न ज्ञायते । अथवा किमत्र ज्ञेयमवशिष्यते । सर्वथा स्वस्ति नो देवा करिष्यन्ति ।

तस्मिन् महत्युपद्रवे ईश्वरायमाणेन लीलान्यायेन विहरता वरि-  
शालनगरकूरासनाधिकृतेन वङ्गाधिनायकानामन्यतमो महात्मा सुरेन्द्र-  
नाथो रूप्यकाणां चतुःशतीं दण्डितः ।

राजपुरुषाणामीदृशेनानुचितेन व्यञ्जरेण न केवलं वङ्गाः, अपि तु निखिलं भारतमेव अवज्ञातमन्यं विषण्णमानसं च तिष्ठति । नैत-  
च्चित्रं नाम । न हि शरीरस्यैकस्मिन्कञ्चै वृक्णे परेषामङ्गानां लेश-  
तोऽपि स्वास्थ्यानुभवो जायते । न चैतदप्यप्रसिद्धं यद्यो ह्येकं नि-  
कोतनं भस्मीभूतं करोति, स न पुनरपरं कुर्यादिति को नु स्वल्पबुद्धि-  
रपि न प्रतीयादिति । तत् सर्वथा शिवं भवतु ।

\* \* \* \* \*

कलिकातायां राजकीये 'प्रेसिडेन्सिकलेज' नामके विद्यालये कि-

मर्त्यभित्तवं संस्कृताध्यापकपदं प्रतिष्ठाप्य तदधिष्ठानार्थम् इलैण्डतः कश्चित् संस्कृतज्ञ आनेष्यत इत्यपरेद्युर्घङ्गीय व्यवस्थापकसमायाम-यमर्थां विचारित आसीत् । नैतत्प्रकाश्य कथनीयं यदेषोऽध्यापको भारतीयानेव संस्कृतमध्यापयेदिति । किमतः परं श्रोतव्यमस्ति ! इदं विद्महे राजपुरुषैः किं खल्वशक्यमसम्भाव्यं वा ! भारतीयान् संस्कृतं शिक्षयितुं किं भारतीया एव न प्रभवः ? अपि विलीनं नाम भारतीयेन संस्कृतपाण्डित्येन ? अथ संस्कृतशिक्षायां पाश्चात्याध्य-यनप्रकारः प्रवर्त्तनीय इति तदारम्भः नैतदपि पेशलम् । किं नु भो-स्तरारिपाटीनिपुणेषु भारतीयानां स्थानं नावलोक्यते ? को वां स प्रकारः श्रोमतामायुष्मतामभिमतः, यो हि तादृशवैदशिकाध्यापका-नयनमन्तरेण स्वल्पतमेन च व्ययेन भारतीयैरेव प्रवर्त्तयितुं न शक्यते । अथ स्वजातीयजनपोषणरूपे धर्मं प्रवर्त्तमानेष्वस्मासु केयं भवतीऽ-क्षमेत्युदीर्यते । स्पष्टमङ्ग तदेवोदीरयन्तु, तदेव श्रोतुमिच्छामः । नास्मिन् पक्षेऽस्माकं लेशोऽपि विप्रतिपक्षः । कामं स्वैरं विहरन्तु भवन्तः ।

कर्णाकर्णिकया शृणुमो भारतीयेष्वेव कश्चिन् महापण्डितः ! हविराहुत्या राजपुरुषाणां तमिमं मनोरथदहनं सुन्नुश्रयतीति । धिग् राजनुग्रहलोभम्, येन विवेकसामर्थ्यं सुदूरमुत्सार्थाकत्तव्यमपि कर्त्तव्यत्वेन निर्दिश्यते ।

—०—

### वर्षान्ते निवेदनम् ।

अनुग्रहेण भगवतो निविलभुवनाधिपतेर्भूतनाथस्य, भुभाशंसया च सकृदणान्तःकरणानां सहृदयानां मित्राणां ग्राहकाणां च, ननु भोः पाठकमहाभागाः भवद्दोयेयं 'मित्रगोष्ठी-पत्रिका' समागताम् नैकवि-धानपायानतिक्रम्य, द्वितीयमपि वर्षं कथमप्यतिवाहितवती । अद्यैव मस्यास्तदर्शस्य चरमा संख्या श्रोमतां कमलकोमलपाणितलपरामर्श-

स्वमनुभवितुं गच्छति । प्रथमवर्षशेषे 'निवेदन'-सन्दर्भे एतदूर्ध्वीय-  
 त्रेकायाः सौष्टवातिरेकसम्पादनादिविषये बहु खल्वस्माभिः प्रति-  
 तमासीत्, अस्मदधन्यतया तु न तद्यथाभनोरथमिच्छद्भिरप्यस्मा-  
 ः सम्पादयितुमशक्यतेति प्रकाममपन्नपते वितथवादिनां नः सेयं  
 खनी । नायमेक एवापराधोऽस्मिन् वत्सरे पत्रिकापरिचालकानाम् ।  
 तद्गोचरं नामैतेषां प्रथमप्रभृत्येव,—यदेतदूर्ध्वीयपत्रिकायां बालैरपि  
 बोधानां केषाञ्चित् स्खलितानां प्रचारेण वाचकमहाशयानां चित्त-  
 तितमामुद्गेषरीतमजायतेति । किं तानि सम्पादकलेखनीतो वा,  
 एवधानपरीक्षणतो वा, शोधकशोधनापाटवतो वा, मुद्रायन्त्रविल-  
 नतो वा सञ्जातानीति प्रश्नका एव विचारयन्तु किन्तु तदर्थमति-  
 र्नायमानैः कौश्विन्मङ्गलचिकीर्षुभिर्वन्धुभिः सोपहासमुदीरिता-  
 म् उपालम्भयचनातामपि भाजनीभूता वयमभूम । नूनं साधुवा-  
 हीस्ते महात्मानः, येहि करुणया तानि तानि स्खलितानि प्रदर्श्यं  
 गं शोधनसौकर्यं सम्पादितवन्तः, निषिद्धवन्तश्च तथाविधानाम-  
 षां पुनः प्रचारम् । गच्छतः स्खलनं नामेदं नैसर्गिकम् । अतो  
 तं विसमयावहं यदस्मिन् दुर्गमेऽध्वनि सञ्चरन्तो वयमपि क्वचित्  
 चदपि स्खलेमेति । यथा तथा वास्तु, इदं पुनर्यत् सर्वथा गर्हणीयं,  
 खल्वस्मद्भिः न तन्मुक्तकण्ठमङ्गीकुर्यात् । अलं निवेदनेन—आ-  
 भिति वत्सरे नैतद्यथा पुनर्नवनगोचरतामापतेत्, पत्रिकापरिचाल-  
 ः सर्वथा तथा कर्तुमवश्यं प्रयतेरन्निति । पत्रिकाया अपरापरगुण-  
 षविचारे श्रीमन्तः पाठकमहाशया एव प्रमाणम्, न वयमत्र स्वयं  
 ज्चिद् वक्तुमभिलषामः । तथापीदं सुप्रकाशं नाम यन्मित्रगोष्ठी-  
 त्रकालेखानां भिन्न एव हि कश्चित्प्रकारो, यः खलु वर्त्तमानसमया-  
 हूतइति । पत्रिकायां प्रकाशनीयानां सन्दर्भाणां विषयारिविवेके  
 यतमेव वयं सचेतसामभिप्रायमजिज्ञासामहि, इदानीमपि च जि-  
 षामहे । सुष्ठु खल्विदं वयं जानीमो यदिदुषां साहायकादृते ईदृशं  
 मङ्गुःसाधमेवेति ।

पाठकैरिदं लक्षितं स्यादिति मन्यामहे यत् पत्रिकाया वार्षिकाकारः शतत्रयपुष्टात्मकइति, परन्तु द्वयोरपि वर्षयोस्ततोऽधिकस्येव कान्ति-  
चित् पत्राणि प्रदत्तानीति । सति सम्भवे, इतोऽप्याकारो वर्द्धयि-  
ष्यते सम्प्रत्यपि । मित्रगोष्ठापत्रिका सर्वाभ्यः संस्कृतपत्रिकाभ्य मा-  
कारतोऽपि गुरुतमा, अनुपातेन सुलभतमा च ।

आगामिनि वर्षे अस्मत्पत्रिकार्या किं किं कथं वा स्यादिति पूर्वं  
किमप्यनभिधाय कर्मणैव प्रकाशयितुं मिच्छामः । तथापि केषाञ्चित्  
कौतुहलनिवृत्तये वा सन्तोषसम्पत्तय एव वेदं समासेनोच्यते यद्-  
स्मिन् वर्षे भारते अन्यत्र च प्रसिद्धतमानां विद्वद्गणानां लेखकानां  
सन्दर्भास्तत्र प्रकाशयिष्यन्ते । बहवो महानुभावाः प्रार्थिताः सन्तः  
करुणया स्वस्निबन्धं पत्रिकायै प्रदातुं प्रतिश्रुतवन्तः ।

तदिदं विज्ञाय प्रसीदन्तु नः पाठकमहाशयाः, कुर्वन्तु च यथो-  
चितं यावच्छक्यं च करुणया पत्रिकाया अभ्युदयमिति सविनयं,  
सनिबन्धं, सविस्मयं च याचमानाः सारस्वतपथसञ्चारिणो प्रति-  
पदसुलभसखलनाः, दुष्करलोकरञ्जितप्रतदीक्षिताः वयं साम्प्रतं विर-  
मामः इति शिवम् ।

